
דאָס געבוירןהויז פון בנימין דיזראעלי 





בנימין דיזראעלי אלס קינד 


א ווארט צום לייענער 


געווען איז דאָס אין באזעל. מיר זיינען אהין געקומען צום 
ציוניסטישן קאָנגרעס. נאָך א זיצונג, װוו ס'איז גערעדט געװאַרן 
וועגן דער קומענדיקער יידישער מדינה -- דאס איז געווען אין 
יאָר 1946 -- גיט יעקב צינעמאן צו מיר א זאָג: ס'האָט מיר 
היינט אויפגעבליצט א געדאנק אָנצושרײבן א בוך וועגן בנימין 
דיזראעלי װי אַ ייד, מענטש און שרייבער. 

דער באדארף צו רעאליזירן די דאָזיקע אידיי האָט אים שוין 
נישט אָפּגעלאָזט. אין דעם זעלבן יאָר נאך זײינען מיר געקומען 
קיין פּאריז, װו מיין מאן האָט פונאנדערגעוויקלט אן אינטענ- 
סיווע, שאפערישע ארבעט. עס האָבן גענומען דערשיינען זיינע 
װערק איינס נאָכן אנדערן. ער האָט אין זֵיי אריינגעלייגט זֵייער 
פיל מי. אין דער זעלבער צייט אָבער האָט איס געמאטערט דער 
געדאנק און איס קיין רו נישט געגעבן וועגן יונגן דיזראעלי. 

ער האָט אַנגעהויבן צו זאמלען מאטעריאלן, מאכן נאַטיצן, 
באזוכן ביבליאָטעקן, אויסשרייבן ביכער. קומענדיק צוריק פון 
שטאָט, װו ער איז געווען פארנומען מיט פרנסה-ענינים אָדער 
געזעלשאפטלעכער ארבעט, האָט ער זֵייער אָפּט ארויסגעשלעפט 
פון דער טעקע בראַשורן און ביכער אין פארשידענע שפּראכן אין 
שייכות מיט דער טעמע, װאָס האָט בהדרגהדיק גענומען בא- 
הערשן זיינע געפילן און אויספילן זיינע מחשבות. 

זיבעצן יאַָר האָט צינעמאן אױיסגעטראָגן אין זיך דאָס בוך 
וועגן דיזראעלין. 

אין יאָר 1963 איז ער צוגעטראָטן מיט ענערגיע און התלהבות 
צו באארבעטן די נאָטיצן און צו שרייבן די ערשטע קאפּיטלען. 

פון דער נאטור אויס האָט זִיךְ צינעמאן באצויגן מיט ווא- 
רעמקייט צו זיינע העלדן. ער פלעגט מיט זי סימפּאטיזירן און 
זיין אינטיס מיט זי. 


דיזראעלי-ביקאַנספילד האָט אַבער פארנומען א באזונדער 
אַרט אין זיין הארצ און געמיט. מעגלעך, אז דאָס אי) געשען 
דערפאר, װאָס א געשמדטער האָט ער גובר געווען אין זִיך אלע 
פאַראורטיילן בנוגע צום יידישן פאָלק און זִיךְ אין הארא מיט 
איםס אידענטיפיצירט. ער איז געבליבן געטריײי זֵיין שטאַם. 

וועגן לאַרד ביקאַנספילך אי) פאראן א גרויסע ליטעראטור, 
אַבער אחוא איין ביאַגראף זיינעם װו. פ. מאניפענני האָט קיינער 
נישט פארשטאנען אָפּצושאצן און פּסיכאָלאָגיש צו באגרינדן 
דיזראעליס באציאונג צו זיין פאָלק ישראל, פאר וועלכן ער האָט 
געװאָלט אפילו שאפן א מדינה. 

אָט די עלעמענטן טאקע האָבן אזוי באוװוירקט יעקב 
צינעמאנען. ער האָט נישט געהאט בדעה ארויסצוברענגען דיז- 
ראעליס פּאַליטישע קאריערע. אים איז געגאנגען קודם כל אין 
באלויכטן און אונטערשטרייכן דאָס טיפע נאציאַָנאלע געפיל 
פון זיין העלד. ער האָט געװאָלט ארויסהייבן די אלע שװעריקײיטן 
װאָס דיזראעלי האָט געהאט אויסצושטיין װי א ייד מצד זיינע 
קעגנער און שונאים. 

יעקב צינעמאן האָט די דאַזיקע ארבעט געטאָן מיט צערט- 
לעכקייט און אינערלעכער הנאה. איך פלעג באװוּנדערן און עס 
האָט מיר פארשאפן א סך פרייד צו זען װי אזוי א מענטש קאַן 
זיך אויסלעבן אין זיין גײיסטיק-שאפערישער ארבעט. לדער 
האַט ער נישט דערלעבט צו זען די פרוכט פון זיין מי. דריי יאַר 
האַט ער געשריבן, באארבעט, איבערגעשריבן, דיקטירט, קאָריגירט 
װאַָס איך האָב אָנגעשריבן און נישט מיד געװאָרן איבערצוקוקן 
נאָך א מאָל און אן איבעריק מאַל. 

איך האָף דעריבער אז דאָס דיזראעלי-בוך װועט אויפגענומען 
ווערן דורכן יידישן לייענער מיט אַזױ פיל אויפמערק וי דער 
מחבר האַט אין דעס אריינגעלייגט הארא. 


פּאריז, פעברואר 1970. 
פּאַלא צינעמאן 


ערשטער טייל: 1804--1817 


די קינדער-יארן פארענדיקטע 


מיט שמדיאנשטאט מיט בַר מצווה 

קאפיט? פאַלִינם 


דער זיידע קומט אַן צו די ברעגעס פון ענגלאנד 


ס'איז געווען אין זומער 1748, ווען צו די ברעגעס פון ענגלאנד 
האָט א קליין שיפל געבראכט א פּאָר יידן-עמיגראנטן פון איטאליע. 
צװוישן זיי איז אויך געװען דער 18-יאָריקער בנימין איזראעלי, דער 
זיידע פון שפעטער אזוי בארימט-געװאָרענעם לאָרד בּיקאָנספילד. די 
יידישע עמיגראנטן פון איטאליע האָבן זיך אין דער פינצטערקייט פון 
דער שטילער נאכט אריינגעשמוגלט אויף א געהיימען אופן, צו די ברעגעס 
פון פרעמדן לאנד, װאָס האָט פון איצט אָן געדארפט װערן זייער נייע 
היים. 

בסך הכל איז פארגאנגען קוים א יאָרהונדערט זייט מ'האָט ווידער 
דערלויבט איינצלנע יידישע משפחות אריינצוקומען קיין ענגלאנד. דעם 
דאָזיקן זכות האָבן זי געהאט צו פארדאנקען דער רעװאָלוציאנערער 
ממשלה פון גרויסן רעפובליקאנישן דיקטאטאָר און מלוכה-מאן אַליוועה 
קראַמוועל. אָבער די עקזיסטענץ פון יידן אין ענגלאנד איז פארבליבן 
בלויז א פאקטישע און נישט א לעגאליזירטע. דער יידישער יישוב איז 
כסדר געוואקסן אין כמות און איכות, אָבער קיין שום בירגערלעכע 
רעכט האָט ער נישט פארמאָגט. יידישע עמיגראנטן האָבן זיך וייטער 
געמוזט אריינשמוגלען אין לאנד אויף א נישט-לעגאלן אופן 

דער יונגערמאן בנימין איזראעלי איז געקומען קיין ענגלאנד אָן 
געלט און אָן א פאך, אפילו די ענגלישע שפּראך האָט ער נישט געקענט, 
ער איז אָבער געװװען א געזונטער און לוסטיקער בחור, אָפגעברענט 
פון דער הייסער איטאליענישער זון, א צעזונגענער און מוטיקער, פול 
מיט קוראזש און בטחון. ער איז גלייך אריבער קין לאָנדאָן און געזוכט 
זיך דאָ איינצואָרדענען ביי א פּאסיקער פּרנסה, 

אן ערך הונדערט יאָר שפּעטער, האָט דאָס אייניקל, דער ענגלישער 
שריפטשטעלער און פּאָליטיקער דיזראעלי, וועלכער האָט זיך גערופן 
מיט דעמזעלבן פאָרנאָמען װאָס זיין זיידע, געשריבן אין א פירװאָרט 
צו א בוך: ,מיין זיידע איז געװען פון יידיש-איטאליענישן אָפּשטאם, 
פון די דאָזיקע משפּחות, װאָס די אינקויזיציע האָט זיי געצװונגען צו 
פארלאָזן שפּאניע, ביים סוף פון פופצעטן יאָרהונדערט, און זיי האָבן 
געפונען א מקום-מנוחה אין דער וענעציאנער רעפובליק, װאָס איז 
געװאָרן מער טאָלעראנט צו די יידן. ווען מיינע אָבות זענען אָנגעקומען 
קיין איטאליע, האָבן זיי מוותר געווען אויף זייער ביזאיצטיקן שפּאניש- 
גאָטישן נאָמען, און זייענדיק דאנקבאר דעם גאָט פון יעקב, װאָס האָט 
זיי ארויסגעראטעוועט פון די אלע שרעקלעכע יסורים און אומדערהערטע 
נסיונות, האָבן זיי זיך אָנגעהויבן רופן מיטן נאָמען, דיזראעלי, בכדי 
זייער אָפּשטאם זאָל אויף אײביק בליבן פאר אלע א באװוּסטער. קיין 
שום משפחה פאר זיי, אָדער נאָך זיי. האָט זיך נישט גערופן מיט אָט 
דעם נאָמען. זייט זייער אָנקומען אין איטאליע, במשך מער וי צויי 
הונדערט יאָר, האָבן זיי געלעבט במנוחה, נישט ויסנדיק פון קיין שום 
רדיפות, און זענען רייך געװאָרן אין אָט דער שטאָט, וועלכע עס באשיצט 
דער לייבּ פון הײיליקן מארקוס". 

דער מחבר פון די דאָזיקע װװוערטער, דאָס אייניקל בענדזשאמין 
דיזראעלי, איז שוין צו יענער צייט געווען א גוט-באקאנטער ענגלישער 
פּאָליטיקער און אנערקענטער ראָמאנען-שרייבער. נישט-פארגינערס האָבן 
איה טאקע מיט א סארקאסטישער איראָניע פאָרגעװאָרפן, אז ער האָט 
די ביאָגראפישע באשרייבונג פון זיין זיידן שטארק צוגעפּוצט מיט זיין 
ראָמאניסטישער פאנטאזיע, און פון דעם אָרעמען איטאליעניש-יידישן 
עמיגראנט, װאָס איז אין יאָר 1748 אָנגעקומען צו די ברעגעס פון 
ענגלאנד ;אָן א גראָשן אין דער קעשענע און אין צעריסענע היזף, 
האָט ער גאָר געמאכט א מיוחסדיקן און גבירישן ווענעציאנער סוחר. 

מן הסתם האָבן אויך די דאָזיקע ביזוויליקע נישט-פארגינערס א 
ביסל איבערגעטריבן בנוגע דעם שפלדיקן מעמד און מלבוש פון אויבן- 
דערמאָנטן 18-יאָריקן בחור, וועלכער האָט זיך אריינגעשמוגלט אין 
ענגלאנד. אין דער אמתן זענען די ביאָגראפישע פּרטים, װאָס דאָס 
אייניקל האָט הונדערט יאָר שפעטער פארשריבן וועגן זיין זיידן, געווען 
נישט-גענויע. דער זיידע איז נישט געקומען פון דער גרויסער און 
בארימטער שטאָט וענעציע, נאָר פונעם אָרעמען שטעטל טשענטאָ, װוּ 

דער יידישער ישוב האָט געליטן צרות און רדיפות, זייט דאָס דאָזיקע 
שטעטל איז אריינגעפאלן אין רשות פון פּױפּסטלעכן מלכות. ס'איז 
דעריבער קיין װוּנדער נישט, װאָס די פארצווייפלטע יידישע יוגנט, הגם 
א פארליבטע אין דער איטאליענישער שפּראך, נאטור און סביבה, אין 
געלאָפן צו די וייטע און פרעמדע ברעגעס פון ענגלאנד, ווּ מ'האָט, 
לויט די באקומענע ידיעות, געקאָנט לייכט געפינען מנוחה און פּרנסה. 

קיין געלט און קיין פאך האָט לאָרד ביקאָנספילדס זיידע, אָט דער 
יונגער, יידיש-איטאליענישער בהור, נישט מיטגעבראכט מיט זיך קין 
ענגלאנד. אָבער א וויכטיקן היסטאָרישן יחוס האָט ער יאָ געהאט, וועגן 
וועלכן דאָס אייניקל איז זיכער נישט געווען אינפאָרמירט, ווייל אנדערש 
װאָלט ער מן הסתם מיט שטאָלץ איבערגעגעבן אין זיין דערמאָנטן 
פירװאָרט, אז לויט געוויסע ידיעות, האָט די מוטער פון זיין זיידן 
געשטאמט פון די געציילטע פיר העכסט-אריסטאָקראטישע יידישע משפחות, 
װאָס זענען נאָכן חורבן ירושלים ארויסגעפירט געװאָרן דורכן זיגרייכן 
קייסער טיטוס הרשע קיין רוים. גערופן האָט זיך די משפחה מיטן נאָמען 
ראָסי, און זי האָט שפּעטער צוגעשטעלט דעם איטאליענישן יידנטום 
אירע בעסטע רבנים און מנהיגים. אויך א בארימטער קאָמפּאָזיטאָר פון 
אן אלגעמיין-באקאנטער סימפאָניע, און אנדערע פערזענלעכקייטן האָבן 
געשטאמט פון אָט דער משפּחה ראָסי 

אפשר האָט טאקע דער דאָזיקער וויכטיקער יחוס צוגעהאָלפן דעם 
יונגן נישט לעגאלן עמיגראנט ביים אײנאָרדענען זיך אין לאָנדאָן. אָן ספק 
איז אים צוהילף געקומען זיין צוגעהעריקייט צום ספרדישן יידנטום. די 
יידישע קהילה אין לאָנדאָן איז צו יענער צייט געווען א דורכאויס 
ספרדישע. עטלעכע פון אירע חשובע מיטגלידער האָבן געהאט, א דאנק 
זייער עשירות, א געוויסע השפּעה אין די רעגירונגס-אמטן. די קהילה 
האָט זיך נישט אומגעקוקט אויף יידישע עמיגראנטן פון מזרח און 
צענטראל-אייראָפּע, אויף די אשכנזים, װעלכע מען האָט גערודפט און 
נישט אריינגעלאָזט קיין לאָנדאָן. דאקעגן האָט זי געזאָרגט פאר די 
;אייגענע", די ספרדישע ברידער. 

בנימין איזראעלי האָט באלד באקומען א באשיידענעם פּאָסטן אין 
א געשעפט פון א יידישן סוחר, וועלכער איז אויך געווען אמאָל עמיגראנט 
פון דער ווענעציאנער סביבה. קיין סך האָט בנימין נישט פארדינט, 
אָבער ער איז געוװוען צופרידן, װאָס עער האט אויסגעטוישט זיין שטעטל 
אויף דער ריזיקער מעטראָפּאָליע לאָנדאָן, און איז פטור געװאָרן פון 

דער נויט און פון די רדיפות מצד דער פאנאטישער יידנפיינטלעכער 
פּױפּסטלעכער מאכט. אָבער טייל מאָל איז אים באפאלן א נאָגנדיקע 
בענקשאפט צו דער זוניקער, קאָלירפולער איטאליענישער היים. אין 
אזעלכע מאָמענטן, װען ער איז געװען פריי פון ארבעט, האָט ער זיך 
אוועקגעזעצט אין זיין קליין חדרל, און שפּילנדיק אויף א גיטארע, האָט 
ער מיט א שטילן פארבענקטן ניגון, צוגעזונגען סענטימענטאלע איטא- 
ליענישע ראָמאנסן. 


קאפיטילי שצההי" 


בנימין איזראעלי ווערט א לאַנדאַנער תושב 


די ספרדישע אפוטרופסים פון יונגן יידיש-איטאליענישן עמיגראנט 
האָבן אים פארזאָרגט נישט נאָר מיט פּרנסה, נאָר אויך מיט א וייב. 
אין יאר 1756 האָט בנימין איזראעלי חתונה געהאט מיט רבקה מענדעס 
פורטאדא. די כּלה האָט קיין וויכטיקן נדן נישט געהאט, אָבער דערפאר 
איז זי געווען פון א גרויסן יחוס. זי האָט געשטאמט פון א בארימטער 
מאראנען-משפחה, װאָס איז אומגעקומען אין די אינקוויזיציע-פייערן פון 
פּאָרטוגאל. צו זיין יחוס עצמו, האָט בנימין איזראעלי בזה האופן נאָך 
צובאקומען א פרישן יחוס מצד זיין פרוי. 

באלד נאָך דער חתונה האָט ער אביסל משנה שם געווען, צוגעבנדיק צום 
נאָמען איזראעלי א ,ד" מיט א פּאסיקל, און גענומען זיך רופן דיאיזראעלי. 
ס'איז נישט באקאנט, צי ער האָט מיט אָט דער ענדערונג צוליב געטון 
דעם װוּנטש פון זיין פרוי, אָדער האָט ער עס געמאכט לטובת זיין נייער 
פּרנסה. ער איז אוועק פון זיין שלעכט-באצאָלטן פּאָסטן, האָט געעפנט 
אן אייגן געשעפט אויף דער ניו-בראד-גאס, און גענומען אימפּאָרטירן 
פון איטאליע פארשידענע סחורות, בעיקר שטריענע קאפּעלושן, װאָס 
זענען באלד אין ענגלאנד געװאָרן אן אָנגענומענע מאָדע. דאָס געשעפט 
האָט זיך שנעל אנטװויקלט און באלד ברווח מפרנס געווען דעם אייגנטימער. 
ס'איז נישט באװוּסט צוליב וועלכע סבות בנימין ד'איזראעלי האָט דאן 
ווידער באשלאָסן צו זוכן א נייע פּרנסה. ער איז געװאָרן א בערזע- 

מעקלער און אָנגעהויבן האנדלן מיט אקציעס און װערטפּאפּירן. קיין 
מזל האָט ער אָבער ביי די בערזע-געשעפטן נישט געהאט, ער האָט פארלוירן 
זיין קליינעם קאפּיטאל, און איז געבליבן בלויז ביי חובות. גוטע פריינט 
און קרובים פון זיין פרוי האָבן אים ארויסגעהאָלפן, און ער איז ווידער 
צוריקגעקומען צו זיין מסחר מיט די שטרויענע קאפּעלושן. אָבער דאָס 
מזל האָט זיך פון אים אָפּגעקערט, און זיין פּרנסה איז געװאָרן גאָר 
א שווערע. 

אין 1764, סך הכל אכט יאָר נאָך דער חתונה, איז אים פּלוצלינג 
געשטאָרבן זיין פרוי. א פּאָר װאָכן שפּעטער איז אויך געשטאָרבן איר 
מוטער. וועגן איר ויכטיקן יחוס האָט געזאָגט עדות די מצבה, װאָס 
איז אוועקגעשטעלט געװאָרן אויף איר קבר אויפן אלטן בית-הקברות 
פון די שפּאניש-פּאָרטוגעזישע משפּחות אין לאָנדאָן. די אויפשריפט אויף. 
אָט דער מצבה איז געווען פאָלגנדיקע : 


עדאס איז דער קבר פון אביגיל, דער אלמנה פון קאספּער 
מענדעס פורטאדא, פון פּאָרטוגאל, װאָס, נאָך די שרעקלעכע 
עינויים אין דער דאָרטיקער אינקוויזיציע, האָט זי זיך געראטעוועט 
קיין ענגלאנד מיט אירע קינדער: רחל, רבקה, יהודית, אברהם, 
יצחק ויעקב, וועלכע זי האָט דערצויגן אין טרייען גלויבן צו 
גאָט פון ישראל, און האָט זײי גליקלעך חתונה געמאכט. דאָ איז 
זי מאריך ימים געוען נאָכן טויט פון איר געליבטער טאָכטער 
רבקה, און איז נפטר געװאָרן בליל שבת, דעם 17 סעפּטעמבער 
4, זייענדיק אלט 65 יאָר. 


נאָכן טויט פון זיין פרוי רבקה מענדעס פורטאדא, איז דער אלמן 
בנימין ד'איזראעלי געבליבן אליין. ער האָט געלעבט אין שװערע 
באדינגונגען, אָבער באמיט זיך װי אמבעסטן צו זאָרגן פאר זיין טעכטערל 
רחל, דעם אינציקן קינד, װאָס זיין פארשטאָרבענע פרוי האָט אים 
געבוירן. לאנג איז ער אָבער נישט פארבליבן אין זיין איינזאמקייט. גוטע 
פריינט האָבן באלד געפונען פאר אים א נייעם זיוג. קוים איז א יאָר 
פארגאנגען נאָכן טויט פון זיין ערשטער פרוי, און שוין האָט בנימין 
ד'איזראעלי חתונה געהאט צום צוייטן מאָל. געהייסן האָט די צוייטע 
פרוי שרה שיפרוט, און געשטאמט האָט זי פון א יידיש-איטאליענישער 
משפּחה, װאָס איז געקומען קיין ענגלאנד און האָט זיך מיט דער צײט 

דערװאָרבן א גרויס פארמעגן און איינפלוס אין דער לאָנדאָנער יידישער 
קהילה. זיכער איז אויך שרה שיפרוט געװען א בת-טובים, הגם אָן 
דעם אלטן ספרדיש-מאראנישן יחוס פון די מענדעס-פורטאדא'ס. דערפאר 
אָבער האָט זי מיטגעבראכט א גאנץ פיינעם נד, א דאנק וועלכן דער 
יונגער אלמן איז אויפגעריכט געװאָרן. 

בנימין ד'איזראעלי איז דעמאָלט אלט געווען 25 יאָר. ער האָט ווידער 
אביסל משנה געווען זיין נאָמען, ארויסווארפנדיק פון אים דאָס איבעריקע 
פּאסיקל און געהייסן האָט ער פון איצט אָן דיזראעלי. 

א דאנק דעם נדן און דער הילף פון זיינע נייע רייכע קרובים האָט 
ער זיך גענומען צו אנדערע געשעפטן און האָט מצליח געװען. ער האָט 
אפילו צוזאמען מיט א גרופּע רייכע סוחרים געשאפן א קאָמערציעלע 
געזעלשאפט, װאָס האָט זיך באשעפטיקט מיט אימפּאָרטירן פון מזרח- 
אינדיע. ער איז וידער צוריקגעקומען צו זיינע אמאָליקע בערזע- 
ספּעקולאציעס, אָבער דאָס מאָל מיט גרויס גליק. אין דעם פאראיין פון 
די בערזע-מעקלערס, װאָס איז געװאָרן דער יסוד פון דער צוקונפטיקער 
לאָנדאָנער בערזע, האָט דיזראעלי געהאט גרויס חשיבות. ער איז מיט 
דער צייט געװאָרן א רייכער מאן, הגם ער האָט מיט זיין רייכטום 
נישט געקאָנט זיך פארמעסטן מיט ראָטשילדן, װי עס האָט אים שפעטער 
געשילדערט, לוט זיין פאנטאזיע-רייכער איבערטרייבונג, זיין אייניקל, 
דער צוקונפטיקער לאָרד ביקאָנספילד. 

בנימין דיזראעלי האָט אויסגעטוישט זיין אמאָליקע באשיידענע דירה 
אויף אן אייגן באקוועם הויז מיט א שינעם גאָרטן, אין דער סביבה 
פון לאָנדאָן. ער איז געבליבן כל-ימיו א הארציקער פריילעכער מענטש 
מיט א סימפּאטישער פּשטות און פירונג. ס'איז אָבער נישט פאראן געווען 
קיין איבערטרייבונג אין די ווערטער, וועלכע עס האָט וועגן אים געשריבן 
זיין אייניקל: , מיין זיידע איז געווען א מענטש מיט א שטארקן טעמ- 
פּעראמענט, ער האָט זיך געקאָנט לייכט באגייסטערן. א מוטיקער, פול 
מיט פאנטאזיע, האָט ער כסדר ריזיקירט און געהאט מזל. די דורכפאלן 
און אנטוישונגען האָבן קיין מאָל נישט אָפּגעשואכט זיין ווילן. זיין שכל 
איז פאר אים געװאָרן, ביי אלע זיינע קעגנזאצן און קאָנטראסטן אן 
אומבאגרענעצטער קוואל פון עצות און איינפאלף. 

גערעדט האָט דער זיידע א שלעכטן ענגליש, מיט א בפירושדיקן 
איטאליענישן אקצענט. וועגן זיין איטאליענישער היים און סביבה האָט 
ער, ביז צו זיין טױט, נישט פארגעסן. אמבעסטן האָבן אים געשמעקט 

די איטאליענישע מאכלים, און אמליבסטן האָט ער געזונגען זיינע אלטע 
ווענעציאנער ניגונים. א סטאבילער איינגייער אין זיין הויז איז געוען 
דער איטאליענישער קאָנסול, און דער בעל-הבית האָט אים מכבד געווען 
מיט מאקאראָני, װאָס ער אליין, דער רייכער לאָנדאָנער תושב און בערזע- 
סוחר, האָט מיט אייגענע, דערפארענע הענט צוגעגרייט. 

אויך דעם יידישן מקור איז בנימין דיזראעלי טריי געבליבן. ער האָט 
קיין מאָל נישט פארגעסן, אז זיינע אָבות זענען גרייט געווען צו שטארבן 
אויף קידוש השם פאר דער ידישער אמונה. ער האָט אָפּגעהיטן די 
אלטע יידישע טראדיציעס. אין דער לאָנדאָנער יידישער קהילה איז ער 
געווען א ויכטיקער מיטגליד. ער פלעגט זיך באטײליקן אין אירע 
באראטונגען און פארזאמלונגען און געבן מיט א ברייטער האנט גרויסע 
געלט-סכומים פאר אירע הצטרכותן. ער האָט זיך אפילו אינטערעסירט 
מיט די אָרעמע יידישע קינדער, און איז געװאָרן אן איבערגעגעבענער 
אפּוטרופּוס פון זייער א דערציאונגס-אנטשטאלט. זיין אייגענע יוגנט איז 
געווען א שװערע, און ער האָט זיך באמיט, אז דער גורל פון א סך 
אָרעמע יידישע קינדער אין לאָנדאָן זאָל פארבעסערט װערף 

קיין גרויסער דאווענער און תורה-לערנער איז לאָרד ביקאָנספילדס 

זיידע קיין מאָל נישט געװען. אָבער ער האָט ליב געהאט יידישקייט, 
געשאנעוועט זיין יידישן מקור און ממשיך געװען די טראדיציעס פון 
זיינע אמאָליקע אָבות אין שפּאניע און איטאליע. אזוי איז ער געװען 
אין זיין אָרעמער יוגנט, און אזוי איז ער אויך פארבליבן, זייענדיק א 
וויכטיקער, רייכער מאן אין דעם לאָנדאָנער יידישן ישוב. 


קאפיט? הור היה 


דאָס ענגלישע יידנטום צו יענער צייט 


בנימין דיזראעלי איז טאקע געװען א ויכטיקער, רייכער תושב 
אין לאָנדאָן, אָבער קיין שום בירגערלעכע רעכט האָט ער נישט באקומען. 
אפילו נאָך רייכערע און חשובערע פון אים ענגלישע יידן, װאָס זייערע 
אָבות האָבן שוין געלעבט אין ענגלאנד זייט איבער הונדערט יאָר, זענען 

געווען לוט דעם געזעץ בלויז ;טאָלערירטע אויסלענדער". דער רייכסטער 
און מעכטיקסטער יידישער גביר אין לאָנדאָן האָט נישט געהאט די 
זכיה צו האָבן אפילו א װינציקן טייל פון די בירגערלעכע רעכט, וועלכע 
עס האָט פארמאָגט זיין שפלסטער משרת, 

ענגלאנד איז צו יענער צייט געשטאנען אין סאמע ברען פון א 
געוואלדיקן עקאָנאָמישן פּראָצעס. באקאנט מיטן נאָמען ,אינדוסטריעלע 
רעוואָלוציע?. דאָס גאנצע לאנד האָט דורכגעמאכט א שנעלע און אויפטרייס- 
לענדיקע אנטוויקלונג פון מאָדערנער קאפּיטאליסטישער עקספּאנסיע. דער- 
פער זענען פארוואנדלט געװאָרן אין שטעט, און די שטעט האָבן פארלוירן 
זייער אמאָליקן אידילישן אויסזען פון דער פעאָדאל-מיטלעלטערלעכער 
תקופה. נאָך דער פּאַליטישער רעװאָלוציע מיט הונדערט יאָר צוריק, 
איז רייף געװאָרן די צייט פאר דער עקאָנאָמישער רעװאָלוציע פון זיגרייכן 
בירגערטום. װוי שװאָמען נאָך א רעגן, זענען געוואקסן ריזיקע פאבריקן 
און אינדוסטריעלע אונטערנעמונגען. א סך סוחרים און פאבריקאנטן 
זענען שנעל רייך געװאָרן, און דאָס עקאָנאָמישע לעבן האָט געוואלדיק 
פּראָגרעסירט אויף אלע געביטן. 

אין דעם דאָזיקן מעכטיקן פּראָצעס, װאָס האָט פולשטענדיק געענדערט 
און באנייט דאָס אלטע ענגלאנד (2291406 016), האָבן די יידן געשפּילט 
א פּראָמינענטע, אלץ מער וויכטיקע ראָלע. די גרויסע בענק און עקספּאָרט- 
געזעלשאפטן פון די אלטע מיוחסדיקע ספרדיש-יידישע משפחות: לאָפּעז, 
מעדינא, סאלװואָדער און אנדערע, האָבן באקומען א דעצידירנדיקן פינאנ- 
ציעלן איינפלוס אין ענגלאנד, האָלאנד און אין זייערע אמעריקאנער 
קאָלאָניעס. די יידישע באנקירן אין אמסטערדאם און לאָנדאָן זענען 
געווען מיט זיך ענג פארבונדן, און האָבן געשאפן צװישן זיך א מין 
עקאָנאָמישע שותפות. אויך די יידישע קהילות פון אָט די ביידע שטעט 
זענען געװאָרן אן אייניקייט נישט נאר אין סוחרישער הינזיכט. זייער 
השפּעה אױיף די בערזעס אין לאָנדאָן און אמסטערדאם איז כסדר 
געוואקסן, און גלייכצייטיק איז אויך אלץ שטארקער געװאָרן דער פארלאנג 
פון ענגלישע יידן צו באקומען די יורידישע, בירגערלעכע גלייכבארעכ- 
טיקונג. 

נישט נאָר די יידן האָבן אין ענגלאנד נישט געהאט קיין גלייכבארעכ- 
טיקונג. אויך די קאטאָליקן און די אָנהענגער פון געוויסע פּראָטעס- 
טאנטישע סעקטעס (דיסידענטן) זענען געװען שטארק באגרענעצט אין 
זיײיערע רעכט. זיי האָבן טאקע אלץ שארפער געקעמפט, אז מזאָל זי 

צוטיילן די זעלבע רעכט, פון וועלכע עס געניסן בלויז די מאמינים 
פון דער אָפיציעלער, מלוכהשער, אנגליקאנישער קירך. 

פארשטענדלעך, אז די אלע באגרענעצונגען האָבן באזונדערס שווער 
דערנידעריקט און בא'עוולט די יידן. אזוי למשל האָט דער ענגלישער ייר 
נישט געקאָנט דעמאָלט קויפן קיין שטיקל ערד, אָדער א הז אויף 
זיין אייגענעם נאָמען, ווייל איבערנעמענדיק אין באזיץ זיין אייגנטום, 
איז ער געװען פארפליכטעט צו שװערן, לוט דעם געזעץ, מיט דעם 
פאָלגנדיקן אָפיציעלן קריסטלעכן נוסה: ;,איך שװער בי מיין אמתן 
קריסטלעכן גלויבן". טייל מאָל האָט געטראָפן, אז א ליבעראלער ריכטער 
האָט זיך געמאכט כלא ידע און דורכגעלאָזט דעם ייד אין אָט דער 
שבועה, אָבער דאָס איז געווען אָפּהענגיק פון דעם ריכטערס גוטן אָדער 
שלעכטן ווילן. די ענגלישע יידן האָבן געהאט די זכיה צו רופן זיך 
;אונטערטאנען פון זיין מאיעסטעט, דעם ענגלישן מלך", אָבער שטייערן 
האָבן זיי געמוזט צאָלן העכערע, אזעלכע װי מ'האט פארלאנגט פון 
פרעמדע, אויסלענדער. 

װאָס מער דאָס לאנד האָט פּראָגרעסירט עקאָנאָמיש, און װאָס מער 
ס'איז געוואקסן די חשיבות פון יידן בעת דעם דאָזיקן געשיכטלעכן 
פּראָצעס,. אלץ טיפער איז געװאָרן דער תהום צװישן דער ממשותדיקער 
באדייטונג פון יידן, און זייער אָפּיציעלער רעכטלאָזיקייט. די נייע מאָדערנע, 
הומאניטארע אידייען זענען אלץ מער אריינגעדרונגען פון פראנקרייך 
קיין ענגלאנד, און האָבן משפּיע געווען לטובת דער יידישער עמאנציפּאציע. 
א גרויסן רושם אין די פּאָליטישע און גייסטיקע קרייזן פון דער ענגלישער 
געזעלשאפט האָט, ביים אָנהייב פון אכצעטן יאָרהונדערט, ארויסגערופן 
אן אנאָנימע בראָשור, װאָס איז דערשינען אין לאָנדאָן און האָט מיט 
איבערצייגנדיקע לאָגישע און עטישע ארגומענטן, פארלאנגט א פול- 
שטענדיקע גלייכבארעכטיקונג פאר די ענגלישע יידן. אָבער די דאָזיקע 
מענטשנפריינטלעכע אידייען האָבן אויך אָנגעטראָפן אױיף א שטארקע 
קעגנערשאפט אין לאנד, בפרט מצד די לאָנדאָנער קריסטלעכע סוחרים 
און אויך מצד די בישאָפן פון דער אנגליקאנישער קירך. 

בעת בנימין דיזראעלי איז אָנגעקומען פון איטאליע צו די ברעגעס 
פון ענגלאנד, האָט דער קאמף פון ענגלישן יידנטום פאר זיין עמאנציפּאציע 
שוין אָנגענומען ערנסטע פאָרמען, װאָס האָבן צוגעזאָגט א שנעלן און 
פולשטענדיקן דערפאָלג. דאָס איז געשען נאָך דעם װי די יידן אין די 
ענגליש-אמעריקאנער קאָלאָניעס האָבן דערגרייכט זייער בירגערלעכע 

גלייכבארעכטיקונג. ס'איז געווען קלאָר, אז מ'וועט די רעכט, װאָס מ'האָט 
באויליקט פאר יידן אין די קאָלאָניעס, נישט קאָנען להבא אָפּזאָגן אין 
דער ענגלישער מעטראָפּאָליע גופא. 

אין יאֶר 1753 האָט די רעגירונג פון די וויגס (ליבעראלן) ארײנ- 
געטראָגן אין ענגלישן פּארלאמענט א געזעץ-פאָרשלאג וועגן נאטוראליזירן 
פּערזאָנען פון יידישן גלויבן. עס האָט זיך דערווייל נישט געהאנדלט וועגן 
א קאָלעקטיווע עמאנציפאציע פון גאנצן יידישן ישוב אין ענגלאנד, 
וועמענס צאָל איז שוין דערגאנגען צו 30 טױיזנט נפשות, נאָר וועגן אן 
אינדיווידועלער פּריווילעגיע לויט דעם איינזען פון די אדמיניסטראטיווע 
אָרגאנען. אָבער אפילו די דאָזיקע באגרענעצטע עמאנציפּאציע פון יידן 
האָט ארויסגערופן אין לאנד א שטורעם פון פּראָטעסטן. די לאָנדאָנער 
קריסטלעכע סוחרים זענען געלאָפּן מיט קעגנערישע דעפּוטאציעס און 
דעקלאראציעס צו דער רעגירונג און פּארלאמענט און האָבן געליאַרעמעט, 
אז װען דאָס געזעץ זאָל חלילה אָנגענומען ווערן, װעט דאָס ברענגען צו 
א קאטאסטראָפּע פון די איינגעזעסענע קריסטלעכע סוחרים און פאברי- 
קאנטן. אין ;,האוז אוו קאמאנס" (;אונטערהויז') איז װעגן אָט דעם 
געזעץ פאָרגעקומען א לאנגע און ליידנשאפטלעכע דעבאטע. די קעגנער 
פון דער יידישער עמאנציפּאציע האָבן זיך געשטיצט אויף די, ,קאטאס- 
טראָפע"-ארגומענטן פון די לאָנדאָנער קריסטלעכע סוחרים, און געס- 
טראשעט דעפּוטאטן מיט א מוראדיק בילד: אָט, ווען מוועט אָננעמען 
דאָס געזעץ, װעלן זיך יידן פון גאנץ אײיראָפּע לאָזן לויפן צום ,צוגעזאָגטן 
לאנד", ד.ה. קיין ענגלאנד, און ס'איז פאראן א סכנה, אז זיי װעלן 
ארויסרייסן ממש דעם לעצטן ביסן ברויט ביי די קריסטלעכע סוחרים 
און בעלי-מלאכות. אן אנטיסעמיטישער דעפּוטאט האָט דערביי , גייסטרייך" 
צוגעגעבן: ;וי אזוי יידן קאָנען זיך פארמערן, האָבן מיר דאָך א 
ביישפיל פון די ביבלישע צייטן: בשבעים נפש זענען זיי געקומען קיין 
מצרים און באלד איז פון די 70 נפשות געװאָרן זעקס הונדערט טויזנט. 
דאָס קאָן חלילה אויך געשען אין ענגלאנד, און װאָס װועלן מיר טון מיט 
אזויפיל יידן? מצרים האָט דערביי געהאט א גליק, װאָס דאָרט איז 
פאראן געווען משה רבנו, און ער האָט די יידן ארויסגעפירט פון לאנד. 
אָבער ווער ועט זיי היינט-צו-טאָג ארויסקריגן פון ענגלאנד?" 

אויף דעם האָט אן אנדערער דעפּוטאט, אן אָנהענגער פון געזעץ- 
פּראָיעקט, און אויך א קענער פון ‏ בייבל", געענטפערט, אז פּרעה האָט 
בשום אופן נישט געװאָלט ארױיסלאָזן די יידן פון מצרים, און דאָס איז 

דער בעסטער באווייז ווי ווייט די יידן זענען געװאָרן נוצלעך פאר דעם 
לאנד. װידער אן אנדער קעגנער פון יידן-עמאנציפּאציע האָט געפונען 
א פיינעם, גאָר הומאניטארן תירוץ: זאָלן די יידן פון ענגלאנד ארויספאָרן 
אין די עקאָנאָמיש-אָפּגעשטאנענע לענדער, דאָרט דארף מען זי שטארק 
האָבן און דאָרט װעט מען זיי טאקע אויפנעמען מיט אָפענע אָרעמס, און 
באשענקען מיט אלע רעכט און פּריווילעגיעס. אָבער ענגלאנד איז דאָך 
שוין עקאָנאָמיש גענוג אנטװויקלט און קאָן קוים מפרנס זיין די אייגענע 
איינוווינער! 

אזוי האָט זיך לאנג פארצויגן די שארפע דיסקוסיע אינעם ענגלישן 
פּארלאמענט, ביז ס'איז לסוף קלאָר געװאָרן. אז די אָנהענגער פון 
רעגירונגס-פראָיעקט האָבן איבערצייגט די מערהייט פון די דעפּוטאטן 
צװישן אָט די ארגומענטן זענען געווען אזעלכע ,אייזערנע" באוייזן, וי 
למשל: לט דעם פּראָיעקט װעט א נאטוראליזאציע-אקט פון א ייד 
קאָסטן א סך געלט און נאָר רייכע יידן וועלן זיך קאָנען דערויף דערלויבן. 
װעט דאָך דערפון געניסן דער מלוכה-אוצר, װאָס איצט קאָן ער זיך 
קיין עצה נישט געבן מיטן דעפיציט. אויב פרעמדע יידן װעלן צוליב 
דעם געזעץ אריינקומען קיין ענגלאנד, װעט דאָס אוודאי גוט זיין, זי 
װעלן טאקע מווזן אריינברענגען זייער פארמעגן, און דאָס לאנד װעט 
פון דעם געהאָלפן ווערן. צו די ריין פּראקטישע ארגומענטן האָט נאָך 
א דעפוטאט, א פרומער בישאָף, צוגעגעבן זיין גאָטספאָרכטיקע עצה: 
,מ'דארף דאָס געזעץ באשליסן, ווייל די קינדער פון די רייכע נאטוראלי- 
זירטע יידן װעלן זיכער זוכן צו מאכן א קאריערע, און זיי װעלן דעריבער 
ממילא אָננעמען דעם אמתן קריסטלעכן גלויבן". 

מיט א גרויסער מערהייט האָט דער ענגלישער פּארלאמענט באשלאָסן 
דאָס געזעץ פון דער רעגירונג, לויט וועלכן יעדער ייד, װאָס װוינט 
לענגער וי דריי יאָר אין ענגלאנד, קאָן נאטוראליזירט ווערן דורך אן 
אקט פון פּארלאמענט. א גרויסע פרייד האָט ארומגענומען די קריזן 
פון די רייכע און מיוחסדיקע ספרדישע יידן אין ענגלאנד. יעדער פון 
זיי איז געווען גענוג רייך אין געלט און איינפלוס, כדי באלד פאר זיך 
און פאר זיין משפחה אויסצופועלן אזא עמאנציפּאציע-אקט ביים פאר- 
לאמענט. מיטגעפרייט האָבן זיך אויך די פריש-איינגעוואנדערטע ;,גרינש" 
עמיגראנטן פון בנימין דיזראעליס מערכה, װאָס זענען שױן געקומען 
צו אביסל געלט און האָבן געהאָפּט, אז אויך זיי װועלן באלד מיט דער 
הילף פון די איינפלוסרייכע ;,גליבנס-גענאָסן? קאָנען געניסן פון דעם 

געזעץ און װערן, מיט דער צייט, פולבארעכטיקטע ענגלישע בירגער. 

די דאָזיקע האָפענונגען האָבן זיך אָבער שנעל ארויסגעוויזן װי א פרי- 
צייטיקע אילוזיע. ענגלאנד איז נאָך נישט ריף געװען צו געבן יידן 
א בירגערלעכע גלייכבארעכטיקונג. א טיפע און ביטערע אנטוישונג האָט 
באהערשט דאָס ענגלישע יידנטום. 


קאפ" טק פיט 


די באָבע שרה, א,מרשעת און אנטיסשמיטקש" 


בנימין דיזראעליס צווייטע פרוי שרה שיפרוט איז געווען, לויט איר 
נאטור און כאראקטער, גאָר אן אנדערע, װי די ערשטע פרוי רבקה 
מענדעס-פורטאדא. שרה'ס איניקל, לאָרד ביקאָנספילד,. האָט ועגן 
זיין באָבען געשריבן אין זיינע זכרונות, דערמאָנענדיק זי מיט סארקאסטישע 
און פארביטערטע װערטער: ;זי איז געװען אן אמתער דעמאָן, ענלעך 
צו דער פירשטין 88טסעסט!:218 ת58:8, אָדער צו קאטארין, דער רוסישער 
צארין...". מיט פּחד דערמאָנט זיך דאָס אייניקל אין די באזוכן, וועלכע 
ער האָט געמוזט אין זיין קינדהייט באלייגן, פון צייט צו צייט, אינעם 
הויז פון זיין בּאָבּע שרה. קקיין מאָל האָב איך פון איר נישט באקומען", 
שרייבט ער, ;עפּעס א גוט װאָרט, א גלאָז טיי צי א פּעני". דער זיידע 
בנימין, לויט זיין שטייגער, א פיינער און הארציקער מענטש, האָט זיך 
באמיט צו געווינען דאָס אייניקל מיט א סך גוטע װערטער און מיט 
שיינע מתנות. ער איז אָבער נישט תמיד געוען אין דער לאגע דאָס 
צו טון, און געמוזט זיך אליין היטן פאר דעם שטרענגן און באפעלערישן 
בליק פון זיין ווייב שרה. 

יאָרן לאנג האָט דער שפּעטערדיקער לאָרד ביקאָנספילד נישט געקאָנט 
פארגעסן זיין לעצטן באזוך ביי דער באָבען. זי איז שוין געװען אלט 
איבער אכציק יאָר. געקומען איז ער צוזאמען מיט זיין מוטער. ביידע 
זענען זיי געװאָרן אויסערגעוויינלעך איבערראשט, וען דאָס מאָל האָט זי 
שרה גאָר פיין אויפגענומען, און גערעדט מיט זיי אויף א זייער פריינטלעכן 
אופן. ווען זיי זענען אוועק, האָט די מוטער זיך נישט געקאָנט איינהאלטן 
און געזאָגט דרויסן צו איר זון פאָלגנדיקע װערטער: דאָס איז בשום 

אופן נישט קיין נאָרמאלע זאך. איך האָב מורא, אז די באָבע װועט באלד 
שטארבן!*. זי איז טאקע אין א פּאָר טעג שפּעטער געשטאָרבן 

בי אן אנדערער געלעגנהייט, האָט זיך אויסגעדריקט דאָס דער- 
וואקסענע אייניקל, אז זיין באָבע שרה איז געווען אן ,אמתע מרשעת און 
אנטיסעמיטקע". אויך אין איר באציאונג צום יידנטום איז די צוייטע 
פרוי פון בנימין דיזראעלי געװוען א גאָר אנדערע וי די ערשטע. רבקה 
מענדעס-פורטאדא, װאָס האָט געשטאמט פון די שפּאנישע אנוסים, איז 
טריי געבליבן דער טראדיציע פון אירע אבות, די מארטירער, און האָט 
שטאָלצירט מיט איר יידישקייט. אנדערש איז געװען שרה שיפרוט. זי 
האָט שטאָלצירט מיט איר וייבלעכער שיינקייט און מיט איר אריס- 
טאָקראטישער רייכקייט, אָבער יידן און יידנטום האָט זי געהאסט 
בתכלית השנאה. זי איז געווען שטארק איינגערעדט אויף איר רייכער 
אריסטאָקראטישקייט, און געװאָלט זיך דווקא חברן מיט די ליידיס פון 
הויכן ענגלישן אדל. אָבער די דאָזיקע ענגליש-קריסטלעכע מיוחסדיקע 
דאמען האָבן זי בפירוש אויסגעמיטן, און שרה שיפרוט-דיזראעלי האָט 
פון דעם געהאט גרויס עגמת-נפש. זי איז געװוען איבערצייגט, און 
אפשר מיט רעכט, אז אין דעם איז שולדיק דער יידישער אָפּשטאם. צוליב 
דעם האָט זיך גענומען שרהס אלץ מער ואקסנדיקער האס לגבי דעם 
יידנטום. אזוי װוי זי איז בכלל, לויט איר איינגעבוירענעם כאראקטער, 
געווען א שלעכטע, האָט איר אנטי-יידישע שנאה אָנגענומען גאָר שארפע 
פאָרמען פון א האס- קאַמפּלעקס. דאָס יידנטום איז געווען לוט איר 
מיינונג שולדיק אין אלץ. שרה שיפרוט האָט פולשטענדיק פארדינט דעם 
נאָמען ,מרשעת און אנטיסעמיטקע", מיט וועלכן זי איז באצייכנט געווארן 
דורך איר בארימט אייניקל. 

שרה שיפרוט האָט קיין מאָל נישט געקאָנט מוחל זיין איר מאן 
בנימין דיזראעלי, װאָס זיין נאָמען איז אזא עכטיידישער און לאָזט 
נישט צו קיין שום צוייפל בנוגע זייער יידישער צוגעהעריקייט. כסדר 
האָט זי געהאט טענות צו איר מאן: ;אזויפיל טויזנטער פארשידענע 
נעמען זענען פאראן, האָסטו געמוזט אויסגערעכנט האָבן א נאָמען ישראל, 
בכדי אלע יידן און קריסטן זאָלן באלד וויסן ווער דו ביסט!? בנימין 
האָט זיך באמיט צו בארואיקן זי מיט שיינע קאָמפּלימענטן און בעיקר 
מיט טייערע מתנות. ער האָט הנאה געהאט פון איר שינקייט און 
רייכקייט, און קודם-כל געװאָלט האָבן שלום-בית. ער איז בטבע געווען, 
וי געזאָגט, א הארציקער מענטש און געזוכט פאר יעדן פּרייז דורכצוקומען 

מיט זיין פרוי. איבער א האלבן יאָרהונדערט איז ער געװען מיט איר 
פארהייראט, און זיכער האָט ער נישט געהאט מיט איר קיין לייכט לעבן 
ביידע זענען זיי געווען עקסטרעמע קאָנטראסטן לוט זייער כאראקטער, 
און בנימין האָט זיך מיט אלע כוחות באמיט צו פארשיטן דעם דאָזיקן 
תהום, װאָס טיילט אים אָפּ פון זיין פרוי שרה. ער איז געגאנגען כסדר 
אויף קאָמפּראָמיסן, און האָט אפילו באגרענעצט זיין יידישע רעליגיעזע 
טראדיציע, אבי נישט ארויסצורופן דעם צאָרן פון דער ,מרשעת און 
אנטיסעמיטקע". זעלטענער וי אמאָל איז ער געגאנגען דאווענען אין דער 
פּאָרטוגעזיש-ספרדישער שול, און אויך אין זיין טאָג-טעגלעכער פירונג 
האָט ער זיך צוגעפּאסט צו די מאָדערנע אריסטאָקראטיש-רייכע מנהגים 
פון זיין פרוי. 

צי איז בנימין דיזראעלי, אָט דער באשיידענער, לעבנס-לוסטיקער 
און ארבעטזאמער איטאליענישער ייד, געווען גליקלעך אין זיין משפּחה- 
לעבן? װער קאָן עס ויסן? פון דעם ערשטן זיווג זיינעם מיט רבקה 
מענדעס-פורטאדא איז אים געבוירן געווארן אן איינציק קינד, דאָס 
טעכטערל רחל. דאָס יונגע מיידל האָט זיך אָבער נישט גוט. געפילט 
אינעם הויז פון איר שטיף-מוטער. זי האָט יונג חתונה געהאט און איז 
באלד אין גאנצן אוועק קיין איטאליע, נישט וילנדיק מער הערן פון 
די ענגלישע גליקן און קרובים. 

אין יאָר 1766, א יאָר נאָך דער חתונה, האָט שרה שיפרוט געבוירן 
איר איינציקן זון. דער פאָטער, בנימין דיזראעלי, איז געווען אויסערסט 
גליקלעך. ער האָט דעם ב-יחיד געגעבן דעם נאָמען פון זיין פאָטער 
יצחק, וועלכער איז געשטאָרבן אין זיין היימשטאט, אין איטאליע. שרה 
האָט גלייך אָנגעהויבן רופן איר ניי-געבוירן קינד מיטן ענגלישן פאָר- 
נאָמען אייסיק. ס'איז באלד געװאָרן איר פעסטער באשלוס, אז דער בן- 
יחיד זאָל בשלמות דערצויגן ווערן װי אן עכטער ענגלענדער, א פולשטענ- 
דיק דערווייטערטער פון יעדער יידישקיט, בכדי ער זאָל, בזה האופן, 
ראוי זיין צו ווערן איינער פון די ערשטע פולבארעכטיקטע בירגער פון 
יידישן אָפשטאם. 

שרה שיפריט איז נישט געווען די איינציקע אין דעמאָלטיקן יידיש- 
ענגלישן ישוב, װאָס איז גרייט געווען אויפן מזבח פון אסימילאציע און 
בירגערלעכער עמאנציפּאציע מקריב צו זיין דעם גלויבן פון אירע אבות. 
די רייכע ספרדישע משפּחות, מיט מיוחסדיקע פּרעטענזיעס און אספּי 
ראציעס, האָבן צו יענער צייט איבערגעלעבט א טיפן מאָראלישן קריזיס. 

וי געזאָגט, האָט דער געזעץ-פּראָיעקט פון דער דעמאָלטיקער ליבעראלער 
ענגלישער רעגירונג וועגן געבן יידן די מעגלעכקייט צו באקומען בירגער- 
רעכט, ארויסגערופן אין לאנד א שטורעם פון פּראָטעסטן אין די קירכן 
האָבן גלחים געפריידיקט און אויפגעהעצט זייערע מאמינים קעגן דעם 
;גאָטלאָזןז" באשלוס פון דער רעגירונג און פּארלאמענט. די גילדעס פון 
די לאָנדאָנער סוחרים און בעלי-מלאכות זענען מאָביליזירט געװאָרן צום 
קאמף קעגן דער איידישער סכנה, װאָס קאָן חרוב מאכן דאָס גאנצע לאנד". 
דער צעװילדעוועטער המון האָט אויף די גאסן דעמאָנסטרירט קעגן דער 
רעגירונג און קעגן די יידן. מ'איז באפאלן די דעפּוטאטן, װאָס האָבן 
געשטימט לטובת דעם יידן-געזעץ, מ'האָט זיי מיאוס באלײידיקט און 
באדראָט זייער לעבן. דער המון האָט אפילו נישט געשאנעװװועט די איינ- 
צעלנע בישאָפן פון דער אנגליקאנישער קירך, װאָס האָבן געוואגט צוליב 
פארשידענע טעמים, ארוױיסצזאָגן זיך פאר דער יידישער עמאנציפּאציע. 
די גאס איז באהערשט געװאָרן פון אנטיסעמיטישע פאמפלעטן און פלאקאטן 
מיט אויפהעצערישע יידנפיינטלעכע לאָזונגען. 

די ליבעראלע רעגירונג פון די ויגס האָט זיך דערשראָקן פאר 
דעם פאָלקסצאָרן, װאָס איז אױסגעבראָכן אין גאנצן לאנד צוליב דעם 
באשלוס פון פּארלאמענט לטובת אן אינדיווידועלער עמאנציפּאציע פון 
יידן, זי האָט צוריקגעצויגן דאָס געזעץ, הגם עס איז באשלאָסן געװאָרן 
דורך א גרויסער מערהייט אין פּארלאמענט. דאָס לארדן-הויז האָט מיט 
צופרידנקייט מסכים געווען מיט דעם רעוויזיע-באשלוס פון דער רעגירונג, 
און נאָר איינער פון די לאָרדן, מיטן נאָמען טעמפל, איז געװען געגן 
און האָט עפנטלעך פראָטעסטירט קעגן דעם, װאָס מ'האָט זיך פּחדנותדיק 
דערשראָקן פאר דער געמיינער העצע פון אנטיסעמיטישע אגיטאטאָרן. 
אויך אין , אונטערהויז" האט זיך בלויז געפונען איין דעפוטאט, װאָס 
איז געווען קעגן צוריקציען דאָס פריער באשלאָסענע געזעץ. 

די צערונענע האָפענונגען װועגן א נאָענטער עמאנציפאציע האָבן טיף 
אויפגעטרייסלט דאָס ענגלישע יידנטום. א דעפּרימירטע שטימונג האָט 
זיך פארשפּרייט אין די קרייזן פון די רייכע, מיוחסדיקע ספרדישע יידן. 
א סך פון זיי זענען שוין וייט אװװועק פון דער אמאָליקער פרומער און 
טראדיציאָנעלער יידישקייט פון זייערע אָבות, די אנוסים אין שפּאניע 
און פּאָרטוגאל. די אידייען פון א רעפאָרמירטן יידנטום, װאָס זענען צו 
יענער צייט פּראָפּאגירט געװאָרן אין דייטשלאנד און אין גאנץ מערב- 
אײראָפּע,. דורך ‏ משה מענדעלזאָן און זיינע תלמידים, האָבן געפונען 

אָנהענגער אויך צװוישן די אסימילירטע ענגלישע יידן. מ'האָט געלעכצט 
אריינצוקריגן זיך צװוישן דער קריסטלעך-ענגלישער אריסטאָקראטיע, און 
מ'איז גרייט געווען צו צאָלן דערפאר יעדן פּרייז. עטלעכע פון די דאָזיקע 
ספרדיש-יידישע מאגנאטן האָבן נישט לאנג אויסגעהאלטן דעם נסיון 
און געשמדט זיך. 

דער ערשטער האָט עס געטון דער באנקיר עזמעון גדעון, אן אײנ- 
פלוסרייכע פּערזענלעכקייט, דער פינאנציעלער בעל-יועץ פון דער רעגירונג 
און א חשובער מיטגליד פון דער פארוואלטונג פון דער ספרדישער קהילה 
אין לאָנדאָן. ער האָט זיינע קינדער אָפגעשמדט לוט דעם קריסטלעך- 
אנגליקאנישן גלויבן. אליין איז ער אָבער געבליבן שטיין אין מיטן ועג 
צװישן יידנטום און קריסטנטום. דעם פרעמדן גלויבן פון זיינע קינדער 
האָט ער נישט אָנגענומען, אָבער ער איז ארױיסגעטראָטן פון דער קהילה 
און האָט זיך קיין מאָל שוין נישט מער געויזן אין דער סינאגאָגע. 
דעם ביישפיל פון שמעון גדעון האָבן נאָכגעטון עטלעכע מיוחסדיקע 
ספרדישע גבירים אין לאָנדאָן. אזוי איז איבערגעריסן געװאָרן די שלשלת 
היהדות ביי א געוויסער צאָל פון יידישע משפּחות, װאָס זייערע פריערדיקע 
דורות זענען בשלום אדורכגעגאנגען אלע פייערן פון דער אינקויזיציע, 
און האָבן זיך געראטעװועט קיין ענגלאנד, בכדי דאָ טריי צו דינען דעם 
גאָט פון ישראל. 

דער ביישפיל פון שמעון גדעון און פון אנדערע אָפּטריניקע איז 
נישט געבליבן אָן השפּעה אויף שרה שיפרוט-דיזראעלי. ווען זי האָט 
געבוירן איר בן-יחיד יצחק -- אייסיק, דעם פאָטער פון צוקונפטיקן לאָרד 
ביקאָנספילד, איז זי סך הכל אלט געווען 22 יאָר. זי האָט פארמאָגט א 
שטארקן ווילן און א געוואלדיקע אמביציע. דריי צילן זענען פאר איר 
געשטאנען דאָס גאנצע לעבן, און זי האָט זיך באמיט צו פארוירקלעכן 
זיי מיט אלע אירע כוחות. ערששטנס האָט זי זיך פאָרגענומען, אז איר מאן 
דארף וװערן דער ריכסטער ייד אין ענגלאנד און איבערשטיגן אין 
פארמעגן אפילו ראָטשילדן אליין. צו דעם צװעק האָט זי בנימינען צו- 
געשטעלט אירע געלט-מיטלען און כסדר געטריבן אים צו ריזיקאלע און 
ווייט-פארצווייגטע געשעפטן. צווייטנס איז איר ציל געווען, אז דער בן- 
יחיד זאָל אמאָל, א דאנק דעם פארמעגן פון זיינע עלטערן, קאַנען דער" 
גרייכן א גאָר הויכע מדרגה אין דער ענגלישער פינאנץ-וועלט, און װערן 
געאַדלט מיטן טיטל בּאראָנעט, אזוי װי עס האָט עס דערגרייכט א געשמדטער 
זון פון דערמאָנטן באנקיר שמעון גדעון. דריטנס, איז זי געווען איבער- 

צייגט, אז א דאנק דעם פארמעגן פון איר מאן און דעם בּאראָנעט-טיטל 
פון איר זון, װעט זי פארווירקלעכן איר אייגנטלעכן לעבנס-ציל: אריינצו- 
קריגן זיך צװישן דער העכסטער ענגליש-קריסטלעכער אריסטאָקראטיע. 

נאָך דעם געבורט פון יצחקן האָט שרה שיפרוט נאָך געלעבט 60 יאָר. 
זי איז געווען,. וי דערמאָנט, גענוג ענערגיש און טיכטיק, בכדי צו 
דערגרייכן אירע דריי צילן. אָבער ס'איז דער דאָזיקער ,מרשעת און אנטי- 
סעמיטקע? נישט באשערט געװוען צו פארווירקלעכן קיין איינציקן פון 
אירע דערמאָנטע דריי צילן. 


קאפ-7ט? פינף 


דער בױייחיד יצחקיאייסיק און זיין לעבנס-נוסח 


יצחק-אייסיק דיזראעלי, דער פאָטער פון לאָרד ביקאָנספילד, איז 
לוט זיין טבע און פירונג, געוװוען א גאנץ-אנדערער מענטש, וי זיינע 
עלטערן בנימין און שרה. ווער וייסט, וועלכע אבות פון דער בלוטיקער 
אינקוויזיציע-צייט אין שפּאניע, אָדער אפשר פון די פּופּסטלעכע רדיפות 
אין טשענטאָ, האָבן זיך אָפּגערופן אין זיין גייסט. אין זיינע קינדערשע 
יאָרן איז יצחק געווען א פארחלומט, בלאס יינגל, תמיד אין זיך א פאר- 
שלאסענער, זייער א געפילפולער און א נישט-דרייסטער. זיינע גרויסע, 
אומעטיקע שווארץ-ברוינע אױגן און די קודלאטע האָר זענען געוען 
װי צוגעפּאסט צו זיין שווערן געמיט-צושטאנד. אָפּט איז ער לאנגע שעהן 
געלעגן באהאלטן ערגעצוווּ אין א ווינקל פון דעם גרויסן און צעוואקסענעם 
גאָרטן, װאָס האָט ארומגערינגלט דאָס הויז פון זיינע עלטערן. א פאר- 
בענקטער און פארטראכטער איז ער געװען טיף פארזונקען אין וייטע 
חלומות און רעיונות. 

די שטרענגע מוטער איז נישט געוען צופרידן מיט דער דאָזיקער 
פירונג פון איר ב-יחיד און געפרוווט אים צו דערציען מיט אירע 
דיקטאטאָרישע השגות. שרה איז נישט געווען פון די יידישע מאמעס, 
װאָס האָבן א הארץ און געפיל פאר די נשמה-ליידן פון יונגע קינדער. 
זי האָט זיך געבייזערט, געשריגן אויף יצחקן, און קאָמאנדעװועצט מיט 

שארפע ווערטער און אויך מיט קלעפ. אין זיינע זכרונות שילדערט לאָרד 
ביקאָנספילד גאנץ אויספירלעך די קינדהיט פון זיין פאָטער, און ער 
שרייבט: ,מיין זיידע האָט זיך אין אזא פאל אריינגעמישט מיט זיינע 
בארואיקנדיקע גוטע װערטער און געמאכט אין שטוב שלום. ער איז 
געווען איבערצייגט, אז מיט מתנות קאָן מען די מענטשן מאכן גליקלעך. 
ער האָט געהאלטן, אז א ברוגזדיק קינד דארף קודם-כל האָבן א שפילצייג 
אָדער א פאָר גראָשן. עס האָט געטראָפן, אז מיין פאָטער איז איין מאָל 
אנטלאָפן פון שטוב און האָט לאנג ארומגעוואנדערט אין דער סביבה. 
קוים מיט צרות האָט מען אים געפונען ערגעצווּ א ליגנדיקן אונטער א 
מצבה איף א שכנותדיקן בית-הקברות. ווען מ'איז מיט אים ענדלעך 
אהיימגעקומען, האָט אים דער זיידע געקושט און געשאָנקען װי א מתנה, 
א יונג פערדל". 

פארשטענדלעך, אז די מוטער װאָלט אנדערש געהאנדלט אין אזא 
פאל. זי האָט געהאלטן, אז מ'דארף מיט שטרענגע דיסציפלין-מיטלען 
ארױיסשלאָגן דעם יינגל פון קאָפ זיינע ,משוגענע פאנטאזיעס". אָבער 
בנימין האָט אויך דאָס מאָל לגבי זיין צאָרנדיק ווייבּ אָנגעװאָנדן דעם 
אויסגעפרוּווטן מעטאָד. ער האָט איר געשאָנקן מתנות, אָפּטע און ווער- 
טפולע, און מיט דעם בארואיקט אירע אויפגעברויזטע געבליטן. אָבער 
דאָך איז געקומען א טאָג, װוען אפילו דער גוטמוטיקער פאָטער איז 
געװאָרן שטארק באאומרואיקט וועגן דער צוקונפט פון זיין זון. יצחק איז 
שוין דעמאָלט אלט געווען 12 יאָר, נאָך זיין בר-מצווה-פייערונג. ער האָט 
זיך נישט קיין סך געענדערט, און איז געבליבן וי אין זיינע קינדערשע 
יאָרן, א פארחלומטער און אין רעיונות א פארזונקענער. גאנצע טעג און 
נעכט איז ער אָפגעזעסן ביי זיינע ביכער, האָט אויסגעמיטן מענטשף 
און נישט געהאט קיין פריינט. איין מאָל האָט אים דער פאָטער געפונען, 
וי ער שרייבט לידער, און בנימין איז אין גאנצן אויפגעציטערט געװאָרן 
מיט זאָרג און עגמת-נפש. אינעם פאָדערצימער פון זיין הויז איז געהאָנגען 
א בילד, געמאָלט פון א באקאנטן קינסטלער, װאָס האָט פאָרגעשטעלט 
וי אין אן עלנדיקן בוידעם-שטיבל זיצט א האלב-פארהונגערטער פּאָעט 
און שרייבט זיינע פערזן. 

א פּחד האָט באהערשט די איבערגעשראָקענע עלטערן: זייער זון, 
דער בן-יחיד, מיט וועלכן זיי האָבן פארבונדן אזויפיל האָפענונגען, וויל 
גאָר װערן א דיכטער, א בעטלער און א הונגער-ליידנדיקער, װי אָט דער 
פארשאָלטענער פאָעט אויפן בילד! באזונדערס אויפגערעגט איז געװען 

שרה. במשך די 12 יאָר, זייט יצחק איז געבוירן געװאָרן, האָט איר מאן 
נישט קיין סך פארגרעסערט זיין פארמעגן. עס האָט שוין נישט אויסגעזען, 
אז ער װעט קאָנען מיט זיין עשירות דעריאָגן ראָטשילדן. איין אילוזיע 
איז צערונען געװאָרן, און אויך די האָפענונג, אז איר בן-יחיד װעט א מאָל 
ווערן א באראָנעט איז איצט באדראָט געווען צוליב די ,פּאָעטישע משו- 
געתן", װאָס האָבן אים פלוצלינג פארכאפּט. 

שרה האָט געמאכט ביטערע פאָרװוּרפן איר מאן, װאָס מיט זיין 
,;צעקראָכענער גוטסקייט" האָט ער דעמאָראליזירט דאָס יינגל, און געש- 
טעלט אין סכּנה זיין צוקונפט. ,מ'מוז אים ארויסשיקן פון ענגלאנד און 
לאָזן ערגעץ װוּ דערציען דורך פרעמדע אָבער דערפארענע פּעדאגאָגן 
אנדערש איז ער אויף תמיד פארלוירן" -- האָט די מוטער קאטעגאָריש 
באישלאָסן. באין ברירה האָט בנימין מסכים געװען אויף דער גזירה, 
הגם ער איז שטארק געוען צוגעבונדן צו יצחקן, און זיין הארץ האָט 
געווייטיקט, װאָס ער מוז אוועקשיקן זיין געליבטן בן-יחיד אין מרחקים, 
צװוישן פרעמדע. איינס האָט ער אבער געפועלט ביי זיין פרוי, אז 
דאָס יינגל זאָל פאָרן קיין אמסטערדאם, צו א פריינט, וועלכער פירט דאָרטן 
אָן מיט א יידישער דערציאונגס-אנשטאלט. 

גאנצע פינף יאָר איז יצחק געבליבן אין אמסטערדאם. זיכער האָט 
זיך זיין פאָטער נישט פאָרגעשטעלט, אז אָט די יידישע דערציאונגס- 
אנשטאלט איז גאָר א נעסט פון גאָטלאָזע פריידענקער. די לערערס דאָרט 
זענען געווען באהערשט פון די אפּיקורסישע אידייען, װאָס עס האָבן 
פּראָפאגירט די דעמאָלטיקע פראנצויזישע פילאָזאָפן. אין דעם דאָזיקן 
גייסט פון פולשטענדיקער כּפירה איז אויך דורך זיי דערצויגן געװאָרן 
דאָס יידישע יינגל פון לאָנדאָן. ער האָט פלייסיק געלײיענט די װערק 
פון װואָלטער, און איז געװאָרן א טרייער תלמיד פון זעזאן זוזאק רוססא. 

אין י. 17841, װען יצחק איז אלט געװאָרן אכצן יאָר, האָבן די 
עלטערן געהאלטן, אז מ'דארף שוין פארענדיקן מיט זיין אמסטערדאמער 
עדוקאציע, און ס'איז געקומען די צייט צו טראכטן וועגן א תכלית פאר 
דעם בן-יחיד. די מוטער האָט זיך אָבער שטארק דערשראָקן, ווען זי האָט 
דערזען פאר זיך דעם זון ביי זיין צוריקקומען פון אמסטערדאם. זי האָט 
אים קוים דערקענט: פאר איר איז געשטאנען א הויכער, דארער בחור 
מיט לאנגע האָר און אין א פארנאכלעסיקטן מלבוש, מיט א פעקל ביכער 
אין דער האנט און מיט א צעשטרייטן בליק פון א לערנער-פילאָזאָף. 
;דאָס דארף זיין מיין באראָנעט ?7, האָט זי געטראכט מיט גרויס עגמת- 

נפש, און קוים זיך געלאָזט קושן די האנט פון אָט דעם אוילדן פּאר- 
שוין". 

די עלטערן האָבן באשלאָסן, אז מ'דארף אייסיקן אריינציען אין 
זייערע געשעפטן: בילדונג האָט ער דאָך שוין גענוג, א פאָר שפראכן 
באהערשט ער, זאָל ער דעריבער נעמען זיך צום מסחר און דערגרייכן 
א וויכטיקע פּאָזיציע, סיי אין קאָמערץ און סיי אין געזעלשאפטלעכער 
באדייטונג. אָבער דער געבילדעטער בן-יחיד האָט די עלטערן באלד און 
ביטער אנטוישט. אנשטאָט צו געשעפטן, האָט ער זיך גאָר גענומען צום 
שרייבן. די עלטערן זענען שטארק דערשראָקן געװאָרן, װען דער 18- 
יאָריקער בחור האָט אין א פּאָר טעג נאָך זיין צוריקקומען קיין לאָנדאָן, 
אָנגעהױבן פאָרלייענען פאר זיי א לאנגע פּאָעמע, אין װעלכער ער איז 
אויסן געווען צו באַװײזן, אז דער האנדל איז דער ערגסטער שונא פון 
דער מענטשהייט, ווייל ער צעשטערט די מאָראל און ברענגט פארדאָרבנקייט 
פאר דער גאנצער װעלט. שרה האט שיער נישט געחלשט, וען איר זון 
האָט דערקלערט מיט אן ערנסטער שטימע, אז אָט די פאָעמע ויל ער 
דרוקן אין א לאָנדאָנער צייטשריפט, אָדער ארויסגעבן אליין אין דרוק. 
;נאָך דאָס אומגליק האָט אונדז געפעלט", האט זי פארצווייפלט פארבראָכן 
די הענט, ,אז די וועלט זאָל זיך דערוויסן וועגן אונדזער בראָך". 

בנימין דיזראעלי האָט זיך באלד פארשטענדיקט מיט איינעם א 
געשעפטספריינד אין דער גרויסער דרום-פראנצייזישער שטאָט באָרדאָ 
און געפונען דאָרט א פּאָסטן פאר אייסיקן אין אן אינדוסטריעלער אונטער- 
נעמונג. װועגן דעם שרייבט לאָרד ביקאָנספילד אין זיינע דערמאנטע 
זכרונות : ,מ'האָט מיין פאָטער ארויסגעשיקט קיין אויסלאנד, ער זאָל 
באזוכן פראנקרייך, טרעפן זיך מיט א פאָר פריינד, זען פאריז, און אויב 
עס װעט אים ניחא זיין, זאָל ער איבערנעמן דעם פּאָסטן אין באָרדאָ. 
מיין פאָטער האָטס טאקע באזוכט פראנקרייך, און דאן איז ער געקומען 
קיין פּאריז, װוּ ער איז געבליבן ביז ערב די גרויסע געשעענישן. די 
דאָזיקע רייזע האָט געגעבן מיין פאָטער א פולשטענדיקע סאטיספאקציע. 
ער איז זיך צונויפגעקומען מיט געבילדעטע מענטשן, האָט ארומגעוואנדערט 
איבער פארשידענע בוכהאנדלונגען, און איז קיין לאָנדאָן צוריקגעקומען 
אָנהױב 1788, מיט א ביסל לעבנס-דערפארונג און מיט א סך ביכער". 

אזוי איז עס טאקע געוען. יצחק-אייסיק דיזראעלי האָט א סך צייט 
און געלט אוועקגעגעבן אין פּאריז, בכדי צו באזוכן פארשידענע ביב- 
ליאָטעקן און בוכהאנדלונגען, און בכדי איינצושאפן זיך וויכטיקע ביכער, 

יקרי-המציאות. קיין באָרדאָ, צום פּאָסטן איז ער נישט געפאָרן. אזעלכע 
פּראקטישע פּרנסה-זאכן האָבן אים נישט אינטערעסירט. פּאריז איז געווען 
גיײיסטיק אויפגעשטורעמט. נייע ראדיקאלע אידייען און לאָזונגען האָבן 
באהערשט דאָס לאנד. די געבילדעטע קרייזן האָבן איבערגעלעבט א טיפן 
אויפברויז אונטער דער השפעה פון די ענציקלאָפּעדיסטן און אנדערע 
דענקער-פילאָזאָפן. פראנקרייך איז געשטאנען אויף דער שװעל פון דער 
גרויסער רעװאָלוציע, װאָס האָט זיך טאקע אָנגעהויבן אין א יאָר שפּעטער 
(1789). יצחק דיזראעלי איז קיין לאָנדאָן צוריקגעקומען א לגמרי-פאר- 
כישופטער פון די נייע, אפיקורסישע אידייען. דאָס, װאָס די אמסטערדאמער 
עדוקאציע האָט אָנגעהויבן, איז פארענדיקט געװאָרן במשך די פּאריזעד 
יאָרן. 

ווען דער 22-יאָריקער זון איז צוריקגעקומען קיין לאָנדאָן. האָבן 
די עלטערן וידער געפרוווט זוכן פאר אים א תכלית. זיי האָבן אים 
געװאָלט עפענען א געשעפט, און צוגערעדט, אז ער זאָל חתונה האָבן און 
ווערן א חשובער מענטש אין דער לאָנדאנער יידיש-ענגלישער געזעלשאפט. 
אָבער יצחק האָט אפילו נישט געװאָלט װועגן דעם הערן. ער איז געבליבן 
פארשלאָסן טיף אין די ד' אמות פון זיין ביבליאָטעק-צימער, און גענומען 
שרייבן ארטיקלען און צוגרייטן צום דרוק א בוך. ער האָט אויסגעמיטן 
די געזעלשאפט פון מענטשן און איז געווען בשלמות אריינגעטון אין 
שטודירן און פאָרשן. דאָס איז שוין געבליבן זיין לעבנס-נוסח אויף תמיד. 

די עלטערן האָבן באלד פארשטאנען, אז קיין סוחר און פּראקטישער 
מענטש װעט שוין זייער זון נישט וערן. שרה איז געװען שטארק אויפ- 
געבראכט, װאָס איר חלום וװועגן א גרויסער קאָמערציעלער קאריערע 
און באראָנעט-טיטל פאר דעם בן-יחיד, איז אזוי לייכטזיניק פארניכטעט 
געװאָרן דורך דעם דאָזיקן ,/משונהדיקן פאנטאסט". בנימין האָט געפרוווט 
זיך און זיין ווייב צו טרייסטן מיט גוטע וװערטער, און אויך לויט זיין 
מנהג, מיט שיינע מתנות. אָפט האָבן זיי זיך געװונדערט, װי קומט צו 
זיי אזא זון; אלע אין דער משפחה זענען זיי דאָך געװוען מיושבדיקע, 
פּראקטישע מענטשן, קלוגע און טיכטיקע סוחרים! 

אָבער זייער װוּנדערן-זיך האָט שוין גאָרנישט געקאָנט ענדערן אין 
דער באשאפענער לאגע. וילנדיק צי נישט-ווילנדיק האָבן זיי לסוף געמוזט 
מסכים זיין מיט דעם געשעענעם, מיט דעם מאָדנעם פאר זיי לעבנס-נוסח 
פון יצחק-אייסיקן. 

קאפּיטל זעקס 


די ליטערארישע קאריערע פון לארר ביקאַנספילרם פאַטער 


יצחק דיזראעלי, דער פאָטער פון צוקונפטיקן לאָרד ביקאָנספילד, איז 
לכן געװאָרן א מענטש פון ביכער, פון שטודירן און שרייבן. גאנצע 
טעג האָט ער פארבראכט ביי זיך אין לייען-צימער, אָדער אין דער 
ריזיקער ביבליאָטעק פון ,בריטיש מוזעאום". ער האָט כסדר באזוכט די 
לאָנדאָנער בוכהאנדלונגען און איינגעקויפט אינטערעסאנטע װערק און 
פּובליקאציעס. אומדערמידלעך איז ער געווען און געבליבן כל ימיו ביים 
פאָרשן און שטודירן. ער האָט ליב באקומען ביכער מיט א לײידנשאפט, 
וועלכע אנדערע מענער וייזן ארויס בנוגע פרויען, רויכערן, טרינקען, צי 
לגבי האזארד-שפילן. בטבע איז ער געווען א רואיקער, באשיידענער און 
גוטער מענטש, אָפט מיט א לוסטיקן, טעמפעראמענטפולן געמיט. ער האָט 
נישט געזוכט די געזעלשאפט פון גוטע פריינט, אָבער ווען ער איז זיך טייל 
מאָל צונויפגעקומען מיט באקאנטע, האָט ער געקאָנט זיין אן אינטערעסאנטער 
און גייסטרייכער שמועסער. עס איז באװוּסט, אז מענטשן, װאָס פארשליסן 
זיך אין די ד' אמות פון ביבליאטעקן, ווערן לרוב מיזאנטראָפן און אפילו 
טשודאקעס. דאָס קאָן מען בשום אופן נישט זאָגן װועגן יצחק דיזראעלי, 
וועלכער האָט באלד נאָך זיין צוריקקומען פון פּאריז קיין לאָנדאָן, אין 
יאָר 1788, אָפּגעגעבן זיינע עלטערן א מין פייערלעכע דערקלערונג 
מיט פאָלגנדיקע ווערטער, װאָס ווערן דערמאָנט אין לאָרד ביקאָנספילדס 
זכרונות : ,איך וויל מיין גאנץ לעבן אוועקגעבן פאר וויסן און וויסנשאפט". 

ער האָט זיך אויף דעם געקאָנט דערלויבן, ווייל דאָס מזל האָט אים 
צוגעשפילט: א קורצע צייט נאָך זיין צוריקקומען פון פאריז, איז געשטאָרבן 
זיין בּאָבּע אסתר, די מוטער פון שרה שיפרוט, און זי האָט איר גרויס 
פארמעגן איבערגעלאָזט פאר דעם איניקל יצחק דיזראעלי. דאָס איז 
געווען א מערקווירדיקע פרוי, און אויך איר ירושה-באשלוס איז געוען 
א גענוג מערקװירדיקער. אסתר שיפרוט האָט געהאט, אויסער איר 
טאָכטער שרה, עטלעכע זין און א סך אייניקלעך, און דאָך, האָט זי 
איר גאנץ פארמעגן פארשריבן בלויז דעם בױריחיד פון די דיזראעליס. 
מן הסתם איז איר כוונה געווען, אז דער קלמדן און בטלן" יצחק זאָל 
קאָנען זיצן במנוחה, אָן פּרנסה-זאָרגן, און לערנען זיין תורה. זי האָט 

געטראכט, אז אנדערע אירע קינדער, די זין און אייניקלעך, װאָס זענען 
סוחרים, װעלן זיך שוין אן עצה געבן אויך אָן איר ירושה. 

אזוי װי יצחק האָט אויך געקאָנט רעכענען אויף דער צוקונפטיקער 
ירושה מצד זיינע פארמעגלעכע עלטערן איז זיין מאטעריעלע לאגע 
געװאָרן א זייער גוטע און האָט אים טאקע דערמעגלעכט, אז ער זאָל, 
װי ער האָט זיך פירגענומען, בשלמות אװעקגעבן זיין לעבן פאר ויסן 
און וויסנשאפט. 

אין דעם זעלבן יאָר (1791), אין וועלכן ס'איז געשטאָרבן אסתר 
שיפרוט, האָט א לאָנדאָנער פארלאג ארויסגעגעבן אין דרוק דאָס ערשטע 
בוך פון אייסיק דיזראעלי, א. נ. "16ט?1116/8 ?0 03:10851065'' (קוריאָזן 
פון ליטעראטור'), װאָס האָט דעם מחבר גלייך געגעבן א פּאָפּולערן 
נאָמען אין דער דעמאָלטיקער ענגלישער ליטערארישער װעלט, הגם עס 
איז דערשינען אנאָנים. נאָך פריער האָט יצחק דיזראעלי פארעפנטלעכט ‏ 
א סעריע ארטיקלען אין ענגלישע זשורנאלן, און בעיקר אין דעם ויכ- 
טיקסטן פון זיל "218882106 8'ת08ת660116". 

אייגנטלעך האָט זיך דער מחבר פון די ;קוריאָזן" געגרייט ארויס- 
צוגעבן אן ערנסט וװערק ועגן דער ענגלישער ליטעראטור. צוליב דעם 
איז ער אָפּגעזעסן לאנגע חדשים אין ביבליאָטעקן און ארכיוון און האָט 
געזאמלט דעם נייטיקן דערצו מאטעריאל. בשעת מעשה האָט ער אָנגע- 
טראָפּן אויף אזוי פיל אינטערעסאנטע און אויך משונהדיקע קוריאָזן, אז 
ער איז איבערראשט געװאָרן פון דעם שלל פון פיקאנטע מעשיות און 
װיציקע פּאראדאָקסן, און האָט באשלאָסן גלייך ארויסצוגעבן זיי אין 
בוכפּאָרעם, 

די ,קוריאָזן פון ליטעראטור? זענען א זאמלונג פון פאקטן און 
אנעקדאָטן, א מין מאָזאאיק, צונויפגעשטעלט דורך א מענטש מיט א 
פיינעם געשמאק און בייסיקער איראָניע. ס'איז א שטיקל ענציקלאָפּעדיע 
פון ליטערארישע מערקווירדיקייטן. מ'קאָן דארט אלץ געפינען, אָנהײבנדיק 
פון תלמודישער פובליציסטיק און ציצעראָנס רעדעס, ביז צו פרויען- 
מעשיות, און א מאָדערנער געשיכטע ועגן פּראָבלעם פון הענטשקעס. 
מ'קאָן אין אָט דעם בוך געפינען שפּאנענדיקע פרטים בנוגע קירכלעכע 
הייליקע, און אויך פארשידענע ידיעות וועגן דעם רעלאטיוון באגריף פון 
פרויען-שיינקייט. אָט למשל אינפאָרמירן די , קוריאָזן", אז די פרויען אין 
יאפּאן פארגילדן צוליב קאָקעטעריע זייערע צין, בעת די פרויען אין 
אינדיע מאָלן זיי, אויך צוליב דערזעלבער כוונה, אויף רויט. גאָר אינ- 

טערעסאנט זענען די נאָטיצן וועגן פארשידענע פלאגיאטן אין דער וועלט- 
ליטעראטור און ענלעכע געשיכטעס. 

דאָס איז בלויז געווען דער ערשטער באנד. אין א פּאָר יאָר שפּעטער 
האָט דער פארלאג ארויסגעגעבן דעם צוייטן באנד פון די דאזיקע 
;קוריאָזן". עס זענען דערפון דערשינען כסדר-נייע אויפלאגעס, און דאָס 
בוך האָט געהאט, װי געזאָגט, א גאָר גרויסן דערפאָלג. עס איז אפילו 
איבערגעזעצט געװאָרן אויף אנדערע שפראכן. מ'האָט דעם מחבר פארויס- 
געזאָגט א גרויסע ליטערארישע קאריערע. אייסיק דיזראעלי איז נישט 
געװען דער ערשטער יד, װאָס האָט געשריבן אויף ענגליש. שוין א 
דור פאר אים האָט דער דיכטער און באנקיר משה מענדעס פארעפנטלעכט 
ענגלישע לידער, הגם אָן דער דערווארטער אנערקענונג. אויסער אים 
האָבן נאָך אנדערע יידן געשריבן אויף ענגליש, סיי פּראָזצע און סיי 
דיכטונג. אָבער יצחק דיזראעלי איז געווען דער ערשטער יד, וועלכער 
האָט דעראָבערט אין דער מאָדערנער ענגלישער ליטעראטור אן ערנסטע, 
פון דער קריטיק אנערקענטע פּאָזיציע. זיין פּאָפּולאריטעט לאָזט זיך 
פארגלייכן מיטן פּרסום, װאָס עס האָט באקומען צו יענער תקופה דער 
בארימטער דייטש-יידישער פילאָזאָף משה מענדעלזאָן אין מערב, און מזרח- 
אײראָפּע. 

נאָך די ,קוריאָזן" זענען דערשינען אין דרוק נייע ביכער פון אייסיק 
דיזראעלי, װי למשל 0:8מ1ט8 02 08180010068 סמע"" (קריגערייען פון 
מחברים?) און אנדערע. אויך די דאָזיקע ביכער האָבן געהאט דערפאָלג 
צוליב זייער גייסטרייכן און אינטערעסאנטן אינהאלט. 

אָט דער דערפאָלג האָט אָבער פאר יצחק דיזראעלי געהאט איך 
גרויסע נעגאטיווע רעזולטאטן. פארטון מיט דער לייכטער און פּאפּולערער 
טעמאטיק, האָט דער מחבר נישט געפונען קיין צייט און קיין געדולד צו 
שרייבן ערנסטע וװערק, וועלכע ער איז געווען פעאיק צו שאפן, און צו 
וועלכע ער האָט זיך כסדר געגרייט. ערשט שפּעטער האָט ער פארעפנט- 
לעכט א פּאָר וויכטיקע ביכער מיט א ליטעראריש-היסטאָרישן אינהאלט. 

די שריפטשטעלערישע טעטיקייט פון יצחק דיזראעלי האָט געפונען 
א סך אנערקענונג ביי די דעמאָלטיקע בארופענע מבינים און קריטיקערס. 
דער בארימטער דיכטער לאַרד ביראָן האָט ענטוזיאסטיש געשריבן: 
;קיין שום בוך פון די היינטיקע לעבעדיקע מחברים, נעם איך נישט 
אזוי גערן אין מיינע הענט, װי די ביכער פון דיזראעלי". אויך דער נישט 
װייניק בארימטער וואלטער סקאָט האָט מיט א גרויסער סימפּאטיע 

גערעדט וװעגן די שאפונגען פון דעם דאָזיקן יידיש-ענגלישן שריפ- 
שטעלער. 

יצחק דיזראעליס באציאונג צום יידנטום איז געװאָרן אזוי צו זאָגן א 
נייטראלע. ער האָט זיך וייניק אינטערעסירט מיט יידישע ענינים. הגם 
זיין פאָטער בנימין איז געווען א טראדיציאָנעלער ייד און האָט אָפּגעהיטן 
די רעליגיעז-ליטורגישע געבאָטן, האָט זיין בן-יחיד נישט באקומען די 
נייטיקע יידישע דערציאונג, װאָס זאָל ערנסט באאיינפלוסן זיין דענקן 
און פילן. זיכער האָט די השפעה פון זיין מאמע די ,אנטיסעמיטקש" 
געשטערט אין דער הינזיכט. יצחק איז צוריקגעקומען פון אמסטערדאם 
אין פּאריז װי א פריידענקער און אױיסגעשפּראָכענער ראציאָנאליסט. נישט 
נאָר פאר דעם יידישן דת האָט ער נישט געהאט קיין שום פארשטענדעניש, 
ער איז בכלל וייט און פרעמד געבליבן פון אלע קאָנפעסיאָנעלע און 
רעליגיעזע ריכטונגען. 

זייענדיק א מענטש פון געלאסענעם און גוטמוטיקן כאראקטער, האָט 
יצחק דיזראעלי נישט געהאט בדעה צו קעמפן פאר זיינע אפּיקורסישע 
איבערצייגונגען. ס'איז בשום אופן נישט געווען זיין כוונה צו דעמאָנסטרירן 
פאר דער יידישער געמיינדע אין לאָנדאָן מיט ,גאָטלאָזיקײט". ער האָט 
געשאנעװועט די רעליגיעזע געפילן פון זיין פאָטער, און נישט געװאָלט 
אים מצער זין. יצחק דיזראעלי האָט אפיציעל אָנגעהערט צו דער 
לאָנדאָנער יידיש-ספרדישער קהילה, ער איז יוצא געווען מיטן צאָלן א 
גאנץ גרויסן יערלעכן בײיטראָג לטובת די רעליגיעזע און פילאנטראָפּישע 
הצטרכותן פון זיינע גלויבנס-גענאָסן. ער איז אָבער גאָר זעלטן געגאנגען 
דאווענען אין דער סינאגאָגע. 

דאָס אלץ האָט עֶר געטון אָן אן אינערלעכער איבערצייגונג, פשוט, 
בכדי צו לעבן בשלום מיט זיין סביבה, און בעיקר מיט זיין אלטן 
פאָטער. 


קאפיטל זיבן 
בנימין און שרה -- די אייניקלעך פון בנימין און שרה 
יצחק-אייסיק דיזראעלי איז אלט געװאָרן 25 יאָר. ער איז געוען 
פארמעגלעך און האָט שוין פארמאָגט א גוטן נאָמען אין דער מאָדערנער 


ענגלישער ליטעראטור. זינט יאָרן האָבן די עלטערן מיט אים איינגעטענהט, 

אז ער דארף חתונה האָבן, ווייל ס'איז דערצו געקומען די העכסטע צייט. 
די מאמע האָט אים געזוכט שידוכים צװישן די רייכע, מיוחסדיקע און 
אסימילירטע ספרדישע משפּחות אִין לאָנדאָן. דער פאָטער דאקעגן איז 
געווען ביי דער מיינונג, אז ער זאָל בעסער האָבן א פרוי, װאָס שטאמט 
פון א יידיש-איטאליענישער סביבה. 

בנימין האָט נישט ליב געהאט די אויפגעבלאָזענע סנאָבישע גבירים 
און מיוחסים, װאָס ווערן פארפרעמדט צום אייגענעם מקור און מאלפּעװען 
נאָך די מנהגים פון דער קריסטלעך-ענגלישער אריסטאָקראטיע. די יאָרן 
זענען שנעל פארגאנגען און בנימין איז געװאָרן אן אלטער ייד, איבער 
זיבעציק. די צייט פון שטורמישע שטרעבונגען און אילוזאָרישע האָפענונגען 
האָט זיך שוין פאר אים אויף תמיד פארענדיקט. אלץ מער האָט ער 
געפילט די לאסט פון זקנה און די נאָענטע טריט פון אומפארמידלעכן 
מענטשלעכן גורל. װוען דורך עפעס א נס װאָלט זיך פאר אים באויזן 
דאָס געשטאלט פון 18-יאריקן געזונטן און טעמפעראמענטפולן בחור, 
דעם צעזונגענעם און פון דער היסער איטאליענישער זון אָפּגעברענטן 
עמיגראנט פון טשענטאָ, װאָס האָט זיך איבער מיט א האלבן יאָרהונדערט 
צוריק, אריינגעשמוגלט קיין ענגלאנד, װאָלט אים איצט דער חשובער 
און רייכער לאָנדאָנער תושב, א גראָער און איינגעבויגענער, מן הסתם 
שוין נישט דערקענט. 

בנימין דיזראעלי איז אין זיינע לעצטע איאָרן געװאָרן שטארק 
רעליגיעז, אָפּגעהיטן אין מצוות און תפילות. עס האָט אים געצויגן צו 
זיין יוגנט, צו דער אמאָליקער היים פון זיין שטרענגן און פרומען פאָטער 
יצחק אין טשענטאָ. נישט איין מאָל האָט ער געטראכט מיט ביטערע 
תרעומות צו זיך אליין, וועגן דעם, וי וייט ס'איז געװאָרן דער מהלך 
צװישן זיין פּאָטער יצחק און זיין זון יצחק-אייסיק. ס'איז אים נישט ניחא 
געווען די פרעמדע, ענגלישע ליטעראטור-בארימטקייט פון זיין בן-יחיד, 
וועלכער װוערט אלץ מער אריינגעצויגן אין דער גויאיש-קריסטלעכער 
סביבה. בנימין האָט זיך איצט אָפט געמאכט וויטיקלעכע פאַרװוּרפן 
װאָס ס'איז אים נישט געלונגען איינצופלאנצן ביי זיין זון ליבע צום 
יידנטום און צום יידישן דת. ער האָט געװוּסט, אז שולדיק אין דעם איז 
אייגנטלעך זיין פרוי שרה מיט איר שנאה צו אלץ, װאָס דערמאָנט 
יידישקייט. ס'איז אָבער אויך געוען זיין אייגענע שולד, וייל ער האָט 
נישט ארויסגעוויזן גענוג כּוח און מוט צו קעמפן קעגן איר שעדלעכן 
איינפלוס. בנימין האָט געזוכט איצט צו פארענטפערן זיין שולד מיט 

דעם, װאָס אמאל איז ער געוען יונג, בלינד,. פארליבט אין די ווייבלעכע 
רייצן פון זיין שיינער פרוי, און האָט איר נאָכגעגעבן אויך אין אזעלכע 
זאכן, וועלכע ער האָט געדארפט פארטײידיקן מיט עקשנות און אויס- 
דויער. 

;איצט"?, האָט ער געטראכט מיט א ביטערער חרטה {קאָן מען 
גאָר נישט מער ענדערן, ס'איז א געשעענע זאך!*. בנימין איז געװוען א 
מיטגרינדער פון דער בארימטער שפּאניש- פּאָרטוגעזישער סינאגאָגע 
,בעוויס מארק" אין לאָנדאָן. ער האָט איצט געהאט צייט גענוג, און איז 
יעדן טאָג געגאנגען דאװענען צו שחרית. נישט איין מאָל האָט ער 
געפּרוּווט מיטנעמען מיט זיך, אין א שבת אָדער יום-טוב זיין זון. זאָל 
ער זיך געפינען צװישן דער עדה יידן און אפשר װעט זיך אין אים 
דערוועקן דאָס יידישע הארץ פון די אבות. ער האָט ביי זיך געטראכט: 
צי איז דאָס מעגלעך, אז די דורות-לאנגע אהבת-ישראל, װאָס איז געווען 
אזוי טיף אינגעװאָרצלט אין דער משפחה איזראעלי, זאָל איצט אויף 
אײיביק פארענדיקט װערן אינעם הארץ און מוח פון זיין איינציקן יורש? 

בנימין איז ארומגעגאנגען א טרויריקער: יצחק וװערט 35 יאָר אלט 
און װיל אפילו נישט הערן ועגן חתונה האָבן. צי װיל טאקע דער 
ביטערער גורל, אז זיין געשלעכט, װאָס האָט אויסגעהאלטן מוראדיקע 
אינקוויזיציע-פּייניקונגען אין שפאניע און שפּעטער אומברחמנותדיקע פוי- 
פסטלעכע רדיפות אין איטאליע, זאָל איצט אויף איין מאָל און אויף 
תמיד אױיסגעלאָשן װוערן? דער אלטער דיזראעלי האָט זיך גענומען צו 
זיין זון מיט א באנייטער ענערגיע און בארעדזאמקייט: קיין פרומער ייד 
וועט שוין יצחק נישט װערן, זאָל ער לכל הפחות חתונה האָבן, און גראָד 
מיט א טאָכטער פון אַ טרייער יידיש-איטאליענישער משפּחה! 

דער גוטמוטיקער יצחק-אייסיק האָט מער נישט געקאָנט מצער זיין 
דעם אלטן פאָטער. אין חודש פעברואר 1802 איז פאָרגעקומען זיין חתונה 
מיט מרים באזעווי, דער טאָכטער פון א יידיש-איטאליענישער משפּחה, 
װאָס איז קוים טאָלערירט געװאָרן אין דער קהילה פון די רייכע ספרדיש- 
פּאָרטוגעזישע מיוחסים אין לאָנדאָן. די דאָזיקע משפּחה האָט געשטאמט 
פון א קליין איטאליעניש שטעטל, װאָס איז אויך באהערשט געװען פון 
דער פּויפסטלעכער מאכט. זי איז אָנגעקומען קיין ענגלאנד כמעט אין 
דער זעלבער צייט, װאָס בנימין דיזראעלי. די באזעוויס זענען אין איטא- 
ליענישן יידנטום בארימט געװאָרן מיט זייערע רבנים און געלערנטע. 
צווישן זיי איז אויך געווען איינער א פילאָזאָף און דיכטער און דערצו 

נאָך א הויף-דאָקטאָר ביים פּױפּסט. אויך אין ענגלאנד, האָט זיך די 
דאָזיקע משפּחה אויסגעצייכנט מיט אירע גייסטיקע פעאיקייטן און דער- 
גרייכונגען. איינער פון אָט דער משפּחה איז געװאָרן דער ערשטער 
יידישער אדװאָקאט אין ענגלאנד, אן אנדערער האָט זיך בארימט געמאכט 
װי אן ארכיטעקט און בויער פון א גרויסן מוזיי אין קעמברידזש. דער 
פאָטער פון דער כלה נפתלי באזעווי איז שפּעטער עולה לגדולה געװאָרן 
וי איינער פון די קהילה-אָנפירערס אין לאָנדאָן. בנימין דיזראעלי האָט 
לכן געקאָנט זיין צופרידן. ער האָט פאר זיין זון געפונען דעם בעסטן זיווג, 
א טאָכטער פון א יידיש-איטאליענישער משפחה, אין וועלכער עס האָבן, 
זינט דורות, געווירקט שפרודלדיקע גגייסטיקע כוחות פון טרייער יידיש- 
קייט. 

די מוטער פון צוקונפטיקן לארד ביקאָנספילד איז געװאָרן א גוטע, 
איבערגעגעבענע פרוי פאר איר מאן יצחק דיזראעלי, און א טרייע מאמע 
פאר אירע קינדער. ס'איז געווען א מערקווירדיקער צופאל, װאָס שטאמענדיק 
פון אזא טאלאנטירטער און גייסטיק הויך-אנטװיקלטער משפּחה, האָט 
גראָד מרים באזעווי אליין נישט ארויסגעוויזן קיין שום אינטעלעקטועלע 
מעלות. אפשר איז זי געווען צו באשיידן אין דער הינזיכט, צוליב דעם, 
װאָס זי האָט חתונה געהאט מיט אזא פּראָמינענטן שריפטשטעלער און 
גייסט-מענטש, וי ס'איז געווען אייסיק דיזראעלי. אָדער אפשר האָבן 
דאָס גורם געווען פארשידענע אנדערע פּסיכאָלאָגישע מאָמענטן, װאָס 
זענען נישט באקאנט געװאָרן. מרים באזעווי האָט נישט געשפילט קיין 
שום ראלע אינעם אינטעלעקטועלן לעבן פון איר מאן און אויך איר 
השפעה אויף די קינדער איז געװוען א מינימאלע. װי געזאָגט, האָט 
זי זיך מן הסתם פארלוירן אין שאָטן פון איר מאן, און איז גייסטיק 
דערדריקט געװאָרן דורך דעם געוואלדיקן פרעסטיזש פון אָט דעם 
בארימטן, אין זיין צייט, שריפטשטעלער. 

ווען לאָרד ביקאָנספילד האָט שפּעטער געשריבן זיינע זכרונות, האָט 
ער לשבח דערמאָנט זיין זיידן און גלאָריפיצירט זיין פאָטער, אָבער קיין 
איין איינציק װאָרט האָט ער נישט געװידמעט דער מוטער. איז טאקע 
זיין שוועסטער שרה צוגעשטאנען צו אים מיט טענות, פאר װאָס ער האָט 
פארגעסן אין דער מאמען. 

זעט אויס, אז צװישן דער מוטער און איר זון בענדזשאמין, דעם 
צוקונפטיקן גרויסן ענגלישן מלוכה-מאן, האָט זיך געשאפן א געוויסער 
פסיכישער תהום, װאָס לאָזט זיך נישט לאָגיש דערקלערן. א פאקט איז, 

אז דער דערוואקסענער ב. דיזראעלי, האָט אין זיין ליבע און הייראט 
תמיד געזוכט עלטערע פון זיך פרויען, װאָס האָבן אים געקאָנט געבן א 
מוטערלעכע צוגעבונדנקייט און צערטלעכקייט. אויב מ'וויל, קאָן מען דאָ 
רעדן װעגן א מוטער-קאָמפּלעקס ביים לאָרד בּיקאָנספילד. צי די סיבה 
דארף מען זוכן ביי מרים באזעווי-דיזראעלי, אָדער ביי איר זון, אָדער 
גאָר ביי זיי ביידע -- בלייבט אן אָפענע פראגע. די ביאָגראפישע פרטים 
וועגן דער מאמע און איר זון, גיבן נישט אויף דעם קיין ממשותדיקן 
ענטפער. 

א יאָר נאָך דער חתונה האָט מרים געבוירן איר ערשט קינד. דאָס 
איז געווען א מיידל, װאָס מ'האָט אָנגערופן מיטן נאָמען פון דער באָבע, 
שרה. צוויי יאָר שפּעטער, פרייטיק, דעם 21 דעצעמבער 1804 איז 
געבוירן געווארן בנימין, דער צוקונפטיקער לאָרד ביקאָנספילד. ס'איז 
געווען לויט דעם יידישן קאלענדאר, דער טאג י"ט טבת שנת תקס'ה. 
אכט טאָג שפּעטער איז פאָרגעקומען די ברית-מילה. דער מוהל איז 
געווען א נאָענטער קרוב פון דער משפחה. 

דער זיידע בנימין און די באָבע שרה האָבן נאָך געלעבט, וען 
מ'האָט די אייניקלעך אָנגערופן מיט זייערע נעמען. ביי די ספרדישע יידן 
אין ענגלאנד איז נישט חל געװוען דער מנהג אָנצורופן ניי-געבוירענע 
קינדער מיט די נעמען פון פארשטאָרבענע קרובים. 

אויסער די צוויי קינדער האָט מרים באזעווי געבוירן נאָך דריי 
יינגלעך. אין יאר 1807 איז אויף דער װעלט געקומען נפתלי, וואס 
איז אָבער באלד געשטאָרבן. אין יאָר 1809 איז געבוירן געווארן רפאל 
(ראלף), און אין יאר 1812 יעקב (דזשעמס). 


קאפּיטל אכט 
ענגלאנד אויף דער שוועל פון ניינצעטן יאָרחונדערט 
בנימין (בענדזשאמין) דיזראעלי, דער צוקונפטיקער לאָרד ביקאָנספילד, 
א זון פון א פּראָמינענטן שריפטשטעלער, איז אליין שפּעטער געװאָרן 


א באװוּסטער ראָמאנען-שרייבער, אָבער בעיקר האָט ער זיך בארימט 

געמאכט װי א פּאָליטיקער, און װי דער גרעסטער ענגלישער מלוכה-מאן 
פון ניינצעטן יאָרהונדערט. זיין ביאָגראפיע איז דעריבער ענג און כסדר 
פארבונדן מיט דער געשיכטע פון דער ענגלישער אומה און מלוכה אין 
אָט דעם יאָרהונדערט. 

צו יענער צײיט האָט די אײראָפּעאישע וועלט איבערגעלעבט א טיפן 
און שטורמישן אויפברויז, וועלכער איז צום בולטסטן און בלוטיקסטן 
אופן געקומען צום אויסדרוק מיטן אויסברוך פון דער גרױסער פראו- 
צייזישער רעװאָלוציע אין יאָר 1789. ענגלאנד האָט די דאָזיקע פאָליטישסע 
רעװאָלוציע, דעם אָנהייב פון א דעמאָקראטישער, מאָדערנער אנטוויקלונג, 
דורכגעמאכט שוין א סך פריער, מיט א הונדערט יאָר צוריק. אָבער 
אָט די דאָזיקע דעמאָקראטישע אנטוויקלונג איז געװען א לאנגע, אָפט 
א פיינפולע און געפערלעכע. סיי כלפי פנים און סיי כּלפי חוץ האָבן זיך 
אין ענגלאנד אָנגעזאמלט שווערע פּאָליטישע און עקאָנאָמישע פּראָבלעמען, 
וועלכע זענען נישט איין מאָל געװאָרן אן ערנסטע סכּנה פארן עצם 
קיום פון ענגלישן פאָלק און לאנד, 

אין יאר 1760 איז זזשאָרזש) דער דריטער געװאָרן קעניג פון 
ענגלאנד. ער האָט געהערשט גאנצע זעכציק יאָר, און די צײיטן פון 
זיין קעניגלעכער ממשלה זענען איבערפולט מיט געוואלדיקע געשעענישן, 
װאָס האָבן דערשיטערט די יסודות פון 2081226 016, דורך א כסדרדיקן 
אינערלעכן און אויסערלעכן געראנגל, דורך סאַָציאלע אומרוען אינעם 
לאנד גופא, און דורך בלוטיקע מלחמות סיי אין איראָפּע און סיי אויף 
אנדערע קאָנטינענטן. 

דער דעמאָלטיקער פּסײדאָיפארלאמענטארישער רעזשים אין ענגלאנד 
איז געווען א פארעלטערטער און פארפוילטער. בלויז קליינע פארמעגלעכע 
קרייזן, בעיקר לאנדווירטשאפטלעכע, האָבן געהאט דאָס רעכט צו ווילן 
דעפּוטאטן. די ביידע פּאָליטישע פּארטייען, די קאָנסערוואטיווע טאָריס און 
די מכּלומרשט ליבעראלע ויגס, זענען אין דער וירקלעכקייט געװען 
אָליגארכישע קליקעס פון אדליקע גרויסגרונטבאזיצער און רייכע פּריצים. 
מ'האָט בעת די וואלן איבערגעקויפט די וויילער, און א מיאוסע קאָרופּציע 
האָט געהערשט אין אלע מלוכהשע אמטן און אינסטיטוציעס. 

אין דער זעלבער צייט האָט ענגלאנד איבערגעלעבט איר שנעלן 
איבערגאנג צו א נייעם עקאָנאָמישן סיסטעם פון קאפּיטאליסטישן סדר, 
װאָס איז באקאנט אונטער דעם נאָמען: אינדוסטריעלע רעװאָלוציע. 
געוואלדיק-שנעל זענען געוואקסן אומצאָליקע פאבריקן און אונטערנעמונ- 

גען, און עס איז אנטשטאנען א ריזיקער נייער קלאס, דער פּראָלעטאריאט. 
שטעטלעך זענען פארוואנדלט געװאָרן אין שטעט, און די שטעט האָבן 
זיך פארגרעסערט, אין א שנעלן טעמפּאָ, צו מעכטיקע צענטרען פון 
האנדל, אינדוסטריע און פּראָדוקציע. אָבער גליכצייטיק איז אויך 
געוואקסן די נויט אין שטאָט און דאָרף. דער יונגער קאפיטאליזם איז 
געװאָרן אגרעסיוו און פארכאפּעריש. די ארבעטער זענען געווען אָפּגעש- 
טאנען און נישט-אָרגאניזירט, אָן וועלכער ס'איז שוץ מצד דער מלוכה 
און דער געזעלשאפט. די גרויסגרונט-באזיצער און די פאבריקאנטן האָבן 
לוט זייער אייגענעם איינזען, דיקטירט די לוינען און די צייט פון ארבעט. 
זענען טאקע די לוינען געװען שרעקלעך:נידעריקע, און די ארבעטס- 
צייט האָט געדויערט אפילו 16 שעה אין מעת-לעת. די לאנדווירטשאפט 
האָט פּעריאָדיש דורכגעמאכט שווערע קריזיסן, װאָס האָבן מיט הונגער 
און נויט באדראָט דאָס גאנצע לאנד. 

װי א געפערלעכער קרעבס האָט געאייטערט אויפן אָרגאניזם פון דער 
ענגלישער מלוכה די אירלענדישע פראגע. די דאָזיקע פּראָווינץ פון דער 
ענגלישער מלוכה איז געווען ריכטזיכטסלאָז אונטערדריקט, סיי נאציאָנאל 
און סיי סאָציאל, דורך די מיליטעריש-ביוראָקראטישע פאָרשטייער פונעם 
ענגלישן קעניג, וועלכע האָבן זיך אין אירלאנד גופא געשטיצט אויף א 
װינציקער מינדערהייט פון ענגליש-פּראָטעסטאנטישע גוטבאזיצער, קעגן 
דער געוואלדיקער מערהייט פון דער קאטויליש-אירלענדישער באפעל- 
קערונג. הונגער, מגפות און ברוטאלע רעפּרעסיעס זענען געװאָרן סטאבילע 
באגלייט-דערשיינונגען פון דער ענגלישער ממשלה אין אירלאנד. דאָס 
אָנגעװײיטיקטע פּראָבלעם פון דעם דאָזיקן אומגליקלעכן לאנד האָט 
כסדר געדראָט מיט בלוטיקע אויסברוכן, װאָס האָבן דערשיטערט נישט 
בלויז אירלאנד נאָר אויך דאָס גאנצע ענגלישע מלכות. 

לגבי די אלע שװערע און געפערלעכע לעבנס-פראגן פון דער ברי- 
טישער אומה און מלוכה, איז ראטלאָז געשטאנען דער פארפוילטער רעזשים. 
גאנץ גלייך צי בראש פון דער רעגירונג זענען געשטאנען די רעאקציאָ- 
נערע טאָריס צי די פּריצישע ויגס. דער תהום צװישן די נייע צײטן, 
און דעם אָפּגעשטאנענעם מלוכהשן רעזשים איז כסדר פארטיפט געװאָרן, 
און האָט ארויסגערופן גרויסע זאָרגן און אנגסטן ביי די איינצלנע, קלוגע 
און ווייטזעעוודיקע ענגלישע מלוכה-מענער. די גאסן-אומרוען אין יאָר 
0, וװאָס האָבן שיער פארברענט גאנץ לאָנדאָן, זענען געװאָרן א 
מוראדיקער אלארם-צייכן בנוגע דער נאָענטער צוקונפט. 

אין יענע יאָרן האָט בכלל די בריטישע אימפּעריע איבערגעלעבט 
א געוואלדיקע אויפטרייסלונג, װאָס איז כמעט פארוואנדלט געװאָרן אין 
א קאטאסטראָפע. די רייכע ענגלישע קאָלאָניעס אין צפון-אמעריקע האָבן 
זיך צעבונטעװועט קעגן דער הערשאפט פון ענגלישן מלך, און נאָך זייערס 
א מיליטערישן זיג, האבן זיי פּראָקלאמירט א פולשטענדיק-אומאָפּהענגיקע 
רעפובליק -- די ,פאראייניקטע שטאטן פון צפון-אמעריקע". דאס איז 
געווען א מוראדיקער קלאפּ פאר דעם פרעסטיזש פון דער בריטישער 
אימפעריע. עס האָט איר געדראָט אן ערנסטע סכּנה, אז אויך אנדערע 
אירע קאָלאָניעס אין דער גאנצער װעלט ועלן נאָכטון דעם ביישפיל פון 
צפון-אמעריקע, און עס װעט נעמען א סוף צו דער בריטישער װעלט- 
מאכט. 

גלייך נאָך דער דאָזיקער מפּלה אין אמעריקע איז געשטאָרבן וויליאס 
פיט, דער בארימטער ענגלישער מלוכה-מאן און רעגירונגס-שעף, וועלכער 
האָט זיך באמיט גובר צו זיין אלע די סכנות מבית ומחוץ. באלד האָט 
איבערגענומען די ממשלה אין לאנד דער ניער רעגירונגס-שעף וויליאס 
פיט, דער זון פון פארשטאָרבענעם, א פעאיקער פּאָליטיקער, וועלכער 
האָט אויך געפרוּווט גובר צו זיין די צרות און סכנות, װאָס האָבן זיך 
שפּעטער נאָך מער פארגרעסערט, נאָך דעם וי אין פראנקרייך האָט 
געזיגט די רעװאָלוציע, און נאָך איר, דער קייזערלעכער אימפּעריאליזם 
פון נאפּאָלעאן דעם ערשטן. טאָמער האָבן אין יענער טראגישער תקופה 
נישט געפעלט דער בריטישער אימפּעריע קיין זאָרגן און צרות, איז נאָך 
צוגעקומען א פרישע, אויך נישט קיין קליינע דאגה. דער ענגלישער מלך 
דזשארזש דער דריטער איז פון צייט:צו-צייט געװאָרן חסר-דעה, און 
אין צושטאנד פון זיין פעריאָדישער משוגעת. האָט ער דער מלוכה און 
דער רעגירונג צוגעגרייט פארשידענע פיינלעכע איבערראשונגען. אויב 
מ'זאָל נאָך צוגעבן דערצו, אז אויך אין רעליגיעזער הינזיכט איז דאָס 
ענגלישע פאָלק געווען דעמאָלט צעטײילט און צעקריגט, ווייל מ'האָט די 
צאָלרײכע אָנהענגער פון קריסטלעכע פּראָטעסטאנטישע סעקטעס און די 
קאטאָליקן אָפּגעזאָגט וועלכע ס'איז בירגערלעכע רעכט און אָפּט זי 
גערודפט, װעט דאָס בילד פון דער ענגלישער וירקלעכקייט אויף דער 
שװעל פון ניינצעטן יאָרהונדערט ארויסקומען גענונ-טרויעריק. 

בכדי צו ראטעווען די לאגע זענען נויטיק געווען ראדיקאלע רעפאָר- 
מען, נישט נאָר בנוגע דעם וואל-רעכט, נאָר אויך אנדערע פאָליטישע 
און סאַציאלע מאָסמיטלען. מ'האָט געדארפט גרינטלעך איבערבויען און 

דעמאָקראטיזירן דאָס שולוועזן, און אויך פולשטענדיק ענדערן די אלטע 
געריכטס-פּראָצעדור. אין קיין שום לאנד אין אײראָפּע האָט מען צו יענער 
צייט, פּראָצענטועל, נישט אויפגעהאָנגען פאר קרימינעלע פארברעכנס, 
אזוי פיל מענער און פרויען, וי אין ענגלאנד. 

די דאָזיקע יסודותדיקע רעפאָרמען װאָלטן ענגלאנד ארויסגעפירט 
פון איר געפערלעכער סטאגנאציע צום ברייטן שליאך פון א שנעלער און 
מאָדערנער אנטוויקלונג. דאָס האָבן טאקע אלץ מער און דרייסטער פאר- 
לאנגט די ליבעראל-ראדיקאלע מיטגלידער פון דער ויגס-פּארטיי, און 
עס װאָלט זיכער ביים אָנהייב פון ניינצעטן יאָרהונדערט געקומען אין 
ענגלאנד צו א מעכטיקער רעפאָרם-באוועגונג, ווען נישט די פראנצייזישע 
רעװאָלוציע און די מלחמה מיט נאפּאָלעאָנען. 

די דערמאָנטע ליבעראלע און ראדיקאלע קרייזן האָבן לכתחילה מיט 
א געוויסער סימפאטיע אויפגענומען די רעװאָלוציאנערע איבערקערעניש 
אין פּאריז. אָבער ווען די פראנצייזישע רעװאָלוציע איז באהערשט געװאָרן 
פון א בלוטיקן יאקאָבינישן טעראָר, האָט די ענגלישע עפנטלעכע מיינונג 
מיט צאָרן און פאראכטונג איבערגעריסן יעדע באציאונג מיט אָט דעם 
לאנד פון אווילדע מענטשן-מערדער". א כוואליע פון אנטי-רעװאָלוציאָ- 
נערער און רעאקציאָנערער שנאה צו אלץ, װאָס שמעקט מיט א ראדיקאלן 
איבערבראָך, האָט ארומגענומען ענגלאנד. דער אויפגעהעצטער המון איז 
באפאלן אלע, װאָס האָבן געוואגט צו פארטידיקן די פראנצייזישע רע- 
װאָלוציע. די פּארטיי פון די וויגס האָט זיך געשפּאָלטן, און א גרויסער 
טייל פון זיי איז געווען סאָלידאריש מיט דער רעגירונג פון וויליאם פיט, 
װאָס האָט זיך געשטעלט בראש פון דער רעאקציאַנערער כוואליע 
און מאָביליזירט דאָס לאנד צו א קרייצצוג קעגן דעם ,פארברעכערישן 
יאקאָבינישן פראנקרייך". ענגלישער פּאטריאָטיזם איז געווען אידענטיפי- 
צירט מיט שנאה צו פראנקרייך און רעװאָלוציע. דאָס װאָרט ,יאקאָבינער" 
האָט ארויסגערופן א פּאנישן שרעק אין ברייטע געזעלשאפטלעכע קרייזן. 
מ'האָט ארעסטירט און גערודפט אלע, װאָס זענען געווען פּאָליטיש פאר- 
דעכטיקט אין ראדיקאליזם. 

ענגלאנד האָט זיך געשטעלט בראש פון די קאָאליציעס, װאָס זענען 
אויסן געווען צו באזיגן און פארניכטן די פראנצייזישע רעװאָלוציע. אין 
דעם דאָזיקן קריג מיט פראנקרייך האָט וויליאם פיט געזען זיין לעבנס- 
ציל, און ער איז נישט מיד געווען צו שטרעבן דערצו מיט אלע מיטלען. 
די ענגלישע רעגירונג האָט פאר קיין שום פּרייז נישט געװאָלט אנערקענען 

די עקזיסטענץ פון דער פראנצייזישער רעפובליק און אירע דיפלאָמאטישע 
פּאָרשטייער האָבן אומעטום גערופן צו אומברחמנותדיקן קאמף קעגן דער 
ממשלה פון די ,,פראנצייזישע קאניבאלן. 

דער קריג פון ענגלאנד מיט פראנקרייך האָט ווייטער געדויערט, אויך 
נאָכדעם, װי די פראנצייזישע רעװאָלוציע און רעפּובליק זיינען דערשטיקט 
געװאָרן דורכן קייזער נאפּאָלעאָן דעם ערשטן. ענגלאנד האָט כסדר 
מאָביליזירט קאָאליציעס פון אייראפעאישע מלוכות און אירע ארמייען קעגן 
דעם פראנצייזישן אימפּעראטאָר. 

דער דאָזיקער מעכטיקער געראנגל, װאָס האָט נישט איין מאָל געש- 
טעלט אין סכּנה דעם עצם קיום פון דער ענגלישער מלוכה, האָט גראָד, 
צו יענער צייט, װען עס איז געבוירן געװאָרן דער צוקונפטיקער לאָרד 
ביקאָנספילד, דערגרייכט זיין הויכפונקט. דער גורל פון דער בריטישער 
אימפעריע איז געשטאנען פאר א געשיכטלעכער אנטשיידונג. מיט א 
פארכאפּטן אָטעם האָבן די פירנדיקע פאָליטישע און גייסטיקע מנהיגים 
פון דעמאָלטיקן ענגלאנד פארפאָלגט דעם דאָזיקן געפערלעכן מאכט- 
פארמעסט. 

אייסיק דיזראעלי איז נישט געװוען קיין מענטש פון פּאָליטיק, ער 
האָט זיך קיין מאָל מיט איר ספעציעל נישט פאראינטערעסירט. אידעאָ- 
לאָגיש איז ער געווען אזוי-צו-זאָגן נוטה צו די קאָנסערוואטיווע טאָריס, 
הגם גייסטיק האָט ער זיך נישט דערשראָקן פאר ראדיקאלע פאָר- 
שריטלעכע אידייען. זעט אויס, אז זיין גוטע מאטעריעלע לאגע און זיין 
רואיקער מנוחה-זוכנדיקער כאראקטער האָבן אים געצויגן צו דער פּארטיי 
פון וויליאם פּיט. אייסיק דיזראעלי איז געווען א גוטער ענגלישער 
פּאטריאָט און האָט געזאָרגט פאַר אירע דאגות און ראנגלענישן. זיין הארץ 
האָט געציטערט פארן גורל פון פאָטערלאנד, אין וועלכן ער, װי אלע 
ענגלישע יידן, האָט קיין שום בירגער-רעכט נישט פארמאָגט. 

זיכער װאָלט אייסיק דערקלערט פאר א מטורף יעדן, װאָס װאָלט אים 
פּאָרױיסגעזאָגט, אז דאָס זיין ניי-געבוירן יינגל בנימין, װאָס איז אָקערשט 
אריינגענומען געװאָרן אין ברית של אברהם אבינו. װועט אמאָל װערן 
דער פירער פון די טאָריס, דער רעגירונגס-שעף פון ענגלאנד, און דער 
גרויסער רעפאָרמאטאָר, װאָס האָט באנייט דעם פארלוירענעם גלאנץ פון 
דער בריטישער אימפעריע און געגעבן איר א נייעם מעכטיקן שװונג 
און כח-פארמעסט. 

קאהיטל?ל ויין 


דער פאָטער און דער זון 


בענדזשאמין דיזראעלי, אייסיקס ניי-געבוירן יינגל, וועלכן מ'האָט 
באלד אין דער היים און אין דער גאנצער משפחה, אָנגעהויבן צו רופן 
מיטן פארקירצטן פאָרנאָמען ,, בען", איז געווען אן אויסערגעוויינלעך שיין 
קינד, א סינטעז צװישן דעם יידישן חן און דעם איטאליעניש-ראָמאנטישן 
טיפ. זיינע שווארצע האָר האָבן געגלאנצט מיט א טונקלען דרומדיקן 
קאָליר, און זיינע קלוגע טעמפעראמענטפולע אויגן האָבן געזאָגט עדות 
וועגן דער שטאם-ירושה פון זיידן, דעם אמאָל אזוי ברויזנדיקן איטאליע- 
ניש-ספרדישן ייד. דאָס אלץ, צוזאמען מיטן כאראקטעריסטישן סעמיטיעזן 
נעזל, האָבן גלייך פאר יעדן פארראטן די יידישע ראסן-צוגעהעריקייט פון 
בענען. 

אנטקעגן דעם הויז פון יצחק און מרים דיזראעלי, האָט זיך אויס- 
געשפּרײט א גרויסער גאָרטן, גערופן ,גרייס אין". דאָ פלעגט זיך דער 
קליינער בען שעהן לאנג שפילן מיט א חברה קינדער, װאָס האָבן 
געטומלט און אָפט ארויסגערופן מיט זייער געפּילדער א כּעס ביי די 
עלטערע גאָרטן-באזוכער, װאָס זענען דאָ בנעימות געזעסן אויף די ברייטע, 
באקוועמע בענק. אָפּט אין די פרייע טעג און בעיקר בעת די ימים-טובים 
האָבן בענס עלטערן און קרובים געמאכט בשותפותדיקע אויספלוגן צו 
דער נאָענטער אָרטשאפט ברײטאָן, װוּ די לופט איז געווען א ריינע, און 
די דאָרפישע סביבה אן אָנגענעמע. טאקע אין צוזאמענהאנג מיט אָט 
דער אָרטשאפט איז כדאי דאָ צו נאָטירן די וװערטער, וועלכע אייסיק 
דיזראעלי האָט דעמאָלט געשריבן ועגן זיין פיריאָריקן בן-יחיד, צום 
פריינט און פארלעגער דזשאָן מוריי: ,מיין זון בען פארזיכערט מיך, אז 
איר זייט אין ברײטאָן. ער האָט אייך דאָרט געזען, און זייט וויסן אז 
ער זאָגט קיין מאָל נישט קיין ליגן". דאָס נישט זאָגן קיין ליגן איז 
זיכער נישט געווען קיין סימן מובהק, אז פון בענען װעט אויסוואקסן אַ 
פּאָליטיקער ! 

ווען בען איז אלט געװאָרן זעקס יאָר, האָט מען אים געשיקט אין 
א שול, װאָס איז געווען בשכנות. פאר יידישע קינדער האָט דעמאָלט די 
אלגעמיינע דערציאונג פאָרגעשטעלט א גאנץ-שװער פּראָבלעם. אין 
בעסערע לערן-אנשטאלטן האָט מען זיי נישט געװאָלט ארײנלאָזן, און 
אויך אין די שולן פון צוייטער אָדער דריטער קאטעגאָריע אין די 
באציאונג נישט תמיד געווען א פריינטלעכע. די שול, אין וועלכער מ'האָט 
אויפגענומען דעם זעקס-יאָריקן בען, איז אָנגעפירט געװאָרן פון א לערער, 
װאָס איז געווען א ליבעראל און א מיטגליד פון א פּראָטעסטאנטישער 
סעקטע. אלע תלמידים אחוץ בענען און נאָך איינעם זענען דאָ געוען 
קריסטן און האָבן אין דער שול באקומען ביים פּאסטאָר דעם פאָרגעש- 
ריטענעם קריסטלעך-פראָטעסטאנטישן אונטערריכט. יעדן שבת איז אין 
דער שול געקומען א ;רבי', װאָס האָט מיט די צויי יידישע יינגלעך 
געלערנט תנ"ך, ליטורגישע מצוות און סתם ידישקייט. קיין גרויסער 
למדן איז בען דערפון נישט געװאָרן, אָבער עפעס האָט ער זיך דאָך 
דערװוּסט װעגן דעם יידישן דת, און האָט זיך אויסגעלערנט א ביסל 
לייענען און פארשטיין די לשון-קודש-ווערטער. דער פאָטער איז דערפון 
נישט נתפּעל געװאָרן, ס'איז אים קיין גרויסע נפקא מינה נישט געװעף 
אָבער דער זיידע האָט דאָס מיט גרויס פרייד אויפגענומען, וילנדיק, 
אז זיין אייניקל זאָל נישט אין גאנצן אָפּגעפרעמדט װערן פון יידישן 
מקור. 

אין דער דאָזיקער שול האָט בען געפונען עטלעכע נאָענטע פריינט 
צװוישן די קאָלעגן. איינער פון זיי באשרייבט שפּעטער דעם צוקונפטיקן 
לאָרד ביקאָנספילד מיט פאָלגנדיקע װערטער: ;איך האָב ארויפגעקוקט 
צו אים, װי צו א גרויסן בחור. ער איז געווען זייער גוט צו מיר בעת 
מיר האָבן זיך געשפּילט. ער האָט מיר דערציילט אינטערעסאנטע מעשיות 
וועגן רויבערס און זייערע באהעלטענישן, װאָס ער האָט דערצו נאָך 
אילוסטרירט מיט צייכענונגען געמאכטע מיט א בלישטיפט. ער איז 
געווען א זייער שנעלער לייענער, האָט ממש געשלונגען די דערציילונגען 
אין די פארשידענע ביכלעך. ער האָט מיר דערלויבט נעבן אים צו זיצן 
און צו לייענען, און אזוי װוי איך האָב נישט געקאָנט אזוי שנעל דורכ- 
לייענען װי ער, איז ער תמיד געװען געדולדיק און האָט געווארט 
מיטן איבערדרייען דאָס זייטל ביז איך בין געװאָרן פארטיק. ער האָט 
ליב געהאט צו שפילן זיך אין פערדלעך, ער איז געווען דער קוטשער, 
און האָט מיך און אן אנדערן חבר אינגעשפּאנט, פירנדיק אונדז וי 

צוויי פערדלעך מיט זיינע פעסטע ליצעס. בען איז אָפט געװען א 
לוסטיקער חברה-מאן. ווען מיר זענען אמאָל געפאָרן אין א װאָגן האָט 
ער אזוי מוראדיק טראָמפײיטערט, אז מענטשן זענען פון וװועג אנטלאָפן 
װוי פאר אן ערדציטערניש". 

אן אנדערער שול-קאָלעגע װאָס איז, זעט אויס, געװען א ביסל 
אנטיסעמיטיש געשטימט, האָט ועגן די צוויי יידישע יינגלעך געשריבן 
אין א נישט-פריינטלעכן טאָן: /בען איז געװען א נאכלעסיקער תלמיד 
און האָט זיך נישט אויסגעצייכנט אין קיין אינציקן פון די שול- 
קעגנשטאנדן. אָבער ער איז געווען פעאיק צו אונטערהאלטן די חברים 
מיט זיינע שפילערייען. ער האָט געקאָנט לייכט צייכענען עפּעס א שלאָס, 
װי דעם פּלאץ, װוּ עס זענען מכלומרשט פאָרגעקומען די מערקווירדיקסטע 
געשעענישן, װאָס ער האָט פאר אונדז געשילדערט. ער האט פארמאָגט 
דעם טאלאנט, װאָס איז זעלטן צו געפינען צװישן דער שול-יוגנט, צו 
מאכן פארשידענע מסחרים און געשעפטלעכע טראנזאקציעס. אונדזער 
לערער האָט פארבאָטן צו לייענען צייטונגען, אָבער א חברה מיט די צװיי 
יידישע יינגלעך בראש, איז ארומגעגאנגען האלטנדיק א פּאָפּולערע װאָכנ- 
שריפט". 

נאָך אלעמען האָט זיך בען געפילט אָפּגעטײלט דורך עפּעס א 
געהיימער מאכט פון זיינע קריסטלעכע שול-קאָלעגן. שוין דאָס אויסער- 
לעכע געשטאלט ביי זיי איז געווען אנדערש וי ביי אים און ביים צווייטן 
יידישן יינגל. די קריסטן האָבן געהאט בלאָנדע האָר און בלויע אויגן, 
און נאָר בען צוזאמען מיט זיין ,גלױיבנסגענאָסן? זענען געװוען אויס- 
געשפּראָכענע ברונעטן מיט א כאראקטעריסטישן סעמיטישן פּנים. װאָלט 
כאטש זיין יידישער שול-קאמעראד געווען א סימפּאטיש יינגל! איז ער 
אָבער געװוען דער היפוך דערפון, און קיינער אין קלאס האָט זיך מיט 
אים נישט געוואלט חברן. בען איז געװען א מוטיקער און שטאָלצער, 
װי עס דארף זיין א יורש פון אן אלטן מיוחסדיקן ספרדישן שטאם, 
ער האָט געװאָלט, אז אלע זאָלן אים ליב האָבן און אויך ארויסוייזן 
אים דרך-ארץ. 

יעדן טאָג אין דער פרי, ווען דער גאנצער קלאס האָט זיך ביים 
אָנהײיב פון אונטערריכט אוועקגעשטעלט אויף די קני, בכדי צו זאָגן 
די פרומע קריסטלעכע תפילה, איז ער, דער זון פון באװוּסטן ענגלישן 
שריפטשטעלער, געבליבן שטיין אין א ווינקל צוזאמען מיטן אנדערן ייד, 
װוי מצורעים אָפּגעטײלטע פון כלל. בען האָט אָפט מיט פארביטערונג 

געטראכט: ;װאָס ווילן זיי פון מיר האָבן? איך בין דאָך אזוי װווי זיי 
אן ענגלענדער! פאר װאָס ווערט אוועקגעשטעלט א ברוטאלע וואנט צװוישן 
מיר און זֵיי ?* 

ער האָט װעגן דעם גערעדט מיט זיין שװעסטער שרה. זי איז 
געווען מיט צויי יאָר עלטער פון אים און האָט שוין א סך געװוּסט. 
צוויש! דעם ברודער און דער שװעסטער איז זינט זיער יינגסטער 
קינדהייט אנטשטאנען א נאָנטע, הארציקע פריינטשאפט, װאָס האָט 
אָנגעהאלטן אויך שפּעטער במשך זײיער גאנץ לעבן. זיי האָבן צװישן 
זיך נישט געהאט קיין שום סודות, און זייער קעגנייטיקע באציאונג 
איז געווען אן אויפריכטיקע און געפילפולע. בען האט געפרעגט שרהף 
צוליב װאָס זענען זיי יידן, און פאר װאָס זענען זיי אזוי אָפּגעטײלט פון 
די קריסטן. שרהס תשובות האָבן אים נישט צופרידנגעשטעלט. ער האָט 
זיך מיט די דאָזיקע פראגען געװאָנדן צום פאָטער, וועלכן ער האָט שטארק 
רעספּעקטירט און געהאלטן פאר דעם געבילדעטסטן ענגלישן שריפט- 
שטעלער. אין זיינע שפּעטערדיקע זכרונות, װאָס ער האָט געשריבן וי 
א הקדמה צו די וערק פון זיין פאָטער, איז אויף א בולטן אופן פאר 
דער גאנצער װעלט אויסגעדריקט געװאָרן לאָרד ביקאָנספילדס טיפער 
דרך-ארץ און אויסערגעוויינלעכע באװוּנדערונג פאר אָט דעם שטילן און 
צוריקגעצויגענעם ענגליש-יידישן למדן, װאָס האָט זיין גאנץ לעבן געוויד- 
מעט דעם לייענען, שטודירן און שרייבן. 

אין די דאָזיקע זכרונות געפינט זיך פאָלגנדיקע כאראקטעריסטישע 
שילדערונג: ,מיין פאָטער איז געװען א מענטש פון ליטעראטור, װאָס 
האָט זיין גאנץ לעבן פארבראכט אין דער ביבליאָטעק. אפילו זיין חתונה- 
האָבן האָט גאָרנישט געענדערט זיין פירונג. קוים איז ער אין דער פרי 
אויפגעשטאנען האָט ער זיך גלייך פארמאכט אין צימער מיט די ביכער, 
און אויך ביי נאכט האָט דער לאָמפ תמיד ביי אים געברענט. גאָרנישט 
איז אזוי כאראקטעריסטיש געווען פאר אים וי די דאָזיקע פרייוויליקע 
איזאָלאציע פון דער אויסערלכער וועלט. ער האָט פיינט געהאט געשעפטן 
און האָט קיין מאָל נישט געזוכט קיין אָפּרו. ער איז געווען אין גאנצן 
פארנומען מיט זיינע גייסטיקע שטרעבונגען. אין לאָנדאָן איז זיין איינציק 
פארגעניגן געווען ארומצושלעפּן זיך פון איין בוכהאנדלונג צו דער 
צווייטער. ווען ער האָט באזוכט א קלוב, איז ער גלייך אריין אין דער 
ביבליאָטעק. ער האָט נישט פארמאָגט קיין שום ליידנשאפט אָדער א 
פאָראורטייל. אלע זיינע איבערצייגונגען זענען געווען א רעזולטאט פון 

זייַן שטודירן, און אָפּט האָט ער זיי דערװאָרבן נאָכן גובר זיין אין זיך 
די פריערדיקע מיינונגען ער איז וייט געוװען פון דער טאָגיטעגלעכער 
פּאָליטיק און האָט זי אפילו נישט פארשטאנען. 

וען בען און שרה זענען צום פאָטער צוגעשטאנען מיט זייערע 
קשיות, סיי בנוגע אלגעמיינע פראגן און סיי מיט יידישע ענינים, איז 
ער געווען אומצופרידן. ער האט מיט פארלעגנהייט געשמיכלט און 
געפרוּווט ארויסדרייען זיך פון דער געצװוּנגענער סיטואציע, בכדי באלד 
נעלם צו וערן אין זיין זייטיקן שטודירצימער. ווען בען איז טייל מאָל 
געװאָרן צודרינגלעך מיט זיינע פראגן, האָט אים דער פאָטער מיט א 
מכלומרשט שטרענגער מינע אָנגעכאפט ביים אוער אָדער געגעבן א 
לייכטן קלאפּ איבער די פּלײצעס. בען האָט דאָס אויפגענומען באהבה 
װי א פאָטערלעכע צערטלעכקייט, אָבער פון דער כסדריקער דערפארונג 
איז אים שוין קלאָר געװאָרן, אז קיין לאנגע שמועסן װעט זיין געליבטער 
פּאפא מיט אים נישט פירן. אייסיק דיזראעלי איז טאקע געוען א 
גוטמוטיקער און געדולדיקער מענטש, כל זמן מ'האט אים נישט געשטערט 
ביי זיין שטודירן און שרייבן. 

מרים, זיין פרוי, א טרייע און איבערגעגעבענע, האָט פארשטאנען 
װי צו געווינען די סימפּאטיע פון איר מאן און צו שאפן אין שטוב 
א הארמאָנישן שלום-בית. זי האָט פאר אייסיקן איבערגעלאָזט די פולע 
פרייהייט צו לעבן אזוי װוי ער האָט דאָס פארשטאנען, און נישט געשטערט 
אים קיין מאָל אין זיין אָנגעשטרענגטער גייסטיקער ארבעט. זי איז געווען 
ענערגיש און פראקטיש, און האָט אלע טאָגדיטעגלעכע ענינים אליין דער- 
ליידיקט, בכדי איר מאן זאָל האָבן א רואיקן קאָפּ צו זיינע ביכער. 
אייסיק איז איר דערפאר זייער דאנקבאר געוען. 

טייל מאָל, ווען דער פאָטער איז געווען אין א גוטער שטימונג, האָט 
ער בעת דעם בשותפותדיקן עסן, גערעדט מיט די קינדער ועגן זיינע 
ביכער און ארבעטן. גראָד צו יענער צייט, איז ער צוגעטראָטן צו 
שרייבן א װערק װעגן דעם ענגלישן מלך קארל סטוארט, און ער האָט 
געװאָלט באווייזן, אז דער דאָזיקער קעניג איז נישט געווען, װי מ'האלט 
אים, קיין דעספּאָטישער מושל, נאָר גאָר א מארטירער. בכלל האָט אייסיק 
דיזראעלי געהאט א גרויסע שוואכקייט צו דער קעניגלעכער דינאסטיע 
פון די סטוארטס, און האָט פארדאמט די עקסטרעמע רעליגיעזע פיינט- 
שאפט פון די היפּער-צניעותדיקע פּוריטאנער. דאָס דאָזיקע בוך איז 
שפעטער דערשינען א.נ.: 01 1612 2264 1116 106 תס 98/168תסמזמנסס)" 

"ז 008/168 (;קאָמענטארן וועגן לעבן און הערשן פון קארל דעם ערשטן") 
און האָט דעם מחבר פארשאפט דעם נאָמען פון א היסטאָריקער און 


אויך א וויסנשאפטלעכן טיטל פון אָקספאָרדער אוניווערסיטעט. 


קלאצביטלי" יען 


דער זיידע און דאָס אייניקל 


אייסיק דיזראעלי איז זעלטן, וי געזאָגט, געקומען אין געזעלשאפט. 
איינער פון די געציילטע גייסט-מענטשן, מיט וועלכע ער האָט אָנגעהאלטן 
א קאָנטאקט, איז געווען דער בארימטער פּאָעט לאָרד בײיראָן. מיט אים 
האָט ער געפירט א קאָרעספאַנדענץ, און א פּאָר מאָל פּערזענלעך זיך 
צונויפגעטראָפן. אין דיזראעליס שטוב איז תמיד לעבעדיק פארבליבן 
א טיפער קולט פאר דעם דאָזיקן זעלטענעם; ראָמאנטישן דיכטער. אין 
אייסיקס באזיץ האָט זיך געפונען אן אָפּשריפט פון בײיראָנס א ליד וועגן 
דעם ייד, װאָס איז טריי זיין פאָלק, און שטאָלץ מיט זיין אמונה, הגם 
ער װערט באלײידיקט און פארפאָלגט. דאָס דאָזיקע ליד האָט ביראָן 
אריינגעשיקט צו זיין יידישן ידיד, איידער עס איז דערשינען אין דרוק, 
אין א בוך א.נ. ;יײידישע מעלאָדיעס? ("206100165 66:ט16:'), אין יאר 
2. 

בענס פאָטער האָט געלייענט אינעם ליד די פאָלגנדיקע פערזן: 

,אויב מיין וועזן איז פאלש, וי דו זאָגסט נאָכאנאנד, 

צי װאָלט איך געוואנדערט אוועק פון מיין לאנד? 

כ'װאָלט פארלייקנט אין גלויבן, וי רויך נאָך דעם פלאם, 

װאָלט צערונען די קללה, װאָס הענגט אויף מיין שטאם!"+ 

בייראנס פּאָעזיע האָט געמאכט א געויסן איינדרוק אויף דעם 
ראציאָנאליסטישן אינטעלעקטואליסט יצחק דיזראעלי, אָבער ער איז 
וייניק נתפּעל געװאָרן פון דער באווּנדערונג, װאָס דער גרויסער 
ענגלישער דיכטער האָט ארויסגעוויזן פאר דעם איינגעעקשנטן זייט לאנגע 





* איבערגעזעצט פון א. לעיעלעס. 

דורות, טרייען אמונה-גלויבן פון זיינע יידישע ברידער. דיזראעלי האָט 
זיך,. חלילה, נישט געשעמט מיט דעם, װאָס ער איז געבוירן געװאָרן 
א יד. גראָד להיפך. ער האָט קיין מאָל נישט אָפּגעלײקנט זיין צוגע- 
העריקייט צום יידישן שטאם. אין זיין ביבליאטעק האָבן זיך געפונען 
ביכער וועגן יידישער געשיכטע און וויסנשאפט און ער האָט זיי אָפט 
געלייענט. אין זיינע שמועסן מיט באקאנטע איז ער אפילו געווען שטאָלץ 
מיט זיין אלטער, יידישער ראסע אָבער ער האָט געהאלטן, אז די 
טראדיציאָנעלע ליטורגישע מנהגים און מצוות פון יידנטום זענען געװאָרן 
אן איבעריקע און איבערגעלעבטע זאך, פון וועלכער מען מוז פּטור װוערן. 
אייגנטלעך איז ער אין ענגלאנד געווען איינער פון די יידישע געלערנטע 
מענער, װאָס האָבן װי משה מענדעלזאנס תלמידים אין דייטשלאנד, גע" 
װאָלט רעדוצירן דעם גאנצן היסטאָרישן מהות פון יידנטום צו עטלעכע 
טרוקענע, מיטן אבסטראקטן שכל אויסגעקליגלטע רעפאָרמאטאָרישע פאָר- 
מולן. װי אין מערב-אײראָפּע, האָט אויך אין ענגלאנד, די דאָזיקע 
מינימאלע, מיט פרעמדע פעדערן פארפּוצטע און אין צערעמאָניעס פאר- 
גליווערטע יידישקייט, נישט געקאָנט האָבן קיין ממשותדיקן קיום. 

דער ציל פון אָט דעם רעפאָרם-יידנטום איז געווען און פארבליבן 
אסימילאציע און בירגערלעכע עמאנציפאציע. אייסיק דיזראעלי האָט, 
װי אלע אויפגעקלערטע און געבילדעטע ענגלישע יידן פון אָט דער 
צייט, פארבונדן זיינע האָפענונגען מיט דער גלייכבארעכטיקונג, וואס 
אויך די יידישע אונטערטאנען פון ענגלישן מלך װעלן בקרוב באקומען. 
די יורידישע און מענטשלעכע עמאנציפּאציע פון יידן, װאָס איז מיט 
אזא מעכטיקן, פּאטעטישן שװוּנג פּראָקלאמירט געװאָרן דורך דער גרויסער 
פראנצייזישער רעװאָלוציע, האָט אויך אין ענגלאנד געמאכט א געוואלדיקן 
איינדרוק. דאָס ענגלישע יידנטום, װאָס איז נאָך געװען דעפרימירט 
צוליב דעם דורכפאל פון שוין דערמאָנטן גלייכבארעכטיקונג-געזעץ מיט 
0 אאָר צוריק, האָט ווידער אויפגעלעבט מיט נייע האָפענונגען. אָבער 
דער בלוטיקער יאקאָבינישער טעראָר האָט פארשלונגען די דאָזיקע 
האָפענונגען. אלץ, װאָס איז געקומען פון רעװאָלוציאָנערן פראנקרייך איז 
איצט געװאָרן אין ענגלאנד פארהאסט און פאראכטעט. 

אייסיק דיזראעלי האָט זיך פארטיפט אין דער לעקטור פון היס- 
טאָרישע װערק, און פון דאָרט האָט ער געשעפּט דעם בטחון, אז די 
יידישע עמאנציפּאציע איז א געשיכטלעכער פּראצעס, װאָס װעט זיך 
סוף-כל-סוף נישט לאנג לאָזן אויפהאלטן, און אָן ספק װעלן שוין זיינע 

אייגענע קינדער קאָנען געניסן פון דער פולער בירגערלעכער גלײכ- 
בארעכטיקונג צוזאמען מיט אלע ענגלענדער פון קריסטלעכן גלויבן. 
דער װאָלטעריאנער און פריגייסט דיזראעלי האָט דעריבער מיט א 
סקעפּטישן שמייכל אויפגענומען די פּראָדיודאאיסטישע סימפּאטיעס פון 
זיין פריינט, דעם גרויסן פּאָעט בײראָן. און געהאלטן זיי פאר איינע 
פון די מערקווירדיקע פאנטאזיעס, מיט וועלכע עס האָט זיך, כידוע, 
אויסגעצייכנט דער בארימטער דיכטער. 

גאָר אנדערש האָט זיך דערצו באצויגן בענס זיידע. ווען אין יאר 
2 איז דערשינען אין דרוק בײראָנס פּאָעזיע-בוך איידישע מעלאָדיעס", 
איז בנימין דיזראעלי שוין געװען א זקן פון 82 יאָר. קיין וואזשנער 
לייענער פון ענגלישע ביכער איז ער קיין מאָל נישט געווען. אין דער 
הינזיכט האָט ער זיך פולשטענדיק געקאָנט פארלאָזן אויף זיין זון 
יצחקן. אָבער דאָס יידישע פּאָעזיע-בוך פון בײיראָנען, וועגן וועלכן ס'איז 
אזוי פיל גערעדט געװאָרן אין דער שטוב פון זיין ב-יחיד, האָט ער 
אויפגענומען מיט גרויס פרייד און סאטיספאקציע. ער האָט עס געקויפט 
אין א בוכהאנדלונג און געשאָנקן װי א מתנה דעם אייניקל. שוין אין 
זיין קינדהייט איז בען געװען פארליבט אין ביראָנס פּאָעזיע, און 
דער דאָזיקער ליבע איז ער כל ימיו טריי געבליבן. ער האָט אפילו 
געשריבן א ביאָגראפישן ראָמאן וועגן בײיראָנס לעבן. 

דער זיידע איז אריינגעפאלן אין התפעלות,. ווען ער האָט זיך 
דערװוּסט,. אז דער פּראָמינענטער יידיש-ענגלישער קאָמפּאָזיטאָר אייסיק 
נאטאן האָט פארפאסט א מזיק צו בײראָנס איידישע מעלאָדיעס". ער 
איז נאָך מער געװאָרן שטאָלץ מיט אט דעם בארימטן קאָמפּאָזיטאָר, 
ווען מ'האט אים דערציילט, אז אייסיק נאטאן האָט אמאָל געלערנט אין 
א ישיבה, געזאָלט װוערן א רב, און איז עד היום פארבליבן א פרומער 
ייד, הגם ער איז עולה לגדולה געװאָרן און מ'האָט אים אויפן קעניגלעכן 
הויף איבערגעגעבן דעם מוזיקאלישן אונטערריכט פון די פּרינצן און 
פּרינצעסינס. דער זידע האָט גאָר שטארק געקװאָלן, ווען ס'איז צו 
אים דערגאנגען פאָלגנדיקע אויטענטישע מעשה: דער קאָמפּאָזיטאָר 
נאטאן האָט אמאָל אין א פסח-טאָג צוגעשיקט בײראָנען װי א מתנה 
א פּעקל מצות. דער פּאָעט האָט געדאנקט און געענטפערט כהאי לישנא: 
,די מצות װועלן מיר בלייבן װי א סגולה קעגן אלע מזיקים און שדים". 

ווען אייסיק דיזראעלי האָט דערפון געהערט, האָט ער גוטמוטיק 
געשמייכלט: ,מילא, װאָס אלץ א דיכטער-פאנטאסט קאָן זיך דערלויבן 


54 


צו זאָגן". ער אלין, בענס פאָטער, איז אויך אמאָל, אין זיין יוגנט 
נכשל געװאָרן מיט לידער-שרייבן, און עס זענען מן הסתם נישט געוען 
קיין שלעכטע לידער, וייל דער בארימטער שרייבער און מבין וואלטער 
סקאָט האָט דערקלערט, אז אייסיק דיזראעלי װאָלט זיכער געװאָרן א 
באװוּסטער דיכטער, װען ער װאָלט טריי געבליבן זיין פּאָעטישער 
מוזע. : 

אָבער אויף בענען האָבן בײיראָנס לידער און זיינע פאנטאסטישע 
מעשים געווירקט מיט א שטארקער, יוגנטלעכער פרישקייט. אייסיקס 
בכור איז שוין געװאָרן אלט כמעט צען יאָר. דאָם חנעוודיקע יינגל האָט 
איצט א סך געלייענט און אויך געחלומט. מען פלעגט אים געפינען א 
ליגנדיקן ערגעץ װוּ אין א ווינקל פון צעוואקסענעם גאָרטן א פארטוענעם 
אין זיין לעקטור אָדער ;אין וייטע פארחלומטע רעיונות". בען האָט 
שפּעטער אליין אין זיינע ראָמאנען "ע16ם מ8נט:ט" און /18010ת0ס" 
"פמומזס11 געשילדערט אויף אן אױטאָ-ביאָגראפישן אופן אָט די אאָרן 
פון זיין לעצטער קינדער-צייט, וועלכע זענען פאר אים געװאָרן אן 
איבערגאנג פון קינדערישן אָנהייב צו זיין בחורישער רייפקייט. װוי די 
העלדן פון די דאָזיקע ראָמאנען, האָט אויך זייער מחבר אימפּאָנירט די 
שול-חברים מיט זיינע אויסגעטראכטע דערציילונגען און מוטיקע אויפ- 
טוען. ער האָט זיך שוין נישט מער געשפּילט אין פערדלעך, נאָר געשריבן 
און פאָרגעלייענט לידער. אנשטאָט מעשיות ועגן רויבערישע גבורות, 
האָט ער גענומען פאָרשטעלן א זיצונג פון ענגלישן פארלאמענט, צו- 
געטיילט דערביי פאר זיינע שפּיל:יחברים פארשידענע ראָלעס, און פאר 
זיך אליין האָט ער איבערגעלאָזט די װיכטיקסטע ראָלע פון א... פּרעמיער- 
מיניסטער. די דערוואקסענע, הערנדיק װעגן בענס אויפטוען. האָבן 
הארציק געלאכט. וער פון זיי האָט געקאָנט פאָרויסזען, אז דאָס דאָזיקע 
טונקל-פנים'דיקע יידישע יינגל װעט טאקע א מאָל װערן דער פרעמיער 
פון דער בריטישער אימפּעריע! 

אין דעם צעןיאָריקן בען האָבן זיך שוין אין א געוויסער מאָס 
אנטוויקלט די כאראקטעריסטישע אייגנשאפטן, װאָס ער האָט געירשנט: 
די דעמאָנישע קראפט און אמביציע פון זיין באבע שרה, און די 
סארקאסטישע איראָניע פון זיין פאָטער אייסיק. די דאָזיקע אייגנשאפטן 
האָבן דערפירט בענען צו אָפטע קריגערייען און שלעגערייען מיט זיינע 
שול-קאָלעגן, הגם ער איז גלײיכצייטיק געװען באליבט מחמת זיינע 
פאנטאסטישע דערציילונגען און מוטיקע מעשים. איין אזא געשלעג, אין 

וועלכן זיין העלד טריאומפירט, שילדערט ער שפעטער אין דעם דערמאַנטן 
ראָמאן , קאָנטאריני פלעמינג": ,איך האָב קיין מאָל נישט געווארט בעת 
דער פויזע צװוישן די באָקס-רונדעס. מיט א וילדן געשריי האָב איך 
גערופן צו מיין קעגנער, אז ער זאָל האָבן דעם מוט צו דערנענטערן 
זיך צו מיר. װען ער איז צוגעקומען, האָב איך געמאכט קעגן אים א 
מוראדיקן שפּרונג, און אוועקשטופנדיק זיין געהילף, האָב איך גענומען 
שלאָגן אים איבערן קאָפּ, ביז מיין פויסט האָט דערגרייכט דעם מוח. 
נאָך צען רונדעס איז ער אין גאנצן אוועקגעפאלן א בלינדער צוליב 
ווייטיקן. איך האָב אויפגעהויבן דעם געפאלענעם שעף, האָב אים ארויס- 
געשלעפט דורך דעם טױער צום פעלד, װי עס האט א מאָל געטון דער 
לעגענדארישער זיגער אכילעס. דאָס איז געווען א מיסטקאסטן, און דאָרט 
אהין האָב איך אריינגעװאָרפן דעם פארחלשטן גוף פון מיין קעגנער". 

דאָס יידישע יינגל האָט געװוּנען סימפּאטיע מיט זיינע פעאיקייטן 
און דערציילונגען, אָבער ער האָט אויך ארויסגערופן ביי די קריסטלעכע 
קאָלעגן קנאה און שנאה. זי האָבן גערעדט מיט שפּאָט װעגן ייד און 
אויסגעלאכט די יידישע פחדנישקייט. דאָס דראָבנע, מכלומרשט שוואכע 
יידישע יינגל, דער זון פון שריפטשטעלער און גייסט-מענטש, האָט זײ 
געוויזן זיינע פויסטן און אָנגעלערנט דרך-ארץ. דער העלד פון ראָמאן, 
װאָס באזיגט זיינע קעגנער נישט בלוין אין שפיל און דיכטונג, נאָר 
אויך אין א באָקס-:קאמף, דאָס איז אין דער וירקלעכקייט געװוען בען 
אליין. 

דער זיידע איז געווען אנטציקט און שטאָלץ מיט זיין אייניקל. איין 
זאך האָט ער אָבער שטארק באדויערט, און געהאט דערפון גרויס עגמת 
נפש. דאָס יינגל איז אויפגעוואקסן אין א שטוב, ווּ מ'האט וייניק, 
זייער וייניק געװוּסט וועגן יידישקייט. ס'איז געװאָרן דעם זיידנס גרויסע 
זאַרג: אָט דערנענטערט זיך בען צו זיין בר-מצווה-עלטער, און מען דארף 
אים צוגרייטן צו דעם גרויסן טאָג, ווען ער װעט רײף זיין צו מצוות 
און מעשים טובים, װוי אלע דערוואקסענע יידן. דער זיידע איז געוען 
אלט און מיד, ער האָט נישט לייכט געקאַנט נעמען אויף זיינע איינגע- 
בויגענע פּלײצעס די דאָזיקע הייליקע שליחות. שװוער איז אים געװאָרן 
דאָס גיין,. און נישט לייכט דאָס רעדן! און דערצו האָט אים קיינער 
דערין נישט געװאָלט העלפן, גראָד להיפך, מ'האָט אים בלויז געשטערט. 
די באָבע שרה, די ;מרשעת און אנטיסעמיטקע", איז נישט בעסער 
געװאָרן אויף אירע עלטערע יאָרן, זי האָט איר מאן געמאכט ביטערע 

פאָרװוּרפן, װאָס פארדרייט דעם יינגל דעם קאָפ מיט אזעלכע ענארישע, 
ווילדע סינאגאָגע-שטיקלעך". דער זון יצחק, איז אויך נישט געװען 
צופרידן, װאָס זיין פאָטער, דער שוואכער זקן, פארלירט זיינע כוחות בי 
א זאך, װאָס איז נישט אזוי וויכטיק. לסוף האָט ער אָבער מסכים געוען. 
אז דער ,רבי" זאָל בענען צוגרייטן צו דער בר-מצווה-פייערונג: ,ס'איז 
נישט כדאי"! האָט ער ביי זיך געטראכט, אװעגן אזא מינדערװערטיקן 
ענין איינצורייסן מיט דער קהילה און מיט די פּאָר פרומע קרובים פון 
דעַם וייבס צד, װאָס עס גייט זיי אין לעב אז בען זאָל װערן א 
בר-מצווה-בחור. זאָל זיין אזוי, אבי מנוחה, און זאָל דער אלטער טאטע 
האָבן נחת פון זיין אייניקל". 

דער אלטער טאטע האָט טאקע געװאָלט האָבן א ביסל יידישן נחת 
פון זיין אייניקל. אויף זיינע קראנקע פיס איז ער אָפט געגאנגען מיטן 
יינגל שפּאצירן, אָדער האָט זיך, א מידער, אוועקגעזעצט מיט אים אין 
א ווינקל פון גרויסן גאָרטן. ער האָט בענען דערציילט אינטערעסאנטע 
מעשיות פון תנ"ך און פון יידישער געשיכטע. ער איז געװוען גליקלעך, 
ווען ער האָט אין אָט דעם באחנטן יינגל, װאָס טראָגט זיין אייגענעם 
נאָמען בנימין, געקאָנט ארויסרופן ליבע צום יידישן עבר און סענטימענטן 
צו יידישקייט. ער האָט אים דערצילט וװועגן די אבות, װאָס זענען ביי 
אלע אינקוויזיציע-רדיפות אין שפּאניע און שװערע לײדן אין דער 
פּױפּסטלעך איטאליענישער פּראָווינץ, געבליבן טרייע, שטאָלצע יידן, וי 
עס פּאסט פאר די קינדער פון אמאָליקן העלדישן ספרדישן יידנטום, 

די װוערטער פון זיידן האָבן איבערגלאָזט א טיפן איינדרוק אין 
דער יונגער, געפילפולער נשמה פון צוקונפטיקן לאָרד ביקאָנספילד. וועגן 
דעם זאָגט עדות די שפּעטערדיקע ליטערארישע און פאָליטישע טעטיקייט 
פון בענדזשאמין דיזראעלי. צו די כאראקטעריסטישע אייגנשאפטן פון דער 
באָבע און פאָטער איז צוגעקומען דער יידישער שטאָלץ פון זיידן 

קאפיטל עלף 


בענסם שמד אנשטאט בר"מצוה 


אין יאָר 1812 איז פאָרגעקומען אין אייסיק דיזראעליס לעבן א 
געשעעניש, װאָס האָט שפּעטער געהאט אן אנטשיידנדיקע באדייטונג פאר 
אים, און בעיקר פאר זיין זון בען. אייסיק איז געװען א מיטגליד אין 
דער קהילה, װאָס האָט זיך געשאפן ארום דער סינאגאָגע ,בעוויס מארקס", 
רעגלמעסיק האָט ער געצאָלט זיין יערלעכן מיטגליד-באטרעף, װייניק זיך 
אינטערעסירט מיט די ענינים פון דער קהילה און פון דער סינאגאָגע. 
אויף איין מאל איז ער בעת דער יערלעכער פארזאמלונג פון די 
מיטגלידער געוויילט געװאָרן אין דער פארוואלטונג װי א פּרנס פון דער 
קהילה. מ'האט שטאָלצירט מיט אים, דעם בארימטן ענגלישן שריפט- 
שטעלער, און געװאָלט אים דורכאויס האָבן צווישן די פני פון דער ספרדיש- 
פּאָרטוגעזישער סינאגאָגע. מן הסתם האָבן אויך די מיטגלידער פון דער 
קהילה געטראכט, אז אזא ייד וי אייסיק דיזראעלי, װאָס איז פארזאָרגט 
ברווח מיט פּרנסה, און האָט א סך צייט, דארף צוהעלפן ביי דער פירונג 
פון די קהלשע געשעפטן. 

דיזראעלי איז געווען, װי געזאָגט, א רואיקער און פיינער מענטש, 
אָבער ווען מ'האָט אים געשטערט אין זיין רו, ביי שרייבן און שטודירן, 
איז ער געװאָרן בייז, דעריבער האָט ער גלייך מוחל געװען אויף דעם 
כבוד צו זיין א פּרנס און האָט אָנגעשריבן אן אויפגערעגטן בריוו צום 
,מעמד? (אזוי איז געווען דער טיטל פון דער קהילה-פארוואלטונג) מיט 
פאָלגנדיקע װוערטער: ;איר פארשטיט דאָך אליין, אז א מענטש װי 
איך, װאָס האלט זיך וױיט פון אייך, לעבנדיק אָפּגעשלאָסן אין זיין 
איינזאמקייט, און װאָס באטײיליקט זיך נישט אין אייער סינאַגאָגע-דאווענען, 
ווייל ער האלט, אז עס צעשטערט, מיט זיין היינטיקער פאָרם, די רעלי- 
גיעזע געפילן, אנשטאָט זיי צו שטארקן אָט אזא מענטש, וועלכער איז 
בלויז מסכים צו טאָלערירן געוויסע טיילן פון אייער ריטואל וייל ער 
גיט נאך אין זאכן, װאָס זענען פאר אים נישט אזוי ויכטיק. -- אזא 

מענטש, האָבנדיק א ביסל רעספעקט פארן אייגענעם כבוד און איבער- 
צייגונג, קאָן נישט איבערנעמען ביי אייך קיין אמט פון א פרנס!". 

דער ,מעמד" האָט נישט געװאָלט נעמען אין אכט די דערקלערונג 
פון אייסיק דיזראעלי, און האָט אים, לוט דעם אנגענומענעם מנהג, 
פאראורטיילט צו צאָלן א שטראָף פון פערציק פונט. בייזוויליקע צינגער 
האָבן אפילו פארשפרייט רכילותן, אז איגנטלעך האָבן די ,מעמךד- 
מיטגלידער אין פאָראויס געװוּסט, אז מיסטער דיזראעלי װעט נישט װעלן 
הערן וועגן איבערנעמען וועלכן ס'איז אמט אין דער קהילה, און זייער 
כוונה איז בלויז געווען ארויסצוקריגן פון אים א גרעסערע סומע לטובת 
די הצטרכותן פון זייער קאָנפעסיאָנעלער געמיינדע. אָבער אייסיק דיזראעלי 
האָט זיך קאטעגאָריש אָפּגעזאָגט צו צאָלן די ארויפגעלייגטע אויף אים 
שטראָף. עס איז געװאָרן א מחלוקת, װאָס האָט געדויערט קנאפּע פיר. 
יאָר. דער ,,מעמד" האָט געשריבן בריוו און געמאָנט דאָס געלט, און דער 
;באשטראָפטער? האָט געענטפערט מיט שארפע תשובות. דער טאָן פון 
דער פּאָלעמיק איז אלץ מער לידנשאפטלעכער געװאָרן. און לסוף 
צוגעפירט צו א ברוגז צװוישן דער קהילה און דעם שריפטשטעלער. 

כל זמן בנימין דיזראעלי האָט געלעבט, האָט ער זיך מיט אלע 
כוחות באמיט צוריקצוהאלטן זיין זון פון אן ענדגילטיקן איבעררייס 
מיטן ,,מעמד". בענס זיידע איז פארטון געווען אינטענסיוו מיטן צוגרייטן 
דאָס אייניקל צו בר-מצווה-ווערן. ער האָט מיט אים איבערגעחזרט די 
נייטיקע תפילות און ברכות. פלוצעם, אין שפּעטן זומער 1816 איז בען 
שווער קראנק געװאָרן. זיין צושטאנד האָט זיך כסדר פארערגערט, און 
די דאָקטוירים זענען געװען הילפלאָז. דער זיידע איז געװען אויסער 
זיך פאר צער און זאָרג. ער האָט נאָך מער, װי תמיד אין זיינע לעצטע 
לעבנס-יאָרן, געזאָגט פרומע תפילות אוֹן געדאװונט מיט גרויס כונה 
אין דער סינאגאָגע. ער האָט מנדב געווען א סך געלט פאר צדקה-צוועקן, 
און איז אָפּגעזעסן לאנגע שעהן ביים בעט פון געפערלעך-קראנקן אייניקל. 
דער זיידע האָט טיף געזיפצט, און זיינע ליפּן האָבן געשעפטשעט שטילע 
תפילות און אומפארשטענדלעכע ווערטער. ווען אייסיק איז אמאָל שטיין 
געבליבן אומבאמערקט אין דעם האלב-פינצטערן צימער פון קראנקן בען, 
האָט ער א דערשטוױינטער דערהערט דאס שוואכע קול פון זיין פאָטער, 
װי ער בעט זיך רחמים: {רבונו של עולם, גאָט פון אברהם, יצחק 
און יעקב, הייליקער טאטע אין הימל, דערהער מיין בקשה, װאָס איך 
ברענג דאָ פאר דיר מיט מיין גאנצן הארצן און געוויסן. איך, בנימין, 


59 


דער זון פון יצחק איזראעלי אין טשענטאָ, גיב דיר דאָ צוריק מיין לעבן, 
בכדי דו זאָלסט ראטעווען מיט דיין גרויסן חסד, דאָס יונגע לעבן פון 
מיין אייניקל". 

די תפילה פון אלטן זיידן איז דערהערט געװאָרן. דער געזונט- 
צושטאנד פון בען האָט זיך פארבעסערט, און אין א פאָר װאָכן שפעטער 
איז ער פולשטענדיק געזונט געװאָרן. באלד דעריף, אין נאָוועמבער 
6, איז געשטאָרבן דער זיידע. ער האָט גראד פארענדיקט דאָס 86-סטע 
לעבנסיאָר. ער איז געקומען צו אײיביקער מנוחה אויף דעם בית הקברות 
פון פּאָרטוגעזישע יידן, אין מזרח-לאָנדאָן. אין זיין לוויה האָבן זיך 
באטײיליקט א סך חשובע מיטגלידער פון דער יידישער קהילה, װאָס 
האָבן געקענט און געאכטעט דעם אלטן מאן. א טיף-פארטרויערטער און 
פארוויינטער איז בען לאנג געשטאנען ביים קבר פון זיין זיידן, וועלכן 
ער האָט אזוי שטארק ליב באקומען. קיין מאָל האָט ער אים אויך שפּעטער, 
ווען ער איז געװאָרן גרויס און בארימט, נישט פארגעסן. ער האָט אים 
געשטעלט א הארציקע מצבה אין זיינע זכרונות, און רעסטאוורירט, פאר 
אייגן געלט, זיין קבר אויפן בית-עלמין פון די פּאָרטוגעזישע יידן 

דער פארשטאָרבענער האָט איבערגעלאָזט א ירושה, װאָס האָט 
באטראָפן אן ערך 235 טױזנט פונט. דאָס איז דעמאָלט געװוען א גאנץ 
גרויס פארמעגן. הגם ווייט נישט אזוי פיל, וויפל די אלמנה, שרה, האָט 
זיך אמאָל פאָרגענומען צו באזיצן. א פּאָר חדשים נאָכן טויט פון זיין 
פאָטער, האָט אייסיק געמאכט א סוף צו דער פיר:יעריקער מלחמה, 
װאָס איז געפירט געװאָרן צװישן אים און דער קהילה. ער האָט מודיע 
געווען דעם ,מעמד', אז מ'זאָל אים אויסמעקן פון דער מיטגלידער- 
ליסטע, ווייל ער וויל נישט מער האָבן קיין שום שייכות צו דער קהילה 
און איר סינאגאָגע. אין לאָנדאָן זענען פאראן געווען נאָך א פאָר אנדערע 
יידישע קהילות און בתי-תפילה. אייסיק האָט געהאט א ברירה צו װערן 
א מיטגליד אין אן אנדערער לאָנדאָנער יידישער געמיינדע. ער האָט 
עס אָבער נישט געטון, און מיט דעם איבערגעריסן זיין צוגעהעריקײיט 
צום יידנטום. קיין אנדערן גלויבן האָט ער נישט אָנגענומען, און ער איז 
כל ימיו פארבליבן אויף א מיטל-וועג צװישן יידנטום און קריסטנטום, 
דאָס האָט אים טייל מאָל געשטעלט אין א נישט-קלאָרער לאגע, ווייל 
פון יידנטום איז ער אוועק און צום קריסטנטום איז ער נישט דערגאנגען. 
ער האָט געהאט געוויסע סימפּאטיעס פאר דער אבסטראקטער קריסטלעכער 
אידעאָלאָגיע, אָבער איז ווייט און פרעמד געווען צו אירע קאָנפעסיאָנעלע, 

קירכלעכע פאָרמען. עס האָבן אים נאָך פארבונדן מיטן יידנטום גייסטיקע 
און טראדיציאָנעלע כוחות, װאָס זענען אין זיין נשמה שטארקער געװוען 
ביודעין אָדער בלא יודעין. פון די ראציאָנאליסטישע, אפיקורסישע 
איבערצייגונגען, און האָבן אים נישט דערלויבט אויסצוטוישן דעם יידישן 
דת אויף אן אנדערן גלויבן. לוט זיין פילאָזאָפישער וועלט-אָנשויאונג 
האָט ער געקאָנט זיין א ייד, א קריסט, א מחמדאנער, א בודיסט, אָדער 
א דעאיסט צי אטעאיסט. ס'איז אים נישט געוען קיין גרויסע נפקא 
מינה. אװועקגייענדיק פון דער יידישער קאָנפעסיע, האָט ער אָבער נישט 
געזען קיין שום סיבה, צוליב וועלכער ער זאָל אָננעמען אן אנדערע. 
קיין קאריערע האָט ער נישט געזוכט צו מאכן, און אין זיין ליטעראריש- 
וויסנשאפטלעכער ארבעט איז זיין בלייבן מחוץ יעדער רעליגיע נישט 
געווען פאר אים קיין שום שטערונג. 

אָבער בנוגע זיינע קינדער, איז אייסיק דיזראעלי געגאנגען אן 
אנדערן וועג. אייגנטלעך איז ער דאָ נישט געגאנגען פרייוויליק, נאָר 
מ'האט אים דערצו פשוט געשטופט. געוויסע קריסטלעכע פריינט האָבן 
באלד אָנגעהויבן אים צורעדן, אז ער זאָל זיינע קינדער נישט שטערן 
אין זייער צוקונפטיקער לעבנס-קאריערע, און זאָל זיי װוי אמשנעלסטן 
אָפּשמד'ן. אייסיק האָט לכתחילה נישט געװאָלט אפילו װעגן דעם הערן 
אָבער דער דרוק פון די פריינט איז געװאָרן אלץ צודרינגלעכער. באזונ- 
דערס האָט אויף אים אין דער דאָזיקער ריכטונג שטארק משפיע געווען 
דער נאָענטער הויז-פריינט שאראן טערנער, א באװוּסטער ענגלישער 
היסטאָריקער, מיט וועמענס מיינונגען דיזראעלי האָט זיך זייער גערעכנט. 
טערנער האָט אים אָנגעװיזן, אז סיי אין ענגלאנד און סיי אין גאנץ 
מערב-אײיראָפּע, פארלאָזן די געבילדעטע יידן זייער אלטע, אָפגעשטאנענע 
אמונה און גייען אריבער צום קריסטנטום. די שמד-מגפה, װאָס האָט זיך 
דעמאָלט אָנגעהויבן אין די רייען פון דער ידישער אינטעליגענץ אין 
דייטשלאנד, איז נישט געבליבן אָן איינדרוק אויף דעם נישט-אנטשלאָסענעם 
דיזראעלי. דעם לעצטן שטויס צו דעם אָפּטריניקן שריט האָט געגעבן 
שרה, די אלמנה פון בנימין, אָט די ,מרשעת און אנטיסעמיטקע". זי איז 
צוגעשטאנען צו איר זון מיט איר גאנצער דעמאָנישער ממש-אומהיימלעכער 
קראפט, װאָס איז מיט דער צייט נישט שואכער געװאָרן. הגם שרה 
האָט זיך שוין דערנענטערט צום אכציקסטן לעבנסיאָר. זי האָט נישט 
אויפגעהערט צו ליאַרעמען, אז אייסיק מאכט אומגליקלעך די קינדער, 

וייל צוליב אזא ,נארישקייט װוי שמד" װעלן זי דאָס גאנצע לעבן מוזן 
ליידן,. לסוף האָט זי טאקע אירס אויסגעפירט. 

אָנהײב יולי 1817, א האלב יאָר נאָככ'ץ טויט פון זיידן, האָבן בענס 
צוויי יינגערע ברידער רפאל-ראלף און יעקב-דזשעמס אָנגענומען דעם 
אנגליקאנישן גלויבן. ערשט א חודש שפּעטער האָט מען אָפּגעשמד'ט 
בענען. 

זעט אויס, אז אייסיק'ס עלטסטער זון, דער 12-יאָריקער בר-מצווה- 
יינגל, האָט געשטעלט א וידערשטאנד, און נישט געװאָלט נאָכגעבן 
דאָס איז אויך די השערה פון באװוּסטן יידיש-ענגלישן היסטאָריקער 
פראָפּ. סעסיל ראָטה, וועלכער האָט פארעפנטלעכט א ויכטיק בוך ועגן 
דער באציאונג פון בענדזשאמין דיזראעלי -- לאָרד ביקאָנספילד צום 
יידנטום. 

אָן ספק האָט דער איינפלוס פון זיידן איבערגעלאָזט א שטארקע 
ווירקונג אויף דעם אייניקל, װאָס איז דעמאָלט געװען מער צוגעגרייט 
צו א בר-מצווה-פייערונג װי צו א שמד-צערעמאָניע. בען איז אָבער, 
נאָך דער קרענק, געווען זייער אָפגעשוואכט, און די שמד-סוגעסטיע האָט 
אים ארומגערינגלט פון אלע זייטן. ס'איז קיינער נישט געװוען װאָס 
זאָל אים העלפן, און דאָס 12;יאָריקע בר-מצוהיינגל האָט לסוף 
קאפּיטולירט. װי דאָס לעצטע פון אלע פיר קינדער איז אָפּגעשמדט געװאָרן 
דאס 15-יאָריקע מיידל שרה. זעט אויס, אז אויך זי האָט געשטעלט א 
געַוויסן ווידערשטאנד, וייל זי האָט זיך נאָענט געחברט מיט בענען 
געלייענט צוזאמען מיט אים ביכער און געפירט מיט אים אָפטע שמועסן. 

נאָך די שמד-צערעמאָניעס, װאָס זענען דורכגעפירט געװאָרן אין אן 
אלטער היסטאָרישער קירך, איז די באָבע שרה געװען צופריד, אז 
מ'האָט פון שטוב געפּטערט דאָס יידנטום. אייסיק איז ארומגעגאנגען א 
פארטראכטער, אין רעיונות א פארזונקענער. צי האָט ער אפשר חרטה 
באקומען ? ער קאָן דאָס וויסן! די מוטער, מרים באזעוויס, איז געבליבן 
מחוץ דעם גאנצן ענין,. מ'האט זי נישט געפרעגט, און די דאָזיקע שטילע 
און גוטמוטיקע פרוי, איז, װי תמיד, מסכים געווען מיט אייסיקס מיינונגען 
און מעשים. קיינער קאָן נישט ויסן, צי און ווי וייט זי האָט זיך 
מצער געווען, װאָס אירע קינדער זענען אװעק פון דער אמונה. פאר 
וועלכער זייערע אבות, די אנוסים, האָבן זיך געלאָזט לעבעדיקערהײט 
פארברענען אויף די שייטערהויפנס פון דער שפּאנישער אינקוויזיציע. 

די באָבע שרה האָט נאָך געלעבט א געוויסע צייט, זי איז געשטארבן 
אין י. 1825, זייענדיק אלט 82 יאָר. איר קבר געפינט זיך אין א קירך. 
זיכער האָט זי זיך אויך געשמד'ט. אָן ספק, אז די דאָזיקע ;מרשעת 
און אנטיסעמיטקע" איז שולדיק געווען אין א גרויסער מאָס אין דעם 
װאָס דאָס אייניקל בען איז אנשטאָט צו א בר-מצווה-פייערונג, געגאנגען 
צום שמד. 


סוף פון ערשטן טייל 

די שלשלת-היוחסין פון דער דיזראעלי משפחה 


די בּאָבץ שרה 





מרים -- די מוטער פון דיזראעלי-ביקאָנספילד 





צווייטער טייל: 1817--1826 


בען זוכט זֵיין ,,אייגענעס וועג, זיין אמת 
און זיין אייגן לעבןי 
(ביז צום דערשיינען פון בוך ,,וויוויאן גריייץ 





קאפ" טי צורהע יה 
אייסיק דיזראעלי איז זיך מצער צוליב בייראַנס צרות 


צו יענער צייט, אין זומער 1817, בעת אייסיק דיזראעלי האָט צום 
שמד געפירט זיינע קינדער, איז דערשינען אין דרוק דאָס באװוּסטע 
דראמאטישע וװערק פון לאָרד בייראָן א. נ. , מאנפרעד". דער מחבר האָט 
אן עקזעמפּלאר מיט זיין דעדיקאציע צוגעשיקט דעם ידישן פריינט 
דיזראעלי. אייסיק איז לאנג פארבליבן אונטער דעם טיפן איינדרוק פון אָט 
דער דראמע, װאָס האָט אויסגעדריקט דעם האָפנונגסלאזן בונט פון יחיד 
קעגן די מעכטיקע כוחות פון וועלט-גורל. בפרט האָט אים דערשיטערט 
דער עפילאָג, װען דער העלד פון דער דראמע, מאנפרעד, געפינט זיך 
פנים-אל-פנים מיטן טויט, און א קאטוילישער גלח באמיט זיך, אָן דערפאָלג, 
צו ווייזן אים אן אויסוועג פון דער זינד, צו אן אינערלעכער דערלייזונג. 
,;דו האָסט פארשפעטיקט" ענטפערט אים מאנפרעד ;קיין וועג פון תשובה 
און סליחה איז פאר מיר נישט מער פאראן! מ'קאָן נישט גובר זיין דעם 
דעמאָן, ווען ער האָט זיך באזעצט אין דער נשמה פון זינדיקן!". 

,מאנפרעד" איז געווען א מין פילאָזאָפּיש-מיסטישע וויזיע, װאָס איז 
שטארק באאיינפלוסט געװאָרן פון געטע'ס ;פאאוסט". זי איז אנטשטאנען 
בעת די וואנדערונגען, װאָס האָבן דעם דיכטער אריינגעפירט, אין זיין 
התבודדות, צװוישן די ווילדע בערג-שפיצן פון די אלפן. בייראָן האָט דאָס 
דאָזיקע דראמאטישע װערק פארענדיקט שפּעטער, װוינענדיק אויף די 
ברעגעס פון דער גענפער אָזערע און שפעטער אין ווענעציע. 

אייסיק דיזראעלי האָט באקומען א בריוו פון בײיראָנען, וועלכער האָט 
צו יענער צייט װי באװוּסט געפראוועט א פרייוויליקן גלות אין איטאליע. 
דער בריוו איז געווען א גאָר טרויעריקער, הגם זיין שרייבער האָט געפירט 
אין דעם זוניקן לאנד פון דאנטע און פּעטרארקא א רייך און לוסטיק לעבן, 
פול מיט ראָמאנטישע ליבע-דערפאָלגן. 

אָבער אט די אוואנטוריסטישע און דאָן-זשואנישע העלדנטאטן, װאָס 
האָבן אין בײיראָנ'ס פאָטערלאנד ארויסגערופן איבערגעטריבענע סענסא- 
ציאָנעלע פּלאָטקעס און א צביעותדיקן מכלומרשט-מאָראלישן שטורעם 
קעגן דעם ,פארברעכערישן און הפקר'דיקן לאָרד-פּאָעט", האָבן פאר דעם 
קריטישן בליק פון אייסיק דיזראעלי נישט פארשטעלט די טרויעריקע 
װאָרהײט. ער האָט געװוּסט, אז זיין פריינט דזשאָרזש גאָרדאָן בײיראָן איז 
טיף אומגליקלעך, וייל זיין סובטעלע, לײדנדיקע נשמה איז געװאָרן 
פארפייניקט דורכן לעבנס-גורל. מיט זיין שרייבערישער אינטואיציע האָט 
דיזראעלי דערזען דעם דאָזיקן שטאָלצן און ריטערלעכן שקאָטישן אריס- 
טאָקראט, דעם ווּנדערבארן ראָמאנטישן דאָן-קישאָט און לעגענדארן 
דעראָבערער פון פרויען-הערצער, אין זיין אמתער געשטאלט. בײיראָן איז 
געווען אויפריכטיק און פּשוט, װי א קינד. ער האָט פיינט געהאט בתכלית 
השנאה אלץ, װאָס איז קינסטלעך און פאלש. זיײיענדיק אן אידעאליסטישער 
ענטוזיאסט, איז ער אָפט אױיפגעטראָטן מיט פאטעטישע, דיכטערישע 
ווערטער און זשעסטן, אָבער גלייך האָט ער צוגעגעבן סארקאסטישע אפילו 
צינישע ויצן, װי ער װאָלט זיך געשעמט מיט די בולטע, געפילפולע 
אויסדרוקן. דיזראעלי האָט אים גוט פארשטאנען: אָט דער שטאָלצער, 
אומגליקלעכער אריסטאָקראט, ענגלאנדס גרעסטער דיכטער צו יענער 
תקופה, װויל נישט, אז מזאָל אויסלאכן זיינע סענטימענטן און צו שפּאָט 
מאכן זיינע טיף-איבער-געלעבטע דיכטערישע געפילן. בײיראָנס ליידן- 
שאפטלעכע, נישט-בארעכנטע, אָפט אויסגעלאסענע און הפקרדיקע פירונג, 
איז בלויז אויסן געווען צו פארדעקן זיינע ביטערע גייסטיקע יסורים: זאָל 
זי, די בייזוויליקע, מרשעתדיקע װעלט נישט דערזען זיין אָנגעװײיטיקטן 
צער און פּיין, זאָל זי אויף אים נישט רחמנות האָבן מיט אירע פאלשע 
מיטלייד-טרערן, זאָל זי אים שוין בעסער כעס'דיק פארשעלטן! 

אייסיק דיזראעלי האָט דאָס אלץ גוט פארשטאנען, אים האָט דער 
טראגישער דיכטער נישט געקאָנט אָפנארן, און ער איז זיך שטארק מצער 
געווען צוליב בייראָנס צרות און עגמת-נפשן. ער האָט אים אָנגעשריבן 
א פּאָר בריוו און באמיט זיך צו טרייסטן זיין אָנגעװײיטיקט געמיט. גראָד 
צו יענער צייט, האָט בײיראָן געדארפט האָבן אויפריכטיקע, הארציקע 
טרייסט-ווערטער. ער איז אוועק אויף אײביק פון זיין לעגאלער פרוי און 
פון זיין היים אין ענגלאנד. זיין חתונה-האָבן און גטן זיך, װאָלט געקאַנט 
געבן א רייכן און פאנטאסטישן שטאָף פאר א זייער אינטערעסאנטן 
ביאָגראפישן ראָמאן. זיי זענען נישט געוען קיין זיווג מן השמים, הגם 

זי איז געווען א גוטע, אין בײראָנען פולשטענדיק פארליבטע פרוי, און 
אויך ער, דער יונגער מאן און פאָטער, האָט זי, אויף זיין אופן, געליבט, 
און געדארפט האָבן איר הילף און צערטלעכקייטן. זייער קורץ צוזאמענלעבן 
איז געװאָרן פאר זיי א גיהינום, און אפילו דאָס געבורט פון א קינד, דעם 
טעכטערל, האָט נישט געקאָנט ראטעווען דעם שלום-בית. זי איז פון אים, 
צוזאמען. מיטן קינד, אנטלאָפן אין מיטן נאכט, צו אירע עלטערן. 

בייראָן האָט פארלאָזט ענגלאנד, א פארשטויסענער און פארשאָלטענער 
דורך דער עפנטלעכער מיינונג. זיין אינטימער ראָמאן פאר דער חתונה, 
מיט דער אייגענער שטיף-שװעסטער אױגוסטע האָט ארויסגערופן א 
מורא'דיקן צאָרן ביי די פּוריטאנישע מאָראל-פריידיקער. נאָך זענען נישט 
פארגעסן געװאָרן זיינע ליבע-סקאנדאלן מיט קאראָלינע, דער פרוי פון 
שפעטערדיקן פרעמיער-מיניסטער מעלבורן און מיט אנדערע דאמען פון 
דער העכסטעו' לאָנדאָנער אריסטאָקראטיע. דאָס צעגיין זיך מיט דער 
לעגאלער פרוי איז געװאָרן דער לעצטער אויפטו, װאָס האָט קעגן אים 
שרעקלעך אויפגעבראכט די ענגלישע פרעסע און געזעלשאפט. בײראָנס 
קורצע אויפטריטן אינעם לאָרדן-הויז לטובת די דעמאָקראטישע און 
סאָציאלע פאָדערונגען פון די פאָלקסמאסן האָבן אים געשאפן א שׂם פון א 
געפערלעכן דעמאגאָג. זיינע בולטע סימפּאטיעס פאר דער פראנצויזישער 
רעװאָלוציע און פארן קייזער נאפּאָלעאָן באָנאפארטע, וועלכן ער האָט ממש 
פארגעטערט, זענען באטראכט געװאָרן װוי א פּראָװאָקאציע, און האָבן 
זיכער נישט פארבעסערט זיין מערכה אין דעמאָלטיקן ענגלאנד. 

אייסיק דיזראעלי, וועלכער האָט אויך סימפאטיזירט מיט דער פראנ- 
צויזישער רעװאָלוציע און שפּעטער מיט איר באזיגער, דעם אימפעראטאָר, 
איז געווען פאָרזיכטיקער מיט זיינע סימפּאטיעס. װי א רעכטלאָזער ייד, 
האָט ער זיך נישט געקאָנט דערלויבן צו זאָגן בפירוש דאָס, װאָס עס האָט 
געוואגט צו דערקלערן אינעם לאָרדן-הויז און אומעטום, זיין פריינט, דער 
לאָרד דזשאָרזש גאָרדאָן בײיראָן,. אן אָפּשטאמיקער פון דער אלטער, 
מיוחסדיקער ענגלישער אריסטאָקראטיע. 

אייסיק דיזראעלי דער שריפשטעלער און תלמיד:חכם, איז נישט 
געווען קיין שלעכטער פּסיכאָלאָג, ער האָט געװוּסט, װאָס עס קומט פאָר 
אין דער נשמה פון גרעסטן ענגלישן דיכטער, וועלכער איז, א פארלאָזטער 
און פארשאָלטענער, אוועק צו זיינע אומרואיקע גלות-וואנדערונגען אין 
דרום-אײיראָפע. סיי ענגלאנד און סיי זיין געגטע פרוי זענען פאר בײיראָנען 
געװאָרן א משונהדיקער קאָמפּלעקס, פון וועלכן ער האָט ביז צום סוף פון 

זיין לעבן, נישט געקאָנט פּטור װוערן. ער האָט געהאסט ענגלאנד מיט 
אירע הערשנדיקע פּריצישע קלאסן- מיט איר פאלשער פרומקייט און 
צניעות, און מיט אירע אויפגעבלאָזענע גבירישע מאניערן, װאָס האלטן 
פאר , שאָקינג" אלץ, װאָס איז פריי, פאָרשריטלעך, אויפריכטיק און ערלעך. 
אָבער גלייכצייטיק איז ער געווען שטארק צוגעבונדן צו אָט דעם פאָטער- 
לאנד, װוּ זייט לאנגע דורות האָבן זיינע אבות געלעבט אין רייכער רחבות 
און ריטערלעכער לאָרדשאפט. ער האָט געבענקט צו די אלטע היסטאָרישע 
שלעסער אין שאָטלאנד מיט אירע שטילע וואסערן און אידילישע סביבות, 
און אפילו צו אָט דער מאָנסטער-שטאט, דער מעטראָפּאָליע לאָנדאָן, צו 
דעם דאָזיקן אָקעאן פון דושנע, פינצטערע הייזער, וועגן וועלכן ער האָט 
געזונגען : 


,זי איז שמוציק, פארנעפלט, אָבער מעכטיק, ברייט, 
ביז צו א גרענעצלאָזער ווייטקייט, װוּ דער בליק דערגייט.,* 


אויך זיין געגטע פרוי איז פאר אים געװאָרן אן אָנגעװײטיקטער קאָמפּ- 
לעקס. ווען ער האָט מיט איר געלעבט, איז זיין באציאונג אָפט געווען א 
סארקאסטישע, טיילמאָל אפילו א ברוטאלע. ביראָנס פרוי. װאָס האָט 
איבערגעשריבן צום דרוק זיינע לידער, איז אמאָל פיינלעך איבערראשט 
געװאָרן מיט פאָלגנדיקע זיינע פערזן : 


;די הייראט איז א פרוכט פון ליבע, װוי דער ויין, װאָס 
פארוואנדלט זיך אין עסיק, א זויערער געשמאקלאָזער געטראנק, 
הגם ער איז אמאָל געווען אזוי אָנגענעם מיט זיין פארכשופטן ריח, 
און איצט טויג ער בלויז צו דער קיך.. 

ווער שאצט אָפ די ליבע פון א פארהייראטן פּאָרל ? 

װאָס פאר א זינד איז עס, ווען זיי קושן זיך ? 

ווען פּעטרארקא װאָלט חתונה געהאט מיט זיין לאאורא, 

נישט זוכה װאָלטן מיר געווען צו לייענען זיינע סאָנעטן!" 


אָבער ווען בײיראָן איז פון זיין פרוי אװועק, האָט ער בשום אופן אין 
איר נישט געקאַָנט פארגעסן. ער האָט געבענקט נאָך איר און נאָך זייער 
טעַכטערל, און געשריבן תחנונים-בריוו, אז זי זאָל אים מוחל זיין. יעדן 
2 יאנואר, דעם טאָג פון זיין חתונה, האָט ער פארבראכט אין איינזאמקייט, 
פולשטענדיק פארטון אין מעלאנכאָלישע רעיונות און זכרונות. 


תק 


נאָענטע לאָנדאָנער פריינט פון אייסיק דיזראעלי. שרייבער און 
קינסטלער, האָבן נאָך זייער באזוך אין אויסלאנד, געבראכט ידיעות וועגן 
דעַם לעבן פון גרויסן ענגלישן דיכטער. זיי האָבן דערציילט וועגן זיינע 
צאָלרײיכע ליבע-דערפאָלגן ביי די שענסטע פרויען אין זשענעוו און 
ווענעציע, און אויך וועגן זיין רייכן, עקסטרא-וואגאנטן לוקסוס. מ'האט 
פארזוכט אים אויסצולאכן און אפילו פארמינערן זיין דיכטערישע באדייטונג. 
איינער א קריטיקער האָט געשריבן וועגן אים, אז דאָס אין ;א דיכטער, 
וועלכער פארשטייט וייניק פון פאָעזיע, און א לאָרד. װאָס פארמאָגט 
װײיניק פון לאָרדישקייט". דער בארימטער היסטאָריקער און שרייבער 
טאָמאס קארלייל, וועלכער איז אמאָל געווען זיינער א באװוּנדערער, האָט 
נאָטירט :. ,, בײיראָן באזיצט אָן ספק א מעכטיקן כח פון א ווולקאן, אָבער 
דער ווולקאן איז געװאָרן שעדלעך און געפערלעך. מיט א צער קוקן מיר 
אויף דעם אויסברוך פון אָט דעם ווולקאן, ווייל באלד װעט ער צו נישט 
ווערן, און דער קאלטער שניי װועט אים אויף אײביק צודעקן. 

אויך אייסיק דיזראעלי האָט זיך מצער געווען צוליב בײיראָנען, אָבער 
ס'איז געווען אן אנדערער צער, וויי ביי קארלייל, א טיפערער און אויפריכ- 
טיקערער. הינטער דער בלישטשענדער פאסאדע פון בײיראָנס לוקסוס-לעבן 
און אויסגעלאסענער פרויען-ליבע, האָט דער יידישער שריפטשטעלער 
דערזען די צאפלדיקע, טראגישע נשמה פון דעם רייכן אין טאלאנט און 
געלט, אָבער גלייכצייטיק אויך אומגליקלעכן דיכטער. דיזראעלי האָט 
געװוּוסט וועגן בײיראָנס טרויעריקער קינדהייט, א פארבראכטע ערגעצווּ 
אין א פארװאָרפענעם שקאָטישן שלאָס, בשכנות פון א בית-הקברות, ביי 
עלטערן פארווילדעטע אין זייער אײיביקן פארביסענעם ברוגז: דער פאָטער, 
א ברוטאלער און פארשווענדערישער הוליאקע, די מוטער, א בייזע, דער- 
צאָרנטע צוליב אירע משפחה-צרות, און א שיכורטע דערצו. אין אָט דער 
פארסמטער אטמאָספערע איז אויפגעוואקסן דער צוקונפטיקער געניאלער 
דיכטער, װאָס האָט אויסער די געירשנטע קאָמפלעקסן, נאָך צובאקומען זיין 
אייגענעם, גרעסטן און אָנגעוייטיקסטן, דעם מום: ער איז געבוירן 
געװאָרן א קאליקע אויף א פוס און האָט קײינמאָל שוין נישט געקאַנט גיין 
מיט א נאָרמאלן טריט! פאר דעס שיינעם, טאלאנטירטן און שטאָלצן קינד 
איז דאָס געװאָרן א פּסיכישע קרענק, װאָס האָט אים באגלייט זיין 
גאנץ לעבן. ער איז געבליבן תמיד טרויעריק, פעסימיסטיש-געשטימט, און 
אפילו שעמעװודיק, אויך בעת זיינע גרעסטע דיכטערישע און מענערישע 
טריאומפן. זיינע אינערלעכע נשמה-קאָנטראסטן האָבן אים נישט דערלאָזט 

קיײינמאָל צו קיין רו, זיי האָבן אים א מאכטלאָזן אויסגעליפערט צו זיין 
גרעסטן שונא: דעם טראגישן גורל זיינעם. בײיראָן האָט אמאָל געזאָגט צו 
אייסיק דיזראעלי, אז שרייבן לידער איז א זאך פאר וייבער און ליידיק- 
גייערס, און ער, דזשאָרזש גאָרדאָן בייראָן לעכצט נאָך מעעזים. זיין חלום 
איז געווען צו קעמפן פאר דער פרייהייט פון פעלקער, פאר דער צוקונפט 
פון אײיראָפע, װאָס ליגט א געפענטעטע אונטער די זיגערישע לאפעס פון 
מעטערניכס דעספּאָטיזם. פאר אָט דעם ציל האָט דער דיכטער געװאָלט 
אוועקגעבן זיין ריזיק פארמעגן, אלע זיינע כוחות, און אויב עס װעט זיין 
נויטיק, אפילו זיין לעבן. דאָס האָט בײיראָן דערקלערט און געשריבן אויך 
צו אנדערע פריינט. מ'האָט איראָניזירט וועגן די העלדישע צוקונפט-פלענער 
פון רייכן לאָרד, ;װאָס שרייבט דערוייל שיינע גראמען און פארפירט 
שיינע דאמען". 

אָבער אייסיק דיזראעלי האָט אים געגלויבט. ער איז געווען איבערצייגט, 
אז בייראָן מיינט עס ערלעך און אויפריכטיק, און איז אויך פעאיק זיינע 
ראָמאנטיש-העלדישע פלענער צו פארוואנדלען אין העראָאישע מעשים. 
דיזראעלי'ן איז איינגעפאלן דער געדאנק צו שרייבן א ביאָגראפיע אָדער א 
ביאָגראפישן ראָמאן וועגן דעם שטורמישן און העכסט-אינטערעסאנטן לעבן 
פון זיין פריינט, דעם גרויסן דיכטער. ער האָט גענומען זאמלען מאטעריאלן 
און מאכן דערפון נאָטיצן. ער איז אָבער, וי אָפט ביי זיינע ליטערארישע 
פראָיעקטן, געבליבן בלויז ביים פלאן. ערשט אן ערֹך צואנציק יאָר 
שפעטער (1827), האָט זיין זון, בענדזשזאמין, אויפגעשריבן, זיכער אונ- 
טער דעם איינפלוס פון זיין פאטער, א ראמאן וועגן בײיראָנ'ס לעבן א. ני 
'", 1 דיג אנ שיי. 


ק אף 2 הוהי צם 


מיט א נייער רעליגיע און א נייער שול 


אייסיק דיזראעלי האָט איבערגעלאָזט א סך נאָטיצן וועגן זיין ליטערא- 
רישער ארבעט און אויך וועגן זיינע פּערזענלעכע באציאונגען מיט שרייבער 
און קינסטלער. א פּאָר אזעלכע נאָטיצן האָט זיין זון, דער שפעטערדיקער 
לאָרד ביקאָנספילד, אָפּגעהיטן אין זיין באזיץ, דאָס גאנצע לעבן, װי דעם 
טייערסטן אוצר. צווישן די דאָזיקע נאָטיצן איז געווען פאָלגנדיקע באשריי- 

בונג פון בײיראָנען: ;איך האָב קיינמאָל נישט געקענט א מענטש, וועלכער 
זאָל זיין מער באשיידן, אזוי דזשענטעלמעניש און מיט אזא אויפריכטיקער 
באנעמונג, װי ס'איז געווען לאָרד בייראָן. ער האָט שוין דעמאָלט דערגרייכט 
א גרויסן דיכטערישן שם, און איידער ער איז אװועק פון ענגלאנד, האָבן 
מיר זיך עטלעכע מאָל געטראָפן. זיין באציאונג צו מיר איז געװוען מיט 
אזויפיל רעספעקט, מיט אזא טיפן דרך-ארץ, אז איך, לויט מיין טבע, א 
באשיידענער און צוריקגעהאלטענער, האָב לכתחילה געמיינט, אז דאָס איז 
בלויז ביי אים אן אָנשטעל, אפשר גאָר א חוזק-שפיל. אָבער באלד האָב 
איך מיך איבערצייגט, אז איך בין אים לחינם חושד געװוען. אלע מיינע 
ביכער האָבן אים אויסערגעוויינלעך פאראינטערערסירט, ער האָט אין זי 
געפונען זאכן וועגן שרייבער, װאָס זענען אים געווען ניי און אומבאקאנט. 
ער האָט מיר דערקלערט, אז ער ליענט כסדר מיינע װערק. איך האָב 
געטראכט, אז דאָס איז בלויז א קאָמפלימענט, אָבער שפעטער איז מיר 
געװאָרן באקאנט, אז ער האָט מיר געזאָגט דעם אמת". 

דעם דאָזיקן טראדיציאָנעלן קולט פאר ביראָנען, האָט בענדזשאמין 
דיזראעלי איבערגענומען פון זיין פּאָטער, און איז אים אויך טריי געבליבן 
כל ימיו. בעת זיין צוגרייטן זיך צו דער בר-מצווה-פייערונג, האָט ער מיט 
גרויס התמדה געלייענט בײראָנס 2161001657 0:660ט116',. װאָס דער זידע 
האָט אים געשאָנקן װי א מתנה. בײיראָנס געפילפולע לידער זענען אים 
אלץ ליבער און נענטער געװאָרן. 

דאָס געמיט פון נישט-דערגאנגענעם בר-מצווה-יינגל איז צו יענער 
צייט געווען טיף דערשיטערט. די שמד-צערעמאָניע אין דער אלטער קירך 
האָט אויף אים איבערגעלאָזט א שטארקן איינדרוק מיט אירע פייערלעכע 
קאָנפּעסיאָנעלע מנהגים. אָבער בשעת מעשה האָט בען געטראכט וועגן דער 
שיינער פאָרטוגעזישער שול און וועגן דעם פרעכטיקן געזאנג פון חזן און 
זיינע משוררים, װאָס ער האָט לעצטנס אזוי אָפּט געהערט, גייענדיק אהין 
מיטן זיידן. דער זיידע איז שוין נישט מער דאָ, און די סינאגאָגע מיטן 
חזן און משוררים וװעלן אויך פאר אים נישט מער עקזיסטירן! ער איז 
דאָך געװאָרן א קריסט, און װעט להבא מוזן גיין אין דער קירך! אין דער 
נשמה פון יונגן, געפילפולן בען האָט זיך דעמאָלט, אין זומער 1817, 
אָנגעהױיבן אן אינערלעכער געראנגל, װאָס װעט אים שוֹין באגלייטן דאָס 
גאנצע לעבן, שאפנדיק ביי אים א מין דואליזם צװישן יידנטום און 
קריסטנטום, װאָס ער האָט געװאָלט דורכויס פאראייניקן, אָבער װאָס איז 
אים זעלטן ווען געלונגען. 

אין הארבסט 1817, נאכדעם וי אייסיק דיזראעלי האָט געירשנט דאָס 
פארמעגן פון זיין פאטער, זענען פאָרגעקומען אין לעבן פון דער פאמיליע 
פארשידענע שינויים. קודם-כל האָט מען געענדערט די דירה אויף א סך א 
גרעסערער און באקוועמערער בשכנות פון ,בריטיש מוזעאום", װו אין אָט 
דער ריזיקער ביבליאָטעק פלעגט אייסיק, וי ביז איצט, אָפט און לאנג זיצן. 
אין דער דאָזיקער דירה זענען די דיזראעליס פארבליבן איבער צען יאָר, 
ביז זיי האָבן זיך אויסגעזוכט אן אייגענע דאָרפיש-פריצישע רעזידענץ 
אין דער סביבה פון לאָנדאָן. 
אויך אין בענס לעבן איז פאָרגעקומען אן ענדערונג. צוזאמען מיט דער 
נייער רעליגיע, האָט מען פאר אים געפונען אויך א נייע שול. ביז איצט 
איז ער געװוען א תלמיד אין א שול, װוּ עס האָט געהערשט א געוויסע 
טאָלעראנטע באציאונג בנוגע קאָנפעסיאָנעלע ענינים, און צו די יידישע 
תלמידים פלעגט אפילו צוקומען א ;רבי" און לערנען מיט זי יהדות. 
דאקעגן איז די נייע שול געווען א שטרענג-קריסטלעכע, אָנגעפירט פון 
פראָטעסטאנטישן גלח רעווערענד עלי קאגאן. דער בנין פון דער שול, אן 
אלטער און פינצטערער האָט גלייך געװאָרפן אן אימה אויף דעם פרעמדן 
יידישן בחור, װאָס איז באלד ארומגערינגלט געװאָרן דורך א כאָפטע 
חוצפהדיקע, אומפריינטלעכע שקצים. בען האָט געװאָרפן א בליק אויף 
דער גרויסער טאָװול, װוּ ס'איז געווען די איינציקע באצירונג פון די פיר 
נאקטעטע, פארקרימטע וװענט אינעם קלאס. אויף דער טאָװל האָט ער 
דורכגעלייענט די אויסגעקריצטע אויפשריפט, װאָס איז אויף דעם דירעקטאָר 
קאגאנס באפעל, באשטימט געווען װוי דער פוריטאנישער מורה-דרך פאר 
דער שול-דערציאונג. די ניין לאקאָנישע ווערטער פון דער טאָװל האָבן 
מיט זייער שטרענגער סודותדיקייט, ארויסגערופן א פחד: איך בין דער 
וועג, דער אמת און דאָס לעבן !". 
קאגאן האָט אים געהייסן זיך אוועקזעצן אין איינער פון די לעצטע בענק. 
בען איז געזעסן א נישט-דרייסטער, בעת דער גאנצער קלאס, א 70-60 
תלמידים, האָבן נישט אויפגעהערט צו אָבסערווירן אים,. מיט שארפע, 
טיילמאָל פיינטלעכע און מייסטנס איראָנישע בליקן. אן אומעטיקער האָט 
בען ביי זיך געטראכט: עװאָס פאר א וועג װעט דאָס זיין, װאָס פאר אן 
אמת, און װאָס פאר א לעבן?". פון די געדאנקן האָט אים ארויסגעריסן 
דעם דירעקטאָרס שרייענדיקע שטימע: ,דיזראעלי, לייען ווייטער !*. ערשט 
איצט האָט בען זיך געכאפט, אז מ'לייענט עפעס אין קלאס. א שכן אויף דער 
באנק איז זיך אויף אים מרחם געוען, האָט אים צוגערוקט זיין בוך און 

געוויזן, װוּ ער דארף ווייטער לייענען. דאָס איז געווען האָמערס ,אליאדש" 
בען האָט קוים געקאָנט דורכלייענען דעם גריכישן טעקסט, ער איז נישט 
געווען ביכולת אויפן ריכטיקן אופן צו סקאנדירן די פערןן, און בײַם 
איבערזעצן אויף ענגליש האָט ער זיך אין גאנצן פארלוירן און נישט 
געקאָנט זיך געבן קיין עצה מיט די העקסאמעטרען פון גרעסטן אלט- 
גריכישן דיכטער. 

,זעץ דיך, דיזראעלי!" האָט א בייזער געברומט רעוו. קאגאן. ,גריכיש 
קענסטו נישט. אויב דו װעסט דיך נישט אויסלערנען, וי מ'דארף דאָס, 
װעט עס נישט טויגן. אין מיין שול מוז מען קענען דורכלייענען האָמערן, 
א נישט..," 

קאגאן האָט נישט פארענדיקט. ס'איז פאר דעם גאנצן קלאס און פאר 
בענען גופא געװען גאנץ קלאָר, װאָס דער דירעקטאָר מיינט מיט זיין. 
דראָאונג. דיזראעלי איז געזעסן א צעטומלטער און פארשעמטער. צענדלי- 
קער בליקן האָבן אים אָנגעקוקט מיט א ביזויליקער, סארקאסטישער 
הנאה. אויף די פנימער פון זיינע קקאָלעגן? האָט זיך צעשפילט אן 
איראָנישער שמייכל אויסגעמישט מיט א ספאָנטאנער שנאה. אייזיקס בכור 
האָט דערהערט פון די נאָענטע בענק א צישן, וי דורכגעזייט דורך שארפע, 
בייסיקע ציין: ,דיזראעלי... איזראעלי... ס'איז דאָך אן איזראעליט.. א 
דזשו... א שמוציקער ייד " 

בען האָט באהאלטענערהייט געביילט זיינע פויסטן. ער איז געװען 
פארצווייפלט: ;וואס װעט עס זיין פאר א ועג, װאָס פאר אן אמת און 
װאָס פאר א לעבן אין אָט דער נייער שול, צװישן דער צעיושעטער 
סטאדע פון װועלף? דערצו האָט מען אים געגעבן א ניע רעליגיע און 
א נייע שול ?7, 

בעת דער פויזע האָט ער זיך באמיט צו דערנענטערן צו א פאָר באנק- 
שכנים, װאָס זענען אים פאָרגעקומען א ביסל פריינטלעכער. מ'האָט אים 
אָנגעקוקט פון אלע זייטן, געטאפט זיין נייעם, פיינעם אָנצוג, איראָניזירט 
אויפן חשבון פון זיין עלעגאנטער האלטונג, און געלאכט פון די פרעמדע 
נישט-ענגלישע געזיכטס-צוגן. ער האָט זיך באמיט צו זיין מוטיק און 
שטאָלץ, צו ענטפערן אויף זײיערע הוצפהדיקע בליקן, מיט א זעלבסט 
באוווסטער זיכערקייט. ווען ער איז אהיימגעגאנגען, האָט ער געהערט, 
וי מ'שרייט אים נאָך: ,אויסגעפוצטער לאָרד!?* און דאן װידער ,פחדן, 
שמוציקער ייד, האנדעלע, האנדעלע!". א שטיין איז אים נאָכגעפלויגן און 
שיער נישט געטראָפן. 

אין א טרויעריקער שטימונג איז בען אהיימגעקומען. ביים מיטיק-עסן 
האָט אים דער פאָטער געפרעגט, װי עס איז אים געגאנגען אין דער ננייער 
שול. בען האָט פארביסן געשוויגן, נישט געװאָלט גאָרנישט דערציילן, און 
ערשט אויף דער נייער, צודרינגלעכער פראגע, האָט ער געענטפערט, אז 
עס װעט אים נישט לייכט זיין צו לערנען זיך אין רעוו. קאגאנ'ס שול, 
ווייל מ'פארלאנגט דאָרט א סך ידיעות פון לאטיין און גריכיש, ס'איז דאָך 
אן אױסגעשפראָכן קלאסישער דערציאונגס-אנשטאלט, ווּ מ'לייגט דעם 
טראָפּ אויף די צוויי אלטע לשונות. דער פאָטער האָט בענען געטרייסט, אז 
ער זאָל נישט אראָפפאלן ביי זיך, יעדע נייע התחלה און יעדע נייע שול 
איז א שװוערע, און אויב עס ועט זיין נױיטיק, װעט ער אים געבן א 
ספעציעלן הויז-לערער פאר לאטיין און גריכיש. 

וועגן די אנטיסעמיטישע אויסרופן און באליידיקונגען אין דער שול, 
האָט בען נישט געװאָלט דערמאָנען. זיין פאָטער איז זייט דער שמד- 
צערעמאָניע געווען צעטראָגן און אפילו אויפגערעגט. צי האָט ער געהאט 
חרטה אויף דעם צוגעאיילטן שריט, װאָס עס האָבן ביי אים געפועלט זיין 
ידיד טערנער און זיין מוטער שרה? בען האָט נישט געװאָלט מצער זיין 
דעם געליבטן פאפא, און איז באלד אװועק צו זיך אין צימער. 

דעם גאנצן נאָכמיטאָג און אָװנט האָט ער פארבראכט ביי דער 
לאטיינישער לעקטור און ביי דער גריכישער גראמאטיק. שפעט איז ער 
געגאנגען שלאָפן, און האָט זיך לאנג געװאָרפן אויפן בעט, נישט קאָנענדיק 
געפינען קיין מנוחה. ער האָט באשלאָסן, אז גלייך דעם נאָענטסטן טאָג װעט 
ער באשטעלן א לערער פון ספאָרט און לערנען זיך ביי אים באָקסירן. 
;ער װועט זיי, די לאָבוזעס אין זיין קלאס, אָנברעכן די ביינער, און זיי וװועלן 
שוין באקומען פאר אים דרך-ארץ! ער ועט זיי שוין וייזן, װער עס איז 
א פחדן און א שמוציקער טיפ !", 

דיזראעלי'ס 


שטוב אין 





קאפיטל פעהא? 


דער פארמעסט צווישן ,דוד און ,גלית- ביים רעוו. קאגאן 


שוין דאָס צווייטע יאָר האָט זיך בען געלערנט אין רעוו. קאגאנ'ס שול. 
ס'איז אים זיכער זייער שווער געווען אריינצופאסן זיך אין דער ניער 
סביבה. ער האָט געמוזט א סך לערנען, בכדי צו באהערשן, װי עס געהערט 
זיך, די צוויי אלטע קלאסישע שפראכן, לאטיין און גריכיש. די קאָמפלי- 
צירטע גראמאטיק פון אָט די לשונות איז אים דערגאנגען די יאָרן. אויך 
די פאָעטישע און פראָזאאישע װערק פון די אמאָליקע ליטערארישע אנטיקע 
גאונים האָבן אים פארמאטערט און זעלטן פאראינטערעסירט. בלוין די 
רעטאָריק פון די צוויי בארימטע טריבונען, דעם אטענער דעמאסטענעס 
און דעם רוימער ציצעראָ, האָבן אים געגעבן א געוויסע גייסטיקע הנאה 
מיט זייער געניאלער בארעדזאמקייט, פאטעטישן שווונג און רעדנערישער 
קראפט. דער פערצן-יעריקער בען איז אָפט געשטאנען פארן שפיגל, און 
אָבסערװירנדיק זיין אייגענע זשעסטיקולאציע. האָט ער מיט התלהבות 
געלייענט די מעכטיקע ציצעראָנישע רעדעס קעגן זיין שונא,. דעם 
געפערלעכן דעמאגאָג קאטילינא. נישט איין מאָל האָט אים זיין פאָטער אָדער 
די שװועסטער שרה איבערראשט בײי אזא סצענע, װאָס איז פאָרגעקומען 
גענוג קאָמיש. צי װאָלטן זיי געגלויבט, ווען מ'וואלט זיי פאָרויסגעזאגט, 
אז אָט דאָס יינגל, װאָס זשעסטיקולירט אזוי טעמפעראמענטפול פאר דעם 
שפיגל, װעט אמאָל אויסוואקסן צום גרעסטן און בעסטן אָראטאָר פון זיין 
תקופה ? 

קיין גוואלטאָוונער קענער פון לאטיין און גריכיש איז בען נישט 
געװאָרן. אָבער א דאנק זיין אומדערמידלעכער ארבעט האָט ער אויסגעמיטן 
די גזרה, מיט וועלכער דער רעוו. קאגאן האָט אים געסטראשעט גלייך אין 
ערשטן טאָג פון זיין לערנען אין דער ניער שול. זיין הארטע עקשנות 
און אויסערגעוויינלעכע אמביציע האָבן לסוף גובר געווען אלע שוועריקייטן. 
נישט נאָר האָמערס ,איליאדע? נאָר אויך אנדערע װערק פון די אנטיקע 
קלאסיקער האָט ער שוין געקאנט לייענען און גוט איבערזעצן אויף ענגליש. 
דער שטרענגער דירעקטאָר איז געווען באאיינדרוקט פון בענס שנעלע 
פאָרשריטן און האָט אָפן אויסגעדריקט אים זיין סאטיספאקציע. 

אייסיק דיזראעלי איז געווען צופרידן מיט זיין זונס דערפאָלגן אין 

קאגאנס שול. ער האָט באװוּנדערט זיין שטארקע אמביציע, זיין אויס- 
געהאלטענעם ווילן און עקשנותדיקן באשלוס. בשום אופן איז בען נישט 
מסכים געווען, אז מע זאָל אים געבן א באזונדערן הויזלערער פאר לאטיין 
און גריכיש. ער האָט סיי אין דער שול און סיי אין דער היים באװיזן, 
אז ער קאָן זיך אליין אן עצה געבן מיט אלע שװעריקייטן, און ער איז 
בייגעשטאנען דעם פרוּוו מיט א געזיכערטן נצחון. די דריי יאָר, װאָס ער 
האָט פארבראכט אינעם לערן-אנשטאלט פון רעוו. קאגאן זענען פאר אים 
געװאָרן די ערשטע לעבנס-שול, װוּ ער האָט אויסגעפורעמט זיין ווילנס- 
קראפט און זיין פעסטן, דעצידירטן כאראקטער. 

אָבער נאָך אן אנדערע, ערשטע און וויכטיקע צוגרייטונג צום צוקונפ- 
טיקן לעבן, האָט אים געגעבן אָט די שול. עס זענען ביי אים דאָ בולט 
געװאָרן זיינע איינגעבוירענע פעאיקייטן צו א טאקטיש-דיפלאָמאטישן שפּיל, 
דורך געווינען די סימפאטיע פון מענטשן און גובר זיין זייערע קעגנערישע, 
פיינטלעכע אינטריגעס און מאכינאציעס. בען האָט פארשטאנען צו באזיגן 
די שונאים אינעם קלאס און צו פארשאפן זיך פריינט. במשך א קורצער 
צייט האָט זיך פולשטענדיק געענדערט די באציאונג צו אים מצד זיינע 
שול-קאָלעגן. א סך פון זיי זענען אים געװאָרן נאָענטע פריינט. ער איז 
טאקע נישט געווען דער בעסטער שילער אין לאטיין און גריכיש, אָבער 
ער האָט בעת די לעקציעס פון געשיכטע אָדער ליטעראטור אלע איבער- 
געשטיגן מיט זיין וויסן און געדאנקלעכער שארפקייט. מ'האָט אים צוליב 
דעם מקנא געווען אָבער אויך באװוּנדערט. זיינע גייסטרייכע דיבורים און 
וויצן האָבן אים געװוּנען די הערצער פון די ביזאיצטיקע אויסלאכער און 
פיינט. ער האָט געװוּסט, װי צו אימפאָנירן דעם קלאס, וי דעם קאָלעקטיו, 
און װי ארויסצורופן אן אויפריכטיקע סימפּאטיע ביי יעדן איינעם פון די 
מיטשילער. שוין אין אָט דער שול פון רעוו. קאגאן זענען צום אויסדרוק 
געקומען זיינע פערזענלעכע מעלות, זיין געשיקטקייט אינעם קאָנטאקט 
מיט מענטשן, זיין צוקונפטיקע געניאלע דיפלאָמאטישע קונסט, װאָס האָט 
אים, דעם אייניקל פון א יידיש-איטאליענישן עמיגראנט, געמאכט שפעטער 
צום מעכטיקסטן מאן אין דער בריטישער אימפעריע. 

די פערזענלעכע השפעה פון 15-יאָריקן בען איז טאקע כסדר געוואקסן 
אינעם קלאס. ער האָט אָרגאניזירט א פאָעטיש קרייזל, װאָס איז געוען 
פארטון אין לייענען און שרייבן פאָעזיע. זיינע אייגענע לידער, געשריבענע 
מיט געפיל און טאלאנט, האָבן געהאט דעם גרעסטן דערפאָלג. מ'האָט זיי 
דעקלאמירט נישט בליז אין דער שול, נאָר אויך צװישן אנדערע 

יוגנטלעכע פון ביידע געשלעכטער. אויך זיינע קורצע דערציילונגען און 
נאָוועלן האָבן אים פארשאפט אנערקענונג ביי די קאלעגן. זיינע שארפע 
גייסטרייכע וויצן זענען געװאָרן א שם-דבר. מיט יעדן דערפאָלג איז אלץ 
מער געוואקסן זיין אמביציע, זיין ווילן בארימט צו וערן, זיין פארלאנג 
צו גרויסע מעשים. 
ס'זענען. שוין דאָ דערמאָנט געװאָרן די ביכער: 7{סעם מ8נטנט" און 
"פמוגתס1ע 1מ1ע08מ0ס'', װאָס זענען דערשינען א צענדלינג יאָר שפעטער, 
און האָבן איבערגעגעבן, אויף אן אױטאָביאָגראפישן אופן, דאָס אלץ, װאָס 
דער צוקונפטיקער לאָרד ביקאָנספילד האָט איבערגעלעבט אין זיין יוגנט, 
בעת ער איז געווען א שילער פון רעוו. קאגאן. עס קומט דאָרט צום בולטן 
אויסדרוק דער געוואלדיקער פארלאנג פון 15-יעריקן בען צו שנעלער 
בארימטקייט און פירערישער ראָלע. ביי א געוויסער געלעגנהייט שרייבט 
ער וועגן דעם: ;מיין אמביציע בארימט צו ווערן און צו איבערראשן די 
וועלט מיט גרויסע מעשים, האָט געשטורעמט אין מיין נשמה, אָבער ווען 
איך האָב מיר אָפגעגעבן א דין וחשבון, אז עס מוזן מינדעסטענס פארגיין 
עטלעכע יאָר, ביז איך װעל קאָנען צוטרעטן פארווירקלעכן מיינע פאר- 
לאנגען, האָב איך געקריצט מיט די ציין און פארשאָלטן מיין לעבן. 
טײילמאָל באפאלן בענען ספקות, און ער ראנגלט זיך פארצווייפלט: אוען 
מען פילט די מעכטיקע נויטווענדיקייט בארימט צו װערן, און מען ווייסט, 
אז אָן דעם װעט דאָס לעבן נישט זיין מעגלעך צו פארטראָגן, אָבער ווען 
ביי דעם אלעמען פעלט אויס דער גלויבן אין אייגענע כוחות, באפאלט 
דיך דער מוראדיקסטער יאוש". דאָך גלייך איז ער גובר אין זיך די 
ספקות און פּראָקלאמירט אין א זיגערישן טאָן: ;איך פיל אין מיר דעם 
כח צו באהערשן מיין דור. איך וויל מיט מיין באגייסטערטער שװערד 
שטורעמען בראש פון ארמייען, אָדער ווארפן זיך אין א הייסן קאמף מיט 
מיין בארעדזאמקייט פון א פּארטיי-מנהיג... איך מוז זיין גרויס,. בארימט 
און אימפאָנירנדיק...". 
איין מאָל איז ער, צום ערשטן מאָל אין זיין לעבן, געגאנגען מיט די 
עלטערן צו א טעאטער-פאָרשטעלונג. מ'האָט געשפילט א טראגעדיע פון 
שעקספירן, און בען איז געוואלדיק באאיינדרוקט געװאָרן, צוליב דעם 
העראָאישן קאמף פון פּיעסעהעלד קעגן זיין פינצטערן גורל. דער יונגער 
דיזראעלי איז שפּעטער גאנץ אָפּט געגאנגען צו פארשידענע טעאטער- 
פאָרשטעלונגען, װאָס זענען פאר אים זינט דעמאָלט געװאָרן א גרויס 
איבערלעבעניש. זיינע העלדן אויף דער בינע האָבן אים באגייסטערט מיט 

זייערע פאטעטישע װערטער און מוטיקע מעשים. ועגן אזעלכע העלדן 
האָט ער דאָך כסדר געחלומט און געװאָלט דורכאויס ווערן איינער פון זיי. 

בען האָט אָרגאניזירט אין זיין שול אן אמאטאָריש קרייזל און גענומען 
שפילן מיט זיי פארשידענע פיעסן, בעיקר דראמעס, אין וועלכע ער אליין 
האָט איבערגענומען די ראָלע פון הויפטהעלד. די ידיעה ועגן דער 
טעאטראלער טעטיקייט פון 15-יעריקן דיזראעלי איז דערגאנגען צום 
דירעקטאָר קאגאן און האָט ארויסגערופן ביי אים א שרעקלעכן צאָרן. ער 
איז אריין אין קלאס און אָנגעהויבן רעדן מיט א שרייענדיקן, אויפגערעגטן 
קול: ;דאָס, װאָס קומט דאָ פאָר לעצטנס ביי אונדז אין שול, איז 
אומדערהערט. ס'איז אנטי-מאָראליש און אנטי-קריסטלעך: עס װערן 
פארשפרייט לידער און שריפטן מיט א נישט-צניעותדיקן, געמיינעם 
אינהאלט. עס האָט זיך דאָ געשאפן עפעס א געהיים אמאטאָרן-קרייזל, װאָס 
שפילט קאָמעדיאנטישע, אויסגעלאסענע שטיק. אזעלכע זאכן האָבן ביי אונדז 
אין שול, זייט זי עקזיסטירט, קינמאָל נישט פאסירט! דאָס איז א 
פרעמדער, נישט-קריסטלעכער און נישט-ענגלישער גיסט, װאָס האָט זיך 
הפקרדיק אריינגעריסן אין אונדזער לערן-אנשטאלט, וועלכער האָט ביז 
איצט געשמט אומעטום מיט זיין אנשטענדיקער און איידעלער דערציאונג. 
עס האָט זיך צװישן אונדז אריינגעכאפט א פרעמדער, װאָס קאָן זיך נישט 
אריינפאסן אין אונדזער סביבה, און ער איז געווען און געבליבן פרעמד 
צו אלץ, װאָס איז אונדז טייער און הייליק. מיר װעלן אָבער באלד דערצו 
מאכן א סוף! מיר װעלן נישט דערלויבן. אז איין פארשיווע שאָף זאָל 
פארדארבן די גאנצע סטאדע! דער פרעמדער װעט בי אונדז קיין שליטה 
נישט באקומען !". 

דאָס װאָרט ,פרעמדער" האָט דער רעװערענד קאגאן כסדר איבער- 
געחזרט מיט א באזונדערס שארפן טאָן, און בשעת מעשה האָבן זיינע 
כעסדיקע אויגן געװאָרפן צאָרנדיקע בליקן אין דער ריכטונג פון דיזראעלי. 
דער קלאס האָט גאנץ גענוי פארשטאנען, וװועמען עס מיינט דער הער 
דירעקטאָר מיט זיינע ליידנשאפטלעכע שטראָפּרײיד. דער גאנצער קלאס 
איז געווען געװאָנדן צום ;פארברעכער", און געװאָלט זען, װי ער רעאגירט 
דערויף. בען האָט פארביסן די ליפן, און אויף זיין בלאסן פנים איז נישט 
געווען צו דערקענען קיין שום באוועגונג. 

גלייך נאָך דעם, וי רעווערענד קאגאן איז אוועק פון קלאס, האָט זיך 
דיזראעלי אָפּגעטראָגן פון דער שול, שטיל און װי באהאלטענערהייט. ער 
האָט געװאָלט בלייבן מיט זיך אליין, און סיי-ווי-סיי איז שוין דאָס געווען 

די לעצטע שעה פון די לימודים אין יענעם טאָג. קיינער האָט אים דאָס 
מאָל נישט באגלייט, הגם ער פלעגט תמיד אהיימגיין צוזאמען מיט עטלעכע 
קאָלעגן, װאָס האָבן געװוינט בשכנות. ערשט װען ער איז ביחידות 
אהיימגעקומען, האָט זיין ביזאיצטיקע באהערשטע שפאנונג ספאָנטאן 
רעאגירט. זיינע אויגן זענען פארלאָפּן מיט טרערן. דאָס שרעקלעכע װאָרט 
;פרעמדער" איז אים כסדר געקומען אין זכרון װוי אן אומברחמנותדיקער 
טויטאורטייל. בען האָט זיך אוועקגעשטעלט ערגעצוווּ אין א ווינקל, און איז 
אױסגעבראָכן מיט א ביטערן געוויין : , פרעמדער... פרעמדער... װאָס ווילן 
זיי פון מיר האָבן? צי איז נישט מיין טאטע אן ענגלישער שרייבער.. 
און איך בין דאָך נאך דערצו א קריסט געװאָרן..!". 

דער אָרעמער בען האָט דעמאָלט נישט געװוּסט, אז אפילו א האלבן 
יאָרהונדערט שפעטער, װען ער װעט שוין זיין דער בארימטער לאָרד 
ביקאָנספילד, דער שעף פון דער טאָריס-פארטיי און פון דער רעגירונג, 
דער בויער פון דער בריטישער אימפעריע און דער הארציקער פריינט 
פון זיין מאיעסטעט, די קעניגין װיקטאָריא, װעט מען, דערציילנדיק זיין 
גרויסן שבח, צוגעבן דערצו די דריי װוערטער: 2810 8116 סמ" 
(;דער פרעמדער פאטריאָט?, 

אויך דאָס מאָל האָט בען נישט דערציילט אין דער היים, װאָס עס 
איז פאָרגעקומען מיט אים אין דער שול. זיין ציטערדיק הארץ האָט אים 
פארויסגעזאָגט, אז דעם רעווערענדס שארפע רייד װעלן נישט אזוי דורכגיין 
בשלום, און װוער וייסט, צי ער װעט נאָך לאנג קאָנען פארבלייבן אין 
דער דאָזיקער שול. אָבער צו מארגנס האָט ער זיך וידער געפילט 
באהערשט און זיכער ביי זיך. גייענדיק צו דער שול, איז ער געווען פעסט 
אנטשלאָסן: װאָס עס זאָל נישט מיט אים געשען, ער װעט אױיף יעדן 
פאל אָפּהיטן זיין מענשטלעכן כבוד! 

אין קלאס האָט בען גלייך ארויסגעפילט א געענדערטע באציאונג צו 
אים. א טייל פון די קאָלעגן, וועלכע ער האָט במשך דער צייט געװוּנען 
פאר זיך מיט זיין פיינער פירונג און לוסטיקער אונטערהאלטונג, זענען 
אים פלוצלינג װוידער וי אָפּגעפרעמדט געװאָרן. אנדערע, װאָס האָבן ביז 
איצט באהאלטן זייער קנאה ושנאה צוליב זיינע דערפאָלגן ביים קלאס, 
זענען אים אויפסניי געװאָרן אָפענע שונאים. 

לויט דעם רעגולאמין פון קאגאנ'ס שול, האָט מיטן קלאס, וי א 
ממונה פון דירעקטאָר, אָנגעפירט דער עלטסטער פון די תלמידים. זיין 
פליכט איז געווען אָפצוהיטן אין קלאס די ריינקייט און אָרדענונג, און 

בעיקר איבערצוגעבן יעדן טאָג דעם רעװערענד א באריכט ועגן אלץ, 
װאָס קומט פאר אין קלאס. מ'האָט אָט דעם ממונה גערופן מיטן נאמען 
,גלית", ווייל דאָס איז געווען א הויכער, דיקער און צעוואקסענער בחור, 
זיכער שוין אן 18-אדער אפילו א 20-יעריקער, און ממש אן אטלעט. אלע 
אין קלאס האָבן פאר אים מורא געהאט, טאקע צוליב דעם, װאָס ער איז 
געװוען א קרוב למלכות, אָבער בעיקר צוליב זיין פיזישער קראפט. אז 
מען האָט געכאפט א קלאפ פון ;,גליתן", האָט מען עס א פאָר טעג גוט 
געפילט אין אלע אברים. 

דער דאָזיקער ,גלית" האָט ביז איצט געקוקט קרום אויף די דערפאָלגן, 
וועלכע דער קליינער און שוואכינקער בען האָט דעראָבערט ביי די קאָלעגן, 
א דאנק זיינע גייסטיקע און חברשע מעלות, װאָס האָבן גראָד אים, דעם 
שטארקן גיבור, פולשטענדיק געפעלט. ער האָט געפילט, אז נישט ער, 
דער ,, גלית? און ממונה פון דירעקטאָר, איז דער אָנפירער פון קלאס, נאָר 
דאָס דאָזיקע נעבעכדיקע יינגל, וועלכן ער קאָן אוועקלייגן א טויטן מיט 
איין קלאפ. אָבער צוליב דער אלגעמיינער סימפאטיע, װאָס בען האָט זיך 
דערװאָרבן אין קלאס, איז אויך ,גלית" געווען געצװוּנגען צו באהאלטן 
אין זיך זיין ברענענדיקע קנאה ושנאה. 

איצט, נאָך דעם, וי רעווערענד קאגאן האָט עפנטלעך ארויסגעגעבן 
זיין צעשמעטערנדיקן אורטייל קעגן בענען, איז דער ;גלית" געװען 
אנטשלאָסן אויסצונוצן די ערשטע-בעסטע געלעגענהייט, בכדי װי אמשנעל- 
סטן צו ליקווידירן דעם גייסטרייכן אָבער קערפערלעך שוואכן קאָנקורענט, 
גלייך, דעם צווייטן טאָג, בעת דער פויזע, האָט ;גלית" זיך אוועקגעשטעלט 
אינעם שולהויף, נעבן דיזראעלין, און געמאכט קעגן אים א ווילדע העוויה. 
בען האָט שארף רעאגירט: ;גלית, מאך דיך נישט משוגע!'. קאגאנס 
ממונה האָט דערויף געגעבן אים א שטויס און אויסגעשריגן: ;א סוף זאָל 
דאָ זיין צו דיר, דו ביסט ביי אונדז א פרעמדער!?, 

דאָס װאָרט ,פרעמדער" האָט בענען מער ויי געטון, װי דער קלאם. 
א דערצאָרנטער איז ער צוגעשפרונגען צו זיין קעגנער, האָט אים אָנגעכאפט 
ביים אָרעם און ווילד אויסגעשריגן: ,צי צוריק דאָס װאָרט, אָדער...". אין 
דער רגע האָט ,גלית" אויפגעהויבן די האנט און געװאָלט דערלאנגן א 
פאטש. אָבער דער קליינער בען איז געשיקט אװועקגעשפרונגן און האָט 
דעם צעיושעטן ,גלית" בליצשנעל געגעבן א קלאפ מיט דער פויסט אין 
ברוסט אריין. דער קלאפ איז געווען אזוי שטארק און אומפארהאָפט, אז 
דער מאסיווער גוף פון ,גלית" האָט זיך אזש איינגעקאָרטשעט. 

ארום די צויי קעמפנדיקע ריוואלן האָבן זיך אװעקגעשטעלט די 
קאָלעגן,. און אָבסערווירט זייער קאמף וי א באָקס-מאטש. קיינער האָט 
נישט געוואגט אריינצומישן זיך, הגם זייטיקע באמערקונגען, פריינטלעכע 
און פיינטלעכע, האָבן נישט געפעלט. אויך דעם דירעקטאָרס ממונה האָט 
צװישן די קלאס-חברים געהאט גענוג שונאים. איינער פון זיי האָט 
אויסגערופן: , אונדזער דוד וועט באזיגן גליתן!". 

דער פארמעסט צוישן ,דוד'ן" און ,גליתץ" האָט געדויערט א פאָר 
מינוט. בען האָט געקעמפט װי א גוט-אויסגעשולטער באָקסער, מיט א סך 
טיכטיקייט און געשיקטקייט. ער איז געווען טיף פארביטערט און מוטיק 
ביז צום פארצווייפלען. ,גלית" דאקעגן האָט, װי די לעגענדארע תנך- 
געשטאלט, פארמאָגט א סך כח און א מעכטיקן קערפער, אָבער איז געווען 
שווער און נישט-באוועגלעך אינעם קאמף קעגן דעם דאָזיקן רירעװדיקן 
;שווארצן יידישן טייוול", װי עס האָט אויסגערופן בעת מעשה איינער פון 
די צושויער. 

פלוצלינג, ווען ,/גלית" האָט זיך א ביסל אראָפגעבויגן, בכדי אָנצוכאפן 
;דוד'ן", האָט אים בען דערלאנגט אזא פעסטן קלאפ מיט דער פויסט אין 
פנים אריין, אז דאָס בלוט האָט פארגאָסן זיין גאנצן מגושמדיקן פרצוף 
מיט די אויגן צוזאמען, און ער איז געבליבן שטיין א הילפלאָזער און 
פארלוירענער. איצט האָט ער ערשט אריינגעכאפט די אמתע קלעפ פון 
,דוד'ן", און באלד איז ער געלעגן אויף דער נאסער ערד, אן אויסגעש- 
מירטער מיט בלוט און בלאָטע, חרפהדיק באזיגט דורך אָט דעם קליינעם, 
שוואכינקן ,פרעמדן" יינגל. שווייגנדיקע, געוואלדיק-דערשטוינטע זענען 
ארומגעשטאנען די קאָלעגן. זיי האָבן נישט פארשטאנען, װאָס דאָ איז 
אייגנטלעך פאָרגעקומען, און װי איז עס מעגלעך געווען, אז אט דער בען 
זאָל קאָנען אזוי צעשלאָגן ,גליתן". זיי האָבן נישט געװווסט, אז זייט צוויי 
יאָר לערנט זיך דיזראעלי באָקסירן! 

אין דער רגע איז אָנגעלאָפן א פארסאפעטער דער רעװוערענד קאגאן. 
ער האָט גלייך געהייסן בענען נעמן זיינע זאכן און אהיימגיין. דעם נעכסטן 
טאָג איז אייסיק דיזראעלי ארויסגערופן געװאָרן צום דירעקטאָר פון דער 
שול. רעוו. קאגאן האָט אים דערקלערט מיט א שארפן טאָן: ,מיסטער 
דיזראעלי, אייער זון האָט אויפגעהערט צו זיין א שילער ביי אונדז! מיר 
דארפן נישט האָבן קיין תלמידים, װאָס פאראנשטאלטן אין דער שוֹל 
טעאטער-פאָרשטעלונגען און באָקס-מאטשן !". 

מיט דעם איז פארענדיקט געווארן בענ'ס שול-קאריערע. 

דאָס ה 


ויז װוּ 


עס ה 


אָ 


בן געװוינט דיזראעלייס עלטערן 





קאפיט?) פופצין? 


,די היסטאָרישע וועלטיפאנאָראמע ביים אָנהױב 
פון 19יטן יאַרהונדערט" 


מיטן פארלאָזן דעם לערן-אנשטאלט פון רעװוערענד קאגאן האָט זיך 
פארענדיקט די שול-עדוקאציע פון בענדזשאמין דיזראעלי. דער פאָטער 
איז געווען אפילו דורכויס דערפאר, אז בען זאָל פרוּוון זיין מזל אין אן 
אנדערער מיטל-שול, און נאָכדעם זאָל ער ממשיך זיין די אוניווערסיטעט- 
סטודיעס אין אָקספאָרד אָדער קעמברידזש. אָבער ס'איז גאָרנישט דערפון 
געװאָרן. דער צוקונפטיקער לאָרד ביקאָנספילד האָט נישט פארענדיקט 
קיין שום מיטל-שול און נישט שטודירט אויף קיין אוניווערסיטעט. זיין 
ציל איז איצט געװאָרן די פאראפראזירטע לאָזונג פון רעווערענד קאגאן. 
ער האָט אָנגעהױיבן זוכן זיין אייגענעם װעג, זיין אייגענעם אמת און זיין 
אייגן לעבן. אין אייסיק דיזראעליס גרויסער דירה איז געווען א ריזיקע 
ביבליאָטעק פון אן ערך 25 טױיזנט ביכער, וועלכע דער שריפטשטעלער 
האָט אָנגעזאמלט במשך לאנגע יאָרן. מיט א סך פלייס און געלט- 
הוצאות. איצט האָט זיך זיין זון גענומען מיטן גאנצן ברען און פארביסענער 
עקשנות צו דער דאָזיקער ביבליאָטעק, אין וועלכער עס זענען פאראן 
געווען בשפע ביכער פוֹן אלע וויסנשאפטלעכע און ליטעראריש-גייסטיקע 
געביטן. 

דער 16-יאריקער בען איז געװאָרן א מין קאָפיע פון זיין פאָטער, 
דעם למדן און מתמיד. באלד אין דער פרי האָט ער פון דער ביבליאָטעק 
ארויסגענומען א פאָר ביכער, און איז ביי זיי אָפּגעזעסן א גאנצן טאָג ביז 
שפעט אין דער נאכט. וי זיין פאָטער פלעגט ער מאכן אומצאָליקע נאָטיצן, 
און ער האָט זיך בכלל באמיט צו שטודירן און צו ארבעטן אזוי, װוי עס 
פלעגט עס טון זיין ;געליבטער פּאפּא", װאָס איז אים פאָרגעקומען וי 
דער געבילדעטסטער און קליגסטער מענטש אין ענגלאנד, און וועלכן ער 
האָט דאָס גאנצע לעבן רעספעקטירט מיטן גרעסטן דרך-ארץ. 

אייסיק דיזראעלי איז נישט געװוען צופרידן מיט זיין זונס פירונג, 
ער אליין האָט אמאָל געחלומט צו שטודירן אויף אן אוניווערסיטעט און 
צו פארענדיקן זיין שטודיע אויף א סיסטעמאטישן אופן און מיט א 
דיפלאָם. דער בארימטער אוניווערסיטעט אין אָקספאָרד איז געווען במשך 

לאנגע יאָרן זיין ציל און האָפענונג. ער האָט עס נישט געקאָנט דערגרייכן, 
ווייל זיין יידישער גלויבן איז געװאָרן פאר אים א שטערונג. איצט האָט 
ער זיך, מיט זאָרג געפרעגט: , דערצו האָב איך געדארפט אפשמדן בענען, 
בכדי ער זאָל מיר דאָ א גאנצן טאָג ארומקריכן אין דער ביבליאָטעק, און 
צוכאפּן זיך, אָן א סדר און אָן א סיסטעם, צו די פארשידנסטע, אָפט פאר 
אים נישט-צוגעפאסטע ביכער ?7. דער פאָטער האָט טײלמאָל קאָנטראָלירט 
די לעקטור פון זיין זון און איז געװאָרן דערשראָקן, װען ער האָט 
פעסטגעשטעלט, אז זיין בכור פארטיפט זיך אין דער געשיכטע פון געהיימע 
געזעלשאפטן, פון רעליגיעזע באוועגונגען און אפילו פון דעם יעזואיטן- 
אָרדן און זיין מייסטער איגנאציוס לאָיאָלא. ;װאָס װויל בען װערן, א גלח, 
צי א רעליגעזער מיסטיקער ?7. בלויז אויף דעם דאָזיקן געדאנק, האָט 
א פחד אויפגעטרייסלט דעם געשווירענעם ראציאָנאליסט און משכיל- 
אפיקורס. 

מיט אן איראָנישן שמייכל, אָבער אויך מיט אן ערנסטער פאָטערלעכער 
זאָרג, האָט אייסיק דיזראעלי צוגעקוקט זיך צום הילוך פון זיין זון, װוי ער 
גייט ארום אין דער דירה אָנגעטון אין הויז-פאנטאָפל, שלעפט מיט זיך 
הויפנס ביכער און לאָזט איבער אין אלע עקן זיינע אומצאָליקע, שנעל- 
פארשריבענע נאָטיצן. 

דער פאָטער האָט גענומען בעטן זיך ביים זון: "עסט 4682 צעזת" 
זעץ זיך ערגעץ אװועק און ארבעט סיסטעמאטיש, מאך אן אָרדענונג אין 
דיינע שריפטן און נאָטיצן. ביסט נאָך צו יונג, אז דו זאָלסט דיך פירן וי 
א צעשטרייטער פילאָזאָף !". 

אייסיק האָט געוווסט, אז ער װעט מוזן מאכן א סוף צו אָט דער פירונג 
פון בענען. אָבער דערוייל איז ער געװוען שטארק באשעפטיקט מיטן 
שרייבן א ניי בוך, און דעריבער האָט ער באשלאָסן אָפּצולײגן זיין דעציזיע 
אויף א בעסערער געלעגענהייט, ווען ער װעט האָבן מער צייט און געדולד 
דערצו. דער פאָטער איז לגבי זיין זון נישט אין גאנצן געווען גערעכט. 
אין דער נישט-סיסטעמאטישקייט פון בענען האָט געשטעקט א געוויסער 
סיסטעם. עֶר האָט געװאָלט דעראָבערן פאר זיך, אין דער שנעלסטער צייט, 
א מאקסימום פון וויסן. ער איז געװאָרן א דערפאָלגרייכער אױטאָדידאקט, 
און האָט במשך די פאָר יאָר, דורך זיין לעקטור, אָנגעזאמלט ריזיקע ידיעות 
אויף אלע געביטן, װאָס האָבן אים געגעבן אן אויספירלעכערע בילדונג מער 
װוי ער װאָלט זי געקאָנט דערגרייכן דורך א סיסטעמאטישער אוניווערסי- 
טעט-שטודיע אין אָקספאָרד אָדער קעמברידזש. בען אין געגאנגען זיין 

אייגענעם ועג, האָט געזוכט זיין אייגענעם אמת, און האָט פאר זיך 
צוגעגרייט זיין אייגן לעבן. 

צו יענער צייט האָט ער אָנגעהױבן, צום ערשטן מאל, ליענען 
צייטונגען, און די פאָליטישע נייס האָבן אים שטארק פאראינטערעסירט. 
ער האָט פארשטאנען, אז פאָליטיק פארלאנגט קודם-כל א געוויסע צוגריי- 
טונג פון געשיכטלעכן וויסן. ער איז דעריבער אָפגעזעסן טעג און נעכט 
ביי ביכער וועגן דער וועלטגעשיכטע. בעיקר האָבן אים אינטערעסירט ווערק 
וועגן דער נייסטער היסטאָריע. זיכער אונטער דער השפעה פון זיין פאָטערס 
מוסר-רייד, איז ער צוגעטראָטן צו שאפן זיך א נאָטיצן-העפט, אויף וועלכן 
ער האָט מיט גרויסע קאליגראפישע אותיות אויפגעשריבן: , די היסטאָריעזע 
וועלט-פאנאָראמע ביים אָנהײב פון ניינצעטן יאָרהונדערט". 

בען האָט געװאָלט האָבן פאר זיך א קלאָר בילד וועגן די געשעענישן 
זינט דעם ויכטיקן היסטאָרישן יאָר 1776, בעת די בריטישע אימפעריע 
האָט פארלוירן דעם קאמף קעגן אירע צעבונטעװועטע קאָלאָניעס אין צפון- 
אמעריקע, און איז שטיין געבליבן אויפן ראנד פון א קאטאסטראָפע. דער 
דאָזיקער האלבער יאָרהונדערט, װאָס האָט זיך אָנגעהױבן מיט דער 
רעװאָלוציאָנערער שאפונג פון די ,פאראיניקטע שטאטן פון צפון-אמעריקע", 
און האָט געדויערט במשך דער הערשאפט פון דער אהײליקער אליאנס", 
מיט איר אויבערשטן מייסטער, דעם רעאקציאָנערן עסטרייכישן קאנצלער 
מעטערניך, און זיינע מיטהעלפער אין אלע אײיראָפּעאישע רעגירונגען, איז 
געווען אויסערגעוויינלעך רייך אין שטורמישע געשעענישן. צװישן דעם 
יאָר 1776 און 1821, ווען בען האָט אָנגעהויבן נאָטירן זיין אוועלט- 
פאנאָראמע", איז געלעגן די העראָאישע און בלוטיקע תקופה פון דער 
גרויסער פראנצויזישער רעװאָלוציע, און איר מפלה. 

דער 17-יעריקער בענדזשאמין דיזראעלי האָט ריכטיק אָפגעשאצט 
די דאטע פון יאָר 1776 װוי דעם געוואלדיקן ווענד-פּונקט אין דער נייסטער 
געשיכטע פון דער מענטשהײיט. דער צוקונפטיקער באננייער פון דער 
בריטישער גרויסמאכט, האָט שוין אין די דאָזיקע יוגנטלעכע פאַליטיש- 
היסטאָריטע נאָטיצן באוויזן זיין חוש פאר געשיכטלעכע פּראָצעסן, זיין 
לאָגיק און אינטואיציע ביים אָפשאצן דעם גאנג פון אנטשידנדיקע פארן 
ניינצעטן יאָרהונדערט געשעענישן. 

די ענגלישע רעגירונג האָט נאָך איר מיליטערישער מפלה אינעם 
קאמף קעגן די רעפובליקאניש-אמעריקאנער חיילות, געמוזט אנערקענען 
אָפיציעל די אומאָפּהענגיקײט פון די דרייצן "פאראיניקטע שטאטן פון 

צפון-אמעריקע". די ניע אמעריקאנער רעפובליק האָט זיך געגעבן א 
מאָדערנע, דעמאָקראטישע קאָנסטיטוציע, װאָס איז געװאָרן א מוסטער 
פאר אלע פרייהייטלעכע שטרעבונגען אין דער אלטער אײראָפעאישער 
וועלט. צום ערשטן מאָל אין דער געשיכטע איז פייערלעך פּראָקלאמירט 
געװאָרן דער פרינציפ פון יורידישער גלייכבארעכטיקונג פון אלע בירגער 
אָן אונטערשיד פון רעליגיע. בזה האופן זענען די "פאראייניקטע שטאטף" 
געװאָרן אויך די ערשטע ניצייטיקע מלוכה, װאָס האָט בשלמות אנערקענט 
די יידיטזע גלייכבארעכטיקונג. 
מיט גרויס אינטערעס האָט דער 17-יעריקער בענדזשאמין דיזראעלי 
געלײענט די אונטערגעשטראָכענע באמערקונגען און נאָטיצן, װאָס זיין 
פאָטער האָט געמאכט אין א בוך וועגן דער געשיכטע פון דער אמעריקאנער 
רעװאָלוציע. די אָנפירער פון די ,פאראייניגטע שטאטן? מיט דזשארדזש 
וואשינגטאָן בראש, דערצויגענע אינעם גייסט פון תנ"ך, האָבן כסדר אין 
זייער העלדישן קאמף קעגן דער בריטישער אונטערדריקונג, געזוכט אן 
אנאלאָגיע צו דער געשיכטע פון יידישן פאָלק. זיי האָבן דעם דעמאָלטיקן 
ענגלישן קעניג דזשאָרדזש דעם דריטן גערופן פרעה מלך מצרים, וייל 
װי דער אמאָליקער עגיפטישער טיראן, יל ער נישט באפרייען פון 
שקלאפעריי. זיינע אונטערטאנען. 
ווען א צען יאָר שפעטער, איז אויסגעבראכן די פראנצויזישע רעװואָלו- 
ציע, האָט זי, לוט דעם אמעריקאנער ביישפיל, פראָקלאמירט דעם 
פרינציפ פון בירגערלעכער עמאנציפאציע, פון ;גלייכהייט, פרייהייט און 
ברידערלעכקייט" פאר אלע. דער בלוטיקער טעראָר, וועלכער האָט פאר- 
פלייצט פראנקרייך, נאָכדעם וי איר מלך לואי דער זעכצעטער, איז 
אומגעקומען אונטער דעם גיליאָטינע-מעסער, האָט אויך פארשארפט און 
צוגעשפיצט די אינערלעכע סאַציאל-פאָליטישע קעגנזאצן אין דער זיג- 
רייכער אמעריקאנער רעפובליק. די ראדיקאלע און באמת-רעפובליקאנישע 
אמעריקאנער האָבן, נישט געקוקט אױף דער טעראָר הערשאפט אין 
פראנקרייך, סימפאטיזירט מיט דער פראנצויזישער רעװאָלוציע. בעת די 
קאָנסערוואטיווע און רעאקציאָנערע עלעמענטן זענען שארף אױיפגעטראָטן 
קעגן די אייגענע קיאקאָבינער", און האָבן פארלאנגט, אז די ,פאראייניקטע 
שטאטן? זאָלן װידער מאכן יד אחת מיט ענגלאנד, דעם אמאָליקן שונא, 
און = צוזאמען א מלחמה קעגן פראנקרייך. בעיקר אין די שטאטן פון 
דרום, װוּ עס האָבן געהערשט פלאנטאטאָרן מיט א נעגער-שקלאפערי, 
איז שטארק צום אויסדרוק געקומען אָט די אנטי-יאקאָבינישע שטימונג. 

צוליב דעם, װאָס די יידן זענען מיינסטנס צוגעשטאנען צום ראדיקאלן 
לאגער, האָבן זיך צװישן די רעאקציאָנערן אין די ,פאראייניקטע שטאטן" 
פארשפרייט אנטיסעמיטישע געפילן און העצערישע לאָזונגען קעגן די 
אייגענע יידן, וועלכע זיי האָבן באצייכנט מיט פאָלגנדיקע ווערטער: 
;ס'איז א באנדע שלעפערס, וועלכע מען דערקענט ליכט לט זײיערע 
פנימער. דאָס זענען קינדער פון שײלאָקס שטאם". 


דער דורכפאל פון ראָבעספיער און זיינע עקסטרעמע חברים אין 
פראנקרייך, און דער נצחון פון נייעם מושל נאפאָלעאָן, האָבן פולשטענדיק 
געענדערט די לאגע אין די ;פאראיניקטע שטאטן" און פארהיטן די נייע 
רעפובליק פאר אן אינערלעכן בלוטיקן בירגער-קריג צװוישן די ;יאקאָ- 
בינער" און זייערע רעאקציאָנערע קעגנער. דער ניער דעמאָקראטישער 
פרעזידענט טאָמאס דזעזעפערסאָן איז געגאנגען אין די טרייע דרכים פוך 
זיין לערער און פאָרגייער דזשאָרדזש וואשינגטאָן. ער האָט בארואיקט 
דאָס לאנד און וייטער אָנגעפירט איר דעמאָקראטישע אנטויקלונג. 
די ,פאראייניקטע שטאטן?, װאָס האָבן נישט געװאָלט אָנטײל נעמען אין 
ענגלישן קרייצצונג קעגן דעם יאקאָבינישן פראנקרייך, האָבן זיך ווידער 
אָפּגעזאָגט אָנצושליסן אינעם בלאָקאדע-קריג, וועלכן ענגלאנד האָט אָר- 
גאניזירט קעגן דעם נאפאָלעאנישן פראנקרייך. גראָד להיפך. צוליב דעם, 
װאָס די דאָזיקע בריטישע ים-בלאָקאדע האָט מיט געוואלט געפרוווט 
פאראליזירן דעם אמעריקאנישן האנדל מיט אײיראָפּע איז, נאָך א הפסקה 
פון קנאפע פערציק יאָר, ווידער אױיסגעבראָכן א מלחמה צווישן ענגלאנד 
און אמעריקע. 


דאָס איז געשען אין יאָר 1812. אין דער זעלבער צײיט האָבן 
נאפאָלעאָנס מאכט און אימפעריע דערגרייכט זייער הויכפונקט. ענגלאנד 
איז געשטאנען פאר א קאטאסטראָפע. זי האָט אָנגעפירט מיט די קאָאַליציעס 
קעגן דעם פראנצויזישן אימפּעראטאָר, און די גאנצע לאסט פון מלחמה- 
פירן איז געפאלן אויף אירע פלייצעס. די דאָזיקע פלייצעס זענען 
געװאָרן זייער אָפגעשוואכט. די קאָנטינענטאלע בלאָקאדע, מיט וועלכער 
דער פראנצויזישער קייוֹער האָט די ענגלישע אינדזלען סיסטעמאטיש 
ארומגערינגלט איז געװאָרן פאר זיי א טויט-סכנה. ענגלאנד האָט געהונ- 
גערט, און איז געווען דערשעפט פון דער לאנגער און שװערער קריגס- 
פירונג. דאָס דאָזיקע יאָר 1812 איז געװאָרן פאר ענגלאנד א גורלדיקע 
אנטשיידונג. 1812 האָט אויך גלייכצייטיק דעצידירט ועגן דער צוקונפט 

פון דער נאפאָלעאָנישער אימפעריע, און דערמיט אויך וועגן דער צוקונפט 
פון אייראָפע און פון דער גאנצער וועלט. 

בענדזשאמין דיזראעלי איז בעיקר צוליב דער השפעה פון בײראָנען 
געווען פארליבט אין דעם פראנצויזישן אימפעראטאָר. װי דער גרויסער 
ענגלישער דיכטער, האָט ער אים באװוּנדערט, און האָט אידעאליזירט 
זיינע מעשים און נצחונות. אבער דער 17-יעריקער בען איז אויך, אין 
קעגנזאץ צו בײראָנען געווען פארליבט אין ענגלאנדס היסטאָרישער ראָלע 
וי א וועלט-נאציע און וועלטמאכט. דאָס אייניקל פון א יידיש-איטאליענישן 
עמיגראנט, איז אין דער הינזיכט, געווען א גרעסערער ענגלישער פאט- 
ריאָט,. װי דער לאָרד בײיראָן, וועמענס אבות האָבן געהערט צו די 
עלטסטע און חשובסטע מיטגלידער פון דער אוראלטער ענגלישער אריס- 
טאָקראטיע. 

מיט א העכסט-געשפאנטער ליידנשאפט האָט בען דעמאָלט שטודירט 
די היסטאָרישע תקופה פון יאָר 1812. די דראמע פון דער בריטישער 
אומה און מלוכה האָט אים אין גאנצן פארכאפט. ער האָט שוין געװווסט, 
אז ענגלאנד האָט העראָאיש אויסגעהאלטן דעם היסטארישן נסיון, האָט 
גובר געווען אלע שװערע און טראגישע אאָרן, און האָט לסוף באזיגט 
איר גרעסטן שונא, נאפאָלעאָנען. 

אָבער װי אזוי איז דאָס געשען? וי אזוי איז דאָס געווען מעגלעך 
אין א צייט, װען עס האָט זיך געדוכט. אז אלץ איז שוין פארלוירף 
און ענגלאנדס גורל איז שוין אויף תמיד א געחתמעטער? בען האָט 
זיך ווידער פארטיפט אין דער שטודיע פון יענער היסטאָרישער תקופה. 


ק אפיטי?/זעפשן 
;ענגלאנד אין אונזער תקופה" 
באלד נאך דער מפלה פון ענגלאנד אין איר מלחמה קעגן דעם 
אויפשטאנד פון די צפון-אמעריקאנער קאָלאָניעס (1776), איז געשטאָרבן 
דער פירנדיקער ענגלישער מלוכה-מאן ויליאם פיט, װאָס האָט זיך 


שטארק איבערגענומען מיט דער קאטאסטראָפאלער לאגע פון דער 

בריטישער אימפעריע. בראש פון דער רעגירונג האָט זיך, װי עס איז 
דערמאָנט געװאָרן, געשטעלט זיין זון, וועמענס נאָמען און פאָרנאָמען 
איז געווען דער זעלבער: וויליאם פיט, 

מיט די דאָזיקע נאָטיצן האָט דער 17-יעריקער בען אָנגעהויבן א 
באזונדער קאפיטל אין זיין ,היסטארישער וועלט-פאנאראמע ביים אָנהויב 
פון ניינצנטן יאָרהונדערט', װאָס איז געווען געװידמעט דער תקופה 
176--1821, און האָט אויספירלעך געשילדערט די ענגלישע געשיכטע 
במשך פון דאָזיקן גורלדיקן האלבן יאָרהונדערט. דער יונגער דיזראעלי 
האָט, כידוע, געװאָלט בזה האופן באקומען א קלאָר בילד און א פאקטישן 
ענטפער אויף די אויבן געשטעלטע פראגן. 

וויליאס פיט (דער יינגערער) איז געווען א פעאיקער און ענערגישער 
מלוכה-מאן, אָבער קיין מזל האָט ער נישט געהאט. קוים האָט ער זיך 
געשטעלט בראש פון זיין פארטיי. די ;טאָריס? (קאָנסערוואטיווע), און 
בראש פון דער ענגלישער רעגירונג. װי עס איז אױסגעבראָכן די גרויסע 
פראנצויזישע רעװאָלוציע. וויליאם פיט האָט זיך גלייך דעקלארירט וי 
א פארביסענער שונא פון רעװאָלוציאָנערן פראנקרייך, און דאָס איז ער 
אויך שפעטער פארבליבן, װען דער גענעראל נאפאָלעאָן באָנאפארטע 
האָט אָפּגעשאפט די רעפובליק און אינסטאלירט זיין קייזערלעכע אליין- 
הערשאפט. וויליאם פיט איז געווען אומדערמידלעך אין זיין פארביסענעם 
קאמף קעגן פראנקרייכס העגעמאָניע אין אײיראָפע. ער האָט זיך באמיט 
צוצוציען צו אָט דעם קאמף די אָפאָזיציאָנעלע פארטיי פון די עווהיגס" 
(ליבעראלן), כדי ענגלאנדס ביטערער געראנגל קעגן נאפּאָלעאָנען זאָל 
זיך שטיצן אויף אן אלגעמיינער נאציאָנאלער אחדות אינעם לאנד גופא. 

דער לידער פון די ,ווהיגס" איז דעמאָלט געווען פאָקס (181065 פס1נ8ס 

צסע) א גלענצענדיקער רעדנער און דעמאָקראטישער פירער. ער איז 
געװאָרן במשך די צואנציק יאָר, בעת ויליאם פיט האָט אָנגעפירט 
מיט דער ענגלישער מלוכה און פאָליטיק, זיין שארפסטער קעגנער. 
פאָקס האָט סימפאטיזירט מיט דער פראנצויזישער רעװאָלוציע, אפילו 
דאן וען דער בלוטיקער טעראָר פון די יאקאָבינער איז אין ענגלאנד 
אויפגענומען געװאָרן מיט א שטורעם פון פיינטלעכע פראָטעסטן. טאקע 
צוליב דעם האָט זיך געשפאָלטן די אָפאָזיציאָנעלע פּארטײי. א טייל פון 
די ווהיגס איז מיטגעריסן געװאָרן מיט דער אלגעמיינער אנטי-פראנ- 
צויזישער שטימונג, און האָבן געשטיצט וויליאם פיטן אין זיין מלחמה 
קעגן דעם יאקאָבינישן פראנקרייך. זייער אָנפירער איז געװאָרן דער 

באוווסטער עקאָנאָמיסט און שריפטשטעלער בערקע (804846 36מנ86). 
אין זיין בוך "ת860010110 00ת216 106 מס 8ת8464160010' (געדאַנקען ועגן 
דער פראנצויזישער רעוואלוציע), האָט ער זיך באמיט אידעאָלאָגיש צו 
דערקלערן די קעגנערשאפט צו פראנקרייך מצד זיינע מכלומרשט-ליבע- 
ראלע און דעמאָקראטישע חברים. פאָקס איז באזיגט געװאָרן, הגם צװוישן 
די ווהיגס און בפרט אין זייער ראדיקאלן פליגל האָבן נישט געפעלט 
פראָמינענטע אָנפירער, װאָס זענען נישט מסכים געווען מיט בערקע און 
זיין אגיטאציע קעגן דעם רעװאַלוציאָנערן פראנקרייך. אזוי האָט למשל 
דער בארימטער ראדיקאלער פאָליטיקער און שריפטשטעלער פעין 
(28106 פמתסמ') פולשטענדיק זיך סאָלידאריזירט מיט דער פראנ- 
צויזישער רעװאָלוציע, און אין זיין בוך" "מבּמז ?0 +ת218 סמז'" (;די רעכט 
פון א מענטש?) האָט עֶר שארף פאָלעמיזירט מיט בערקעס ,געדאנקן וועגן 
דער פראנצויזישער רעוואלוציע". 

וויליאם פיט האָט א דאנק דעם. װאָס א גרויסער טייל פון די 
ווהיגס איז אריבער אויף זיין זייט, באהערשט פולשטענדיק די עפנטלעכע 
מיינונג אין ענגלאנד. דער האס קעגן דעם רעװאָלוציאָנערן פראנקרייך 
און קעגן די אייגענע ,יאקאָבינער? האָט ארומגענומען דאָס גאנצע לאנד, 
מ'האָט פארפאָלגט אלע ליבעראלע און ראדיקאלע פּאָליטיקער. טאָמאס 
פעין איז געווען געצוונגען צו אנטלויפן קיין פראנקרייך. אין בירמיגאן 
האָט דער גאסן-המון פארברענט דאָס הז פון א ;יאקאָבינישן? פאָ- 
ליטיקער און שרייבער. 

וויליאם פיט האָט זיינס דערגרייכט. ער האָט אָנגעהויבן אין יאָר 1792 
א מלחמה קעגן פראנקרייך. די לאגע איז נאָך מער פארשארפט געװאָרן, 
ווען אנשטאָט די יאקאָבינער, האָט די ממשלה אין פראנקרייך איבערגענומען 
דער קייזער נאפאָלעאָן. אזש דריי קאָאליציעס פון אײיראָפעאישע מלוכות 
האָט וויליאם פיט אָרגאניזירט קעגן נאפאָלעאָנען. אָבער וי געזאָגט, האָט 
ער קיין מזל נישט געהאט. ווען ער איז געשטאָרבן אין יאָר 1806, האָט 
נאפאָלעאָנס טריאומף דערגרייכט זיין הויכפונקט, און ענגלאנדס עקאָנאָמיק 
איז געווען רואינירט. ס'איז געװוען א צופאל, אז אין דעם זעלבן יאָר 
6 איז אויך געשטאָרבן דער אנטאגאָניסט פון פיטן. טשארל דזשעמס 
פאָקס. ענגלאנד האָט אויף א מאָל פארלוירן זיינע צויי טיכטיקסטע 
מלוכה-מענער און איז געבליבן שטיין ביים ראנד פון יאוש. 

דער יונגער דיזראעלי האָט גענומען שטודירן די לעבנס-געשיכטע 
פון די דערמאָנטע מלוכה-מענער. װאָס פאר א גרויסע און שטארקע 

פערזענלעכקייטן זענען זיי געווען! עטלעכע פון זיי האָבן נאָך געלעבט 
אין פרישן זכרון פון זיין פאָטער. אייסיק דיזראעלי האָט טײילמאָל וועגן 
זיי דערציילט גאָר אינטערעסאנטע פרטים. אָט דער דאָזיקער טאָמאס פעין 
װאָס איזן טרשט מיט א פאָר יאָר צוריק געשטאָרבן, װאָס פאר א 
קאָלירפולע,. פאנטאסטישע געשטאלט איז ער געװען. א פיערדיקער 
ראדיקאל,. מיט א ברענענדיקן רעװאָלוציאָנערן טעמפעראמענט, א זעל- 
טענער טיפ אין דעמאַלטיקן ענגלאנד. ער איז אנטלאָפן קיין פראנקרייך, 
געװאָרן א נאטוראליזירטער פראנצויז און א מיטגליד פון יאקאָבינישן 
קאָנװענט, און דאן וידער עוקר געוען קיין אמעריקע. זייענדיק א 
התלהבותדיקער רעדנער און שרייבער, האָט ער געפרײידיקט נישט נאָר 
רעפובליקאניש-רעװאָלוציאנערע אידייען, נאָר אויך ראדיקאלע סאציאלע 
רעפאָרמען. פאר בענען איז אָבער ויליאס פיט, דער זון, געװאָרן א 
מוסטער. לייענענדיק פיטס ביאָגראפיע, האָט ער געחלומט, אז אויך ער, 
דער זון פון א יידיש-ענגלישן שריפטשטעלער, װעט אמאָל, װי פיט, 
זיין א פירער פון די טאָריס און א שעף פון דער בריטישער רעגירונג. 
ער װעט ווערן אזוי מוטיק און אנטשלאָסן וי וויליאם פיט איז עס געווען. 
;נארישע חלומות !* האָט זיך בען אליין אָפּגעטרײיסטלט פון די פאנטאס- 
טישע מחשבות, און ווייטער גענומען שרייבן זיינע נאָטיצן צום קאפיטל: 
;ענגלאנד אין אונדזער תקופה". 

פיט האָט נישט דערלעבט ענגלאנדס טריאומף. ווען ער איז געשטאָרבן 
אין יאָר 1806, זייענדיק אלט סך הכל 43 יאָר, האָט זיין דם- שונא 
נאפאָלעאָן געהאלטן אין איין טריאומפירן. צוליב דער בלאָקאדע, האָט 
מען אין די ענגלישע שטעט געהונגערט, דער האנדל איז געווען פאראלי- 
זירט, פאבריקן האָבן זיך צוליב מאנגל אין רוי-מאטעריאלן אָפּגעשטעלט, 
דאָס עקאָנאָמישע לעבן איז געווען רואינירט, און ארבעטסלאָזיקײט האָט 
די. פאראָרעמטע פאָלקמאסן געטריבן צו פארצווייפלטע אויסברוכן. דערצו 
איז צוגעקומען דאָס אנגעווייטיקטע פּראָבלעם פון אירלאנד, װוּ עס האָבן 
כסדר געבושעוװועט הונגער-מגפות און אויפשטאנדן. דער פראנצויזישער 
פלאָט האָט אפילו געהאט די העזה צוצוקומען צו די אירלאנדישע ברעגעס, 
און געפרוּווט געבן מיליטערישע הילף דעם אנטי-ענגלישן אויפשטאנד, 

נאפאָלעאָן האָט באזיגט אין איטאליע די חילות פון בארימטן רוסישן 
גענעראל סוּװאָראָוװו און איטאליע איז װידער געװאָרן באהערשט פון 
פראנקרייך. אויף די פעלדער פון אױסטערליץ האָט דער פראנצויזישער 
אימפעראטאָר צעשמעטערט די עסטרייכישע און רוסישע ארמיי. די דאָזיקע 

שלאכט פון דריי קיסרים האָט גאנץ מיטל-אײראָפּע איבערגעגעבן אין 
די הענט פון זיגער. א יאָר שפעטער האָט נאפאָלעאָן אויך פארניכטעט 
די פרייסישע ארמיי אין דער בלוטיקער שלאכט בי יענא. נאָך אָט די 
גרויסע נצחונות איז גאנץ אײראָפּע געלעגן א געפענטעטע פון מעכטיקן 
אימפעראטאָר. א פאָר חדשים שפעטער האָט נאפאָלעאָן באזיגט װידער 
די רוסישע ארמיי אין דער שלאכט ביי פרידלאנד. דער ייונגער צאר 
אלעקסאנדער דער ערשטער האָט זיך אין א שטעטל ביי די ברעגעס 
פון טייך ניעמאן (טילזיט) צונויפגעטראָפּן מיטן זיגער, און פארזיכערט 
אים זיין טרייע פריינטשאפט. דער פראנצויזישער קייזער האָט דאן געשאפן 
א פוילישע מלוכה, דאס אזוי-גערופענע ווארשעווער פירשטנטום, װאָס 
איז אין דער ווירקלעכקייט געװאָרן זיין באװאָפּנעטער מזרח-פראָנט קעגן 
עווענטועלן רוסישן רעוואנזש. א יאָר שפעטער (1808) באזעצן די פראנ- 
צויזישע ארמייען שפאניע און פאַרטוגאל, און נאפאָלעאָנס ברודער זשאָזעף 
ווערט שפאנישער קעניג. בזה האופן איז גאנץ אײיראָפּע, פון די רוסישע 
מערב-גרענעצן ביז צום גיבראלטאר, געװאָרן דער באזיץ פון דער 
נאפאָלעאָניש-פראנצויזישער אימפעריע. 

פאראיינזאמט און פון אלע קאָאליציע-שותפים פארלאָזט, איז פאר- 
בליבן ענגלאנד אליין. נאפאָלעאָן האָט זיך געגרייט צו געבן איר דעם 
לעצטן, פארניכטנדיקן קלאפ. די לאגע פון ענגלאנד איז סיי צוליב די 
אויסערלעכע מפלות און סיי צוליב די אינערלעכע צרות, געװען א 
פארצווייפלטע, ממש א האָפנונגסלאָזע. נאפּאָלעאָן האָט די ענגלישע אינ- 
דזלען ארומגערינגלט מיט אן אייזערנער הונגער-בלאָקאדע, און צוגעגרייט 
א שטארקן מיליטערישן דעסאנט, װאָס זאָל דעראָבערן דאָס באזיגטע און 
אויסגעהונגערטע ענגלאנד. 

בען האָט געבלעטערט מיט אומגעדולד די זייטלעך פון ענגלישער 
געַשיכטע, װאָס האָבן געשילדערט דאָס טראגישע יאָר 1806, ווען וויליאם 
פיט איז פלוצלינג, פול מיט צער און זאָרג, געשטאָרבן איבערלאָזנדיק 
דאָס לאנד אויפן ראנד פון א צוזאמענברוך. ס'איז געװוען צו שטױינעף 
װי אויך דאָס מאָל, װי אָפט אין דער ענגלישער געשיכטע, האָט דער 
בריטישער געניוס געפונען כח און מוט, בכדי צו ראטעווען דעם קיום 
פון דער אומה און מלוכה. בען איז געווען שטאָלץ מיטן לאנד, װאָס איז 
געװאָרן זיין פאָטערלאנד. 

גלייך נאָך פיטס טויט, האָט זיך אין ענגלאנד געשאפן א נאציאנאלע 
רעטונגס-רעגירונג פון ביידע פארטייען. די טאָריס און ווהיגס. א. נ. 

"15מ11-606-1816 04 עשש15מ811', ווייל זי האָט ארום זיך קאָנצעטרירט אלע 
מענטשן פון טאלאנט-יכולת. דער קריג קעגן נאפאָלעאָנען איז ווייטער 
אָנגעגאנגען מיט אן אויסגעהאלטענער, פארביסענער עקשנות. 

נאפאָלעאָן האָט כסדר אָפגעהאלטן מיליטערישע נצחונות. עס זענען 
צעשלאָגן געװאָרן די ארמייען פון עסטרייך, רוסלאנד און פרייסן. אײיראָפע 
איז געװאָרן נאפאָלעאָניש, אָבער ענגלאנד האָט וייטער, נישט קוקנדיק 
אויף איר טראגישער לאגע, צוגעגרייט סיסטעמאטיש איר צוקונפטיקן 
רעוואנזש, װאָס האָט לסוף באזיגט דעם מעכטיקן פראנצויזישן אימפערא- 
טאָר. 

נאפּאָלעאָן האָט טאקע דעראָבערט די גאנצע איראָפּעאישֶע יבשה, 
אָבער אופן ים איז ער בשום אופן נישט געווען ביכולת ארויסצורייסן 
די ממשלה ביים שטארקן ענגלישן פּלאָט. צוליב דעם האָט זיך נישט 
איינגעגעבן נאפאָלעאָנס עקספעדיציע אין מצרים, און ס'איז אים אויך 
נישט געלונגען דער געפלאנטער דעסאנט אויף די ברעגעס פון ענגלאנד. 
דער גרויסער ים-נצחון פון דעם ענגלישן פּלאָט אונטער דער פירונג פון 
העלדישן אדמיראל נעלסאָן האָט פארניכטעט דעם פראנצצויזישן פּלאָט, 
און מיט דעם אויך נאפאָלעאָנס חלום וועגן באזיגן ענגלאנד אויפן ים. 

אין ענגלאנד גופא האָט אינצװוישן דעמיסיאָנירט די קאָאליציע- 
רעגירונג פון ;אלע טאלאנטן". זי איז נישט בכח געװען גובר צו זיין 
די אינערלעכע שװעריקייטן (הונגער-נויט, פראָבלעם פון אירלאנד און 
עמאנציפאציע פון קאטאָליקן), און האָט אויך געהאט אויסצושטיין צרות 
פון ענגלישן מלך דזשאָרדזש דעם דריטן, װאָס איז געווען האלב-משוגע 
און טיילמאל אפילו אין גאנצן א מטורף. נייע מלוכה-מענער האָבן זיך 
באוויזן אויף דער פאָליטישער ארענע אין לאָנדאָן. ס'איז געשאפן געװאָרן 
א רעגירונג פון די טאָריס, אין וועלכער 01ססקעסטג ז 1026 פּ06עס עססמ526, 
און די צוויי פעאיקע תלמידים פון וויליאם פיט: 8ת01ת08 660186 און 
ת085116:688 8406681:6 (קאסלרע) האָבן געשפילט די הױפט-ראָל. קיין 
צרות האָבן אָבער אויך דער נייער רעגירונג נישט געפעלט, בעיקר צוליב 
דעם, װאָס קאנינג און קאסלרע האָבן נישט געקאָנט לעבן בשלום צוישן 
זיך, און זיי האָבן אפילו געקעמפט קעגן זיך אויף א דועל. 

אָבער נישט געקוקט אויף אלע אינערלעכע סיכסוכים און מיליטערישע 
דורכפאלן דרויסן, האָט מען דעם קריג קעגן נאפאָלעאָנ'ען וייטער 
געפירט מיט דער גרעסטער אָנשטרענגונג און עקשנות. ווען אין שפאניע 
איז אױיסגעבראָכן א נאציאָנאלער אויפשטאנד קעגן דער פארנצויזישער 

אָקופאציע, האָט די ענגלישע רעגירונג צוגעשיקט פאר די אויפשטענדלער 
װאָפּן און עטלעכע מיליטערישע פאָלק. די דאָזיקע ערשטע ענגלישע 
אינטערווענץ אויף דער אײיראָפעאישער יבשה קעגן נאפאָלעאנען איז אָבער 
באלד צוזאמענגעבראָכן געװאָרן. דאָס האָט אין ענגלאנד צוגעפירט צו 
א ניעם שװערן אינערלעכן קריזיס און צו דער דעמיסיע פון דער 
רעגירונג, 


די נייע ענגלישע רעגירונג אונטער דער אָנפירונג פון דערמאָנטן 
פערסעוואל האָט אָבער באנייט די מיליטערישע אינטערווענץ אין שפאניע 
און געשיקט אהין נאָך א גרעסערן עקספעדיציע-קאָרפוס אונטער דער 
אָנפירונג פון א יונגן און פעאיקן גענעראל ארטור +/06165156ט, וועלכער 
איז שפעטער בארימט געװאָרן אלס דער ,אייזערנער פירשט" ג80מ0611ט, 
דער זיגער פון וואטערלאָ. בען האָט מיט התפעלות געלייענט וועגן זיינע 
נצחונות סיי אין שפאניע און סיי אין אנדערע לענדער. ס'איז אים זיכער 
נישט געקומען אין זינען. אז אין א צענדלינג יאָר ארום, ווען ער, 
דיזראעלי, װעט אָנהויבן זיינע ערשטע שריט אין דער פאָליטיק, װעט 
וועלינגטאן זיין שעף פון דער רעגירונג און פון דער טאָריס-פאָליטיק, 
און ער װעט זיך פערזענלעך מיט אים אָפט צונויפטרעפן אין די לאָנדאָנער 
אריסטאָקראטישע קלובן. 


דער נייער קאָמענדאנט פון די ענגלישע חיילות אין שפאניע 
תס?8מ0611ט ע00616516, הגם א זייער שטרענגער און נישט-פאָפולערער, 
האָט אָבער סיסטעמאטיש ארויסגעטריבן נאפאָלעאָנס ארמיי פונעם פי- 
רענעאישן האלב-אינדזל. ס'איז געקומען דאָס יאר 1812, װאָס האָט 
דעצידירט וועגן נאפאלעאנס מפלה און ענגלאנדס טריאומף. דעם דאָזיקן 
ענדגילטיקן זיג פון ענגלאנד דורכצופירן איז באשערט געווען דעם לאָרד 
ליווערפול, דעם נייעם רעגירונגס-שעף, ווייל דער ביז איצטיקער פרעמיער 
פערסעוואל איז דערהרגעט געװאָרן דורך א פאנאטיקער. 


נאפאָלעאָנס מפלה אין רוסלאנד במשך דעם וינטער 1812, איז אין 
א גרויסער מאָס דערמעגלעכט געװאָרן א דאנק ענגלאנדס קאמף קעגן 
דעם אימפעראטאָרס העגעמאָניע. ענגלאנד האָט מאָראליש און מאטעריעל 
געשטיצט רוסלאנד אין איר ווידערשטאנד קעגן נאפאָלעאָנס נייע פאָדע- 
רונגען. ענגלישע חילות, װאָפן און געלטער האָבן ממשותדיק אָרגאניזירט 
אין גאנץ אײראָפע דעם באפרייאונגס-קאמף קעגן דער פראנצויזישער 
אָקופאציע. 

נאפאָלעאָנס קאטאסטראָפע אין רוסלאנד האָט גלייך געפונען איר 
המשך אין אלע דורך אים באהערשטע מלוכות. אין די דייטשע לענדער 
איז אױסגעבראָכן אן אלגעמיינער נאציאָנאלער אויפשטאנד קעגן דער 
פראנצויזישער הערשאפט. אין שפאניע האָט די זיגערישע ענגלישע ארמיי 
פולשטענדיק ארויסגעטריבן נאפאָלעאָנס חילות און פארפאָלגט די אנט- 
לויפנדיקע איבער די פירענעיען, ביז קיין דרום-פראנרייך. די פאר- 
לוירענע שלאכט בי לייפציג האָט געחתמעט נאפאָלעאָנס גורל. אָנהױב 
4 האָבן די ארמייען פון דער אנטי-פראנצויזישער קאָאליציע (ענגלענ- 
דער, רוסן, פרייסן און עסטרייכער) באזעצט פאריז און פראנקרייך. 

נאפאָלעאָן האָט געמוזט אבדיקירן, און איז אינטערנירט געװאָרן אויף 
דעם אינדזל עלבא. זיין פרוּוו, א יאָר שפעטער, נאָכן אנטלויפן פונעם 
אינדזל. צו באנייען די פארלוירענע הערשאפט, איז דורכגעפאלן א דאנק 
דעם זיג פון דער קאָאליציע ביי וואטערלאָ. דאָס איז בעיקר געשען צוליב 
וועלינגטאָנס געניאלער סטראטעגיע. 

ענגלאנד האָט טריאומפירט, איר געפערלעכער שונא איז דאָס מאָל 
גאָר ווייט פארשיקט געװאָרן אויף דעם אינדזל סט. העלעןף פראנקרייך 
האָט שוין אויף תמיד פארלוירן איר העגעמאָניע אין אײיראָפּע. דער 
;ווינער קאָנגרעס" איז צוגעטראָטן צו אָרגאניזירן אויפסניי די נאָך- 
נאפאָלעאָנישע ירושה. אין פראנקרייך האָבן די אלירטע װידער ארויפ- 
געזעצט אױפן טראָן די אלטע בורבאנישע דינאסטיע, מיט וועלכער עס 
האָט פארענדיקט די גרויסע פראנצויזישע רעװאָלוציע. ענגלאנד האָט 
זיך אָפיציעל באטײליקט אין דעם װוינער קאָנגרעס", אָבער האָט 
זיך וייניק אינטערעסירט מיט זיינע באשלוסן און אנטשיידונגען. די 
ענגלישע פאָליטיק האָט דאָך איר ציל דערגרייכט. זי איז פטור געװאָרן 
פון איר גרעסטן שונא, דעם אימפעראטאָר נאפאָלעאָן, און האָט זיך 
ווידער צוריקגעצויגן אין איר טראדיציאָנעלער 7"ת1801400 89160616'. 
פון ווייטנס האָט זי אָבסערװירט די ניע אָרדענונג אין אײיראָפע. איר 
איינציקע דאגה איז איצט געוען, אז קיין נייע העגעמאָניע, װאָס זאל 
באדראָען דעם גלייכגעוויכט פון די מלוכות אין אייראפע, זאָל חלילה 
נישט אנטשטיין. דערווייל איז אזא סכנה נישט פאראן געווען. 

קאפיט? זיבעצץ 


אויף א סעקרעטאר"פאַסטן ביי א לאַנדאַנער ארװאַקאט 


;דער געניוס פון דער בריטישער אומה האָט באזיגט דעם גרעסטן 
וועלט-דעראָבערער פון דער ניצייט!*, װי א מאָטאָ האָבן די דאָזייקע 
שטאָלצע װערטער געקאָנט אנגעשריבן װערן בראש פון בענדזשאמין 
דיזראעלי'ס ,היסטאָרישע פאנאָראמע ביים אַנהױב פון 19-טן יאָרהונדערט". 
נאָך א געוויסער הפסקה האָט זיך בען װידער גענומען פארענדיקן זיין 
היסטאָרישן נאָטיצן-העפט, װאָס איז פאר אים געװאָרן א געשיכטלעכער 
איבערבליק פון לעצטן האלבן יאָרהונדערט, זייט דער צפון-אמעריקאנער 
רעװאָלוציע אין יאָר 1776, ביז צו די נייסטע געשעענישן אין ענגלאנד 
און אויסלאנד, וועגן וועלכע דער יונגער דיזראעלי האָט טאָג-פאר-טאָג 
געלייענט אין דער פרעסע און געהערט אין זיין פאָטערס שטוב. 
צו יענער צייט, ס'איז געווען אָנהױב הארבסט 1821, איז דער פאָטער 
צוריקגעקומען פון דער שטאָט מיט א פריילעכער ידיעה, אז זיין פריינט, 
א באוווסטער לאָנדאָנער אדװאָקאט, האָט מסכים געװוען צו געבן בענען 
א פאָסטן ביי זיך אין ביוראָ, וי זיינעם א פריוואט-סעקרעטאר. ,דער 
פּאָסטן װעט ערשט פריי וערן אין א פאָר װאָכן ארום" האָט מיט א 
פייערלעכער שטימע דערקלערט אייסיק דיזראעלי בעת דעם מיטיקעסן 
;און דו, מיין ליבער זון, מוזסט דיך צוגרייטן צו דער דאָזיקער פאר- 
אַנטװאָרטלעכער ארבעט! גענוג ארומגעטאָפטשעט דאָ אין דער דירה, 
אין די הויז-פאנטאָפל! דו מוזסט קומען צװישן מענטשן און ווערן א 
לייט !7. 
ווען די באָבע שרה, אייסיקס מאמע װאָלט געווען דערביי, װאָלט זי 
זיך מן הסתם אָנגערופן לויט איר טבע, מיט א שארפן טאָן און בייסיקער 
שפראך: ,אײיסיק! דאָס זעלבע האָבן מיר דאָך אויך דיר געזאָגט, מיט 
דרייסיק יאָר צוריק, אָבער געטון האָסטו דאָס, װאָס דיר האָט זיך 
פארגלוסט !*. צום גליק איז די באָבע נישט געװען אין שטוב, און בען 
האָט דעם פאָטערס רייד אויפגענומען, װי תמיד, מיט דרך ארץ. קין 
גרויסע פרייד האָט ער אָבער נישט ארויסגעוויזן ביים געדאנק, אז ער 
װעט איצט מון אויפהערן שטודירן אין זיין פאָטערס ביבליאָטעק און 
װעט גאָר װערן א סעקרעטאר אין אן אדװאָקאטישער קאנצעלאריע. 

בען האָט אָבער געװוּסט, אז קיין ברירה איז נישטאָ, ער װעט מוון טון 
דאָס, װאָס דער פאָטער פארלאנגט פון אים. ער האָט זיך דעריבער 
גענומען שנעל סאָרטירן די נאָטיצן, בכדי צו פארענדיקן זיין ,,היסטאָרישע 
וועלט-פאנאָראמע". 

;אויף וועמענס באראָט האָט ענגלאנד נאָך זיין שװערן און מיט 
גרויסע קרבנות דעראָבערטן נצחון אינעם קאמף קעגן נאפאָלעאָנען 
איבערגעלאָזט אײראָפע 7" די דאָזיקע גורלדיקע פראגע האָט נישט נאָר 
געשטעלט דער יונגער בענדזשאמין דיזראעלי אין זיין אפאנאָראמע", 
נאָר אויך א סך פראָמינענטע דעמאָלט פאָליטיקער פון ענגלאנד גופא. 
אָבער די טאָריס-רעגירונג פון לאָרד ליווערפול האָט כסדר נאָכגעגעבן 
דעם ,בייזן גייסט" פון אײיראָפע, מעטערניכן, און געלאָזט אים הערשן 
מיט דער הילף פון דער ,;הייליקער אליאנס". 

- דער קאָנגרעס אין ווין האָט זיך נישט געקאָנט קיין עצה געבן מיט 
די אינערלעכע קעגנזאצן אין לאגער פון דער זיגרייכער אנטי-נאפאָלעאָ- 
נישער קאָאליציע. ס'איז דאָרט געשאפן געװאָרן די אזוי גערופענע 
,הייליקע אליאנס? פון דריי דעספאָטישע הערשער: דער צאר, דער 
עסטרייכישער קיזער און דער פרייסישער קעניג. די צילן פון דער 
;אליאנס" זענען גאָרנישט געװען אזוי הײיליק. זיי האָבן אין נאָמען 
פון קריסטלעכער מאָראל און דינאסטישן לעגאליזם אָפגעהיטן, אז דער 
רעבעלישער גייסט פון דער באזיגטער פראנצויזישער רעװאָלוציע, זאָל 
חלילה, נישט אויפשטיין תחית-המתים אין קיין שום אײראָפעאישן לאנד. 
די ,הייליקע אליאנס" איז געװאָרן דער מעכטיקער פראָטעקטאָר פון 
אלע רעאקציאָנערע און דינאסטישע רעגירונגען, און זי האָט במשך 
לאנגע יאָרן אינטערװוענירט מיט א ברוטאלער אונטערדריקונג אומעטום, 
װוּ עס האָבן געוואגט צו מאניפעסטירן וועלכע ס'איז פרייהייטלעכע 
און דעמאָקראטישע באוועגונגען. 

דער גרויס-מייסטער פון דער ;,הײיליקער אליאנס" איז געוען און 
פארבליבן דער כיטרער און צינישער גראף מעטערניך, דער עסטרייכישער 
קאנצלער. ער האָט דאָס איבערצייגט דעם רוסישן צאר אלעקסאנדער 
דעם ערשסטן, וועלכער איז אין זיין יוגנט געווען א ליבעראל. ער האט 
עס אויך דעם פרייסישן קעניג פרידריך ווילהעלם דעם דריטן א פאָר- 
שריטלעך-געשטימטן אָבער וואקלדיקן מושל איבערגעארבעט לוט זין 
אייגענעם דעספּאָטישן פאסאָן. מעטערניכס עקסטרעם-רעאקציאָנערע פאָלי- 
טיק פון דער ,אהיײליקער אליאנס" האָט ארויסגערופן א צאָרן אפילן 


103 


ביים ענגלישן אויסערן-מיניסטער, דעם דערמאָנטן שוין קאסלרע, וועלכער 
איז ארױיסגעטראָטן ‏ מיט פאלגנדיקער שארפער דערקלערונג: ,די 
הייליקע אליאנס איז א שיטה, װאָס שטיצט זיך אויף אן איבערגעשפאנטן 
מיסטיציזם און אומזין". ער האָט מיט דעם געװאָלט טרעפן נישט אזוי 
ווייט מעטערניכן, דעם ;געשעפטס-פירער" פון דער קאליאנס", װי איר 
אידעאַלאג, דעם צאר אלעקסאנדער דעם ערשטן, וועלכער איז פון ליבערא- 
ליזם אריבער צו א פאנאטיש-רעאקציאָנערן, עכט רוסישן מיסטיציזם. 
אָבער נישט געקוקט אויף דער דאָזיקער דעצידירטער קעגנערשאפט 
מצד איינפלוסרייכע בריטישע מלוכה-מענער לגבי דער אינטערװוענץ- 
פאָליטיק פון דער ,הײיליקער אליאנס", איז ענגלאנד געבליבן אין דער 
זייט פון די אײיראָפעאישע ענינים און מחלוקות. דאָס איז געשען נישט 
נאָר צוליב איר טראדיציאָנעלער, אזוי גערופענער ;גלענצנדיקער איזאָ- 
לאציע?, נאָר בעיקר, ווייל די אינערלעכע דאגות און צרות, װאָס האָבן 
זיך שוין פארשארפט במשך דער מלחמה קעגן נאפאָלעאָנען, האָבן איצט, 
נאָכן זיג, אָנגענומען גאָר געפערלעכע פאָרמען. די וואקסנדיקע ניט 
און ארבעטסלאָזיקײיט האָבן די פאלקס-מאסן געטריבן צו ריזיקע דע- 
מאָנסטראציעס און אומרוען. די לאָזונג פון אלגעמיינעם וואל-רעכט, 
װאָס איז פּראָפאגירט געװאָרן דורך ראדיקאלע אגיטאטאָרן, װי א פאר- 
כשופטע ישועה קעגן אלע סאָציאלע ליידן, האָט באהערשט דאָס גאנצע 
לאנד. אומעטום זענען פאָרגעקומען ריזיקע פאָלקס-מאניפעסטאציעס. איינץ 
פון זיי האָט געהאט א בלוטיקן פארלויף. אין א זומערדיקן טאָג 1819, 
האָבן זיך אויף די פעלדער פון 2646:100 א פאָרשטאָט אין מאנטשעסטער, 
פארזאמלט אן ערך זעכציק טויזנט מענטשן, צװישן זיי א סך פרויען און 
קינדער. די קאוואלעריע האָט אטאקירט דעם דעמאַנסטרירנדיקן המוף 
ס'איז אנטשטאנען א מורא'דיקע פאניק, און גרויס איז געװאָרן די צאָל 
פון די קרבנות, טויטע און פארװונדעטע. די בלוטיקע געשעענישן פון 
פיטערלאָ האָבן אויפגעטרייסלט דאָס גאנצע לאנד. די רעגירונג האָט 
ענדלעך פארשטאנען, אז בלויז מיט רעפרעסיעס קאָן מען נישט לײזן די 
אָנגעװייטיקטע סאָציאלע פּראָבלעמען. אין פאראנטװאָרטלעכע קרייזן פון 
די טאָריס איז קלאָר געװאָרן, אז אין פיטערלאָ האָט דער אלטער טאָריזם 
באקומען זיין טויט-קלאפ. א פאָר חדשים שפעטער איז אין לאָנדאָן 
ארעסטירט געװאָרן א גרופע פון צוואנציק מאן, װאָס האָט, װי א נקמה 
פאר פּיטערלאָ, געװאָלט דערהרגענען די גאנצע רעגירונג. בעת זי איז 
זיך, צוזאמען מיטן בארימטן נאציאָנאלן העלד ועלינגטאָן, צונויפגעקומען 

צו א בשותפותדיקן מיטיק-עסן. נאָר דורך א גליקלעכן צופאל האָבן די 
מינסטאָרן געראטעװועט זייער לעבן. די פארשװוערער זענען פאראורטיילט 
געװאָרן צום טויט, און די רעגירונג האָט באנייט אירע שארפע רעפרעסיעס 
קעגן די ראדיקאלע רעפאָרם-פרעדיקערס. 

אָבער דאָס האָט נישט קיין סך געהאָלפן. פיטערלאָ איז געװאָרן א שם 
דבר, א לאָזונג, װאָס האָט נישט אויפגעהערט צו מאָביליזירן די אומצו- 
פרידענע פאָלקס-מאסן, אוֹן צו באאומרואיקן אפילו די מיושבדיקסטע 
רעגירונגס-לייט. די עקאָנאָמישע לאגע אין לאנד איז אלץ ערגער געװאָרן. 
הונדערטער ענגלישע פאבריקן און אונטערנעמונגען האָבן זיך פארמאכט, 
און אירע צענדליקער טויזנטער ארבעטער און אָנגעשטעלטע זענען געבליבן 
ארבעטסלאָז. די אונטערנעמער האָבן געטענהעט, אז זי זענען נישט 
ביכולת צו צאָלן אפילו דעם ביז איצטיקן נידעריקן לון, וייל די 
ענגלישע אינדוסטריע איז נישט פעאיק צו קאָנקורירן מיט דער אויס. 
לענדישער. 

זיי האָבן פון דער רעגירונג פארלאנגט, אז מע זאָל אָפשאפן דעם 
צאָל אויפן אימפאָרט פון דער ביליגער אויסלענדישער תבואה. בכדי 
זייערע ארבעטער זאָלן קאָנען קויפן ברויט צו א נידעריקן פרייז. אָבער 
אויך די ענגלישע לאנדווירטשאפט האָט איבערגעלעבט א טיפן קריזיס, 
א סך פארמערס זענען געװאָרן באנקראָט און טיזנטער לאנד-ארבעטער 
האָבן פארלוירן זייער פרנסה. די שטעט און דערפער זענען איבערפולט 
געווען מיט אומצאָליקע אָפגעריסענע עלנטע און פארביטערטע אר- 
בעטסלאָזע, וועלכע האָבן פארצווייפלט געזוכט וועלכע ס'איז באשעפטיקונג, 
און דערווייל געבעטלט א שטיקל ברויט. 

די גרויסגרונט-באזיצער, װאָס האָבן פולשטענדיק באהערשט בידע 
פארטייען, סיי די קאָנסערוואטיווע טאָריס און סיי די ליבעראלע והיגס, 
האָבן אין פארלאמענט דורכגעפירט א "ש4ז מעסס" (תבואה-געזעץ) 
װאָס האָט נאָך מער פארגרעסערט דעם צאָל אויף אימפאָרט פון אויס- 
לענדישער תבואה. דאָס האָט געדארפט ראטעװוען די לאנדווירטשאפט, 
אָבער דערווייל איז צוליב דעם דאָס ברויט געװאָרן נאָך טײיערער, און 
דער קריזיס אין דער אינדוסטריע האָט זיך נאָך מער פארשארפט. עס 
איז אנטשטאנען א פארכּשופטער קרייז, און קיינער פון די פאראנװאָרטלעכע 
מלוכה-מענער האָט נישט געװוּסט, װוּ איז דער אויסועג. װאָס קאָן 
ראטעווען דאָס לאנד פון א ווירטשאפטלעכער קאטאסטראָפע. דער ,שטאָל- 
צער אלביאָן, װאָס האָט זיגרייך גובר געװוען די מיליטערישע קאטאס- 

טראָפּע, שטייט איצט ראטלאָז פאר אן עקאָנאָמיש-סאָציאלן חורבן!? -- 
האָט בען נאָטירט אין זיין העפט, איבערשרייבנדיק די דאָזיקע ווערטער 
פון אן ערנסטן לאָנדאָנער זשורנאל, 

אויפן פאָן פון דער בלוטיקער טראגעדיע אין פיטערלאָ און דער 
פארשווערונג פון דער 0210-80669 (וווּ די 20 פארשװוערער האָבן צו- 
געגרייט דעם מאָרד פון דער רעגירונג), איז אויפגעשװומען א טראגי- 
קאָמישע מעשה מיטן נייעם קעניג און זיין פרוי קאראָלינע, װאָס װאָלט 
געקאָנט װוערן א פריילעכע אונטערהאלטונג פאר די ענגלישע פאָלקס- 
מאסן, ווען זייער לאגע װאָלט נישט געווען אזוי ביטער-ערנסט. 

אָנהױב 1820 איז געשטאָרבן דער האלב-משוגענער מלך דזשאָרזש 
דער דריטער. די קעניגלעכע ממשלה האָט איבערגענומען דזשאָרזש דער 
פערטער. גלייך ביים אנהויב, האָט דער נניער מושל ארויסגערופן אין 
לאנד און אויסלאנד א מיאוסן סקאנדאל, װאָס האָט פארשווארצט דאָס 
פנים פון דער ענגלישער מלוכה און אראָפּגענידעריקט דעם פרעסטיזש 
פון ענגלישן קעניג. דזשאָרדזש דער פערטער איז, אויסער מיט זין 
לעגאלער פרוי קאראָלינע, געווען פארבונדן דורך א געהיימער הייראט 
מיט זיינער א געליבטע. די קעניגין קאראָלינע איז אויך נישט געװען 
פון די גרויסע צנועות, און זייענדיק אויף א רייזע אין אויסלאנד האָט 
זי זיך אריינגעלאָזט אין ראָמאנטישע ליבע-אוואנטורעס. ווען זי איז 
דאן, נאָך אירע הארץ-טריאומפן, צוריקגעקומען קיין ענגלאנד, האָט דער 
קעניג פארלאנגט א גט. קאראָלינע האָט אויך געהאט עפעס צו דערציילן 
וועגן די ליבע-סודות פון איר מאן, פארן מלוכה-געריכט איז אויפגעדעקט 
געװאָרן, בעת אָט דעם גט-פראָצעס, די מאָראלישע פארדאָרבנקייט אויפן 
קעניגלעכן הויף. צייטונגען האָבן װעגן דעם אויספירלעך געשריבן אין 
פארלאמענט איז געפירט געװאָרן א הייסע דעבאטע, און די רעגירונג 
האָט אויסער אירע ביטערע דאגות נאָך צובאקומען די דאָזיקע קעניגלעכע 
בושה, פון וועלכער דאָס גאנצע לאנד און אויסלאנד האָט געלאכט. סאיז 
נישט בלויז געווען א לאכן, נאר אויך א טיפער ווייטיק. די עפנטלעכע 
מיינונג אין ענגלאנד איז געווען שטארק אויפגעבראכט קעגן דער מיאוסער 
דעמאָראליזאציע, װאָס האָט זיך אריינגעכאפט אין דער קעניגלעכער מש- 
פחה. ערשט מיט א קורצער צייט צוריק, איז דער זון פון דזשאָרדזש דעם 
דריטן, דער הויפט-קאָמאנדיר פון דער ענגלישער ארמיי, קאָמפראָמיטירט 
געװאָרן צוליב דעם, װאָס זיין געליבטע האָט פארקויפט די העכסטע 
מיליטער-ראנגעס פאר געלט. 

אין נאָוועמבער 1821 האָט בען איבערגענומען דעם פאָסטן פון א 
פריוואט-סעקרעטאר ביי דעם דערמאָנטן לאָנדאָנער אדװאָקאט, וועלכער 
איז צוזאמען מיט א פּאָר יוריסטן, געווען א שותף צו א גרויסער 
קאנצעלאריע. נישט געקוקט אויף דער אינטענסיווער באשעפטיקונג, האָט 
בען נאָך א געוויסע צייט ממשיך געוען זיינע נאָטיצן אינעם העפט ועגן 
;ענגלאנד אין אונדזער תקופה'. גראָד װען ער האָט געהאלטן ביים 
פארענדיקן, האָבן די לאָנדאָנער צייטונגען געבראכט אויף דער ערשטער 
זייט א סענסאציאָנעלע ידיעה, אז דער מיניסטער קאסלרע האָט זיך מיט 
א ראזיר-מעסער געשאָכטן, און איז געשטאָרבן פון זיינע װוּנדן. ענגלאנדס 
אויסערן-מיניסטער, הגם א קעגנער פון מעטערניכס ,הײיליקער אליאנס", 
איז אָבער אין דער רעגירונג געווען דער שארפסטער אָנהענגער פוך 
ריקזיכטסלאָזע רעפרעסיעס קעגן אלע ראדיקאלע און סאַציאל-פאָר- 
שריטלעכע באוועגונגען. דער דאָזיקער טאלאנטירטער מלוכה-מאן, װאָס 
האָט אין ענגלאנדס זיג איבער נאפאָלעאָנען געהאט זיין גרויסן חלק, 
איז אָבער אין די לעצטע יאָרן געווען פארהאסט דורך די ברייטע פאָלקס- 
מאסן. בעת זיין לוויה, ווען מ'האָט אין דער װועסטמינסטער קאטעדראלע 
אריײינגעטראָגן דעם ארון פון מיניסטער"זעלבסטמערדער, האָט דער פאר- 
זאמלטער המון אויפגענומען דעם טרױעריקן אקט מיט געלעכטער און 
לוסטיקע שפּאָט-לידלעך. 

דער יונגער דיזראעלי איז דערפון געװאָרן דערשיטערט. ער האָט 
מיט צער געטראכט װעגן דעם, צי דער געניוס פון דער בריטישער 
נאציע, װעט אויך איצט, אין די דאָזיקע טראגישע טעג, ביים סוף פון 
דער פופציק-יעריקער היסטאָרישער דראמע, גובר זיין די שװוערע, אוי 
ביטער-אָנגעװייטיקטע נסיונות, װאָס האָבן זיך אָנגעהויבן מיט דער מפלה 
קעגן די צפון-אמעריקאנער קאָלאָניעס, און ווילן גאָר קיין סוף נישט נעמען. 

אָבער קיין סך צייט זיך מצער צו זיין. האָט בען נישט געהאט. 
זיין ארבעט װי א סעקרעטאר אין דעם אדװאָקאטישן ביוראָ אויף דעם 
פרעדעריק-פלאץ ביי "עשס1? 0164' (אלט-ידנטום') איז נישט געװען 
קיין לייכטע. יעדן טאָג זענען דאָ געקומען קליענטן פון אלע קרייון: 
סוחרים, פאבריקאנטן, פינאנץ-לייט און אפילו מלוכה-מענער. דער אדװאָ- 
קאט איז געווען א באװוּסטער יוריסט, און זיין קאנצעלאריע האָט געשמט 
אין גאנץ לאָנדאָן. ס'איז געװאָרן פאר דעם 18-יעריקן בען, װאָס האָט 
זיך ביז איצט פארשלאָסן אין די ד' דמות פון זיין פאָטערס שטוב, א 
וויכטיקע לעבנס-שול. דאָ האָט ער זיך געטראָפּן מיט די פארשידנסטע 

מענטשן, און איז באהאוונט געװאָרן אין ענינים, װאָס זענען אים ביז איצט 
געווען פולשטענדיק פרעמד. 

צי איז דער יונגער בענזשאמין דיזראעלי, דער בעל:חלומות מיט 
פאנטאסטישע פלענער און גרויסע אמביציעס, געווען א גוטער סעקרעטאר 
אין א ביוראָ, װאָס האָט פארלאנגט א גענויע פאָרמאליסטיק, א באהערשטע 
קאלטבלוטיקייט און א געאָרדנטן זין פאר רעאלער װירקלעכקייט? מן 
הסתם נישט! זיין פאטראָן,. מיסטער מאפלס, דער טיכטיקער אדװאָקאט, 
האָט אָבער תמיד צו אים פריינטלעך געשמײכלט. ערשט שפעטער האָט 
זיך בען דערװוּסט, אז דאָס איז געשען נישט צוליב זיינע סעקרעטארישע 
קוואליפיקאציעס, נאָר צוליב גאָר אנדערע טעמים. דער אדװאָקאט האָט 
געהאט א טאָכטער, טאקע א פינע און אינטעליגענטע, אָבער שין אן 
עלטערע בתולה און נישט קיין גרויסע יפהפיה. מאפלס האָט אמאָל 
באזוכט זיין פריינט אייסיק דיזראעלי, און ביי דער געלעגענהייט געװאָרפן 
אן אויג אויף דעם באחנטן און רירעװודיקן יונגנמאן. ס'איז אים אייגעפאלן, 
אז דאָס װאָלט געווען א גוטער זיווג פאר זיין טאָכטער. דעריבער האָט 
ער פאָרגעשלאָגן אייסיקן, אז ער וויל געבן זיין זון א פּאָסטן אין אדװאָ- 
קאטישן ביורא, און ווען בען האָט אָנגעהויבן ביי אים צו ארבעטן איז 
זיין באציאונג צו אים געװאָרן א גאר פריינטלעכע וי צו א צוקונפטיקן 
איידעם. 

זינט בען האָט אָנגעהויבן ארבעטן װי א סעקרעטאר ביים אדװאָקאט, 
האָט ער שוין אויף אלע פאפירן אונטערגעשריבן זיין נאָמען ד'איזראעלי 
אָן דעם פאסיקל, ד. ה. דיזראעלי. די דאָזיקע ענדערונג איז שוין אמאָל 
פאָרגעקומען נאָך ביים זיידן, וועלכער איז מיט דעם נאָכגעקומען דעם 
װוּנטש פון זיין ווייב שרה. אָבער דער זידע האָט אָפט וװעגן דער 
ענדערונג פארגעסן, און כסדר זיך וייטער אונטערגעשריבן לױט זין 
געוווינטקייט ,ד'איזראעלי". אויך אייסיק איז געבליבן טריי דעם טראדי- 
ציאָנעלן אויסלייג פון פאמיליע-נאָמען. אָבער בען האָט אָנהױב 1823 
געמאכט אן ענדגילטיקע ענדערונג, און גערופן זיך שוין דאָס גאנצע 
לעבן ,דיזראעלי". צי האָט ער דאָס געטון צוליב דער איבערצייגונג, 
אז ;משנה נאָמען משנה מזל!", אָדער זענען דערביי געװוען אנדערע 
כוונות ? ס'איז נישט וויכטיק אריינצולאזן זיך וועגן דעם אין א חקירה. 

פון בענס נאָטיצן אין דער ,פּאנאָראמע" איז לסוף גאָרנישט געװאָרן 

זיי זענען פארלוירן געגאנגען װי א סך אנדערע זיינע נאָטיץ-ארבעטן פון 
יענע יוגנטלעכע יאָרן. ' 

קאפיטל אכצן 


בען קומט צווישן מענטשן און װוערט א ;לייט" 


6סטט 186 מו מ22/66 צממטפ 2 פן 6זסתיד"' 
11761 5ט810110 8 01 קמ1שס|1 6עט22 סתד 
פונונת 622/000266 -- 3126 0 פאמגמ ת2/66 86/0664 
"...8ע6טט90 שסעם מזונשט 66מטשסעס 
(;ס'איז פאראן א זוניקער גארטן אויף דער װעלט, 
א בלויער, װי דער הימל א שטראם פון א פרעכטיקן טייך, 
צװישן גרינע ברעגעס פון בערגלעך מיט װיין פארליבטע, 
געקרוינטע מיט גרויע טורעמלעך".. 


בען איז געזעסן ביי א הויפן פון געשעפטלעכע בריו, װאָס זענען 
געלעגן אויף זיין סעקרעטארישן טיש אין דער אדװאָקאטישער קאנצע- 
לאריע, און האָט געשריבן לידער. דרויסן האָט געשינט א מחיהדיקע 
פרילינג-זון, און די קנאָספן פון נאָענטן גאָרטן האָבן גערייצט מיט 
זייערע פארכשופטע ריחות. דער יונגער סעקרעטאר איז געװוען טיף 
פארזונקען אין ווייטע רעיונות. פלוצלינג איז אין צימער אריינגעקומען 
דער אדװאָקאט מ"ר מאפלס. ער האָט עפעס געפרעגט זיין סעקרעטאר, 
אָבער בענס תשובה איז געװוען א נישט זיכערע, און זיין שטימע האָט 
געקלונגען װי א וילד-פרעמדע און פארחלומטע. דער פאטראָן האָט 
פארשטאנען, אז בען זיצט טאקע ביים סעקרעטארישן טיש אָבער זיין 
קאָפּ איז ביי פאָעטישע און אנדערע פאנטאסטישע מעשיות. שוין א פאָר 
מאָל װי ער האָט דעם יונגן דיזראעלי געפאקט, וי ער איז, אנשטאָט מיט 
דער קאָרעספאנדענץ, געווען באשעפטיקט מיט שרייבן לידער אָדער סתם 
מיט לייענען ביכער. אן אנדערן אָנגעשטעלטן װאָלט מ"ר מאפלס שױין 
לאנג צוליב דעם משלח געווען. אָבער בנוגע בענען האָט ער זיך געמאכט 
כלא ידע. ער איז געבליבן טאָלעראנט צו אָט דער נאכלעסיקער פירונג 
פון זיין פריוואט-סעקרעטאר, וייל ער האָט אים שוין געהאלטן פאר 
אן אייגענעם,. א צוקונפטיקן איידעם. מ"ר מאפלס האָט געשמיכלט: 
,מיין ליבער בענדזשאמין, דו שרייבסט לידער, און די בריוו ווארעמען 
זיך אויף דער זון. איך רעכן, אז דו װעסט זיך, סוף-כל-סוף, מרחם 
זיין אויף אונדזערע קליענטן, װאָס ווארטן אויף א תשובה? 

בען איז געווען צעטומלט און פארשעמט, ער האָט פארשטאנען. אז 
זיין פרנסה-"געבער איז גערעכט. מיסטער מאפלס, אװעקגייענדיק, האָט 
אים בארואיקט: , איך מיין עס נישט אזוי שלעכט. אויך איר האָב אמאָל 
אין מיין יוגנט געשריבן לידער. אָבער שנעל פארגײיט די דאָזיקע קינ- 
דערשע פאנטאזיע, און מען ווערט א מענטש!*. 

אלע האָבן זיי אים, דעם 18-יעריקן בחור, געװאָלט מאכן פאר א 
מענטש. בען איז געווען א נישט-דרייסטער און שעמעוודיקער. זיין דורכפאל 
אין דער שול האָט ביי אים געשאפן א מין מינדערװערטיקייטס-געפיל, 
זיינע פאנטאסטישע חלומות וועגן אן אויסערגעויינלעכער צוקונפטיקער 
קאריערע זענען געװאָרן פאר אים א טרייסט. ער האָט דווקא געװאָלט 
װערן דער בארימטסטער מענטש אין ענגלאנד. אָבער דערוייל איז 
ער אין דער געזעלשאפט געווען נישט זיכער מיט זיך און צעטראָגן 
יעדן טאג אין דער פרי, גייענדיק צו דער אדװאָקאטישער קאנצעלאריע, 
איז ער דורכגעגאנגען ביים פלאץ פרעדעריק, די גאס 7/עצשסן 014'. 
ער האָט אפט געטראכט: עוואס פארא מאָדנער צופאל איז דאָס! טאָמער 
פארגעס איך אויף א וייל, אז איך שטאם פון יידן, דערמאָנט מיך אין 
דעם, אט די ,אלטע יידישקייט". מ'קאָן פון דעם נישט פטור װערן!". 

דער יונגער דיזראעלי איז כסדר, ביי פארשידענע געלעגענהייטן 
דערמאָנט געװאָרן אין זיין יידישן אָפּשטאם. אין דער קאנצעלאריע, װוּ 
ער האָט געארבעט, האָט ער גלייך דעם ערשטן טאָג, ביי זיין אָנקומען, 
דערהערט וי א יונג מיידל, אן אָנגעשטעלטע אין ביוראָ. האָט שטיל 
געזאָגט צו איר חבר'טע: ,אונדזער נייער סעקרעטאר איז א װוֹיל יינגל, 
א שאָד בלויז װאָס ער איז א ייד !*. זיין סעמיטיש פנים און די געקרייזלטע 
שווארצע האָר, האָבן גלייך פארראטן זיין ראסע. ?א 166,א ייד !* האָט ער 
אָפט ארויסגעפילט אינעם בליק און געזיכט-אויסדרוק פון א סך מענטשן, 
מיט וועלכע ער האָט זיך, סיי אין דער גאס און סיי ביי דער ארבעט 
צונויפגעטראָפן. דער צופעליקער נאָמען פון דער שכנותדיקער גאס ;אלט 
יידישקייט? איז ביי אים אויסגעוואקסן צו א סימבאָל און צו א מין 
קאָמפלעקס, װאָס האָט אים אויף שריט און טריט פארפאָלגט. דאָס האָט 
נאָך מער פארשטארקט זיין געפיל פון שעמעװודיקייט און נישט-דרייסט- 
קייט. 

מ"ר מאפלס, אן אינטעליגענטער און ליבעראלער מענטש, האָט דאָס 
באלד באמערקט. זייער אָפט האָט ער דעריבער צו זיך איינגעלאדן זיין 
פריינט אייסיק דיזראעלי צוזאמען מיט זיין עלטסטן זון, צו אן אָװונטעסן 

אָדער סתם צו א געזעלשאפטלעבער אונטערהאלטונג. אויך אנדערע זיינע 
באקאנטע און פריינט זענען איינגעלאדן געװאָרן, און בען איז ביי אזעלכע 
געלעגענהייטן אריינגעצויגן געװאָרן אין א שמועס מיט געבילדעטע און 
אינטערעסאנטע געסט אין אדװואָקאטס סאלאָן. 

אויך דער פאָטער האָט זיך באמיט צו מאכן פון בענען א ,מענטש" 
ער איז מיט אים געגאנגען אויף באזוכן צו זיינע פריינט, בעיקר צו זיין 
ארויסגעבער מוריי (ע8ע:נטזת ממסש), ביי וועלכן ער איז א בן-בית. דער 
פאָטער און זון זענען אָפּט איינגעלאדן געװאָרן צו א מיטיק-עסן בי 
דעם פארלעגער, וו עס האָבן זיך אויך באטײיליקט באװוּסטע שרייבער 
און קינסטלער. דזשאָן מוריי, וועלכער האָט זיך נענטער באקענט מיט 
אייסיקס בחור, איז געווען איבערראשט פון זיין אינטעליגענץ און ליטערא- 
רישן געשמאק. ער האָט פאָרויסגעזען. אז דער דאָזיקער בחור װעט 
אמאָל זיין א גוטער שרייבער. די געלערנטע און אינטערעסאנטע שמועסן 
בעת די מיטיקן ביים פארלעגער, האָבן שטארק פאראינטערעסירט בענען. 
ער האָט גענומען שרייבן וועגן דעם אויספירלעכע נאָטיצן. 

אין א נאָטיץ פון מיטװאָך. דעם 17-טן נאָוועמבער 1822, געפינען 
מיר א דיאלאָג, װועלכן בען האָט פארשריבן וועגן א שמועס צוישן זיין 
פאטער און איינעם פון די געסט ביים מיטיק-עסן. דער דאָזיקער גאסט 
איז געווען בײראָנס נאענטער פריינט, דער בארימטער ענגליש-איר- 
לענדישער שרייבער און דיכטער טאָםס מאָאר (00096), וועלכער איז 
גראָד צוריקגעקומען פון אויסלאנד, װוּ ער האָט א געוויסע צייט פאר- 
בראכט צוזאמען מיט בײראָנען: 

דיזראעלי: ;זאָגט מיר, מאָאָר, האָט זיך בייראָן שטארק פארענדערט ?7 
מאָאָר : ,יאָ, זיינע געזיכטס-צוגן זענען געװאָרן פולער, און ער וװערט 
דיק. זיינע האָר זענען איצט גרויע, און זיין האלטונג האָט פארלוירן דעם 
גייסטיקן אויסדרוק, װעלכן ער האָט אמאָל אזוי בולט ארויסגעויזן. 
זיינע ציין זענען שוין שוואכע, און בײיראָן זאָגט, אז אויב ער װעט נאָך 
אמאָל צוריקקערן זיך קיין ענגלאנד, איז עס בלויז צוליב זיין גוטן 
דענטיסט, װאָס האָט אים דאָ געהילט די צין. 

דיזראעלי: ;דער דענטיסט לעבט דאָך שוין נישט. װעט דעריבער 
בייראָן נישט מער צוריק קומען קיין ענגלאנד!?". 

מאָאָר : ;איך מיין אויך אזוי. ער האָט זיך בכלל געענדערט צום 
שלעכטן. זיין קליידונג איז א משונהדיקעי.. 

דיזראעלי: א נאכלעסיקע? 

מאָאָר: , דאָס נישט, אָבער ער טוט זיך אָן װי א דאנדי, דאָך נישט 
װי אן ענגלישער דאנדי. ווען איך האָב אים לעצטנס געטראָפן, איז ער 
געווען אָנגעטון אין א משונהדיק אויסלענדיש היטל, מיט א גרויסן 
מאנטל פון זשאבע-קאָליר, און האָט געטראָגן ארום האלדז א 
גאָלדענע קייט, װועמנס עק ער האָט אריינגעשטעקט אין א קעשענע 
פון דער ועסט. איך האָב אים געפרעגט, צי ער באזיצט א שפיגל, האָט 
ער ארויסגענומען א שפיגל א פול באַזעצטן מיט טײערע שטינער. ער 
האָט געטראָגן ארום האלדז נאָך א צוייטע גאָלדענע קײט, װאָס איז 
געװוען פאר אים א צודעק וי א קאָלנער. בײיראָן, האָט איצט א פלאן 
צו קויפן א גרויסן ערדישטח אין דרום-אמעריקע, און דאָרט יל ער 
אויף סטאביל זיך באזעצן". 

דער שמועס איז שפעטער אריבער אויף ליטערארישע און פאָליטישע 
נייאיקייטן אין ענגלאנד גופא, און בען פארשרייבט דאָס אין זיינע נאָטיצן, 
אין זיין ערשטן בוך "צסעב) מנטנט", װאָס איז דערשינען פיר יאָר 
שפעטער, האָט דער יונגער דיזראעלי איבערגעגעבן א סך פון די דאזיקע 
אינטערעסאנטע און גייסטרייכע אונטערהאלטונגען, וועלכע ער האָט מיט- 
געמאכט סיי ביים פארלעגער און סיי ביי זיין אדװואָקאט. אונטער דער 
השפעה פון מאָאָרס דערציילונג וועגן בײיראָנס עקסטראוואגאנטער קליידונג, 
האָט זיך בען אָנגעהויבן אָנטון װי אן אריגינעלער דאנדי, אין א שווארצן 
סאמעטן אָנצוג מיט שפיצן, און אין שווארצע זאָקן מיט רטע גומי- 
בענדלעך. 

אויך אין בענס האלטונג איז פאָרגעקומען אן ענדערונג. ער האָט 
זיך אָפט, בפרט אין געזעלשאפט פון פרויען, באנומען אראָגאנט און אפילו 
חוצפה'דיק. ס'איז געווען קענטיק פאר זיין פאטער, אַז דאָס טוט ער 
בלויז בכדי צו באהאלטן זיין נישט-דרייסטקייט און שעמעװודיקייט. בען 
האָט מיט זיין אראָגאנטער אויפפירונג אימפאָנירט א סך יונגעלייט און 
פרויען. אָבער טײילמאָל האָט ער איבערגעכאפט די מאָס, און זיין חוצפה 
איז שארף קריטיקירט געװאָרן. נישט איין מאָל האָט געדראָט א סקאנדאל 
צוליב דעם, װאָס זיין אויפטריט איז באצייכנט געװאָרן װי א ;יידישע, 
חוצפה'דיקע אומפארשעמטקייט". ערשט מיט דער צייט, נאָך א סך דער- 
פארונגען און ביטערע נסיונות, האָט דער רייפער בענדזשאמין דיזראעלי 
געפונען א גלייכגעוויכט צוישן זיין איינגעבוירענער שעמעװודיקייט און 
דער געקינסטלטער דרייסטקייט. 

מ"ר מאפלס, װאָס האָט זיך שוין פריער אנטוישט בנוגע די סעקרע- 

טארישע קוואליפיקאציעס פון יונגן דיזראעלי, האָט זיך באלד אויך 
איבערצייגט, אז זיין פריוואט-סעקרעטאר װעט נישט טויגן צום זיווג מיט 
זיין טאָכטער. געשען איז דאָס אײינמאָל אין אן אָװנט, ווען דער אדװאָקאט 
האָט ביי זיך אין שטוב איינגעאָרדנט א פיינע אויפנאמע פאר נאָענטע 
געסט, מיט א געשמאק עסן און פריינטלעכער אונטערהאלטונג. זיין כוונה 
איז געווען, אז בעת דער אויפנאמע, זאָל זיין טאָכטער אויפטרעטן צוזאמען 
מיטן יונגן דיזראעלי, און אפשר װעט מעגלעך זיין, ביי דער דאָזיקער 
געלעגענהייט, צו פייערן זייער פארלאָבונג, 

אָבער פון מ"ר מאפלס פלאן איז גאָרנישט געװאָרן. נישט נאָר צוליב 
דעם, װאָס בען האָט נישט געהאט קיין חשק חתונה צו האָבן נאָר אויך 
ווייל דעם אדװאָקאטס טאָכטער איז געווען קעגן דעם. בעת דעם טאנץ 
מיטן יונגן דיזראעלי, האָט זי אים געזאָגט: ,בענדזשאמין, איר געפעלט 
מיר, איר זייט א סימפאטישער יונגערמאן, אָבער קיין זיווג זענען מיר 
נישט, הגם מיין טאטע ויל אונדז דוקא און שוין באלד חתונה מאכן 
איר זייט א טאלאנטירטער מענטש, פול מיט אמביציעס און גרויסע פאר- 
לאנגען. אייער פאנטאזיע פארפירט אייך אָבער צו וייטע, אויסגעחלומטע 
פלענער. איר טיגט נישט צו אונדזער אדװאָקאטישער קאנצעלאריע, 
ס'איז נישט פאר אייך קיין באשעפטיקונג! איך וידער, בין א ניכטערע 
און פראקטישע. בלויז פון ליבע קאָן מען נישט לעבן! איך דארף האָבן 
א מאן, א פראקטישן און לעבנס-דערפארענעם, ער זאָל זיין א געענדיקטער 
יוריסט בכדי ער זאָל קאָנען, מיט דער צייט, איבערנעמען מיין פאָטערס 
קאנצעלאריע. דאָס װועט מיר פארזיכערן מיין צוקונפט. איר, בען, װעט 
בלייבן א סימפאטישער, יונגער פריינט פוּן מיר, פון מיינע עלטערן 
און מן הסתם אויך פון מיין צוקונפטיקן מאן !". 

בען האָט מסכים געװוען מיט די קלוגע ריד פון מ"ר מאפלס 
טאכטער. קיין ליבע צו איר האָט ער נישט געפילט, און חתונה האָבן 
איז נאָך פאר אים געווען א סך צו פרי. 

דעם צוייטן טאג, ווען בענדזשאמין דיזראעלי איז געקומען אין 
ביוראָ אריין,. האָט ער באלד ארויסגעפילט די געענדערטע באציאונג צו 
אים. דער אדװאָקאט האָט באשלאָסן, אז ביי דער ערשטער געלעגענהײיט 
װועט ער פטור װערן פון אָט דעם פריוואט-סעקרעטאר, װאָס טויג נישט 
צו דער דאָזיקער ארבעט, און װעט אויך נישט זיין קיין פּאסיקער פאר 
זיין טאָכטער. דערווייל האָט מאפלס נישט געװאָלט דערצערנען אייסיקן 
וואס איז געװען זיין נאָענטער פריינט און איינער פון זיינע בעסטע 

קליענטן. דער אדװאָקאט האָט גערעכנט, אז דער יונגערמאן װועט אליין 
ארויספילן זיין קאלטע באציאונג צו אים, און פריוויליק זיך אָפזאָגן 
פון א פאָסטן, װאָס איז נישט צוגעפאסט פאר אים. 

א פאָר װאָכן שפעטער איז צו בענס איערן דערגאנגען א רכילות, 
אז דעם אדװאָקאטס מקורבים פארשפרייטן פאָלגנדיקע דערקלערונג פון 
זיין נישט-דערגאנגענער כלה: ,דער ייונגער דיזראעלי איז נישט קיין 
מאן פאר מיר. ער האָט נישט קיין פראקטישן בארוף און איז א לייכט- 
זיניקער דאנדי. אויסער דעם שטאמט ער דאָך פון יידן, און איך האָב 
זיי נישט ליב !7, 

אין א קורצער צייט ארום, האָט זיךך טאקע פארענדיקט בענס 
;אדװאָקאטישע? קאריערע. 


קאפימק נײיוהאן 


צווישן דוד אלראי און דוד ריקארראַ 


בען האָט זיך ווידער גענומען צו דער רייכער ביבליאָטעק פון זיין 
פאָטער, און איז דאָרט אָפעגעזעסן. מיט גרויסער התמדה, אין די פרייע 
שעהן. באזונדערס האָט אים לעצטנס פאראינטערעסירט די לעקטור פון 
װערק וועגן יידישער געשיכטע. אין אייסיק דיזראעליס ביבליאָטעק איז 
די יודאאיסטיק געווען צאָלרײיך פארטראָטן. בען האָט זיך שטארק איבער- 
גענומען מיטן סודותפולן גורל פון די פארשידענע אזוי גערופענט 
פאלשע משיחים, װאָס האָבן צוגעזאָגט, בעת דעם לאנגן און פינצטערן 
גלות, א דערלייזונג פאר זייערע גערודפטע ברידער און לסוף זענען זי 
דורכגעפאלן, און ס'איז גאָרנישט געװאָרן פון דער צוגעזאָגטער גאולה. 
די האלב-לעגענדארע געשטאלטן פון דוד אלראי, שסלמה מולכו, פרינץ 
הראובני און פון דעם לעצטן פון די פאלשע משיחים, שבתי צבי, האָבן 
פארכאפט זיין פאנטאזיע. זיין פאָטער האָט אויפן ראנד פון דער דאָזיקער 
לעקטור, נאָטירט זייער קריטישע, משכיליש-ראציאָנאליסטישע באמער- 
קונגען װעגן אָט די פארשװוּנדענע תקופות און זײיערע אילוזאָרישע 
משיחישע האָפענונגען. אָבער זיין זון איז אין גאנצן באהערשט געװאָרן 

פון די אמאָליקע לאנג-פארגאנגענע צייטן מיט זייערע העראָאישע, פאנ- 
טאסטישע גבורים. 

אן ערך צען יאָר שפעטער איז דערשינען אין דרוק בענדזשאמין 
דיזראעליס היסטאָרישער ראָמאן א. נ.: ,דוד אלראי". אין דער הקרמה 
צו אָט דעם בוך האָט דער מחבר געשריבן: ;װען איך בין אין יאָר 
1 געווען אין ירושלים און האָב באזוכט די קברים, װאָס ווערן לוט 
דער טראדיציע, אָנגערופן מיטן נאָמען קקברים פון די ישראל -- 
מלכים", האָב איך מיך כסדר דערמאָנט אין דער געשיכטלעכער געשטאלט, 
וועמענס װוּנדערבאר לעבן האָט שוין אין מיין יוגנט צייט פארכאפט מיין 
פאנטאזיע, ווייל ס'איז געווען אזוי בשפע רייך פאר א דיכטערישער 
געשטאלטונג. שוין דעמאָלט האָב איך אָנגעהויבן שרייבן די ערשטע 
שורות פון א בוך, װאָס זאָל אין אונדזער זכרון באנייען די געשטאלט 
און נאָמען פון דוד אלראי". 

אין דעם פאָטערס ביבליאָטעק איז געלעגן א פרעכטיקע אויסגאבע 
פון תנ"ך, סיי אין אָריגינאל און סיי אין ענגלישער איבערזעצונג. פון די 
יינגסטע יאָרן אָן, פלעגט בען לייענען. כמעט טאָג-פאר-טאָג, א פאָר 
קאפיטלעך פון ספר-הספרים. פאר דעם פאָטער איז דער תנ"ך אין דער 
ביבליאָטעק געווען נישט מער װי א שיינע טראדיציאָנעלע באצירונג, 
אין וועלכער ער האָט פון צייט-צו-צייט געבלעטערט. פאר זיין זון איז 
אָבער דער תנ"ך געװאָרן אן אומאויסשעפלעכער קוואל פון פארכּשופטע 
מעשיות, װאָס האָבן דערקװויקט זיין פאנטאזיע-רייכן יוגנטלעכן געמיט. 

דער צוואנציק-יעריקער בענדזשאמין דיזראעלי איז אינצווישן געװאָרן 
א סטאבילער איינגייער אין עטלעכע לאָנדאָנער סאלאָנען, װוּ גייסטרייכע 
אינטעלעקטועלע, מיוחסדיקע אריסטאָקראטן און שיינע פרויען, האָבן ארום 
זיך געשאפן אן אָפגעשלאסענע סביבה פון עולם-הזה'דיקער הנאה. בען 
האָט געהאט דערפאָלג ביי פרויען, און געפונען פריינט צװישן די מענער. 
אָבער בלויז אויסערלעך איז ער דערשינען וי אן עלעגאנט-געקליידעטער 
דאנדי,. מיט א סך חן און אַריגינעלן, סארקאסטישן הומאָר. אין דער 
ווירקלעכקייט האָט דער יונגער דיזראעלי געטראָגן בלויז א מאסקע פאר 
אָט דער פרעמדער, פאלשער און ביזוויליקער װעלט. ער איז געװוען א 
זייער געפילפולער, דיכטעריש-געשטימטער יונגערמאן, מיט א טרויערי- 
קער, אפט אָנגעווייטיקטער נשמה. וי געזאָגט, זענען זיין דורכפאל אין 
דער שול און זיין יידישער אָפּשטאם געװאָרן פאר אים, אין זיין ערשטער 
יוגנט,. א שווערער קאָמפלעקס, פון וועלכן ער איז זיין גאנץ לעבן נישט 

פטור געװאָרן. ער האָט אין די סאלאָנען פריילעך געלאכט און געטאנצט, 
זיינע ליפן האָבן געשעפטשעט געלונגענע קאָמפּלימענטן פאר די שיינע 
פרויען, און זיין פרישער, אגרעסיווער גייסט איז תמיד גרייט געוען 
אויפצונעמען, אין װאָרט און שריפט, א פארמעסט מיט די אלע ינגע, 
רייכע און אויך מיוחסדיקע און געבילדעטע יונגעלייט, װאָס האָבן מתחילה 
געפּרװוּט אים אוועקצושטופן אין א ווינקל. 

אָבער דער זעלבער בען, וען ער איז געבליבן אלײין מיט זיך, 
פארטיפט אין ביכער אָדער אין זיינע רעיונות, איז ער געװאָרן גאָר אן 
אנדערער מענטש. ערנסטע, טרויעריקע מחשבות האָבן אים באװעלטיקט. 
זיין נשמה האָט זיך אָפט געקאָרטשעט אין יסורים. זיין אמביציע איז 
געווען אין לשער, זי האָט פון אים כסדר פארלאנגט תיכפדיקע, גרויסע 
מעשים, װאָס זאָלן בארימט מאכן זיין נאָמען אין דער גאנצער ועלט. 
װי זיין לוסטיקע אונטערהאלטונג אין די סאלאָנען. זענען אויך זיינע 
געוואלדיקע אמביציעזע פארלאנגען, געווען נישט מער װי א מיטל גובר 
צו זיין אין זיך דעם אומעט, װאָס האָט געפּײניקט זיין נשמה. וער 
ווייסט, װאָס פאר א גייסטיקע און פסיכישע נאָכװײענישן האָבן געמאטערט 
אָט דעם צוקונפטיקן לאָרד ביקאָנספילד, װאָס האָט געטראָגן אין זיך די 
גורלדיקע ירושה פון לאנגע שפאנישע אנוסים-דורות, קוים ארויסגעראטע- 
וועטע פון די אינקוויזיציע-פייערן. 

בען האט געלייענט די געשיכטע פונעם לעצטן משיח-השקר, דעם 
אוואנטוריסטישן משומד שבתי-צבי. ער האט געטראכט: ,נישט אזוי האָט 
געדארפט פארענדיקן דער, וועלכער איז אויסן געװען צוֹ ברענגען די 
גאולה פאר זיין פאָלק!". אין זיין פאנטאזיע האָט בען דערזען שבתי- 
צבי א געבונדענעם מיט קייטן אין דער סולטאנישער תפיסה, פון וועלכער 
ער איז לסוף ארויס פריי מחמת דעם פארראט פון זיין שליחות און מיט 
א מחמדאנישן שמד-צעטל. 

אנדערש האָט זיך דער יונגער דיזראעלי פאָרגעשטעלט זיין העלד, 
דעם לעגענדארן דוד אלראי. א באזיגטער, א פארפייניקטער, א שרעקלעך- 
פארמאטערטער, װעט דוד אלראי טריי בלייבן זיין פאָלק און זיין אמונה 
ביז צום לעצטן אָטעמצוג, ביי די מוראדיקסטע טאָרטורן און ענויים. 

גראָד האָט די ענגלישע פרעסע געבראכט א ידיעה וועגן טוט פון 
דוד ריקארדאָ. קוים פופציק יאָר איז ער אלט-געװאָרן, אָט דער ועלט- 
בארימטער ענגלישער פאָליטיקער און עקאָנאָמיסט, דער טעאָרעטיקער 
פון דער ליבעראל-ווירטשאפטלעכער שיטה. ער האָט די ריכטיקייט פון 

זיין עקאָנאָמישער טעאָרײיע באוויזן אויך אין זיין פערזענלעכן לעבן 
מאכנדיק א גרויס פארמעגן מיט וייט פארצווייגטע געשעפטן. ריקארדאָ 
איז געווען דער ערשסטער ייד, װאָס איז געזעסן אין ענגלישן פארלאמענט. 
אָבער דאָס האָט ער דערגרייכט צוליב דעם, װאָס ער האָט זיך געשמדט 
און חתונה געהאט מיט א קריסטלעכער פרוי פון דער הויכער אריס- 
טאָקראטיע. זיין פאָטער, א טראדיציאָנעלער ייד, איז נאָך אים געזעסן 
שבעה. דוד ריקארדאָ איז געװאָרן א גרויסער פילאנטראָפ, ער האָט 
געטיילט צדקה אויף רעכטס און לינקס, און אויסערדעם האָט ער זיך, 
אין װאָרט און שריפט, הייס אָנגענומען פאר דער קריוודע פון שלעכט 
באצאָלטן, עקספלואטירטן ענגלישן ארבעטער. צוזאמען מיט די בארימטע 
ענגלישע עקאָנאָמיסטן אדם סמיט און ירמיהו בענטאם (גת8מ?260 צמעסעס1) 
האָט ער געשאפן די אידעאָלאָגישע יסודות פון אן עקאָנאָמישן-ליבעראלן 
סיסטעם מיט א בולטער סאָציאלער טענדענץ. צי האָט דוד ריקארדאָ 
געװאָלט אויסקויפן מיט די דאָזיקע מעשים טובים, זיין שמד-זינד? 

בען האָטס באשלאסן, אז ער וװעט זיך מוזן נעמען שטודירן דאָס 
ווערק פון דוד ריקארדאָ עמזסמ800 201141081 04 10010168:', וועגן וועלכן 
ס'איז טײלמאָל געווען די רייד בעת די געלערנטע מיטיקן ביים פאר- 
לעגער פון זיין פאָטער'ס ביכער. מ'האלט, אז ריקארדאָס בארימטע 
טעאָריע װעגן דעם איזערנעם געזעץ פון ארבעטס-לוין איז א פענאָ- 
מענאלער יסוד פון דער היינטיקער עקאָנאָמיק, אויף וועלכן עס שטיצט 
זיך דאָס גאנצע מאָדערנע ווירטשאפטלעכע לעבן. בען האָט געטראכט: 
,מ'דארף דאָס אויך גענוי וויסן. מ'קאָן זיך דאָך נישט פארשליסן אין 
דער היסטאָרישער פארגאנגענהייט, און פארשכורן זיך מיט אירע סודות"! 
ס'איז אים פלוצלינג איינגעפאלן: ;זע נאר, זע, סארא מהלך איז פאראן 
צווישן דוד אלראי און דוד ריקארדאָ, צװישן דעם לעגענדארן, העראָאיש- 
משיחישן קעמפער אינעם באגדאדער קאליפאט ביים אנהויב פון 12-טן 
יאָרהונדערט, און אָט דעם געשמדטן ענגלישן ייד, װאָס האָט מיט זיינע 
טרויעריקע עקאָנאָמישע געזעצן דעראבערט די גאנצע הינטיקע ציוי- 
ליזירטע װעלט! 

אומבאװוסט זענען אפשר פארן יונגן בענדזאשמין דיזראעלי אויפ- 
געשווומען די גורלדיקע פראגן: װער זאָל להבא װערן זיין מורה-דרך, 
דוד אלראי צי דוד ריקארדאָ? צי זאָל ער, דיזראעלי, זוכן פאר זיין 
אלט און אין אוויפיל ליידן שװער אויסגעפרװװוט ידיש פאָלק,. א 
מאָדערנע באנייטע משיחישע דערלייזונג? וי קאָן ער עס אָבער מאכן 

ווען ער איז שוין א קריסט, אן אָפגעשמדטער דורך זיין פאָטער? און 
אפשר, װעט עס זיין בעסער, ווען ער װעט װערן. װי דוד ריקארדאָ, 
א פראקטישער, בארעכנטער פינאנץ-מאן און פּאָליטיקער, און זיין רום 
וועט דעראָבערן ענגלאנד און די גאנצע װעלט אָן די העראָאישע אָבער 
געפערלעכע משיחישע פלענער? 

אויף בענס פאנטאזיע און געמיט האָט דעמאָלט מער געװירקט די 
לעגענדארע געשטאלט פון דוד אלראי. די ראָמאנטישע מעשים פון אָט 
דעם באבילאָנישן גלות-פירשט האָבן אים באגייסטערט, און צוגעצויגן 
זיין דיכטערישע בענקשאפט. ער האָט געלעכצט נאָך אזא איבערמענ- 
טשלעכער גבורה פון א דוד אלראי. 

אָבער די "עזנשסנ 016" האָט באלד צוריקגערופן אים צו דער 
ממשותדיקער ווירקלעכקייט. מיט וועמען און פאר ועמען זאָל ער וערן 
א משיחישער העלד? פאר די רייך געװאָרענע, אויסגעפאשעטע יידישע 
גבירים, פאר וועלכע געלט און גאָלד זענען היינט געװאָרן זייער איינ- 
ציקער משיח? אָדער פאר די אָרעמע, נעבעכדיקע יידישע קבצנים, װאָס 
קריכן אין אלע קריסטלעכע הייזער מיט דעם תחנונים געבעט: ;אלטע 
קליידער, אלטע זאכן, אלטע...?. זיי דארפן דאָך א שטיקל ברויט, א ביסל 
פּרנסה, אָבער נישט קיין משיח! 

א טרויעריקער, האָט זיך בען געפרעגט: ;אפשר איז גערעכט געוען 
דוד ריקארדאָ? די צייט פון דאמף-מאשינען איז נישט צוגעפּאסט פאר 
משיחישע חלומות! לעגענדעס, העראָאיזם און מעסיאניזם זענען געװאָרן 
אלטע, אוױיסגעדראָשענע מליצות! אָט פוילט דער גרויסער ראָמאנטישער 
העלד נאפּאָלעאָן באָנאפארטע אין זיין קבר אויף דעם וויטן, וילדן 
אינדזל, און גאנץ אײיראָפע ליגט א פארקנעכטע צו די פיס פון די דריי 
טיראנען און זייער ,הײיליקער אליאנס" ! 

דער 20-יעריקער בענדזשאמין דיזראעלי איז געװען טיף פארזונקן 
אין רעיונות און ספקות'ן. פלוצלינג איז אים איינגעפאלן: ;און אפשר לאָזט 
זיך פאראייניקן דוד אלראי מיט דוד ריקארדאָ? ס'איז א משונהדיקער, 
געשיכטלעכער פּאראדאָקס! אָבער צי האָט עס נישט קין זין? צי לאָזט 
זיך דאָס נישט פארבינדן? עס װאָלט באמת כדאי געװען צו מאכן אָט 
דעם פּרוּוו !". 

קאפיטל צוואנציק 


גריכישער פרייחייטסיקאמף און גריכישע יידױפאָגראַמען 


אייסיק דיזראעלי איז שוין וייט אריבער די פופציקער יאָרן און 
האָט זיך דערנענטערט צום עלטער, װאָס ווערט אין תנ"ך באצייכנט וי 
א זקנה. פון א סך ליענען און שרייבן זענען אים די איגן שוואד 
געװאָרן, און נישט תמיד האָבן זיי אים שוין געדינט. זיין דיכטערישע 
טשופרינע אמאָל אזא געדיכטע און טראָציקע, איז זיך לאנג אים צעפאלן 
אין גרויע, פארזילבערטע רעשטלעך. זיין פנים האָט פארלוירן די אמאָליקע 
ראָזיקע פרישקייט, און די אויגן האָבן נישט מער געגלאנצט מיט דעם 
ביזאיצטיקן מענערישן כוח. דער כמעט-זעכציקיעריקער באװוּסטער יידיש- 
ענגלישער שריפטשטעלער האָט לאנג נישט געװאָלט אויפגעבן זיין 
געוויינלעכען ארבעטסלוסט. ביי טאָג איז ער התמדהדיק אָפגעזעסן אין 
זיין ביבליאָטעק, שפעטער האָט ער ארומגעוואנדערט איבער די לאָנדאָנער 
ביכער-געשעפטן, זוכנדיק זעלטענע אויסגאבן, אָדער געארבעט אין 
;בריטיש-מוזעאום". אפילו ביי נאכט איז ער געזעסן, שטודירנדיק ביים 
ברענענדיקן לאָמפ, הגם דער אויגן-דאָקטאָר האָט אים שטרענג פארבאָטן 
צו לייענען מער וי א פּאָר שעה ביי טאָג-ליכט. 

מיט זיינע בני-בית פלעגט זיך אייסיק טרעפן, לוט זיין נוסח, בלויז 
ביים מיטיק-און אָװונט-עסן. ער איז, װי תמיד, געזעסן אויבן אָן, דעם 
קאָפפּ באדעקט מיט א זיידן היטל, פון וועלכן עס האָבן זיך, וי ארויס- 
געגנבעט, די װײיסגעװאָרענע זעלטענע האָר. געגעסן האָט ער, א שוייגנ- 
דיקער, פארטיפט אין זיינע געדאנקען, נאָר טיילמאָל, ווען די שטימונג איז 
געװאָרן א פריילעכע, האָט ער עפעס דערציילט און אפילו געוויצלט זיך. 
מיט דער דערציאונג פון זיינע פיר קינדער (דריי יינגלעך און איין 
טאָכטער) האָט ער זיך זייער וייניק אָפגעגעבן. די מוטער, א באשיידענע 
און נישט-דרייסטע, איז ביים טיש געזעסן א שוייגנדיקע, בלויז אירע 
בליקן האָבן געזאָגט עדות וועגן איר טיפן דרך-ארץ פאר דעם געלערנטן 
און בארימטן שריפטשטעלער, ועלכן זי האָט די זכיה צו האָבן פאר 
איר מאן, און וועגן איר ליבע פאר די קינדער, װאָס זענען שוין געװאָרן 
דערוואקסענע, לערנען כסדר אזויפיל, און רעדן צװווישן זיך וועגן אזעלכע 

וויכטיקע און געבילדעטע ענינים, װאָס זי, די מאמע, איז נישט תמיד 
ביכולת צו פארשטיין. 

א געוויסע טרויעריקע רעזיגנאציע-שטימונג האָט לעצטנס באהערשט 
אייסיקס געמיט. צי איז דאָס געווען א רעזולטאט פון דעם, װאָס שטודירנ- 
דיק די ביאָגראפישע פרטים וװעגן דעם לעבן פון בארימטע מענער, 
האָט ער זיך דערװוּסט וי קליינלעך און נעבעכדיק זיי זענען אָפט געווען 
אין זייער טאָגטעגלעכן פערזענלעכן לעבן? אָדער אפשר, האָט זיך דאָס 
אייניקל און אוראייניקל פון אמאָליקע שפאנישע אנוסים, געמאכט ביטערע 
פאָרװוּרפן, װאָס ער האָט אָפּגעשמדט זיינע קינדער, און איבערגעריסן 
די געהײיליקטע, דורך לאנגע דורות, אייניקייט מיט זיין אלטן שטאם און 
גלויבן. אייסיק האָט זיך איצט מער װי פריער, פארטיפט אין די 
יודאאיסטישע ביכער פון זיין גרויסער ביבליאָטעק. 

צו יענער צייט זענען פאָרגעקומען בלוטיקע אנטי-יידישע געשעענישן, 
װאָס האָבן טיף אויפגעטרייסלט דעם אלטן דיזראעלי. אין זומער 1821 
זענען די גריכישע אינװווינער פון דער רוסישער פאָרט-שטאָט אָדעס, 
באפאלן זייערע יידישע שכנים און דורכגעפירט איבער זיי א מערדערישן 
פאָגראָם. עס זענען געווען טויטע און פארװוּנדעטע. זייט עטלעכע חדשים 
האָבן זיך די גריכן צעבונטעװועט אין זייער באלקאנישן פאָטערלאנד קעגן 
די טערקישע אונטערדריקער. זייער קאמף איז געווען א פארצווייפלטער 
און העראָאישער. אלץ, װאָס איז אין אײיראָפע געווען דעמאָקראטיש און 
פרייהייטלעך, האָט סימפאטיזירט מיט די גריכישע אויפשטענדלער. די 
;הייליקע אליאנס" איז אָבער געשטאנען אויף א שטרענגער וואך, אז קיין 
שום אויסלענדישע אינטערווענץ זאָל נישט קאָנען אויפטרעטן קעגן דער 
לעגיטימער הערשאפט פון טערקישן סולטאן, ווייל ,אויב מ'וועט אײינמאָל 
דערלויבן צו ברעכן דעם דאָזיקן פרינציפ, קאָן חלילה צוזאמענברעכן 
די גאנצע דעספאָטישע מאכט פון די דריי אייראפעאישע טיראנען". אפילו 
דער נייער ענגלישער אויסערן-מיניסטער קאנינג (8מות08ס 660:86), וועלכער 
איז געװאָרן פאָראיין-סעקרעטאר נאָכן זעלבסטמאָרד פון זיין לאנגיעריקן 
קעגנער קאסלרע, האָט קאטעגאָריש אָפּגעװאָרפן יעדע אינטערווענץ לטובת 
די גריכן, װאָס די אויפגערעגטע עפנטלעכע מיינונג אין ענגלאנד האָט 
פון אים פארלאנגט. זיין דעמאָלטיקע לאָזונג קעגן יעדער אינטערװענץ: 
(;יעדע נאציע פאר זיך אליין. און גאָט פאר אונדז אלע !7) "מ148410 צעסטםז 
1 פט 10 6406 2260 1561 40" איז לאנג פארבליבן דער לײטמאָטיו 
פון דער ענגלישער אויסן-פאָליטיק. 

אָבער װי קומט דער אנטי-יידישער פאָגראָם פון די אָדעסער גריכן 
צום קאמף, װאָס האָט זיך ליידנשאפטלעך געפירט צװישן די גריכן און 
טערקן? אייסיק דיזראעלי האָט װי אלע פאָרשריטלעכע מענטשן אין 
ענגלאנד סימפאטיזירט מיטן גריכישן אויפשטאנד. ער איז דעריבער נישט 
ביכולת געווען צו פארשטיין, װי אזוי א פאָלק, װאָס ווערט אליין מוראדיק 
גערודפט, קאָן ביי זיך דורכפירן א בלוטיקן פאָגראָם קעגן די יידן, מענער, 
פרויען און קינדער ? 

װי אזוי איז דאָס געשען? דער אויפשטאנד פון די גריכן האָט 
געשאפן א תהום פון פארביטערטער שנאה צװישן דער גריכישער און 
טערקישער באפעלקערונג, װאָס האָבן צוזאמען, זייט דורות געװוינט אין 
די שטעט פון דער גרויסער טערקישער (אָטאָמאנישער) אימפעריע. אין 
טאָג פון קריסטלעכער פאסכא 1821, זענען אין קאָנסטאנטינאָפּאָל באפאלן 
די סולטאנישע גווארדיסטן-יאניטשארן בראש פון אויפגעהעצטן מחמדאנישן 
המון, דעם גריכישן שטאָט-פערטל. זיי האָבן געשלאָגן און געראבעוועט, 
און לסוף זענען זיי אריין אין דער גריכיש-פראװאָסלאוונער קירך, 
געמאכט דאָרט א חורבן, דערהרגט דעם גריכישן פאטריארך און אריינגע- 
װאָרפן זיין טויטן קערפער אין ים אריין. דאָס האָט ארויסגערופן צװוישן 
די גריכן אומעטום װוּ זיי האָבן געװוינט א גרויסע אויפרעגונג. ס'איז 
באקאנט, זינט אלטע היסטאָרישע צייטן, אז די גריכן (יונים) האָבן 
פיינט געהאט די יידן. די דאָזיקע שנאה איז זיי פארבליבן אויך אין דער 
נייער תקופה פון פאָריקן יאָרהונדערט. אויך דאָס מאָל זענען די יידן 
געװאָרן א שעיר לעזאזל. מ'האָט זיך אין די גריכישע ישובים דערציילט 
מוראדיקע, איבערגעטריבענע פרטים ועגן די בלוטיקע געשעענישן אין 
קאָנסטאנטינאָפאָל, און צוגעגעבן דערצו, אז יידן האָבן גענומען אן אקטיוון 
אָנטײל אינעם טערקישן איבערפאל אויף דעם גריכישן פערטל און אינעם 
מאַרד פון פאטריארך. 

די דאָזיקע בלבולים זענען געווען א שקר גמור. עס קאָן זיין, אז 
צװישן דעם מהמדאנישן המון אין קאָנסטאַנטינאָפּאָל, האָבן זיך צופעליק 
געפונען אויך עטלעכע יידן, אָבער ווער האָט דאָס געקענט פעסטשטעלן? 
די גריכן האָבן פשוט געװאָלט נקמה נעמען פאר זײיער קאָנסטאנטי- 
נאָפּאָלער קריוודע, און אזוי װוי די טערקן זענען געווען באװאָפּנט און 
שטארק, א דאנק זייער אימפעריע, איז א סך לייכטער געװוען צו נעמען 
זיך צו די יידן. אויף דעם באלקאנישן האלב-אינדזל, אין סאמע צענטער 
פון גריכישן פאָלקס-אויפשטאנד קעגן דער סולטאנישער הערשאפט, זענען 

פארגעקומען בלוטיקע איבערפאלן אויף די קליינע שוצלאָזע יידישע 
ישובים. מ'האָט הפקרדיק געהרגעט יידן און געראבעוועט זייער האָב און 
גוטס. לוט געוויסע גוט- אינפאָרמירטע ידיעות,. זענען דעמאָלט דער- 
מאָרדעט געװאָרן דורך די גריכן נישט-װייניקער, װוי פינף טויזנט יידן 

אָבער די יונישע רציחה האָט זיך נישט געשטילט מיט די דאָזיקע 
אנטי-יידישע פּאָגראָמען דורכגעפירטע אין זייער פאָטערלאנד גופא. א 
קורצע צייט שפעטער, האָט מען אין א שיף געבראכט קיין אָדעס דעם 
טויטן קערפער פון דערהרגעטן קאָנסטאנטינאָפאָלער פאטריארך, בכדי 
אים דאָרט קובר צו זיין. די צאָל פון גריכן אין דער רוסישער האפן- 
שטאָט אָדעס איז דעמאָלט געוען זייער א גרויסע, האָט זיך טאקע די 
קבורה פון פאטריארך פארוואנדלט אין א ריזיקע דעמאָנסטראציע. כולי- 
גאנישע עלעמענטן צווישן דעם דערצאָרנטן גריכישן המון, האָבן אויך דאָ, 
װוּ עס האָט געהערשט די שטרענגע ממשלה פון רוסישן צאר, אויסגענוצט 
די געלעגענהייט, בכדי צו ווארפן זיך אויף יידישע היזער און קראָמען. 
פארשטענדלעך, אז אויך רוסישע כוליגאנעס, װאָס האבן קיינמאל נישט 
געפעלט אין אָט דער גרויסער שטאָט ביים שווארצן ים, זענען נישט 
געבליבן אין דער זייט, און זיי האָבן מיט גרויס אייפער געהאָלפן זייערע 
גריכישע ,פראװאָסלאוונע ברידער" ביים הרגענען און ראבעווען יידן. עס 
זענען געווען טויטע, א סך פארווונדעטע און אויסגערויבטע יידישע הייזער 
און קראָמען אָן א צאָל. סוף-כל-סוף האָט די רוסישע פאָליציי, מיט דער 
הילף פון מיליטער, אָפּגעשטעלט דעם בלוטיקן אנטי-יידישן פאָגראם אין 
אָדעס. (19-טן יוני 1821, 

די אויפגעוואכטע שנאה צו יידן, הגם אין די וייטע אָטאָמאנישע 
לענדער און ביי די ברעגעס פון שוארצן ים, האָט אויף א צײט, 
צעשטערט די רואיקייט פון אייסיק דיזראעלי'ס געמיט. ער האָט זיך 
כסדר געשטעלט די צודרינגלעכע פראגע: וי איז דאָס מעגלעך, אז זיי, 
די גריכן, װאָס קעמפן קעגן דער פרעמדער אונטערדריקונג און זוכן 
הילף און סימפאטיע ביי אלע פאָרשריטלעכע מענטשן זאָלן אליין ארויס- 
ווייזן אזא ווילדע שנאה און רציחה לגבי שוואכערע פון זיי, די יידן? 
אומעטיקע מחשבות און ספקות האָבן באהערשט אָט דעם יידיש-ענגלישן 
שריפטשטעלער, װאָס האָט אלץ געװאָלט פארשטיין מיט זיין שארפן און 
קאלטן שכל. 

ער האָט געזוכט זיך צו טרייסטן: די גריכן זענען דאָך, נישט געקוקט 
אויף דעם הערלעכן היסטארישן עבר, אן אָפּגעשטאנען, האלב-ווילד פאלק. 

בכלל, האָבן זיי דאָך,. אחוץ דער געאָגראפיע, וייניק שיכות צו דעם 
אמאָליקן גלענצנדיקן קולטור-צענטער פון אטען. דיזראעלי האָט באלד 
צוריקגעפונען זיין פעסטן גלויבן אין מענטשלעכן פּראָגרעס, װאָס װעט 
אויף אײביק אָפּשאפן יעדע שׂנאה צװישן פעלקער און רעליגיעס. אייסיק 
דיזראעלי איז דאָך אייגנטלעך געווען א ראציאָנאליסטישער משכיל לט 
משה מענדעלזאָנס שיטה, װאָס האָט זיך באמיט צוצופאסן צו די ספּעציעלע 
ענגלישע באדינגונגען. לויט זיין עקסטרעמער אסימילאטאָרישער איבער- 
צייגונג, האָט ער געזוכט א תיקון פארן יידנטום, אין א מאָדערניזירטן 
מאָזאאישן קולט, אן אבסטראקטן און צעשוומענעם מיט א געוויסן פּאטע- 
טישן מיסיע-גלויבן. 

דער אלטער דיזראעלי איז געווען, וי מיר וייסן, אן אָפּשטאמיקער 
פון דורות-לאנגן שפאנישן יידנטום, וועמענס טראדיציע האָט באזירט 
אויף דריי פארהייליקטע יסודות: א) שנאה צו יעדער אינקװיזטאָרישער 
פארקנעכטונג. ב) אריסטאָקראטישער שטאָלץ פון ;אצילי-ספרד". ג) אמונה 
אין דער ציון-גאולה. אייסיק איז כל ימיו טריי געבליבן די ערשטע צויי 
ירושה-געבאָטן. פון דריטן האָט ער זיך באמיט פטור צו װערן פאר 
יעדן פּרײז, אָבער עס האָט אים נישט געהאָלפן, וייל עס איז ביי זיין 
זון בענדזשאמין אויפגעשטאנען תחית-המתים, מיט דער גאנצער קראפט 
פון איינגעװאָרצלטער, מיט געוואלט צוריקגעהאלטענער, נאטור. 

עס װאָלט פאלש געווען צו מיינען. אז אייסיק דיזראעלי איז נאָכן 
אָפשמדן זיינע קינדער, געבליבן פרעמד צום יידנטום. אזוי קאָן בלויז 
מיינען איינער, פאר וועלכן יענע תקופה פון מערב-אײיראָפּעאישן יידנטום, 
װאָס האט זיך דעמאָלט שװוער געראנגלט צװישן איבערגענומענער אמונה 
און פארפירערישער שמד-מגפה, איז לגמרי פרעמד. אייסיק איז אין דעם 
פרט נישט געווען קיין אויסנאם. אויך אין א דור שפעטער האָט למשל 
אדאַלף קרעמיע, דער בארימטער פראנצויזישער מלוכה-מאן און יידישער 
כלל-טוער, אפגעשמדט זיינע קינדער, אָבער גליכצייטיק האָט ער נישט 
אויפגעהערט צו זאָרגן און צו קעמפן לטובת זיינע יידישע ברידער. 

לאָרד ביקאָנספילדס פאָטער האָט געהערט אין לאָנדאָן צו א גרופע 
פון ספרדישע יידן, װאָס האָבן פון דייטשלאנד און פראנקרייך איבער- 
גענומען די רעפאַרמאטאָרישע אידעאָלאָגיע. א געשאפענע דאָרט דורך 
משה מענדעלזאָנס תלמידים. אייסיק דיזראעלי האָט געהאלטן, אז עדי 
יידישע רעליגיע רייסט אוועק די יידן פון דער גרויסער וועלט-מענטשהייט, 
און דעריבער מוז מען אָפּשאפן געוויסע איבערגעלעבטע קאָנפעסיאַנעלע 

מנהגים און איבעריקע תפילות, װאָס זענען נישט מער צוגעפאסט צו די 
ציוויליזירטע לעבנס-פאָרמען פון דער ענגליש קריסטלעכער געזעלשאפט". 

דער מחבר פון בוך ;גאוניות פון יידנטום" האָט זיך דעריבער 
נאמיט צוזאמען מיט די אנדערע רעפאָרמאטארישע יידן אין ענגלאנד, 
דייטשלאנד און פראנקרייך צו פארגעסן שנעל און פולשטענדיק אין דעם 
ביטערן קלאפ, װאָס זייער איינגערעדטע אסימילאטאָרישע וועלט-אנשויאונג 
האָט געליטן צוליב די אנטי-יידישע פּאָגראָמען אין גריכנלאנד און אין 
אָדעס. אויך די שפעטערדיקע, נאָך מער בלוטיקע און אָנגעװייטיקטע 
קלעפ, װאָס דאס אײיראָפעאישע יידנטום האָט געליטן מצד די שונאי" 
ישראל, האָבן נישט געענדערט זייער אסימילאטאָרישע שיטה. דער אלטער 
דיזראעלי איז בכלל געווען א מענטש, װאָס איז אנטלאָפן פון פאָליטיק. 
ער האָט געלײענט צייטונגען, אָבער דאָך נישט געװאָלט צו פיל זיך 
איבערנעמען מיט אירע נייסן, בפרט וען זי האָבן אים געשטערט איך 
זיין גייסטיקער רו און ארבעט. 

אייסיק דיזראעלי פלעגט אָפּט ציטירן די מינונג פון אן אלטן 
גריכישין פילאָזאָף: וי אזוי דארף מען זיך באגיין מיט פאָליטיק? 
פונקט וי מיט פייער. אז מען דערנענטערט זיך צופיל, קאָן מען זיך 
אָפבריען, אָבער מען דארף זיך אויך נישט צופיל דערװייטערן, וייל 
עס ווערט דיר צו קאלט !", 

די יידן-פראגע איז פאר בענס פאָטער געװען א זאך פון פאָליטיק. 
ער האָט דעריבער געהאלטן, אז מען דארף זיך מיט איר נישט צופיל 
באשעפטיקן, ווייל מען קאן זיך אָפּבריען, אָבער מען דארף אויך נישט 
פון איר אין גאנצן אנטלויפן, ווייל עס װוערט קאלט אויף דער נשמה. 

נאָר א גאָר קורצע צייט איז דער דאָזיקער יידיש-ענגלישער שריפ- 
טשטעלער געווען צעטומלט צוליב די אנטי-יידישע פאָגראָמען אין גריכן- 
לאנד און אין אָדעס. באלד האָט ער זיך אָבער צוריקגעקערט צו זיין 
פילאָזאָפּישער מיושבדיקייט. 

קאפיטל) אײשן אווץ יאיהר אוו ארק 


די פארברענטע ,סאטירע װעגן דעם היינטיקן מצב 
אין דער געזעלשאפט" 


סענסאציאָנעלע ידיעות זענען צו אייסיק דיזראעלי דערגאנגען פון 
איטאליע וועגן לאָרד בײיראָנס אויפטוען. דער בארימטער דיכטער, װאָס 
האָט זיך נישט געװאָלט באגנוגענען מיט זיינע פאָעטישע לאָרבערן איז 
געװאָרן אן אקטיווער מיטקעמפער אין דער איטאליענישער רעװאָלו- 
ציאָנערער באוועגונג ,ריסאָרזעזימענטאָ?, וועמענס ציל איז געווען ארויס- 
צוטרייבן די עסטרייכישע אקופאנטן און באפרייען איטאליע פון פרעמדן 
און אָרטיקן דעספאָטיזם. בײיראָן האָטס פאר אייגן געלט געקויפט װאָפן 
און צוגעשטעלט זיי צו די רעװאָלוציאנערן. אין דער איטאליענישער 
רעװאָלוציאָנערער באוועגונג איז אויך געװען טעטיק אן אנדערער בא- 
רימטער ענגלישער דיכטער, שעלי (8.826169 2), װאָס האָט אויך 
געשטאמט פון א הויכן אריסטאָקראטישן יחוס, אָבער זיינע פאָליטישע 
איבערצייגונגען זענען געווען עקסטרעם-ראדיקאלע. שעלי האָט זיך שוין 
דעמאָלט בארימט געמאכט מיט זיין פיינער לירישער דיכטונג און מיטן 
דראמאטישן װערק א. נ. ,דער באפרייטער פּראָמעטיי". וי ביי בײיראָנען 
איז אויך זיין לעבן געווען פול מיט עקסטראוואגאנטע ראָמאנטישע און 
פאנטאסטישע פאסירונגען. פון דער מיטלשול האָט מען אים ארויס- 
געװאָרפן צוליב זיינע ראדיקאלע און אטעאיסטישע מיינונגען. דאָס האָט 
זיך דאן איבערגעחזרט, ווען ער הויבט אן צו שטודירן אויפן אָקספּאָרדער 
אוניווערסיטעט. ער האָט חתונה, אָבער וי ביי בײיראָנען, איז דאָס א נישט 
געלונגענער זיווג. זיין פרוי באגייט זעלבסט-מאָרד. עס רינגלען אים 
ארום אין ענגלאנד האס און פאראכטונג, מען נעמט אים צו די אפוטרופסות 
איבער זיינע צוויי קינדער, און לסוף פארלאָזט ער ענגלאנד, פארשטויסן 
װוי בייראָן, מחוץ למחנה, דורך דער עפנטלעכער מיינונג. 

ערשט אין אויסלאנד, ביי דער גענפער אָזערע, טרעפן זיך די צויי 
ענגלישע דיכטער צום ערשטן מאל, און זיי וװוערן זינט דעמאָלט נאָענטע 
פריינט. זיי וווינען דאן צוזאמען אין איטאליע, און העלפן דער איטאליעני" 
שער באפרייאונגס-באוועגונג, בייראן מיט זיין געלט און שעלי מיט זיינע 
באגייסטערטע לידער. אין זומער 1822 איז מיט שעלי געשען אן אומגליק, 

ער האָט אויפן ים געמאכט א נסיעה, אין א שיפל, און איז דערטרונקן 
געװאָרן. ער איז סך-הכל אלט געווען דרייסיק יאָר, און זיין טוט האָט 
טיף דערשיטערט בײראָנען, װאָס איז אים געװאָרן אין דער לעצטער צייט 
א הארציקער ידיד. די ידיעה וועגן שעליס טראגישן סוף האָט אויך אין 
ענגלאנד ארויסגערופן א גרויסן רושם אין די קרייזן פון דער יוגנט, װאָס 
האָט זיך באגייסטערט מיט דער ניסטער פאָעזיע, אין וועלכער ביראָן 
און שעלי זענען געװאָרן די גרעסטע װוירטואָזן. אויך דער יונגער דיזראעלי 
האָט ליב באקומען די ליריק פון שעלי, און פלעגט זי אָפט פאָרלייענען 
פאר זיין שוועסטער שרה. 

די רעװאָלוציאָנערע געשעענישן אין איטאליע, דער אויפשטאנד אין 
גריכנלאנד, און אויך דער אויסברוך פון א באװאָפּנטער קאָנסטיטוציאָנעל- 
דעמאָקראטישער באוועגונג אין שפאניע, האָבן אָנגעזאָגט דעם ערשטן טיפן 
קריזיס אין דער דעספאָטישער אליינהערשאפט פון דער ,הייליקער אליאנס". 
לפי שעה האָט װוידער געזיגט אין אײיראָפע דער שומר פון לעגאליסטישער 
רעאקציע, דער עסטרייכישער קאנצלער מעטערניך. זיין ארמיי האָט בלוטיק 
אונטערדריקט די ריסאָרזשימענטאָ?-באוועגונג אין איטאליע. דער 
אויפשטאנד אין גריפנלאנד איז דערווייל דורכגעפאלן, ווייל דער טערקישער 
סולטאן האָט קעגן די גריכן באקומען א גרויסע מיליטערישע הילף מצד 
זיין מיצרישן פּאשא מאכמעד אלי. אין שפאניע איז אריין, דורך די 
פירענייען, א פראנצויזישע ארמיי, וועלכע ס'האָט געשיקט דער בורבאָ- 
נישער קעניג לוּאי דער 18-טער, בכדי זי זאָל באזיגן די רעװאָלוציע און 
צוריקגעבן די קרוין דעם לעגיטימען קעניגלעכן מושל, 

אין ענגלאנד האָבן די דאָזיקע פרייהייטלעכע באוועגונגען ארויסגערופן 
א גרויסע סימפאטיע אין אלע פאָרשריטלעכע קרייזן. ס'איז געוואקסן דער 
צאָרן קעגן דער פאָליטיק פון פאָריין-סעקרעטאר קאנינג, וועמענס טאקטיק 
פון ;ספלענדיד איזאָלעישן? האָט בלויז געדינט דער רעאקציאָנערער 
הערשאפט פון מעטערניכן. אויך די דיזראעליס, דער פאָטער און דער זון, 
האָבן מיט א לעבעדיקער פאראינטערעסירונג נאָכגעפאָלגט די דערמאַנטע 
פרייהייטס-שטרעבונגען פון די אונטערדריקטע איראָפּעאישע פעלקער, 
װאָס הגם זיי זענען לפי שעה דורכגעפאלן, האָבן זיי דאָך פאָרױיסגעזאָגט 
א נאָענטן פארשארפטן קריזיס אין דער ביזאיצטיקער הערשאפט פון דער 
,הײיליקער אליאנס". אין בענס דעמאָלטיקע נאָטיצן, זענען אָט די פאָליטישע 
באמערקונגען אויסגעמישט געווען מיט ליטערארישע נייסן און פערזענלעכע 
איבערלעבענישן. 

צו יענער צייט האָט דער צוואנציקיעריקער בענדזשאמין אָנגעהויבן 
טראכטן וועגן שרייבן און ארויסגעבן אין דרוק אן אייגן בוך. נאָך מיט א 
פּאָר יאָר צוריק איז געדרוקט געװאָרן זיינע א קורצע דערציילונג אין 
איינעם א זשורנאל. בען האָט מן הסתם נישט געװוּסט, אז די דאָזיקע זכיה 
האָט ער געהאט צו פארדאנקען נישט דער קוואליטעט פון זיין ערשטער 
ליטערארישער שאפונג, נאָר דעם זכות-אבות. דער רעדאקטאָר פון זשורנאל, 
א פערזענלעכער פריינט פון אייסיק דיזראעלי, האָט דעם פּאָטער געװאָלט 
טון א טובה, און געדרוקט א נישט-רייפע זאך פון זיין זון. אייסיק האָט 
געלייענט בענס דערציילונג, שוין א געדרוקטע אינעם זשורנאל, און איז 
ווייט נישט געווען אנטציקט מיט איר אינהאלט און סטיל. בען דאקעגן 
האָט שטארק שטאָלצירט מיט זיין ערשטן ליטערארישן דערפאָלג. סך הכל 
איז ער דעמאָלט אלט געווען 16 יאָר. דער פאָטער האָט דאָס מאָל געפונען 
צייט, בכדי דורכצושמועסן זיך מיטן זון. ער האָט אים געזאָגט: , צו פרי 
ווילסטו בארימט וערן. איך האָב מיין ליטערארישע קאריערע אָנגעהויבן 
ביי 18 יאָר, מ'האָט געדרוקט מיין ערשטע שאפונג און באצאָלט מיר א 
שיינעם האָנאָראר. זעט אויס, אז איך האָב גוט געשריבן, וייל דער 
רעדאקטאָר האָט נישט געקענט מיך און אויך נישט מיין פאָטער. אייל דיך 
נישט, מיין ליבער זון! איידער מע גיט עפעס צום דרוקן. מוז מען עס 
גוט דורכקוקן, אויסבעסערן, נאָך א מאָל און נאָך א מאָל לייענען און 
אויסבעסערן !... 

בען האָט צוגעזאָגט דעם פאָטער, אז להבא װועט ער האָבן געדולד און 
נישט איילן זיך מיטן דרוקן. פיר יאָר זענען פארגאנגען זייט יענער נישט- 
געלונגענער ערשטער ליטערארישער התחלה, און אייסיקס בכור האָט 
באשלאָסן דאָס מאָל צו איבערראשן זיין פאָטער און דאָס ליײענענדיקע 
פובליקום מיט אן אייגענעם געדרוקטן בוך. ער האָט אויפגעשריבן א 
,סאטירע וועגן דעם היינטיקן מצב אין דער געזעלשאפט", און איבערגעגעבן 
דעם כתב-יד צום פארלעגער דזשאָן מאריי. ער איז מיט דעם באגאנגען 
א פעלער, זוכנדיק א לייכטן וועג. מן הסתם האָט ער גערעכנט, אז מיסטער 
מאריי, דער לאנגיעריקער ארויסגעבער פון זיין פאָטערס ביכער און 
נאָענטער פריינט פון דער דיזראעלי-משפחה, װעט דעם כתב-יד אקצעפטירן 
און גלייך ארויסגעבן אין דרוק. ער האָט זיך אָבער ביטער טועה געוען. 

בייראָן האָט אמאָל דערקלערט, אז מאריי איז פון אלע ענגלישע 
פארלעגער דער גרעסטער פחדן. מאריי האָט טאקע דעם דאָזיקן ארטיקל, 
שפעטער, אליין באשטעטיקט נאָך בײיראָנס טויט,. װוען עס זענען אים 

איבערגעגעבן געװאָרן צום דרוקן די מעמוארן פון פלוצלינג פארשטאר- 
בענעם דיכטער. ער האָט פאר בײיראָנס מעמוארן באצאָלט א גרויסן סכום 
געלט, אָבער לסוף, באקענענדיק זיך מיט זייער אינהאלט, האָט ער דעם 
כתב-יד פארברענט, הגם ער װאָלט טאקע צוליב די סענסאציאָנעלע און 
אינטימע סודות פון בײיראָנס ,,/מעמוארן" געקאָנט דערפון מאכן א גרויס 
פארמעגן. 

מ"ר דזשאָן מוריי איז לפי זיין כאראקטער געװען א פינער און 
גוטמוטיקער מענטש, אָבער ער האָט ליב געהאט א באקוועם לעבן און 
אויסגעמיטן, װי א פייער, אויפרעגונגען און סקאנדאלן. צו די מחברים, יואָס 
האָבן אים באזוכט, איז ער געווען זייער גאסטפריינטלעך און גוטמוטיק, 
ער האָט פאר זיי תמיד געהאט א הארציק װאָרט, א פראקטישע עצה און 
אָפּט אויך א מאטעריעלע הילף, אויסער די געשמאקע מאכלים און שטארקע 
משקאות, מיט וועלכע ער פלעגט זי פריינטלעך מכבד זיין. ער איז נישט 
געווען רייך, אָבער ער האָט געהאט א ברייטע האנט פאר צדקה און מעשים 
טובים. בײיראָן איז אפשר נישט געװען גערעכט, וװען ער האָט אים 
אָנגערופן: דער גרעסטער פחדן צװוישן די ענגלישע פארלעגער. מוריי האָט 
פשוט נישט געװאָלט זיך פארדרייען דעם קאָפ און שטערן זיין מנוחה מיט 
זאכן, װאָס קאָנען אים גורם זיין סקאנדאלן און צרות. צו װאָס האָט עס 
אים געטויגט, אז דעם געלט איז ער נישט נאָכגעלאָפן און קיין סענסאציעס 
האָט ער נישט געזוכט! 

שוין כמעט דרייסיק יאָר, װי מוריי איז געװאָרן דער פארלעגער און 
א נאָענטער פריינט פון אייסיק דיזראעלי. ער האָט אים אָפּט באזוכט אין 
זיין באקוועמער היים, האָט באווינדערט זיין רייכע ביבליאָטעק, און איז 
גאָר א הארציקער ידיד געװאָרן מיט זיינע צוויי עלטערע קינדער. ער האָט 
ליב באקומען דאָס טעכטערל שרה, װאָס איז שוין געװאָרן א 22-יעריק 
שיין און אינטעליגענט פריילין, און אויך דעם באחנטן, פאנטאזיע-רייכן 
און פעאיקן בענדזשאמין, וועלכן ער האָט נאָך געטראָגן אויף די הענט, 
מיט 20 יאָר צוריק, ווען בען איז קוים אויף דער וועלט געקומען. 

מוריי האָט פארשטאנען, או אייסיקס זון, װאָס האָט זיך שוין אין 
גאנצן אריינגעלעבט אין דער ליטערארישער סביבה פון זיין פאָטער, דארף 
שרייבן א בוך. פאר װאָס טאקע נישט? גאָר א וווילע זאך, אז א פעאיקער 
זון פון א פעאיקן שריפטשטעלער, זאָל אויך אָנהויבן שרייבן! װאָלט בען 
געשריבן סתם א ראָמאן, װאָלט ער דאָס בוך ארויסגעגעבן בתשואות חן 
אָבער א סאטירע, און נאָך דערצו א סאטירע אויפן חשבון פון דער 

געזעלשאפט! וועלכע געזעלשאפט קען בען? יאָ, די פערזאָנען אין בענס 
סאטירע האָבן זייערע פסיײדאָנימען, אָבער װאָס װעט געשען. ווען זיינע 
פריינט, די שרייבער, קינסטלער און סתם חשובע פערזענלעכקייטן, װעלן 
זיך דערקענען אין די פסײידאָנימען, און מאכן אים, דעם פארלעגער, וויסטע 
סקאנדאלן ? מוריי האָט זיך דערשראָקן פאר דער סאטירע פון אייסיקס זון, 
זי קאָן אים גורם זיין גרויסע צרות. ער האָט מודיע געװען דעם יונגן 
דיזראעלי, אז ליידער איז ער נישט ביכולת ארויסצוגעבן זיין בוך צוליב 
סיבות, װאָס ער װעט אים פּערזענלעך איבערגעבן, ווען ער װעט צו אים 
קומען, בכדי אָפצונעמען דעם כתב-יד. 

בען האָט זיך געפילט שטארק פון דעם געטראָפן. פאר אן אדװואַקאטישן 
סעקרעטאר טויג ער נישט, וי ער האָט פריער שוין נישט געטױגט פאר 
א מיטלשול און פאר אן אוניװוערסיטעט! איצט טויג ער וידער נישט 
צום שרייבן! צו װאָס טויג ער יאָ? עס האָבן אים באהערשט דעפרי- 
מירנדיקע געפילן. אָבער שטאָלץ איז ער פארבליבן. צו דעם פארלעגער 
האָט ער גלייך געשריבן אן ענטפער, אז ער איז אים מוחל די טובה, ער 
דארף דעם כתב-יד נישט מער האָבן, און זאָל אים דער חשובער מיסטער 
מוריי פארברענען ביי זיך אין אויוון. זיכער איז דאָס געווען א קינדישער 
ברוגז, ווייל הייסן יענעם פארברענען אן אייגענעם כתב-יד איז מעשה- 
שטות. דאס דארף מען דאָך אליין מאכן, וען מען האלט עס פאר נויטיק 
צו טון. בענס בריוו צום פארלעגער לאָזט זיך בלויז דערקלערן מיט זיין 
דעמאָלטיקן אויפגערעגטן פסיכישן צושטאנד, 

פאר עגמת-נפש איז דער יונגער דיזראעלי קראנק געװאָרן. אויך 
זיין פאָטער האָט זיך שלעכט געפילט. מן הסתם איז ער געווען פארמא- 
טערט צוליב זיין אָנגעשטרענגטער ארבעט, און אויך דעפרימירט נאָך 
בייראָנס טראגישן טויט. ער איז נישט אין שטאנד געווען מער צו לייענען 
און צו שרייבן. אייסיק האָט צוזאמען מיט זיין זון באלייגט א וויזיט ביי 
א בארימטן דאָקטאָר-ספעציאליסט. דער פּראָפּעסאָר האָט זיי געהייסן 
גלייך איבעררייסן יעדע באשעפטיקונג און מאכן א ווייטע רייזע. 

דער אלטער דיזראעלי דערויסנדיק זיך וועגן דער מעשה מיטן פאר- 

ברענטן מאנוסקריפט, האָט געזאָגט צו זיין זון: אוער הייסט דיר שרייבן 
א סאטירע פון געזעלשאפטלעכן לעבן? אָבער, װען דו האָסט שוין יאָ 
געשריבן, צו װאָס האסטו געלאָזט זי פארברענען? אפשר איז זי געווען 
גוט? איך מיין די סאטירע און נישט די געזעלשאפט!" 

קשאפיסי צווןיקהאזן ווא טצץקקה 


בייראַנס דריי לעצטע און טראנישע יאָרן 


דעם ערשטן יולי 1824, האָט א שיף געבראכט צו די ברעגעס פון 
ענגלאנד דעם טױיטן קערפער פון לאָרד בײיראָן. דער גלח-דעקאן פון 
וועסטמינסטער איז נישט מסכים געווען, אז מע זאָל דעם ;פארשאלטענעם 
רעװאָלוציאָנער און אפיקורס" מקבר זיין אין אָט דער בארימטער קירך. 
די פריינט פון פארשטאָרבענעם האָבן דעם בר-מינן באגראָבן בשכנות פון 
ניוסטעד (מתאטעפששעא), װוּ עס זענען פאראן געווען די קברים פון 
בייראָנס אבות. א המון פון פארערער און נײגיריקע האָט ביים ים-ברעג 
דערווארט דעם ארון פון אומגליקלעכן דיכטער, און אויף דעם ועג קיין 
ניוסטעד האָבן א סך מענטשן באגלייט דעם לוויה-צוג. גאנץ ענגלאנד איז 
איבערראשט געװאָרן פון דער פלוצלינגער ידיעה וועגן טויט פון איר 
גרעסטן פאָעט. אויף דעם שאָסיי, דורך וועלכן ס'איז דורכגעגאנגען 
בײיראָנס לוויה, האָט זיך ערגעצווו אין א וינקל אָפגעשטעלט א רייכע 
קאָטש, אין וועלכער ס'איז געלעגן א פארחלשטע דאמע. דאָס איז געווען 
קאראַלינע, די פרוי פון ענגלישן מלוכה-מאן מעלבורן, איינע פון די 
צאָלרייכע געליבטע, וועלכע לאָרד בײיראָן האָט מיט זיין פאָעזיע און 
פערזענלעכן חן פארפירט, אָדער אפשר גאר דורך איר פארפירט געװאָרן. 
קאראָלינע איז געפאלן אין חלשות, דערװיסנדיק זיך פלוצלינג וועמען 
מען פירט דאָ אינעם קאראוואן. זי איז נישט געווען די איינציקע, װאָס 
האָט דעמאָלט פארלוירן די חושים, ביים דערוויסן זיך וועגן דעם אומ- 
דערווארטן סוף פון קוים 26-יעריקן בארימטן, ראָמאנטישן דיכטער. 
די גאנצע ציוויליזירטע װעלט האָט איבערגעלעבט א מין פסיכישן שאָק 
צוליב לאָרד בײיראָנס העלדישן אויפטו אין גריכנלאנד און זיין טראגישן 
עפּילאָג. די פרעסע האָט װעגן דעם אויספירלעך געשריבן און געננוי 
איבערגעגעבן פרטים בנוגע די לעצטע לעבנס-טעג פון פארשטאָרבענעם. 
אזוי װי מיט א צייט צוריק איז אויך געשטאָרבן נאפּאָלעאָן, האָבן א סך 
געהאלטן, אז מיטן טויט פון בײיראָן און נאפאָלעאָן זענען אוועק די צויי 
גרעסטע געשטאלטן פון ניינצעטן יאָרהונדערט. צענדלינגער טױזנטער 
פּאָעטיש-געשטימטע יונגעלייט האָבן דעמאָלט צוליב אָט דעם טרויער נאָך 
בײראָנען, געטראָגן שווארצע בענדער אויף זייער קליידונג און זענען זיך 

צונויפגעקומען אויף פייערלעכע אוונטן, בכדי צו רעציטירן די סטראָפן 
פון /, טשאילד האראָלד" און פון אנדערע זיינע לידער. 

אפילו דער ;קאלטער אלביאָן", װאָס האָט מיט יאָרן צוריק פארשאָלטן 
דעם נאָמען פון זיין גרעסטן דיכטער, און נישט געװאָלט מער פון אים 
וויסן, איז איצט, נאָך זיין פלוצלינגן טויט, באהערשט געװאָרן פון א 
ספאָנטאנער חרטה-שטימונג, װאָס האָט טײילמאָל אָנגענומען פאָרמען פון 
א קאָלעקטיוון עקסטאז. איינע פון בײיראָנס אומצאָליקע פארערערינס אין 
ענגלאנד האָט דעמאָלט נאָטירט: ,ווען מען װאָלט מיר געזאָגט, אז די זון 
און די לבנה זענען נעלם געװאָרן פונעם הימל, װאָלט איך זיכער נישט 
געפילט אזא ליידיקייט אין דער נשמה און נאטור, ארום מיר, וי איך 
האָב דערפילט ביי די דריי ווערטער: בײיראָן איז געשטאָרבן". 

אויך די דיזראעליס, דער פאָטער און דער זון, זענען וי געזאָגט 
געווען טיף דערשיטערט. אייסיק, וועלכער איז זייט יאָרן, געשטאנען אין 
אן אָפּטן בריוולעכן קאָנטאקט מיטן דיכטער, האָט נישט געפונען קיין 
טרייסט נאָכן טױט פון זיין גרויסן פריינט. ער האָט אים כסדר דערמאָנט, 
און א סך גערעדט, װאָס איז נישט געווען זיין טבע, ועגן די אמאָליקע 
צייטן, װען ער פלעגט זיך צונויפטרעפן פערזענלעך מיט דעם זיער 
נאָך יונגן אָבער שוין בארימטן דיכטער. 


אויף דער שעפערישער פאנטאזיע פון צוואנציקיעריקן בען האָבן שטארק 
געװוירקט די דאָזיקע פאָטערלעכע דערציילונגען, צוזאמען מיט די אומ- 
צאָליקע טאָגטעגלעכע פרעסע-ידיעות וועגן דער לעצטער לעבנס-תקופה 
פון אומרואיקן, דערפאָלגרײיכן אבער אויך אומגליקלעכן פּאָעט. בענען איז 
איינגעפאלן, אז עס וואלט כדאי געװוען צו שרייבן א ביאָגראפיע אָדער 
א ביאָגראפישן ראָמאן וועגן בײראָנען. ער האָט אפילו צונויפגעשטעלט א 
ספעציעלן נאָטיצן-העפט, װוּ עס זענען אָנגעזאמלט געװאָרן פארשידענע 
פרטים, געלייענטע אָדער געהערטע. ס'איז דאָך געווען א צייט, ווען גאנץ 
ענגלאנד האָט גערעדט וועגן איר פריש-פארשטאָרבענעם פּאָעטן-פירשט, 
און מ'האָט זיך איבערגעגעבן וועגן אים אָן א שיעור אמתע און אויס- 
געטראכטע, גאָר פאנטאסטישע, דערציילונגען. 
לוט דעם פלאן, װאָס דער יונגער דיזראעלי האָט שוין דעמאָלט 
געשאפן, האָט זיין צוקונפטיקער בײראָן-ראָמאן געדארפט אינגעטײלט 
ווערן אין דריי טיילן. בראש פון ערשסטן טייל, געװוידמעט דער יוגנט פון 
דיכטער, איז געשטאנען פאָלגנדיקער מאָטאָ: 

;דאָס לעבן אליין קאָן וערן א דיכטונג. 
ווייל װאָס איז פאָעזיע? דאָס שלעכטס אָדער גוטס 
געשאפן דורך צופיל גייסט און געפיל" בײראָן. 


דער צווייטער טייל האָט געדארפט שילדערן די רייפע יוגנט פון דיכטער, 
װאָס איז געװאָרן אזוי צאָלרייך ארומגערינגלט פון צארטער פרויען-ליבע. 
בראש פון אָט דעם טייל, האָט פיגורירט א מאָטאָ: 


;די פרויען זענען שיינע, אָבער מינדערווערטיקע 
באשעפענישן,. ממש דערוואקסענע קינדער" ההא 


דער דריטער און לעצטער טײל פון צוקונפטיקן בוך האָט געזאָלט 
איבערגעבן דעם דיכטערס לעצטע תקופה, װאָס איז בשלמות געװידמעט 
געווען דעם פרייהייטסקאמף פון די אונטערדריקטע פעלקער: די איטא- 
ליענער און גריכן. אויך צולעצט איז דאָ געװוען א מאָטאָ: 


;זענען -נישט די ימים, די בערג און דער הימל א שטיק 
פון מיין נשמה, אזוי װוי איך בין א שטיק פון זיי!2 
בייראַן. 


דער צוואנציקיעריקער דיזראעלי האָט דעמאָלט נישט געװוּסט, אז 
גאנצע 13 יאָר װועלן פארגיין, ביז זיין בייראן-ראָמאן װעט פון א חלום 
ווערן א ווירקלעכקייט. יאָרן לאנג האָט ער נאָך געמוזט אין זיין נשמה 
פון דאָס ניי איבערלעבן די ראנגלענישן פון טראגישן דיכטער. 

בייראָנס לעצטע דריי לעבנסיאָרן זענען געווען באהערשט פון א 
טיפן מעלאנכאָלישן צער, און גלייכצייטיק אויך מיט א געוואלדיקן פארלאנג 
אויפצוטון גרויסע מעשים: נישט שרייבן פאָעזיע, נאָר טאקע ממשותדיקע, 
העלדישע מעשסים! צוויי וויכטיקע געשעענישן האָבן גור'ם געווען צו דעם 
דאָזיקן דעצידירנדיקן איבערברוך. דער פלוצלינגער טיט פון שעלי, 
וועלכער איז אין זומער 1822 דערטרונקן געװאָרן אין ים, האָט בײראָנען 
אריינגעװאָרפן אין א מוראדיקער שטימונג פון טרויער אוֹן יאוש. קיינער 
פון די לעבעדיקע איז אים נישט געװאָרן אזא נאָענטער און הארציקער 
ידיד, װוי אָט דער לירישער סקעפטיקער און אטעאיסט שעלי. ,אלע האָט 
איר א טעות בנוגע שעלי? -- האָט געשריבן צו די פריינט דער מחבר 
פון , טשאילד האראָלד" -- שעלי איז תמיד געווען דער בעסטער מענטש, 
װאָס האָט נישט געװוּסט פון קיין שום עגאָאיזם. איך האָב אין מיין לעבן 

נישט געטראָפן קיינעם, װאָס װאָלט זיך אין דעם פרט געקאָנט מיט אים 
פארגלייכן !", 

בײיראָן איז אין זיין פערזענלעכן לעבן נישט געװען פון די לייכטע 
מענטשן. ער האָט זיך שנעל פארשאפט שונאים. ער איז געװען ריײך, 
בארימט, שיין, שטאָלץ, גייסטרייך און בייסיק. עס האָט אים נישט געארט 
יענעמס מיינונג. זיינע איראָנישע שפּאָט-װוערטלעך האָבן אטאקירט אויף 
רעכטס און לינקס מיט אן אויפריכטיקער פשטות, װאָס מע קאָן נאָר 
געפינען ביי קינדער און גאונים. וועגן איינעם א פריינט האָט ער, למשל, 
איין מאָל דערקלערט: ,וװען מיר װאָלטן געקאָנט אים אויסלערנען, אז 
ער זאָל אָנהויבן וואשן זיך די הענט, און אויפהערן צו זאָגן ליגנס, װאָלט 
ער געװאָרן א דזשענטלמען". די דאָזיקע פאָר ווערטער, ארויסגעזאָגטע 
אפשר סתם אזוי, בתמימות, האָבן בייראָנס ביז איצטיקן פריינט פארוואנדלט 
אין זיינס א דם-שונא. 

דעריבער איז די הארציקע פריינטשאפט צוישן בײיראָנען און שעלי 
געװאָרן א סענסאציע אין דער קליינער קאָלאָניע פון ענגלענדער, װאָס 
האָבן אויף די פרעכטיקע ברעגעס פון דער גענפער אָזערע אָדער אין די 
פאלאצן ביים איטאליענישן ים, געפראװעט א פרייויליקן גלות. שעלי 
איז געװאָרן פאר דעם ואקלדיקן, דיכטעריש-פארחלומטן געמיט פון 
בייראָנען, א פעסטע גייסטיקע און מאָראלישע קראפט, אויף וועלכער ער 
האָט געקענט רעכענען און שטיצן זיך אין טעג פון ספקות און יאוש. 
דער אטעאיסט שעלי איז געװען א מענטש פון אויסגעהאלטענע עטישע 
פרינציפן, פול מיט התלהבות און אידעאליזם. הגם א יינגערער אין יאָרן 
איז ער געװאָרן פאר בײיראָנען א באװווּנדערטער מוסטער און באליבטער 
מורה-דרך, אין וועלכן דער וואקלדיקער ,טשאילד-האראָלד"-מחבר האָט 
זיך געקלאמערט. 

בייראָן איז געשטאנען, א צעבראָכענער, ביי דעם צעפרעסענעם דורך 
די ים-פיש, קערפער פון שעליץ, און האָט מיט שױדער צוגעקוקט זיך, 
וי מ'האָט אָט דעם טייערן, אזוי תמיד טעמפעראמענטפולן גוף פארברענט 
אויף א צעפלאקערטן שייטערהויפן, װאָס פריינט האָבן אנגעצונדן אויף 
דעם ברעג פון איטאליענישן האפן. בײיראָן האָט זיך געפילט איינזאם 
און פארלאָזט, הגם עס האָבן אים ארומגערינגלט צאָלרײכע פריינט און 
פארשידענע יונגע שיינע פרויען. ער איז געווען רייך און בארימט, און 
פאר אזעלכע מענטשן פעלן קיינמאָל נישט קיין פריינט פון ביידע געש- 
לעכטער. אָבער עס האָט אים געפעלט אן אויפריכטיקע הארציקע פריין- 

טשאפט, װאָס מ'קען נישט קויפן פאר קיין שום געלט און מיט קיין שום 
כבודים. שעליס פלוצלינגער טויט איז פאר אים געװען אן אכזריותדיקער 
גזר-דין פון מוראדיקן גורל, װאָס פארפאָלגט אים זינד זיין געבוירן װערן, 
און דערלויבט אים נישט קיין שום ווירקלעכן נחת און פרייד אין לעבן. 
בײיראָן איז לאנג פארבליבן אין אן אומעטיקער הבל-הבלימדיקער שטימונג, 
און האָט אין זיין אָנגעװייטיקטער נשמה נאָך א מאָל און כסדר איבער- 
געלעבט דעם פארצוייפלטן געראנגל, וועלכן ער פירט קעגן זיין אומ- 
ברחמנותדיקן גורל. א געוואלדיקע בענקשאפט האָט אים באװעלטיקט, 
עס האָט אים געצויגן מיט א פארכשופטן כח צו זיין פאָטערלאנד ענגלאנד, 
צו זיין געליבטער פרוי אנאבעלא און צו זיין טעכטערל אדא, װאָס זענען 
דאָרט, ווייט פון אים, דעם איינזאמען, פארבליבן. 

דער שרעקלעכער טויט פון שעלי איז געװען אײין געשעעניש פון 
די צוויי דערמאָנטע, װאָס האָבן, װי געזאָגט,. ארויסגערופן א מעלאנכאָלישע 
דעפרעסיע ביים דיכטער אין זיינע לעצטע פאָר לעבנסיאָרן. אין אן 
איטאליעניש-קאטוילישן קלויסטער איז געשטאָרבן זיין טעכטערל אלעגרא, 
װאָס עס האָט אים געבוירן זיינע א געליבטע. ער האָט דאָס קינד א 
געוויסע צייט ביי זיך געהאלטן און שטארק עס ליב באקומען. פריינט 
האָבן ביי אים געפועלט, אז ער זאָל עס אָפגעבן אין א קלויסטער, וייל 
דאָרט װעט עס זיך בעסער פילן, וי ביי אים, דעם אואנדערנדיקן 
ציגיינער". לסוף האָט זיך אלעגרא פארקילט און איז געשטאָרבן. דער 
פאָטער איז געווען אויסער זיך פאר צער און האָט זיך געמאכט ביטערע 
פאָרװוּרפן. אין זיינע לידער האָט ער זי באויינט, און צוגעגרייט פאר 
איר א מצבה מיט פאָלגנדיקער אויפשריפט: 


;צום אָנדענק פון אלעגרא, 

דער טאָכטער פון דזשאָרזש גאָרדאָן לאָרד בײיראָן, 

וועלכע איז געשטאָרבן אין באליגיא קאוואלי, אין איטאליע, 
דעם 20 אפריל 1822, זײיענדיק אלט 5 יאָר און 3 חדשים. 
;איך גיי צו איר, און זי װעט נישט צוריקקומען 

צו מיר'. שמוא? ב י"ב. כו. 


בייראָן האָט זיך איצט אָפט פארשלאָסן אין זיין טרויעריקער התבו- 
דדות, און איז לאנגע שעה'ן געזעסן א פארחלומטער אין ווייטע רעיונות. 
פאר אים איז געשטאנען אויפן טיש דאָס בילד פון זיין פארלאָזענער 
פרוי אנאבעלא, אָן אויפהער האָט ער געלייענט אירע בריוו, װאָס זענען 

אים פארבליבן פון אמאָליקע צייטן, און מיט זיין האנט האָט ער געגלעט 
א האָר-לאָק פון זיין טעכטערל אדא, װאָס ער האָט באהאלטן לזכרון אין 
זיין באזיץ. צו זיינע פריינט אין ענגלאנד האָט ער געשריבן בריוו, אז 
זיי זאָלן רעדן מיט זיין פרוי': פאר װאָס זאָל זי אים נישט מוחל זין, 
זי איז דאָך א גוטע און האָט אים מן הסתם נאָך וייטער ליב. אין א 
רגע פון אזא פארצוייפלונג, האָט ער נאָטירט, אז צו װאָס טויג די 
גאנצע מענששלעכע מי, וען אין דער וירקלעכקייט ;איז דאָס לעבן 
נישט ווערט אפילו אזויפיל וי איין קארטאָפל". 

אויף איין מאָל האָט זיך ביי בײיראָנען װידער אויפגעװועקט א 
ברענענדיקער פארלאנג צו קעמפן פאר דער פרייהייט פון אונטערדריקטע 
פעלקער און אויך א בענקשאפט צו העלדישע מעשים לטובת דער מענטש- 
הייט. ער האָט אויסגערופן פאטעטיש, אז אפילו ,די קאלטע גאסן-שטיינער 
זאָלן זיך צעבונטעווען קעגן די טראָנען". מן הסתם האָט דער אומגליק- 
עכער דיכטער געװאָלט אינעם פרייהייטסקאמף געפינען א תיקון פאר זיין 
אָנגעװײיטיקטער נשמה! 

א סך אאָרן שפעטער האָט ב. דיזראעלי נאָטירט: ,פון אלע 
אייגנשאפטן, װאָס בײיראָן האָט פארמאָגט, איז פאר אים געווען אממיינסטן 
כאראקטעריסטיש זיין קלאָרער שכל". אנדערע וידער האָבן אין בײיראָנען 
געזען א זעלטענעם מענטשן-עקזעמפלאר, ביי װועלכן עס האָט דאָמינירט 
די ליידנשאפט פון געפילן, װאָס לאָזט זיך זעלטן פארבינדן מיטן שכל- 
הישר. אין דער וירקלעכקייט האָט בײראָן פארמאָגט א שארפן, וייט- 
זעעוודיקן שכל, װאָס איז אָבער מייסטנס נישט ביכולת געווען צו באהערשן 
זיין סתירות-פולן קאָמפלעקס פון פארלאנגן און ליידנשאפטן. עס האָט 
אים געפעלט די שטארקע סוגעסטיווע האנט, װאָס זאָל קאָנען מיט אים 
דיריגירן. ,איין גאָט ווייסט, וי שווער ס'איז מיך צוֹ באאיינפלוסן" האָט 
זיך דער דיכטער איינמאל אויפריכטיק מודה געווען. שעלי איז געװען 
בארופן איבערצונעמען ביי בײיראָנען די דאָזיקע פירערישע ראָלע. מיט 
דעם דערקלערט זיך די אויסערגעויינלעכע צוגעבונדנקייט פון בײיראָנען 
צו שעלין. 

נאָך שעליס טױט, איז ביי בײראָנען אלץ שטארקער געװאָרן די 
אינערלעכע איבערצייגונג, אז ס'איז אים אין לעבן גאָרנישט מער פאר- 
בליבן, װי אויסצופירן שעליס לעצטע צוואה, װאָס ער האָט אים איבער- 
געלאָזט: ,צו קעמפן און צו שטארבן פאר דער פעלקער-פרייהייט". 

קאפ'ימל חהיי און צ ההאנצט ק 


דעם דיכטערס העלדישער פינאל אין מיסאַלאַנגי 


די נאציאָנאלע אויפשטאנד-באוועגונג אין איטאליע, אין וועלכער 
בייראָן האָט גענומען אן אקטיוון אָנטײל האָט זיך כידוע פארענדיקט מיט 
דער מפלה פון דער רעװאָלוציע. מעטערניך האָט טריאומפירט. ס'איז פאר 
בײיראָנען נישט מער געװוען װאָס צו טון אין אָט דעם הערלעכן לאנד, 
וועגן וועלכן ער האָט אמאָל געשריבן די פאעטישע װערטער: ,איטאליע, 
איטאליע, דו האָסט געירשנט די גנאָד פון דער גורלדיקער שיינקייט", 
און אן אנדער מאָל װוידער אין פּראָזצ: ,א פרייע איטאליע, װאָס פאר א 
הערלעכער אויפטו װעט דאָס זיין. זייט די צייטן פון קייזער אויגוסטוס, 
האָט דאָס נישט מער עקזיסטירט! װאָס פאר א װערט קאָן באקומען 
אונדזער לעבן, ווען עס װעט דערצו מיט עפעס צוהעלפן!. 

אָבער איטאליע איז וידער געװען פארשקלאפט, און שעלי האָט 
נישט מער געלעבט. צו װאָס שרייבן נייע לידער און ליענען ביכער? 
;װאָס קאָן מען שוין צוגעבן צו די װערטער, וועלכע שלמה המלך האָט 
געזאָגט מיט אזויפיל יאָרן צוריק ?" -- האָט בייראָן אָפט דעמאָלט איבער- 
געחזרט. ער איז שעהן-לאנג אָפגעזעסן ביים תנ"ך, און פארטיפט זיך אין 
ספר קהלת. ער האָט ווידער געפרוווט שרייבן פון דאָס ניי זיין טאָגבוך, 
װאָס ער האָט זינט יאָרן איבערגעריסן. דאָס זענען געװוען נאָטיצן פול 
מיט לירישער השתפכות-הנפש, און דאן װידער מיט בייסיקע. סאר- 
קאסטישע שטעכווערטלעך. 

דער גריכישער אויפשטאנד קעגן דער טערקישער שקלאפעריי האָט 
בײיראָנען ארויסגעריסן פון זיין הבל-:הבלימדיקער אפאטיע. ס'איז אים 
גלייך קלאָר געװאָרן, אז איצט האָט געשלאָגן זיין גורלדיקע שעה. ער 
האָט געװוסט, אז דאָרט, אין גריכנלאנד, קעמפנדיק פאר דער פריהיט 
פון אָט דעם אלט-נייעם פאָלק, װעט ער שטארבן זיין דיכטערישע 
אינטואיציע האָט עס אים פאָרױיסגעזאָגט. צו טאָמאס מאָאָר האָט ער 
דעמאָלט געשריבן: ,איך פאָר קיין גריכנלאנד און דאָרט װעל איך זיכער 
שטארבן". די דאָזיקע ווערטער האָט ער אויך א פאָר מאָל איבערגעחזרט 
פאר זיינע פריינט אין איטאליע. 

בייראָן האָט גענומען צוגרייטן זיך צו זיין עקספעדיציע קיין גריכן- 

לאנד. ער איז גרייט געוװוען מקריב צו זיין פאר די גריכישע פרייהייטס- 
קעמפער נישט נאָר זיין גרויס פארמעגן נאָר אויך זיין לעבן. זיינע 
פריינט אין איטאליע און אין ענגלאנד האָבן געפרוּווט אים צוריקהאלטן 
פון זיין געפערלעכן באשלוס. טײלמאָל זענען אים דערגאנגען זײיערע 
איראָנישע באמערקונגען: ;טשאילד האראָלד, אויך מיר א סאָלדאט! א 
קעמפער? א מלחמה-פירער? ס'איז צום לאכן! ער איז דאָך שואך, 
איבערגעשפאנט מיט געפילן, און דורך די ווייבער צעפיעשטשעט!". 

בייראָן האָט געקויפט פאר זיין אייגן געלט א שיף מיטן נאָמען 
;הערקולעס", און געדונגען מאטראָזן צו דער נסיעה קיין גריכנלאנד. פון 
דאָס ניי האָבן זיך בייזוויליקע צינגער געוויצלט: ;װאָס פאר א דיכ- 
טערישע פאנטאזיע פארמאָגט בײיראָן. ער מיינט,. אז הערקולעס װעט אים 
מאכן פאר א גבור!?. די דאָזיקע חוזק-מאכער האָבן דעקלאמירט מיט 
שפּאָט, בייראָנס פערזן : 


,די טויטע שטייען אויף, און איך װעל שלאָפן ? 
מען קעמפט קעגן טיראנען, און איך װעל טראָגן די שאנד ? 
די צייט פון שנים איז רייף, און איך װעל אין דער זייט בלייבן ?". 


דעם 13 יוני 1823 איז די שיף ,הערקולעס" גרייט געווען ארויס- 
צופאָרן אויפן וועג קיין גריכנלאנד. נאָך אין דער לעצטער רגע, האָבן 
בײיראָנס פריינט געװאָלט ביי אים פועלן. אז ער זאָל דאָך אָפלייגן די 
נסיעה. די יונגע און שיינע גרעפין גאָאיטשולי, מיט וועלכער ער האָט 
פארבראכט אין איטאליע פיר הייסע ליבעיאָרן, איז צו אים צוגעשטאנען 
מיט ביטערע טרערן און בקשות, אז ער זאָל זי מיטנעמען, וייל אויך 
זי װיל קעמפן פאר דער גריכישער פררייהייט. אָבער בײיראָן האָט זיך 
אָפּגעזאָגט צו האָרכן די עצות פון זיינע פריינט, און די געליבטע האט 
ער צוריקגעשיקט צו איר לעגאלן מאן, דעם גראף גאָאיטשולי. זיין באַ- 
שלוס איז געווען אזא קאטעגאָרישער, אז ער האָט נישט געװאָלט אָפלייגן 
די רייזע אפילו אויף איין טאָג, הגם די ציפער 123 איז, לויט זיין אבער- 
גלויבן, געווען אן אומגליקלעכע. 

דעם 12 יוני איז טאקע די שיף אהערקולעס" ארויסגעפאָרן פון 
פאָרט גענוא. בײיראָן האָט מיטגענומען מיט זיך אויסער די מאטראָזן, 
א דאָקטאָר, און דערצו נאָך פינף פערד און פארשידענע כלי-זין מיט 
צוויי קליינע הארמאטן. מזומן האָט ער ביי זיך געהאט הונדערט טױזנט 
שפאנישע דאָלארס. 

מאָדנע געפילן האָבן באהערשט דעם דיכטער. ער האָט געטראכט 
וועגן די פריינט, פארבליבענע אין איטאליע, און וועגן זיין פרוי אוך 
טאָכטער אין ענגלאנד. צי װעלן זיי אים פארשטיין און מסכים זיין צו 
דער געפערלעכער עקספעדיציע, וועלכע ער האָט אָנגעהויבן אליין, מיט 
אייגענע מיטלען? בײיראָן איז געװען אינפאָרמירט, אז דער גריכישער 
פרייהייטס-קאמף האָט געפונען אין ענגלאנד א סך סימפּאטיקער, הגם די 
רעגירונג איז געװען פעסט אנטשלאָסן נישט צוצולאָזן צו קיין שום 
מיליטערישער אינטערווענץ לטובת די גריכישע אויפשטענלער. אין לאָנ- 
דאָן האָבן ליבעראלע און ראדיקאלע פאָליטיקער געשאפן א פראָהעלעניעזן 
קאָמיטעט און ארויסגעגעבן התלהבותדיקע אויפרופן צום ענגלישן פאָלק. 
בייראָן איז געווען שטארק אויפגערעגט, לייענענדיק די דאָזיקע אויפרופך 
און ער האָט געשריבן צום פראָהעלענישן קאָמיטעט שארפע בריוו: עדי 
גריכישע קעמפער דארפן נישט האָבן אייערע לעכערלעכע, געשװאָלענע 
מליצות. גיט זיי ערשטנס, קאנאָנען. צוייטנס, ליכט געװוער װאָס מען 
קאָן באנוצן אין די בערג, און דריטנס, -- מעדיקאמענטן אֶָט דאָס 
דארפן זיי האָבן און נישט סתם שיינע ווערטער.. !". 
דער ים איז געװען א רואיקער, און די שיף ,הערקולעס" האָט ממשיך 
געוען איר װעג צום באשטימטן ציל. אין אָװנט האָט זיך ביראָן 
צופעליק צוגעהערט צום שמועס, װאָס איז גראָד פּאָרגעקומען צוישן 
דעם-שיפס-קאפיטאן סקאָט און זיינס א געהילף. ביידע ים-לײט האָבן 
זיך געחקרנט, צוליב װאָס פאָרט זייער בעל-הבית קיין גריכנלאנד. זי 
האָבן געהאלטן, אז דאָרט, אין גריכנלאנד, איז גאָרנישט מער פאראן 
אויסער בערג און רויבער, װאָס װוֹינען אין באהאלטענע הײלן, גייען 
ארום ווילדע, באװאָפנטע מיט לאנגע ביקסן, רעװאָלװערן און מעסערס. 
די איינציקע אין דעם דאָזיקן פרימיטיוון לאנד, װאָס האלטן א ביסל 
אָרדענונג, זענען די טערקן. אויב זיי זאָלן אוועק, װעט גאנץ גריכנלאנד 
פארוואנדלט װערן אין א משוגעים-הויז פון שוטים און מערדער. דאָס 
איז א שמוציק לאנד, פול מיט לייז, פליי, פליגן און גנבים. ,איין גאָט 
ווייסט צוליב װאָס אונדזער מילאָרד פאָרט אהין!? האָבן זיי ביידע צום 
סוף געקרעכצט. 
ערשט ביי די דאָזיקע לעצטע וערטער, האָבן זיי באמערקט, אז נעבן 
זי שטייט, אין דער האלב-פינסטערקייט, בײיראָן און הערט זיך צו צו 
זייערע דבורים. זיי זענען געװאָרן צעטומלט, און איינער פון זיי האָט 
גענומען שטאמלען: ,מילאָרד, צי זענען מיר נישט גערעכט מיט אונדזער 


139 


אָפּשאצונג פון גריכנלאנדס ווירקלעכקייט 7" בײיראָן האָט זיי שארף אָפּגע- 
ענטפערט: אוער עס קוקט אויף דעם ענין מיט חזירישע אויגן, קאָן 
גאָרנישט מער דערזען !". 

ענדלעך איז מען אָנגעקומען צו די גריכישע אינדזלען. דער דיכטער, 
װאָס האָט אויף גריכנלאנד געקוקט מיט ראָמאנטישע זכרונות וועגן די 
אמאָליקע גבורים און גייסטיקע גאונים פון אטען און ספארטא, איז אויף 
איין מאל אוועקגעשטעלט געװאָרן פאר דער הארטער, רעאלער סיטואציע. 
דאָס איז נישט געווען גריכנלאנד פון לעאָנידאס, סאָקראטעס, פּלאַטאָן צי 
פעריקלעס. דאָס לאנד האָט במשך די לאנגע יארהונדערטער איבערגעלעבט ‏ 
פארשידענע געוואלדיקע גילגולים. די אמאָליקע גריכן האָבן זיך אויס- 
געמישט מיט א סך פרעמדע צוגעוואנדערטע בארבארישע שבטים. אחוץ 
די הערלעכע מאָנומענטן און היסטאָרישע זכרונות, איז גאָרנישט פאר- 
בליבן פון דער אלטער קלאסישער קולטור און ציוויליזאציע. 

בייראָן האָט נישט געװוּסט, ווו און ביי וועמען זאָל ער דאָ זוכן דאָס 
נייע רעװאָלוציאָנערע גריכנלאנד. די וויכטיקסטע שטעט און לאנד- צענ- 
טערן זענען געװען באַזעצט דורך די טערקישע סאָלדאטן און דעם 
סולטאנס אדמיניסטראציע. בלויז אין די בערג און אין קלענערע אָרט: 
שאפטן האָבן געבושעװעט באנדעם, שלעכט-באװאָפּנטע, מיט שוואכער 
דיסציפלין און אָן אָרדענונג. יעדע פון זיי האָט געהאלטן, אז זי איז בארופן 
צו רעפרעזענטירן ,די רעװאָלוציאָנערע ארמיי". קיין אחדות צװישן די 
אויפשטענדלער איז נישט געוען. יעדע באװאָפּנטע גרופע האָט געפירט 
אויף איר אייגענער האנט די ממשלה, און יעדער פון זייערע אָנפירער 
האָט זיך געהאלטן פאר דעם גריכישן וואשינגטאָן אָדֹער קאָשטיושקא. 
צווישן די אויפשטענדלער זענען געווען ערלעכע פאטריאָטן, אויפריכטיקע 
אידעאליסטן און קעמפער, אָבער אויך פשוטע באנדיטן מכל המינים. 
וי אָפט אין אזעלכע פאלן, איז קדושה אויסגעמישט געוען מיט טומאה, 
און נישט תמיד האָט מען געקאנט אָפטיילן איינע פון דער אנדערער. די 
לאגע פון די אויפשטענדלער איז געווען א גאָר שווערע. די טערקן האָבן 
מיליטעריש באהערשט דאָס לאנד און דעם ים. נישט לייכט איז געוען 
פאר דער שיף ;הערקולעס" צוצוקומען צו די גריכישע ברעגעס. 

װען עס האָט זיך פארשפרייט די ידיעה, אז קיין גריכנלאנד איז 
אָנגעקומען א בארימטער ענגלישער לאָרד, מיט אן אייגענער שיף, מיט 
א סך װאָפן און מיט א ריזיקן געלט-אוצר, האָט זיך בײיראָן אויף איין 
מאָל דערזען ארומגערינגלט מיט שליחים פון די צאָלרייכע פארשידענע 

באװאָפּנטע אָפטיילונגען. יעדע פון זיי האָט אים געװאָלט אריבערציען 
אויף איר זייט. פאנטאסטישע מעשיות, לט דעם אָריענטאלישן נוסח, 
האָבן דערציילט װוּנדער וועגן זיין כח, פארמעגן און איינפלוס. מ'האָט אים 
געװאָלט נאָמינירן צום שעף פון דער רעװאָלוציאנערער גריכישער ארמיי 
און צום פרעמיער פון דער נײ געשאפענער רעגירונג. דערוייל האָט 
געהערשט אין לאנד א כאאָס, עס איז נישט געוען גענוג װאָפן, און 
עס האָבן געפעלט טעכניקער און די ריכטיקע אָרֹגאניזאטאָרן. פון לאָנ- 
דאָנער ,פראָהעלענישן קאָמיטעט? איז קיין ממשותדיקע הילף נישט 
געקומען. דאקעגן האָבן זיך צװישן די אויפשטענדלער ארומגעדרייט 
פאָרשטייער פון לאָנדאָנער קאָמיטעט װאָס זענען יוצא געװוען מיט פאר- 
טיילן ביכער פון אלטן און נייעם טעסטאמענט, און מיט האלטן פייערדיקע 
רעדעס וועגן פרייהייט און דעמאָקראטיע. אן ענגלישער מאַיאָר, א גוטער 
קענער פון דער לאגע, האָט געװאָרנט בײראָנען: ,ס'איז נישט לייכט 
אריינצוקומען קיין גריכנלאנד אָבער נאָך שװערער איז ארויסצוקריגן 
זיך פון דאנען !". 

בייראָן האָט זיך באזעצט אויף א גריכישן אינדזל, און גענומען 
שאפן ארום זיך א געוויסן מיליטערישן צענטער. ער האָט זיך פארבונדן 
מיט איינעם פון די אָנפירער פון גריכישן אויפשטאנד, מוראקורדאטאס, 
וועלכער איז געוען, לויט זיין איבערצייגונג, אממיינסטן ראוי איבער- 
צונעמען די ממשלה אין דער רעװאָלוציאָנערער ארמיי און רעגירונג. צו 
זיין דיספאָזיציע האָט דער דיכטער געשטעלט א גרויסע סומע געלט, 
א דאנק וועלכער ס'איז געשאפן געװאָרן דער גריכישער פּלאָט. מ'האָט 
צוגעגרייט פרישע מיליטער-אָפטײלונגען. און געפלאנט צו שטורעמעף 
מיט דער הילף פון ניי-געשאפענעם פּלאָט, די ויכטיקע סטראטעגישע 
פּאָזיציעס פון די טערקן. די אויפשטענדלער האָבן דערגרייכט זיערע 
ערשטע ערנסטע דערפאָלגן אינעם קאמף קעגן די פרעמדע אֶקופאנטן. 

דערווייל איז בייראָן נאָך פארבליבן א געוויסע צייט אויף זיין אינדזל. 
ער האָט דאָ געפירט א רואיק, ספארטאניש לעבן ער האָט געװױינט אין 
א פשוטער כאטע, און האָט געגעסן מיט די סאָלדאטן זייערע ארעמע 
מאָלצײיטן. ער איז געווען אָנגעטון אין א מונדיר פון די גריכישע אויפ- 
שטענדלער, און האָט זיך געפירט מיט א פשטות פון א רעװאָלוציאָנערן 
סאָלדאט. יעדן טאָג איז ער א פאָר שעה אָפּגעזעסן, פארטיפט אין ספר- 
הספרים. ער האָט ליב בעקומען דעם תנ"ך, וי א ווונדערבארע ליטערא- 
רישע שאפונג, אין וועלכער מען קאָן תמיד געפינען דערהיבנקייט אל 

טרייסט. אין זיין התבודדות האָט ער דערגרייכט די לאנג אויסגעבענקטע 
גליקלעכע מנוחה. ער איז אָבער נישט זיכער געווען מיט זיין גליק און 
האָט געציטערט, אז דער אומגליקלעכער גורל, װאָס פארפאָלגט אים זינט 
זיין געבורט, זאָל נישט פלוצלינג איבעררייסן אויף א ברוטאלן אופן 
דאָס דאָזיקע באשיידענע סאָלדאטישע גליק. 


פון ענגלאנד זענען צו בײראָנען אָנגעקומען בריוו פון זיינע פריינט, 
מהאָט אים געשריבן, אז די עסקנים פון ,פראָהעלענישן קאָמיטעט" 
וויצלען זיך אויף זיין חשבון, און איראָניזירן, אז דער לאָרד-דיכטער . 
פראװועט א זומערדיקע דאטשע אױף א פרעכטיקן גריכישן אינדזל, 
אָנשטאָט צו קעמפן צוזאמען מיט די אויפשטענדלער אין די געפערלעכע 
בערג. בפרט האָט אים אויפגערעגט א בריוו פון טאָמאס מאָאָר, וועלכער 
איז זיך משער געװען, אז אָנשטאָט צו באטײליקן זיך אין בלוטיקע 
שלאכטן זיצט זיך בייראָן בנעימות אין זיין פרעכטיקער ווילע און פארעג- 
דיקט דאָ דעם ,דאָן זשואן". אין דער וירקלעכקייט, האָט בײיראָן אויפ- 
געהערט צו שרייבן. צו זיינע נאָענטע האָט ער דעמאָלט דערקלערט: 
,פּאָעזיע איז א זאך פאר לידיקגייערס! אז מען דארף אויפטון עפעס 
וויכטיקס, איז לעכערלעך צו שרייבן לידער !". 


ענדלעך איז געקומען דער טאָג, ווען בײיראָן מיט זיינע סאָלדאטן 
זענען גערופן געװאָרן צו באטיליקן זיך אין א שװערער מיליטערישער 
אָפעראציע קעגן די טערקן. די שיף. װאָס האָט אים און זיין חייל 
אריבערגעפירט צו דער שטאָט מיסאָלאָנגי. א צענטער פון גריכישן 
אויפשטאנד, איז פארפאָלגט געװאָרן דורך דעם טערקישן פּלאָט, און 
נאָר א דאנק א צופאל, האָט זי זיך ארויסגעראטעוועט און איז אָנגעקומען 
בשלום קיין מיסאָלאָנגי. בײיראָן האָט װעגן דעם מודיע געװוען: ;איך 
האָב שרעקלעך געציטערט, בעת די טערקן האָבן אונדז פארפאָלגט. נישט 
צוליב מיר, נאָך צוליב דער גריכישער יוגנט, װאָס איז געווען צוזאמען 
מיט מיר. איך װאָלט בעסער מיט אייגענע הענט זיי דערהרגעט, צוזאמען 
מיט מיר, איידער זיי זאָלן אריינפלאן אין די הענט פון די דאָזיקע 
טערקישע בארבארן". 

אין דער שטאָט מיסאָלאָנגי, אויף דעם ברעג פון ים, האָבן בײיראָנען 
און זיין מיליטער אָפגעווארט א סך מענטשן. גריכישע סאָלדאטן און 
ציווילע איינװוינער. א מוזיק-קאפעלע האָט געשפילט, און הארמאטן האָבן 
לכבוד זיי געשאָסן. דער המון איז געװוען באגייסטערט, און האָט מיט 

גרויס התפעלות אויפגענומען דעם בארימטן ענגלישן דיכטער און לאָרד. 
בייראָן האָט קוים באהערשט זיינע טרערן. 

מיסאָלאָנגי איז אייגנטלעך געווען א פארװאָרפן שטעטל, באװוינט 
דורך פישערס. די מלחמה-געשעענישן האָבן עס פארוואנדלט אין א 
סטראטעגישן צענטער פון אויפשטאנד, מיט א סך מיליטער. די הייזער 
זענען דאָ געװוען פרימיטיווע, די געסלעך ענגע, און װען עס האָט 
גערעגנט, איז די גאנצע שטאָט פארזונקן געווען אין בלאָטע. אָבער ארום 
דעם שטעטל האָט זיך געצויגן א ווונדערבארע פּאנאָראמע פון גריכישע 
ימים און אינדזלען. בײיראָן האָט באקומען א קליין, גענוג שמוציק צימערל 
אין דעם גרעסטן שטאָטישן בנין. דער דיכטער איז אָבער געװען אויך 
מיט דעם צופרידן. אויף די וענטלעך האָט ער אויפגעהאָנגען זיינע 
װאָפּן, אוֹן אויפן טיש האָט ער אװעקגעליגט זיינע ביכער. דאָס הז 
איז געווען באזעצט דורכן מיליטער, װאָס איז געווען אָנגעטון אין פאר- 
שידענע, אָפט פאנטאסטישע קליידער. די אטמאָספערע ארום דער דיכטער 
איז ווייט נישט געווען קיין פאָעטישע. מ'האט זיך געמיין געשאָלטן, אָפט 
געקריגט און אפילו געשלאָגן צווישן זיך. 

בײיראָן האָט באקומען פון זיין הויפט-קאָמענדאנט מוראקורדאטאס 
די אויפגאבע צוצוגרייטן די דעראָבערונג פון דער נאָענטער שטאָט 
פּאנטאָ, װאָס איז נאָך געװוען באזעצט דורך די טערקן. די אויפגאבע איז 
נישט געווען קיין לייכטע. עס האָט, יעדע רגע, געדראָט א סכּנה, אז דער 
טערקישער פּלאָט װעט אטאקירן מיסאָלאָנגי פון דער ים-זייט. ביי דער 
דאָזיקער לאגע, איז דער פלאן צו דעראָבערן די שטאָט פאנטאָ געװוען 
זייער א ריזיקאלער. בײיראָן האָט ארויסגעשיקט צויי זיינע אָפיצירן, אן 
ענגלענדער און א דייטש, אז זיי זאָלן אריינקריגן זיך קיין פאנטאָ און 
אױספאָרשן דאָרט די סיטואציע. דערווייל האָט מען נאָך געווארט אויף 
דער שיף. וואס דער פפּראָהעלענישער קאָמיטעט אין לאָנדאָן" האָט 
צוגעזאָגט צו שיקן מיט נויטיקע װאָפן און ספעציאליסטן-טעכניקער. 

א פאָר מאָל זענען פאָרגעקומען פאָרפּאָסטן-קאמפן מיט די טערקף 
בעת וועלכע בייראָן האָט ארויסגעוויזן א גרויסן מוט, ריזיקירנדיק מיט 
זיין לעבן. בכדי צו דערהאלטן די דיסציפלין צווישן אייגענע סאָלדאטן, 
האָט בייראָן געמוזט כסדר ארויסווייזן א מוטיקע אויסגעהאלטנקייט און 
גבורה. ער האָט תמיד פארלאנגט פאר זיך די געפערלעכסטע אויפגאבף. 
זיין אױיטאָריטעט איז געוואקסן אין מיליטער, ער האָט זיך געפירט לויטן 
שטייגער פון זיינע סאָלדאטן און מיט זיין העלדישער פשטות האָט ער 

ארויסגערופן רעספעקט און ליבע. פאר די ארעמע פויערן און פישערס פון 
דער גאנצער סביבה איז ער ממש געװאָרן א רעטער אין זײַער ניט, 
און האָט זיי געהאָלפן מיט א ברייטער האנט. אליין האָט ער געלעבט אוֹ 
געגעסן ארעם אזוי וי זיינע סאָלדאטן, 

חברים פון לאָנדאָן האָבן אים געשריבן בריוו, און געבעטן אין נאָמען 
פון דער ענגלישער ליטעראטור און פאָעזיע, וועמענס בארימטער מייסטער 
ער איז געװאָרן, אז ער זאָל פארציכטן אויף זיין געפערלעכער גריכישער 
אוואנטורע. דער דיכטער האָט זײי געענטפערט, אז ס'איז אים ליבער 
צו בלייבן אין אָטֹ דעם אָרעמען, פארװאָרפענעם הינטער הרי-חושך 
בלאָטיקן שטעטל מיסאָלאָנגי, איידער צו פארטאכלעווען זיין לעבן מיט 
עסן און טרינקען אין די לאָנדאָנער סאלאָנען. װי עס מאכט למשל 
טאָמאס מאָאָר. ;די אָרעמקײט איז א טרויעריקע זאך" האָט ער געשריבן 
;אָבער זי געפעלט מיר בעסער וי אײיערע אונטערהאלטונגען ביי די 
אזוי גערופענע העכערע קלאסן, װאָס פארמאָגן אלץ אחוץ שכל און 
הארץ. איך בין גליקלעך, װאָס איך בין ענדלעך פון דעם פטור געװאָרן 
און אזוי על איך שוין בלייבן ביז צום סוף פון מיין לעבן!. 

צו זיין 27-סטן געבורטס-טאָג דעם 22 יאנואר 1824, האָט ביראָן 
פאר זיינע ענגלישע פריינט אין דעם מיליטערישן לאגער פון מיסאָלאָנגי, 
פאָרגעלייענט פאָלגנדיקע פערזן, וועלכע ער האָט, צום לעצטן מאָל, וי 
א סורפריז, אויפגעשריבן: 


;מיין יוגנט איז אוועק. װאָס טויג מיר נאָך דאָס לעבן? 

אין אָט דעם גריכישן לאנד דארף מען שטארבן מיט כּבוד, 
אין א בלוטיקער שלאכט, מיט מעשים פון העלדישער גבורה 
וועט דיך דערגרייכן דיין סוף, װעסט אויסהויכן דיין נשמה ! 
א קבר פון א קעמפער געפין דיר דאָ! זוך ארום דיר 

א מקום צום שטארבן, צו אײביקער רו!. 


אין דריי חדשים שפעטער איז מקוים געװאָרן דעם דיכטערס נבואה, 
הגם ער איז נישט געשטאָרבן בעת א קאמף אויף א שלאכטפעלד. די 
שווערע לעבנס-באדינגונגען און דאָס מיאוסע ווינטער-װועטער, בעת עס 
האָט כסדר גערעגנט, האָבן זייער שלעכט געװוירקט אויף בײיראָנס געזונט- 
צושטאנד. זיינע גריכישע סאָלדאטן זענען אים אָפט דערגאנגען די יאָרן 
ווען ס'איז ענדלעך אָנגעקומען דער טראנספאָרט פון כּלי-זין, האָבן זיך 
די סאָלדאטן אָפּגעזאגט דאָס אױסצולאָדן, צוליב עפעס א קירכלעכער 

חגא. זיי זענען געווען פויל, און יום-טובים האָבן זיי געהאט אָן א שיעור. 
אין א שטורעמדיקן רעגן האָט דער שוואכער, הינקענדיקער ענגלישער 
לאָרד געמוזט טון די דאָזיקע שווערע און שמוציקע ארבעט, געפינענדיק 
הילף בלויז ביי עטלעכע אויסלענדישע פריוויליקע. דאקעגן ווען ס'איז 
געקומען צו נעמען שכירות, זענען אלע געווען אָנװעזנדיק און האָבן זיך 
מיט קללות געקריגט וועגן דעם געלט, װאָס דער פרעמדער לארד האָט 
צוגעשטעלט ברייטהארציק. בייראָן אליין האָט זיך שלעכט דערנערט, 
איז כסדר קראנק געוען, זיין בלאס פנים האָט עדות געזאָגט װעגן 
שוואכקייט, און אלע זיינע קערפערלעכע באועגונגען האָבן פארראטן א 
העכסט-נערוועזן צושטאנד. 

א פאָר װאָכן פאר זיין טויט, האָט דער דיכטער באקומען אן אָנפאל, 
ער איז געפאלן אין חלשות, די דאָקטוירים האָבן אים קוים אָפגעראטעוועט. 
קיין גרויסע קענערס פון מעדיצין זענען זיי נישט געווען. זייער איינציקע 
רפואה איז באשטאנען אין לאָזן בלוט פון קראנקן. זיי האָבן נישט 
געװוּסט אין װאָס עס באשטייט בײיראָנס קרענק, צי איז דאָס אן אנהויב 
פון א פאראליז אָדער סתם אן עפילעפסיע-אָנפאל צוליב שואכקייט. 
דער דיכטער, װאָס איז געװען אנעמיש, האָט זיך געשראָקן פאר דעם 
כסדרדיקן בלוט-אָפצוג, װאָס די דאָקטוירים האָבן ביי אים געמאכט. 
ליגנדיק אויף א קראנקנבעט האָט ער געזאָגט צו א נאָענטן ענגלישן 
פריינט: ,אויף דער װעלט איז אויסער יסורים גאָרנישט מער פאראן. 
צי מיינסטו, אז איך האָב מורא פאון טױיט? איך האָב אין מיין לעבן 
דערגרייכט א גרויסע בארימטקייט און האָב גענאָסן פון אלע תענוגים. 
װאָס דארף איך נאָך מער? פאר צויי זאכן האָב איך בלויז מורא. 
איך יל נישט שטארבן פוילנדיק לאנג אויף מיין בעט, און איך וויל 
נישט וי סוויפט, ענדיקן מיין לעבן וי אן אידיאָט, װאָס פארקרימט 
זיין פנים מיט וילדע העויות. איך ווארט אויפן טאָג, ווען איך װעל 
זיך, מיט מיין שװוערד אין דער האנט, ווארפן אויף א טערקישן פּאָלק 
און געפינען דערביי א העלדישן טויט". 

בייראָן האָט זיך באמיט מיט אלע זיינע לעצטע כוחות גובר צו זיין 
די וואקסנדיקע פיזישע שואכקייט. ס'איז צו אים געקומען א באפעל 
צוצוגרייטן זיך צו דער אטאקע אויף דער טערקישער פעסטונג אין שטאָט 
פאנטאָ. דערווייל האָבן אים נישט געפעלט קין צרות. זיינע סאָלדאטן 
האָבן זיך צעבונטעװועט און פארלאנגט א הוספה צו דער שכירות. בעת 
א קריגעריי, איז דערהרגעט געװאָרן אן אויסלענדישער פריוויליקער, 

א שוועדישער אָפיציר. די אנדערע פרייוויליקע און די ענגלישע טעכניקער 
האָבן זיך דערשראָקן און געװאָלט אין גאנצן אהײמפאָרן. מיט גרויס 
מי איז בײיראָנען געלונגען איינצופירן ווידער דיסציפלין, א דאנק זיין 
רַעװואָלװער און בעיקר א דאנק זיין געלט. במשך די דריי חדשים אין 
מיסאָלאָנגי האָט אים שוין דאָס דאזיקע מיליטער אָפּגעקאָסט אן ערך 
0 טויזנט דאָלאר. 

אָנהױב אפריל, בעת די צוגרייטונגען צום שטורעם אויף די טערקישע 
פאָזיציעס זענען פארענדיקט געװאָרן, האָט זיך פלוצלינג בײיראָנס געזונט- 
צושטאנד זייער פארערגערט. ער האָט זיך פארקילט ווען ער איז אין 
א שרעקלעכן װעטער געריטן אויף א פערד אין דער סביבה פון מיסאָלאָנגי. 
ער האָט באקומען א שטארקן פיבער. די דאָקטױירים זענען געווען פאר- 
צווייפלט. דער קראנקער האָט זיך לכתחילה נישט אָפגעגעבן קיין דין 
וחשבון וועגן זיין געפערלעכן צושטאנד. ער האָט זיך פארנומען מיט די 
בריוו װאָס זענען גראָד צו אים אָנגעקומען פון ענגלאנד. ארום דעם 
בעט זענען געשטאנען עטלעכע ענגלישע פריינט. בײיראָן האָט װי אויפ- 
געלעבט, און געזאָגט צו זיי: ;אויב עס װעט געשען א װוּנדער, און איך 
װעל בשלום צוריקקומען קיין ענגלאנד, װועל איך מיך איבערבעטן מיט 
מיין פרוי און מיין טאָכטער. דאָס מענטשלעכע גליק באשטיט אין א 
פאמיליע-לעבן. קיינער אין דער װעלט שאצט נישט אָפּ, מער פאר מיר, 
דעם ווערט פון א צניעותדיקער פרוי". 

זיין געזונט-צושטאנד האָט זיך אָבער, מיט יעדן טאָג נאָכמער 
פארערגערט. ס'איז געווען דער ערשטער טאָג פון פסחא. דאָס גאנצע 
שטעטל, סאָלדאטן און ציווילע, האָבן פארגעסן אין דער ויכטיקייט פון 
די רעליגיעזע צערעמאָניעס, און זענען געווען בלויז באשעפטיקט מיט 
איין זאָרג: ;װאָס מאכט לאָרד בײיראָן ?*. דער קראנקער האט דערפילט 
זיין נאָענטן סוף. מיט א שוואכער שטימע האָט ער דערקלערט: ,איך 
שטארב, דאָס פיל איך. באדויער נישט, װאָס איך בין געקומען קיין 
גריכנלאנד. איך האָב דעם גריכישן פאָלק מקריב געװוען מיין געלט און 
מיינע פעאיקייטן,. און איצט אויך מיין לעבן!". שטארבנדיק, האָט דער 
דיכטער, געהייסן פארשרייבן דעם לעצטן גרוס צו זיין פרוי און טאָכטער, 
צו זיין שוועסטער און צו אנדערע נאָענטע אין ענגלאנד, 

דעם 19 אפריל 1824 האָט בײיראָן פולשטענדיק פארלוירן זיין באװוּסט- 

זיין. ער האָט שטארק געפיבערט און גערעדט אין שלאָף, אויף ענגליש און 
איטאליעניש, וועגן זיין פרוי, טאָכטער און שוועסטער. פלוצלינג איז זיין 

קול געװאָרן א שרייענדיקער. ער האָט קאָמאנדעװעט: ,פאָרװערטס! 
פאר גריכנלאנדס פרייהייט, צום שטורעם, אלע נאָך מיר, אָן פחד!7. אין 
א פּאֶר שעה שפּעטער האָט דזשאָרדזש גאָרדאָן בּייראָן נישט מער געלעבט. 

ס'איז געװען א פינצטערע נאכט. ארום דעם שטעטל האָט זיך 
צעדונערט און צעבליצט, וי זעלטן וען, א מוראדיקער שטורעם פון 
שלאקסרעגן און בארגווינטן. די פרומע סאָלדאטן און ציווילע איינװוינער 
האָבן זיך דערשראָקענע געצלמט, זי האָבן שוין געװוּסט, אז דער 
העלדישער לאָרד איז געשטאָרבן. 

קיין מיסאָלאָנגי זענען אָנגעקומען די אָנפירער פון גריכישן אויפ- 
שטאנד מיט מוראקורדאטאס בראש, בכדי אָפצוגעבן דעם לעצטן כבוד 
דעס גרויסן פּאָעט-סאָלדאט. 37 הארמאטן-שאָסן, לפי די יאָרן פון פאר- 
שטאָרבענעם, האָבן אָנגעהויבן די לוויה-פייערלעכקייט, װאָס די גריכישע 
ארמיי און רעגירונג האָבן דורכגעפירט מיט אן איינדרוקספולן צערע- 
מאָניאל. ס'איז געװען א באשלוס מקבר צו זיין בײיראָנען אין פאנטעאָן ‏ 
דעם צוקונפטיקן נאציאָנאל-גריכישן פאנטעאָן, אָבער די ענגלישע פריינט 
האָבן דורכגעזעצט זײיער וילן: צו באלזאמירן דעם טױטן קערפער 
און אריבערפירן אים קיין ענגלאנד. 

דעם 22 אפריל 1824 איז פאָרגעקמען בײיראָנס לוויה אין מיסאָלאָנגי, 
א סך טױזנטער מענטשן האָבן באגלייט צו דער קירך דעם פשוטן 
סאָלדאטישן אָרון,. װאָס איז געמאכט געװאָרן פון פראָסטן האָלץ. אויף 
דעם אָרון האָט מען אװעקגעליגט א שווארצן מאנטל, און אויף אים 
א שװערד און א לאָרבערקראנץ. די רעליגיעזע צערעמאָניע אין דער 
קירך באגלייט מיט א סאָלדאט"געזאנג, האָט טיף דערשיטערט אלע 
אָנװעזנדיקע. באלד איז דער אָרון אריבערגעפירט געװאָרן צו א שיף, 
װאָס איז אָפגעגאנגען קיין ענגלאנד. 

נאָך במשך לאנגע חדשים האָט גאנץ ענגלאנד גערעדט ועגן דעם 
טראגישן טויט פון איר דעמאָלטיקן גרעסטן דיכטער, און דערציילט זיך 
וועגן זיין לעבן און העלדישן סוף אמתע און אויך פאנטאסטישע מעשיות. 
דאָס העפט, אין װעלכן דער יונגער דיזראעלי האָט אלץ פארשריבן 
װאָס איז געווען נוגע בײראַנען, איז כסדר געוואקסן און דיקער געװאָרן. 
בען האָט דאָס פארשריבענע טיף איבערגעלעבט. בייראָן איז געווען און 
פארבליבן תמיד זיין באליבטער דיכטער. און ער האָט זיינע לידער 
אָפּט געלײיענט, אויך שפעטער, אין די שטורמישע צייטן פון זיין גרויסער 
פאָליטישער קאריערע. 

קאפיטל פיר און צוואנציק 


אויף דער ערשטער רייזע אין אויסלאנד 


ס'איז געווען סוף יולי 1824, ווען אייסיק דיזראעלי און זיין זון 
בענדזשאמין האָבן אָנגעהויבן זייער וואקאנסן-רייזע, װאָס האָט, לויט דעם 
פלאן, געדארפט דויערן אן ערך צויי חדשים. אין לאָנדאָן איז געוען 
זייער הייס. בען האָט געװאָלט, אז מען זאָל פאָרן קיין איטאליע, צום 
;פּאָטערלאנד פון דיכטערס און קינסטלערס". זיין פאָטער איז אָבער געווען 
קאטעגאָריש דאקעגן. ער האָט געהאלטן, אז אין איטאליע איז איצט 
הייס, סיי צוליב דעם דאָרטיקן קלימאט און סיי צוליב דער צוגעשפיצטער 
פאָליטישער לאגע נאָכן דורכפאל פון ,ריסאָרזשימענטאָ". ס'איז געבליבן, 
װי דער אלטער דיזראעלי האָט געװאָלט. באין ברירה האָט בען נאָכגע- 
געבן, און מ'איז געפארן קיין בעלגיע און האָלאנד, און דאן קיין דייטש- 
לאנד. מיטגעפאָרן מיט זיי איז וויליאס מערעדיטז., 

דער דאָזיקער וויליאם מערעדיטז האָט זיך שוין געהאלטן פאר א 
בן-בית אין דיזראעליס הויז. מ'איז געװאָרן מיט אים נאָענט באפריינדט, 
וי מיט דעם צוקונפטיקן חתן און מאן פון שרה. מ'האָט אין דער משפחה 
געװוּסט,. אז די ליבע צוישן וויליאם און שרה איז א קעגנזייטיקע און 
אן ערנסטע. אייסיק דיזראעלי האָט געהאט א פריינטלעכע באציאונג צו 
אים און צו זיינע צוקונפטיקע פלענער. וויליאם איז געווען א געלערנטער 
און רואיקער יונגערמאן, גראָד האָט עֶר פארענדיקט דעם אָקספאָרדער 
אוניווערסיטעט. 

בען אליין איז נישט געווען שטארק אנטציקט מיט זיין צוקונפטיקן 
שװאָגער. ער האָט זיך אָפט אפילו געוויצלט אויפן חשבון פון וויליאמס 
אָקספאָרדער דערציאונג, און דערביי איראָניזירט: ‏ דאָרט אין אָקספאָרד 
לייגט מען זיי אלע אריין אין איין פאס, װוי ארבעס אין א טאָפ, מען 
מישט זיי אויס, און פאָרמירט דאן פון זיי פארטיקע מענטשן-עקזעמפלארן 
לויט א געוויסן שאבלאָן. זיי באקומען בילדונג און אן עלעגאנטע דזשענטל- 
מענישע דערציאונג, אָבער זיי פארלירן זייער אייגענע נשמה!". שרה האָט 
ענערגיש פארטיידיקט איר קאוואליר, און טײלמאָל, ווען בען איז איר 
צופיל דערגאנגען די יאָרן מיט זיין סארקאסטישער איראָניע לגבי וויליאם 
און זיין פירונג, האָט זי אים בייזוויליק געענטפערט, אז ער איז מקנא 

מערעדיטזן, ווייל יענער האָט געענדיקט דעם אָקספאָרדער אוניווערסיטעט, 
בעת ער בען, איז אפילו נישט דערגאנגען צו די טויערן פון א הויכשול. 
אָבער בען האָט דערויף גלייך שלאגפערטיק רעאגירט: ,מיין טיער 
שװועסטערל שרה. דו ביסט טאקע א גוט און פיין מיידל, אָבער אין 
איצטיקער רגע דערמאָנסט דו מיר אונדזער באָבע, די מרשעת שרה!". 

וויליאם האָט זיך נאָר לאנגזאם אריינגעלעבט אין דער אטמאָספערע 
פון דער משפחה דיזראעלי. ער איז געװוען א טיפישער ענגלישער אינ- 
טעלעקטואליסט. ער האָט געשוויגן, און נאָר גערעדט דעמאָלט, ווען ס'איז 
כּדאי געווען עפעס צו זאָגן. ביי די דיזראעליס האָט מען אָבער א סך 
מער גערעדט וי אין א דורכשניטלעכער ענגלישער משפּחה. בען איז 
תמיד געווען דער ראש המדברים, ער האָט, זעט אויס, אליין הנאָה געהאט 
פון זיינע דערציילונגען, קריטישע באמערקונגען און ויציקע תשובות. 
שרה איז אים קיינמאָל נישט שולדיק געבליבן קיין ענפטער, און זייענדיק 
א קלוג און אינטעליגענט פריילין, האָט זי תמיד געװוּסט װאָס צו זאג 
אויך די צוויי ברידער ראלף און דזשעמס האָבן זיך לעבעדיק באטײליקט 
אין די שמועסן און וכּוחים. אפילו די מאמע, װאָס האָט נישט תמיד 
פארשטאנען וועגן װאָס עס האנדלט זיך, האָט ליב געהאט אריינצומישן 
זיך מיט א ווערטל אָדער סתם מיט א באמערקונג. אויך דער תמיד- 
שווייגנדיקער פאָטער איז נישט פארבליבן פאסיוו אין אָט דער רעדעו- 
דיקער סביבה פון זייערע בני-בית, און האָט לעצטנס, אָפטער װי פריער, 
גענומען א װאָרט. טיילמאָל האָט ער דערביי, אן אומצופרידענער, געמור- 
מלט צו זיך, איבערחזרנדיק דעם פסוק, װאָס איז אים פארבליבן אין 
זכרון זינט זיינע קינדער-יאָרן : ;הקול קול יעקב...". 

וויליאם מערעדיטז איז אָבער געבליבן א שוייגנדיקער, האָט זעלטן 
געפונען א װאָרט צו זאָגן, און מיט גרויס שטױנען האָט ער זיך צו- 
געהערט צו אָט דער ידישער משפחה, ווּ מ'רעדט אזויפיל און כסדר, 
גלאט אין דער וועלט אריין. בען האָט אים מתחילה חושד געווען, אז ער 
שווייגט, ווייל ער האלט זיך גרויס און שטאָלצירט מיט זיין יחוס און 
מיט דער אָקספאָרדער בילדונג. באלד האָט ער זיך אָבער איבערצייגט, 
אז ס'איז נישט אזוי. ארױיספאָרנדיק מיט זיין צוקונפטיקן שוואגער צו 
דער אויסלענדישער וואקאנס-רייזע, האָט ער דער שװעסטער צוגעזאָגט, 
אז ביי אים װועט שוין וויליאם ווערן א גאנץ אנדערער מענטש, ער װעט 
פארלירן זיין אָקספאָרדער שטייפקייט און באקומען לשון. אויסערדעם האָט 
בען צוגעזאָגט שרהן, אז ער װעט איר רעגלמעסיק שרייבן פון דער 

רייזע. בנוגע דעם ערשטן צװאָג האָט מען געקאָנט האָבן ספקות, צי ער 
וועט זיין ביכולת צו האלטן זיין הבטחה. דאקעגן בנוגע רעגעלמעסיקן 
שרייבן בריוו צו זיין שוועסטער, האָט ער בשלמות געהאלטן װאָרט. שרה 
האָט די דאָזיקע בריוו שפעטער אָפגעהיטן און זיי זענען געבליבן עד 
היום װי א דאָקומענטאציע פון בענס ערשטער אויסלענדישער רייזע. 

דער ערשטער בריוו איז דאטירט דעם 29 יולי 1824, און האָט 
בקיצור פאָלגנדיקן אינהאלט: 


584 0624 עזג 


;מיר זענען אָנגעקומען פון אָסטענד קיין בריזש גאנץ פרי. דאָס איז 
א סביבה רייך אין װעלדער, פול מיט שלעסער און לאנגע שאָסײען. 
די פויערטעס טראָגן דאָ הילצערנע שיך און רייכע שפיצן-הויבן. די שטאָט 
איז פול מיט קירכן און סתם מיט גרויסע הייזער. די גאסן זענען שיינע 
און די ארכיטעקטור איז פארשיידן און אויסערגעוויינלעך-מאָלעריש.-קײינמאָל 
איז אונדזער פאָטער נישט געווען אין אזא גוטער שטימונג וי היינט. 
מ'האָט אונדז דאָ פאָרגעשטעלט צוויי שיינע מיידלעך. איך און מערעדיטז 
זענען געגאנגען מיט זיי שפאצירן. מיר רעדן פראנצויזיש אויף א משונה- 
דיקן אופן. בעסטע גרוסן פאר דער מאמע און פאר אלע. 
דיין ב. דיזראעלי". 


דער צווייטער בריוו איז ארויסגעשיקט פון אנטװערפן, דעם 2 
אױיגוסט 1824. 


מיין ליבע סא ! 


מיר זענען אין אנטווערפן, און די פאָסט גייט ערשט מאָרגן פרי 
אוועק. דער פאָטער װי תמיד, וויל שפאָרן די פאָסט-הוצאות און דערלויבט 
אונדז נישט צו שרייבן באזונדערע בריוו. מיר האָבן דאָ געזען פארשידענע 
קונסט-מוזעאומס, דאן זענען מיר געפאָרן קיין גענט. ס'איז געװען אן 
אָנגענעמע זעקס-שעהדיקע רייזע. גענט זעט אנדערש אויס וי בריזש. 
א סך ,ביזנעס'", די צאָלרײיכע קאנאלן און דער טייך שעלד זענען 
איבערפולט מיט שיפן. מיר האָבן דאָ באזוכט א קונסט-אויסשטעלונג,. דעם 
אוניווערסיטעט, די קאטעדראלע און אזוי וייטער. אלץ שיינע זאכן, 
אָבער מיר האָבן זיך שטארק פארמאטערט. דערפאר האָבן מיר שפעטער 
געגעסן א גוטן מאָלצייט פון אָרטיקע ספעציפישע מאכלים. מיר האָבן 

זיך געזעטיקט מיט א גוט קאלבפלייש. דאָס פאפיר איז דאָ שלעכט, די 
טינט שרעקלעך און די פעדערס טויגן צו גאָרנישט. בעסטע גרוסן פאר 
דער מאמען אוֹן פאר אלע 

דיין ליבנדיקער ברודער ב. דיזראעלי. 


דאן א בריוו פון בריסל, געשריבן דעם 6 אױגוסט 1824. 

מיין ליבע סא ! 

דער אריינפאָר קיין בריסל איז זייער איינדרוקספול. דער נײער 
שטאָט-טײל, ווּ מיר ווינען, האָט א גלענצנדיקן ארכיטעקטור-סטיל. 
דער פאָטער פילט זיך גוט. מיר האָבן געזען דאָס היגע טעאטער, אָבער 
די פאָרשטעלונגען זענען דאָ ארעם און וייניק באזוכט. דער האָלענדישער 
קעניג באצאָלט די שוישפילערס, אָבער קיין טעאטראלער גייסט איז אין 
בריסל נישט פאראן. די אָװנטן פארברענגען מיר גאנץ אָנגענעם אין די 
קאפעהייזער. איך שפיל מיט מערעדיטז אין דאָמינאָ. ווען מיר קומען 
אהיים, טרינקען מיר סעלצער-און מאָזעל-וואסער אויסגעמישט מיט ציטרין 
און צוקער. דאָס איז א דערפינדונג פון א קעלנער און פון אונדזער 
פאָטער. בריסל איז איבערפולט מיט ענגלענדער. אן אירלענדישער אָפיציר 
האָט מיך איינגעלאדן צו א פיקניק-אויספלוג קיין וואטערלא. ער האָט 
שטאָלצירט, אז אן אירלענדישער דזשענטלמען איז דער בעסטער אין 
דער וועלט. מיר האָבן באזוכט דאָס שלאכט-פעלד אין וואטערלאָ. 

דיין ב. דיזראעלי. 


אייסיק דיזראעלי איז פון בעלגיע געפאָרן מיט זיין זון און צו" 
קונפטיקן איידעם קיין דייטשלאנד, און פון דאָרט האָט בען געשריבן 
דעם פאָלגנדיקן בריוו : 


קעלן, דעם 14 איגוסט 1824. 


ליבע סא! 

מיר זענען אין א שטאָט, װאָס פארמאָגט אזויפיל שיינע קירכ, 
וועלכע ס'איז כדאי צוֹ באזוכן, אז איך האָב מורא: מיר װעלן קײנמאָל 
מיט דעם נישט פארטיק וערן. מיר האָבן זונטיק פארלאָזט בריסל, דאן 
באזוכט די שלאכט-פעלדער פון וואטערלאָ, געווען שפעטער אין ליעזש. 
ס'איז א מאָלערישע סביבה מיט ברייטע טאָלן. פון דאָרט זענען מיר 
אוועק קיין ספּא. דער עג קיין ספא איז א װוּנדער פון פרעכטיקער 

מאָלערישקײט. מיר זענען פרי אָנגעקומען צו דעם דאָזיקן וועלטבארימטן 
קוראָרט. פעדער און טינט קאָנען דיר נישט געבן קיין השגה פון 
אונדזערע רייזע-איינדרוקן און איבערלעבענישן. בעסטע גרוסן פאר אלע, 
פאר דער מאמען און פאר דיר. איך האָב געװאָלט שרייבן באזונדערס 
צו ראלפן אָבער דער פאָטער פארלאנגט, אז דער בריו זאָל זיין פאר 
אלע צוזאמען. װאָס מאכט דזשעם ? 
דיין אויף תמיד ב. דיזראעלי. 
דער נעכסטער בריוו איז דאטירט דעם 19 אױגוסט 1824, פון מיינץ. 
מיין ליבע סא ! 
מיר זענען אָנגעקומען קיין מיינץ נעכטן פרי, און גלייך איז מען 
געגאנגען צום פאָסט-:אמט. זינט איך האָב דיר געשריבן פון קעלן 
האָבן מיר איבערגעלעבט גאָר אינטערעסאנטע געשעענישן אין קעלן איז 
געווען אזויפיל צו זען, אז מיר האָבן באשטעלט א דראָזשקע, בכדי צו 
באזוכן די גאנצע שטאָט. מיר זענען געװאָרן זייער דערשטױנט, וען 
פאר אונדזער הויז איז פארפאָרן אן עלעגאנטער קאָטש מיט א קוטשער 
אין א פארביקער מיליטערישער טראכט. דער המון אויף דער גאס האָט 
אונדז באװוּנדערט, וי מיר װאָלטן לכל הפחות געװען פרינצן. מיר 
װױנען טאקע תמיד אין די פיינסטע האטעלן, און פאָרן ארום אין 
עלעגאנטע קאָטשן, מיט איין װאָרט מיר לעבן 2:1066 ת5 (וי פרינצן. 
זונטיק האָבן מיר פארלאָזט קעלן. אין באָן זענען מיר בלויז א קורצע 
צייט פארבליבן, געגעסן מיטיק, וױיטער געפאָרן קיין קאָבלענץ. די 
סביבה איז א הערלעכע. פרעכטיקע לאנדשאפטן ארומגערינגלטע מיט 
בערג. דאָס קוראָרט אין עמס איז איצט דאָס אממיינסטן מאָדערנע אין 
אײיראָפּע. די נאטור-שיינקייט איז אין דער דאָזיקער אָרטשאפט זיכער 
איינע פון די פאַרכשופטסטע אין דער ועלט. רייען פון הויכע בערג, 
באדעקטע מיט וועלדער, נעמען ארום, פון אלע זייטן, אָט דאָס קורארט. 
דער טייך לאהן שווימט דורך די בערג, און אויף זיינע ברעגעס זעט מען 
א סך גאָרטנס און שפאציר-אלייען. די קורגעסט פילן זיך דאָ װוי אין 
א גדעדן. א סך ענגלענדער. אָבער שוין דעם נעכסטן טאָג האָבן מיר 
פארלאָזט דעם דאָזיקן גן-עדן. מיר זענען אלע געזונט. באקאנטשאפטן 
האָבן מיר דאָ געשלאָסן אָן א שיעור, באזונדערס צווישן די מיליטער- 
לייט. דער פאָטער זעט אויס וי אן ענגלישער גענעראל. 
דיין ליבנדיקער דיך ברודער ב. דיזראעלי. 

מיט פיר טעג שפעטער איז דאטירט א בריוו פון היידעלבערג. 

מיין ליבע סא ! 

מיר זענען היינט פרי אנגעקומען קיין היידלבערג, אָדער וי דער 
פאָטער רופט עס העליגאָלאנד, און האָבן באקומען דיין בריוו. דאָנערשטיק 
האָבן מיר פארלאָזט מיינץ, מיר זענען אריבער דעם ריין און אָנגעקומען 
קיין פראנקפורט. ס'איז געווען דאָרט זייער אָנגענעם. פראנקפורט אין 
א גרויסע, רירעוודיקע און טומלדיקע שטאָט. די היגע אָפערע שמט 
װי איינע פון די בעסטע אין דייטשלאנד. מיר זענען געווען אויף דער 
פאָרשטעלונג פון ;מעדעא". דער אָפערע-בנין איז געװען איבערפולט 
מיט צוהערער. מיר האָבן אין דער שטאָט אומעטום ארומשפאצירט און 
זענען געגאנגען אין קאסינאָ. דאָרט האָבן מיר געלײענט די ענגלישע 
פרעסע און געשפילט אין בילארד. דער פאָטער האָט געקויפט אין 
פראנקפורט עטלעכע בילדער-קאָפיעס פון אלברעכט דירער, מאקס אנטאָניאָ 
און רעמבראנדט. צוזאמען האָבן מיר באזוכט א פּאָר קונסט-מוזעאומס, 
און זענען ווידער געװען אין דער אָפערע. זונטיק האָבן מיר פארלאָזט 
פראנקפורט און זענען אָנגעקומען קיין דארמשטאדט. דאָס איז א קליינע 
שטאָט, אָבער א שיינע מיט אירע ניע. לוט א פלאן, געבױטע גאסף 
איר אָפערע איז בארימט אין גאנץ אײראָפע. מיר האָבן אין אָװנט געזען 
;אָטעללאָ?. די אינסצעניזאציע איז געװוען אן אויסערגעוויינלעכע, און די 
דיסציפלין פון אָרקעסטער א וונדערבארע. דער הערשנדיקער אין אָט 
דעם לאנד גרויספירשט געהערט צו די בעסטע מוזיקער-אמאטאָרן. די 
קעניגלעכע לאָזשע א באפוצטע מיט סאמעט און גאָלד, געפינט זיך 
אין מיטן פון טעאטער. דער פירשט אליין, אין א פייערלעכן מיליטערישן 
אוניפאָרם, האָט דיריגירט די אווערטור שטייענדיק די גאנצע צייט. 
באלד האָבן מיר פארלאָזט דארמשטאט, און מיר זענען אָנגעקומען קיין 
היידעלבערג, א שטאָט, װאָס געפינט זיך אין א פרעכטיקער סביבה 
ארום דעם טייך נעקאר. בעסטע גרוסן פאר. דער מאמען און פאר 
אייך אלע. 

דיין ליבנדיקער ברודער ב. דיזראעלי. 


לסוף דער לעצטער בריוו פון קאָבלענץ, 29 אױגוסט 1824. 

מיין ליבע סא! 

מיר זענען אָנגעקומען קיין מאנהיים גראָד צו דער געבורט-פייערונג 
פון באדענער גרויספירשט. די אָפערע איז א זייער עלעגאנטער בניף 

מיר האָבן געזען ,דאָן דזשיאָוואנני". א סך מענטשן געוען, אָבער די 
אויפפירונג האָט נישט געטויגט. מיר זענען פון מאנהיים ווייטער געפאָרן 
אין אונדזער װאָגן צו דער ריכטונג, װוּ דער טייך ריין פליסט אראָפ. 
אזויפיל איז שוין באשריבן געװאָרן דער אראָפּפאל פון אָט דעם טיך, 
אז איך וויל דיך נישט נודיען מיט דער שילדערונג פון א לאנדשאפט, 
װאָס דו קענסט אפשר אזוי גוט וי איך. מיר האָבן געדונגען א שיפל, 
און באזוכט דעם רואינירטן שלאָס אין עהרענפעלס און דעם בארימטן 
טורעם פון ערצבישאף האָטטא. אין אָװנט זענען מיר אָנגעקומען קיין 
קאָבלענץ, נאָך א 60 מייל-רייזע איבער די פרעכטיקע ברעגעס פון טייך. 
אונדזער גאסטגעבער דאָ איז א פיינער מענטש, ער האָט זיך דערװוּסט, 
אז דער פאָטער איז א בארימטער שריפטשטעלער און האָט געבעטן אז 
מעַן זאָל אים שענקן דעם פאָטערס װערק. אונדזערע מאכלים האָבן זיך 
פארבעסערט. דאָ איז פאראן א סך וילד-חיות, קוראָפאטװעס אָן א 
שיעור. דאָס סארנע-פלייש האָט אונדז זייער געשמעקט. אין מאנהיים 
האָט מען אונדז געגעבן צו עסן זויערקרויט, אָבער ס'איז איצט נישט 
דער סעזאָן פאר אָט דעם געקעכץ. 

זייט געגריסט. דיין אויף תמיד ב. דיזראעלי. 


קַאיפימשזפינף יא קעשט תואוטא יע 


צוריק אין לאָנדאָן, צװישן פאָליטיק און בערזע 


אָנהױב סעפטעמבער 1824, איז אייסיק דיזראעלי צוזאמען מיט זיין 
זון און וויליאם מערעדיטז צוריק געקומען קיין לאָנדאָן. אין דער ענגלישער 
מעטראָפאָליע האָט זיך שוין אָנגעהױיבן א פריצייטיקער הארבסט, און 
א זשמודנער, אומעטיקער רעגן האָט באגאָסן די גאס. דער אלטער 
דיזראעלי האָט זיך װוידער גענומען צו זיינע ליטערארישע ארבעטן. ער 
איז געווען זייער צופרידן מיט דער נסיעה אין בעלגיע, האָלאנד און 
רייןדלאנד. נישט נאָר צוליב די איינדרוקן, װאָס האָבן אים גייסטיק 
אויפגעפרישט. ער האָט בעת דער ריזע געהאט די מעגלעכקייט זיך 
נענטער צו באקענען מיט זיין זון. ער איז געווען איבערראשט פון בענס 

אינטעליגענץ, אָבסערוואציע-טאלאנט און שנעלער אָריענטאציע. ער האָט 
ליב באקומען זיין בכור, אָט דעם לעבעדיקן און קלוגן בחור. ,גאָט 
מיינער", האָט ער געטראכט, ,ער איז שוין א צואנציק-יעריקער". וי 
שנעל די צייט פארגייט. איך האָב אים נאָך געהאלטן פאר א קינד, 
און ער איז שוין געװאָרן א דערוואקסענער מענטש מיט אן אייגענעם 
ווילן און מיט אן אייגענעם כאראקטער !". 

אויך בען איז געווען שטארק אונטערן איינדרוק פון זיין ערשטער 
רייזע מחוץ פון ענגלאנד. ער האָט געזען א נייע װעלט, א גאָר אנדערע 
פון דער, אין וועלכער ער איז אויפגעוואקסן. זיינע היימישע האָריזאָנטן 
זענען אויסגעברייטערט געװאָרן, און זיין שעפערישע פאנטאזיע האָט 
באקומען נייע מאָטיוון. ערשט איצט איז אים קלאָר געװאָרן. אז ער 
װעט נישט קאָנען פארשליסן זיך אינעם אדװאָקאטישן ביוראָ ביי דער 
;אלט-יידישקייט"-גאס. ס'איז נישט פאר זיין געמיט און זיין אמביציע. 
ער האָט װעגן דעם גערעדט מיטן פאָטער. דער אלטער דיזראעלי איז 
געווען דערפאר, אז זיין זון זאָל דאָך פרוּוון ווייטער בלייבן ביי זיין 
סעקרעטארישער ארבעט. , דו ווייסט טאקע א סך" האָט ער אים געזאָגט 
;אָבער סוף-כל-סוף צו ווייניק, בכדי צוֹ גיין אן אייגענעם וועג. מיסטער 
מאפלס איז מיין גוטער פריינט, און ביי אים װועסטו דיר שאפן א זיכערע 
צוקונפט !". 

בען איז דערווייל צוריקגעגאנגען צו זיין ארבעט ביים אדװאָקאט. 
אָבער ער האָט געװוּסט, אז לאנג װועט ער דאָרט נישט פארבלייבן. ;די 
שעה פון אוואנטוריסטישע גורל-זוכענישן איז ענדלעך פאר מיר געקומען !". 
האָט ער צוויי יאָר שפעטער געשריבן אין זיין אױטאָביאָגראפישן ראָמאן 
;וויוויאן גריי". די דאָזיקע עטלעכע װערטער האָבן אויף א בולט'ן אופן 
אויסגעדריקט דעם גייסטיקן צושטאנד פון 20-יעריקן בענדזשאמין דיז- 
ראעלי, נאָך דעם, וי ער איז צוריקגעקומען פון זיין ערשטער איס- 
לענדישער רייזע. באלד האָבן טאקע סענסאציאָנעלע געשעענישן אין דער 
לאָנדאָנער פּאָליטיק און בערזע ארויסגעטריבן דעם פאנטאזיע-רייכן און 
מיט ענערגיע שפרודלדיקן יונגערמאן פון די ענגע, דושׂנע קאנצליי- 
מויערן אין מיסטער מאפלס אדװאָקאטישן ביוראָ צו א ברייטן זעלב- 
שטענדיקן שליאך פון געוואגטע, אפילו אוואנטוריסטישע מעשים. 

די געפערלעכע אינערלעכע סיטואציע אין ענגלאנד נאָך דעם גלענ- 
צנדיקן נצחון איבער נאפאָלעאָנען, האָט דאָס לאנד אװועקגעשטעלט אויפן 
ראנד פון א קאטאסטראָפע, װאָס איז אָבער לסוף באהערשט געװאָרן דורך 

די נייע מלוכה-מענער, וועלכע האָבן נאָכן זעלבסטמאָרד פון אויסערן- 
מיניסטער קאסלרע, איבערגענומען די רעגירונג. די בלוטיקע געשעענישן 
אין מאנטשעסטערס ארבעטער-פערטל פיטערלאָ, אין צוזאמענהאנג מיט 
דער גרויסער פאָלקס-דעמאָנסטראציע, האָבן דערשיטערט די ביזאיצטיקע 
שטארק קאָנסערוואטיווע און רעאקציאָנערע פּאָליטיק פון די טאָריס. די 
איבערצייגונג,. אז מען קאָן נישט ווייטער הערשן בלויז מיט פּאָליצייאישע 
רעפרעסיע-מיטלען, לויט אלטע פארשימעלטע געזעצן און מיט א פעאָדאל- 
אריסטאָקראטישן ווירטשאפטלעכן סיסטעם, האָט געזיגט אויך אין דער 
טאָריס-פּארטײ. קעגן דעם ביז איצטיקן רעאקציאָנערן קורס האָט זיך 
אין דער דאָזיקער רעגירנדיקער פארטיי אָרגאניזירט אן אָפּאָזיציע פוך 
אזוי גערופענע ליבעראלע טאָריס. דער אָפּאָזיציע איז געלונגען, נאָך 
קאסלרעס זעלבסטמאָרד, צו איבערנעמען די מאכט, סיי אין דער פּארטײ 
און סיי אין דער רעגירונג. דריי נייע מלוכה-מענער פון אָט די ליבעראלע 
טאָריס האָבן געשאפן א טריאומוויראט, וועלכער האָט א לענגערע צײט 
דעצידירט וועגן דער הערשאפט אין לאנד. א דאנק זיי, האָט דער גורל 
געראטעוועט ענגלאנד פון א ווירטשאפטלעכער און פּאָליטיש-סאָציאלער 
קאטאסטראָפע. װידער האָט זיך איבערגעחזרט אין דער געשיכטע פון 
דער בריטישער אומה און מלוכה, דער װוּנדערבארער היסטאָרישער 
פענאָמען, אז אין א געפערלעכער סיטואציע, געפינען זיך תמיד אין דעם 
דאָזיקן לאנד מוטיקע און פעאיקע מנהיגים, װאָס זענען בכח צו ראטעווען 
ענגלאנד כמעט אין דער לעצטער רגע, ביים ראנד פון א צוזאמענברוך. 
די האָפענונג,. וועלכע דער יונגער בענדזשאמין דיזראעלי האָט אין זיין 
העפט ;ענגלאנד אין דער היינטיקער תקופה" אויסגעדריקט מיט אזא 
זיכערן גלויבן אין דער צוקונפט פון זיין פאָטערלאנד, איז מקוים געװאָרן. 
זעט אויס, אז בענס פּאָליטישע אינטואיציע וועגן די שעפערישע כוחות 
פון דער בריטישער אומה און מלוכה, האט אים שוין דעמאָלט, איידער 
ער האָט נאך געמאכט זיין ערשטן שריט אויף דער ענגלישער פאָליטישער 
ארענע, באגייסטערט און געויזן דעם ועג, וועלכער װעט אים, מיט 
דער צייט, אװועקשטעלן בראש פון דער מעכטיקער בריטישער אימפעריע. 
ער נניער רעגירונג פון די ליבעראלע טאָריס איז געלונגען צו 
לינדערן דעם עקאָנאָמישן קריזיס און די סאָציאלע נױיט. זי האָט אויך 
גובר געווען די פארשארפטע פּאַליטישע קעגנזאצן. עס האָט איר צוגעשפילט 
דאָס מזל. די לאנדווירטשאפט איז, לפי שעה, געהאָלפן געװאָרן א דאנק 
די גוטע גערעטענישן, װאָס האָבן געדויערט עטלעכע יאָר. די ליבעראלע 

ווירטשאפטלעכע טענדענצן פון דער ניער רעגירונג. און דאָס ביליק- 
געװאָרענע ברויט, זענען בייגעשטאנען דער אינדוסטריע, און געהאָלפן 
איר ארויסבאקומען זיך פון א קריטישער לאגע. ס'איז דערמעגלעכט 
געװאָרן, א 8221806 016 זאָל געפינען א פרידלעכן איבערגאנג, אויף 
אן עװאָלוציאָנערן אופן, צו נייע מאָדערנע לעבנס-פאָרמען, און בזה 
האופן איז אויסגעמיטן געװאָרן די געפאר, װאָס האָט געדראָט מיט א 
רעװאָלוציאנערן אויסברוך. די ליבעראלע טאָרֹיס האָבן פארשטאנען צו 
פארבינדן זייער ביז איצטיקע מיוחסדיקע אריסטאָקראטיע מיט נייע מענער, 
װאָס זענען געקומען פון דער בורזשואזיע. אָט די געשאפענע אחדות 
צװישן דער אלטער אָבער אויפגעקלערטער פּעאָדאלער אריסטאָקראטיע 
און דער אויפשטייגנדיקער דעמאָקראטיע האָט אין דער דאָזיקער גורל- 
דיקער תקופה געראטעװועט ענגלאנד פון א ווירטשאפטלעכן און פּאָליטישן 
חורבן. 

די ליבעראלע טאָריס האָבן נישט געהאט קיין לייכטע אויפגאבע. אין 
דער פארטיי גופא זענען פאראן געווען מעכטיקע פאקטאָרן, װאָס האָבן 
די דערמאָנטע אנטוויקלונג אָפט געשטערט און פאראליזירט. א גרויסער 
טייל פון די אריסטאָקראטישע מיוחסים, די רייכע גרויסגרונט-באזיצער, 
האָבן בשום אופן נישט געװאָלט מװותר זיין אויף זייערע ביז איצטיקע 
פריווילעגיעס און טראדיציאָנעלע מאכט-פּאָזיציעס. פאר זיי איז מעטערניך 
מיט זיין ,הײיליקער אליאנס" און נישט הײליקן פאָליציי-רעזשים געווען 
און פארבליבן דער בעסטער רעגירונגס-סיסטעם. זיי האָבן באקומען א 
כסדרדיקע אונטערשטיצונג ביים קעניג דזשארזש דעם פערטן, וועלכער 
האָט געפונען גענוג צייט, נישט געקוקט אויף זיינע קאָמפליצירטע ליבע- 
אפערעס, בכדי אריינצומישן זיך אין די מלוכה-ענינים. די דאָזיקע 
רעאקציאָנערע טאָריס-אולטראס האָבן צו זייערע אינטריגעס און פאָליטישע 
מאכינאציעס ארויסגערוקט א פאָפולערע געשטאלט, דעם בארימטן נאציאָ- 
נאלן העלד, הערצאָג וועלינגטאָ, א טאלאנטירטן סטראטעגיקער, דעם 
באזיגער פון נאפּאָלעאָנען, אָבער א שוואכן פאָליטיקער. 

די רעגירונג פון די ליבעראלע טאָריס איז געווען געצװוּנגען כסדר 
און געשיקט צו מאנעוורירן. בכדי צו דערהאלטן איר מערהײט אין 
פארלאמענט. זי האָט צוגעצויגן אויף איר זייט א טייל פון די געמעסיקטע 
ווהיגס, און זי האָט זיך געהיטן צו שפאלטן די איגענע פארטי, די 
טאָריס. דאָס איז איר זיכער נישט ליכט אָנגעקומען, בפרט אז דער 
קעניג און דער הערצאָג האָבן נישט איין מאָל געשטעלט אין סכנה די 

עקזיסטענץ פון אָט דער רעגירונג. דעריבער איז די פאָליטיק פון די 
ליבעראלע טאָריס נישט תמיד געווען אן אויסגעהאלטענע און דער- 
פאָלגרייכע, זי האָט געמוזט זוכן קאָמפּראָמיסן און טייל מאָל אפילו מוותר 
זיין אויף אירע פרינציפן. 

דריי זענען זיי געװען די מענער, װאָס האָבן אָנגעפירט מיט דער 
רעגירונג פון די ליבעראלע טאָרֹיס, און זענען געװאָרן די בארימטע 
ענגלישע מלוכה-מענער צו יענער תקופה. דעם װויכטיקסטן פלאץ אין 
דעם דאָזיקן טריאומוויראט האָט, מיט דער צייט, פארנומען ראָבערט פיל 
(661ת 9ע2006), צוערשט וי דער אינערן-מיניסטער און שפעטער וי 
דער פרעמיער און שעף פון דער טאָריס-פארטיי. דאָס איז געװען א 
שטארקע פערזענלעכקייט און א דערפאָלגרייכער מלוכה-מאן, ביז בענ- 
דזשאמין דיזראעלי האָט (אין דער העלפט פון ננינצעטן יאָרהונדערט) 
א סוף געמאכט צו זיין גלענצנדיקער קאריערע סיי אין דער פארטיי און 
סיי אין דער רעגירונג. 

דער פאָטער פון ראָבערט פיל, מיט דעם זעלבן נאָמען און פאָרנאָמען 
װאָס זיין בארימטער זון, איז געווען א רײיכער פאבריקאנט און א 
וויכטיקער טוער ביי די טאָריס. ער האט דאָס אריינגעפירט די קאפי" 
טאליסטישע גרויס-בורזשואזיע אין דער ביז איצטיקער פארטיי פון די 
אריסטאָקראטישע לאנדבאזיצער. ער איז נישט געווען סתם א גליקלעכער 
געלט-פארדינער און מאנופאקטור-פאבריקאנט, נאָר אויך א מענטש מיט 
ברייטע האָריזאָנטן און מיט א סאָציאלן חוש פאר די נויטן פון ארבעטער- 
קלאס. ער האָט נישט מיטגעמאכט דעם רעאקציאָנערן קורס בעת און נאָך 
דער נאפאָלעאָנישער מלחמה. אין זיין יוגנט האָט ער צואמען מיטן 
בארימטן פילאנטראָפּ און סאָציאליסט-אוטאָפיסט ראָבערט אָאווען (0662) 
געשאפן פלענער, וי צו בויען קאאָפּעראטיװוע פאבריקן, װאָס זאָלן 
פארבעסערן די לאגע פון פּראָלעטאריאט און דערהויבן זייער מאטעריעלן 
און מאַראלישן מצב, 

אין דעם דאָזיקן גייסט פון א געוויסער סאָציאלער גערעכטיקײט 
און קלאסן-פארשטענדעניש, האָט אָט דער מערקװירדיקער פאבריקאנט 
און טאָריס-מענטש ראָבערט פּיל דערצויגן זיין יינגל ראָבערט פיל, וועלכן 
ער האָט שוין אין דער קינדהייט פאָרגעשטעלט פאר זיינע פריינט װי 
דעם צוקונפטיקן פרעמיער פון דער ענגלישער רעגירונג. ער איז געוען 
קאטעגאָריש דאקעגן, אז זיין זון זאָל האָבן וועלכן ס'איז מגע ומשא 
מיט די פאבריקאנטישע ;ביזנעס" און האָט אים געשיקט לערנען אין 

דעם מיוחסדיקן אוניווערסיטעט פון האראָו (שסע:ג1:), ווּ עס האָבן צו 
יענער צייט באקומען זייער עדוקאציע די זין פון דער העכסטער ענגלישער 
אריסטאָקראטיע, די צוקונפטיקע מיניסטאָרן און פארטיי-פירערס פון 
דער בריטישער אימפעריע. דאָ האָט זיך דער יונגער פיל דערװאָרבן 
א סאָלידע קלאסישע בילדונג און א דזשענטלמענישע דערציאונג. א דאנק 
די פעאיקייטן און דעם פארמעגן פון זיין פאָטער, איז ער באלד געװאָרן 
מיטגליד פון ענגלישן אונטערהויז, א חשובער פירער אין דער טאָריס- 
פארטיי. װוי אן אינערן-מיניסטער אין דער רעגירונג פון די דערמאָנטע 
ליבעראלע טאָריס, האָט ער באויזן, אז ער איז טריי געבליבן דער 
פאָרשריטלעכער פאָטערלעכער טראדיציע. ער האָט אָפגעשאפט די פאָלי- 
טישע רעפרעסיעס קעגן דער ראדיקאלער באוועגונג און איר פרעסע און 
איז צוגעטראָטן צו א יסודותדיקער רעפאָרם פון דער אלטער געזעצ- 
געבונג און פון דער פאָליצייאישער אדמיניסטראציע. ראָבערט פיל האָט 
געמאכט א סוף צו דעם סיסטעם פון שיקן שפיאָנען און פּראָװאָקאטאָרן 
צווישן די ארבעטער, װאָס די פריערדיקע רעגירונגען האָבן ביז איצט 
פראקטיצירט אויף א געמיינעם אופן. 

אין דער דאָזיקער פאָרשריטלעכער פּאָליטיק לגבי דעם ארבעטער- 
קלאס, האָט פיל'ן שטארק מיטגעהאָלפן זיין קאָלעגע אינעם טריאומוויראט 
וויליאםס האסקיסאָן (114510550 גמגוּונוטט), דער פאראנטװאָרטלעכער 
מיניסטער פאר פינאנסן און עקאָנאָמישער אנטוויקלונג. זיין פינאנציעלער 
זשעני ביים גובר זיין דעם געפערלעכן ווירטשאפטלעכן קריזיס, האָט גער- 
אטעוועט ענגלאנדס עקאָנאָמיק און צוזאמען מיט דעם אויך די עקזיסטענץ 
פון דער נייער רעגירונג. די באװוּסטע דאָקטרין פון דעם נישט וייניקער 
באװוּסטן אדם סמיט, װאָס איז דורך אים פראָקלאמירט געווארן מיט 
א האלבן יאָרהונדערט צוריק, איז געװאָרן דער הײליקסטער אני-מאמין 
פון אט דעם נייעם פינאנס-מיניסטער. עס איז באשטאנען אין צוויי פראנ- 
צויזישע װערטער, וואס זענען עד היום געבליבן דער פונדאמענט פון 
יעדער ליבעראלער עקאָנאָמיק און וועלט-אָנשיאונג: 12116!7 2199862,' 
(;לאָזט טון") ד. ה. לאָזט פרייע הענט פאר דער פריוואט-איניציאטיוו אין 
ווירטשאפטלעך-קאָמערציעלן לעבן. 

דער דאָזיקער פרינציפ פון עקאָנאָמישער פרייהייט, האָט געמזט 
צופירן צו א פולשטענדיקער ענדערונג לגבי די פראָפעסיאנעלע ארבעטער- 
פאראיינען און זייערע קאמפן פאר א העכערן לוין און קירצערן ארבעטס- 
טאָג. ראָבערט פיל און וויליאם האסקיסאָן האָבן געמאכט א סוף צו דעם 

ביז איצטיקן רעגירונגס-סיסטעם, װאָס האָט גערודפט די פראָפּעסיאָנעלע 
ארבעטער-פאראיינען און אונטערדריקט זייערע שטרייקן. ס'איז געװאָרן 
אלגעמיין אנערקענט דער ליבעראלער שטאנדפונקט, אז אויב מען לאָזט 
דעם קאפיטאליסטישן אונטערנעמער פרייע הענט ביים באשטימען דעם 
לוין און די ארבעטסצייט, מוז מען אויך אין נאָמען פון פרינציפ 
"1416 1,815562'', איבערלאָזן דעם ארבעטער די פרייהייט פון אָרגאניזירן 
זיך און קעמפן פאר זיינע רעכט. די ניע געזעצגעבונג האָט טאקע 
געבראכט א פולשטענדיקע יורידישע ענדערונג לגבי דעם ארבעטער- 
קלאס און זיין סאָציאלן קאמף. בכלל זענען די ביידע פּראָמינענטע 
מלוכה-מענער ראָבערט פיל און וויליאם האסקיסאָן געװאָרן די פאָרקעמפער 
פון נייעם ענגלאנד, און האָבן אלץ געטון, בכדי אריבערצופירן דאָס אלטע 
ענגלאנד פון אריסטאָקראטישע לאנד-פריצים צו א מאָדערנער, אינדוס- 
טריעלער אנטוויקלונג אויף א שטופנוייזן, עװאָלוציאָנערן אופן. ס איז 
קיין ספק נישט, אז וען פּיל און האסקיסאָן װאָלטן מיט א פּאָר יאָר 
פריער איבערגענומען די רעגירונגס-מאכט, װאָלט דעם לאנד פארשפאָרט 
געװאָרן דאָס בלוט-באָד אין פיטערלאָ און די געפערלעכע רעװאָלו- 
ציאָנערע אויפרעגונג פון די פאָלקס-מאסן. 

נישט נאָר אין דער אינערלעכער פאָליטיק איז פאָרגעקומען א 
ליבעראלער איבערברוך. דאָס האָט אויך דורכגעפירט לגבי דער אויסער- 
לעכער פאָליטיק דער ניער בעל-הבית פון ,פאָריין-אָפיס", דער דריטער 
שותף אינעם טריאומוויראט, דזשאָרז קאנינג. די צייטן, ווען קאסלרע 
האָט דערלויבט מעטערניכין צו זיין אן אומבאשרענקטער זשאנדארם פון 
דער אײיראָפעאישער רעאקציע, האָבן געהערט צו דער פארגאנגענהייט. 
די דאָזיקע פאָליטיק, װאָס עס האָט געפירט אָט דער אויסערן-מיניסטער 
קאסלרע ביז צו זיין זעלבסטמאָרד, איז טאקע געװוען פאר ענגלאנד א 
זעלבסטמערדערישע. זי האָט דערלויבט א פרישע פארשקלאפונג פון 
פוילן, דעם נצחון פון דער עסטרייכיש-קייזערלעכער טיראניע אין איטאליע, 
די באנייטע הערשאפט פון די זייטשע ינקערס, און פון בורבאַנישן 
דעספאטיזם אין פראנקרייך. 

די אָפאָזיציע אין ענגלאנד קעגן דער ביזאיצטיקער רעאקציאַנערער 
אויסערן-פאָליטיק איז געוואקסן נישט נאָר אינעם לאגער פון די ווהיגס, 
נאָר זי האָט אויך מיטגעצויגן א גרויסן טייל פון די טאָריס, און לסוף 
באהערשט די גאנצע עפנטלעכע מיינונג אין ענגלאנד. קעגן דער ,היליקער 
אליאנס" איז אויך אין דער אויסערלעכער פאָליטיק פּראָקלאמירט געװאָרן 

דער הײיליקער פרינציפ פון ליבעראליזם 1867 1815562',ד. ה. לאָזן פאר 
יעדן פאָלק אויסצוּוויילן פריי זיין מלוכהשן רעזשים. 

קאנינג איז געווען א זייער ניכטערער און פאָרזיכטיקער פּאָליטיקער, 
אָבער ער האָט פארשטאנען, מיט א קלוגער טאקטיק און דיפלאָמאטישער 
געשיקטקייט, זיינס צו דערגרייכן. קודם-כל איז זיין ציל געװוען אויס- 
צומיידן א מלחמה. דאָס ענגלישע פאָלק האָט א סך געליטן בעת דעם 
אנטי-נאפאָלעאָנישן קאמף, און עס האָט פארלאנגט רו און שלום. ווען 
דער בורבאָנישער מלך איז מיט זיין פראנצויזישן חייל אריין קיין שפאניע, 
בכדי דאָרט צו ראטעווען זיין בורבאָנישן קרוב קעגן דעם אויפשטאנד 
פון שפאנישן פאָלק, האָט זיך קאנינג קוים צוריקגעהאלטן, בכדי נישט 
צו אינטערווענירן מיליטעריש קעגן דער דאָזיקער באװאָפּנטער אריינ- 
מישונג אין א פרעמד לאנד. אָבער ווען די ,הייליקע אליאנס" איז גרייט 
געווען די זעלבע אָפעראציע דורכצופירן קעגן דעם צעבונטעװעטן פאָלק 
אין פאָרטוגאל, האָט קאנינג אהינגעשיקט ענגליש מיליטער, און צום 
ערשטן מאָל געצװוּנגען די רעקאציאָנערע מלוכות זיך אָפצוזאָגן פון זייער 
אינטערווענץ קעגן דעם פרייהייטס-קאמף פון א פאָלק. 

דאָס האָט זיך נאָך אין א שטארקערער מאָס איבערגעחזרט, ווען די 
שפאנישע קאָלאָניאלע לענדער אין דרום-אמעריקע זענען ארויס צום קאמף 
קעגן דער ביזאיצטיקער הערשאפט פון שפאנישן קעניג, װאָס איז במשך 
פון דורות געווען פארבונדן מיט אן אומברחמנותדיקער אונטערדריקונג 
און עקספלואטאציע. שפאניע האָט געמאכט אלע צוגרייטונגען, בכדי מילי- 
טעריש צו באזיגן אירע רעבעלן, און די ,הײיליקע אליאנס" איז איר צו 
הילף געקומען. דעמאָלט, אין דעצעמבער 1823, האָט דער פרעוידענט פון 
די פאראייניקטע שטאטן דזשעמס מאָנראָע (06עתסת 16165) פראָקלאמירט 
זיין בארימט-געװאָרענע מאַנראָע-דאָקטרין קעגן יעדער אײראָפעאישער 
אריינמישונג אין די ענינים פון אמעריקאנער קאָנטינענט. די פאר- 
אייניקטע שטאטן זענען גרייט געווען אָפצושטױיסן מיט כח די מיליטערישע 
אקציע פון דער ,הײליקער אליאנס" קעגן די צעבונטעװועטע דרום- 
אמעריקאנער קאָלאָניעס. 

עס האָט זיך געשאפן א זײיער ערנסטע לאגע, װאָס האָט געקאַנט 
גורם זיין צו א מלחמה אין וועלט-מאסשטאב. די אנטעיידונג איז געלען 
אין ענגלאנדס באשלוס. א טייל פון דער רעגירונג, אונטערשטיצט דורך 
דעם קעניג דזשאָרזש דעם פערטן און דעם הערצאָג װעלינגטאָן, איז 
גרייט געווען צו פּאקטירן מיט דער ;הײליקער אליאנס", אָבער קאנינג 

האָט ארויסגעוויזן א גרויסן מוט און אנטשלאָסענעם ווילן. ער האָט זיינס 
דורכגעזעצט. ענגלאנד איז געגאנגען צוזאמען מיט די ,פאראייניקטע 
שטאטן", און האָט געצװוּנגען שפאניע און די ,הײליקע אליאנס? צו 
פארציכטן אויף זייער מיליטערישער אינטערװוענץ קעגן די שפאנישע 
קאָלאָניעס אין דרום-אמעריקע. די ענגלישע רעגירונג האָט אָפיציעַל 
אנערקענט די אומאָפהענגיקייט פון די נייע רעפובליקן: מעקסיקאָ, 
ארגענטינע און קאַלומביע. 

אין צוזאמענהאנג מיט די דאָזיקע פאָליטישע געשעענישן, זענען 
די נאטור-רייכטימער פון די געװעזענע דרום-אמעריקאנער קאָלאָניעס ‏ 
פריי געװאָרן פאר די פארשידענע קאפיטאליסטישע אונטערנעמונגען פון 
אײיראָפע, װאָס האָבן אינוועסטירט דאָרט גרויסע געלטער אָבער אָנגעהויבן 
אויך ארויסבאקומען דערפון ריזיקע רוחים. די לאָנדאַנער בערזע, װאָס 
האָט געליטן א געוויסע צייט צוליב דער עקאָנאָמישער דעפרעסיע אין 
לאנד, האָט וידער אויפגעלעבט אין צוזאמענהאנג מיט דער גרויסער 
ווירטשאפטלעכער קאָניוקטור, און אויך צוליב די נניע פּראָפיט-מערק 
אין דרום-אמעריקע. עס איז געקומען א צייט פון ווילדע ספעקולאציעס 
און פאנטאסטישע געשעפטן. א סך מענטשן זענען איבער נאכט רייך 
געװאָרן. 

דער יונגער דיזראעלי איז מיטגעריסן געװאָרן מיטן אלגעמיינעם 
שטראָם. סיי די וויכטיקע פאָליטישע געשעענישן אין אײיראָפע און אמע- 
ריקע, סיי די געוואלדיקע פינאנציעלע שפיל אויף דער לאָנדאָנער 
בערזע, האָבן פארכאפט זיין פאנטאזיע און זיין אונטערנעמונגס-לוסטיקן 
טעמפעראמענט. בען האָט פארשטאנען, אז איצט איז געקומען די שעה 
צו דעראָבערן פאר זיך אין לעבן אן אייגענע פאָזיציע, אן אומאָפהענגיקע 
פון זיין פאָטערס ווילן און קעשענע. 


קאפיטל זעקס און צוואנציק 
די באַבע שרה דארף האָבן אן אייניקל /א ראַטשילר"! 
די באָבע שרה איז אלט געװאָרן אכציק יאָר, זי האָט אָבער נאָך 
פארמאָגט א שטארקן וילן צו א וייטערדיקן אינטענסיוון לעב און 


נישט געװאָלט זיך אָפזאָגן פון א סך געווינהייטן, װאָס זענען איר 

פארבליבן פון דער צייט, ווען זי איז געווען יונג און שטארק. הגם זי 
האָט פיינט געהאט יידן און יידישע עהשגות", איז זי דאָך נישט מיד 
געװאָרן צו איבערחזרן פאר זיך און פאר די נאָענטסטע, אז וייניקער 
װי 120 יאָר האָט זי נישט בדעה אָנצונעמען פון רבונו של עולם. מיט 
דעם יידישן גאָט איז זי שוין אָבער זייט עטלעכע יאָר געווען פולשטענדיק 
צעקריגט, און אים צו להכעיס האָט זי זיך געשמדט, און איז אָפט 
געגאנגען אין דער נאָענטער אנגליקאנישער קירך. 

סיי איר שמד און סיי איר פרום גיין אין דער קירך, האָבן איר 
אָבער נישט געהאָלפן צו פארווירקלעכן איר ציל, וועגן וועלכן זי האָט 
דאָס גאנצע לעבן געחלומט. כידוע, איז איר אמביציע געװוען צו דער- 
גרייכן א וויכטיקע פאָזיציע אין געזעלשאפטלעכן לעבן,. פארשטענדלעך 
נישט ביי יידן, נאָר ביי די חשובע ענגליש-קריסטלעכע אריסטאָקראטן 
צו דעם צװועק האָט זי איר מאן, בנימין דיזראעלי, געשטופט צו ריזיקע 
און ריזיקאלישע געשעפטן, װאָס זאָלן אים רייך מאכן און אװעקשטעלן 
אין איין מדרגה מיטן לאָנדאָנער ראָטשילד, וועמענס עשירות און חשיבות 
איז געוואקסן פון יאָר צו יאָר. איר אלט אפגעשוואכט הארץ האָט שיער 
נישט געפלאצט, ווען זי האָט זיך פון די צייטונגען און פון די שמועסן 
ביי איר זון אייסיק דערװוּסט, אז ראָטשילד איז געװאָרן א באראָן, און 
צו אים אין פאלאץ קומען מיט באזוכן מיניסטאָרן און די העכסטע לייט 
פון ענגלאנד, מיטן בארימטן הערצאָג װעלינגטאָן בראש. 

בנימין איר מאן האָט שוין נישט געלעבט א פאָר יאָר. פון 

איר בן-יחיד אייסיק, איז זי נישט געווען צופרידן. ער האָט אפילו א גוטן 
שם וי א באװוּסטער שרייבער, אָבער ער קומט וייניק אין געזעלשאפט, 
און די, מיט וועלכע ער האָט שין א מגע ומשא, האָבן שרהן נישט 
אימפאָנירט. װער זענען זיי דען? א פאָר ארעמע שרייבער, קינסטלער 
און סתם לא יוצלחס, ס'איז נישט קיין גרויסער כבוד צו זיצן מיט זי 
ביי איין טיש, בפרט, אז זיי האָבן זי, די אלטע מאמע, בפירוש אויס- 
געמיטן ביי יעדער געלעגנהייט. שרה האָט געהאלטן, אז אייסיק איז 
שולדיק אין דעם, װאָס זי האָט נישט געקאָנט מאכן קיין געזעלשאפטלעכע 
קאריערע. ;די װעלט רעספעקטירט בלויז געלט, און נישט בילדונג און 
חכמה?" פלעגט זי א פארביטערטע איבערחזרן. /א ראיה, צו ועמען 
קומען די מיניסטאָרן, לאָרדן און וועלינגטאָן? צו מיין זון, אדער צו 
אָט ;דעם פראָסטאק, נאטאן ראָטשילד, דעם זון פון איינעם א יידל 
אין א שמוציקן דייטשישן געטאָ ל". 

אייסיק האָט דער אלטער מאמען, אויף אָט די און ענלעכע פראגף 
נישט געװאָלט און נישט געקאָנט ענטפערן, און דאָס האָט נאָך מער 
אויפגערעגט איר צערייצט געמיט. ס'איז איר געגאנגען אין לעבן, אז 
מ'זאָל זי צולאָזן צו די רייכע, אריסטאָקראטישע הייזער פון די נאָענטע 
קריסטלעכע שכנים. זי האָט זיך טייל מאָל מיט זיי געטראָפן אין דער 
קירך אָדער בעת א שפאציר, אוֹן געפרװוט װערן מיט זי נענטער 
באקאנט. מתחילה האָט שרה געמיינט, אז איר יידישקייט איז די איינציקע 
שטערונג. אָבער באלד האָט זי זיך איבערצייגט, אז אויך דאס שמדן 
זיך און גיין אין דער קירך, האָבן מיט גאָרנישט געענדערט די באציאונג 
לגבי איר, מצד די מיוחסדיקע קריסטלעכע שכנים, װאָס זענען, וי 
פריער, פארבליבן קאָרעקטע אָבער קאלטע. מהאָט זי נישט איינגעלאדן 
צו זיך, און געמאכט זיך נישט-הערנדיק, ווען זי האָט געװאָלט זײי 
איינלאדן אין איר שיינער, מיט לוקסוס אויסמעבלירטער דירה. זי איז 
געװאָרן צוליב דעם שטארק אויפגעבראכט און אָנגעװײיטיקט. כסדר האָט 
זי געפרוּווט מיט נייע מיטלען צו דעראָבערן די סימפאטיע און נאָענטע 
באקאנטשאפט פון די דערמאָנטע קרייזן. הגם זייענדיק פון דער נאטור- 
אס א קמצנטע, האָט זי געשאָנקן גרויסע נדבות פאר קירכלעכע און 
פילאנטראָפישע צוועקן, און זי איז געווען איבערצייגט, אז דאָס װעט 
איר סוף-כל-סוף עפענען ברייט די טויערן צו דער ,הויכער" געזעלשאפט. 
אָבער אויך דאָס האָט איר נישט געהאָלפן און איר פארצוייפלטע פאר- 
ביטערונג איז בעת די לעצטע לעבנס-יאָרן, געװאָרן א פיינלעכער מאניא- 
קישער פסיכאָז, װאָס האָט נאָך מער פון איר דערוייטערט אלע מענטשף 
שרה האָט בשום אופן נישט געװאָלט מודה זיין, אז די אאינציקע סיבה 
פון איר געזעלשאפטלעכער איינזאמקייט ליגט אין איר שלעכטן כאראקטער 
גופא. נישט נאָר איר איינקל בענדזשאמין האָט זי אָנגערופן אין זיינע 
זכרונות ,מרשעת און אנטיסעמיטקע", אויך די שכנים, די יידן און קריסטן, 
האָבן זי אזוי אָפגעשאצט און אויסגעמיטן װי א פּעסט. די אמאָליקע 
יידישע באקאנטע האָט זי פארלוירן, און די קריסטלעכע האָט זי נישט 
געוװונען. זי איז געבליבן אָפגעריסן, מחוץ פון ביידע וועלטן, און אירע 
אָנגעװײיטיקטע עגמת-נפשן און מאניאקישע פרעטענסיעס זענען אלץ מער 
געװאָרן אומדערטרעגלעך אפילו פאר דעם איגענעם זון און זיינע בני- 
בית. 

אבער די 80-יעריקע באָבע האָט זיך בשום אופן נישט געװאָלט 
אָפּזאָגן פון איר האָפענונג אז דאָך װעט איר נאָך געלינגען צו דערגרײיכן 

איר לעבנסציל. דאָס איז געװאָרן פאר איר נישט נאָר אן עקשנותדיקע 
איינרעדעניש, נאָר פשוט א פסיכישע קראנקײיט, װאָס האָט זי כסדר 
פארפאָלגט און נישט געגעבן איר קיין רו. 

דער מיושבדיקער אייסיק דיזראעלי האָט לכתחילה געשמייכלט און 
געוויצלט זיך: ;די ראָטשילדס האָבן די מאמע פארכּשופט, זי הערט דאָך 
נישט אויף צו רעדן וועגן זיי!". שפעטער האָט ער די זאך אויפגענומען 
מיט א געוויסער זאָרג װעגן דעם גיסטיקן צושטאנד פון זיין אלטער 
מוטער, אָבער לסוף האָט ער זיך שוין צוגעװוינט צו דעם, אז די 
ראָטשילד-טעמאטיק איז צוליב שרהס אָנוועזנהייט געװאָרן אן אָפּטע טעמע 
סיי אין זיין שטוב און סיי ביי נאָענטע קרובים, ווען די משפחה איז זיך, 
ביי פארשידענע געלעגענהייטן, צונויפגעקומען. 

דער יונגער בענדזשאמין האָט זיך מיט א גרויסער פאראינטערעסירונג 
צוגעהערט צו די דאָזיקע שמועסן און דערציילונגען. עס זענען אים נאך 
אין זכרון פארבליבן די ווונדערבארע מעשיות, וועלכע עס האָט אמאָל 
דערציילט דער זידע ועגן אָט דעם גרינדער פון דער מעכטיקער 
פלוטאָקראטן-דינאסטיע מאיר אנשל ראָטשילד, װאָס האָט סך-:הכל מיט 
א האלבן יאָרהונדערט צוריק, אָנגעהויבן זיין גרויסע פינאנציעלע קאריערע 
אין אן ענגן, דושנעם געסל פון געטאָ אין פראנקפורט ביים טייך מייף 
אפילו קיין אייגענעם נאָמען האָט ער נישט געהאט, דאס דאָזיקע איינ- 
געהויקערטע יידל מיט א תמימותדיקן פנים פון א פארצייטיקן מלמד. 
מ'האָט אים, וי זיינע עלטערן, גערופן ,ראָטשילד? צוליב דעם ריטן 
שילד, װאָס איז געווען באפעסטיקט אויפן דאך פון זייער קליין הייזל. 
דער פאָטער, אן ארעמער הענדלער, האָט דווקא געװאָלט, אז זיין זון 
מאיר אנשל זאָל ווערן א רב. ער האָט אים געשיקט לערנען אין א ישיבה 
און דאָרט אים אויסגעהאלטן, הגם אליין איז ער פארבליבן אין דחקות. 
ווען דער פאָטער איז פריצייטיק געשטאָרבן, האָט מאיר אנשל געמוזט 
פארלאָזן די ישיבה, און איז געווארן אן אָנגעשטעלטער אין דער באנק 
פון זיינע קרובים אָפענהיימער אין דער שטאָט האנאָװוער. דאָ האָט ער 
געהאט אלע שאנסן זיך גוט איינצוארדענען אין לעבן, ווייל אין האנאָווער 
איז די לאגע פון די יידן געווען א סך א בעסערע וי אין פראנקפורט, 
און די פרנסה אין דער באנק האָט אים פארזיכערט א רואיקע צוקונפט. 

אָבער אין א העלן טאָג האָט זיך דער יונגערמאן מאיר אנשל 
ראָטשילד מיישב געוען אָפגעזאגט זיך פון די האנאָווער גליקן און 
צוריקגעקומען צום ענגן, דושנעם געסל אין פראנקפורטער געטאָ. בי 

טאָג איז ער געשטאנען אין זיין קליינעם קלייטל מיט דעם ביסל נעבעכדיקן 
אלטווארג, און געווארט אויף א קונה, און אין אָװנט האָט ער געלערנט 
א דף גמרא אָדער סתם אריינגעקוקט אין א ספר. פאר א פרעמדן האָט 
ער געמאכט דעם איינדרוק פון א תלמודיסט, א למדן װאָס ווייסט נישט 
פון קיין צורת-מטבע. 
אָבער גראָד אין די מטבעות איז ער געװאָרן א גאנצער מומחה, 
ממש א געניאלער ספעציאליסט. ער האָט באלד פארשטאנען אז סאיז 
נישט קיין תכלית צו בלייבן ביים מסחר פון אלטע מלבושים. די קאָנ- 
קורענץ אין אָט דעם פאך איז געווען א גרויסע און דער ריווח א קליינער. 
האָט זיך מאיר אנשל גענומען צו א ניער, גאָר אַריגינעלער פּראָפעסיע. 
מיט זיינע באשיידענע געלט-מיטלען האָט ער, ביי יעדער געלעגענהײיט, 
איינגעקויפט, װוּ ס'איז אים נאָר מעגלעך געווען. אלטע מטבעות. װען 
ער האָט שוין געהאט א גרעסערע קאָלעקציע, איז ער מיט אָט די 
,מציאות? געגאנגען צו פריצים און צו סתם רייכע ;לידיקגייערס?" 
װאָס זענען געווען בעלנים צו קויפן אזעלכע זאככן. די יידישע שכנים 
פלעגן אויסלאכן מאיר אנשלען: ,זעט נאָר אן איינפאל פון א ייד. אנשטאָט 
צו זיצן במנוחה אין זיין קלייטל, און פארקויפן, וי אלע יידן אלטע 
מלבושים, קריכט ער גאָר ארום איבער וייטע מקומות, װוּ ס'איז פאר 
א ייד א סכנה צו וייזן זיך צוליב די בייזע הינט און װילדע שקצים, 
הא, הא !. מאיר אנשל האָט ביי זיך געטראכט: ,זאָלן זיי פון מיר לאכן! 
אמבעסטן לאכט דער, װאָס לאכט דער לעצטער!? 
מאיר אנשל איז זיך וייטער געגאנגען איבער די פריצישע הויפן 
מיט זיינע מטבעות. אָנגעטון אין אן ארעמער קלידונג, מיטן געלן 
געטאָ-צייכן און מיטן דריישפיצקן איודן-הוט", איז ער מיט דער צייט 
געװאָרן א בן-בית ביי פארשידענע רייכע קריסטן, װאָס האָבן טײילמאָל 
געדארפט האָבן א יידישן מעקלער צו זייערע מסחרים. ביי די אלע 
געשעפטן, אויסער די מטבעות, האָט מאיר אנשל, פארשטענדלעך, גאָר- 
נישט צוגעלייגט. אדרבא, ער האָט שוין געהאט אװעקגעלייגט א נישט 
קשהדיקן געלט-סכום. דער מסחר מיט די מטבעות איז געװאָרן פאר אים 
א מקור פון א גוטער פרנסה, אזוי וייט, אז ער האָט אָפגעדרוקט א 
ספעציעלן קאטאלאָג פאר ליבהאָבער-נומיזמאטיקער, און צעשיקט אים 
אין דער גאנצער סביבה. דאָס גיין איבער די קריסטלעכע הײזער איז 
אָבער נישט תמיד געוען אַן אנגענעמע. מ'האָט זיך שפעטער דערציילט 
װווּנדערבארע געשיכטעס וועגן דעם, וי אזוי דער פאטריארך פון דער 

ראָטשילדישער דינאסטיע האָט זיך אמאָל, מחוץ דעם פראנקפורטער 
געטאָ, געגעבן אן עצה מיט די בייזע הינט און ווילדע שקצים, װאָס 
זענען אים באפאלן. 

בען האָט הארציק געלאכט, וען דער זיידע בנימין האט אים אמאָל 
דערציילט אזא מעשה: מאיר אנשל איז מיט זיין ארעמען יידישן הילוך 
געגאנגען אין דער דאָרפישער סביבה פון פראנקפורט, און א כאָפטע 
שקצים. האָט אים באגלייט יעדעס מאָל מיט חוצפהדיקע געשרייען: 
;יודע! יודע!7. זיי זענען אים נעבעך דערגאנגען די יאָרן, אין מאיר 
אנשל האָט נישט געװוּסט, װוי אזוי פון זיי פּטור צו װערן אָבער א 
קלוגער תלמיד-חכם איז ער דאָך געװען, האָט ער זיך לסוף געגעבן אן 
עצה. ווען די שקצים זענען אים נאָכגעלאפן, האָט ער ארויסגענומען א 
פאָר גראָשן און צוגעװאָרפן זיי. די שקצים האָבן זיך געפרייט און נאָך 
העכער געשריגן: ;יודע! יודע!?. אײנמאָל, װען דאָס האָט זיך שױן 
אזוי עטלעכע מאָל איבערגעחזר'ט, איז מאיר אנשל געבליבן שטיין און 
געזאָגט צו די שקצים: ,מיינע ליבע קינדער, דאָס נאָכרופן מיר ;יודע", 
;יודע" מאכט מיר א גרויס פארגעניגן, אָבער קיין געלט האָב איך נישט 
מער. אויס מיט די גראָשנס!?. די חברה לאָבוזעס זענען זיך צעלאָפן 
מיט א ברוגז: ;,אויב דו האָסט נישט קיין געלט, װעט מען דיר נישט 
מער נאָכשרײען ;יודע, יודע !". 

א גרויסער איבערברוך אין מאיר אנשלס לעבן איז פאָרגעקומען 
ווען ער האט זיך באקענט מיט די מקורבים פון פירשט ווילהעלם, דעם 
הערשער פון לאנד העסען, און א דאנק זיי באקומען א צוטריט אין דעם 
פאלאץ פון אָט דעם אױיטאָקראטישן מושל, װאָס איז געווען דער רייכסטער 
מאן צװוישן אלע אײראָפעאישע פירשטן און מלכים. פירשט וילהעלם 
האָט נישט ליב געהאט קין יידן. אָבער ראָטשילדן איז געלונגען מיט 
זיין פקחות און פיינעם טאקט און איינגעבוירענער אינטעליגענץ, צו 
געווינען די סימפאטיע פון מעכטיקן הערשער, הגם זיין קליידונג איז 
געווען א טראדיציאָנעל-יידישע און זיין שפראך א דייטשישער זשארגאָן. 
זייט דעמאָלט זענען ראטשילדס געשעפטן געװאָרן גאָר וואזשנע. אנשטאָט 
דעם קלייטל מיט אלטע מלבושים, האָט ער זיך איינגעאָרדנט א פין 
געשעפט, װוּ מ'האט געקאָנט טוישן געלטער פון פארשידענע מלוכות, 
קויפן און פארקויפן מטבעות פון די באזונדערע לענדער. 

זִינט עטלעכע יאָר האָט דער יונגערמאן מאיר אנשל געװאָרפן אן 
אויג אויף דער 18יעריקער שיינער טאָכטער פון זיין רייכן שכן, גיטעלע 

שנאפער. אָבער איר פאָטער האָט ביז איצט נישט געװאָלט אפילו הערן 
וועגן א שידוך מיט דעם ;אָרעמען בטלן". איצט, ווען מאיר אנַשל איז 
געװאַרן א יוצא ונכנס ביים מעכטיקן פירשט, און אן איגנטימער פון 
א ;וװעקסעל-שטובע" האָט שנאפער בתשואות-:חן מסכים געוען. אז 
ראָטשילד זאָל װוערן זיין איידעם. ער האָט אים נאָך צוגעגעבן א פיינעם 
נדן. גיטעלע איז געװען א גוטע און ענערגישע פרוי, זי איז פאר איר 
מאן געװאָרן אן אמתער עזר שכנגדו. זי האָט אים געהאָלפן אין געשעפט, 
און געבוירן צען קינדער, פינף יינגלעך און פינף מיידלעך. 

ביים סוף פון אכצעטן יאָרהונדערט, איז מאיר אנשל געווען אלט ‏ 
איבער פופציק יאָר. ער האָט שוין פארמאָגט א גרויס פארמעגן און 
געװוינט אין א ניי באקוועם היז, װוּ אין דרויסן איז מיט גאָלדענע 
אותיות געווען אויסגעקריצט אויף א מעשענעם טאָװל: ,מ. א. ראָטשילד, 
דיפלאמירטער הויף-ליוועראנט פון זיין הױכקײט, דעם פירששסט וילהעלם, 
הערשער פון העסען". דער פראנקפורטער ייד איז איצט געװאָרן דער 
פינאנציעלער עצות-געבער פון מעכטיקן מושל, וועלכער האָט צו די 
געשעפטן נישט געהאט קין צייט און קיין קאָפ, זייענדיק יומם ולילה 
פארטון אין זיינע צאָלרייכע ליבע-ראָמאנען און אין ,דאגות" װעגן 
פארזאָרגן זיינע אומצאָליקע אומלעגאלע קינדער. 

אייסיק דיזראעליס בני-בית האָבן שטארק הנאה געהאט, וען די 
באָבע שרה האָט אמאָל דערציילט פאָלגנדיקע מכלומרשט אויטענטישע 
געשיכטע: , איינער אן ארעמאן אין פראנקפורטער געטאָ, פלעגט יעדן 
חודש באקומען פון מאיר אנשל פינף גילדן. איין מאָל, ווען ער איז 
אריין צו ראָטשילדן אָפנעמען זיין חודשלעכע עפענסיע", האָט אים דער 
בעל-הבית געגעבן בלויז דריי גילדן און געזאָגט: ;היינטיקן חודש קאָן 
איך אייך נישט מער געבן וי דריי גילדן, מיין פרוי האָט געבוירן א 
קינד, און איך האָב דעריבער גרויסע הוצאות!?. דער אֶרעמאן איז 
געװאָרן מלא כעס און געענטפערט: ,אזוי גאָר, ר' מאיר אנשל, אויף מיין 
חשבון ווילט איר האָבן קינדער ?!". 

אין דער ווירקלעכקייט איז מאיר אנשל געװען א גרויסער בעל- 
צדקה. ער האָט געגעבן מיט א ברייטער האנט פאר קהלהשע צװעקף 
יידישקייט האָט ער אָפגעהיטן כדת ודין, געפירט זיך פרום, און האָט אין 
זיין הויז איינגעאָרדנט א שולעכל. אין די שבתים און יום-טובים פלעגט 
ער אליין דאווענען פארן עמוד. ער האָט ליב געהאט. אין דער פריער 
צייט,. צו לערנען א בלאט גמרא. די קינדער זענען דערצויגן געװאָרן 

אין אן עכטער, טראדיציאָנעל-יידישער אטמאָספערע. זיין הצלחה איז 
געווען אן אויסערגעוויינלעכע. ער האָט געבאָרגט געלט די פריצים פון 
דער גאנצער סביבה. אויסער דעם געלט-געשעפט האָט ער איינגעפירט 
ביי זיך דעם פארקויף פון ויין, טאבאק און פון נייע קליידער. איצט 
איז פון ראטשילדס פנים קיינמאָל נישט פארשװונדן זיין שמייכל, לרוב 
א גוטמוטיקער אָבער טייל מאָל א סארקאסטישער. ער האָט אויסגעלאכט 
זיינע שכנים, װאָס פלעגן אמאָל פון אים לאכן, און ער האָט זיך געוויצלט: 
,ס'איז א גוטער מסחר מיט אלטע מטבעות און נייע מלבושים". א דאנק 
מאיר אנשלען האָט זיך פארבעסערט די לאגע פון די יידן אין פראנקפורט. 
ביז איצט איז פאראן געווען א גזרה, אז די צאָל יידישע משפחות אין 
אָט דער שטאָט טאָר נישט איבערשטייגן פינף הונדערט און מער וי 
צוועלף חתונות א יאָר קאָנען ביי יידן נישט פאָרקומען. ראָטשילדס 
השפעה ביים פירשט האָט פארלייכטערט די יורידישע און מאטעריעלע 
עקזיסטענץ פון זיינע ,איזראעליטישע גלױבנס-גענאָסן", װוּ מ'איז איצט 
זיך נוהג געווען צו רופן די יידן אין מאיר אנשלס אָנוועזנהייט. 

װען עס האָט זיך אָנגעהויבן אין לאָנדאָן די דערמאַנטע שוױן 
געוואלדיקע שפעקולאציע אויף דער בערזע, און מענטשן זענען שנעל 
רייך געװאָרן, אין די באָבע שרה ממש פאסצינירט געװאָרן פון דעם 
אויסערגעוויינלעכן שאנס, װאָס האָט זיך, לויט איר מיינונג געשאפן פאר 
אלע טיכטיקע מענטשן. זי איז ארומגעגאנגען אן אויפגערעגטע, און האָט 
זיך גענומען ענערגיש איינטענהען מיט איר זון, בזה הלשון: ,אייסיק, 
איך זאָג דיר דאָס מאָל גאנץ קאטעגאָריש, אז מען טאָר נישט דורכלאָזן 
אזא געלעגענהייט, װאָס װעט זיך נישט אזוי שנעל וידער איבערחזרן. 
דו האָסט געלט, גיי אויף דער בערזע און מאך געשעפטן, װעסט איבער 
נאכט װערן רייך וי ראָטשילד. איך בין אלט און האָב שוין לדער 
נישט קיין כח דערצו, און אויסער דעם פאסט עס נישט פאר א פרו. 
אָבער דו, אייסיק, ביסט דאָך א זון און אן אייניקל פון גרויסע סוחרים, 
גענוג פארטאכלעוועט די יאָרן ביי דיינע ביכער !". 

אייסיק האָט זיך געמאכט כלא ידע, און אפילו נישט געענטפערט 
אויף די בקשות און פרעטענסיעס פון זיין מאמען. א פארצווייפלטע האָט 
זיך שרה גענומען צו איר אייניקל בענדזשאמין. זי איז געװוען איבער- 
צייגט,. אז אָט דער קלוגער בחור, װאָס שפראָצט מיט ענערגיע און 
אמביציע, דארף פרוּוון צו דערגרייכן דאָס, װאָס איז נישט געלונגען 
איר פארשטאָרבענעם מאן, דעם איטאליענישן בעל-חלומות, און נישט 

איר זון, דעם שלימזלדיקן בטלן זי האָט געטראכט: ;אויב דאָס מזל 
װעט בענען צושפילן, און עס װעט אים זיכער צושפילן, קאן ער שנעל 
רייך ווערן ביי די בערזע-ספעקולאציעס, און אפשר גאָר װועט ער 
איבערשטייגן ראטשילדן אליין! אין אזא פאל, װעט אויך זי, די באָבע, 
געהאָלפן װוערן, ווייל אין זכות פון איר אייניקל, דעם מיליאָנער, װעלן 
זיך פאר איר עפענען אלע היזער פון דער העכסטער קריסטלעך-אריס- 
טאָקראטישער געזעלשאפט! 

די באָבע האָט אָפגעווארט, ווען בען איז געווען אליין, און גענומען 
מיט אים איינטענהען: ;בענדזשאמין, צי ווייסט דו, װאָס קומט פאָר 
אויף דער לאָנדאָנער בערזע? מענטשן וערן דאָך מיליאָנערן, און דו 
ווילסט בלייבן א נעבעכדיק שרייבערל ערגעץ װוּ אין א ביוראָ ? דאָס װעט 
זיין דיין תכלית ? אויב דו װילסט אין לעבן עפעס דערגרייכן מוזסט 
דו רייך זיין, זייער רייך, אזוי װוי ראָטשילד איז עס. לאָז צורו דיין 
אדװואָקאט מיט זיינע פאפירלעך, און גיי אויף דער בערזע! איך על דיר 
באָרגן געלד. בענדזשאמין, דו ביסט דאָך שוין א קלוגער און טיכטיקער 
מענטש, טו, װאָס איך הייס דיר, װעסט עס נישט באדויערן!. 

דער יונגער דיזראעלי האָט נישט ליב געהאט זיין באָבע. איר יידן- 
האס איז אים נמאס געװאָרן. ער האָט שפעטער געשריבן: ;עס האָט 
מיך זייער געקרענקט צו זען מיט װאָס פאר א שנאה און פאראכטונג 
מיין באָבע האָט זיך באצויגן צו די באלידיקטע און גערודפטע יידן 
לויט איר מיינונג, זענען אין דעם גאָר שולדיק געווען די יידן גופא און 
נישט זייערע געמיינע קריסטלעכע שונאים". בען האָט דעריבער נישט 
שטארק געהאלטן פון זיין באָבע און אירע עצות. שרה איז אָבער געװאָרן 
נאָך מער צודרינגלעך, און גענומען צו הילף איר צוייט אייניקל, דאס 
פרייליין שרה, וועמענס השפעה אויף דעם יונגן דיזראעלי איז זינט דער 
קינדהייט געבליבן א גענוג שטארקע. 

מיט א טעמפער עקשנות פון אן איינגערעדטער, דעספאָטישער זקנה, 

האָט די 80-יעריקע באָבע שרה געהאלטן אין איין פאָדערן: , בענדזשאמין, 
מיין ליבער אייניקל, דו מוזסט און װועסט וװערן א ראָטשילד!". 

ק אופומט לון זייבן וו שויך זצוד האיפצ יק 


בען באקענט זיך מיט דער ביאָנראפיע פון מאיר אנשל 
און זיינע פינף בנים 


סוף-כל-סוף איז דער יונגער דיזראעלי באהערשט געווארן פון דער 
סוגעסטיע שנעל רייך צו וערן און צו דערגרייכן די פינאנציעלע מדרגה 
פון א ראָטשילד. ער האָט ביי זיך נאָטירט: ;בכדי אריינצוקריגן זיך אין 
דער פאָרנעמער געזעלשאפט מוז א מענטש האָבן איינע פון די דריי 
זאכן: בלוט-יחוס אָדער א געניאלן גײיסט אָדער א מיליאָן פונט". קיין 
אריסטאָקראטישן יהוס האָט ער נישט פארמאָגט, ועגן זיין געניאלן 
גייסט איז ער נאָך נישט געווען זיכער, און דעריבער האָט ער געמוזט 
טראכטן צו דעראָבערן װי אמשנעלסטן אָט די קילעכדיקע סומע פון 
מינימום איין מיליאן פונט שטערלינג. 

נישט נאָר די באָבע שרה האָט ארום אים געשאפן די סוגעסטיע 
פון רייך ווערן דורך בערזע-ספעקולאציעס. א סך זיינע באקאנטע האָבן 
כסדר דערציילט וועגן די פריש-געבאקענע מיליאָנערן, װאָס זענען איבער- 
נאכט געװאָרן געלט-מאגנאטן א דאנק די אקציעס פון די גאָלד-גרובנס 
אין דרום-אמעריקע. אין דער אדװאָקאטישער קאנצעלאריע אויף דעם 
פרעדעריק-פלאץ זענען טאָג-פאר-טאָג געקומען קליענטן, אויסגעפוצטע 
אין פריש-געקויפטע טייערע מלבושים און האָבן דעם מיסטער מאפלס 
איבערגעגעבן די יורידישע דערליידיקונג פון זייערע נייע בערזע-געשעפטן. 
ארום בענען האָט זיך געשאפן אן אטמאָספערע פון צעהיצטע געמיטער 
און פון גײיציקן געלטפיבער. 

בען האָט געפרוווט רעדן מיט זיין פאָטער וועגן די בערזע-געשעפטן. 
דער אלטער דיזראעלי איז געװאָרן אויפגעבראכט: ,הער מיר אויף מיט 
דער דאָזיקער משוגעת, װאָס האָט, װי א מגפה, ארומגעכאפט די מענטשן. 
דאָס וועט. זיך זיכער שלעכט פארענדיקן. גיי דיר דיין גלייכן װעג מיט 
ארבעט און אמת, און זוד נישט קיין געפערלעכע קרומע ועגן!'. בכדי 
צוצוגעבן אױטאָריטעט זיינע װוערטער, האָט דער פאָטער דערביי ציטירט 
שעקספירס אויסדרוק: ,דער אמת האָט א רואיק הארץ!7. 

דער צופאל האָט געװאָלט, אז אין דער אדװאָקאטישער קאנצעלאריע 
האָט צוזאמען מיט בענען געארבעט א געוויסער עוואנס, דער איינציקער, 

דוכט זיך, מיט וועלכן דער יונגער דיזראעלי איז געווען נאָענט באפריינדעט 
אין אָט דעם ביוראָ, װוּ עס זענען געווען באשעפטיקט צענדלינגער אָנגע- 
שטעלטע פוֹן ביידע געשלעכטער. דער דאָזיקער עוואנס, א פיפיקער 
יונגערמאן, איז צוגעשטאנען צו בענען, אז זיי ביידע זאָלן צוזאמען אָנהויבן 
שפעקולירן אויף דער בערזע. ער האָט אים דערציילט, אז זיינס א פריינט 
ארבעט טאקע אין א באנק, און איז דאָרט געװאָרן א גאנצער מומחה 
אין די בערזע-ענינים. צוזאמען אין דרייען װעלן זיי אויפטון ווונדער, 
און שנעל מאכן א פארמעג. בענס פאנטאזיע האָט זיך אויף א מאָל 
צעשפילט. ער איז ארומגעגאנגען וי אין א חלום. צוזאמען מיט עוואנסן 
און זיין חבר, דעם באנק-ספעציאליסט, װעלן זיי שאפן א טריאומוויראט, 
װאָס װעט איבערנעמען אין ענגלאנד די פינאנציעלע ממשלה, אזוי וי 
דער טריאומוויראט פון די דריי ליבעראלע טאָריס: קאנינג, פיל און 
האסקיסאָן האָט באהערשט די רעגירונג. מען װעט ליקווידירן די מאכט 
פון אָט דעם פּראָסטאק נאטאן ראָטשילד, און דיקטירן דער בערזע און 
דעם גאנצן לאנד אן אייגענע הערשאפט. 

בען האָט גערעדט מיט דער באָבע, זי איז נתפעל געװאָרן פון זיין 
גרויסער אמביציע און פאנטאסטישן פלאן, און גלייך האָט זי אים געבאָרגט 
די סומע פון דריי טויזנט פונט. די דריי יונגעלייט האָבן צוזאמען געהאט 
אן ערך צען טױיזנט פונט, און זענען צוגעטראָטן צו דער ספעקולאציע- 
ארבעט. מ'האָט געקויפט און פארקויפט אקציעס. אזוי װוי די ענגלישע 
רעגירונג איז אויפגעטראָטן מיט אן עפנטלעכער װאָרענונג קעגן דער 
ווילדער ספעקולאציע-כוואליע, װאָס האָט אלץ מער ארומגעכאפט ברייטע 
קרייזן, האָט דער יונגער ,טריאומוויראט" פון די צוקונפטיקע מיליאָנערן 
באשלאָסן צו שפילן אויף א ;,בעס", ד. ה. אױיף א ירידה פון די דרום- 
אמעריקאנער אקציעס. די ריזיקע איז געװוען גרויס, אָבער אויך די 
שאנסן צו מאכן א שנעל פארמעגן, זענען געװוען נישט קליינע. בען האָט 
איבערגעלעבט טעג און נעכט פון דער העכסטער נערװעזער שפאננג. 
ס'איז פאר אים געװאָרן קלאָר, אז באלד װועט פאלן די אנטשיידונג, 
צי ער װעט טאקע פארמאָגן זיין אייגענעם מיליאָן פונט, דעם שליסל צו 
א צוקונפטיקער גרויסער געזעלשאפטלעכער קאריערע. 

דערווייל, בכדי צו פארגעסן א ביסל אין דער נערוועזער שטימננג, 
האָט דער יונגער דיזראעלי אָנגעהויבן לייענען וועגן דער געשיכטע פון 
דער ראָטשילד-פאמיליע. עטלעכע ביכער וועגן דעם זענען פאראן געוען 
אין זיין פאָטערס ביבליאָטעק, אנדערע האָט ער באקומען אין ,בריטיש- 

מוזעאום". א סך ידיעות וועגן דעם וועג, װאָס האָט דעם אמאָליקן פראנק- 
פורטער געטאָ-ײיד מאיר אנשל ראָטשילד צוגעפירט צו א פינאנציעלער 
וועלט-מאכט, זענען אים דערציילט געװאָרן און ער האָט זיי ביי זיך שוין 
פריער פארנאָטירט. ס איז אים אפילו איינגעפאלן א געדאנק צו שרייבן 
א ראָטשילד-ראמאן. 

מאיר אנש? האָט געהאט, וי געזאָגט, פינף זין. דאס זענען געווען: 
4) אנשל מאיר, דער בכור, 2) שלמה-סאלאָמאָ, 3) נת-נאטאן, 4) קלמן- 
קארל, 5) יעקב-דזעזעמס. דער פאָטער האָט אלע זייגע זין, שוין פון דער 
יוגנט אָן, דערצויגן אויף פרומע און גוטע יידן און אויך איף 
טיכטיקע סוחרים. זיי זענען אים געװאָרן טרייע און פעאיקע מיטארבעטער, 
און געהאָלפן פארגרעסערן דאָס געלט-געשעפט, װאָס האָט זיך אָנגעהויבן 
אין אן ענגן געסל פון פראנקפורטער געטאָ און איז מיט דער ציט 
געװאָרן א פינאנציעלע מאכט אין אלע גרויסע אײיראָפעאישע הויפטשטעט. 
מאיר אנשלס זין האָבן ארויסגעוויזן געניאלע פעאיקייטן אין מסחר און 
געלט-אָפּעראציעס. באזונדערס האָבן זיך אויסגעצייכנט דער דריטער זון, 
נאטאן, און דער יינגסטער יעקב. די פינף ברידער האָבן געשאפן צוישן 
זיך אן אביקע אחדות, סיי אין פערזענלעכן לעבן און סיי אין די 
געשעפטן, און דאָס האָט זיי געבראכט מזל און ברכה. די , משפחה/, 
װי זיי פלעגן זיך רופן, איז געװאָרן א מין אינטערנאציאָנאלע געלט- 
שותפות, װאָס האָט צוזאמען מיטגעארבעט אין יעדער הינזיכט און 
געהאָלפן זיך מיט ראט און געלט. יעדער פון די ברידער האָט זיך 
פארבונדן מיט די פינאנץ-לייט אין זיין לאנד, און אלע פינף צוזאמען 
האָבן בזה האופן דיספּאָנירט מיט א מעכאניזם, אין וועלכן הונדערטער 
פּינאנץ-אינסטיטוטן און פינאנץ-לייט זענען געווען ענג פארבונדן. די פירמע 
פון מאיר אנשל און זיינע פינף זין האָט געהאט צו פארדאנקען אירע 
אויסערגעוויינלעכע פינאנציעלע דערפאָלגן, אין א גרויסער מאָס, דעם 
פאקט, װאָס פרינץ ווילהעלם פון העסען, האָט דורך איר דורכגעפירט 
אלע זיינע וויכטיקע קרעדיט-אָפעראציעס. א דאנק אים זענען די ראָט- 
שילדס ביכולת געווען צו געבן הלוואות פאר פארשידענע גרעסערע און 
קלענערע פירשטן, סיי אין דייטשלאנד און סיי אין אויסלאנד, 

ווען נאפאָלעאָן איז געװאָרן קייזער פון פראנקרייך און גענומען שאפן 
זיין מעכטיקע אימפעריע, פון די פירענעוען ביז צו די גרענעצן פון 
רוסלאנד, האָט זיך פאר די ראָטשילדס אָנגעהויבן אן עת-צרה. זי זענען 
פלוצלינג שטיין געבליבן פאר א תהום, װאָס האָט געדראָט פולשטענדיק 


272 


צו פארשלינגען זיי און זייער גרויסע, מיט אזויפיל מי, דערװאָרבענע 
עשירות. דער פירשט ווילהעלם האָט געהערט צו די שארפסטע קעגנער 
פון נאפאָלעאָנען, און ער איז געװען געצוונגען איבערצולאָזן זיינע 
שלעסער און גיטער, און אנטלויפן קיין דענעמארק, װווּ דער פראנצויזישער 
אימפעראטאָר האָט דערוייל נאָך נישט געהאט קיין שליטה. ווען די 
נאפאָלעאָנישע ארמיי איז אין יאר 1806 אריין קיין פראנקפורט, האָט 
זי גענומען זוכן דעם פירשט ווילהעלם, און אייגנטלעך נישט אזוי שטארק 
אים, װי זיינע ריזיקע געלט-אוצרות, וועגן וועלכע עס זענען אין גאנץ. 
אײיראָפע ארומגעגאנגען פאנטאסטישע קלאנגען. 

לויט, װי מ'גיט איבער, איז דער פירשט פון העסען, אין אן אָװנט, 
איידער ער האָט פארלאָזט זיין לאנד, פארפאָרן מיט א גרויסן װאָגן, 
צום הויז פון מאיר אנשל. ראָטשילד האָט, פארשטענדלעך, מיט רעספעקט 
אויפגענומען זיין פראָטעקטאָר. ס'איז אים אָבער פאָרגעקומען גאָר מאָדנע, 
װאָס דער פירשט האָט דאָס מאָל אליין געפירט דעם װאָגן און נישט 
מיטגענומען מיט זיך קיין איינציקן פון זיינע צאָלרײכע קוטשערס און 
משרתים. באלד איז אים אָבער קלאָר געװאָרן די סיבה דערפון. װען 
דער פירשט האָט אים דערקלערט, אז ער מוז אנטלויפן פאר די פראנ- 
צויזן, און ער האָט מיטגעבראכט מיט זיך אין װאָגן א צענדלינג זעק, 
פולע מיט גאָלד און צירונג. דאָס איז א ריזיקער אוצר, װאָס האָט א 
ווערט פון דריי מיליאָן גאָלדענע טאָלערס. מאיר אנשל האָט זיך שטארק 
דערשראָקן, הערנדיק װי דער פירשט װיל, אז ער זאָל דאָס דאָזיקע 
פארמעגן באהאלטן ביי זיך, און דערצו נאָך שוערן. אז ער װעט עס 
אים צוריקגעבן, ווען די מלחמה מיט נאפאָלעאָנען װעט זיך פארענדיקן. 

די פרוי גיטעלע איז געשטאנען דערביי, זי איז געװאָרן טויט-בלאס 
און האָט געציטערט מיט אלע איברים, הערנדיק װאָס דער פריץ פארלאנגט 
פון איר מאן. זי האָט זיך גענומען בעטן: ;מאיר אנשל, װוּ װעלן מיר 
דאָס אהינטון? אזא אומגליק!*. ענדלעך איז מאיר אנשל צו זיך געקומען 
און האָט אויך בארואיקט זיין ווייב. ;גוט? האָט ער מיט א ציטערנדיקער 
שטימע דערקלערט דעם פירשט ;איך על דערפילן אייער װוּנטש, הער 
פירשט, און איך שער אייך מיט מיין הײײליק װאָרט, אָפּצוהיטן אייער 
פארמעגן !". 

ווען דער פירשט איז אװעק, האָט מאיר אנשל גענומען זיינע פינף 
זין און צוזאמען האָבן זיי באהאלטן אינעם קעלער די קאָסטבארע זעק. 
פארשטענדלעך, אז ס'איז נישט געווען פון די לייכטע זאכן צו באהאלטן 

אזא אוצר. די ראָטשילדס האָבן א גאנצע נאכט שװער געארבעט און 
אויסגעבויט אונטער דעם קעלער א טיף באהעלטעניש, װאָס איז אויף 
א גאָר קונציקן אופן פארשטעלט געװאָרן. גאנץ אין דער פרי האָבן זיך 
אלע, דער פאָטער און די זין, גענומען צו זייער געויינלעכער ארבעט, 
וי עס װאָלט גאָרנישט פאסירט. 

קוים איז דער טאָג פארגאנגען. וי די פראנצויזישע ארמיי האָט 
באזעצט דאָס לאנד העסען און די שטאָט פראנקפורט. נאפאָלעאָנס 
פאָליציי האָט קאָנפיסקירט די שלעסער און גיטער פון אנטלאָפּענעם לאנד- 
מושל, און גענומען זוכן זיין ריזיקן געלט-אוצר. דער נאפאָלעאָנישער 
רעגירונגס-קאָמיסאר איז אין באגלייטונג פון הויכע פאָליציי-לייט אריין 
אין מאיר אנשלס געשעפט. שוין פריער איז די דערשראָקענע גיטעלע, 
א בלאסע און פארסאפעטע, ארינגעלאָפן און מודיע געווען איר מאן 
אז פראנצויזיש מיליטער האָט פון אלע זייטן ארומגערינגלט דאָס הויז. 

וען מאיר אנשל האָט פאר זיך דערזען די פראנצויזישע שררות, 
האָט ער מיט א רואיקן טאָן געפרעגט: ,מעסיע, מיט װאָס קאָן איך אייך 
דינען? װאָס פאר א סחורה וילט איר ביי מיר קויפן? זײיד, שטאָפן 
אָדער...". דער רעגירונגס-קאָמיסאר האָט אים שארף איבערגעריסן און 
געװאָלט וויסן, װוּ עס געפינען זיך די געלט-אוצרות פון פירשט. ראָטשילד 
איז געבליבן באהערשט און האָט געענטפערט רואיק: ,פון וואנען זאָל 
איך וויסן ?7. דער קאָמיסאר האָט אָבער געהאט פארטרוילעכע אינ- 
פאָרמאציעס וועגן דעם, אז דער פירשט איז פארפאָרן מיט א גרויסן 
װאָגן צו זיין יידישן ;,אויבערהויף-אגענט", און האָט דאָ אױסגעלאָדן 
גרויסע זעק. דאָס לייקענען פון מאיר אנשל האָט גאָרנישט געהאָלפן, 
און א מחנה פאָליציסטן און געהיים-אגענטן איז צוגעטראָטן רעװוידירן 
דאָס גאנצע היז. די רעויזיע האָט געדויערט לאנגע שעהן אָבער אָן 
א רעזולטאט. דער רעגירונגס-קאָמיסאר איז אריינגעפאלן אין א מוראדיקן 
כעס, און גענומען שרייען, אז ער האָט א שטרענגן באפעל פון קייזער 
אליין צו געפינען פאר יעדן פרייז ווילהעלמס אוצרות, און אויב ראָטשילד 
וועט זיי אים נישט ארויסגעבן, װעט ער אלע יידן פון פראנקפורט, מיט 
די פרויען און קינדער צוזאמען, אויפהענגען. 

גיטעלע האָט אָנגעהויבן שרעקלעך ויינען, און געבעטן איר מאן, אז 
ער זאָל רחמנות האָבן אויף דער ידישער קהילה און נישט ברענגען 
קיין אומגליק אויף אומשולדיקע מענער, פרויען און קינדער. נאָך א רגע 
פון ישוב הדעת, האָט ראָטשילד געזאָגט צום קייזערלעכן פאָרשטייער: 


25 


,גוט, איך האָב נישט קיין ברירה, איך װעל אייך ארויסגעבן דאָס גאלד 
פון פירשט, הגם איך האָב אים געשווירן ביי מיין גאָט, צו באהאלטן 
זיין אוצר". 

מאיר אנשל האָט אריינגערופן זיינע זין און געהייסן זיי אויפדעקן די 
באהעלטענישן, אבער נישט די אונטער דעם קעלער, נאָר אנדערע, װאָס 
זענען געווען אויף א סודות פולן אופן אריינגעמויערט אין די ווענט. ווען 
די באהעלטענישן זענען געעפנט געװאָרן, האָבן די פראנצויזן דערזען 
פאר זיך גרויסע אוצרות פון גאָלדענע מטבעות, פון צירונג און פון 
אנדערע זייער קאָסטבארע חפצים. זייערע פנימער האָבן אויפגעשיינט 
פאר שמחה. ראָטשילד האָט זיך אָנגערופן צום קיזערלעכן רעגירונגס- 
קאָמיסאר : , דאָס איז דאָס גאנצע פארמעגן, װאָס דער פירשט וילהעלם 
האָט מיר צוריקגעלאָזט. ס'איז װערט איבער א מיליאָן גאָלט-טאָלערס. 
נעמט עס !". 

ווען די פראנצויזן זענען מיט דעם אוצר אװעק, האָט מאיר אנשל 
פארזאמלט זיינע פינף זין און געזאָגט זיי: ,מיינע קינדער, איך האָב 
אוועקגעגעבן אלץ, װאָס מיר האָבן זיך דערװאָרבן במשך אוויפיל יאָרן 
און מיט אזויפיל מי. איצט זענען מיר געבליבן אזוי אָרעם, װי איך בין 
עס געווען ביי מיין שװערן אָנהױב. אָבער דעם אוצר פון פירשט טאָרן 
מיר נישט רירן, איך האָב געגעבן מיין שבועה אָפצוהיטן עס ביז זיין 
צוריקקער. מיר מוזן אָנהויבן אויפסניי. און השם יתברך װעט אנדז 
העלפן !". 

אין א פאָר טעג שפעטער האָבן די פינף זין פארלאָזט דעם פאָטערס 
היים אין פראנקפורט. דער עלטסטער אנשל מאיר איז געבליבן אין 
דייטשלאנד, שלמה האָט זיך באזעצט אין וין, דער היפט-שטאָט פון 
עסטרייכישן קייזער, נאטאן איז אוועק קיין ענגלאנד, קלמן קיין איטאליע 
און יעקב קיין פראנקרייך. נאפאָלעאָן האָט מיט דער רעויזיע און 
קאָנפיסקאציע אין מאיר אנשלס פראנקפורטער רעזידענץ אָנגעהױיבן א 
מלחמה קעגן די ראָטשילדס, און די ;משפחה" האָט אים געענטפערט 
מיט א קעגן-מלחמה. די שפעטערדיקע געשעענישן האָבן באוויזן, אז אין 
דעם דאָזיקן קאמף איז ארויס מיט א נצחון די דינאסטיע ראָטשילד. 

קיין געלד האָבן, לפי שעה, די פינף ברידער נישט געהאט, אָבער 
זייער קרעדיט אין אלע לענדער און ביי אלע פינאנץ-ליט איז געווען 
א זייער גרויסער. מען האָט זיי געבאָרגט גרויסע סכומים און געשטיצט 
זייערע אָפעראציעס און קאָמבינאציעס. די ראָטשילדס האָבן אין אלע 

אײיראָפּעאישע לענדער אָרגאניזירט א גיגאנטישע ווירטשאפטלעכע אקציע 
קעגן נאפאָלעאָנס בלאָקאדע, װאָס איז אויסן געווען אויסצוהונגערן ענגלאנד 
און באהערשן עקאָנאָמיש גאנץ אײראָפּע. דער שמוגל פון סחורות און 
שפייז,. װאָס די ראָטשילדס האָבן איף א געניאלן אופן דורכגעפירט 
איבער אלע ימים און יבשהוועגן, האָט אין א גרויסער מאָס צעשטערט 
נאפּאָלעאָנס בלאָקאדע-פלענער. 

דעם ערשטן און װיכטיקסטן פלאץ אין אָט דער אנטי-נאפאָלעאָנישער 
שלאכט, האָט גלייך פארנומען דער פעאיקסטער פון אלע ברידער, נאטאן. 
ער איז שוין פריער געװאָרן א היימישער מענטש אין ענגלאנד, װוּ ער 
האָט אין מאַנטשעסטער פארמאָגט א גרויסע טעקסטיל-פאבריק. איצט 
האָט ער זיך באזעצט אויף סטאביל אין לאָנדאָן, װוּ זיין נייי געגרינדעטע 
באנק איז בעיקר באשעפטיקט געווען מיט איבערוייזן פון לאנד צו לאנד 
גרויסע געלט-סומעס פאר דער דערמאָנטער קאָנטראבאנדע פון סחורות 
און לעבנס-מיטלען. 

די אנדערע פיר ברידער זענען געשטאנען אין א כסדרדיקן קאָנטאקט 
מיט נאטאנען. ביים פאָטער אין פראנקפורטער געטאָ האָט זיך געפונען 
די צענטראלע, אזוי-צו-זאָגן די הויפט-קווארטיר פון דער ראָטשילד- 
ארמיי, װאָס איז ארויס צום קאמף קעגן נאפאָלעאָנען. דאָ, אין פראנקפורט, 
אין שטוב פון מאיר אנשל, זענען אָגעקומען אלע ניטיקע ידיעות פון 
גאנצן שלאכט-פעלד, און פון דאנען האָט מען ארויסגעשיקט וייטערדיקע 
דירעקטיוון קיין ענגלאנד, פראנקפורט, איטאליע, עסטרייך און אזוי ווייטער. 
אין זיין אלטן קאָטש, אונטער דעם זיץ-פלאץ, האָט מאיר אנשל אויף 
א קאָנספיראטיוון אופן, באהאלטן די קאָרעספאָנדענץ און די נויטיקע 
שריפטלעכע דאָקומענטן. פראנקפורט איז געווען באזעצט דורך די פראנ- 
צויזן, און זייער פאָליציי האָט כסדר געהאלטן אויפן אויג דאָס הויז פון 
ראָטשילדן. מאיר אנשל האָט נאָטירט אין יידיש אוֹן לשון קודש, און 
פאר זיינע צאָלרײיכע קליענטן האָט ער אויסגעפונען פארשידענע פסיידאָ- 
נימען. אזוי למשל איז דער פירשט וילהעלם ביי אים פארשריבן געווען 
אונטער דעם נאָמען ;הער גאָלדשטײן?. 

דער דאָזיקער געראנגל צװישן דעם מעכטיקן פראנצויזישן אימ- 
פעראטאָר און דער ,משפחה" פון מאיר אנשל ראָטשילד האָט אויסער- 
געוויינלעך פאראינטערעסירט דעם יינגן דיזראעלי. מיט א פארכאפטן 
אָטעם האָט ער שטודירט און געלייענט די פרטים פון אָט דעם גיגאנטישן 
צווייקאמף. אָבער אויף א פאָר טעג האָט בען געמוזט צוריקקומען צו 

זיין בערזע-ווירקלעכקייט אין יאָר 1825. דער טריאומוויראט? האָט 
נישט מצליח געווען מיט זיינע שפעקולאציעס, און זייער פארלוסט במשך 
פון עטלעכע חדשים איז דערגאנגען ביז צו פינף טויזנט פונט שטערלינג. 
בען האָט זיך וידער געװאָנדן צו זיין באָבע, אז זי זאָל אים ארויס- 
העַלפן מיט א פרישער הלואה. ער האט זי געטרייסט, אז אויך די 
ראָטשילדס האָבן געהאט לכתחילה גרויסע צרות און געלט-פארלוסטן, 
ביז זיי האָבן סוף-כל-סוף, דערגרייכט זייער ציל, 


קאפים? אכט און צוןאצאיק 


לאַנדאַנער בערזע"ספעקולאציעס אין יאָר 1815 און אין יאר 1825 


די באָבע שרה האָט וייטיקלעך געקרעכצט, אָבער נישט געקאָנט 
ביישטיין דעם נסיון. זי איז דאָך אליין געווען דער ערשטער קרבן פון 
איר אייגענער איינרעדעניש, אז בען מוז און ועט זיין אזוי רייך וי 
ראָטשילד. במשך דעם גאנצן לעבן האָט זי געקאָנט פעסט האלטן איר 
געלט, און איז געווען, װי געזאָגט, נישט קיין קליינע קמצנטע. אָבער איצט, 
ביים סוף פון אירע יאָרן, האָט זי זיך גובר געווען און װוידער געבאָרגט 
בענען צוויי טויזנט פונט. 

דער ,טריאומוויראט" האָט זיך אויפסניי גענומען שפעקולירן מיט 
די דרום-אמעריקאנער אקציעס. דאָס מאָל אויף ,האָס", ד. ה. אויף שטייגן 
פון די דאָזיקע ווערט-פאפירן. די צוויי שותפים האָבן געהאט טענות צו 
בענען, אז ער איז שולדיק אין זייער דורכפאל, וייל זיי האָבן גלײך 
פון אָנהױב געװאָלט זיך שטעלן אויף שהאָס", אָבער ער האָט אזוי לאנג 
אין זיי אריינגערעדט, ביז זיי האָבן נאָכגעגעבן און גערעכנט אויף 
;בעס". עוואנס און זיין חבר פון דער באנק האָבן זיך געהאלטן פאר 
גרויסע מבינים אין די בערזע-געשעפטן און דורכאויס געווען דערפאר, 
אז מען זאל, װי אלע מענטשן, שפילן אויף ,האָס". אָבער בען, װאָס איז 
געווען א קנאפער מבין אין אָט די געשעפטן, האָט מיט זיין אינטואיציע 
פארשטאנען, אז גערעכט איז די רעגירונג מיט איר װאָרענונג קעגן דער 

משוגענער פרייז-שטייגערונג פון די דערמאָנטע אקציעס. דאָס ערשטע 
מאָל האָט ער טאקע איבערצייגט זיינע צוויי שותפים, אָבער איצט, נאָכן 
גרויסן פארלוסט, האָבן זיי אים אויפגעצוונגען זייער וילן און מאיז 
צוזאמען מיטן גאנצן עולם בערזע-שפעקולאנטן נאָכגעלאָפן דעם אלגע- 
מיינעם שטראָם פון ;האָס". 

ווידער האָט זיך דער יונגער דיזראעלי גענומען שטודירן די געשיכטע 
פון דער ראָטשילד-דינאסטיע און פון די דרכים, װאָס האָבן זיי אזוי רייך 
און מעכטיק געמאכט. כידוע, האָט זיך אין פראנקפורט ביי מאיר אנשל 
געפונען די צענטראלע פון דער װוּנדערבארער אָרגאניזאציע, װאָס די 
פינף זין האָבן געשאפן אין זייער דערפאָלגרייכן קאמף קעגן נאפאָלעאָנס 
בלאָקאדע. די פראנצויזישע פאָליציי האָט כסדר חושד געװען אז דער 
אלטער ראָטשילד שפילט זיך מיט איר אין ,קאץ און מויז", און פירט 
דאָ אָן מיט א פארצוייגטער קאָנטראבאנדע-טעטיקייט. פאָליציסטן מכל 
המינים האָבן געהיטן יעדן זיינעם טריט. דעם 230 אָקטאָבער 1810 איז 
מאיר אנשלס הויז ארומגערינגעלט געװאָרן דורך צויי פראנצויזישע 
פאָלקן, און צענדלינגער פאָליציי-אגענטן האָבן דורכגענישטערט דעם גאנצן 
בנין פון דאך ביז צום קעלער, אָבער גאָרנישט געפונען, װאָס האָט 
געקאָנט פארראטן דעם בעל-הבית. 

נישט נאָר אין פראנקפורט, געהיטן דורך דער פראנצויזישער ארמ 
און פאָליציי, האָבן די ראטשילדס ממשיך געוען זייער מלחמה קעגן 
נאפאָלעאָנס בלאָקאדע, נאָר אפילו אין פארין גופא, האָט איינער פון 
מאיר אנשלס זין אנטװיקלט א פיבערהאפטע אקציע. דאָס איז געװען 
פארבונדן מיט דער טעטיקיט פון נאטאן אין לאנדאן, וועלכער האָט 
דורך זיין באנק צוגעגרייט א הלוואה פאר דער ענגלישער רעגירונג אויף 
א ריזיקן סכום פון איין מיליאָן פונט שטערלינג אין גאָלד (אן ערך 
4 מיליארד אלטע פראנקן !). צו יענער צייט האָט דער הויפט-קאָמענדאנט 
פון דער ענגלישער ארמיי אין שפאניע, דער שפעטער אזוי-בארימט- 
געװאָרענער הערצאָג װעלינגטאָן, פארלאנגט פון זיין רעגירונג א שנעלע 
און גוטע אפראָוויזאציע פאר זיינע חיילות, װאָס זענען געשטאנען אין א 
שווערן קאמף קעגן דער פראנצויזישער אָקופאציע-ארמיי אויפן פירע- 
נעאישן האלבאינדזל. די ענגלישע רעגירונג איז דעמאָלט געווען אין א 
פינאנציעלער נױט, און זי האָט זיך געװאָנדן צום ניי-איינגעוואנדערטן 
עמיגראנט פון פראנקפורט, דעם באנקיר נאטאן ראָטשילד, אז ער זאָל 
איר װי אמשנעלסטן פארשאפן די אױבנדערמאָנטע הלוואה. צוליב פאר- 

שידענע טעמים האָט דאָס געלט געדארפט זיין אין גאָלד. אָבער װוּ 
נעמט מען אזוי שנעל דאָס נויטיקע גאָלד ? 

נאטאן האָט געװוּסט, אז אין פראנקרייך זענען פאראן א סך ענגלישע 
פונטן אין גאָלד. לויט זיין אויפטראג איז דעריבער דער יינגסטער ברודער, 
יעקב, געקומען גלייך פון פראנקפורט קיין פאריז. סך הכל איז אָט דער 
יינגסטער פון אלע פינף ברידער, אלט געװען 19 יאָר. נישט ער האָט 
געקענט דאָס לאנד און נישט די שפראך, גערעדט האָט ער בלויז יידיש 
און דייטש. אָבער במשך פון א פאָר װאָכן איז ער אין פאריז שױן 
געװאָרן אן אייגענער ביי איינפלוסרייכע פינאנץ-לייט און מלוכה-מענער.. 
זיין געשיקטקייט און זעלבסט-זיכערקייט זענען ממש געווען פענאָמענאלע. 
ס'איז אים געלונגען צו באקומען די הילף פון די אָרטיקע, פראנצויזישע 
באנקירן און אויך פון די רעגירונגס-פאָרשטייער. ער האָט זיי איבערצייגט, 
אז זיין ציל איז איינצוקויפן אין פראנקרייך דאָס ענגלישע גאָלד, בכדי 
צו רואינירן די בריטישע ואלוטע. גלייך דעם צוייטן טאָג, נאָך זיין 
קומען קיין פאריז, האָט שוין די פאָליציי וועגן דעם געמאָלדן דעם 
קייזער אליין. אָבער סיי נאפאָלעאָן און סיי זיין רעגירונג זענען אָפּגענארט 
געװאָרן דורך אָט דעם 19-יעריקן בחורל פון פראנקפורטער געטאָ. מיט 
א דערלויבעניש פון דער קיזערלעכער פאָליציי איז יעקב ארומגעפאָרן 
איבער אלע פראנצויזישע שטעט, און האָט איינגעקויפט די גאָלדענע 
ענגלישע מטבעות, וועלכע ער האָט דאן, דורך קאליי, אריבערגעשיקט 
קיין לאָנדאָן, צו זיין ברודער נאטאן. דער שעף פון דער פאליציי אין 
קאליי איז געפאלן אויף די שפורן פון יעקבס קאָנטראבאנדע, און 
געװאָלט אים ארעסטירן, אָבער פונעם מיניסטער אין פאריז איז אָנגעקומען 
א באפעל נישט צו טשעפען דעם דאָזיקן פרעמדן יונגערמאן. 

אין דער זעלבער צייט, האָבן אויך די אנדערע ברידער איינועקויפט 
אומעטום דאָס נויטיקע גאָלד און צוגעשטעלט עס קין לאָנדאָן (קלמן 
אין איטאליע, שלמה אין עסטרייך און אנשל מאיר אין גאנץ דייטשלאנד). 
נאָך דער דאָזיקער געלונגענער אָפעראציע, זענען די ראָטשילדס געװאָרן 
די הויפט-אגענטן פון דער ענגלישער רעגירונג, װאָס האָט געמוזט פינאנ- 
ציעל העלפן אלע מלוכות פון דער אנטי-נאפאָלעאָנישער קאָאליציע. 
אויף א קאָנספיראטיוון אופן, דורך די הענט פון די ראָטשילדס, זענען 
במשך פון א פאָר יאָר איבערגעוויזן געװאָרן פון לאָנדאָן צו די באטרעפנ- 
דיקע רעגירונגען אין גאנץ אײראָפע, נישט וויניקער װי 15 מיליאָן 
פונט שטערלינג אין גאָלד, און דערביי האָט די ענגלישע וואלוטע 

גאָרנישט צוליב דעם געליטן. דאָס איז געווען איינער פון די געניאלסטע 
אויפטוען, צו וועלכע די ראָטשילדס זענען געווען פעאיק. בעת נאפאָלעאָן 
האָט אין װינטער 1812 געליטן אין רוסלאנד זיין מיליטערישע מפלה, 
האָבן די ראטשילדס שוין פריער צוגעגרייט זיין ווירטשאפטלעך-עקאָנאָ- 
מישן דורכפאל, 

דעמאָלט, אין פריצייטיקן הארבסט 1812, איז געשטאָרבן דער פאט- 
ריארך פון דער דינאסטיע, מאיר אנשל. דעם 16 סעפטעמבער, יום-כפור, 
האָט ער נאָך געדאוונט אין זיין שול און געפאסט. צוליב דעם שלעכטן 
וועטער, האָט ער זיך, זעט אויס, פארקילט, און זיין אלטע װונד נאָך 
אן אָפעראציע איז ווידער געװאָרן א וייטיקלעכע. דריי טעג שפעטער 
איז ער געשטאָרבן אין די אָרעמס פון זיין פרוי גיטעלע, זיײיענדיק אלט 
9 יאָר. ער האָט קוים געפונען נאָך די מעגלעכקייט צו דיקטירן זיין 
צוואה,. אין וועלכער זיינע פינף זין זענען אויפגעפאדערט געװאָרן צו 
בלייבן, טרייע, פרומע יידן, און צו פירן זיך תמיד אָנשטענדיק מיט 
יושר און יראת-שמים. 

נאָך מאיר אנשלס טױיט, איז דער שעף פון דער ;משפחה" געװאָרן 
נאטאן, דער דריטער פון די ברידער, אָבער דער ערשטער לױט זיין 
שטעלונג און השפעה. לאָנדאָן האָט איצט פארנומען דעם פלאץ פון 
פראנקפורט, און נאטאנס באנק איז געװאָרן דער נייער צענטער פון דער 
ראטשילדישער דינאסטיע. נאפאָלעאָנס פלוצלינגע צוריקקומען קיין פאריז 
פונעם אינדזל עלבע, האָט געדראָט מיט א קאטאסטראָפע נישט נאָר דער 
זיגרייכער קאָאליציע נאָר אויך דער פינאנציעלער מאכט פון די ראָט- 
שילדס. אָבער די אנטשײידנדיקע מיליטערישע מפלה פון פראנציזישן 
אימפעראטאָר ביי וואטערלאָ האָט נישט נאָר געבראכט צום ענדגילטיקן 
טריאומף פון דער אנטי-נאפאָלעאָנישער קאָאליציע, נאָר אויך צום גרעסטן 
פינאנציעלן טריאומף פון לאָנדאָנער באנקיר, דעם שעף פון דער ,משפחה", 
נאטאן. 

מ'האָט אין גאנץ אײראָפּע געװוּסט, אז די דאָזיקע שלאכט בי 
וואטערלאָ װעט דעצידירן וועגן גורל פון דער וועלט. אויך די לאָנדאָנער 
בערזע איז געװוען אויסערגעויינלעך-געשפאנט, ווארטנדיק אויף דעם 
אויסגאנג פון דער שלאכט. אין פאל, וען נאפאָלעאָן זאָל דאָרט זיגן 
װאָלטן אלע ענגלישע ווערט-פאפירן פארלוירן דעם גרעסטן טײל פון 
זייער ביזאיצטיקן פרייז, און להיפך, אין פאל פון זיין מפלה, װאָלטן 
זי שטארק געשטיגן. קיין טעלעגראף האָט דעמאָלט נאָך נישט עקויס- 

טירט, און די ראָטשילדס האָבן דעריבער אָרגאניזירט אזא קונציקן אינ- 
פאָרמאציע-דינסט, אז אין עטלעכע שעהן נאָכן אויסגאנג פון דער שלאכט 
ביי וואטערלאָ,. שפעט אין אָװנט דעם 19 יוני 1815, האָט נאטאן אין 
לאָנדאָן שוין געװוּסט, אז נאפאָלעאָן איז באזיגט געװאָרן. דעם נעכסטן 
טאָג, גאנץ פרי איז ער געגאנגען אויף דער בערזע און געהייסן זיינע 
אגענטן פארקויפן ענגלישע ווערט-פאפירן צו א נידעריקן פרייז. דאָס 
האָט אויף דער בערזע ארויסגערופן אן אומבאשרייבלעכע פאניק. ס'איז 
געַווען פאר אלע קלאָר, אז אויב ראָטשילד, דער בעסט-אינפאָרמירטער 
באנקיר, פארקויפט זיינע אקציעס, איז עס דער זיכערסטער באווייז וועגן 
נאפאָלעאָנס זיג. די ענגלישע ווערט-פאפירן זענען במשך פון א פאָר 
שעה געוואלדיק געפאלן, און דעמאָלט האָבן ראטשילדס אנדערע אגענטן 
מאסנהאפט איינגעקויפט די געפאלענע פאפירן. ערשט אין א טאָג שפעטער 
האָט מען זיך אין לאָנדאָן דערװוּסט וועגן דעם ווירקלעכן אויסגאנג פון 
דער היסטאָרישער שלאכט, אבער דערוייל האָט ראָטשילד פארדינט 
צענדלינגער מיליאָנען פונטן שטערלינג, און איז געװאָרן איינער פון 
די רייכסטע מענטשן אין ענגלאנד און אין אײיראָפע. 

אויך די ,משפחה" איז זייער רייך געװאָרן צוליב דעם אויסגאנג פון 
דער שלאכט ביי וואטערלאָ. נישט נאָר דורך געלונגענע קרעדיט-אָפערא- 
ציעס אין פאריז, איטאליע, ווין און דייטשלאנד, נאָר אויך צוליב דעם 
צוריקקער פון העסענער פירשט וילהעלם, דעם שונא פון נאפאָלעאָנעף 
באלד נאָך זיין איינארדענען זיך אינעם מלוכה-פאלאץ, האָט ווילהעלם 
געהייסן רופן צו זיך זיין ;אויבערהויפאגענט" ראָטשילד. ווען דער 
לאקיי האָט געמאָלדן, אז ראָטשילד איז געקומען, האָט דער פירשט מיט 
גרויס שטוינען דערזען פאר זיך א פרעמדן אן ערך פערציק:יעריקן 
מאן, װאָס האָט זיך אים פאָרגעשטעלט: ,איך הייס אנשל מאיר ראָטשילד, 
שוין צוויי יאָר, װוי אונדזער פאָטער לעבט נישט מער!". דער פירשט איז 
געװאָרן אומגעדולדיק און האָט איבערגעריסן די רייד פון ראָטשילדן: 
;און װאָס איז געשעען מיט מיין אוצר, וועלכן איך האָב צוריקגעלאָזט 
ביי אייך מיט ניין יאָר צוריק?". אנשל מאיר האָט אים בארואיקט: 
;אייער הויכקייט! דער אוצר ליגט צו אייער דיספאָזיציע! קיין איינציקער 
טאָלער פעלט נישט!". דער פירשט, וועלכער איז, לוט זיין טבע, געווען 
א היציקער מענטש פון שטימונגען, האָט אויף איין מאָל חרטה באקומען 
צוליב זיין חשד און שארפן טאָן. ער איז געװאָרן מלא חסד, און האָט 
געזאָגט: ,אויב אזוי, טאָ האלט אייך דעם אוצר מיינעם. איך בין גענונג 

רייך אויך אָן דעם!". דער פירשט איז טאקע געװען איינער פון די 
רייכסטע, אפשר גאָר דער רייכסטער מאן אין אײיראָפע. ער האָט אנשל 
מאירן איבערגעגעבן צו פירן אלע זיינע פינאנציעלע ענינים און נאָמינירט 
אים צו זיין ,אויבערהויפאגענט", וי עס איז געווען דער פארשטאָרבענער 
פאָטער. 

וען דער יונגער דיזראעלי האָט וידער באזוכט זיין באָבע און 
באקומען פון איר א פרישע הלוואה, הגם שוין א קלענערע, האָט ער 
איר געװאָלט פארשאפן נחת-רוח און דערציילט וועגן דער שלאכט ביי 
וואטערלאָ און וי דער לאָנדאָנער ראָטשילד איז דעמאָלט אזוי געוואלדיק 
רּייך געװאָרן. די באָבע שרה האָט, לויט איר מנהג, אָפּגעזיפצט און 
געזאָגט: ;הם, דעמאָלט האָט מיין גאָטזעליקער מאן נאָך געלעבט, אָבער 
ס'איז אים גאָרנישט איינגעפאלן אויסצונוצן אזא שאנס און געווינען אזא 
קאָלאָסאל פארמעגן. א שאָד, בענדזשאמין. װאָס דו ביסט דעמאָלט 
געווען נאָך א יינגל, אפשר װאָלסטו יאָ געהאט שכל און ארויסגעכאפט 
ביי ראָטשילדן זיין כיטרע אויפטו. מיינע עלטערן זענען געווען זייער 
טיכטיקע סוחרים, אבער דין זיידע האָט זיך נישט אויסגעטױיגט צו 
אזעלכע בערזע-קאָמבינאציעס און דיין טאטע איז דאָך שוין אין גאנצן 
א בטלן. װוּ נעמט מען היינט אזא שלאכט ביי ואטערלאָ? דו װאָלסט 
מן הסתם געווען יאָ פעאיק עס אויסצונוצן, און אפשר װאָלט א דיזראעלי 
געװאָרן דער קעניג פון דער לאָנדאָנער בערזע, אנשטאָט דעם דאָזיקן 
דייטשן יידל, דעם פראָסטאק נאטאן ראָטשילד !. 


קאפיט? זי דול זאטן זאו האוצוי!ק 
ווידער א דורכגעפאלענע קאריערע, שוין די דריטע 


נישט נאָר די אלטע באָבע שרה האָט מקנא געװען דעם לאָנדאָנער 
ראָטשילד. די קנאה ושנאה פון א סך מיוחסדיקע, זינט דורות אין 
ענגלאנד איינגעזעסענע ספרדיש-יידישע גבירים, איז נישט געווען קלענער. 
זיי האָבן נישט געװאָלט וויסן פון די שװוערע קאמפן און צרות, װאָס אָט 
דער ,פרעמדער אויפגעקומענער בערזע-שפעקולאנט" האָט געמוזט דורכ- 
מאכן ביז ער איז דערגאנגען צו זיין הויכער מדרגה אינעם ענגלישן 
פינאנציעלן און געזעלשאפטלעכן לעבן. 

אויך נאָך נאפאָלעאָנס מפלה, האָט די ראָטשילדישע /משפחה" 
איבערגעלעבט א נייע געפערלעכע תקופה פאר זייערע ביז איצט-דער- 
אָבערטע פאָזיציעס. דער ,װינער קאַנגרעס', וועלכער איז מער געוען 
אריינגעטון אין בעלער און לוסטיקע אונטערהאלטונגען, װי אין פאָליטישע 
ענינים,. האָט שטארק אנטטוישט און פארביטערט די ראָשטילדס. ווען 
עס איז געווען לעבנס-געפערלעך צו פירן א קאָנטראבאנדע קעגן דער 
מעכטיקער נאפאָלעאָניש-קייזערלעכער אימפעריע, בכדי צו פארזאָרגן די 
מלוכות פון דער אנטי-פראנצויזישער קאָאליציע מיט געלט און לעבנס- 
מיטלען, זענען זיי, די זין פון מאיר אנשל, געוען גוט און פיין. אָבער 
איצט, ווען זיי האָבן א דאנק אזא געוואלדיקער אָנשטרענגונג, געהאָלפן 
באזיגן דעם אימפעראטאָר, האָט מען זיך מיט זיי געשעמט און בפירוש 
זיי אויסגעמיטן, 

וי אָפט, איינער פון דער ;משפחה?" האָט זיך געמאָלדן ביים קאנצלער 
מעטערניך, ביים פרינץ הארדענבערג, דעם פארשטײיער פון פרייסישן 
קעניג, אָדער ביי אן אנדערן פון די קאָנגרעס-אנפירער, זענען די לאקייען 
תמיד ארויסגעקומען מיט א פארטיקער תשובה: ;זיין עקסצעלענץ האָט 
נישט קיין צייט", אָדער ,זיין הויכקייט אין פארטון אין וויכטיקע ענינים", 
אא"וו, אין די סאלאָנען פון קאָנגרעס און אין די מינסטאָרישע קאבינעטן 
האָבן זיך פלוצלינג באוויזן אנדערע פינאנצלייט אויסגעפוצטע קריס- 
טלעכע באנקירן מיט פיינע מאניערן און עלעגאנטער האלטונג, װאָס האָבן 
געקענט שיין טאנצן און אונטערהאלטן זיך מיט די דאמען פון די הויכע 
שררות מיט מליצהדיקע קאָמפלימענטן און אינטעליגענטער חניפה אין 
פראנצויזישער שפראך. די ראָטשילדס האָבן נישט געקאָנט טאנצן און 
רעדן /, אינטעליגענט" אין דער שפראך פון מאָליער און ראסין. זייערע 
מאניערן זענען געווען פלעבעאישע, און ביי זייער גאנץ פארמעגן זענען 
זיי פארבליבן פשוטע ,עמך'-מענטשן. זי האָבן זיך בשום אופן נישט 
געקאָנט אריינפאסן אין אָט דער צעבאלעװועטער סביבה פון טאנצנדיקע 
מלכים און פרינצן. אפילו, ווען זיי זענען פארפאָרן צום קאָנגרעס-פאלאץ 
אין די טייערסטע קאָטשן אָנגעטוענע אין די עלעגאנטסטע מלבושים, האָט 
מען גלייך דערשמעקט אין זי די קהענדלער מיט געטאָ-מאניערן און 
זשארגאָנישן לשון" און קרום פארדרייט די אריסטאָקראטישע נעזער. 

די זין פון מאיר אנשל זענען געווען געניאלע אָרגאניזאטאָרן, פיפיקע 
סוחרים, פינאנץ-לייט מיט א ברייטן פארנעם צו מאכן אוצרות געלט, 
אָבער זיי האָבן נישט געירשנט פון זייער פאָטער א סך פון זיינע מעלות, 

א דאנק וועלכע ער איז פון אן ארעמען קרעמער אויסגעוואקסן צו א 
געלט-מאגנאט. עס האָט זיי געפעלט זיין פיינע עלאסטישקייט, די איינ- 
געבוירענע פאטריארכאלישע פאָרנעמקייט, זיין איידל באנעמען זיך ביי 
יעדער געלעגענהייט, און זיין ווונדערבארער טאלאנט צו געוינען סימ- 
פאטיע ביי מענטשן. 

קאנצלער מעטערניך האָט, נאָך לאנגע באמיאונגען און בקשות, באווי- 
ליקט פאר דער ,משפחה" דעם אדליקן טיטל ,פאָן", און געהאלטן, אז 
מיט דעם האָט עֶר זיי שוין פולשטענדיק אָפּגעצאָלט דעם דאנק פאר דער 
קאָלאָסאלער ארבעט, װאָס זיי האָבן געלייסטעט לטובת דעם זיג פון דער 
אנטי-נאפאָלעאָנישער קאָאליציע. 

אָבער די ראָטשילדס האָבן זיך באטראכט וי וויכטיקע שותפים צו 
אָט דעם זיג, און זייער פארלאנג איז געווען צו געניסן א ויכטיקן חלק 
אין די פרות פון נצחון. נאטאן האָט זיך כסדר באמיט, אז די וינער 
רעגירונג זאָל אים נאָמינירן צום עסטרייכישן ערן-קאָנסול אין לאָנדאָן. 
ער איז געווען פארביטערט, ווען מעטערניך האָט דאָס אָפּגעשלעפט מיט 
פארשידענע תירוצים. 

נאָך מער סבות צו א פארביטערונג האָט געהאט דער יינגסטער פון 
די ברידער, יעקב, וועלכער איז געבליבן וווינען אין פאריז און גערופן 
זיך שוין דאָ מיטן פאָרנאָמען דזשעמס. בעת דער נײער בורבאָנישער 
מלך לואי דער אכצעטער איז געווען אין גלות אויף מאטעריעלע צרות, 
האט אים יעקב געהאָלפן, און אויך שפעטער געגעבן געלט אויף א נגידישן 
אופן ביים אײינאָרדענען דאָס באנייטע מלכות אין פראנקרייך. אָבער באלד 
נאָך דעם האָט דער ניער קעניג נישט געװאָלט מער קענען דעם יידישן 
באנקיר, און אויף זיין קעניגלעכן הויף האָבן די גאנצע פינאנציעלע דעה 
באקומען עכט-פראנצויזישע, פאטריצישע באנקירן, גוט-דערצויגענע געלט- 
מיוחסים, צוגעפאסטע צו די הערשנדיקע געבורט-אריסטאָקראטן. עס האָט 
די ראטשילדס שטארק געקרענקט, װאָס די נייע גרויסע פראנצויזיעזע 
מלוכה-הלוואה איז איבערגעגעבן געװאָרן צו אָט די אייגענע באנקירף 
און קיינער פון דער רעגירונג האָט זיך נישט מער אומגעקוקט אויף די, 
װאָס האָבן, ערשט מיט א קורצער צייט צוריק, ארױסגעהאָלפן אין אן 
עת-צרה. 

די ,,/משפחה" האָט באשלאָסן זיך נוקם צו זיין און צו וייזן אויף 
א דראסטישן אופן פאר אָט די אלע טאנצנדיקע פרינצן און מלכים, 
אז שטארקער פון זיי אלע איז דער מאכט-פארמעסט פון די ראָטשילדס. 

די פראנצויזישע הלוואה האָט אומעטום געהאט א גרויסן פינאנציעלן 
דערפאָלג, אָבער פלוצלינג אין יאָר 1817, זענען אירע ווערט-פאפירן 
געפאלן פון טאָג-צו-טאָג. פון אָנהױב איז מען דאָ געשטאנען פאר א 
רעטעניש: שואס האָט פאסירט, אז די ביז איצט אזוי ווערטפולע 
בערזע-עפעקטן האָבן אויף איין מאָל דערלעבט אזא קאטאסטראָפאלע 
ירידה ?7. באלד איז מען געװוויער געװאָרן דעם סוד דערפון: דאָס איז 
געווען א שטיקל ארבעט פון די ראָטשילדס. זיי האָבן דאָס מאָביליזירט 
אלע זייערע געלט-רעזערוון, איינגעקויפט אומעטום די פאפירן פון דער 
פראנצויזישער הלוואה, און דאן געװאָרפן זיי מאסנהאפט צום פארקויף. 
א פאניק האָט באהערשט די בערזע אין פאריז, לאָנדאָן, ווין און אנדערע 
אײיראָפעאישע שטעט. די פינאנצן פון דער ניי-באשאפענער בורבאָנישער 
מלכות אין פראנקרייך זענען געשטאנען פאר א צוזאמענברוך. פירעסט 
רישעליע, דער פאָרשטיער פון דער פראנצויזישער רעגירונג, האָט 
אלארמירט די מאכטהאָבערס פון עווינער קאָנגרעס". מעטערניך אלין 
איז געווען איבערגעשראָקן, ווייל דער צוזאמענברוך פון דער בורבאָניש- 
קעניגלעכער הערשאפט װאָלט געקאָנט דערשיטערן די נייע אָרדענונג פון 
,הייליקער אליאנס". 

בלית ברירה, האָבן די הערשער פון דער נאָך-נאפאָלעאָנישער אײיראָפע 
געמוזט ווענדן זיך צו דער ,משפחה". אין איר נאָמען זענען צום קאָנגרעס 
דערשינען דער ;איטאליענישער" קלמן און דער {עסטרייכער" שלמה' 
מ'האָט זיך מיט זיי געצאצקעט און איינגעלאדן צו אלע בעלער און 
שמחות. די עלעגאנטע אַריסטאָקראטישע דאמען האָבן געטאנצט מיט די 
צוויי יידישע קאוואלירן, הגם זיי זענען נישט געוען קיין וואזשנע טענ- 
צער, און זייער קונסט האבן זיי געקאָנט באוייזן אין די בערזע-זאלן 
און נישט אויף די גליטשיקע סאלאָן-פארקעטן. 

די ראָטשילדס האָבן זייערס דערגרייכט, מען האָט זיך געמוזט פון 
איצט אָן מיט זיי רעכענען און רעספעקטירן זייערע פינאנציעלע פעאיקייטן 
און געלט-מאכט. דער כיטרער פירשט מעטערניך האָט געמוזט אפילו 
פערזענלעך אָנקומען צום חסד פון דער ;משפחה", זיי האָבן אים פריוואט 
געבאָרגט א ;הלוואה'לע" פון א מיליאָן גילדן. באלד האָבן אלע פינף 
ברידער צוזאמען מיט זייערע משפחות באקומען דערפאר פון מעטערניכן 
דעם טיטל ,באראָך". 

בען איז פלוצלינג אלארמירט געװאָרן פון דער ידיעה, אז די באָבע 
שרה איז ערנסט קראנק געװאָרן. ער האָט זי א פאָר מאָל באזוכט און 

דערװוּסט זיך פון דאָקטאָר, אז איר צושטאנד איז א געפערלעכער. זי 
איז געווען דעפרימירט צוליב די נישט-געלונגענע בערזע-אָפעראציעס פון 
איר אייניקל, און אָנגעהויבן צווייפלען, צי זי װעט נאָך דערלעבן זיין 
גרויסן פינאנציעלן טריאומף, װי בען האָט עס איר צוגעזאָגט. אָבער 
נישט געקוקט אויף אלץ, האָט זי דאָך נישט פארלוירן די לעצטע 
האָפענונג ווידער געזונט צו װערן און צו דערגרייכן, סוף-כל-סוף, איר 
ציל װעגן א גרויסער ראָלע אינעם געזעלשאפטלעכן לעבן. דער דאָקטאָר 
האָט זי געבעטן, אז זי זאָל זיך מיט גאָרנישט איבערנעמען, ווייל די עגמת- 
נפשן קאָנען נאָך מער פארערגערן איר געזונט-צושטאנד. שרה האָט פאר- 
לאנגט פון דאָקטאָר נייע מעדיקאמענטן, װאָס זאָלן זי שטארקן און צוריק- 
געבן די אמאָליקע כוחות. א הילפלאָזער איז דער געניטער מעדיקער געבליבן 
זיצן נעבן דעם בעט פון זיין לאנגיעריקער פאציענטקע, און האָט מיט א 
רעזיגנירטן טאָן געענטפערט: ;קיין נסים קאָן מען נישט אויפטון, ס'איז 
נישט מעגלעך אייך, לעדי שרה, ווידער יונג צו מאכן!?. שרה האָט זיך 
אויפגעזעצט אויפן בעט, און שמייכלענדיק, דערציילט דעם דאָקטאָר די 
פּאָלגנדיקע מעשה: ;איר האָט זיכער, מיין דאָקטאָר, געהערט וועגן דעם 
גרינדער פון דער ראָטשילד-דינאסטיע מאיר אנשל. זיין פרוי, גיטעלע, 
האָט אים איבערגעלעבט אין יאָרן און איז שוין געװען א זקנה. אמאָל, 
ווען זי איז קראנק געװאָרן, האָט איר דער דאָקטאָר געזאָגט דאָס זעלבע, 
װאָס איר זאָגט מיר היינט, אז ער קאָן זי נישט יונג מאכן. ווייסט איר, 
װאָס אָט די קלוגע יידענע האָט אים געענטפערט? זי האָט אים געזאָגט: 
;ווער וויל דען, אז איר זאָלט מיך מאכן יונג, מאכט מיך אלט!?. דאָס 
זעלבע בעט איך אייך אויך: ,מאכט מיך, דאַקטאָר, אלט!". 

דער דאָקטאָר האָט געלאכט און געטרײיסט די קראנקע. אָבער 
טרעפנדיק דרויסן איר זון אייסיק, איז ער געװאָרן זייער ערנסט און האָט 
געזאָגט צו אים: ,פאר אייער מוטער איז שוין נישט פאראן קיין גרויסע 
האָפענונג. איר צושטאנד איז זייער א געפערלעכער. זעט, אז זי זאָל 
נישט האָבן קיין עגמת-נפשץ. עס דוכט זיך מיר, אז זי נעמט זיך 
שטארק איבער מיט די געשעענישן איף דער לאָנדאָנער בערזע. א 
דערשטוינטער האָט דיזראעלי געשאָקלט מיטן קאָפּ: ,איך פארשטײ 
באמת נישט, װאָס דאָ קומט פאר. אלע זענען זיי משוגע געװאָרן צוליב 
די בערזע-ספעקולאציעס. אפילו מיין אלטע, קראנקע מאמע איז מיטגעריסן 
געװאָרן מיטן טומל פון פאלשן גאָלד-שװוינדל. אזא אָנשיקעניש!. 

די בערזע-געשעפטן פון דעם ;טריאומוויראט? זענען אלץ ערגער 

געװאָרן. ס'איז פאָרגעקומען דאָס, װאָס בען האָט גלייך אין אנהויב, א דאנק 
זיין אינטואיציע פאָראויסגעזען. די ,האָס? האָט זיך פלוצלינג אָפּגעשטעלט, 
און די ווערט-פאפירן פון די דרום-אמעריקאנער גרובנס זענען יעדן טאָג 
וייניקער װוערט געווען. די רעגירונג האָט מיט סאטיספאקציע פעסט- 
געשטעלט, אז אירע כסדרדיקע עפנטלעכע װאָרענונגען קעגן דעם ספעקו- 
לאציע-פיבער זענען געווען בארעכטיקטע. אָבער דאָס האָט נישט געקאַנט 
טרייסטן די אלע, װאָס האָבן איצט פארלוירן זייערע פריש-דערװאַרבענע 
פארמעגנס, און אויך די, װאָס האָבן צוגעלייגט צו דער פאלשער שפעקו- 
לאציע-שפיל זייערע ז++'יגענע אָפּגעשפאָרטע אדער אױסגעבאָרגטע געלטער. 
דער , טריאומוויראט? האָט געהערט צו אָט די פארלירער. צעבראָכענע 
זענען זיי געשטאנען ביים אָפגרונט פון פארלוירענע מיליאָנערישע אילו- 
זיעס, אין ועלכן זיי האָבן באגראָבן כמעט צואנציק טױיזנט פונט, א 
ריזיקע סומע לויט זייערע באשיידענע מעגלעכקייטן. יעדער פון די דריי 
דורכגעפאלענע ,בערזיאנער" איז געבליבן מיט חובות אויף טויזנטער 
פונטן, און קיינער פון זיי האָט נישט געװוּסט, וי ער װעט קאָנען ארויס- 
קריכן פון דער דאָזיקער צרה. ווען זיי װאָלטן נאָך געהאט רעכטצייטיק 
א גרעסערע סומע צו דיספאָזיציע, װאָלטן זיי אפשר, אין דער לעצטער 
שעה, צוריקגעקומען צו בענס אָריענטאציע אויף ;בעס", און ס'איז מעגלעך 
געווען, אז זייער ריזיקאלישע שפיל װאָלט זיך גאר פארענדיקט מיט א 
גרויסן רווח. אָבער דער ,טריאומוויראט" איז געבליבן אין דער אנטשיידנ- 
דיקער שעה אָן געלט, און האָט בשום אופן נישט געקאָנט מער באקומען 
קיין שום הלוואה. זייער קאטאסטראָפּע איז דעריבער געװאָרן א פול' 
שטענדיקע. 

די באָבע שרה איז געשטאָרבן. קיין שום דאָקטױרישע מעדיקאמענטן 
און טרייסט-ווערטער פון בענען, האָבן זי נישט מער געקאָנט ראטעװועף 

ביי דעם לעצטן באזוך, װאָס דאָס אייניקל האָט געמאכט ביי איר צו- 
זאמען מיט זיין מוטער, איז שרה געוען זייער פריינטלעך פאר דער 
שנור, פאר וועלכער זי האָט קינמאָל ביז איצט נישט געפונען קיין גוט 
װאָרט. די באָבע איז געווען פולשטענדיק אפאטיש און רעזיגנירט, װי זי 
װאָלט שוין געענדיקט אלע אירע חשבונות מיט דער זינדיקער וועלט. 
זי האָט שוין ענדלעך פארשטאנען,. אז אלע אירע האָפענונגען זענען 
צערונען געװאָרן און נישט מער װעט זי דערלעבן אן אײניקל ;א 
ראָטשילד?, און אויך נישט קיין געזעלשאפטלעכע קאריערע. איר לויה 
איז געווען א קריסטלעכע, אָבער קיין קריסט האָט מען נישט געזען 

צווישן די טרויער-געסט. באגלייט די אלטע באָבע שרה צו איר אייביקער 
רו האָבן בלויז עטלעכע יידישע קרובים. נאָכגײענדיק דעם קאראואן, 
האָט זיך בען דערמאָנט אין דער יידישער לוויה פון זיין זיידן, מיט אכט 
יאָר צוריק. דעמאָלט איז דעם ארון נאָכגעגאנגען א המון פון יידישע 
און קריסטלעכע פריינט. איצט, האָט מען קוים געזען א צענדלינג מענטשן 
פון דער נאָענטסטער משפחה. מ'האָט זי נישט ליב געהאט, אָט די אלטע 
,מרשעת און אנטיסעמיטקע!". די גלאָקן פון דער קירך, װוּ מ'האָט 
די פארשטאָרבענע באגראָבן, האָבן שטיל געקלונגען וי פאר יוצא-וועגן. 
דער גלח איז שנעל פארטיק געװאָרן מיט זיין תפילה, און די יידישע 
טרויער-געסט האבן זיך גלייך אָפגעטראגן פון גויאישן בית-הקברות, וי 
זיי װואָלטן זיך אָפּגעשאקלט פון א פריקרער צערעמאניע. 

בען האָט איבערגעלעבט טעג און נעכט פון שװוערער דעפרעסיע. צי 
איז דאָס געווען צוליב דעם טוט פון זיין באָבע שרה און איר לויה: 
װאָס האָט אזוי בולט באויזן דעם גורל פון די, װאָס זענען אװעק צום 
קריסטנטום אָבער זענען געבליבן מחוץ די קריסטן? אָדער איז עס 
נאָך מער געווען צוליב זיין ווייטיקלעכן דורכפאל אויף דער בערזע, װאָס 
האָט רואינירט אלע זיינע האָפענונגען אויף א גרויסער פינאנציעלער 
קאריערע? בען איז געװוען אלט קוים 21 יאָר, אָבער ער האָט שוין 
געליטן די דריטע מפלה. פון דער מיטלשול האָט מען אים ארויס- 
געװאָרפן און צו קיין אוניווערסיטעט איז ער אפילו נישט דערגאנגעף 
זיין אדװאָקאטישע קאריערע האָט ער פארטאכלעוועט, און איצט איז אויך 
צו נישט געװאָרן זיין פינאנציעלע קאריערע! דריי ווייטיקלעכע דורכפאלן 
פאר א יונגן מענטש, נישט אריינרעכענענדיק דעם אומגליקלעכן פרװו 
מיט זיין ליטערארישער ,סאטירע", זענען פאר אים געװאָרן ממש א 
קאטאסטראָפע ! 

דער אלטער דיזראעלי האָט זיך דערװוסט וועגן די דורכגעפאלענע 
בערזע-ספעקולאציעס פון זיין זון. ער איז געװען שטארק אויפגערעגט, 
און געמאכט בענען ביטערע פאָרװוּרפן, װאָס ער האָט אים נישט געהאָרכט 
און אריינגעלאָזט זיך אין אזעלכע געפערלעכע דרכים. ,איך האָב דיר, 
בענדזשאמין, געזאָגט" האָט ער שטרענג פארענדיקט זיינע פאָטערלעכע 
שטראָף-רייד, , אז דו זאָלסט דיך וייט האלטן פון דער בערזע. דאָס 
איז א זאך פאר די ראָטשילדס, אָבער נישט פאר די דיזראעליס!. 

בען האָט זיך שטארק מצער געווען. ער איז שולדיק געבליבן, אויסער 
די געלטער פון זיין באָבע, נאָך עטלעכע טױזנט פונט, װאָס ער האָט 

געבאָרגט ביי פארשידענע באקאנטע און פריינט. ער איז געװען טיף 
באזאָרגט, און האָט מורא געהאט, אז דער פאָטער זאָל זיך נישט דערוויסן 
דעם גאנצן ביטערן אמת ועגן זיינע גרויסע לייכטזיניקע חובות. 

נישט-שלאָפּנדיק גאנצע נעכט פאר אויפרעגונג און צער, האָט דער 
1יעריקער דיזראעלי געמאכט פאר זיך א חשבון-הנפש, און געפרעגט 
זיך מיט אן אויפריכטיקן פאָרװוּרף: ,דו האָסט דאָך געװאָלט זוכן דיין 
אייגענעס וועג, דיין אמת און דיין אייגן לעבן! צי זאָל דאָס טאקע זיין דער 
ריכטיקער וועג, דער ריכטיקער אמת און דאָס ריכטיקע לעבן?2. בען 
איז געווען מיט זיך שטארק אומצופרידן! 


קאמפיט? דורייהם ק 


א נייער, גאַר גרויסער פלאן, און ווידער א דורכפאל 


די ספעקולאציעס אויף דער לאָנדאָנער בערזע האָבן זיך נאָך נישט 
אין גאנצן פארענדיקט. אָפּגעטראָטן פון ווילדן שפיל זענען די שוואכע 
און נישט רייכע קליענטן, און געבליבן אויפן שלאכטפעלד זענען די, 
װאָס האָבן דיספאָנירט מיט קאפיטאלן, בכדי ממשיך צו זיין די אומ- 
זיכערע ריזיקע. צו זיי האָט געהערט א געוויסער דזשאָן דיסטאָן פאָאולעס 
(2060165 1560 ממסז), וועלכער איז זייער רייך געװאָרן א דאנק זיינע 
געלונגענע בערזע-קאָמבינאציעס. ער האָט באשלאָסן אָנצוהויבן א שריפט- 
לעכע קאמפאניע קעגן די רעגירונגס-דערקלערונגען. װאָס האָבן געמאָנט 
צו מיושבדיקייט און געשטערט אים אין זיינע ווייטערדיקע בערזע-פלענער. 
ער האָט זיך געװאָנדן צו זיין פריינט, דעם פארלעגער דזשאָן מוריי, און 
איבערגעגעבן אים די אויפגאבע צו ארויסגעבן עטלעכע בראָשורן לטובת 
די דרום-אמעריקאנער אקציעס. מוריי, א ידיד פון דער משפחה דיזראעלי, 
האָט געװוּסט װעגן די מאטעריעלע צרות פון יונגן בענדזשאמין, און 
ער איז צו אים צוגעשטאנען, אז ער זאָל אויפשרייבן די דאָזיקע, דורך 
פאָאולעס באשטעלטע בראָשורן. בען, הגם וויניק באהאוונט אין די 
פאָליטישע און עקאָנאָמישע ענינים פון דרום-אמעריקע, האָט זיך טיכטיק 
גענומען צו דער פארלאנגטער ארבעט, ער איז א ביסל געװאָרן היימיש 
מיט די דאָזיקע פּראָבלעמען און האָט דאן אויפגעשריבן א פאָר פאכמענישע 

פובליקאציעס, װאָס זענען דערשינען אנאָנים און האָבן פולשטענדיק צו- 
פרידנגעשטעלט סיי דעם פינאנסיסט און סיי דעם פארלעגער. א דאנק 
דעם, האָט זיך א ביסל פארבעסערט די מאטעריעלע לאגע פון יונגן 
דיזראעלי, ער איז פטור געװאָרן פון א טייל פון זיינע חובות, הגם די 
עיקרדיקע שולדן זענען נאָך פארבליבן און האָבן אים פארביטערט דאָס 
לעבן במשך כמעט גאנצע דריי יאָר-צענדלינגער. ערשט זייענדיק שוין 
א בארימטער פאָליטיקער און מיניסטער האָט ער געקאָנט ענדלעך 
ליקווידירן זיין פינאנציעלע חטאת-נעורים. 

די נאָענטסטע באקאנטשאפט, װאָס בען האָט געשלאסן מיט די צַװיי 
רייפע, טיכטיקע קאָמערסאנטן, דעם פארלעגער און פינאנסיסט, איז באלד 
פארוואנדלט געװאָרן אין א פערזענלעכער און געשעפטלעכער פריינטשאפט. 
סיי דער פיפיקער בערזע-ספעקולאנט און סיי דער לעבנס-דערפארענער 
פארלעגער האָבן באװוּנדערט די שנעלע אָריענטאציע און אויסער- 
געוויינלעכע אינטעליגענץ פון אָט דעם באחנטן, טעמפעראמענטפולן 21- 
יעריקן יונגערמאן. מוריי האָט צו יענער צייט ארויסגעגעבן א זשורנאל א. נ. 
2616 /1עס68:1 סמת'. װאָס איז געװאָרן א וויכטיקער צושטייער צום 
דעמאָלטיקן גייסטיק-ליטערארישן לעבן אין ענגלאנד. לויט זיין כאראקטער 
איז דער פארלעגער נישט געוען אזא גרויסער פחדן, וי בײראָן האָט 
אים פאָרגעשטעלט, אָבער ער איז געווען גענוג פאָרזיכטיק און נישט- 
דעצידירט, בכדי צו ריזיקירן מיט פאנטאסטישע פלענער. 

דעריבער איז טאקע געווען א װוּנדער, װאָס אָט דער דזשאָן מוריי 
האָט זיך פלוצלינג, אין א העלן טאָג, מתוודה געווען פאר זיין יונגן 
פריינט, בענדזשאמין דיזראעלי, אז ער טראָגט זיך ארום מיט א גיגאנטישן 
פלאן ארויסצוגעבן א גרויסע טאָגצייטונג, װאָס זאָל אוועקלייגן די ,, טיימס", 
און װוערן דער לײבאָרגאן פון מעכטיקן מיניסטער דזשאָרדזש קאנינג. 

ווען בען האָט װעגן דעם געהערט, איז ער גלייך אריינגעפאלן אין 
התפעלות. באקומען אין די הענט א גרויסע טאָגצייטונג, אָט דאָס װאָלט 
דאָך פאר אים געעפענט אלע טויערן צו א װיכטיקער פאַליטישער און 
פערזענלעכער קאריערע! דאָס איז דאָך געוען זיין חלום װעגן מאכט, 
װי ער האָט געשריבן: ,מאכט! ס'איז דער אינהאלט פון מיינע נישט- 
דערשלאָפענע נעכט, פון טעג פולע מיט הייסע פארלאנגען. װאָס װעט 
דאָס זיין פאר א געראנגל פון נשמה און גוף! װאָס פאר אן ארבעט, 
האס, שטאָלצער קאמף! איך װאָלט דאָך גענומען אויף מיר די גרעסטע 
סכּנות, און מיט פרייד, אבי נאָר צו דעראָבערן די מאכט!. 

בען האָט פארשטאנען, אז איצט איז געקומען פאר אים די גליקלעכע, 
נישט-דערווארטע געלעגענהייט, צו נעמען רעוואנזש פאר אלע זיינע 
ביז איצטיקע מפלות, און צו ווייזן זיין פאָטער, זיין משפחה, אלע פריינט 
און בעיקר אלע פיינט, צו װאָס ער, דער זון פון אייסיק דיזראעלי, 
איז פעאיק. בען האָט ביי זיך באשלאָסן, אז ער טאָר נישט און װעט 
נישט מער אָפּלאָזן דעם פארלעגער. ער איז איצט כסדר פארבליבן אין 
געזעלשאפט פון מוריי, און געהאלטן אין איין צורעדן אים, אז ער זאל 
וי אמשנעלסטן צוטרעטן ארויסצוגעבן דאָס דאָזיקע נייע גרויסע טאָג- 
בלאט. דער פארלעגער איז דערווייל געװאָרן א ביסל אָפּגעקילט, ער האָט 
שוין חרטה באקומען אויף זיין שנעלן און ריזיקאלישן באשלוס, אָבער 
בען האָט אים מער נישט דערלויבט צוריקצוציען זיך פון זיין הבטחה. 
דער 21-יעריקער בחור האָט מיט דער גאנצער קראפט פון זיין 
ענערגיע און עלאקווענץ ארגומענטירט און איבערצייגט דעם דאָזיקן 
מיושב'דיקן און דערפארענעם פארלעגער אזוי לאנג, ביז דזשאָן מוריי 
איז נישט מער געװען ביכולת צו באפרייען זיך פון דער סוגעסטיע, 
מיט וועלכער דער יונגער דיזראעלי האָט אים פשוט פארכּשופט. 

בען האָט זיינס דערגרייכט. מוריי האָט צוגעצויגן צום פלאן דעם 
רייכן בערזע-ספעקולאנט פאָאולעס, און צוזאמען זענען זיי, אין דרייען, 
דורכגעקומען צוצוטרעטן גלייך צו דער פארווירקלעכונג פון דער ניער 
טאָג-צייטונג. לויט דעם שריפטלעכן אָפמאך, האָט מוריי געדארפט צו" 
שטעלן די העלפט פון נויטיקן גרינדונגס-קאפיטאל, און פאָאולעס מיט 
בענען זענען געווען מחויב צו געבן דעם רעשט, ד. ה. יעדער פון זי 
א פערטל פון קאפיטאל. דער יונגער דיזראעלי, װאָס איז געװאָרן דער 
אייגנטלעכער אָנפירער פון דעם גאנצן פראָיעקט, האָט קיין געלט נישט 
פארמאָגט און אפילו נישט געװוּסט פון וואנען ער װעט נעמען די סומע, 
צו וועלכער ער האָט זיך פארפליכטעט. אָבער ער איז געווען אזי 
איבערגענומען מיטן גיגאנטישן פארנעם פון אָט דעם פלאן, אז ער האָט 
פארלוירן יעדע מאָס צװישן וירקלעכקייט און פאנטאזיע. זיינע ריד 
און מעשים אין דער זאך זענען געװוען לאָגישע און פראקטישע, אָבער 
געטריבן װי פון א פאסצינירנדיקן חלום. אָט, האָט ער װידער געשאפן 
א נייעם ,טריאומוויראט", אָבער דאָס מאָל נישט מיט צויי יונגע לייט, 
װי ער אליין איז עס, נאר מיט צוויי רייכע, טיכטיקע געשעפטסלייט, און 
איצט האנדלט זיך נישט ועגן ריזיקאלישע בערזע-ספעקולאציעס, נאָר 

וועגן א נייעם טאָגבלאט, װאָס װעט ווערן א געוואלדיקע סענסאציע אינעם 
ענגלישן פּאָליטישן לעבן, און װעט אים, בענדזשאמין דיזראעלי, געבן 
מאכט און איינפלוס אין דער פרעסע און פאָליטיק. 

בען איז שוין אין גאנצן אװועק פון דעם אדװאָקאטישן ביוראָ. מ"ר 
מאפלס האָט עס זיכער נישט באדיערט, ער איז געוען גאנץ צופרידן 
װאָס ער איז פטור געװאָרן פון אָט דעם בעל-חלומות. איצט האָט זיך 
דער יונגער דיזראעלי איבערגעגעבן מיט זיין פולן יוגנטלעכן ברען צום 
פלאן פון דער טאָגצייטונג. ער האָט זיך כסדר באראטן מיטן דערפארענעם 
פארלעגער מוריי. קודם-כל איז געשטאנען די פראגע פון דעם צוקונפטיקן 
שעף-רעדאקטאָר. מ'האט געדארפט האָבן א מענטש מיט א נאָמען אין 
דער ליטעראטור און פרעסע. נאָך א לענגערן ישוב-הדעת איז באשלאָסן 
געװאָרן, אז מ'וועט צו אָט דעם פאָסטן איינלאדן דעם איידעם פון וואלטער 
סקאָט, דעם שריפטשטעלער לאָקארט (1,06808:9 .66 1). וואלטער סקאָט, 
דער בארימטער ענגלישער פּראָזאאיקער, איז דעמאָלט געווען א גרויסער 
אױטאָריטעט סיי אין ענגלאנד און סיי אין אויסלאנד. דער ;טריאומוויראט" 
האָט איינשטימיק מסכים געווען, אז לאָקארט איז דער בארופענער מענטש 
צו שטעלן זיך בראש פון דער נייער צייטונג. זיי האָבן נישט געצווייפלט, 
אז צוליב זיין איידעם, װועט וואלטער סקאָט װערן א מיטארבעטער פון 
זייער טאָגבלאט, און דערמיט איז דער דערפאָלג ביים ענגלישן לייענער- 
פובליקום אן ספק א געזיכערטער. דער צוקונפטיקער שעף-רעדאקטאָר האָט 
געוווינט אין שאָטלאנד, אין שלאָס פון זיין שװער. בען האָט גענומען 
אויף זיך די אויפגאבע צו פאָרן דעם וייטן וועג, און צו דערלײידיקן 
דאָרט דעם ענין. לאָקארט איז געװען א גוטער באקאנטער פון מורי. 
דער פארלעגער האָט מיטגעגעבן בענען א בריו, אין וועלכן ער האָט 
געשריבן צו וואלטער סקאָטס איידעם פאָלגנדיקע וװוערטער: ;איך בעט 
אייך אויפצונעמען וי אמבעסטן מיין הארציקן יונגן פריינט מ"ר בענ- 
דזשאמין דיזראעלי, דעם זון פון מיין אלטן ידיד. ער איז ראוי צו 
טראָגן דעם נאָמען פון זיין פאָטער. אלע אינפאָרמאציעס, וועלכע ער 
װעט אייך געבן, דארפט איר נעמען אזוי ערנסט, וי איך אליין װאָלט 
דאָס אייך געזאָגט. איך פארזיכער אייך מיט מיין ערן-װאָרט, אז ער 
איז װערט אייער פארטרויען, און צו זיינע מעלות געהערט איך זיין 
גוטע מידה פון פולשטענדיקער דיסקרעציע". 

מיט אזא ,קארט בלאנש" פון דעם באװוּסטן לאָנדאָנער עושר און 
פארלעגער דזשאָן מוריי, האָט זיך דאס 21-יעריקע בחורל געלאָזט אין 

וועג אריין. די שאָטלענדישע לאנדשאפטן האָבן אויף אים געמאכט א 
שטארקן איינדרוק. אין זיין בריוו אהיים האָט ער געשריבן, אז די 
הויפּטשטאָט ,עדינבורג איז די שענסטע שטאָט אין דער וועלט". דער 
בארימטער שרייבער וואלטער סקאָט, װאָס איז פונעם קעניג אויס- 
געצייכנט געװאָרן מיטן אדליקן טיטל ,סער", האָט געװוינט אין דער 
פרעכטיקער אָרטשאפט אבאטספאָרד, װוּ ער האָט פארמאָגט אן אייגענעם 
װוּנדערבארן שלאָס מיט א ריזיקן פארק. דער לוקסוס איז דאָ געוען 
א זעלטענער, און הגם די אױטאָרישע האָנאָרארן האָבן וואלטער סקאָטן 
אריינגעבראכט גאָר גרויסע הכנסות,. זענען די פארלעגער שוין מיד 
געװאָרן צו דערפילן זיינע אלץ מער ואקסנדיקע פאָדערונגען 

לאָקארט האָט געװווינט אינעם שלאָס פון זיין שווער צוזאמען מיט 
דער שיינער און אינטעליגענטער פרוי סאָפיע און מיט זייער דריי-יעריקן 
קינד. װען דער דינער האָט אים געמאָלדן וועגן אָנקומען פון מיסטער 
דיזראעלי, איז ער געװוען איבערצייגט, אז דאָ האנדלט זיך װעגן דעם 
באװוּסטן שריפטשטעלערן אוֹיסיק דיזראעלי. ער איז דעריבער געװאָרן 
אויסערגעוויינלעך דערשטוינט, װען ער האָט דערזען פאר זיך א ינונגן 
מאן, א שלאנקן און בלאסן, מיט א קאָפּ שווארצע געקריזלטע 
האָר, א גלאנצנדיקן מיט פאָמאדע, און אויסגעפוצטן, װי א דאנדי, 
אין אָריגינעלע עלעגאנטע קליידער. ער האָט גלייך געהאט בדעה משלח 
צו זיין דעם דאָזיקן, אומבאקאנטן און אומסימפאטישן יונגן גאסט, אָבער 
בען האָט אים איבערגעגעבן צו ליענען מוריי'ס רעקאָמענדאציע-בריו. 
באין ברירה האָט לאָקארט שוין מסכים געװוען ארינצולאָזן זיך אין א 
שמועס מיטן פרעמדן, און באלד האָט ער געענדערט זיין אומפריינטלעכע 
באציאונג. דער יונגערמאן איז אים געפעלן געװאָרן מיט זיין זיכערער 
האלטונג און מיט זיינע לאָגישע, גייסטרייכע דיבורים. ער האָט אים 
איינגעלאדן צו בלייבן ביים אָװונט-עסן און פאָרגעשטעלט פאר זיין פרױי. 
אויף ביידע האָט דער יונגער דיזראעלי געמאכט דעם בעסטן אינדרוק 
מיט זיין פיינער אויפפירונג,. וויציקער שפראך און אלזייטיקער אינטע- 
ליגענץ. דער פאָרשטייער פון דעם לאָנדאָנער ,טריאומוויראט" איז פארבליבן 
גאנצע דריי װאָכן אין וואלטער סקאָטס שלאָס און האָט פארהאנדלט סיי 
מיט לאָקארטן און סיי מיט זיין בארימטן שווער. 

וואלטער סקאָט איז געווען אן אימפאָנירנדיקע געשטאלט, שוין מיט 
זיין הויכער, ברייטער פיגור. הגם קוים א פופציקיעריקער, האָט ער געהאט 
א ווייס-גרויען קאָפּ, און זיינע פעסטע פלייצעס זענען געווען וי איינ- 

געבויגן אונטער דער לאסט פון זיין גרויסער וועלט-בארימטקייט. טויזנטער 
נייגעריקע געסט פון אויסלאנד, בעיקר אמעריקאנער, פלעגן באזוכן זיין 
שלאָס, און געװאָלט דורכאויס זען און רעדן מיטן מחבר פון אוויפיל 
היסטאָרישע ראָמאנען און פאָעטישע וערק. די גאנצע ארומיקע שאָטלענ- 
דישע געזעלשאפט, אָנהוױיבנדיק פון די פאָרשטייער פון דער רעגירונג 
און אינטעליגענץ און פארענדיקנדיק מיט די פשוטסטע, האלב-אנאל- 
פאבעטישע פויערים, האָט אים ממש פארגעטערט. דער קעניג און זיינע 
העכסטע הויפלייט האָבן שטאָלצירט מיט זיין פריינטשאפט. 

אָנגעטון אין א לייכטן גרינעם מאנטל און אין א וייסן הוט, איז 
וואלטער סקאָט געגאנגען שפאצירן מיטן יונגן שליח פון באקאנטן אים 
פארלעגער מוריי, אין דעם פרעכטיק-צעוואקסענעם פארק, װאָס האָט 
ארומגערינגלט זיין שלאָס. א ספאָרע פון הינט, פון די בעסטע ראסן, האָט 
אים באגלייט. דער גרויסער שרייבער איז געווען שטאָלץ, סיי מיט 
זיינע הינטישע באגלייטער און סיי מיט זיין שלאָס, וועלכן ער האָט כסדר 
פארגרעסערט און אויסגעבויט, א דאנק זיינע רייכע ביכער האָנאָרארן 
צו אן אמתער פעסטונג, װאָס איז ענלעך געװאָרן צו די עלטסטע אריס- 
טאָקראטישע שלעסער אין שאָטלאנד, 

בעת בענס באזוך איז סער וואלטער געקומען עטלעכע מאָל צום 
אָװונטעסן אין דער דירה פון זיין איידעם און זיין טאָכטער סאָפיע. נאָך 
די פיינע מאכלים און שטארקע ויינען. האָט מען זיך פארויילט ביז 
שפעט אין דער נאכט. סאָפיע האָט שיין געזונגען אלטע שאָטלענדישע 
באלאדן מיט איר אייגענער הארפע-באגלייטונג. דער ראָמאנטיקער וואלטער 
סקאָט איז געװאָרן דערביי סענטימענטאל געשטימט און האָט דערמאָנט 
אמאָליקע צייטן, װוען דער פארלעגער מוריי, זייענדיק נאָך א יונגער 
מענטש, איז געקומען צו אים קיין שאָטלאנד, בכדי צו געוינען זיין 
מיטארבעט אינעם זשורנאל ;,קווארטערלי". דער גייסטרייכער שמועסער 
האָט אויך ליב געהאט צו דערציילן װעגן אלטע געשעענישן אין פאָליטיש- 
געזעלשאפטלעכן לעבן, און האָט געשילדערט, אויף אן אינטערעסאנטן 
אופן,. דעם שארפן, קאָנפליקט, װאָס איז אמאָל פאָרגעקומען צװוישן דעם 
אויסערן-מיניסטער קאנינג, דעם זון פון אן אקטריסע, און דעם דעמאָלטיקן 
קריגס-מיניסטער קאסלרע, דעם יורש פון א מיוחסדיקן מארקיז. אין א 
דראסטישער פאָרם און מיט א בילדערישער שפראך פלעגט סקאָט איבער- 
געבן וועגן דעם דראמאטישן קאמף, וועלכער איז במשך יאָרן פאָרגעקומען 
צװישן די דאָזיקע צוויי פראָמינענטע ענגלישע מלוכה-מענער, װאָס איז 

דערגאנגען ביז צו א בלוטיקן דועל, בעת ועלכן דער אריסטאָקראט האָט 
מנצח געווען און אוועקגעלייגט זיין פלעבעאישן קעגנער מיט אן ערנסטער 
װוּנד. לסוף איז אָבער קאנינג פארבליבן דער זיגער אין פאָליטיק, און 
געװאָרן צוריק אויסערן-מיניסטער. דאָס איז געשען נאָך דעם, וי 
קאסלרעס נערוון האָבן נישט מער אויסגעהאלטן, און עֹר איז באגאנגען 
כידוע, זעלבסטמאָרד. 

וואלטער סקאָט האָט גערעדט ועגן זיין פערזענלעכער פריינטשאפט 
מיטן פרעמיער ליווערפול, און מיט אָט דעם טאלאנטירטן, געהיימניספולן . 
און אוואנטוריסטישן זשעני דזשאָרדזש קאנינג, וועלכער שטייט איצט אין 
א כסדרדיקן געראנגל קעגן דעם קעניג, װאָס וויל אים דורכאויס פאר- 
ביטערן די ממשלה און פטור ווערן פון דער רעגירונג. אָבער קאנינג 
געהערט נישט צו די שוואכע כאראקטערן ;זיין טאטע איז טאקע נישט 
געווען קיין הויך-געבוירענער מארקיז, אָבער דעם האלדז װועט ער זיך 
זיכער נישט דורכשניידן מיט א ראזירמעסער. הגם דער מלך און זיין 
קעניגלעכער הויף װאָלטן צוליב דעם נישט שטארק געטרויערט" האָט מיט 
א שמייכל פארענדיקט סער וואלטער. 

בען איז געווען באגייסטערט מיט דער פערזענלעכקייט פון גרויסן 
שרייבער. מיט א פארכאפטן אָטעם פלעגט ער זיך צוהערן צו זיינע 
דערציילונגען פון ליטערארישן און פאָליטישן לעבן. ער האָט זיך שן 
דאָ היימיש געפילט, און פריינטלעך צונויפגעלעבט מיט אלע. אויך דער 
בארימטער בעל הבית, זיין טאָכטער און איידעם זענען פארליבט געווען 
אינעם יונגן דיזראעלי. זיי האָבן אים צוגעגעבן מוט, באהאנדלט זייער 
גאסטפריינטלעך און אויסגעפרעגט ועגן די לאָנדאָנער נייס און וועגן 
די משפחה-ענינים פון זיין פאָטער. די דריי װאָכן זענען פאר בענען 
שנעל אדורך אין א ווארעמער, באמת-הארציקער אטמאָספער. סער וואל- 
טער איז געווען אנטציקט מיט אייסיק דיזראעליס זון. מיט אָט דעם, 
װי ער האָט געשריבן: איורש פון אהרונס זרע. װאָס דערמאָנט מיט 
זיין פיינקייט און טאלאנט זיין פאָטער, דעם אנערקענטן ענגלישן שריי- 
בשר". 

די פארהאנדלונגען מיט לאָקארט זענען אָבער נישט געוען קיין 
לייכטע. עס האָט זיך אים ,דעם אידעם איף קעסט" דאָ גאנץ גוט 
געלעבט אינעם שלאָס פון זיין רייכן שווער. לאָקארט איז געווען גליקלעך 
אין אָט דעם שאָטלענדישן גך-עדן, װוּ עס האָט אים גאָרגישט ניט 
געפעלט. ער איז זיך געזעסן בנעימות און געשריבן במנוחה זיינע דער- 

ציילונגען. קיין דאגות-פרנסה האָט ער נישט געהאט, און עס האָט אים 
נישט געצויגן צו דער רוישיקער, דושנער לאָנדאָנער לופט. צו װאָס איז 
אים נויטיק געווען די רעדאקציע פון נייעם, גרויסן טאָגבלאט, מיטן 
געלויף און טומל ביי טאָג און ביי נאכט? ער איז געווען העכסט-צופרידן 
מיט זיין אידיליש לעבן אין דער דאָזיקער, הערלעכער דאָרפישער סביבה 
פון אבאטספאָרד! זייענדיק דאָ צוזאמען מיט זיין שיינער יונגער פרוי 
און מיטן באחנטן טעכטערל, 

אָבער סער וואלטער האָט געהאט א גאנץ אנדערע באציאונג צו דעם 
גלענצנדיקן פאָרשלאג פון זיין פריינט מוריי. ער איז אויסן געווען צו 
פארזאָרגן דעם איידעם מיט א גוטער פרנסה און מיט א הויכער געזעל- 
שאפטלעכער שטעלונג. עס האָבן זיך דעריבער אָנגעהויבן לאנגע פאר- 
האנדלונגען ועגן זיינע פאָדערונגען און בען האָט זיי ברייטהארציק 
פארענדיקט מיט זיין פולשטענדיקער הסכמה. דער שװער און איידעם 
האָבן פארלאנגט א הויכע פענסיע פון א'ערך 3000 פונט א יאָר, בען 
האָט דאָס באלד באוויליקט. זיי האָבן געפאָדערט, אז דער שעף-רעדאקטאָר 
זאָל אויסערדעם טראָגן דעם טיטל ,גענעראל דירעקטאָר?, בען איז געווען 
גרייט דאָס אריינצושרייבן אינעם אֶפמאך. סער וואלטער האָט דאן געשטעלט 
א באדינג, אז זיין איידעם זאָל ביי די נעכסטע פארלאמענטוואלן וערן 
א דעפוטאט, אויך דאָס האָט דער 21-יעריקער באפולמעכטיקטער צו" 
געזאָגט, װי ער װאָלט געהאט א פולע קעשענע מיט דעפוטאטישע מאנ- 
דאטן. דער עיקר איז געוען, אז ביידע מענער, קלוגע און דערפארענע, 
האָבן דעם דאָזיקן יונגנמאן און זיינע הבטחות אויפגענומען זייער ערנסט, 
און לסוף אונטערגעשריבן דעם אָפמאך. דער צוקונפטיקער שעף-רעדאקטאָר 
און ,,/גענעראל-דירעקטאָר" האָט זיך שוין גענומען גרייטן צו דער נסיעה 
או צום סטאבילן באזעצן זיך, צוזאמען מיט זיין משפחה, אין לאָנדאָן. 

א צופרידענער איז דער יונגער דיזראעלי צוריקגעקומען קיין לאָנדאָן. 
איצט האָט ער זיך מיט א נייער ענערגיע גענומען צוגרייטן די רעדאקציע 
פון געפלאנטן טאָגבלאט. א נאָמען פאר דער צייטונג האָט ער שוין געהאט 
;דער רעפרעזענטאנט? ("סטו26/ת860:686 סמתי') האָט זי געדארפט הײייסן. 
מיט א נאָענטן קרוב פון זיין מוטער, דעם באװוּסטן ארכיטעקט באזעוי 
איז ער ארומגעגאנגען און געזוכט א באקוועמען בנין פאר דער רעדאקציע. 
דאָס האָט דאָך געזאָלט זיין א גרויס ועלט-בלאט מיט פארטרעטטונגען 
און קאָרעספאָנדענטן אין אלע הויפטשטעט, סיי אין אײיראָפּע און סיי אויף 
אנדערע קאָנטינענעטן. בען איז געװען שטארק באשעפטיקט מיטן צו- 

נויפשטעלן פון רעדאקציע-און אדמיניסטראציע-פּערסאָנאל, מיט זוכן אן 
אנטשפרעכנדיקע דרוקעריי, און האָט נישט געהאט קיין פרייע מינוט. אלץ 
איז געווען אויף זיין קאָפ, און אלץ האָט ער געמוזט צוגרייטן, אז די 
צייטונג זאָל קאָנען באלד דערשיינען. וועגן געלט האָט ער נישט געזאָרגט. 
אז מ'האָט אזא שותף, װוי דער זייער רייכער בערזע-שפעקולאנט פאָאולעס, 
קאָן מען רואיק צונויפשטעלן א גרויסן בודזשעט פון דער צייטונג, מיט 
א ברייטער האנט. אגב, האָט דער דאָזיקער פאָאולעס צוגעזאָגט, אז ער 
װעט דעקן פון זיין קעשענע דעם געלט-באטרעף, װאָס בען האָט געדארפט, 
לויט זיין חלק, ארײינטראָגן אין שותפות, אזוי צופרידן איז ער געווען מיט : 
דער קאָלאָסאלער און געלונגענער ארבעט, ואָס בענדזשאמין האָט געלייס- 
טעט. אויך מוריי איז געווען שטארק צופרידן, און האָט געמאכט דעם 
אלטן דיזראעלי די פיינסטע קאָמפלימענטן צוליב אזא געראָטענעם און 
טאלאנטירטן זון. אייסיק האָט געשעפט נחת, און געהאָפט, אז דאָסמאל 
וועט זיין בכור מצליח זיין מיט דעם װוּנדערבארן פּראָיעקט. 

פלוצלינג, ווען עס האָט זיך שוין אויסגעדוכט, אז אלץ איז פארטיק 
און גרייט צו א מזלדיקן דערשיינען פון נייעם גרויסן טאָגבלאט, איז 
פאָרגעקומען א קאטאסטראָפע. גראָד צו וויינאכטן איז אויף דער בערזע 
געשען דאָס, װאָס די רעגירונג און די מיושבדיקע עקאָנאָמיסטן האָבן 
שוין לאנג פאָרויסגעזען. די ספעקולאציע מיט די דרום:אמעריקאנער 
פאפירן האָט געליטן איר לעצטן, מוראדיקן קלאפ. אָט די ,עװוארצע 
וויינאכטן" האָבן רואינירט א סך בערזע-שפילער. דאָס גאנצע ווירטשאפ- 
טלעכע לעבן אין ענגלאנד איז ממש דערשיטערט געװאָרן, מענטשן האָבן 
אויפגעהערט צו קויפן, געלט איז געװאָרן א זעלטענע און טייערע מטבע, 
ס'איז שווער געווען צו באקומען קרעדיט אין די באנקן, און פריוואטע 
פערזאָנען האָבן געציטערט פאר זייערע הלוואות. 

דער גרויסער גביר פאָאולעס האָט פארלוירן אויף דער בערזע ריזיקע 
סומען, ער איז געװאָרן א יורד, און זיין פינאנציעלע הילף פאר דער 
נייער צייטונג האָט פולשטענדיק אויפגעהערט. טאָמער איז דאָס געוען 
צו וייניק, האָט בענען געטראָפן א צוייטער, דערדריקנדיקער קלאפ. 
מוריי האָט געהאט אן איינפלוסרייכן פריינט, א ליטעראט און הױיכן 
באאמטן אינעם ים-מיניסטעריום מיטן נאָמען דזשאָן װילסאָן קראָקער 
(ע6020146 מספּננטט מג10). דאָס איז טאקע געווען א ויכטיקער מענטש, 
אָבער אויך א בייזוויליקער, פול מיט בייסנדיקער קנאה ושנאה. ווען ער 
האָט זיך דערװוּסט, אז זיין פריינט מוריי האָט זיך פארבונדן מיט אזא 


198 


אומבאקאנטן און יינגלערישן שותף, װי עס איז דער 21-יעריקער דיזראעלי, 
איז ער געװאָרן מלא כעס, און האָט זיך געװאָרפן מיט געשרייען און 
ביטערע טענות אויף דעם איבערגעשראָקענעם פארלעגער. מיסטער מוריי 
האָט דעם דאָזיקן קראָקער געדארפט האָבן װי א חשובן מיטארבעטער פון 
זיין זשורנאל און בכלל איז אים נויטיק געווען זיין איינפלוסרייכע פראָ- 
טעקציע צווישן שרייבער און פאָליטיקער. 

מוריי האָט זיך אויף איין מאָל געפונען אין א זייער שווערער לאגע, 
סֵיי צוליב דעם באנקראט פון פאָאולעס און סיי צוליב דעם ברוגו פון 
קראָקער. ער איז איצט געװען איבערצייגט. אז דאָס גאנצע אומגליק 
האָט אויף אים געבראכט אָט דער שלימזלדיקער בחור, װאָס האָט אים 
אָנגעטון א כשוף און פארפירט צו אזא מיאוסער לאגע. מוריי איז געװאָרן 
א שונא פון בענען, נישט געװאָלט פון אים מער הערן און אויסגערעדט 
וועגן אים דאָס ערגסטע. דער יונגער דיזראעלי האָט זיך פלוצלינג דערזען 
ארומגערינגלט מיט שפאָט און האס, אלע האָבן אים פארלאָזט און נישט 
געװאָלט האָבן מיט אים קיין שום מגע ומשא. ערשט מיט א פאָר װאָכן 
צוריק איז ער געוען 2דאָס װוּנדערקינד", מיט וועלכן אלע האָבן זיך 
געצאצקעט. איצט, איז ער פון דעם העכסטן שטאפל אראָפּגעװאָרפן 
געװאָרן צום נידעריקסטן. זיין צער איז געווען אומבאשרייבלעך. 


קאפיטל איין און דרייסיק 


א פלאטאָנישע ליבע מיט פראקטישע רעזולטאטן 


די שרעקלעכע פארביטערונג פון פארלעגער מוריי איז געווען פאר- 
שטענדלעך, בעיקר צוליב דעם, וואס עֹר האט געליטן א גרויסן היזק 
ביי דער נייער צייטונג ,דער רעפּרעזענטאנט" (656008006ע260 סמך). 
זי איז דעשינען סך הכל א פאָר חדשים, און דער פארלעגער האָט דערביי 
פארלוירן אן ערך דרייסיק טויזנט פונט, א זייער ערנסטע סומע צו יענער 
צייט. ער איז לכתחילה צוגעטראָטן ארויסצוגעבן אָט דאָס טאָגבלאט מיט 
א שווער געמיט. אָבער קיין ברירה האָט ער שוין נישט געהאט, וייל 
ער איז אריינגעצויגן געװאָרן אין גרויסע הוצאות און האָט געמוזט די זאך 

רעאליזירן,. הגם מיט שוואכע האָפענונגען אויף א דערפאָלג. לסוף האָט 
ער געליטן אזא דורכפאל, װאָס איז איבערגעשטיגן אלע פעסימיסטישע 
פּראָגנאָזן. ‏ די מפלה פון מוריי איז געװען א דערדריקנדיקע, סיי פון 
פינאנציעלן און סיי פון מאָראלישן שטאנדפונקט. זיין קרעדיט װי א 
דערפאָלגרייכער פארלעגער האָט באקומען א טויטקלאפ. אין זיין וואקסנ- 
דיקער פארביטערונג האָט מוריי געזוכט א שעיר לעזאזל, און דער יונגער 
דיזראעלי איז אין מורייס צעהיצטן דמיון אויסגעוואקסן צו א דעמאָנישן 
כח, װאָס האָט געבראכט אויף זיין אומשולדיקן קאָפּ דאָס גרעסטע אומ- 
גליק. נישט נאָר מיטן ,פארברעכער" איז ער אויף אן ענדגילטיקן אופן 
ברוגז געװאָרן, נאָר אפילו מיט זיין אלטן ידיד, אייסיק דיזראעלי, האָט 
ער אויך איבערגעריסן יעדע פארבינדונג. דער פארביטערטער פארלעגער 
האָט נישט געװאָלט מודה זיין, אז ווען ער װאָלט טאקע בענען וייטער 
צוגעצויגן צו דער ארבעט אין דער ציטונג, װאָלט דער דאָזיקער 
,דעמאָן" א סך אויפגעטון, און אפשר טאקע פארשפאָרט אים אזא שנעלע 
און אָנגעװײיטיקטע קאטאסטראָפע פון ,רעפרעזענטאנט". 

מיט א פילאָזאפיש-סטאָאישער רואיקייט האָט אייסיק דיזראעלי געט- 
רייסט זיין טיף-דעפרימירטן זון: ,מיין טייער קינד? ({עסס 668 עזא), 
דאָס לעבן באשטייט פון נצחונות און מפלות, זיכער מער פון די לעצטע 
װי פון די ערשטע. מען טאָר נישט אריינפאלן אין א גדלות-מאניע ווען 
מען זיגט, און מען דארף אויך נישט פארצוייפלען ווען מען לידט א 
דורכפאל. כאפ קיינמאָל נישט צופיל און צו שנעל! דו האָסט טאקע דאָס 
מאָל איבערגעכאפט די מאָס, צוליב דיין איבערגעטריבענער אמביציע. 
מען מוז האָבן אין לעבן געדולד און שטופננווייז דעראָבערן דאָס, צו 
װאָס מ'איז ראוי. דו האָסט וידער באקומען גוט געשלאָגן זאָל דאָס 
פאר דיר זיין א נויטיקע װאָרענונג. א קלוגער מענטש לערנט פון דער- 
פארונגען,. בכדי נישט צו איבערחזרן זיינע טעותים. פאל נישט בי זיך, 
בען, דו ביסט יונג, און האָסט נאָך פאר דיר דיין גאנץ לעבן. דו װעסט 
נאָך א סך דערגרייכן! דו ביסט פעאיק און ארבעטזאם, אָבער, האָב 
געדולד, געדולד און נאָך א מאָל געדולד !". 

אייסיק דיזראעלי'ס ווארעמע ווערטער האָבן בענען װייניק געטרייסט. 
ער איז געווען יונג, פול מיט טעמפעראמענט און פארלאנגען און די 
פילאָזאָפּישע געדולד-טעאָריע פון זיין ראציאָנאליסטישן, משכיליש-אָפגע- 
קילטן פאָטער האָט נישט איבערצייגט זיין אָנגעװייטיקט געמיט. ער האָט 
בלויז א פאָר װוערטער געענטפערט: אליבער פאפא, ביי 21 יאָר פילט 

און טראכט מען אנדערש וי ביי זעכציק! דאָס איז דאָך א געזעץ פון 
דער נאטור !". 

, דיזי? (אזוי האָט מען בענען שוין אָנגעהויבן רופן מיט א פארקירצטן 
פאמיליע-נאָמען) האָט אָבער בשום אופן נישט געהאט קיין צייט און קיין 
געדולד צו ווארטן. זיין אמביציע איז פאר אים געװאָרן אן אומאויפהער- 
לעכע טרייבקראפט, װאָס האָט אים כסדר געטריבן צו נייע פלענער און 
נייע מעשים. ער האָט באשלאָסן צו שרייבן א בוך, װאָס זאָל װוערן א 
סענסאציע אין ענגלאנדס ליטעראריש-געזעלשאפטלעכן לעבן און פאר- 
שאפן דעם מחבר געלט און כבוד. ביידע זאכן זענען פאר אים געװאָרן 
א לעבנס-נויטווענדיקייט. געלט האָט ער געדארפט האָבן כדי פטור צו 
װערן פון די בעלי-חובות, װאָס האָבן אים אומעטום נאָכגעיאָגט און 
פארשאפט צרות און חרפות. כבוד װוידער איז אים נויטיק געווען. װי א 
געטראנק פאר א דאָרשטיקן, בכדי צו שטילן זיין ברענענדיקן פאר- 
לאנג בארימט צו וװערן און אויך, און דאָס איז אפשר געװוען דער 
עיקרדיקער מאָטיוו, בכדי צו באזיגן אין זיך גופא דאָס געפיל פון 
מינדערווערטיקייט, װאָס האָט אים פארפאָלגט, סיי צוליב זיינע ביז איצ- 
טיקע דורכפאלן און סיי צוליב זיין יידישן אָפּשטאם, 

דער יונגער דיזראעלי האָט צוערשט געטראכט צו שרייבן א ראָמאן 
וועגן דער ראָטשסילד-דינאסטיע. די ענגלישע עפנטלעכקייט איז צוליב די 
סענסאציאָנעלע בערזע-שפעקולאציעס שטארק פאראינטערעסירט געװען 
מיט די פינאנציעלע ענינים. די צייטונגען האָבן כסדר א סך געשריבן 
וועגן די נייע געלט-מאגנאטן, און וועגן דעם אופן, וי זיי זענען רייך 
געװאָרן. די פּערזאָן פון נאטאן ראָטשילד, דעם מעכטיקן ,קעניג פון דער 
לאָנדאָנער בערזע" האָט דעם עולם פאסצינירט און געשאפן ארום אים 
אומצאָליקע, אמתע און אויסגעטראכטע מעשיות. דיזי האָט גערעכנט, 
אז א ראָמאן, װאָס װעט שילדערן דעם פאנטאסטישן אויפשטייג פון דער 
,משפחה", זינט איר כמעט שוין לעגענדארן גרינדער-פאטריארך מאיר 
אנשל, ביז צו זייער איצטיקער וועלט-מאכט אין לאָנדאָן, פאריז און אין 
אנדערע הויפט-שטעט, װעט ארויסרופן א גרויסע סענסאציע אין די 
ברייטסטע לייענער-קרייזן. בען האָט װידער ארויסגעצויגן זיינע פריערדיקע 
נאָטיצן, גענומען זיי נאָך א מאָל דורכקוקן און אויסערדעם איז ער 
צוגעטראָטן צו זאמלען די נייסטע ידיעות וועגן די ראָטשילדס. 

מאיר אנשלס פינף זין, די פריש געאדלטע באראָנען, האָבן זיך 
ווייטער, װי ביז איצט, צזאמען געהאלטן, און אפילו חתונה געהאט 

צווישן זיך, כדי דאָס געלט זאָל בלייבן אין דער ,משפחה". יעקב-דזעזעמס, 
װאָס איז אין פאריז געװאָרן נישט נאָר א זייער רייכער באנקיר, נאָר 
אויך א שיינער קאוואליר, האָט חתונה געהאט מיט דער טאָכטער פון 
זיין ברודער שלמה-סאלאָמאָן, װועלכער איז געװען דער פינאנציעלער 
יועץ פון קייזערלעכן הויף אין ווין. אָבער, װי געזאָגט, די גרעסטע 
קאריערע פון אלע פינף ברידער, האָט געמאכט נאטאן ער האָט חתונה 
געהאט מיט חנה כהן, דער טאָכטער פון א זייער רייכן ייד אין ענגלאנד 
(מ0006 882064). געלט איז געגאנגען צו געלט, און נאטאן ראָטשילד 
איז געװאָרן,. מיט דער צייט, דער מעכטיקסטער מענטש אין ענגלאנד. 
דער לאָנדאָנער באראָן ראָטשילד איז, נישט געקוקט אויף זיין ריזיקן 

פארמעגן און איינפלוס, געבליבן א פראָסטער עמך-ייד, װי עס פאסט 
פאר דעם זון פון מאיר אנשל. נישט ער האט זיך באנוצט מיטן טיטל 
,באראָן", און נישט ער האָט געטראָגן אויף זיין ברוסט די צאָלרײיכע 
אָרדנס, מיט וועלכע דאנקבארע מלכים און פרינצן האָבן אים באשאָנקן 
זיין ענגליש לשון איז נישט געוען אָן פעלערן, דאקעגן האָט ער 
קיינמאָל נישט פארלוירן זיין עכט-יידישן אקצענט. נאטאן האָט זיך אויס- 
געלאכט פון אלע כבודים, פון די סנאָביש-אריסטאָקראטישע מנהגים און 
פון די פיינע סאלאָן-מאניערן. א הארטער, אָפט אפילו א ברוטאלער, איז 
ער געווען א נוקם ונוטר, און טײלמאָל האָט ער עס אנטשולדיקט מיטן 
לשון קודשן פסוק: ,עין תחת עין ושן תחת שף". זיינע שונאים, און 
די האָבן אים קינמאָל נישט געפעלט, זענען נישט מיד געװאָרן צו 
דערציילן מאָדנע מעשיות וועגן זיין בייזוויליקייט און צאָרנדיקער נקמה. 
מ'האָט זיך געוויצלט: ,ער איז טאקע דער עסטרייכישער ערן-קאָנסול 
און א דיפלאָמאט, אָבער א דיפלאָמאטישן טאקט פארמאָגט ער נישט 
אפילו פאר א פעני !". 

נאטאן ראָטשילד האָט זיך פון דעם אלעמען אויסגעלאכט. אין זיין 
פאלאץ אויף פיקאדילי זענען געקומען אויף באזוכן די ויכטיקסטע לײט 
אין ענגלאנד, מיט מיניסטאָרן און דעם הערצאָג װעלינגטאָן בראש. צװוישן 
די פראָמינענטע געסט האָט זיך אויסגעצייכנט מיט זיין עלעגאנץ און מיט 
דער פיינקייט פון זיינע מאניערן און שפראך-סטיל דער בארימטער פראנ- 
צויזישער מלוכה-מאן גראף טייעראן (2826עס1811), דער דעמאלטיקער 
פראנצויזישער אמבאסאדאָר אין לאָנדאָן. נאטאנ'ס פרוי איז פון אים 
נתפעל געװאָרן, אָבער נאטאן אליין האָט חוזק געמאכט פונעם ,פאריזער 
פראנט". 

דער בארימטער דייטשער פילאָלאָג און באראָן ווילהעלס הומבאָלדט 
האָט געשריבן צו זיין ברודער, דעם נישט וייניקער בארימטן געלערנטן, 
אלעקסאנדער: ;נעכטן האָב איך געגעסן ביי ראָטשילדן. דאָס איז א 
פראָסטאק, אָן דערציאונג. אָבער א מענטש מיט אן אינגעבוירענער 
אינטעליגענץ. איינעם א מאיאָר, װאָס ‏ האט פאר אים סענטימענטאל 
באוויינט די גרויסע צאָל טויטע אויפן שלאכטפעלד, האָט ער שלאגפערטיק 
געענטפערט: ,יאָ, מיין מאיאָר, ווען נישט די גרויסע צאָל טויטע, װאָלט 
איר נאָך היינט געבליבן א לייטנאנט !". 

דער לאָנדאָנער ראָטשילד איז באקאנט געווען מיט זיין רואיקער 
און באהערשטער פירונג. ער האָט קינמאָל נישט פארלוירן זיין גלייכ- 
געוויכט, און פארמאָגט תמיד א ווונדערבארע זעלבסט-זיכערקייט. זיינע 
שונאים האָבן דאָס גערופן: איידישע חוצפה". ער איז אָבער שטאָלץ 
געווען מיט זיין יידישקייט. ער האָט נישט געװאָלט האָנאָרירן די טשעקן 
פון מלוכות, װאָס האָבן שלעכט באהנדלט יידן. אײינמאָל בעת דער אויפ- 
נאמע אין פאלאץ פון הערצאָג װעלינגטאָן. האָט איינער פון די געסט, 
אן אלטער אריסטאָקראט, אָנגעהויבן אויסרעכענען, מיט א שטאָלצן טאָן, 
די שלשלת-היחוסן פון זיינע אבות. ראָטשילד, װאָס איז געזעסן דאנעבן, 
האָט נישט אויסגעהאלטן, און געזאָגט צום בארימער: ;נו, װי עס זעט 
אויס, זייט איר דער ערשטער קריסטלעכער באראָן. איך בין דער ערשטער 
יידישער באראָן אָבער איך מאך נישט פון דעם קיין צימעס, װי איר !", 
אלע זענען ביים טיש בלאס געװאָרן, הערנדיק אזעלכע װערטער, בלױז 
דער גאסט-געבער װעלינגטאָן האָט איראָניש געשמייכלט. 

אן אנדער מאָל וען ראָטשילד איז געזעסן אין זיין באנק-ביוראָ, 
האָט זיך צו אים אריינגעקריגן איינער א לאָרד, און גענומען מיט אן 
אָנגעבלאָזענער גאווה, עפעס איינטענהען. ראָטשילד האָט אים איבער- 
געריסן: ,נעמט אייך א בענקל!". דער אומפארהאָפּטער גאסט איז געווארן 
באליידיקט צוליב דעם קילן קבלת-פנים, ער האָט ארויסגעכאפט פון דער 
קעשענע א וויזיט-קארטע מיט א קרוין און פאָרגעשטעלט זי דעם יידישן 
באנקיר: ,גיט א קוק, ער איך בין!?. ראָטשילד האָט וייטער רואיק 
דורכגעקוקט זיין קאָרעספאָנדענץ און געענטפערט געלאסן: ,אויב אזוי, 
טא נעמט אייך צוויי בענקלעך !". 

נאטאן ראָטשילד האָט נישט נאָר געשפילט א דעצידירנדיקע ראָלע 
אין ענגלאנדס פינאנציעלן לעבן, נאָר ער איז אויך געװאָרן אן איינ- 
פלוסרייכער טוער אין דער ליבעראלער פארטיי פון די ווהיג'ס. מ'האָט 

זיך שטארק מיט אים גערעכנט אין די העכסטע קרייזן און אפילו ביים 
קעניגלעכן הויף. א סך בולטע פאקטן האָבן דאס באויזן. דאָס האָט נאך 
מער געשטארקט דעם זעלבסט-באװוסטזיין פון ראָטשילדן. איין מאָל, 
ווען זיין יינגער זון איז צו אים צוגעשטאנען מיט א קשיא: אויפיל 
פעלקער עקסיסטירן אויף גאָטס װעלט?" האָט אים דער פאָטער שטאָלץ 
געענטפערט: קקודם-כל עקסיסטירט אונדזער ,משפחה' און ערשט דאן 
עקסיסטירן די אנדערע פעלקער !". 

װי ווייטס נאטאן ראָטשילד האָט געהאלטן פון זיך און פון זיין 
דינאסטיע, קאָן באווייזן דער פאָלגנדיקער אויטענטישער פאקט: אֵין 
מאָל איז צו אים קיין לאָנדאָן, צום איינקאסירן אריינגעשיקט געװאָרן א 
טשעק פון זיין ווינער ברודער סאלאָמאָן, און נאטאן האָט דעם טשעק 
געשיקט צו דער ענגלישער מלוכהשער באנק. ווען מען האָט אים דעם 
טשעק צוריקגעבראכט מיט דער באמערקונג, אז לויט דעם אָנגענומענעם 
מנהג, קאָן מען נישט האָנאָרירן קיין אויסלענדישע טשעקן האַט זיך 
נאטאן ראָטשילד אליין מטריח געווען צו דער מלוכה-באנק און דאָרט 
דערקלערט: ,איף א טשעק פון א ראָטשילד איז נישט חל קיין שום 
באשרענקונג !*. אויך דער דאָזיקער װאָגיקער ארגומענט האָט, זעט אויס, 
נישט געווירקט איבערצייגנדיק, און דער באראָן איז אוועק, אן אויפגערעג- 
טער, מיט א קאטעגאָרישער דערקלערונג: ;איר װעט שוין יאָ האָנאָרירן 
א טשעק פון מיין ברודער !". 

אזוי איז עס טאקע געשען. לט דעם געזעץ, איז די מלוכהשע 
באנק אין ענגלאנד געווען מחויב אויסצוטוישן אירע באנקנאָטן אויף 
גאָלד, װען א קליענט האָט עס פארלאנגט. ראָטשילד האָט אָנגעהויבן 
שיקן יעדן טאָג זיינע מענטשן צו דער מלוכה-באנק מיט גרויסע געלט- 
סכומים אין באנקנאָטן, און די באנק איז טאקע געווען געצװוּנגען אויס- 
צוצאָלן אין גאָלד. אזוי האָט עס געדויערט א פאָר װאָכן. די פאניק אין 
דער מלוכהשער באנק איז געוואקסן פון טאָג צו טאָג. מ'האט זיך דאָ 
גאָרנישט פאָרגעשטעלט, אז ראָטשילד קאָן מאָביליזירן א זעלכע ריזיקע 
געלט-סכומים. עס האָט געדראָט, אז די מלוכהשע באנק זאָל אויסגעליידיקט 
װוערן פון אלע אירע גאָלד-רעזערוון. דאָס װאָלט געבראכט צו א פינאנ- 
ציעלער קאטאסטראָפע פון דער מלוכה. די רעגירונג איז געווען געצװוּנגען 
צו אינטערװענירן. דער הויפט-דירעקטאָר פון דער מלוכהשער באנק 
האָט באין ברירה געמוזט איבערבעטן נאטאן ראָטשילדן און האָנאָרירן 
דעם טשעק פון זיין ברודער. 

דער יונגער דיזראעלי האָט אומדערמידלעך צנונויפגעזאמלט פאר- 
שידענע פאקטן און אנעקדאָטן, װאָס זענען אין לאָנדאָן דערציילט געװאָרן 
וועגן נאטאן ראָטשילד און זיין פירונג. דאָס זענען מיינסטנס געווען 
אויטענטישע געשעענישן, טייל מאָל ערנסטע אָבער לרוב פון לייכטן 
זשאנער. דיזי האָט זיך פאָרגעשטעלט, וי זיינע לייענער װעלן הנאה האָבן 
פון די אלע מעשיות. אָט למשל, פלעגט זיך דער באראָן רייניקן זיינע 
שיך ביי א שיך-פוצער, װאָס איז געשטאנען מיט זיין ווארשטאטל אויף 
דער גאס, ביים ראָג פון דער ראָטשילד-באנק. איין מאָל האָט דער שיך- 
פוצער געפונען מוט און געזאגט ראָטשילדן: ,מיסטער באראָן, פאר װאָס 
גיט איר מיר יעדעס מאָל בלויז איין פעני בעת איער זון גיט מיר 
א שילינג ?7. ראָטשילד האָט דערויף רואיק געענטפערט: ,וייל מיין זון 
האָט א טאטן א מיליאָנער, און איך האָב נישט קיין טאטן, קיין מיליאָנער !". 


נאטאן ראָטשילד איז נישט געװען קיין ליבהאָבער פון מאָלעריי. ער 
האָט קיינמאָל נישט געװאָלט קויפן קיין בילדער. איין איינציק מאָל האָט 
ער געמאכט אן אויסנאם, ווען א געוויסער מאָלער איז צו אים געקומען 
מיט א פערזענלעכן בריוו פון דעם לאָנדאָנער אויבער-ראבינער. דער 
באראָן האָט אבער דעם קינסטלער שנעל אָפגעפארטיקט. ,מיסטער", האָט 
ער געזאָגט ;נאט אייך דרייסיק פונט. זייט מיר געזונט און גיט מיר 
דערפאר א בילד, װאָס געפעלט אייך !7. 


אן אנדער מאָל האָט באראָן ראָטשילד איינגעלאדן צו זיך א בארימטן 
פידל-װירטואָז, בכדי ער זאָל שפילן פאר זיינע געסט בעת א גאלא- 
אויפנאמע אין זיין פאלאץ איף פיקאדילי. ווען דער קינסטלער איז 
פארטיק געװאָרן מיטן קאָנצערט, האָט זיך דער בעל-הבית אויפגעשטעלט 
און געדאנקט פריינטלעך, פאר דעם גרויסן און דיסטינגירטן עולם, מיט 
פאָלגנדיקע װוערטער: ,מײיסטער, איר האָט אָפגעשפילט עטלעכע זײיער 
שיינע מעלאָדיעס!7. דער װױרטואָז, װאָס האָט אגב שוין באקומען אין 
פאָרויס א גאָר הויכן האָנאָראר, איז נישט געװוען אנטציקט מיט דעם 
דאָזיקן דאנק, בפרט וען ראָטשילד האָט די פאָר װוערטער ארױסגעזאָגט 
אין א יידיש-זשארגאָנישן ענגליש. ער האָט דעם בעל-הבית אָפגעמאסטן 
פון אויבן ביז אראָפפּ מיט אן איראָנישער פאראכטונג. וועלכע עכטע 
קינסטלער ווייזן ארויס לגבי אויפגעקומענע עם-הארצישע גבירים. ראָט- 
שילדן האָט עס שטארק פארדראָסן. ער האָט אנגעהויבן קלינגען מיט 
די גאָלדענע מטבעות אין זיין קעשענע, און געזאָגט בקול רם: ,איר 

הערט מיינע מעלאדיעס? אָט די מזיק האָט ביי לייט מער דערפאָלג 
וי אייערע, מיין מייסטער !". 

די דאָזיקע פארשידענע מעשיות ועגן נאטאן ראָטשילד און זיין 
פירונג, זענען זיכער נישט געפעלן געװאָרן די גוט-דערצויגענע פיינ- 
שמעקערס פון דער הויכער קריסטלעכער און יידישער געזעלשאפט אין 
לאָנדאָן. די ספרדישע מיוחסים האָבן קרום געקוקט אויף דעם ;אשכנזישן 
ספעקולאנט פון פראנקפורטער געטאָ", װאָס האָט מיט זיינע 2פאלשע 
שטיק?" געמאכט אזא ריזיק פארמעגן, און איז דערצו נאָך געװאָרן א 
באראָן און א קרוב למלכות. אָבער פון אלע די, מער אָדער ווייניקער, 
אויטענטישע דערציילונגען, װאָס האָבן געזאָלט אין דער ברייטער עפנט- 
לעכקייט דערנידעריקן און אויסלאכן דעם אויפגעקומענעם פרעמדן ייד, 
האָט דאָך בולט ארויסגעשיינט די שטארקע און זעלבסט-באװוּסטע פער- 
זענלעכקייט פון א פשוטן מענטש, וועלכער איז שטאָלץ געװוען מיט זיין 
פשטות און מיט זיין יידישקייט, און אויך מיט דעם, װאָס א דאנק זיינע 
אייגענע פעאיקייטן, זיין מוט און ענערגיע, האָט ער געקאָנט דערגרייכן 
די אויסערגעוויינלעכע מדרגה פון א באראָן ראָטשילד. 

דאָס האָט אויך מן הסתם, מיט זיין יוגנטלעכער אינטואיציע, אָפּגע- 
שאצט דער קוים 21-יעריקער בען דיזראעלי, וען ער איז צוגעטראָטן 
שרייבן א ראָטשילד-ראָמאן, אין וועלכן דעם װויכטיקסטן און צענטראלסטן 
פלאץ האָט פארנומען, וי אין דער וירקלעכקייט, דער לאָנדאָנער פאָר- 
שטייער פון דער דאָזיקער געלט-דינאסטיע. אָבער בענס פאָטער, אייסיק 
דיזראעלי, האָט װעגן דעם געהאט גאָר אן אנדערע מינונג. ווען זיין 
זון האָט זיך פאר אים פארטרויט, אז ער ויל שרייבן א ראָטשילד- 
ראָמאן, האָט דער יורש פון אלטע ספרדיש-מיוחסדיקע דורות, פאר- 
קרימט די נאָז און געזאָגט מיט א טאָן פון פאראכטונג: ;לאָז דאָס 
אָפ,. בען! ס'איז נישט פאר אונדזער כבוד צו שרייבן ועגן אָט די 
אויפגעקומענע געלט-יידן! ווען דו װעסט שרייבן וועגן די ראָטשילדס 
גוטס, װעט מען דיר פאָרווארפן, אז דו חנפסט זיי צוליב געוויסע געלט- 
צוועקן. װעסטו זיי אָבער שילדערן אין שלעכטן ליכט, װעט מען װוידער 
זאָגן,. אז דו װילסט עפעס בי זיי ארויספרעסן. א דיזראעלי טאָר נישט 
נאָכלויפן א ראָטשילד, און אוודאי נישט זוכן ביי זיי קיין גליקן!". 

דיזי האט געהאָרכט זיין פאָטער און פארברענט אלע ראָטשילד- 
נאָטיצן, וועלכע זענען דורך אים צונויפגעזאמלט געװאָרן מיט אזוי 
פיל מי און צייט-פארלוסט. נישט בען און נישט זיין פאָטער, דער 

אריסטאָקראטישער, ספרדישער גייסט-מענטש, האָבן נישט פאָרויסגעזען, 
אז א האלב יאָרהונדערט שפעטער, װעט א געוויסער בענדזשאמין דיז- 
ראעלי, שעף פון דער טאָריס-פארטיי און פרעמיער פון דער אימפעריאלער 
ענגלישער רעגירונג,. בעטן א גרויסע טובה ביים זון פון נאטאן ראָט- 
שילד. װ 

בען האָט מוותר געווען אויף זיין פלאן צו שרייבן א ראָטשילד-ראָמאן. 
אָבער ער איז געווען אנטשלאָסן צו שרייבן און ארויסצוגעבן א בוך. 
ער האָט זיך ענערגיש גענומען צו דער ארבעט מיט גרויס התמדה, און 
במשך פון פיר חדשים האָט ער א בוך א.נ. ,וויוויאן גרעי" (עסעס מ8נטנט), 
װאָס שילדערט די דעמאָלטיקע פאָליטיש-געזעלשאפטלעכע סביבה אין 
לאָנדאָן מיט א בולטן אױטאָביאָגראפישן צוגאנג. 

אויפגעשריבן, אָבער װאָס וייטער? וי גיט מען דאָס ארויס אין 
דרוק? דער צװיי און צואנציק-יעריקער מחבר איז שטיין געבליבן 
ראטלאָז פאר אָט דער דילעמע. די באציאונגען מיטן פארלעגער מוריי 
זענען געווען ברוגזלעך איבערגעריסן, און אויך דער צוטריט צו אנדערע 
פארלעגער איז געװען צוליב דעם פארשלאָסן. דער נקמה-דאָרשטיקער 
מוריי האָט שוין געזאָרגט, אז קיינער זאָל זיך נישט װעלן ארינלאָזן 
מיטן געפערלעכן , דעמאָן". קיין געלט ארויסצוגעבן זיין ערשט בוך האָט 
דיזי נישט פארמאָגט, און זיין אמביציע האָט אים בשום אופן נישט 
דערלויבט צו וענדן זיך וועגן געלט אָדער פראָטעקציע, צום פאָטער. 
בען איז געווען אנטשלאָסן צו איבערראשן, מיט זיין בוך, נישט נאָר 
די גאנצע ענגלישע ליטערארישע װעלט, נאָר אויך זיינע נאָענטסטע. 
בלויז די שװעסטער שרה האָט װעגן דעם געװוסט, אָבער לט זיין 
פארלאנג איז עס פארבליבן א שטרענגער סוד. 

ווער וייסט, ווען און װי אזוי דאָס ערשטע בוך פון בענדזשאמין 
דיזראעלי װאָלט דערזען די ליכטיקע שיין, ווען נישט זיינע א פלאטאָניזע 
ליבע מיט א שיינער שכנטע. געהייסן האָט זי שרה אָסטען דאָס איז 
שוין געווען די דריטע שרה, מיט ועלכער דיזי האָט געהאט צו טון 
אין זיין יוגנט, אָבער בניגוד צו זיין באָבע שרה, איז זי אים געװאָרן 
זייער נוצלעך און מזלדיק. מיסיס שרה אָסטען איז געװוען באמת א שיינע 
פרוי מיט א סך קולטור און גייסט, מוזיקאליש, און בכלל קינסטלעריש 
טאלאנטירט און פאָעטיש געשטימט. זי האָט זיך שארק אינטערעסירט 
מיט ליטערארישע און וויסנשאפלעכע ענינים,. און איר אינטעליגענץ 
און בילדונג האָבן געהאט א גוטן שם צװישן די צאָלרײיכע שכנים און 

באקאנטע. איר מאן מיסטער אָסטען (6405160), איז געווען א באװוּסטער 
יוריסט און אדװאָקאט. 

אָט די שיינע און קולטורעלע שכנטע האָט זיך באפריינדט מיט 
דער דיזראעלי-משפחה. זי פלעגט אָפט קומען מיט א באזוך, און שמועסן 
מיטן בעל-הבית און זיין פרוי און אויך מיט די קינדער. דער ייונגער 
בען איז איר זייער געפעלן געװאָרן, און זי האָט אים תמיד ארויס. 
געוויזן א סך סימפאטיע. די קלוגע און גייסטרייכע פרוי איז אויך געווען 
א גוטע נשמה-קענערין. זי האָטס באלד פארשטאנען, אז דיזי איז מיט 
זיין סארקאסטישן און א ביסל חוצפהדיקן באנעמען בלויז אויסן צו 
באהאלטן זיין איינגעבוירענע שעמעװדיקייט און די ראָמאנטיש-סענטי- 
מענטאלע געפילן, אָבער אין דער ווירקלעכקייט איז ער א פיינער, זייער 
טאלאנטירטער און ערלעכער יונגערמאן, וועלכן מען דארף נאָר מקרב 
זיין און ארויפפירן אויף דעם ריכטיקן וועג. 

אויך בען האָט ליב באקומען די דאָזיקע שיינע און הארציקע פרוי. 
מיט זיין אינטואיציע האָט ער זיך שנעל אָריענטירט, אז מיסיס אָסטען 
פארשטייט דורך-און דורך זיין גאנצן אָנשטעל, און ס'איז נישט כדאי צו 
מאסקירן זיך פאר איר. ער איז מיט דער שכנטע געװאָרן פולשטענדיק 
אויפריכטיק, און האָט געפונען ביי איר הילף און עצות אין זיין דעמאָלטיקן 
שווערן אינערלעכן געראנגל. 

מיסיס שרה אָסטען האָט נישט געהערט צו די פרויען, װאָס זוכן 
א באקאנטשאפט מיט טעמפעראמענטפולע יונגעלייט צו א גאנץ באשטימטן 
צוועק. זי איז געווען גליקלעך אין איר צוזאמענלעבן מיט איר מאן 
און קיינער האָט נישט געצווייפלט אין איר טריישאפט צו אים. צו אירע 
צאָלרײיכע מעלות האָט אויך געהערט די דאָזיקע פאָרנעמע, צניעותדיקע 
פירונג. 

גראָד אָט די צארטע געפילן פון א פלאטאָנישער ליבע האָבן 
באגייסטערט דעם ייונגן דיזראעלי. פון זיין פריסטער ייוגנט אָן האָט 
ער געחלומט וועגן א יונגער, שיינער פרינצעסין, װאָס איז פארכשופנדיק- 
פרעכטיק און הארציק-גוט וי א מלאך, און װאָס װועט אים ארומרינגלען 
מיט א ריינער, ווייבלעכער צערטלעכקייט פון א מאמע און א שװעסטער 
צוזאמען מיר איר רייכקייט פון גייסט און נשמה. 

אָט די דאָזיקע פלאטאָנישע ליבע האָט דעם 22-יעריקן מחבר פון 
"סע ממּנטוט" געבראכט נישט דערוארטע, אָבער גאָר פראקטישע 
רעזולטאטן. 

קאפיטל צוויי אנן. דהרי שש ץק 


בענדזשאמין דיזראעלי'ס ערשט כבוך "עס61) מגנטגשיי 


װי ס'איז שוין דערמאָנט געװאָרן, האָט דער קראך איף דער 
לאָנדאָנער בערזע גורם געווען א גאנץ ערנסטן קריזיס אין דער ענגלישער 
עקאָנאָמיק. געלט איז אויף איין מאָל געװאָרן א זעלטענע זאך. די פאר- 
לאגן האָבן אויפגעהערט ארויסצוגעבן ביכער. דער רייכער פארלעגער 
מוריי איז פאר צרות שװער קראנק געװאָרן און זיין פארלעגערישע 
טעטיקייט האָט כמעט אויפגעהערט. אָבער נישט אויפגעהערט האָבן זיינע 
אינטריגעס קעגן דעם פארשאָלטענעם יונגערמאן", װאָס איז לוט זיין 
אינערלעכסטער איבערצייגונג געווען שולדיק אין אלע זיינע מפלות און 
צרות. בען האָט זיך שטארק איבערגענומען צוליב דער מיאוסער העץ- 
קאמפאניע, װאָס מוריי איז נישט מיד געװאָרן צו פירן קעגן אים. דער 
יונגער מחבר האָט נישט געפונען ביי זיך אין דער היים קיין מאטעריעלע 
און מאָראלישע שטיצע, װאָס איז אים געווען אזוי נויטיק אין אָט דער 
שווערער פאר אים לעבנס:תקופה. דער פאָטער האָט זיך געמאכט כלא 
ידע, ער איז וי תמיד געווען יומם ולילה פארטון אין זיין שטודירן 
און שרייבן, און גאנצע טעג האָט ער פארבראכט אין ;בריטיש מוזעאום". 
די ברידער ראלף און דזשעמס זענען נאָך געווען צו יונג, אז מע זאָל 
קאָנען מיט זיי זיך באראטן. די שװעסטער שרה האָט טאקע בלב ונפש 
געװאָלט העלפן איר באליבטן בענען, אָבער זי איז געװוען הילפלאָז. 
ס'איז פאָרגעקומען פאראדאָקסאל, װאָס גראָד די מאמע, תמיד א שטילע 
און פארטוענע בלויז אין איר הויזווירטשאפט, האָט זיך ארויסגערוקט 
אויבן-אָן און האָט עפנטלעך פארטײדיקט דעם כבוד פון איר בכור. 
מרים באזעווי האָט גענומען שרייבן שארפע בריוו צום פארלעגער מוריי 
און פארלאנגט פון אים קאטעגאָריש, אז ער זאָל אויפהערן באשמוצן 
איר זון מיט אויסגעטראכטע בלבולים. אויך צו אנדערע באקאנטע איז 
זי צוגעשטאנען מיט בקשות, אז זיי זאָלן פארטיידיקן דעם יונגן עדיז". 
לסוף האָט זיך מוריי איבערגעבעטן מיט אייסיק דיזראעלי, אָבער פון זיין 
זון, דעם ;פארברעכער" האָט ער ווייטער נישט געװאָלט אפילו הערן. 

אין דער דאָזיקער לאגע איז מיסיס שרה אָסטען געװאָרן פאר דעם 
יונגן דיזראעלי א ממשותדיקער רעטער. זי האָט אים געגעבן פרישן 
מוט און גלויבן אין זיך, זי האָט אים דערהויבן מאָראליש, און גייסטיק 
געשטארקט. מיסיס אָסטען איז געוען,. וי געזאָגט. א גוטע קענערין 
פון דער וועלט-ליטעראטור, האָט פארמאָגט א פיינעם קינסטלערישן 
געשמאק, און אליין אפילו געשריבן קריטישע ליטערארישע אָפהאנדלונגען. 
װען זי האָט דורכגעלייענט דעם כתב-יד פון ;ויוויאן גריי", איז זי 
גלייך געװאָרן באגייסטערט און דערקלערט איר יונגן פריינט, אז דאָס 
דאָזיקע בוך מוז באלד דערשיינען אין דרוק. אויך מיסטער אָסטען האָט 
מסכים געווען מיט איר מיינונג. זיײַן פאָרנאָמען איז געווען בענדזשאמין, 
און בען האָט אָפּט געטראכט: קװאָס פאר א מאָדנער צופאל איז דאָס, 
אז זי הייסט אזוי וי מיין טייערע שװועסטער און ער האָט מיין נאָמען!. 
דער אדװאָקאט אָסּטען איז געווען א קולטורעלער און פיינער מענטש, 
און האָט זיך מיט סימפאטיע באצויגן צו דעם יונגן פריינט פון זיין 
פרוי. צי איז ער געווען אייפערזיכטיק? אויב אפילו יאָ, איז ער געוען 
צו קלוג און צו גוט דערצויגן, אז ער זאָל עס ארויסוייזן. בען האָט 
זיך אין זייער הויז געפילט היימיש וי א בן-בית. 

מיסיס שרה האָט מיט גרויס קענטעניש גענומען אויסבעסערן דעם 
סטיל און די שפראך פון דיזיס ראָמאן. לויט אירע פאכמענישע אָנווייזונ- 
גען, איז דער יונגער מחבר מסכים געווען צו ענדערן אויך געוויסע זאכן 
אינעם אינהאלט. לסוף האָט זי אליין איבערגעשריבן, מיט איר רײַנער 
און קלאָרער שריפט, דעם גאנצן מאנוסקריפט, און צוגעשיקט אים צו 
איר גוטן באקאנטן. דעם באװוסטן לאָנדאָנער פארלעגער 4;טטן{סס, 
וועלכער האָט נישט קוקנדיק אויף דער קריטישער צײט, ממשיך געוען 
דאָס ארויסגעבן ביכער. מ"ר און מיסיס אָסטען האָבן דעם נאָמען פון 
מחבר באהאלטן װי א שטרענגן סוד, און דאָס האָט מער פאראינטריגירט 
דעם פארלעגער קאָלבערן. ער איז באלד צוגעטראָטן ארויסצוגעבן דאָס 
בוך ,וויוויאן גריי? אנאָנים. אָבער איידער דער ראָמאן האָט זיך נאָך 
באוויזן אין די בוכהאנדלונגען, האָט שוין דער פארלעגער אָרגאניזירט 
אין דער גאנצער פרעסע א רעקלאמע-קאמפאניע, װאָס איז געװאָרן א 
סענסאציאָנעלע טעמע אין אלע סאלאָנען און אין אלע לייענער-קרייזן. 
מיסטער קאָלבערן איז געווען באקאנט װי א גלענצנדיקער רעקלאמע- 
מאכער, אָבער דאָס מאָל האָט ער זיך אליין איבערגעשטיגף 

ווען קוויוויאן גריי?" איז ענדלעך דערשינען אין דרוק. זענען באלד 

אלע עקזעמפלארן צעכאפט געװאָרן, און מ'האָט געמוזט דרוקן א ניע 
אויפלאגע. מ'האָט געװאָלט װי אמשנעלסטן לײענען די ,סאטירישע 
פאָרטרעטן-זאמלונג", װאָס דער אנאָנימער מחבר האָט געגעבן אויף אזא 
קריטישן אופן אין זיין בוך, וועגן פירנדיקע פערזענלעכקייטן פון ענגלאנדס 
פאָליטישן און געזעלשאפטלעכן לעבן. מ'איז זיך משער געוען, אז דער 
מחבר מוז אליין זיין א ויכטיקער מענטש פון די העכסטע קריזן, א 
באוווסטער פאָליטיקער אָדער זשורנאליסט, װאָס קען זיך גענוי אויס 
אין אלע סודות פון דער מלוכה-פירונג, און איז טאָגיטעגלעך אריינ- 
געצויגן אין אָט דער קאָמפליצירטער סביבה פון געהיימע פאָליטישצ ‏ 
און פערזענלעכע אינטריגעס. ס'איז אפילו דערשינען אין דרוק א מין 
אינפאָרמאטאר, װאָס האָט געפרוּווט טרעפן סיי דעם יאַמען פון מחבר און 
סיי די פארשטעלטע נעמען פון די הויפט-פערזאָנען אינעם ראָמאן 
;וויוויאן גריי". 

דער מחבר אליין איז ארומגעגעאנגען מלא שמחה, און האָט סאר- 
קאסטיש געלאכט, וען ער האָט אומעטום, אויף יעדן שריט און טריט, 
געהערט וװעמען מ'איז אלץ חושד וי דעם אױײטאָר פון ראָמאן, און 
וועלכע בארימטע פערזענלעכקייטן מען רופט אָן מיט די נעמען פון זיינע 
אויסגעטראכטע בוך-העלדן. בען איז געווען זײיער צופרידן מיט דעם 
אויסערגעוויינלעכן דערפאָלג פון זיין ערשטן בוך. אין אלע סאלאָנען 
און לייענער-קרייזן האָט מען כסדר גערעדט און דיסקוטירט װעגן דעם 
אינהאלט פון וויוויאן גריי", און אויך וועגן דעם אנאָנימען מחבר. דער 
פארלעגער קאָלבערן האָט אים באצאָלט א גאנץ באשיידענעם האָנאָראר, 
אָבער דערפאר איז זיין רעקלאמע פארן בוך געװוען באמת אן אויסער- 
געוויינלעכע. זי האָט דעם אומבאקאנטן מחבר גלייך געמאכט בארימט 
אין גאנץ לאָנדאָן. דיזי, מיסיס אָסטען און איר מאן זענען געווען גליקלעך 
מיט אָט דעם אומדערווארטעטן גרויסן דערפאָלג. אויך דער פארלעגער 
איז געווען זייער צופרידן, ער האָט ביים בוך גאנץ פיין פארדינט און 
ארויסגערופן מיט זיין סענסאציאָנעלן אויפטו, קנאה ושנאה ביי אנדערע 
פארלעגער. 

דער אינהאלט פון בענדזשאמין דיזראעליס ערשטן בוך איז א פאָלגן- 
דיקער: דער הויפט-העלד מיטן נאָמען וויוויאן גריי, א פריצייטיק רייף- 
געװאָרענער,. טאלאנטירטער און פון א גרויסער אמביציע באהערשטער 
יונגערמאן, (אן אױטאָביאָגראפישע געשטאלט פונעם מחבר גופא), האלט 
פון דער דעראָבערישער װעלט-אָנשויאונג לויט דעם מאָטאָ בראש פון 

דעם דאזיקן ראמאן. ס'איז א ציטאטע פון וויליאם שעקספירס ;די לוסטיקע 
ווייבער פון װינדסאָר": 

(;אויב אזוי, איז די גאנצע װעלט א ים-מושלע, וועלכע איך װעל עפענען 
מיט מיין שווערדש. 
וויוויאן גריי װיל שנעל מאכן א געזעלשאפטלעכע קאריערע. אין 
שטוב פון זיין פאָטער, דעם שרייבער האָראץ גריי, דערקענט ער דעם רייכן 
און אלטן מארקיז קאראבאס, אן איינגערעדטן אָבער גייסטיק-מינדער- 
ווערטיקן. אריסטאָקראט, וװועמען ער שמיכלט און זאָגט צו א גרויסע 
פאָליטישע קאריערע. פון די צאָלרייכע פריינט, וועלכע דער מארקיז 
באזיצט, א דאנק זיין פארמעגן און יחוס, אָרגאניזירט ויוויאן גריי א 
קאראבאס-פארטיי, װאָס זאָל איבערנעמען די מאכט אין פארלאמענט און 
רעגירונג. צװישן די דאָזיקע פריינט פון מארקיז געפינט זיך אויך א 
-געוויסער לאָרד ביקאַנספילד, װעלכן דער מחבר שטעלט פאָר וי אן 
אנשטענדיקן מענטש אָבער װי א נישקשהדיקן שוטה. (דאָס האָט, זעט 
אויס,. נישט געשטערט דעם מחבר, א האלבן יאָרהונדערט שפעטער, 
אָנצונעמען דעם אדליקן טיטל: לאָרד ביקאָנספילד). די נייע קאראבאס- 
פארטיי דארף האָבן אין אונטערהויז א פעאיקן אָנפֿירער. לעולם האלט 
זיך וויוויאן גריי אליין פאר ראוי איבערצונעמען דעם דאָזיקן הויכן און 
פאראנטװאָרטלעכן אמט, אָבער, װי דער מחבר שילדערט אים, איז ער 
א באשיידענער יונגער מענטש און ויל זיך נישט שטופן, צוליב זיין 
;יוגנט, אויף אזא וויכטיקער ערן-שטעלע. ער פאָרט דעריבער, לויט דער 
רעקאָמענדאציע פון פארטיי-שעף קאראבאס צו א געוויסן מיסטער קליו- 
לאנד, א יונגן און פּראָמינענטן פאליטיקער, װאָס האָט זיך צוליב פער- 
זענלעכע טעמים צוריקגעצויגן פון עפנטלעכן לעבן 
לויט דער באשרייבונג אינעם ראָמאן איז נישט שווער געווען צו דער- 
קענען אינעם מארקיז, דעם פארלעגער מוריי, מיט וועלכן דער יונגער 
דיזראעלי האָט געהאט זיינע ביטערע חשבונות, און אין מ"ר קליוולאנד, 
דעם איידעם פון וואלטער סקאָט, לאָקארטן, צו וועלכן דער מחבר פון 
,וויוויאן גריי" איז, כידוע, געפאָרן מיט א שליחות וועגן דער צייטונג 
;רעפרעזענטאנט". א דאנק זיין דיפלאָמאטישער געשיקטקייט געלינגט עס 
וויוויאן גריי'ען צו געווינען קליוולאנדן, און ביידע קומען זיי צוריק צום 

מארקיז קאראבאס. אלץ װאָלט אפשר געווען גוט און פיין, ווען עס מישט 
זיך נישט אריין אין דער מעשה א פרי, די אמתע אינטריגאנטקע, און 
זי העצט אויף דעם מארקיז קעגן ויוויאן גריי. װי באקאנט איז מוריי 
טאקע אויפגעהעצט געװאָרן קעגן דיזי דורך א כיטרען און בייזן מענטשן, 
דעם הויכן דיגניטאר פון ים-מיניסטעריום און אייפערזיכטיקן ליטעראט 
קראָקער. פון אָט דעם מאנספארשוין האָט דער מחבר געמאכט א פרוי 
מיט א פראנצויזישן נאָמען, װאָס איז אינעם ראמאן, לוט דעם קלאסישן 
מוסטער פון די אמאָליקע אזעלכע דערציילונגען, אויסגעוואקסן צו א 
געפערלעכן דעמאָן. ער פארסמט מיט זיינע ליגנערישע און געמיינע 
בייזוויליקייטן אלץ און אלע ארום זיך. דער סוף איז, אז דער פאָליטישער 
פלאן ברעכט צוזאמען, עס קומען כסדר פאָר קריגערייען און אינטריגעס. 
וויוויאן גריי הרגעט בעת א דועל אָט דעם קליולאנד, און אליין איז 
ער עוקר קיין דייטשלאנד, אן אנטוישטער אין זיינע נישט-געלונגענע 
אמביציעס און א פארביטערטער צוליב דער שלעכטסקייט פון מענטשף 

אויך אנדערע בארימטע צו יענער צייט פערזענלעכקייטן לאָזן זיך 
לייכט דערקענען אונטער זיערע פּסײדאָנימען אינעם ראָמאן עויוויאן 
גריי. הערצאָג פאָן וואטערלאַ איז דער הערצאָג וועלינגטאָן. און לאָרד 
אלהאמברא איז דער דיכטער לארד ביראָן. דער פארלעגער מוריי האָט 
לוט די פרטים, װאָס זענען געשילדערט געװאָרן אינעם ראמאן, באלד 
דערקענט, אז מיטן מארקיז קאראבאס, האָט דער מחבר געמיינט זיין 
פערזאָן, און ער איז געװאָרן מלא כעס קעגן דעם אומבאקאנטן אױטאָר. 
וועגן אנדערע העלדן פון ראָמאן זענען געווען ליידנשאפטלעכע חלוקי- 
דעות. און אין די סאלאָנען איז פאָרגעקומען א מין געזעלשאפטלעכער 
שפיל אויסצוגעפינען: װער עס זענען אין דער אמתן די דאָזיקע 
געהיימענישפולע פערסאָנאזשן. 

דאָס ערשטע בוך פון בענדזשאמין דיזראעלי האָט געהאט זיינע 
מעלות אָבער אויך גענוג חסרונות. די דיאלאָגן זענען געווען געשריבן 
אין אן אינטערעסאנטער און געלונגענער פאָרם. דער מחבר איז דאָך 
במשך א פאָר יאָר געװוען א סטאבילער אָנטײילנעמער אין די אויפנאמען 
ביי זיין פאָטער און ביים פארלעגער מוריי, װוּ ער האָט זיך מיט גרויס 
אויפמערקזאמקייט צוגעהערט צו די שמועסן וועגן ליטעראטור און פאָלי- 
טיק. ס'איז געווען בולט. אז דער ראָמאן-שרייבער קאָן שילדערן אויף 
א גאָר געלונגענעם אופן די סביבה, וועלכע איז אים באקאנט געווען פון 
אייגענער דערפארונג. די דאָזיקע טעמאטיק האלט טאקע דעם לײענער 

אין א כסדרדיקער שפאנונג. אָבער גלייכצייטיק האָט מען געקאָנט פעסט- 
שטעלן, אז דער מחבר איז נאָך וייניק דערפארן אין דער טעכניק פון 
שרייבן בפרט ווען ער לאָזט זיך אריין אין ענינים, װאָס זענען אים 
פרעמד. אויך די שוואכקייט צו מעלאָדראמאטישע סצענעס האָט פארראטן 
די אומרייפקייט פון ;וויוויאן גרייס" אױטאָר. אמבעסטן איז אים גע- 
לונגען, װי געזאָגט, צו באשרייבן דאָס, װאָס ער האָט אליין איבערגעלעבט, 
למשל דעם פאטערס געשטאלט און פירונג, די קאָלירפולע געזעלשאפט 
ביי מוריי,. די רייזע קיין דייטשלאנד און אויך די אקטועלע געשעענישן 
אויף דער לאָנדאָנער בערזע און אין די פינאנץ-קרייזן,. מיט וועלכע ער 
איז באהאוונט געװאָרן בעת זיינע לעצטע פערזענלעכע דערפארונגעף 

ביים לייענען דאָס בוך, פילט זיך די סימפאטיע פון מחבר פאר זיין 
:הויפט-העלד, און ער פארשטייט אויך ארויסצורופן די דאָזיקע געפילן 
ביי זיינע לייענער. בען האָט אין עטלעכע יאָר שפעטער געשריבן: עדי 
פאָעזיע איז דער אויסדרוק פון מיינע געפילן, אָבער איך וויל צו מעשים 
פארוואנדלען דאָס װאָס איך שרייב. מיינע ביכער זענען די פארקערפערונג 
פון מיינע געפילן. אין וויוויאן גריי האָב איך אויסגעדריקט מיין אקטיווע 
און ווירקלעכע אמביציע". זיכער האָט דער א ביסל צינישער לשון פון 
:וויוויאן :גריי נישט אויסגעדריקט די אמתע הארץ-און נשמה-געפילן פון 
מחבר. זיין שיינע שכנטע און אפוטרופוסטע מיסיס אָסטען האָט מיט איר 
סובטעלער פרויען-אינטואיציע דערקענט, אז דאָס איז ביי דיזין בלויז 
געווען אן אויסערלעכע מאסקע צו פארדעקן זיינע טיפע פסיכישע און 
גייסטיקע איבערלעבונגען,. װאָס ער איז אויסן געװוען אויסצובאהאלטן 
פאר דער פרעמדער וועלט. 

דיזראעלי אליין האָט שפעטער זיין ראָמאן עוויוויאן גריי" געהאלטן 
פאר א ליטערארישע חטאת-נעורים, און ווען א פארלעגער איז, א צוויי 
צענדלינג יאָר נאָך דער ערשטער אויסגאבע, צוגעשטאנען צו אים מיט 
א פאָרשלאג, ארויסצוגעבן דאָס דאָזיקע בוך אין א פרישער אויפלאגע, 
האָט ער עס קאטעגאָריש אָפּגעװאָרפן. 

אָבער אין יאָר 1826 איז דער מחבר גאנץ שטאָלץ געווען מיט אָט 
דעם ערשטן זיינעם ליטערארישן בכור. דער מאטעריעלער און מאָראלישער 
דערפאָלג האָט אנגעהאלטן. א ניע, דריטע אויפלאגע איז צוגעגרײיט 
געװאָרן און פארשידענע צייטונגען און זשורנאלן האָבן נישט אויפגעהערט 
צו דרוקן אויספירלעכע נאָטיצן און פריינטלעכע רעצענזיעס װעגן דעם 
סענסאציאָנעלן ראָמאן ,וויוויאן גריי". 

פלוצלינג איז אָבער אױיסגעבראָכן א סקאנדאל. דער פארלעגער האָט 
זיך ענדלעך דערװוּסט פון מיסיס אָסטען, װער עס איז דער מחבר פון 
,וויוויאן גריי", און הגם ער האָט זיך פארפליכטעט צו א שטרענגער 
דיסקרעציע, איז דער סוד ארויס אין דער עפנטלעכקײיט. די זעלבע 
פרעסע, וועלכע האָט פריער געליבט דעם ראָמאן און זיין מחבר, איז 
איצט ארויס מיט דער שארפסטער קריטיק. דאָס לייענער-פובליקום האָט 
זיך נישט געקאָנט מוחל זיין, אז אזא יונגערמאן, א פולשטענדיק-אומ- 
באקאנטער אין דער ליטעראטור און אין געזעלשאפטלעכן לעבן זאָל 
קאָנען אזוי , געמיין אָפנארן די גאנצע וועלט". מ'האָט געגעבן אָנצוגעהערן, 
אז אזא חוצפה איז נאָר מעגלעך געווען ביי איינעם, װאָס איז ערשט מיט 
עטלעכע יאָר צוריק נאָך געווען א ייד. בענדזשאמין דיזראעלי האָט 
ווידער אמאל דערפילט, אז ער איז א פרעמדער ("מ41:6:') אין זיין אייגענעם 
פאָטערלאנד. 

ווען מוריי האָט זיך דערװוּסט, אז דער יונגער דיזראעלי איז דער 
מחבר פון ,וויוויאן גריי", האָט ער געשוירן צו נעמען נקמה אין דעם 
פארשאָלטענעם דעמאָן, פון װועלכן ער האָט שוין געהאט איסצושטין 
אזויפיל צרות. ער איז דעריבער גאָר שטארק געווען באטײיליקט אין דער 
העצע, װאָס האָט זיך אנגעהויבן קעגן דעם אומגליקלעכן מחבר. א 
פּאָפּולערע צייטונג האָט שארף געשטעמפלט דעם ;נייעם אומבאקאנטן 
וואס איז רייך און בארימט געװאָרן א דאנק אזא מיאוסער רעקלאמע- 
ארבעט". א ליטערארישער זשורנאל האָט געשריבן ועגן דיזיס 
"עע116טק 161658ת5282 26 822106?01' (חרפהדיקן און אומפארשעמטן בלאָ- 
פערישן מארק-געשריי. 

דער אטאקירטער מחבר האָט זיך געפילט טיף באלידיקט פֿון אָט 
דער העצע קעגן אים. אין זיין בוך ,קאָנטאריני פלעמינג" האָט ער 
זעקס יאָר שפעטער איף אן אױטאָביאָגראפישן אופן, באשריבן זיינע 
דעמאָלטיקע איבערלעבונגען און ווייטיקלעכע רעפלעקסיעס: ,מיט וועלכן 
שרעק און אימהדיקן דערשטוינען האָב איך זיך געפונען, דאָס ערשטע 
מאָל אין מיין לעבן, װי א קרבן פון אן אומברחמנותדיקער, ביזוויליקער 
העצע, װאָס איז אויסן געווען צוֹ מאכן מיך לעכערלעך. איך בין געווען 
צעשמעטערט, מיינע קני האָבן געציטערט. איך האָב געפילט א הארצ- 
ווייטיק, װי פון א מוראדיקן קלאפ. זיי האָבן מיך געמאכט לעכערלעך, 
און ס'איז מיר נישט מער פארבליבן, וי צו שטארבן !". 

דער 22-יעריקער בען האָט עס ריכטיק אָפגעשאצט. זייַנע ריקזיכטס- 

לאָזע שונאים האָבן אים געװאָלט לעכערלעך מאכן, און מיט דעם איף 
אײיביק פארניכטן אלע זיינע האָפענונגען. פאר דעם האָט ער טאקע 
אממיינסטן מורא געהאט. אָבער באלד האָט ער גובר געוען זיין שוואכ- 
קייט מיט א פעסטן באשלוס, אז ער מוז און װעט דווקא װערן דער 
גרעסטער און בארימטסטער ענגלישער שרייבער פון זיין דור. אין שלאָפ- 
לאָזע נעכט האָט דיזי געמאכט איצט מיט זיך אן אויפריכטיקן חשבון- 
הנפש. צי איז ער געגאנגען דעם ריכטיקן אייגענעם ועג, געזוכט זיין 
אייגענעם אמת און געפרװוּט לעבן זיין אייגן לעבן? בען האָט זיך דער- 
מאָנט אין די לאָזונגען פון מיסטער קאגאנ'ס שול, פון וועלכער ער איז 
ארויסגעװאָרפן געװאָרן, און ער האָט זיך וידער אמאל געשטעלט די 
ווייטיקלעכע פראגע: צי האָב איך געהאלטן מיין הבטחה, א געגעבענע 
מיט א צען יאָר צוריק, צו גיין מיין אייגענעם וועג, צו זוכן מיין 
אייגענעם אמת און צו לעבן מיין אייגן לעבן ? 

במשך די דאָזיקע פארצווייפלטע טעג און נישט-דערשלאָפּענע נעכט, 
איז פארהארטעוועט געװאָרן זיין ווילן און דער כח פון זיין גייסט. ער 
האָט פארביסן די ציין מיט א שמערצפולן צאָרן, און געשװוירן צו 
דעראָבערן דאָס אלץ, װאָס קומט אים אין זיין ענגלאנד, הגם זיי אלע 
האסן אים וי דעם פרעמדן, צודרינגלעכן ייד. 

מיסטער און מיסיס אָסטען האָבן גראָד דעמאָלט געגרייט זיך צו 
א דערהאָלונג-רייזע קיין איטאליע. ס'איז זיי נישט אומבאקאנט געבליבן 
דער שווערער אינערלעכער נשמה-געראנגל פון יונגן מחבר, נאָך דעם 
װי זיין ,וויוויאן גריי" האָט לכתחילה טריאומפירט, און דאן געליטן 
אזא שווערן דורכפאל. זיי האָבן בענען פאָרגעשלאָגן, אז עֶר זאָל מיט זי 
מיטפאָרן. דער יונגער דיזראעלי האָט מיט פרייד אָנגענומען זייער איינ- 
לאדונג. א רייזע קיין איטאליע איז דאָך, זינט די יינגסטע יאָרן געווען 
זיין הייסער פארלאנג און חלום ! 


סוף פון צווייטן טײי? 


217 








א 





עי ן 6 
: 


9 6 הש = -*י.ישי 
: 


יי 62 יי יט : 
!גזססייסדער הטוש "א עטאט 


6 תע אען טעה = 0 א אטא זיא = 6 


- 
/ 
6 
. = ייז * לראיצי. ישי 
6 -סכבע. = += - 
* 6 חי" *ו שי 1 יא 
: 2 ט דָי ,= י6'. אנ ץק א 





























ימשו ארפ זיא לוט 1 זא יקנ 


8 


אש 4 6 קשטיושעף סטאטש 


= 1 





*=יייז 21 יז א ייא = א 46 


א ' + ז} ידי 1 זט 6 מי 
: י+* - .שאט {/"6,7ש -יא, 
ו" 


2יא; ושי 6 7 ס- ישי דזסלו 
--ו, 6 א = 2" ה-י /7/ן אה 
= יי יי 


: אי 
4 זש?זין'סטלאזש סי;אקאשן זנשום :: 


די זע אי ;שיט , 
מוזשאָם 44847-ייוצחזדל דיג שש 


*' ייז ורזין רוט ייט יט 
1 יז,ר אא טאר *; צש 


: זט | 


אל 








טיט אוש -זיריעששיר , 
: 1 "שי { 1 8 : 
0 : 
4 זי זי אי יי יי 5 יא ' ידי 
יו -עף גי ידי { =ק ימ יןף 4 יי לע 


חי ו {;1 זי 











6 = 6 
ר י 0 
= אי יי * ידי יי אל" וי יע 6 
יי + טי 6 * י;; 
ו א : 
+ד יא אי +ייי+ "ײאט **+. =+ זי 
= אָי ר יק : = *7, יז 8 יש *6א 
6 = "= יי עי ז = 4; יע 
(++ קפתס?ה2גא יחה יזא זטתגשומט 
דיי 7 יו ר א אט 6" א = 
ו 4 יי וי 66 ונא 
3 *א+צ+ + יא שגיטיב 2 יי + 
ייאו : * יז שי יי טל יס ויייי 
= : לש " אי סיז 
יל א שח ה 
שי רז + *א ר שי = יי 
יך א" יש שש., + =זאָע | 
ראש י 
7 
: זיקיק יה 
יז יש (געמתעה 
== 
1 א 
ֹ וב : 
נ עדו = בי 
4 יצ יי 0" = 
ינ5 
שש וַ שי * 4 
| א דא.י 
יצ = =" . ריט 
ג} : י וע .: ו 
ו 
שא יי + : = 
=" 
ו 





דריטער טייל 


באר און בעת דער אוןץ ישראלכ'דיקער וילע 
(יארן 1831---1826) 








,ךס זישגעיצו 
| |- (8584 





5 =ט 


םידוהיל אדןי-דר יי טייק 


בען אין איטאליע און זיין פאָטער ביים אמעריקאנער יידנטום 


,די װילדע טויב האָט איר נעסט, 
דער פוקס זיין הייל, 

פעלקער האָבן זייער היימאט, 
ישראל נאָר זיין קבר...* 


אייסיק דיזראעלי האָט די דאָזיקע בארימטע פערזן פון לאָרד בייראָנס 
;העברעאישע מעלאָדיעס" נישט געקאָנט פארגעסן, בעת ער האָט אריינ- 
געטראכט אין דעם מאָדנעם, פאר אים אזוי משונהדיקן משיחישן אויפרוף, 
װאָס איז אויך צו אים, קיין ענגלאנד, אָנגעקומען פון דער וייטער שטאָט 
ניו-יאָרק. בען איז געווען אויף זיין רייזע מיט די שכנים אָסטען אין 
איטאליע, און ער, אייסיק דיזראעלי. האָט זיך געלאָזט איף נאָך א סך 
און א סך ווייטערער נסיעה, הגם בלויז אין זיין דמיון, צום אמעריקאנער 
יידנטום. ער האָט נאָך א מאָל דורכגעלייענט די װוערטער: 

,איך מרדכי מאנועל נח, בירגער פון פאראייניקטע שטאטן אין צפון- 
אמעריקע, געוועזענער אמעריקאנער קאָנסול אין טוניס, איצט שעריף 
און אדװואָקאט אין ניו-יאָרק, און מיט גאָטס הילף, צוקונפטיקער הערשער 
און שופט אין ישראל, שיק ארויס אָט די פראָקלאמאציע צו אלע יידן 
אין דער גאנצער וװעלט, מיט דער ידיעה, אז פאר זיי איז דאָ צוגעגרייט 
געװאָרן א היים, װוּ זיי װעלן קאָנען לעבן אין פרידן און אין באקוועמע, 
גליקלעכע באדינגונגען, פון וועלכע זיי האָבן נישט געקאָנט געניסן במשך 
די אלע צייטן פון גזרות און רדיפות. ס'איס א היים אין א פריי און 
גרויס לאנד, װאָס באזיצט ריזיקע נאטירלעכע רייכטימער מיט א געזונטן 
קלימאט, א לאנד פון מילך און האָניק, װוּ ישראל װעט קאָנען זיצן 
בשלום אונטער זיינע פייגן-ביימער.. א דאנק גאָטס הילף, יל איך 
באנייען און װוידער אויפבויען די יידישע מלוכה, װאָס װעט באשיצט װערן 
דורך די פאראייניקטע שטאטן פון צפון-אמעריקע, מיט איר קאָנסטיטוציע 
און אירע געזעצן". 

מאָדנע זאכן זענען אין לאָנדאָן דערציילט געװאָרן װעגן אָט דעם 
אמעריקאנער ייד, װאָס האָט די דאָזיקע פראָקלאמאציע צוגעשיקט אומעטום 

צו יידישע קהילות און צו וויכטיקע יידישע פערזענלעכקייטן. דיזראעלי איז 
אינפאָרמירט געװאָרן פון זיינעם א באקאנטן, א ספרדיש-איטאליענישן 
ייד, װאָס איז געװוען אן אביון און א למדן, אָבער גלייכצייטיק אויך א 
היציקער, פאנטאזיע-רייכער מאמין, אז דער ;,מאיאָר נח איז א גרויסער 
מלוכה-מאן, א פאָלקס-פירער פון גאָטס גנאָד, און דערצו נאך א דיפלאמאט, 
יוריסט, רעדאקטאָר, פאָעט און דראמאטורג". זעט אויס, אז אָט דער 
אינפאָרמאטאָר איז געווען איינער פון די ווייניקע, געצײלטע יידן אין 
לאָנדאָן, װאָס האָבן ערנסט גענומען נחס פראָקלאמאציע וועגן שאפן 
אין אמעריקע א באנייטע יידישע מלוכה. מיט א סקעפטישן שמייכל האָט 
זיך אייסיק דיזראעלי צוגעהערט צו די באגייסטערטע וװוערטער פון זיין 
באקאנטן, וועלכער איז געוװוען מלא התפעלות פאר דער פערזאָן פון 
דעם אמעריקאנער ייד און זיין סענסאציאָנעלן אויפטו. דיזראעלי האָט 
נישט שטארק געגלויבט אין דעם אלעמען, װאָס מ'האָט אים דאָ דער- 
ציילט. אָבער אן אינטערעסאנטע מעשה איז דאָס פאר אים געוען, און 
ער האָט גערעכנט, אז מ'וועט דאָס קאָנען, אויסנוצן אין א נייער אויפלאגע 
פון זיינע ;ליטערארישע קוריאזן". 

דער שעפער און ערשטער פרעזידענט פון די ;פאראייניקטע שטאטן" 
דזשאָרזש+! וואשינגטאָן איז כלומרשט געװען דער, װאָס האָט אונטער- 
געשריבן די ,כתובה" פון מרדכי מאנועל נח'ס עלטערן. ער, דער צוקונ- 
פטיקער מחבר פון דער דערמאָנטער פראָקלאמאציע, איז, זייענדיק נאָך 
א יינגל אויפגענומען געװאָרן, צוזאמען מיט זיינע עלטערן. איף אן 
אוידיענץ ביי וואשינגטאָנען. נח האָט שפעטער שטודירט, ארויסגעויזן 
דערביי א סך פעאיקייטן, און איז דאן נאָמינירט געװאָרן װי אן אמע- 
ריקאנער קאָנסול אין דעם דעמאָלטיקן אומאָפּהענגיקן קעניגרייך טוניס. 
דאָ אין צפון-אפריקע האָט ער זיך צונויפגעטראָפן מיט דער שרעקלעכער 
נויט און רעכטלאָזיקײט פון גרויסע יידישע ישובים, און דאָ מן הסתם 
איז געבוירן געװאָרן ביי אים דער געדאנק וועגן זוכן פאר יידן אן אייגן 
לאנד און מלוכה, װאָס זאָל װערן א דערלייזונג פאר זײיערע לײדן און 
צרות. 

נאָך זיין צוריקקומען קיין אמעריקע, האָט זיך. נח גענומען צו 
שורנאליסטיק, און איז געװאָרן א רעדאקטאָר פון א טאָגצייטונג. מ'האט 
אים אפילו געהאלטן פאר איינעם פון די פעאיקסטע זשורנאליסטן צו 
יענער צייט. זיין ציל איז געווען. צו מאכן א פאָליטישע קאריערע, און 
באלד האָט ער זי טאקע אָנגעהויבן. באקומענדיק דעם פאָסטן פון א 

שעריף (ריכטער). מען דערציילט, אז בעת ער האָט איבערגענומען זיין 
ריכטער-אמט האָט אים דער המון געשטערט מיט אנטיסעמיטישע גע- 
שרייען : ,וויי װעט זיין צו א קריסט, ווען א ייד װעט אים אויפהענגען!. 
נח האָט גלייך שלאָגפארטיק געענטפערט: עקויי װועט זיין צו א קריסט, 
אפילו ווען א. קריסט װעט אים אויפהענגען!7. זיין קאריערע װי א ריכטער 
איז אָבער באלד פארענדיקט געװאָרן, נישט ווייל ער האָט געלאָזט מענטשן 
אויפהענגען, נאָך להיפך, ער איז געװוען א בעל-רחמים און האָט לייכט 
באפרייט די אָנגעקלאָגטע. דאָס האָט טאקע נישט געטױגט, לוט דער 
מיינונג פון די דעמאָלטיקע אמעריקאנער יוסטיץ-שעפן, און נח איז 
געווען געצווונגן צוֹ זוכן אן אנדערע פרנסה. 

גראָד צו יענער צייט, אין 1812, איז פאָרגעקומען די מלחמה צוישן 
די ,פאראייניקטע שטאטן" און ענגלאנד, און א מעכטיקע כואליע פון 
פאטריאָטיזם האָט באהערשט די אמעריקאנער באפעלקערונג. דער ,מאיאָר 
נח", װי מ'האָט אים טיטולירט, איז באלד באקאנט געװאָרן װי א מחבר 
פון א פאָר פאָפולערע פיעסן. װאָס האָבן אויסגעדריקט די דאָזיקע 
פאטריאָטישע געפילן פון אמעריקאנער פאָלק. דאָס איז נישט געווען קיין 
ענג-הארציקער, שאָװויניסטישער נאָציאָנאליזם, נאָר אן אידעאָלאָגיע, װאָס 
האָט די אייגענע נאציאָנאלע געפילן ענג פארבונדן מיט אן אלגעמיינער 
שטרעבונג צו פרייהייט פאר אלע פעלקער אויף אלע קאָנטינענטן. דאָס איז 
אויך טאקע באלד צום אויסדרוק געקומען בעת די ,פאראייניקטע שטאטן" 
האָבן זיך מיט דער גאנצער קראפט געשטעלט אויף דער זייט פון די 
דרום-אמעריקאנער לענדער, װאָס האָבן זיך צעבונטעװעט קעגן דער ביז 
איצטיקער פארשקלאפונג דורך די שפאנישע מלכים. אין אמעריקע איז 
אויך אלץ שטארקער געוואקסן די סימפאטיע פאר דעם פרייהייטס-קאמף 
פון די אונטערדריקטע אײיראָפעאישע פעלקער קעגן דער טיראניע פון 
דער ;הייליקער אליאנס". 

די דאָזיקע פרייהייט-באוועגונגען אין דער נײיער און אלטער וועלט, 
האָבן ביי נחן ארויסגערופן שטארקע יידיש-נאציאָנאלע געפילן, און זיינע 
אמאָליקע געדאנקען וועגן אן אייגענעם יידישן לאנד און שטאט, זענען 
איצט רייף געװאָרן צו רעאלע מעשים. אין זיין דערמאָנטער פראָקלאמאציע 
האָט ער זיך נישט באגרענעצט צו די באגײיסטערטע און פאָעטישע 
ווערטער, נאָר ער האָט אויך אָנגעוויזן אויף דעם פראקטישן וועג וי צו 
פארווירקלעכן זיין מלוכה-אידעאל, און האָט פארלאנגט, אז די יידישע 
קהילות און אָרגאניזאציעס אין דער גאנצער ועלט זאָלן צושטעלן די 

נויטיקע פינאנציעלע און טעכנישע הילף ביים שאפן אן אייגענע מדינה. 
אין יאר 1825 האָט נח געקויפט פאר טױזנט דאָלאר א גרויסן 
שטח לאנד אין דער סביבה פון דער שטאָט בופאלאָ, אין גראנד איילאנד, 
נישט וייט פון ניאגארא-וואסערפאל, און האָט דער ניער אַרטשאפט 
געגעבן א נאָמען ,אראראט". (אויף אררט, איז כידוע, לויט דער ביבלישער 
דערציילונג, שטיין געבליבן נחס תיבה נאָך דעם מבול. באלד האָט נח 
איינגעאָרדנט אין בופאלאָ א פייערלעכע צערעמאָניע, בעת וועלכער 
ס'איז אין אָנװעזנקײיט פון א סך יידן און קריסטן, מיט וויכטיקע שטאט- 
נאָטאבלען בראש, פראָקלאמירט געװאָרן די שאפונג פון דער יידישער ‏ 
מלוכה ,אראראט". צװישן די רעדנער, איז אויסער דעם גרינדער אלין, 
געווען אויך דער בארימטער אָנפירער פון די אינדיאנער, מ"ר רעד 
זשאקעט (180460 266). נח האָט געהאלטן. אז די רױט-האָריקע אינ- 
דיאנער, די אייגנטלעכע ערשטע איינוווינער פון אמעריקע, זענען אָפשטא- 
מיקע פון די אמאָליקע פארלוירענע עשרת השבטים, און מ'דארף זי מקרב 
זיין ביי דער שאפונג און אנטוויקלונג פון דער ;אראראט"-מלוכה. צום 
אָנדענק פון אָט דער פייערלעכער צערעמאָניע איז אויפגעשטעלט געװאָרן 
א שטיין מיט אן אנטשפרעכנדיקער אויפשריפט אין העברעאיש און 
ענגליש. מרדכי מאנועל נח, אָט דער ענגליש-אסימילירטער און אמערי- 
קאנער פאטריאָט, איז אויסער דעם געווען א באגייסטערטער העבראאיסט, 
און ער איז בעת דער חנוכת-הבית פון א שול אין ניו-יאָרק אויפגעט- 
ראָטן מיט פאָלגנדיקער דערקלערונג: ;,מען מון אָפהיטן אונדזער 
העברעאישן לשון, ווייל אָן אים קאָן חרוב ווערן דאָס הויז פון ישראל", 
די דאָזיקע סענסאציאָנעלע פרטים, װאָס זענען פון די ווייטע מקומות 
בופאלאָ און אראראט אָנגעקומען צו די יידישע ישובים אין אײראָפע, 
האָבן דאָ ארויסגערופן גרויס שטוינען און אויך פראָטעסטן. װי עס פירט 
זיך, האָט די מענטשלעכע פאנטאזיע צוגעטראכט צו די עכטע פרטים 
נאָך מער משונהדיק-עקזאָטישע מעשיות. די ספרדישיידישע משכילים 
אין לאָנדאָן, װאָס זענען אין זייער דורות-לאנגער טראדיצע נישט פרעמד 
געווען צו די משיחישע באועגונגען פון די ספרדים דוד הראובני און 
שלמה מולכו, האָבן אָבער מיט שפאָט אויפגענומען נחס ;משונהדיקף" 
מעשים און בריוו, װוי זיי װאָלטן װועלן אין זיך אליין דערשטיקן דעם 
קול פון זייער מאראנישן בלוט. אייסיק דיזראעלי, װי א ליבהאָבער פון 
ליטערארישע און היסטאָרישע קוריאָזן, האָט זיך מיט א פיינשמעקערישער 
הנאה צוגעהערט צו די פאנטאסטיש-משיחישע װערטער און מעשים פון 

אן אמעריקאנער ייד, א מאיאָר און פען-קאָלעגע, דעם שרייבער און 
דראמאטורג מרדכי מאנועל נח. 

די לאָנדאָנער רבנים האָבן איינשטימיק מסכים געווען מיט דער 
מיינונג, וועלכע עס האָט אויסגעדריקט דער דעמאָלטיקער ,גראן-ראבען" 
פון פאריז, דע קאַלאָנא, אין אן אָפענעם בריוו צו דער צייטונג ,זשורנאל 
דע דעבא". דער פאריזער אויבער-ראבינער האָט דאָרט געשריבןן: ,מיסטער 
נח גייט א פאלשן וועג. אונדזערע איזראעליטן אין אײיראָפּע זענען 
פאטריאָטן פון זייערע פאָטערלענדער, און זיי דארפן נישט האָבן קיין 
יידישע מלוכה אין אמעריקע. דעם פאנטאזיאר פון ,אראראט" זענען 
לגמרי פרעמד די יידיש-רעליגיעזע טראדיציעס". ׂ' 

דער גייסטיקער אויבער-פאָרשטייער פון די פאריזער איזראעליטן 
האָט פארענדיקט זיין מאמר מיט פאָלגנדיקע רבניש-טעאָלאָגישע ווערטער : 
;גאָט אליין װועט אונדז געבן א צייכן פאר שיבת:ציון, ווען די צייט 
וועט דערצו רייף ווערן. אָן גאָטס צייכן איז יעדעס רעדן וועגן א יידישער 
מלוכה א זינד און א פארברעכן". 

פארשטענדלעך, אז די זעלבע מיינונג האָבן אויך געהאט די רבנים 
אין דייטשלאנד, און מיט זיי זענען אויך פולשטענדיק מסכים געווען משה 
מענדעלזאנס תלמידים, די אויפגעקלערטע משכילים מיט דעם אָנפירער 
פון בערלינער ;יידישן קולטור-פאראיין? לעאָפאָלד צונץ בראש. אפילו 
היינריך היינע,. דער פריש געשמד'טער פאָעט, האָט זיך געלאָזט וויל- 
גיין מיט זיין שטעכיקער איראָניע, אויפן חשבון פון אָט דעם ,דאן- 
קישאָטישן ניויאָרקער איזראעליט און מאיאָר, װאָס מאכט זיך נאריש מיט 
א מאָדערנער תיבה אויפן אמעריקאנער אראראט", 

מרדכי מאנועל נח האָט איגנטלעך באטראכט זיין אמעריקאנער 
יידישע מלוכה פאר א צוגרייטונג צו דער אמתער יידישער אלט-נייער 
מדינה אין ארץ-ישראל. מיט א װיזיאָנערישן חוש איז ער געווען איבער- 
צייגט, אז שוין בקרוב װעט די אָריענט-פראגע אזוי ווייט זיך פארשארפן, 
אז ענגלאנד װעט מון איבערנעמען די אויפגאבע צו רעגולירן די 
געפערלעכע סיטואציע אין נאָענטן מזרח און שאפן אין פאלעסטינע א 
באנייטע, יידישע מלוכה. נח האָט װעגן דעם געשריבן: ;ענגלאנד מוז 
באהערשן עגיפטן, בכדי אויף דעם אופן צו פארזיכערן זיך דעם װעג 
קיין אינדיע דורכן רויטן ים. פאלעסטינע װעט דעריבער וידער װערן 
דאָס לאנד פון זיין אמאָליקן היסטאָרישן פאָלק. צוליב דער זיכערקײט 
און שלום אין נאָענטן מזרח, מוז אין ארץ ישראל באנייט װערן א 

שטארקע און אומאָפּהענגיקע יידישע מלוכה, װאָס װעט געשטיצט װערן 
דורך די קריסטלעכע רעגירונגען. אלע פרוון,. װאָס זענען געמאכט 
געװאָרן צו קאָלאָניזירן יידן אין אנדערע לענדער, האָבן געליטן א דורכ- 
פאל. דאָס יידישע פאָלק האָט תמיד געטראכט בלויז װעגן ארץ-ישראל". 

אייסיק דיזראעלי'ס דערמאָנטער יידיש-ספרדישער באקאנטער אין 
לאָנדאָן האָט מיט התפעלות פאָרגעלייענט אָט די פאָר שורות פאר זיין 
געבילדעטן און חשובן לאנדסמאן, דעם פראָמינענעטן ענגלישן שריפט- 
שטעלער. דיזיס פאָטער האָט מיט א שמייכל געענטפערט: ,איער אמע- 
ריקאנער משיח-ברענגער איז באמת א מערקוירדיקער טשודאק. די 
בריטישע אימפעריע האָט שוין נישט קיין ויכטיקערע דאגות וי צו 
דעראָבערן פאלעסטינע און שאפן דאָרט א יידישע מלוכה! אפשר ויל 
גאָר אָט דער נח װערן א מלך אין דער ידישער מדינה און אייך, 
טייערער פריינט, װעט ער נאָמינירן צו זיין מיניסטער-פרעזידענט אין 
ארץ ישראל ?*. 

דער אלטער דיזראעלי האָט געלאכט, און זיכער נישט געהאט אפילו 
די קלענסטע השגה, וויפיל נביאישקייט עס שטעקט אין זיין סארקאסטישן 
שפאָט. קיין פאלעסטינער מיניסטער-פרעזידענט איז טאקע זיין ארעמער 
לאָנדאָנער באקאנטער נישט געװאָרן, אָבער אייסיקס בחור, בען האָט 
דערגרייכט די פאנטאסטישע קאריערע פון א רעגירונגס-שעף אין דער 
בריטישער אימפעריע, און בעת זיין הערשאפט האָט זיך טאקע פארשארפט 
די אָריענט-פראגע אזוי ווייט, אז ענגלאנד האָט געטראכט ועגן באזעצן 
פאלעסטינע, און לאָרד ביקאָנספילד גופא, איז א פאָר יאָר פאר זיין 
טויט, געװאָרן דער מחבר פון אן אנאָנימער בראָשור אין וועלכער ער 
האָט פּראָפאגירט דעם אמאָל אזוי-אויסגעלאכטן יידיש-מלוכהשן פלאן 
פון מרדכי מאנועל נח. די לאנגיאָריקע משיחישע טראדיציעס פון ספרדישן 
יידנטום זענען לכן נישט פארלוירן געגאנגען אינעם שטאם פון די 
דיזראעלי'ס, הגם אייסיק האָט זיי אומברחמנות'דיק אונטערדריקט אין 
זיך מיט זיין משכיליש ראציאָנאליסטישן שכל. 

דער אלטער דיזראעלי איז געווען נישט נאָר א שריפטשטעלער נאָר 
אויך א היסטאָריקער, א מחבר פון א פאָר געשיכטלעכע סטודיעס. עס 
האָט אים פאראינטערעסירט אין צוזאמענהאנג מיט דעם סענסאציאָנעלן 
פראָיעקט פון נחן, די געזעלשאפטלעכע סביבה, אין וועלכער אזא משיחישע 
באוועגונג האָט געקאַָנט אנטשטין. ער איז געגאנגען אין ,בריטיש 
מוזעאום" און געזוכט דאָרט ביכער און פובליקאציעס, װאָס זאָלן אים 

געבן א מער אָדער וייניקער טריי בילד וועגן דעם דעמאָלטיקן מצב פון 
אמעריקאנער יידנטום, װאָס האָט צו יענער צייט געציילט נישט מער וי 
א צען טויזנט נפשות. דער יידישער ישוב אין צפון-אמעריקע איז לכתחילה 
אנטשטאנען פון פפרדישע עמיגראנטן. ערשט שפעטער זענען אין לאנד 
אָנגעקומען יידן פון ענגלאנד, דייטשלאנד, פראנקרייך האָלאנד און אפילו 
פון פוילן. מיט דער צײיט איז די איינוואנדערונג פון ספרדישע יידן 
געװאָרן אלץ קלענער, דאקעגן האָט זיך כסדר פארגרעסערט דער שטראָם 
פון אשכנזים. 

די דאָזיקע ספרדישע אימיגראנטן, מיינסטנס געװעזענע מאראנען 
האָבן אין דער נײיער װעלט מיטגעבראכט מיט זיך שטארקע מיסטיש- 
משיחישע טראדיציעס ועגן א באלדיקער דערלייזונג. ביי אָט די יידן 
איז געווען אן אלטער מנהג צו עפענען אלע טירן און פענצטער בעת א 
שטורעם, און זאָגן דערביי געוויסע תפילות און זינגען שירים, װאָס האָבן 
צוגעזאָגט ביאת המשיח. אָפט האָט מען די מתים אין דער פרעמדער 
אמעריקאנער ערד אריינגעלייגט אין קבר אריין א זעקעלע מיט ערד פון 
ירושלים, װי א צייכן וועגן ,געדענקן אין דעם הײליקן לאנד און אין 
דער האָפענונג אומצוקערן זיך אהין". אָט די דאָזיקע ציון-סענטימענטן 
זענען ביים יידישן ישוב אין אמעריקע נישט אָפּגעשוואכט געװאָרן אויך 
דאן, ווען די אמעריקאנער רעװאָלוציע קעגן דער ענגלישער הערשאפט 
און די אומאָפהענגיקייט-מלחמה האָבן דאָרט געגעבן די יידן א פולשטענ- 
דיקע בירגערלעכע גלייכבארעכטיקונג. כידוע, זענען די ,פאראייניקטע 
שטאטן? געווען די ערשטע מלוכה אויף דער װעלט, װאָס האָט פראָקלאמירט 
גלייכע פליכטן און רעכט פאר אלע אירע תושבים, די יידן אריינגערעכנט, 
די דאָזיקע פרייהייט-דעקלאראציע איז געווען דאן אָפגעדרוקט אין דער 
בארימטער פראנצויזישער ענציקלאָפּעדיע, און זי האָט טאקע די פראנ- 
צויזישע אומה באגייסטערט אין איר קאמף קעגן דער בורבאָנישער 
טיראניע. זי איז אויך געװאָרן א שטארקע מאָראלישע און פאָליטישע 
אונטערשטיצונג פאר די יידן אין פראנקרייך אין זייער שטרעבן צו 
גלייכבארעכטיקונג. 

די דאזיקע בירגערלעכע גלייכבארעכטיקונג איז דערוייל נאָך נישט 
דערגרייכט געװאָרן דורך די יידן אין ענגלנאד. אייסיק דיזראעלי און 
אנדערע לאָנדאָנער ספרדיש-יידישע מיוחסים האָבן זיך געטרײיסט, אז 
אויך אין די ;פאראייניקטע שטאטן פון צפון-אמעריקע" איז דאָס פאָר- 
געקומען ערשט נאָך א לאנגזאמער אנטוויקלונג פון א פאָר יאָרצענדלינגער. 

אויך דאָס מאָל האָט דער חשובער ענגלישער שריפטשטעלער דיזראעלי 
געהאלטן, אז זיין טעאָריע וועגן געדולד איז דער שליסל נישט נאָר צום 
גליק פון יחיד נאָר אויך פון כלל. וי באװוּסט, האָבן די אמעריקאנער 
יידן מיט גרויס באגייסטערונג גענומען אָנטײל אין דער אומאָפּהענגיקייט- 
מלחמה װי סאָלדאטן און אָפיצירן פון דער רעװאָלוציאָנערער ארמײ. 
זי זענען געווען גרייט מקריב צו זיין זייער לעבן און פארמעגן פאר 
דעם ננייעם פאָטערלאנד, און דאָך האָט עס געמוזט דויערן א פאָר 
יאָרצענדלינגער, ביז די יידישע גלייכבארעכטיקונג, לוט דער באשלאָסענער 
רעפובליקאנישער קאָנסטיטוציע, איז געװאָרן א רעאלע וירקלעכקייט 
אין אלע דרייצן ‏ ,פאראייניקטע שטאטן". 

אזוי איז עס אויך פאָרגעקומען שפעטער אין דעם לאנגיעריקן קאמף 
פון די פראנצויזישע און דייטשע יידן פאר זייער יורידישער און פאקטישער 
גלייכבארעכטיקונג. אָבער בניגוד צו די אײיראָפעאישע ברידער, האָבן די 
אמעריקאנער יידן פארלאנגט זייערע רעכט נישט נאָר וי אָנגעהעריקע 
צו דער אמעריקאנער נאציע, נאָר אויך װוי קינדער פון אלטן, היסטאָרישן 
פאָלק ישראל. זיי זענען טריי געבליבן צו די אמאָליקע משיחישע סענטי- 
מענטן וועגן שיבת-ציון, װאָס זענען אגב פּראָפאגירט געװאָרן אויך דורך 
די צאָלרײיכע אמעריקאנער קריסטלעכע סעקטעס, פארליבטע אין תנ"כישן 
אפאָטעאָז פון מלכות ישראל. דער מחבר פון בוך: ,קוריאָזן פון 
ליטעראטור? האט איראָניש געשמייכלט, הערנדיק און ליענענדיק וועגן 
דער משיחישער אונטערנעמונג ,אראראט" פון מאיאָר מרדכי מאנועל נח, 
אָבער דער היסטאָריקער אייסיק דיזראעלי האָט סוף-כל-סוף באגריפן, 
אז אָט די עקקזאָטישע באװועגוננ איז אין דער מאָדערנער נייצייט נאָר 
מעגלעך געווען אין צפון-אמעריקע, ווּ די אלגעמיינע פיאָנעריש-רעװאָלו- 
ציאנערע שטרעבונגען האָבן זיך אנטװויקלט אינעם גייסט פון אלט-יידישן 
תנ"ך. 

בען איז דערווייל, װוי געזאָגט, געווען אויף א רייזע, װאָס האָט זיך 
אָנגעהױבן אין יולי 1826, און האָט געדויערט ביז סוף אָקטאָבער. ער 
איז געווען אין עטלעכע לענדער און אין צאָלרײיכע שטעט. אָבער קודם-כל 
האָט עס אים געצויגן קיין ווענעציע, װאָס איז אמאָל, אין זײַנע קינדער- 
יאָרן, געװאָרן פאר אים א פארכשופטע, װוּנדערבארע לעגענדע, ועגן 
וועלכער זיין זיידע בנימין דיזראעלי, האָט אזוי אָפט דערציילט מיט זיין 
קלינגענדיקן איטאליענישן אקצענט, און מיט אזויפיל סענטימענטאלע זכרו- 
נות, דערמאַנענדיק נישט נאָר די אבות אין דער קאָלירפולער ווענע- 

ציאנער סביבה נאר אויך די שפאנישע שטעט, פון וואנען זיי זענען, װי 
מאראנען, אנטלאָפן. בען האָט געװוּסט, אז אין װענעציע לעבן נאָך 
נאָענטע קרובים פון זיינע עלטערן. ער איז געוען נייגעריק צו טרעפן 
זיך מיט זיי, און בכלל האָט ער געװאָלט דערקענען די דאָזיקע אָרטשאפטן, 
פון וואנען זיין זיידע איז געקומען און וועגן וועלכע ער האָט געהאט צו 
דערציילן אזעלכע װוּנדערבארע מעשהלעך. 


קאפיטל פ"ר צון דרייט'ץ 


בכעת דער צווייטער אויסלענדישער רייוע 


במשך זיין צווייטער אויסלענדישער רייזע, װאָס האָט זיך אָנגעהוֹיבן 
אין פראנקרייך, איז דער 22-יעריקער בענזשאמין דיזראעלי געבליבן אין 
א כסדרדיקן בריוולעכן קאָנטאקט מיט זיין פאָטער. דער ערשטער בריו, 
א גענונג לאנגער, איז דאטירט: ,פאריז, דעם 9 אױיגוסט 1826" און האָט 
בקיצור פאָלגנדיקן אינהאלט : 


מיין ליבער פאָטער 


אונדזער אויפהאלט אין פאריז איז געװאָרן א סך מער אינטערעסאנ- 
טער, װי איך האָב מיר לכתחילה דאָס פאָרגעשטעלט. די ערשטע נאכט 
זענען מיר געשלאָפן אין מאָנטרײ, אינעם האָטעל, װאָס דוֹ האָסט אונדז 
רעקאָמענדירט. ער איז געווען איבערפולט מיט ענגלענדער, אבער מיר 
האָבן זיך דאָ גאנץ פיין איינקווארטירט. דעם נעכסטן טאָג זענען מיר 
אוועקגעפאַרן קיין באָװע (868008:5), װוּ מיר האָבן באזוכט די אלטע 
קאטעדראלע מיט אירע געמאָלטע שויבן, באצירטע טאפעטן און אנדערע 
קונסט-אָביעקטן. קיין פאריז זענען מיר אָנגעקומען זונטיק נאָכמיטיק, און 
מיר וווינען אויף דער רי דע ריװאָלי, װוּ מיר האָבן געפאקט א שיינעם 
אפארטאמענט, ממש א צאצקע. פאריז איז באמת וװוּנדערבאר. ס'איז דער 
שטארקסטער איינדרוק, װאָס איך האָב איבערגעלעבט אין מיין לעבן. איך 
האָב גערעכנט, אז דאָס וועט זיין מער אָדער וויניקער, אן אנדער 
לאָנדאָן,. אָבער ס'איז נישט קיין פארגלייך. נעכטן האָב איך באזוכט די 

אלטע קווארטאלן, די ברעגעס פון טייך סען, נאָטרדאם און אנדערע 
אינטערעסאנטע מקומות. איך בין געווען דערשטוינט וי וייט די אלט- 
שטאָט פון עדינבורג דערמאָנט אין אָט די היסטאָרישע ערטער פון פאריז. 
היינט פארמיטיק װעל איך גיין זען דעם לוור, און אִין אָװנט גײיען 
מיר אין דער אָפענע. איך פיר נישט קיין טאָג-בוך, הגם איך דארף עס 
טון. מיינע רייזע-שותפים פארשרייבן אלץ. מיסטער אָסטען פארגעסט 
אפילו נישט קיין קליינע פרטים, און מיסיס אָסטען האָט שוין א סך 
פארנאָטירט. 

גאט זאל דיך בענטשן! דיין הארציק-ליבנדיקער ב. דיזראעלי. 

דער ווייטערדיקער בריוו איז געווען פון זשענעוו, דאטירט דעם 11 
אויגוסט 1826 ; 


מיין ליבער פאָטער 


ביים סוף פון די יורא-בערג, וועלכע פארשליסן פון איין זייט דעם 
שטח פון זשענעוו, האָב איך באװוונדערט דאָס פרעכטיקסטע נאטור-בילד 
פון דער וועלט, אָט די גאנצע קייט פון הויכע אלפן מיטן מאָן-בלאן אין 
דער מיטן. דער איינדרוק איז געווען אזוי פארכשופנדיק, אז איך האָב 
כמעט נישט באמערקט די שיינע סביבה ארום מיר, די שטאָט זשענעו 
און איר טייך מיט דעם ים-בלויען קאָליר. די היץ. װאָס הערשט דאָ 
איצט, איז גרעסער וי איף דער אנדערער זייט פון די אלפן אין 
איטאליע, אָבער איך פארטראָג זי גאנץ גוט. יעדע נאכט מאך איך איף 
דער זשענעווער אזערע אן אויספלוג מיט מאָריסן, דעם בארימטן פירער 
פון לאָרד בייראָנס שיפל. מאָריס איז א שיינער מאנספארשוין, און שטארק 
אויף זיך איינגערעדט. די ענגלענדער האָבן אים דאָ זייער ליב, און ער 
איז דורך זיי צעפיעשטשעט געװאָרן. ער רעדט פון גאָרנישט, נאָר וועגן 
לאָרד בײיראָן, בפרט ווען מ'ווייזט ארויס די מינדעסטע פאראינטערעסירונג 
פאר אָט דער טעמע. ער האָט מיר דערציילט, אז אין דער נאכט פון 
דעם בארימטן שטורעם, װאָס װוערט געשילדערט אין דעם דריטן געזאנג 
פון ,;טשאילד האראָלד", װאָלט זייער שיפל זיכער דערטרונקן געװאָרן, 
ווען זיי בלייבן נאָך פינף מינוט אויפן טייך. מאָריס האָט מיר איבער- 
געגעבן, אז ווען בײיראָן איז פון אים געװאָרנט געװאָרן װעגן דער סכנה 
פון אזא נאכט-רייזע אויף דעם שיפל, האָט דער דיכטער קיין װאָרט נישט 
געענטפערט, נאָר פולשטענדיק זיך אויסגעטון נאקעט און דאן אריינגעזעצט 
זיך אינעם שיפל, אָנגעטון בלויז אין א שלאָפּראָק, אזוי, אז אין א פאל, 

ווען דאָס שיפל זאָל צעבראָכן װערן, זאָל ער קאנען גלייך אומגעשטערט 
שווימען. בײיראָן איז די גאנצע נאכט געװען נאקעט, אפילו אָן זאָקן 
און א לענגערע צייט האָט ער געשטעקט ביז צו די קני אין וואסער. 
איך האָב אים געפרעגט, צי דער לאָרד פלעגט מיט אים רעדן מאָריס 
האָט מיר געענטפערט, אז בײיראָן איז זעלטן געווען רעדעוודיק. איין מאָל 
האָט זיך דער דיכטער צוזאמען מיט אים אריינגעזעצט אין שיפל, 
אריינגעשטעקט צו זיינע ביידע זייטן, לויט זיין אײיביקן מנהג, צוויי פיסטאָ- 
לעטן, דאן האָט ער אים געגעבן 2300 נאפאָלעאָנס און געהייסן פאָרן צו 
דער אָרטשאפט שילאָן. דאָרט איז ער געבליבן זיצן אין א שלאָס צויי- 
אוןךא האלבע שעה און געשריבן ביים ליכט פון צוויי פאקלען. ווען ער 
איז ארויס פונעם שלאָס, האָט דער שלאָס-זשאנדארם געבעטן דעם לאָרד, 
צו געבן אים 2016 8 6056 6061016 (עפעס צו טרינקן). ;גיט אים א 
נאפאָלעאָן" האָט בײיראָן געזאָגט צו מאָריסן. ;דאָס איז, מיין לארד, צו 
פיל!* האָט דער שיפער געענטפערט, ווייל זינט ער איז געװאָרן א 
ים-באגלייטער פון דיכטער, האָט מאָריס געזאָרגט, אז זיין פרנסה-געבער 
זאָל נישט אזוי לייכט פארטאכלעווען געלט. ;צי װײיסטוּ, װער איך בין? 
גיב אים דעם נאפאָלעאָן און זאָג אים. אז דאָס גיט אים דער לאָרד 
בייראָן !" האָט קאטעגאָריש באפוילן דער דיכטער. 

לויט וי מאָריס דערציילט, זענען אזעלכע מאָדנע שטיק נישט זעלטן 
געווען ביי בײיראָנען. איין מאָל למשל, האָט ער זיך מיט אים געװעט 
אויף פינף נאפאָלעאָנס, װוער עס װעט פריער צוקומען צו א באשטימטער 
אָרטשאפט, ער שווימענדיק צי מאָריס אויף א שיפל. מאָרֹיס האָט מסכים 
געווען אויף דעם װעט, וייל ער איז געווען זיכער אין אייגענעם נצחן. 
אָבער לסוף האָט געװוּנען בײיראָן. ער איז צו דעם אָרֹט אָנגעקומען פינף 
מינוט פריער װי דער שיפל-פאָרער. דער לאָרד איז נישט געװוען קיין 
שנעלער שווימער, אָבער ער האָט עס געמאכט איף א סיסטעמאטיש- 
בארעכנטן אופן, און איז קיין מאָל נישט דערשעפט געװאָרן, דעריבער 
האָט ער תמיד געװוּנען א װעט, בפרט ווען דער שטח איז געווען א לאנגער. 

;איין מאָל", האט ווידער דערציילט מאָריס ;האָט ער מיך באשטעלט 
צו פאָרן מיט אים גאנץ פרי. בײיראָן איז געקומען צום שיפל מיט זיין 
פרישטיק, װאָס איז באשטאנען פון א געפרעגלטער קאטשקע מיט אנדערע 
פיינע שפייז-פראָדוקטן און מיט פיר פלעשער וין. בײיראָן האָט זייער 
װײיניק דערפון געגעסן. אָבער אויסגעטרונקן האָט ער דעם גאנצן ווין, 
און זיך גוט אונטערהאלטן, אריינווארפנדיק כסדר דאָס עסן אין וואסער 

אריין, בעת זיי זענען געפאָרן אויפן שיפל. מאָריס האָט גראָד אין יענעם 
פּרימאָרגן געאיילט זיך צום שיפל און נישט געגעסן קיין פרישטיק. 
ער איז דעריבער געװען הונגעריק, און האָט אויף א דעליקאטן אופן 
געגעבן צו פארשטיין דעם בעל-הבית זיינעם, אז ס'װואָלט געווען יושר'דיק, 
ער זאָל אים מכבד זיין מיט א ביסל פון דעם עסן, װאָס ער ווארפט כסדר 
אריין אין טייך. ער, מאָריס, װעט דאן האָבן מער כח און קאָנען בעסער 
פירן דאָס שיפל. ;ניין" האָט אים געענטפערט בײראָן ,איך וװועל אייך 
נישט געבן קיין עסן. איר זעט דאָך, אז איך אליין עס אויך נישט. 
איך מוז געבן צו עסן די פיש, און א גוטער קריסט דארף רחמנות האָבן. 
אויף גאָטס באשעפענישן". בײיראָן האָט וייטער רואיק געפאשעט מיט 
זיינע פיינע מאכלים די העכט, װאָס זענען נאָכגעלאָפן דעם שיפל. מאָריס 
איז װוידער צוגעשטאנען מיט א בקשה: ;מיין לאָרד, דאָס איז אלץ גוט, 
װאָס איר זאָגט, אָבער פארגעסט נישט, אז איר האָט טאקע נישט קין 
אפעטיט, אָבער איך, גאָט צו דאנקן, האָב יא, און איך וויל עסן!!!. 

לוט דעם וי מאָריס האָט דערציילט האָט ער קײן מאָל אין זיין 
לעבן נישט געטראָפן קיין מענטש, װאָס זאָל אזוי וייניק עסן וי ביראָן, 
אָבער דער לאָרד פלעגט צו פרישטיק איסטרינקן דריי אדער פיר 
פלעשער פון בעסטן וויין... 

אָפּט געפין איך זיך אויף די ברעגעס פון דער גענפער אזערע, און 
איך זע דעם מאָן-בלאן ביי פארשידענע אָפשיינען. צוויי מאל האָב איך 
שוין געזען אט די ריזיקע בערג ביי זון-אונטערגאנג, ווען זי זענען געווען 
פולשטענדיק-ראָזיקע. דער איינדרוק לאָזט זיך נישט באשרייבן. אונדזערע 
קעסט זענען שוין געװאָרן א ביסל בעסערע. מיט אויסנאם פון דיזשאָן 
האָב איך פשוט נישט געהאט װאָס צו עסן, זינט איך בין אוועק פון פאריז. 
אין די בערג יורא איז ממש נישט געװוען צו געפינען קיין ריכטיק 
מאכל. דער אלפן-האָניג, די ווילדע פאָזיאָמקעס, פוטער, קעז און אייער 
דאָס איז אלץ גוט און פיין אין ראָמאנען. זיכער שמעקן זיי וי צוגאָבן 
צו סעודות, אָבער ביי אונדז האָט עס געזאָלט זיין דאָס עיקרדיקע עסן 
במשך פון א פאָר טעג. בעת דער רייזע דארף מען זיך גוט דערנערף 
אין די בערג פון יורא האָט מען נישט געקאָנט קריגן אפילו קיין פלאש 
וויין, דאָס ברויט איז געװען שלעכט און זויער וי עסיק. 

דער מיסיס אָסטען גייט עס גוט, זי רעדט שוין שנעלער פראנצויזיש 
װוי ענגליש. איך האָף, אז די מאמע פילט זיך שוין בעסער. גרוסן פאר אלע 

דיין הארציק-ליבנדיקער זון ב. דיזראעלי 

דער ווייטערדיקער בריוו איז שוין געווען פון איטאליע: 
מילאנאָ, דעםס 2 סעפטעמבער 1826. מיין ליבער פאטער 


איך האָב געהאט א גרויסע הנאה איידער איך בין אוועק פון זשענעוו. 
מיין פריינט מאָריס האָט מיר מודיע געווען, אז עס גרייט זיך א שטארקער 
שטורעם אויף דער אָזערע. ס'איז גראָד געווען נאָכן מיטיקעסן מיטן 
מיסטער אָסטען. איך האָב אים מיטגענומען, נאָך דעם וי מיר האָבן זיך 
געלאָזט װוילגיין מיט א נישקשהדיקער פאָרציע פון בורגונדער װיין. 
אינעם שיפל האָט ער זיך גלייך אװעקגעלייקט אויף מיין מאנטל, ער איז 
איינגעשלאָפן און נישט געשטערט אונדז, הגם פון צייט-צו-צייט האָט ער 
זיך אויפגעוועקט, בכדי צו זיין א שותף צו אונדזער בראנדי-פלאש. איך 
בין באלד געװאָרן ניכטער, נישט וייל איך האָב געכאפט א דרימל, 
נאָר צוליב די נאטור-בילדער ארום אונדז. איך װאָלט אזוי געבליבן און 
צוגעקוקט זיך די גאנצע נאכט, אָבער מיר האָבן געדארפט אי קפארן 
דעם נעכסטן טאָג, פינף א זייגער פרי. 

בעת אונדזער וייטערדיקער נסיעה האָבן מיר פארלאָזט די גענפער 
אָזערע און זענען אריבער צו דעם ראָדאן-טאָל און די הויכע אלפן. די 
לאנדשאפט איז דאָ אן אויסערגעוויינלעך-הערלעכע. מיר האָבן אלץ געשלונ- 
גען מיט אונדזערע אוגן, און הגם זיי האָבן אונדז שוין שטארק וי 
געטון, זענען מיר נישט בכח געווען אָפצורייסן זיך פון די דאָזיקע פאר- 
כשופטע װוּנדער... מיר האָבן זיך דאָ אָפּגעשטעלט אויף איין טאָג.. די 
שיינקייט פון די לאנדשאפטן איז נאָך מער צוציענדיקער געװאָרן אויפן 
פאָן פון א טיילוויזן נעפל און רעגן גאָס. קיין שום זאך ווארפט נישט 
אָן אזא פחד, װי דער נאָענטער גערודער פון א וואסער-פאל, װאָס באהאלט 
זיך הינטער א נעפל. וען מיר זענען צוגעקומען צו דעם הויכפונקט 
פון וועג, האָט זיך דאָס װעטער פארבעסערט. מיר זענען אויף איין מאָל 
ארומגערינגלט געװאָרן פון אן אײיביקן שניי. דאָס בילד דאָ, אויף א שטח 
פון איין אָדער צוויי מיילן, איז געווען באהערשט פון א פולשטענדיקער 
מדבר-איינזאמקייט, בלויז די מעכטיקע וואסער-פאלן צעברעקלט די א 
רואיקע לאווינען. 

אין דער דאָזיקער טרויעריקער איינזאמקייט האָט זיך אריינגעריסן 
א שטיק פון בלויען הימל, װי א פריילעכער אָנזאָגער פון נאָענטן איטא- 
ליענישן לאנד. ווען מיר זענען אריבער אויף דער זייט פון איטאליע, האָט 
אונדז מיט פרייד ארומגענומען די זון. מיר האָבן שוין גענוג געהאט 

פון דער קעלט. דער קאָנטראסט ביים אריינגליטשן זיך קיין איטאליע איז 
א ווּנדערבארער. מיר האָבן דערגרייכט די שענסטע מקומות פון צפון- 
איטאליע. גראָד זענען מיר אוועק פון לאגאָ מאדזשיאַרע צו דער אָזערע 
פון קאָמאָ, װאָס איז קלענער וי מאדזשיאָרע און גאנץ אנדערש, וייל 
ארום איר וואקסן אויף די גרינע בערג, גאנצע וועלדער און װיינגאָרטנס, 
און די ברעגעס זענען באדעקט מיט בלישטשענדיקע פאלאצן. לאגאָ 
מאדזשיאָרע איז א קאָסטבארער שטיין מיט א רויער שיינקייט, בעת לאנגאָ 
קאָמאָ איז א פיינער עדעלשטיין. 

איך האָב באזוכט ווילא ד'עסטע (42516 בונוט), די רעזידענץ פון 
דער פארשטאָרבענער קעניגין. די אפארטאמענטן זענען פארבליבן גענוי 
אין דעם זעלבן צושטאנד, װי ביי איר לעבן. דאָ איז פאראן דאָס טעאטער, 
װוּ זי האָט אויפגעפירט קאָלומבינע און עס שטייען די סטאטוען פון אדם 
און חוה,. באדעקטע מיט די נאָך מער בארימטע פייגנבלעטער. דאָס איז 
אן ערשט-קלאסיקע וילע, פרעכטיק באצירט מיט אזעלכע באפוצונגען 
וועלכע מען זשענירט זיך אָנצוקוקן אין דער אָנוועזהייט פון א פרו.. 
דאָ קאָן מען הערן טױיזנטער מעשהלעך וװעגן דער פארשטאַרבענער 
קעניגין. אָבער גאָט צו דאנקען, ס'איז פארגאנגען די צייט פאר אזעלכע 
זאכן. אונדזער טומל לטובת אָט דער הערשערין איז היינט אין איטאליע 
א טעמע פאר לוסטיקע אונטערהאלטונגען. 

דער ציצעראָ, וועלכן מ'האָט אונדז רעקאָמענדירט, איז אונדז זייער 
נוצלעך. ער איז א מאָדנער מענטש אָבער א חשובער אין מילאן. א דאנק 
אים קאָנען מיר זען און פארשטיין אלץ, װאָס האָט א באדייטונג. דער 
דאָזיקער ציצעראָ איז שטאָלץ, אב מ'האלט אים פאר אן ענגלענדער. 
ער לעבט צװישן די ענגלישע נאָבלע לייט און דינט זיי ביי אלע געלעג- 
נהייטן. ער װוינט אין א פאלאץ און עסט יעדן טאָג א ביפסטעק. ער איז 
באקאנט אין גאנץ איטאליע, און האָט אויף זיין קאָפפּ אלע מילאנער 
געשעפטן. ער איז אפשר דער בעסטער פון אלע ציצעראָנען. א זײיער 
פריינטלעכער מענטש, אָבער אין אָנהױב האלט ער זיך זייער שטייף, 
ווייל ער מיינט, אז אזוי דארף זיך האלטן אן אמתער ענגלענדער.. מיינע 
רייזע-שותפים זענען זייער פיין און פריינטלעך צו מיר. אָסטען איז געװאָרן 
א ספעציאליסט אין מטבעות, אין פאָסט-קאָטשן און געלט-וועקסלען. מיר 
האָבן דאָ געטראָפן א סך מענטשן, באקאנטע פון די אָסטענס. 

איך װאָלט נאָך געקענט שרייבן א גאנצן בריוו װעגן ?לא סקאלא" 
און דעם היגן באלעט, אָבער מיין בריוו איז שוין צו לאנג געװאָרן. מיר 

רייזן לאנגזאם, און דאָס איז אָנגענעם. ווען דו װאָלסט געקאָנט זען דאָ 

געוויסע אונדזערע לאנדסלייט, וויפל זיי טומלען ארום, אבער פארשטייען 

אזוי װייניק! די דאָזיקע אידיאָטישקײטן, װאָס איך האָב קיין מאָל נאָך 

נישט געטראָפן, רעגן מיך אויף און זענען לעכערלעך. וועגן דעם װעל 
איך דיר דערציילן פערזענלעך ביי מיין צוריקקומען. 

גאָט זאָל אייך בענטשן 

דיין ליבנדיקער ב. דיזראעלי 


אין מילאן, אונטער דער פירונג פון דערמאָנטן באגלייטער, האָט 
דיזי באזוכט מוזעאומס, געזען דאָס בארימטע בילד פון לעאָנארדאָ, די 
באװוּנדערטע קאטעדראלע און אנדערע ויכטיקע בנינים און אינסטיטו- 
ציעס, צװישן זיי די באװוסטע ביבליאָטעק אמבראָזיאן. פון די בילדער 
האָט אויף אים, וי ער שרייבט, דעם שטארקסטן איינדרוק געמאכט דאָס 
בילד פון גערסינאָ (סמ61ע6ט6) ;אברהם יאָגט ארויס הגרן". פון מילאן 
איז ער מיט די אָסטענ'ס אריבערגעפאָרן קיין װועראַנא, און פון דאָרטן 
שרייבט ער צום פאָטער: ,וועראַנא איז איבערפולט מיט בילדער, וועלכע 
זענען קיין מאָל נישט געמאָלט געװאָרן. אויף יעדן שריט און טריט טרעפט 
מען דאָ זאכן, װאָס רופן ארויס א טיפע עמאַציע און גיבן שטאָף צום 
טראכטן. במשך פון א קורצן שפאציר, גייט מען דורך א רוימישן אמפי- 
טעאטער, דאן א פעסטונג פון איינעם א פרינצל אין מיטל-עלטער, און 
בעת מען באטראכט דעם קאָנטראסט צװישן דער הערלעכער דערהויבנ- 
קייט פון אלטערטום און א פרעמד-ארטיקן פאלאץ, דערקויקן זיך די 
אויגן ביי אן אָריענטאלישן טויער, באפוצטן מיט פאנטאסטישע אָרנאמענטן, 
װאָס זענען געשאפן געװאָרן דורך די ווענעציאנער, די דעראָבערער פון 
דעם דאָזיקן אממיינסטן פרוכטבארן טייל אין צפון-איטאליע. דענקמעלער 
פון אָט דעם װוּנדערבארן פאָלק שטייען כסדר פאר אונדז. אויף דעם מארק- 
פלאץ דערהויבט זיך א שטאָלצער געדענק-שטיין, וועלכער איז אמאָל 
זיכער באדעקט געווען מיט סקולפטורן. דאָס איז דער באפליגלטער לײיב 
פון הײיליקן מארקוס. דאָ איז פאראן דער פאלאץ, װאָס איז באשטימט 
פאר די ראטמענער פון סאנסאָװוינאָ, און אויף אן אנדערן בערגל געפינט 
זיך װוידער א סאראצענער פאלאץ, דער אמאָליקער זיצארט פון דער 
ווענעציאנער אדמיניסטראציע". 

פון װעראָנא, דורך אן אויסערסט-שיינער סביבה, זענען די דריי 
רייזנדע געפאָרן קיין וויצענצא. זיי האָבן דאָרט געזען די בארימטע 

פאלאדיאן-פאלאצן אין א צושטאנד פון פולשטענדיקער צעפאלנקייט, און 
דאן דורך דער שטאט באָדוא זענען זיי אָנגעקומען קיין װענעציע, דער 
אויסגעחלומ'טער שטאָט פון בענס זיידן און זיינע אבות. 


שאפיםת? פינף און דהייט ק 


צו קבר אבות אין ווענעציע און איר סביבה 


דעם 8 סעפטעמבער 1826 שרייבט דיזי צו זיין פאָטער א בריוו פון 
ווענעציע: 

;איך בין אָנגעקומען קיין ווענעציע ביי א הערלעכן זון-אונטערגאנג 
און אין א וויכטיקן חגא-טאָג. מיר זענען געפאָרן אין א גאָנדאָלע דורך 
דער גרויסער לאגונע נעבן דעם הײליקן מארקוס, קאמפאנילע, דעם 
דאָזשען-פאלאץ, דער בריק פון זיפצן, דער תפיסה, און דאן האָבן מיר 
דערגרייכט אונדזער האָטעל, װאָס איז אמאָל געווען די שטאָלצע רעזידענץ 
פון די בערנאדיניס, א דאָזשען-משפחה אין דער אלטער רעפובליק. די 
דילן אין אונדזערע צימערן זענען פון מארמאָר און די טאפעטן פון 
אטלאס. די באלקנס האָט געמאָלט טינטאָרעטטאָ צוזאמען מיט זיינע 
תלמידים. די צימערן זענען איבערפולט מיט טערקישע טריאומפן און 
טראָפײיען, און די בענקלעך איבערצויגן מיט אטלאס.. מיר האָבן שנעל 
אָפגעגעסן און באלד זענן מיר געלאָפן צו דעם מעכטיקן פלאץ פון 
הײליקן מארקוס. ער איז געווען איבערפולט מיט א המון. גראָד זענען 
צום פאָרט אָנגעקומען דריי גריכישע און טערקישע שיפן, און זייערע 
פאסאזשירן האָבן זיך דאָ אויסגעמישט מיטן צאָלרײיכן עולם. אן עסטרייכישע 
מוזיק-קאפעלע האָט געשפילט, און א ייד מיט א באָרד און אין א וייסן 
סאמעטענעם היטל, איז אויך דאָ געװוען. דריי פרעכטיקע פענער האָבן 
געפלאטערט אויף הויכע שטאנגע. מיר זענען געװען מיד פון דער 
רייזע און באלד האָבן מיר פארלאָזט אָט דעם לוסטיקן פלאץ, א איבער- 
פולטן מיט מענטשן. די לבנה האָט אזוי געשיינט, אז אונטער די פענ- 
צטער פון אונדזער האָטעל האָט א קונצנמאכער געויזן זיינע שטיק, און 
איינער א גאסן-וואנדערער איז געשטאנען ביי דער בריק און געזונגען 

אן איטאליענישע אָפּערע. אומעטום זענען במשך דער נאכט פאָרגעקומען 
סערענאדעס, די מוזיק װוערט קיין מאָל נישט פארשטימט אין ווענעציע. 
איך װאָלט װעלן דיר באשרייבן די היגע לבנה-נעכט, אָבער דאָס איז 
נישט מעגלעך. װענעציע ביים ליכט פון דער לבנה איז א פארכשופטע 
שטאָט. די שטראָמען פון זילבערנעם ליכט איבער דער מאאוריטאנישער 
ארכיטעקטור, דאָס פולשטענדיקע פארשוינדן פון רוישיקע װאָגנס און 
קארעטעס, די אומאויפהערלעכע מוזיק אויף די וואסערן, דאָס אלץ שאפט 
א שטימונג, װאָס מען קאן זיכער נישט געפינען אין קיין שום שטאָט אויף 
דער גאנצער וועלט.. 

װען מע פאָרט איבער דעם גרויסן קאנאל ביי די פאלאצן פון די 
פאסקארי, גרימאני,. בארבעריגא און אנדערע נאָבלע נעמען, װערט צע- 
ווארמט אפילו דאָס קילסטע געמיט. דער דאָזשען-פאלאץ האלט זיך נאָך 
מיט זיינע אמטלעכע קאנצעלייען,. מיט דער בוכהאנדלונג און אזוי ווייטער. 
זיינע מױערן זענען געװאָרן געמאָלט דורך די גרעסטע מייסטער פון 
דער ווונדערבארער וענעציאנער שול, דער דאך איז פארגילדן און 
באצירט מיט אזא רייכטום, אז דאָס שטייגט איבער די פראכט פון אלע 
פאלאצן אין דער וועלט. יעדעס צימער דערמאָנט דאָ די גלאָריע און די 
טריאומפן פון דער רעפובליק. די טיר פון איין צימער האָט אמאָל צו- 
געמאכט דעם קאָנסטאנטינאָפאלער מעטשעט, די פילארן פון אן אַנדערן 
האָבן אמאָל באפוצט א גריכישן טעמפל אין מאָרעא, און אפילו שלמה 
המלך'ס בית-המקדש איז דאָ נישט פארגעסן געװאָרן. און צוויי פילארן 
פון א פאנטאסטישער ארכיטעקטור זענען אויסגעשניצט פון גראניט, 
װאָס א נאָבלער ווענעציאנער האָט געברענגט פון די חורבות ירושלים. 
די קירך פון הײליקן מארקוס איז באלאָדן מיט טיײיערע שטינער, די 
ווענט זענען באדעקט מיט דעם זעלטנסטן מארמאָר און מיט דעם רײיכסטן 
פאָרפיר, דאָס אינעװייניקע פון דער קירך איז אויסגעלייגט מיט א גאָלדענער 
מאָזאאיק, און האלט זיך אויף פינף הונדערט פילארן פון פארשידענע 
קאָלירן און ארכיטעקטאָנישע מינים.. ס'איז נישט מעגלעך צו בא- 
שרייבן דעם ריזיקן אוצר פון בילדער, קירכן, פאלאצן, מיט וועלכע 
אָט די שטאָט איז געבענטשט..?. 

אן ערך זיבעציק יאָר שפעטער אין יאר 1898, איז אין ווין דערשינען 
א בוך אין דייטשער שפראך א. נ. "סמט ת12600121526026 148116015626 
6סס''. דער מחבר, א געוויסער דיסמונד מואנץ, דערצײלט אין די 
דאָזיקע זכרונות, אז זייענדיק אין ווענעציע, האָט ער געהערט פון אָרטיקע 

אלטע יידן װעגן דעם 22-יעריקן לאָנדאָנער יונגערמאן בענדזשאמין 
דיזראעלי, װאָס פלעגט אָפּט שפאצירן איבער די געסלעך פון ווענעציאנער 
געטאָ און האָט זיך שטארק אינטערעסירט מיט אלץ, װאָס איז געװען 
פארבונדן מיטן יידישן עבר אין אָט דער שטאָט. ער האָט אָפּט באזוכט 
די בארימטע אלטע ספרדישע סינאגאָגע און איז געװען א פאָר מאָל 
אויף דעם יידישן בית-הקברות, װוּ עס האָבן געפונען זייער אייביקע רו 
זיינע נאָענטע קרובים. די יידן פון ווענעציאנער געטאָ האָבן מיט א 
גרויסער סימפאטיע אויפגענומען דעם יונגן און באחנטן ענגלישן דזשענ- 
טעלמען, וועמענס נאָמען דיזראעלי האָט געזאָגט עדות וועגן זיין יידיש" ‏ 
איטאליענישן אָפשטאם. אין ווענעציע און איר סביבה איז אָט דער נאָמען 
נישט געווען קיין פרעמדער צװוישן די אָרטיקע יידן, און עלטערע תושבים 
האָבן זיך דערמאָנט װעגן דעם אמאָליקן בנימין דיזראעלי, וועלכער 
האָט פון זיין שטאָט טשענטאָ אויסגעוואנדערט קיין ענגלאנד און איז 
דאָרט געװאָרן א זייער רייכער און חשובער גביר. גוט-באהאוונטע אין 
שלשלת היחוסין איטאליענישע יידן, האָבן געװוּסט צו דערציילן, אז די 
מוטער פון אָט דעם בנימין האָט געשטאמט פון די ראָסי'ס אין פעראראָ, 
װאָס זענען פארשריבן מיט גאָלדענע אותיות אין דער געשיכטע פון 
איטאליענישן יידנטום. 

נאָך א הפסקה פון כמעט אכציק יאָר, האָט זיך ווידער איינער פון 
בנימין דיזראעליס געשלעכט געפונען אין די געטאָס פון ווענעציע, פערארא 
און טשענטאָ. בען איז דאָ געװאָרן היימיש מיט די אלטע זקנים און מיט 
די יונגע מיידלעך. ער האָט זיך מיט גרויס נייגעריקייט צוגעהערט צו די 
מעשיות, װאָס מ'האט אים דערציילט וועגן אמאָליקן און היינטיקן יידנטום. 
ער איז בזה האופן אריינגעצויגן געװאָרן אין פארשידענע קאפיטלעך פון 
יידישער געשיכטע אין איטאליע, װאָס האָבן טייל מאָל געהאט א נאָענטע 
שייכות צו זיינע אבות. פאר די יונגע מיידלעך אין געטאָ, פלעגט בען 
מיטברענגען זיסווארג און בלומען. ער איז באגגייסטערט געװאָרן פון 
זייער אריגינעלער, עקזאָטיש-דרומדיקער שיינקייט, און פון זייער סענטי- 
מענטאלן געזאנג. באלד האָבן אים אלע געקאָנט אין געטאָ, און תמיד 
אויפגענומען מיט הארציקע געפילן, װוי מען נעמט אױיף אן אייגענעם, 
װאָס איז פון וייטן, נאָך א סך אאָרן, צוריקגעקומען צו זיך א היים. 
צי האָבן זיי געװוּסט, אז ער איז געװאָרן א קריסט? מן הסתם נישט, 
הגם די שמד-מגפה איז אויך אין איטאליע דעמאָלט געווען פארשפרייט, 
און מ'האָט אָפּט צו טון געהאט מיט משומדים. אָבער זיכער דאָבן די 

ווענעציאנער יידן באמערקט, אז אָט דער קרוב זייערער פון לאָנדאָן איז 
שטארק אסימילירט און גאָר ווייט פון יידישע מנהגים און טראדיציעס. 

דער מחבר פון דעם אויבן דערמאָנטן בוך, װאָס איז אויף דייטש 
דערשינען אין ווין, דערציילט ווייטער אין זיינע זכרונות, אז א ווענעציאנער 
גאָנדאָליר האָט אים ביי א געלעגענהייט איבערגעגעבן ידיעות וועגן צויי 
אלטע אָרעמע יידישע פרויען מיטן נאָמען דיזראעלי, װאָס האָבן געלעבט 
אין געטאָ, און זענען,. װי מ'האָט עס דערציילט, אונטערשטיצט געװאָרן 
כסדר דורך א רייכן קרוב אין לאָנדאָן. מן הסתם האָט בען געװוּסט, אז 
דאָס זענען געווען זיינע צוויי מומעס, צו וועלכע דער פאָטער שיקט כסדר 
געלט. מע קאָן זיך אויך משער זיין, אז דער יונגער דיזראעלי האָט זי 
באזוכט און גערעדט מיט זי װען ער איז אָפּט אריינגעקומען אין 
ווענעציאנער געטאָ. 

אָן ספק האָט וענעציע געמאכט א געוואלדיקן איינדרוק אויף דעם 
יונגן דיזראעלי און גורם געווען ביי אים א געוויסן גייסטיקן און פסיכישן 
איבערברוך. אין זיין בוך "1216:0128 00218:101", װאָס ער האָט ארויס- 
געגעבן א פאָר יאָר שפעטער, זענען אויף פאָלגנדיקן אױטאָביאָגראפישן 
אופן איבערגעגעבן געװאָרן זיינע דעמאָלטיקע איבערלעבענישן אין ווענע- 
ציע: ;איך האָב זיך געפילט װי א מענטש, װאָס האָט דערגרייכט א 
גרויסע זאך. איך בין איבערפולט געווען מיט א באהערשטער פרײד. 
די מארמאָרנע פאלאצן אין דער שטאָט, װוּ מיינע אבות האָבן געװוינט, 
זענען מיר אויסגעקומען וי א ריי פון ריזיקע און פייערלעכע טעמפלען. 
איך האָב געקוקט אויף זיי מיט א התפעלות, װאָס װאָלט נישט געקאָנט 
זיין גרעסער אפילו אין דער אממיינסטן פאטריאָטישער תקופה פון דער 
רעפובליק. איך בין געשטאנען ביי ריאלטאָ.. צװישן די דאָזיקע מויערן 
האָבן מיינע אָבות אָנגעהויבן זייער קיום. איך האָב געבויגן מיין קאָפ 
און באדעקט מיט די הענט מיין פנים !", 

די אָפּטע שמועסן, װאָס דער יונגער ענגלישער שריפטשטעלער, דאָס 
אייניקל פון טשענטאָס אמאָליקן אינוווינער בנימין דיזראעלי, האָט אין די 
ווענעציאנער געטאָס געפירט מיט די יידישע זקנים, האָבן פאר אים אנט- 
פלעקט דעם געשיכטלעכן גורל פון זיינע אָבות אין איטאליע. שוין זענען 
פארגאנגען א פאָר דורות זייט די ויכטיקסטע האנדלסוועגן האָבן זיך 
פון מיטללענדישן ים אריבערגעטראָגן צום אטלאנטישן אַקעאן, און ווענע- 
ציע ,די קעניגין פון ים" איז דעגראדירט געװאָרן פון איר אמאָליקער 
הערשערישער און גלענצנדיקער ראָלע. די פאראָרעמטע רעפובליק האָט 

בלויז געלעבט מיט די ריכע טראדיציעס פון איר הערלעכן עבר, און 
גענומען אָפּט רעוואנזש פאר איר געפאלנקייט ביי דעם אײביקן שעיר 
לעזאזל, דעם ידישן ישוב, וועלכן זי האָט געהאלטן פארשפארט אין 
ענגע מיטלעלטערלעכע געטאָס. ביים סוף פון אכצעטן יאָרהונדערט, איידער 
די פראנצויזיש רעװאָלוציאָנערע חיילות האָבן באזעצט איטאליע, איז דאָס 
דאָזיקע לאנד, א צעשפליטערטע אין אומצאָליקע מלוכות, געװאָרן די 
קלאסישע מדינה פון יידישע געטאָס, הגם אין די אמאָליקע צייטן פון 
איר רום און פארמעגלעכקייט, האָט זי מיט גרויס גנאד געשאנקן יידן 
א געוויסע מענטשן-פריינטלעכע טאָלעראנץ. 

די שווערע עקאָנאָמישע לאגע, די כסדר'דיקע גזרות און די ר 
היגיענישע לעבנס-באדינגונען אינעם געטאָ, האָבן א גרויסן טייל פון דער 
יידישער יוגנט, װי אמאָל בענס זיידן, געטריבן צו עמיגראציע. מיט דעם 
איז אָבער נישט קיין סך פארבעסערט געװאָרן דער ירידה-צושטאנד פון 
יידישן ישוב, װאָס האָט געליטן נישט נאָר עקאָנאָמיש און יורידיש, נאָר 
אויך מאָראליש. די יידן אין דער וענעציאנער רעפובליק האָבן, וי 
זייערע ברידער אין אנדערע איטאליענישע געטאָס, געמוזט טראָגן א 
ספעציעלן שאנד-צייכן, גערופן אויף איטאליעניש ,שימאָנא" (פון העב- 
רעאישן װאָרט ,סימן'), א רױטן קאפעלוש פאר מענער און א רױט 
קאָפ-טיכל פאר פרויען. אין עקאָנאָמישן לעבן האָט מען די יידן צוגעלאָזט 
בלויז צו אזעלכע באשעפטיקונגען, מיט וועלכע קריסטן האָבן זיך נישט 
געװאָלט פארנעמען. אין ווענעציע האָט די שטאָט-פארוואלטונג געצװוּנגען 
די יידן אויסצוהאלטן ספעציעלע בענק, װאָס זאָלן באדינען די קריסטלעכע 
באפעלקערונג מיט באָרגן געלט אויף א נידעריקן פראָצענט. די יידישע 
קהילה האָט געמוזט צו די דאָזיקע קעסקים" א סך צולייגן, און צו דעם 
אלעמען איז מען נאָך געווען אויפגעבראכט קעגן די יידן און געבייזערט 
זיך אז ;װוּ ס'איז נאָר ערגעץ פאראן ביי קריסטן א גילדן, גייט ער 
פארלוירן אין געטאָ?. ביי דעם דאָזיקן מצב פון עקאָנאָמישער און יורידי- 
שער אונטערדריקונג, איז די נעבעכדיקע פרנסה פון דער יידישער 
פאָלקס-מאסע באשטאנען בעיקר פון צוויי טועכצן: האנדל מיַט אלטווארג 
און שניידעריי. אויף די גאסן פון דער וענעציאנער רעפובליק זענען 
אָפט געהערט געװאָרן די אויסרופן פון יידישע גאסן-הענדלער: ;סטראצי" 
(שמאטעס), אָדער ,ראָבי וועקי" (אלטע קליידער). 

די גזרות קעגן דער פארארעמטער יידישער באפעלקערונג זענען 
געווען ממש דערפינדערישע אויף אלע געביטן. די ווענעציאנער קהילה 


240 


האָט למשל געמוזט אויף איר אייגענעם חשבון, ביי אלע וויכטיקע קאטוי- 
לישע חגאות, אויספוצן מיט טיערע שטאָפן די שטאָטישע קירכן און 
אנדערע בנינים. דער דלות פון איטאליענישן יידנטום איז ערב דער 
פראנצויזישער באזעצונג, געװאָרן א שם-דבר אין גאנץ אײראָפע. נישט 
נאָר די מענער האָבן שװוער געארבעט, בכדי צו פארדינען אויף אן 
ארעמע חיונה, נאָר אויך די יידישע פרויען זענען געװען געצוונגען 
ארויסצוהעלפן ביי דער בידנער פרנסה. אין די ענגע און דושנע געסלעך 
פון די ווענעציאנער געטאָס האָט מען געזען די פרויען נײען. ביים 
אָפענעם פענצטער, פון פרימאָרגן ביז שפעט אין דער נאכט. עס האָבן 
פארשטענדלעך נישט געפעלט אויך יידן, װאָס זענען רייך געװאָרן פון 
לעוואנטינישן מסחר, פון זיידן-שפינערייען און ענלעכע גוטע עסקים, אָבער 
דער רוב מנין ורוב בנין פון איטאליענישן יידנטום אי באשטאנען 
פון ביטערע אָרעמעלײט. אן אמת בילד וועגן אָט דעם דלות האָט געגעבן 
דער בירגעמייסטער פון א שטעטל אין זיין באריכט צום וענעציאנער 
סענאט, שרייבנדיק: ;פון די 14 געװועלבער, װאָט אָט די יידישע נאציע 
באזיצט דאָ, האָבן בלויז צוויי קראָמען א ביסל סחורה, און די אנדערע 
באשעפטיקן זיך מיטן עלנטן שמאטע-האנדל. די צוויי שפייז-געוועלבלעך 
זענען גאָרנישט וויכטיק. דער רוב פון די יידן לעבט דאָ פון די ארעמסטע 
באשעפטיקונגען, װאָס זענען נעבעכדיק מפרנס בלויז אייניקע, און דער 
רעשט מוז אָנקומען צו דער צדקה-הילף פון דער אייגענער קהילה. 

נישט געקוקט אויף דער דאָזיקער נעבעכדיקער לאגע, און אפשר גאָר 
צוליב דעם, זענען שטארק געבליבן אין איטאליענישן יידנטום די בענק- 
שאפט צו ציון און דער משיחישער חלום װעגן א באלדיקער דערלייזונג. 
ארץ-ישראל איז נישט נאָר געאָגראפיש געווען נאענט צום הארצן פון די 
פארעלנטע יידישע ישובים אין איטאליע. אָפּט זענען אהער געקומען 
שליחים פון ארץ-ישראלדיקן ישוב, און האָבן געפונען א מאטעריעלע 
ברייטע שטיצע ביי די יידיש-איטאליענישע קהילות, הגם זיי אליין האָבן 
געהאט גענוג דאגות און צרות. אין אָנהױיב פון 19-טן יאָרהונדערט, האָבן 
רי יידישע קהילות, מיט וװענעציע בראש, דערוויסנדיק זיך וועגן דער 
קריטישער לאגע פון קליינעם יידישן ישוב אין ארץ-ישראל, באשלאָסן, אז 
אויסער דער ביזאיצטיקער סטאבילער אונטערשטיצונג, זאָל מען אין די 
שולן איין מאָל אין יאָר מנדר זיין ספעציעל פאר ארץ-ישראל. 

דער יונגער דיזי האָט, אן ספק איינגעזאפט אין זיך די דאָזיקץ 
משיחישע, ארץ-ישראלדיקע שטימונגען, בעת זיין ויילן אין די ווענע- 

ציאנער געטאָס. ס'איז גאָרנישט קיין צופאל, װאָס דריי יאָר שפעטער 
האָט ער זיך געלאָזט אויף דער וייטער און גענוג געפערלעכער ריזע 
קיין ארץ ישראל, װוּ ער האָט אָנגעהויבן שרייבן זיין ראָמאן ,דוד אלראי" 
מיט א בולטער יידיש-נאציאָנאלער און מלוכהש-משיחישער טענדענץ, מיט 
א שטארקער קראפט האָט אין אים אויפגעלעבט די אטאוויסטישע ירושה 
פון זיינע אבות, די אלטע, טראדיציאָנעלע ליבע צו ירושלים און ארץ- 
ישראל. אייסיק'ס בכור איז בכלל געוען אנדערש, װי די צאָלרייכע 
מיטגלידער פון דער דיזראעלי-משפחה אין ענגלאנד. זיי זענען געװען 
ניכטערע, פאָרזיכטיקע און פראקטישע מענטשן, בעת דיזי האָט מיט זיין 
רייכער פאנטאזיע און ריזיקאלישן מוט דערמאָנט די איטאליענישע אבות. 
דער זון פון דעם ראציאָנאליסטישן, סקעפטישן פרייגייסט, דעם אָנהענגער 
פון גאָטלאָזן אפיקורס װאָלטער, איז בניגוד צו זיין פאָטער, שוין אין זיין 
יוגנט געװוען באהערשט פון טיפע רעליגיעזע געפילן. פון איטאליע 
שרייבט דער מכלומרשט-צינישער יונגערמאן בען פאלגנדיקע רירנדיקע 
ווערטער: ,שטייענדיק אויף דער הויך פון די בערג יורא, זע איך פאר 
מיר די מעכטיקע קייט פון אלפן, מיטן מאָן-בלאן אין דער מיטן און 
איך גיב לויב דעם אלמעכטיקן גאָט פאר זיין גוטסקייט!*. אָן ספק זענען 
די נייסטע איבערלעבענישן פון איטאליענישן יידנטום נישט פרעמד געב- 
ליבן פאר דעם ינגן, סענטימענטאלן דיזראעלי. ערב דעם אריינמארש 
פון דער פראנצויזישער רעװאָלוציאָנערער ארמיי קיין איטאליע זענען די 
אנטי-יידישע גזרות נאָך מער פארשארפט געװאָרן. די קלעריקאלע און 
פאָליטישע רעאקציע האָט. װי עס פירט זיך, געװאָלט אָפװוענדן די 
וואקסנדיקע אומצופרידנקייט פון די אייגענע פאָלקס-מאסן, דורך אן 
אנטיסעמיטישער העצע. די בייזוויליקע שנאת-ישראל איז דערגאנגען אפילו 
צו די יידישע בית-עלמינס: אויף א ידישער לויה האָט מען נישט 
געטאָרט זינגען קיין קאפיטלעך תהילים, און אויפן בית-עולם איז געוען 
פארבאָטן אויפצושטעלן מצבות. די פינצטערע כוחות, װאָס האָבן באהערשט 
די איטאליענישע לענדער, זענען אויסן געוען אָפצוווענדן דעם נאָענטן 
רעװאָלוציאָנערן שטורעם, מיט א בילבול, אז די פראנצויזישע רעװאָלוציע 
איז געמאכט געװאָרן דורך די יידף מ'האָט געהעצט דעם המון און 
אָרגאניזירט בלוטיקע איבערפאלן אויף די געטאָס. דער אריינמארש פון 
נאפאַלעאָן באָנאפארטעס ארמיי קיין איטאליע האָט ראדיקאל געענדערט 
אָט די, פאר יידן, געפערלעכע לאגע. אין די איטאליענישע שטעט זענען 
דאן פאָרגעקומען פארברידערונג-מאניפעסטאציעס צווישן קריסטן און יידן, 

מ'האָט צעשטערט די מיערן פון געטאָס און פראָקלאמירט די יידישע 
גלייכבארעכטיקונג מיט אלע בירגער. אין ווענעציע איז די פראנצויזישע 
ארמיי אויפגענומען געװאָרן מיט גרויס התלהבות, וייל מען האָט דאָ 
שטארק געהאסט די אלטע צעפוילטע אריסטאָקראטישע הערשאפט. צע- 
שמעטערט זענען געװאָרן די געטאָ-מױערן, און גאָר פייערלעך איז 
פאָרגעקומען די צערעמאָניע פון פלאנצן דעם פרייהייטס-בוים אין די 
יידישע גאסן. אויך אין טשענטאָ און אין אנדערע שטעט פון דער 
ווענעציאנער רעפובליק האָט מען צעשטערט די געטאָס און אראָפגעריסן 
פון זיך דעם מיטלעלטערלעכן שאנד-צייכן. 

שפעטער, ווען די אײיראָפעאישע רעאקציע האָט װוידער געזיגט, זענען 
אין איטאליע פאָרגעקומען בלוטיקע רעפרעסיעס קעגן דער ידישער 
באפעלקערונג. עס האָט געהערשט א פאָגראָם-שטימונג, און די יידישע 
גלייכבארעכטיקונג איז בטל געװאָרן. אלטע גזרות, געטאָס און שאנד- 
צייכנס זענען װידער באנייט געװאָרן. נאָך דער קורצער תקופה פון 
גלענצנדיקע האָפענונגען אויף א בשותפותדיקע מיט דער קריסטלעכער 
באפעלקערונג,. באפרייאונג פון נױיט און שקלאפעריי, איז געקומען א 
ביטערע אנטוישונג און פארצווייפלטע נידערגעשלאָגנקײיט. אין די יידישע 
ישובים פון איטאליע האָבן זיך פארשפרייט יאוש-שטימונגען. דעם אָפ- 
געשוואכטן מוט האָבן בלויז אויפגעהאלטן די אלט-נייע מיסטישע האָפע- 
נונגען אויף ביאת-המשיח און באלדיקער געטלעכער דערלייזונג. 

אָט דעם מצב פון טרויעריקער מאטעריעלער ירידה און אויפגעוואכטער 
משיחישער אמונה, האָט דער יונגער דיזראעלי אָנגעטראָפן בעת זיינע 
אָפּטע באזוכן אין דעם וענעציאנער געטאָ, אין אָקטאָבער 1826. אין 
דער לופט האָט זיך שוין שטארק געפילט דער פריצייטיקער הארבסט. 
אין די גאָרטנס זענען הויפנווייז געלעגן אראָפגעפאלענע פארגעלטע 
בלעטער, װאָס האָבן וי סימבאָליזירט די צעטראָטענע און פארדארטע 
אילוזיעס פון די לעצטע אאָרן. אויף די פרעכטיקע ווענעציאנער גאסן 
און פריילעכע ים-ברעגעס האָבן זיך אין די פרימאָרגנס צעלייגט שווארץ- 
כמארעדיקע נעפלס, אָנווארפנדיק אן אומעט אויף מענטשן און חיות. מיט 
א שווער געמיט האָט בען פארלאָזט ווענעציע, די לעגענדארע שטאָט פון 
זיינע אבות, װווּ נאָך די עטלעכע זוניקע, פריילעכע טעג, האָט געװועלטיקט 
דער טרויעריקער נאסער הארבסט. 

קאפיט זעקע און דריי חיק 


דער המשך פון ,וויוויאן גריי" און פון דער אקטועלער פאַליטיק 


פון װענעציע איז בען געפאָרן צוזאמען מיט זיינע צויי רייזע- 
באגלייטער אין דער נאָענטער שטאָט באָלאָניא, װוּ ער איז װי א פילגרים 
געגאנגען באזוכן דעם קבר פון בארימטן דיכטער פעטרארקא. פון דאָרט 
שרייבט ער אין א ברייו: ,די סלופעס פון דעם טױער אין אָט דער 
טונקעלער הייל זענען געווען באדעקט מיט נעמען, וועלכע עס האָבן 
אויף זיי אויפגעשריבן די צאָלרײכע באזוכערס. איך האָב געזען אויס- 
געקראצט ברייט, מיט א גרויסן נאָגל אויף דער וואנט פון ציגל, די 
אונטערשריפט: ,בייראָן",. און באלד דאנעבן פארצצייכנט מיט א בל 
און מיט א קאָרעקטער שריפט פון א באנקיר איז געשטאנען דער נאמען 
סאם ראָזשערס". 

פון באָלאָניא זענען די דריי רייזנדע אריבער דורך די אפענינישע 
בערג, קיין פלארענץ. אין דער דאָזיקער שטאָט א ועלט-בארימטער 
צוליב איר שיינקייט, איז געװװען װאָס צו זען און צו באװונדערן. און 
דיזי שרייבט װעגן דעם אויספירלעך אין זיין בריוו צום פאָטער. ער 
האָט זיך אָבער ווייט נישט באגייסטערט מיט דער אָרטיקער קונסט פון 
קריסטלעכן מיטלעלטער. ער דערמאָנט אפילו נישט װעגן דאנטע אין 
פלאָרענץ, און איז נישט נתפעל געװאָרן פון מיקל אנדזשעלאָ. דאקעגן 
דערציילט ער גענוי אין זיין בריוו װועגן א באקאנטשאפט מיט א געוויסן 
סאַנדערס, פון א שקאָטישער משפחה. װאָס האָט עמיגרירט קיין רוסלאנד 
צוליב ספעקולאציע-געשעפטן. דער דאָזיקער סאנדערס איז געװען, וי 
מ'האָט דערציילט, אן אינטימער פריינט פון דעם אָקערשט פארשטאָרבענעם 
צאר אלעקסאנדער דעם ערשטן, און האָט אויך וייטער אָנגעהאלטן גוטע 
באציאונגען מיטן נייעם רוסישן אליינהערשער ניקאלאי דעס ערשטן און 
זיין קייזערלעכן הויף אין פעטערסבורג. אָט דער סאָנדערס, לויט דיזיס 
באריכט, אן אינטעליגענטער און קלוגער מענטש, האָט אים דערקלערט 
די לעצטע געשעענישן אין רוסלאנד. דער צאר אלעקסאנדער דער 
ערשטער איז געשטאָרבן אין דעצעמבער 1825. זיין יורש האָט געדארפט 
ווערן זיין עלטערער זון, דער ביזאיצטיקער גרויס-פירשט און מושל 
אין ווארשע קאַנסטאנטין, װאָס איז געװען באקאנט מיט זיין נישט- 

באַהערשטן און אָפּט ברוטאלן טעמפעראמענט. אָבער דער יינגערער זון 
ניקאלאי האָט געהאט א שטארקן חשק צו פארכאפן די צארישע מאכט. 
גאנצע דריי װאָכן האָט געדויערט די דאָזיקע מחלוקת צװישן ביידע 
ברידער, און אין דער צייט איז אױסגעבראָכן אין דער ארמיי דער 
בארימטער דעקאבריסטן-אויפשטאנד. די אָפיצירן, װאָס זענען צוגעשטאנען 
צו אָט דער רעװאָלוציאָנערער באועגונג, האָבן געהאט א ציל ארויפ- 
צופירן דאָס אָפּגעשטאנענע, דעספאָטיש-רעגירטע רוסלאנד אויפן וועג צו 
א מאָדערנער, מערב-אײיראָפעאישער און דעמאָקראטישער אנטויקלונג. 
דער נייער צאר ניקאלאי דער ערשטער האָט בלוטיק אונטערדריקט דעם 
דאָזיקן דעקאבריסטן-אויפשטאנד, און האָט באנייט אין רוסלאנד די טירא- 
נישע אליינהערשאפט, װאָס איז געװאָרן נאָך מער רעאקציאָנער און 
אויטאָקראטיש וי די רעגירונג פון זיין פאָטער אלעקסאנדער דעם ערשטן, 
א מענטש מיט געוויסע ליבעראלע הגם מיסטישע שטימונגען. מיסטער 
אָסטען, װאָס איז אויך געװוען אינפאָרמירט וועגן די לעצטע פאָליטישע 
געשעענישן אין אײיראָפּע, האָט דערקלערט, אז אין לאָנדאָן דערווארט 
מען אן אקטיווע מיליטערישע אינטערווענץ פון נייעם צאר לטובת די 
גריכן, װאָס קאָנען זיך נישט קיין עצה געבן מיט דער טערקישער 
איבערמאכט און זוכן א פארצווייפלטע הילף ביי די אײיראָפעאישע קריסטן. 
די גריכישע שטאָט-פעסטונג, מיסאָלאָנגי, וואס האט זיך העלדיש געהאלטן 
אויך נאך בײראָנס טויט, מיט אנדערהאלבן יאָר צוריק, איז פשוט 
באגאנגן זעלבסטמאָרד. דאָס גריכישע מיליטער האָט דאָרט אונטערגעצונדן 
די אייגענע פולווער-מאגאזינען און חרוב געמאכט די שטאָט, איידער 
זי איבערצוגעבן אין די הענט פון די זיגרייכע טערקן. לויט די לעצטע 
ידיעות הערשט אין גריכנלאנד א מוראדיקער הונגער און בלוטיקער 
טעראָר. קעמפנדיקע מענער וערן אויף א וילדן אופן מאסאקרירט, און 
זייערע פרויען און קינדער פארקויפט מען װי שקלאפן. אין דער גאנצער 
קריסטלעכער ועלט איז געוואקסן דער צאָרן קעגן די טערקישע מושלים 
און מ'האָט פארלאנגט א שנעלע הילף פאר די גריכישע פרייהייט- 
קעמפער. אויך אין ענגלאנד איז שטארק געווען די דאָזיקע פראָ-גריכישע 
באוועגונג. אָבער דער מעכטיקער אויסערן-מיניסטער און אייגנטלעכער שעף 
פון דער דעמאָלטיקער בריטישער רעגירונג קאנינג האָט געהאלטן אז 
מע טאָר נישט צולאָזן צו א מיליטערישער אינטערווענץ פון רוסלאנד, 
ווייל דער צאר איז נישט אויסן צו פארטיידיקן די גערודפטע קריסטלעכע 
גריכן, נאָר ער וויל אויסנוצן די געלעגענהײיט, בכדי צו דעראָבערן די 

טערקישע הויפט-שטאָט קאָנסטאנטינאָפּאָל און פארווירקלעכן רוסלאנדס 
אימפעריאליסטישע צילן אין נאָענטן מזרח. 

פון פּלאָרענץ און פון דער לײידנשאפטלעכער פאליטישער דעבאטע, 
איז בען באלד אוועק קיין טורין אין צפון-איטאליע, און פון דאָרט זענען 
אלע דריי רייזנדע אריבער די פראנצויזישע גרענעץ. פון ליאָן האָט 
דיזי געשריבן אן אויספירלעכן בריוו צום פאָטער און אויך צו דער 
שוועסטער שרה. ער באמערקט איר, אז עס האָט אים שטארק באאומ- 
רואיקט איר ידיעה װעגן דעם, אז דער פאָטער פילט זיך נישט גוט 
און האָט אפילו אויפגעהערט צו באשעפטיקן זיך מיט זיין געויינלעכער 
ליטערארישער ארבעט. 

אויך מיסיס שרה אָסטען האָט געפירט א קאָרעספאָנדענץ מיט דיזיס 
שוועסטער. זי איז געווען. װי ביז איצט, אנטציקט מיט בענס מעלות 
און האָט צוגעגעבן. שריײבנדיק: ,איער ברודער איז אזא פיינער, רי- 
רעוודיקער און אינטערעסאנטער מענטש, אז איך װעל תמיד מיט גרויס 
פארגעניגן דערמאָנען אונדזער רייזע". בלויז איין חסרון האָט זי געהאט 
פאָרצוווארפן איר יונגן רייזע-באגליײיטער: ;איער ברודער האָט זיך 
אויפגעפירט אויסגעצייכנט, אחוץ אין א פאל, ווען ס'איז נויטיק געוען 
צוצונייען א קנעפל אָדער אייגנטלעך קנעפלעך צו זיין העמד. ער װערט 
צוליב אזא קלייניקייט שרעקלעך אויפגעבראכט, און דאָס קומט פאָר כמעט 
יעדן טאָג". 

א מידער און פארמאטערטער פון די אומצאָליקע רייזע-איינדרוקן, 
איז דער יונגער דיזראעלי צוריקגעקומען קיין לאָנדאָן. זיין שטימונג איז 
געווען א דעפרימירטע, און אָפט האָבן אים געפייניקט מאָדנע, טרויעריקע 
געפילן. גלייך האָט ער זיך אָבער ענערגיש גענומען פארענדיקן דעם 
צווייטן טייל פון ,וויוויאן גריי". ער איז מן הסתם אויסן געווען אויס- 
צולאָדן זיין יוגנטלעכע קראפט און זיין מערקווירדיקן אומעט, ביי דער 
דאָזיקער ליטערארישער ארבעט. אויך די מאטעריעלע סיבה האָט דיזין 
געשטויסן צו פארענדיקן שנעל דעם צוייטן טייל פון עויוויאן גריי". 
דער פארלעגער קאָלבערן האָט, כידוע,. שיין פארדינט ביים ערשטן טיל, 
און ער איז געווען איבערצייגט, אז אויך דער המשך װעט אים ברענגען 
א פיינע הכנסה. עֶר האָט דעריבער בענען צוגעזאָגט נאָך א העכערן 
האָנאָראר, אויף װאָס דער מחבר איז געווען אָנגעוויזן צוליב זיינע גרויסע 
חובות און די פראָצענטער, וועלכע ער האָט געמוזט כסדר צאָלן. 

דער ערשטער טייל פון עויוויאן גריי", האָט זיך געענדיקט מיט 

דעם, װאָס דער הויפט-העלד איז אװעק. א פארביטערטער, קיין דייטש- 
לאנד, און האָט זיך דאָ באזעצט אויף סטאביל אינעם הויף פון א געוויסן 
פירשט. די דייטשע סביבה מיט ועלכער דער מחבר האָט זיך פער- 
זענלעך נענטער באקענט בעת זיין רייזע מיט צויי יאָר צוריק, איז 
געװאָרן דער יסוד פון אוויוויאן גריי'ס?" המשך. די מדינה פונעם פירשט 
איז א קליינע אָבער די פאָליטיק איז דאָ א גרויסע, געפירט אויף א 
קאָמפליצירטן אופן און דאָס דערליבט דעם מחבר צו מאכן אָפטע 
אנאלאָגיעס מיט ענגלאנד. דער פרעמיער-מיניסטער פון אָט דעם דייטשן 
לענדל הער בעקענדאָרף דערמאָנט אין דעם ענגלישן רעגירונגס-שעף 
דזשארדזש קאנינג. װוי ער, איז ער פון פלעבעאישן אָפשטאם, און 
האָט דערגרייכט די מאכט א דאנק זיין קראפט, געשיקטקייט און פאָלי- 
טישער חכמה. ער איז שטארק מיט זין הערשערישן וילן, און מיט 
א זעלבסטבאוווסטזיין שטאָלץ דערקלערט ער: ;גורל, באשימונג, שאנסן, 
השגחה דאָס אלץ זענען פוסטע װערטער. לאך דיך אויס פון דעם, מיין 
סער! דער כאראקטער פון מענטש באשטימט זין גורל. נישט דער 
גורל איז א רעזולטאט פון באדינגונגען, נאָר ער, דער מענטש. שאפט 
אליין זיינט. באדינגונגען. מיר זענען פריי אין אונדזער וילן, און דער 
מענטש איז שטארקער וי די זאכן. עס קאָן נישט פאָרקומען אזא לאגע, 
און זאָל זי אפילו אויסזען װי די ערגסטע שרעקלעכסטע, אז א מאן זאָל 
נישט קאָנען זי גובר זיין !". 

אָט, אין די עטלעכע זאצן געפינט זיך די גאנצע װעלט-אָנשויאונג 
פון צוקונפטיקן לאָרד ביקאָנספילד, וועלכער גלויבט באמונה שלמה, אז 
דער יחיד קאָן מיט זיין שטארקן וילן באזיגן אלע שונאים און אלע 
שטערונגען. דעם דאָזיקן גלויבן אין דער אינדיווידועלער העראָאישקײט, 
וועלכע שטייט אין א בולטער סתירה צו דער אידעאָלאגיע פון היסטאָרישן 
מאטעריאליזם, איז בענדזשאמין דיזראעלי טריי געבליבן זיין גאנץ לעבן 
און איר האָט ער זיכער געהאט צו פארדאנקן זיין גלענצנדיקע קאריערע. 
וויוויאן גריי, װאָס איז דורכגעפאלן אין ענגלאנד מיט זיינע פאָליטישע 
און פערזענלעכע פלענער, יל איצט לערנען פון אָט דעם הערן בעקענ- 
דאָרף, װי מען דארף דערפאָלגרייך אָנפירן מיטן אייגענעם לעב בכדי 
צו דערגרייכן דעם פארלאנגטן ציל. ער מאכט מיט זיך אליין פאָלגנדיקן 
אויפריכטיקן חשבון-הנפש: ;,אויך איך האָב דאָך פארמאָגט די זעלבע 
שטארקע אמביציע און אויך נישט קיין קלענערע פעאיקייטן און שטארקן 
ווילן, װי דער דאָזיקער דייטש בעקענדאָרף! אָבער פאר װאָס האָב איך 

געליטן אזא מיאוסן דורכפאל, בעת יענער איז פולשטענדיק מצליח 
געווען? װוּ ליגט די סיבה פון מיין אייגענער מפלה?7. 

וויוויאן גריי געפינט באלד אן ענטפער אויף דער דאָזיקער פראגע, 
װאָס פּייניקט אים און גיט אים נישט קיין רו. אָט דער הער בעקענדאָרף 
האָט מער וי דרייסיק יאָר געקעמפט ביז ער איז דערגאנגען צו זיין 
היינטיקער מאכט, בעת ער ויוויאן גריי, האָט געװאָלט זיין ציל דערגרייכן 
מיט א פלאן פון א רייפן מאן אָבער מיט א שוואכער דערפארונג פון א 
יונגן מענטש. בעקענדאָרף איז געווען אָפהענגיק בלויז פון זיין אייגענעם ‏ 
ווילן, בשעת וויוויאן גריי האָט זיך געשטיצט אויף דער הילף פון אנדערע, 
פון מענטשן אומזיכערע און עגאָאיסטן, און איז דורך זיי פארלאָזט 
געװאָרן בעת צרה. 

דער הויפט-העלד אין דעם ערשטן טייל פון אויוויאן גריי" אין א 
גלענצנדיקער און מוטיקער קעמפער, װאָס באזיצט א גייסטרייכן הומאר 
און א שטורמישן פארנעם. וויוויאן גריי, אין צווייטן טייל פון בוך האָט 
פארלוירן זיין אמאָליקן שטארקן טעמפעראמענט, און איז געװאָרן מוטלאָז 
און נישט-אנטשלאָסן. אָן ספק איז דאָס געווען א רעזולטאט פוֹן דעם 
טיפן פסיכישן איבערברוך, וועלכן דער מחבר אליין האָט לעצטנס דורכ- 
געמאכט. ,די קראפט פון מיין גייסט איז געבראָכן!" שרייט אויס א פאר- 
צווייפלטער וויוויאן גריי, נאָך דעם װי ער לעבט איבער אין דייטשלאנד 
טיפע חרטה-געפילן צוליב דעם, װאָס ער האָט דערהרגעט בעת דעם 
דועל דעם שריטפשטעלער קליוולאנד. א געוויסע בײיראָנישע מעלאנכאָליע 
באגלייט וויוויאן גרייען אויף זיין וועג אין גלות-דייטשלאנד, און נאָר 
זעלטן רייסט זיך דורך אויך בײיראָנס גייסטרייכער און שטעכיקער סאר- 
קאזם. דער מחבר נאָטירט למשל, מיט א געוויסער זעלבסט-איראָניע: 
,די ענגלישע יוגנט רייזט איצט, וי עס שינט, צום איינציקן צװעק, 
כדי צו באקוקן די הויכע בערג און צו כאפן א פארקילונג, דעקלאמירנדיק 
ערביי נארישע מליצות ביים ליכט פון דער לבנה". בכלל לאָזט זיך 
פעסטשטעלן ביים מחבר א שטארקע השפעה פון בײיראָנס שפראך און 
פירונג, הגם דאָס נעמט אָן טייל מאָל פאָרמען פון גאָר עקסטראוואגאנטע 
עפעקטן. 

די שילדערונג פון דעם לעבן אויפן פראָווינציעלן הויף פון דייטשן 
פירשט איז אינטערעסאנט, אויך אנדערע באשרייבונגען זאָגן עדות וועגן 
דעם שריפטשטעלערישן טאלאנט פון יונגן מחבר. אָבער די ליטערארישע 
קריטיק האָט געהאלטן אז אין אלגעמיין, איז דאָס בוך פלאך און 

לאנגווייליק און דער ספור-המעשה בלייבט אָן װעלכן נישט איז לאָגישן 
פינאל. מ'האָט אויך געהאט טענות. אז דער סטיל און שפראך פון 
צווייטן טייל זענען א סך ערגער, וי אין ערשטן טייל, ווייל דער מחבר 
האָט זיך געאיילט פארטיק צו מאכן דאָס בוך, לויט דער דרינגלעכער 
באשטעלונג פון פארלעגער. 

דאָס צווייטע בוך פון ;וויוויאן גריי? האָט וייט נישט געהאט דעם 
זעלבן אָפקלאנג און מאטעריעלן דערפאָלג, װי דאָס ערשטע, הגם די 
שילדערונג פון די פאָליטישע געשעענישן און געשטאלטן איז גראָד 
דורך דער אקטועלער לאגע אין ענגלאנד גופא געװאָרן אן אקטועלע און 
אינטערעסאנטע טעמע. אין פעברואר 1827 איז דער ביז איצטיקער 
פרעמיער ליווערפול געװאָרן שווער קראנק און פאראליזירט. ער האָט 
געמוזט פארלאָזן . זיין אמט. קיין גלענצנדיקער מלוכה-מאן איז סער 
ראָבערט ליווערפול קינמאָל נישט געוען, אָבער ער האָט פארשטאנען 
מיט שכל און טאקט אויפצוהאלטן די עקזיסטענץ פון זיין רעגירונג, אין 
וועלכער ס'איז פאָרגעקומען א פערמאנענטער און שארפער קאָנפליקט 
צװישן דעם הארטן, איינגעעקשנטן אויטערן- מיניסטער קאנינג און זיינע 
פערזענלעכע קעגנער ראָבערט פיל און הערצאָג וועלינגטאָן. 

איצט נאָך ליווערפולס דעמיסיע, האָט דער קאמף פאר זיין פאָליטישער 
ירושה אָנגענומען גאָר שארפע, טייל מאָל דראמאטישע פאָרמען, װאָס 
האָבן נישט נאָר די פאָליטיקער נאָר אויך דאָס גאנצע לאנד געהאלטן 
אין שפאנונג. קאנינג האָט דורכאויס געװאָלט װוערן פרעמיער, און ער 
איז נישט געװען פון די מענטשן װאָס טרעטן אָפ ליכט. אין דער 
ווירקלעכקייט האָט ער שוין זינט א לענגערער צייט פאקטיש אָנגעפירט 
מיט דער רעגירונג, און איז באטראכט געװאָרן װי דער נאָענטסטער 
פריינט און יורש פון קראנקן ליווערפול. אָבער דער אריסטאָקראט און 
מיליטערמאן הערצאָג וועלינגטאָן האָט פיינט געהאט דעם דאָזיקן ,אויפ- 
געקומענעם, פלעבעאישן קאריעריסט", און איז קאטעגאָריש געווען קעגן 
דעם, אז דער קעניג זאָל אים נאָמינירן צוםפ פרעמיער פון דער בריטישער 
רעגירונג. װי באקאנט, איז דער אױטאָריטעט פון װעלינגטאָנען געווען 
זייער גרויס אין לאנד, אויף דעם קעניגלעכן הויף און אין דער הערשנ- 
דיקער טאָריס-פארטיי, וו דער זיגער פון וואטערלאָ איז זינט קאסלרע'ס 
זעלבסטמאָרד געווען דער אנערקענטסטער פירער. 

דער, א סך יינגערער פון קאנינגץ, ראָבערט פיל, האָט דורכגעמאכט 
א שנעלע פאָליטישע קאריערע, איז געויען זייער רייך און באהערשט 

פון א געוואלדיקער אמביציע צו מאכט. װי א מיטגליד פון ליווערפול'ס 
רעגירונג, האָט פיל געהאלטן, אז נאָר ער אליין איז ראוי איבערצונעמען 
דעם פרעמיער-פאָסטן. דער צויי-קאמף צװישן קאנינגן און פילן האָט 
געבראכט צו א שארפן קריזיס סיי אין דער רעגירונג און סיי אין דער 
הערשנדיקער פארטיי. דער קעניג,. װועלכער האָט נישט ליב געהאט 
קאנינגן, איז אויסן געווען צו געפינען אן אויסװועג דורך דעם, װאָס ער 
האָט דעם בארימטן נאציאָנאלן העלד װעלינגטאָן פאָרגעשלאָגן איבער- 
צונעמען די רעגירונג. אָבער דער הערצאָג האָט זיך דערפון קאטעגאָריש 
אָפּגעזאָגט מיט א דראסטישער דערקלערונג, אז ער, װי א געניטער 
סטראטעגיקער, איז נישט אזוי וייט משוגע, אז ער זאָל איבערנעמעף 
ביי דער דאָזיקער לאגע, די שאפונג פון א נייער רעגירונג. 

נאָך ועלינגטאָנס אָפזאָג, האָט זיך נאָך מער צעפלאקערט דער קאמף 
צװישן דזשאָרזש קאנינג און ראָבערט פיל. ביידע זענען זיי געװען 
מענער מיט א שטארקן כאראקטער, מיט אן איזערנעם וילן. עקשנים 
און שטאָלצע קעמפער. מיט א פארכאפטן אָטעם האָט גאנץ ענגלאנד 
נאָכגעפאָלגט דעם דאָזיקן פארביטערטן פערזענלעכן קאמף און געווארט 
אויף זיין רעזולטאט, פון וועלכן ס'איז אָפהענגיק געווען דער צוקונפטיקער 
גורל פון דער בריטישער רעגירונג און פון גאנצן לאנד. 


קאפיטל זיבן און דריִימיק 


דיזים שווערע קראנקייט און טיפער גייסטיקער קריזיס 


במשך די צויי יאָר 1827 און 1828 האָט דער יונגער דיזראעלי 
דורכגעמאכט א שװערע קראנקיט און א טיפן גײסטיקן קריזיס. דער 
פאָטער איז מיט אים געגאנגען צו עטלעכע דאַקטױרים-ספעציאליסטן 
זיי האָבן אים לאנג אונטערזוכט און געהײילט, אָבער פאר זיי אליין איז 
נישט געווען קלאָר, אין װאָס אייגנטלעך באשטײיט די דאָזיקע קרענק. 
דאָס זענען געווען ערנסטע פיזישע ליידן פארבונדן מיט גגייסטיקע און 
מאָראלישע וייטיקן, און ס'איז פאר די דאקטוירים שווער געװען פעס- 
צושטעלן, װאָס פייניקט דעם קראנקן מער, די ערשטע אָדער צוייטע 

שוואכקייט. בען האָט געפרוּווט גובר זיין די אומעטיקע דעפרעסיע, װאָס 
איז אלץ מער ביי אים בולט געװאָרן. ער האָט א סך געלייענט, געװאָלט 
שרייבן א ניי בוך און איז אפילו מסכים געװען, לויט דער עצה פון 
זיין פּאָטער, צו באזוכן א געוויסע יורידישע שול, װאָס האָט אים געקאָנט 
געבן דאָס רעכט צו פראקטיצירן וי אן אדװאָקאט. אָבער פון דעם 
אלעמען איז לסוף גאָרנישט געװאָרן. די סודותדיקע קראנקייט האָט אים 
נישט דערלויבט קיין שום ערנסטע אָנשטרענגונג. אָט די שוואכקייט און 
הילפלאָזיקייט האָבן אים אָפט אריינגעװאָרפן אין א צושטאנד פון אפאטיע 
און פארצווייפלונג. זיין ענערגיע איז געווען וי פאראליזירט, און זיין 
לעבנס-ווילן װוי געבראָכן. דאָס האט אזוי געדויערט לאנגע חדשים אָן 
וועלכער ס'איז נישט ענדערונג. 

אין מערץ 1828, שיקט דער כמעט 24-יעריקער דיזי צום דערמאָנטן 
פריינט פון זיין פאטער, דעם באװוּסטן היסטאריקער שאראָן טארנער 
(עסמצטץ' מ0סע8ם5), אַ ברייוו, אין וועלכן ער שריבט: ;איך טו איצט 
גאָרנישט. איך קום צו זיך לאנגואם נאָך א שרעקלעכער צערודערננג, 
װאָס פאסירט טײלמאָל ביי מענטשן אין געװויסע לעבנס-פּעריאָדן, און 
װאָס איז אפשר ניטיק, בכדי איבערצובויען דעם אייגענעם קיום. איך 
ווייס נישט, צי איך װעל װען עס איז דערגרייכן צו א מדרגה, װאָס 
ועט מיך דערהויבן איבער דער מאסע. איך בין איינער פון די. װאָס 
ווילן זיך נישט צופרידנשטעלן מיט א באשידענער פאָזיציע אין דער 
געזעלשאפט, אָבער איך בין נישט מן הסתם פעאיק צו דערגרייכן 
עפעס מער !". 

א יאָר שפעטער, אָנהױיב 1829, שרייבט אייסיק דיזראעלי צו זיינעם 
א פריינט: , דאָס לעבן פון מיין זון איז אין דער לעצטער צייט כמעט 
אָן וועלכער ס'איז טעטיקייט. זיין קראנקייט געהער צו די געהיימענישפולע 
פאלן, װאָס מע קאָן נישט פארשטיין, ביז זיי װעלן מן הסתם פארשווינדן 
פון זיך אליין. דערווייל פארלאנגט זיין גורל, אז ער זאָל זיך באגנוגענען 
מיט געדולד און רעזיגנאציע. דאָס זענען אין מענטשלעכן לעבן צויי 
פארסמנדיקע מעדיקאמענטן, בפרט פאר איינעם, װאָס באזיצט א ברויזנדיקן 
און גערייצטן טעמפעראמענט". 

ווען מ'נעמט אין באטראכט, אז דיזיס שװערע קראנקיט און 
טיפער גייסטיקער קריזיס, האָבן זיך ביי אים אנטװיקלט באלד נאָך 
זיין באזוך אין די ווענעציאנער געטאָס, און זענען אייגנטלעך באזיגט 
געװאָרן דורך אים ערשט בעת זיין רייזע אין ארץ-ישראל און אין זיין 

ארבעט איבער ,דוד אלראי', קאָן מען זיך משער זין, אז אָט די 
געשעענישן במשך די יאָרן 1826--1829, זענען נישט געװען סתם א 
צופאל, נאָר זיי האָבן געהאט מיט זיך א נאָענטע און קאָנסעקװענטע 
שייכות. ס'איז קיין ספק נישט, אז די איבערלעבענישן צװישן די 
ווענעציאנער יידן האָבן טיף אויפגעטרייסלט דעם געפילפולן זון פון 
אייסיק דיזראעלי און ארויסגערופן אין זיין נשמה אלטע זכרונות און 
סענטימענטן. די ראָמאנטיש-טראדיציאָנעלע מעשיות פון תנ"ך און פון 
יידישן עבר אין שפאניע און איטאליע, וועלכע דער זיידע בנימין פלעגט ‏ 
אזוי אָפּט דערציילן זיין אייניקל בען, זענען זיכער באנייט געװאָרן אין 
זיין נשמה און געפיל, און האָבן ארויסגערופן א טיפן אומרו און א 
נאָגנדיקע בענקשאפט. דער שמד-צעטל, מיט װעלכן מ'האָט אמאָל ;באג- 
ליקט?" דעם נישט-דערגאנגענעם בר-מצווה-יינגל, האָט זיך ארויסגעוויזן 
װי א שטיקל נעבעכדיק פאפירל לגבי די מעכטיקע אטאװויסטישע כוחות 
פון אומצאָליקע יידישע דורות, װאָס האבן אויף איין מאָל באװעלטיקט 
דעם יונגן ענגלישן שרייבער, דעם מחבר פון ;ויוויאן גריי", דעם זון 
פון א װאָלטעריאנער אָבער דאָס איײניקל פון בנימין דיזראעלי און דאָס 
אוראייניקל פון די ספרדישע אנוסים. 

אלא, פאר וואס װערט גאָרנישט דערמאָנט אין בענס בריוו פון 
ווענעציע צום פאָטער, וועגן זיינע באזוכן און איבערלעבענישן אין די 
אָרטיקע געטאָס? אויף דער דאָזיקער פראגע קאָן מען לייכט ענטפערן: 
דער יונגער דיזראעלי האָט גאנץ גוט געװוּסט, לוט דער איגענער 
יאָרן-לאנגער דערפארונג, אז דער פאָטער מיידט אויס יעדע דערמאָנונג 
וועגן יידן און יידישקייט. אייסיק דיזראעלי איז תמיד אין גאנצן געװען 
פארטון אין זיין ביבליאָטעק און האָט נישט געװאָלט קאָמפליצירן זיך 
דאָס לעבן מיט זאכן און פראגן, װאָס האָבן אים געקאַנט דענערװוירף 
ס'איז פאר בענען שוין לאנג געװאָרן באקאנט, אז די יידן-פראגע 
דענערווירט דעם פאַטער. ער האָט נישט געװוּסט, פאר װאָס עס איז 
אװי: צי האָט דער פאָטער חרטה, װאָס די קינדער זענען געװאָרן 
אָפּגעשמד'ט, אָדער ער אליין באדויערט, װאָס ער איז פאָרמעל נאָך פאר- 
בליבן א ייד? ס'איז געוען קלאָר, אז אייסיק דיזראעלי האָט נישט 
תמיד געקאָנט אין זיך באהערשן דעם אומרו און די ספקות, װאָס דאָס 
יידנטום האָט ביי אים ארויסגערופן. ער איז אין דעם פרט נישט געװען 
קיין אויסנאם. דער גאנצער דור פון יידישע משכילים צו יענער צייט, 
אין ענגלאנד, פראנקרייך, דייטשלאנד און אין אנדערע מערב-אײיראָפעאישע 

לענדער האָט איבערגעלעבט דעם זעלבן וייטיקלעכן אינערלעכן געראנגל 
צװישן די שמד-און-עמאנציפאציע-אילוזיעס פון איין זייט, און דעם 
יידיש-טראדיציאָנעלן עבר, פון דער אנדערער זייט. אין דעם דאָזיקן 
געראנגל זענען א טייל פון די משכילים ארויס וי מכלומרשטע זיגער, 
און האָבן מיט א געמאכטער גלייכגילטיקייט אויפגענומען דעם שמד פון 
זייערע קינדער און אייניקלעך. אנדערע וידער זענען דאָס גאנצע לעבן 
נישט פטור געװאָרן פון אָט דעם אינערלעכן קאמף, װאָס האָט זיך 
געפירט אין זייער נשמה, און זענען לסוף פון אים גייסטיק געבראָכן 
געװאָרן. 

בען האט נישט געװוּסט, צי זיין פאָטער געהערט צו די דאָזיקע זיגער 
אדער באזיגטע. אבער ער איז געווען גענוג אינטעליגענט און פילעוודיק. 
בכדי צו זען, וי ווייט די יידן-פראגע איז פאר זיין פאָטער געװאָרן א 
פיינלעכער ענין, וועלכן ער מיידט אויס אויף א סיסטעמאטישן אופן. 
דער יונגער דיזראעלי האָט געהאט גרויס דרך-ארץ און אויך א סך ליבע 
פאר זיין פאָטער, פאר אָט דעם שטילן, צוריקגעצויגענעם, באשיידענעם 
און גוטמוטיקן תלמיד-חכם. ער איז נישט מסכים געווען מיט דעם טרו- 
קענעם, ראציאָנאליסטישן און ריין-לאָגישן צוגאנג פון זיין פאָטער לגבי 
דעם לעבן און זיינע פראקטישע און גייסטיקע פּראָבלעמען. בען האָט 
געזוכט זיין , אייגענעם וװעג, זיין אמת און זיין אייגן לעבן', אָבער ער איז 
געווען אנטשלאָסן תמיד צו רעספעקטירן דעם פאָטערס מיינונגען און 
געפילן. אייסיק דיזראעלי האָט זעלטן געשמועסט אָדער דיסקוטירט מיט 
זיינע קינדער, און בען איז געװוען געװוינט אויפצונעמען דעם פאָטערס 
ווערטער, עצות און פאָרווורפן מיט אן אויסערלעכער הסכמה, װאָס האט 
באוויזן זיין כיבוד-אָב אָבער נישט זיין אונטערווארפן זיך דער פאָטער- 
לעכער השפעה. 

די לעצטע בריוו, וועלכע בענדזשאמין האָט באקומען פון זיין שוועס- 
טער שרה קיין איטאליע, האָבן דערציילט, אז דער פאָטער פילט זיך שלעכט 
און קאָן אפילו נישט מער שרײבן. אייסיקס אויגן זענען געװאָרן אלץ 
שוואכער, און אויך דאָס געמיט פון דעם זעכציקיעריקן זקן איז געווען 
גענוג טרויעריק. צי האָט בען, ביי אָט דער לאגע, געקאָנט אין זיינע 
בריוו צום פאָטער, אויפרייסן אלטע ווּנדן, און שרייבן וועגן ענינים, 
וועלכע אייסיק האָט פיינפול תמיד אויסגעמיטן? גראָד להיפך, ער האָט 
נישט געװאָלט דערמאָנען מיט קיין איינציקן װאָרט זיינע באזוכן א'ן 
די ווענעציאנער געטאָס, וועגן זיינע שמועסן מיט די דאָרטיקע יידישע 

תושבים און אויך נישט וועגן זיין צונויפטרעפן זיך מיט די איטאליענישף 
קרובים, די דיזראעליס, װאָס זענען טריי פארבליבן דער יידישער אמונה 
אויך נאָך זיין צוריקקומען קיין לאָנדאָן, בעת די יאָרן פון שװערער 
קראנקייט און טיפן גייסטיקן קריזיס, האָט דער יונגער דיזראעלי נישט 
גערעדט מיט זיין פאָטער וועגן דער יידישער משא, װאָס איז געװאָרן פאר 
אים אומדערטרעגלעך. ער האָט גאנץ גוט געװוּסט, אז ער טאָר נישט 
מיט איר באלאסטן די שוואכע איינגעבויגענע פלייצעס פון אָט דעם זקן 
װאָס ווערט אליין דערדריקט דורכן זיינע אייגענע מחשבות און זאָרגן. 

דער ווינטער ביים אָנהױיב 1827 איז געװוען גאָר א שװערער. די 
קעלט האָט נישט געװאָלט אָפטרעטן, און לאָנדאָן איז טאָג-און-נאכט/ 
באדעקט געווען מיט א געדיכטער כמארע פון שניי און נעפל. בען האָט 
נישט געהאט קיין חשק צו פארלאָזן די ווארעמע דירה, זיין געמיט איז 
געבליבן אפאטיש און טרויעריק. ביי זיין שװעסטער שרה, אין איר 
באקוועם צימערל, האָט ער בעת די לאנגע אָװונטן, זיצנדיק ביים הייסן 
קאמין, געפרוּווט מאכן א שטיקל חשבון-הנפש, און בארעכענען דאָס, 
װאָס ער האָט ביז איצט דערגרייכט אָדער אייגנטלעך געװאָלט דערגרייכן. 
סיי ער און סיי שרה האָבן זיך נישט געװאָלט נארן און זייער געמיינזאמער 
חשבון-הנפש איז אויסגעפאלן אומגינסטיק פאר דיזין. עס האָט נישט 
געהאט קיין שום זין צו לייקענען: דאָס זענען אלץ געװען מפלות, סיי 
די איבערגעריסענע שול-סטודיעס, סיי די דורכגעפאלענע אדװאָקאטישע 
קאריערע, סיי די קאטאסטראָפאלע בערזע-ספעקולאציע און לסוף אויך 
די ליטערארישע ארבעט, װאָס האָט אים, דעם מחבר, געבראכט מער 
צרות און הרפות, וי כּבוד און נחת. 

שרה האָט דעם ברודער, אין א דעליקאטער פאָרעם, פאָרגעװאָרפן, 
אז ער איז אין זיין פערזענלעכן לעבן און אין זיין ליטערארישער שאפונג 
געווען צו וייניק אויפריכטיק מיט זיך אליין און מיט אנדערע. ס'איז 
ביי אים געװאָרן א דורכאויס קינסטלעכער אָנשטעל מיט א פאלשער פאַזע 
פון אויסערלעכע פינקלדיקע עפעקטן. בען האָט דער שװעסטער געענט- 
פערט, אז אייגנטלעך באמיט זיך יעדער מענטש צו אימפּאָנירן אנדערע, 
און װוילנדיק, צי נישט וילנדיק, פאלט ער אריין אין א געוויסער פּאָזע, 
און באנוצט זיך מיט פינקלדיקע עפעקטן אָט למשל, בײראָן, װי קינס- 
טלעך איז געוען זיין פּאָזע, און דאָך האָט ער שוין אין עלטער פון 
4 יאָר דערגרייכט זיין וועלט-בארימטקייט... 

;יאָ מיין ליבער בען" האָט אים מיט א הארציקן שמייכל איבערגעריסן 


254 


שרה ;דו האָסט אויך פארענדיקט 24 יאָר און קיין וועלט-בארימטקייט 
האָסט דו דערווייל נישט דערגרייכט. אָבער פארגעס נישט, אז בײיראָן איז 
געווען א לאָרד, פון דער העכסטער ענגליש-קריסטלעכער אריסטאָקראטיע, 
א זייער רייכער מאן, און ער האָט זיך געקאָנט דערלױיבן צו זיין אן 
אפעקטירטער פאנטאסט מיט משונהדיקע פאָזעס און קינסטלעכע מעשים. 
ער איז געווען דערביי א גרויסער דיכטערישער זשעני, און אונדזער 
ענגלישע װעלט רעכנט זיך סוף-כל-סוף מיט איינעם, װאָס באזיצט א 
לאָרדן-טיטל און איז אויסערגעוויינלעך רייך און געניאל. איך זאָג נישט, 
אז דיר, ליבער בען, פעלן פעאיקייטן. אפשר ביסטו אויך געניאל, 
הגם נישט אין דער דיכטונג. אָבער דו שטאמסט פון אָרעמע יידישע 
עמיגראנטן, װאָס זענען ערשט מיט צויי דורות צוריק אָנגעקומען פון 
איטאליע קיין ענגלאנד. קיין לאָרד ביסטו נישט, און קיין גרויס פארמעגן 
האָסטו נישט. אויך בײראָן האָטס געהאט אין ענגלאנד א שװער לעבן 
מ'איז נישט געווען אזוי רחמנותדיק לגבי זיינע פעלערן און דורכפאלן! 
צי װילסטו, אז מען זאָל דאָ אויף דיר האָבן מער רחמנות, און דיר, 
דעם אייניקל פון א יידיש-איטאליענישן פרעמדלינג, מוחל זיין דיינע 
פעלערן ?" 

;ליבע שרה! נישט איך בין בײיראָן, און נישט איך האָב געזינדיקט 
לגבי דער פיינער ענגלישער אריסטאָקראטישער געזעלשאפט און איר 
מאָראל, װי עס איז געװען דער פאל מיטן לאָרד ביראָן. איך זוך אויך 
נישט קיין רחמנות פאר מיינע מכלומרשט באגאנגענע זינד. גראָד להיפך, 
איך האלט, אז איינער, װאָס האָט נישט קיין פארמעגן און נישט קיין 
אדליקן טיטל, מוז זיין שפיל אויף דער עפנטלעכער בינע פון אונדזער 
געזעלשאפטלעכן לעבן אין ענגלאנד, פירן נאָך דרייסטער, מיט מער 
געוואגטע, אומרחמנותדיקע, איך וואלט געזאָגט, חוצפהדיקע טריט, אויב 
ער װויל דעראָבערן זיין דערפאָלג און ציל. גראָד, ווייל איך האָב נישט 
באקומען פון מיינע יידישע אבות, די נויטיקע מיוחסדיקע קוואליפיקאציעס, 
מוז איך אויפטרעטן מיט מער זעלבסטפארטרויען אין זיך, מיט א 
מוטיקער און שטאָלצער פּאָזע, װאָס זאָל זײי, די מיוחסים אימפאָנירן 
און באזיגן, הגם זיי װעלן דערביי קרימען זײיערע פיינשמעקערישע 
אריסטאָקראטיש-קריסטלעכע נעזער, קריצן מיט די ציין און רעדן מיט 
פאראכטונג וועגן יידישער חוצפה !". 

;אפשר, בען, ביסט דו א ביסל גערעכט. אָבער צי האָבן דיר געפעלט 
מוט און זיכערקייט אין דיינע ביז איצטיקע לעבנס-נסיונות ? דו ביסט 

נישט געווען קיין פחדן אין דער שול, קיין איבערגעשראָקענער יינגל אין 
דער אדװאָקאטישער קאנצליי, האָסט מוטיק ריזיקירט ביי דיין בערזע- 
שפיל, און האָסט ארויסגעוויזן א געוואלדיקע מאָס פון זעלבסטזיכערקייט 
װי א ליטערארישער אָנהויבער און מחבר. אָבער דאָך, נאָך אלעמען, צִי 
זענען מוט. און װי דו זאָגסט, חוצפהדיקע פאָזע, גענוג, בכדי צו זיגן? 
װאָס דיר האָט געפעלט, בכדי צו דערגרייכן דעם דערפאָלג, איז געווען 
אויסגעהאלטנקייט און געדולד! דו דארפסט לערנען פון דערפארונג! אין 
דיינע יאָרן טאָר מען זיך נישט צו הויך פארגאלאָפירן, ווייל מען פאלט 
לייכט אראָפ. דוֹ מוזסט זיך אויסלערנען סיסטעמאטיש, שריט-נאָך-שריט, 
דעראָבערן דיינע פאָזיציעס, אויסבויען זיי געדולדיק און דאן וידער 
שטייגן, מיט אן אינערלעכער רו און מיט גלויבן אין זיך אליין. איך האלט, 
בען, פון דיר, דו װועסט הויך, אפשר גאָר הויך אויפשטייגן אין דער 
געזעלשאפט. דו האָסט דערוייל געליטן בלוין מפלות, זאָלן זיי דיך 
נישט ברעכן, זאָלן זיי דיר דינען װי א לעבנס-דערפארונג. דו מוזסט 
האָבן געדולד, א סך געדולד...". 

;געדולד, געדולד און װידער געדולד", האָט איר איבערגעריסן בען 
;דו רעדסט צו מיר מיט דער זעלבער עצה, װאָס דער פאָטער. אָבער 
ער איז אלט זעכציק יאָר און דו ביסט יונג! קיין געדולד האָב איך 
נישט, איך מוז שנעל דערגרייכן מיין ציל, אָדער איך בין א פארלוירענער 
מענטש און עס ועט גאָרנישט פון מיר װוערן!. 

;מיין ליבער ברודער, איך וייס, װוי שװער ס'איז געװאָרן דיין 
לאגע. דו ביסט שרעקלעך פארשולדיקט און די פראָצענטניקעס יאָגן דיר 
נאָך אָן אויפהער. מיט דיין װערק עויוויאן גריי' האָסטו דיך אװעק- 
געשטעלט אין סאמע צענטער פון דער ליטערארישער סענסאציע. דו 
ביסט אפשר צו פרי ארויס אין דער עפנטלעכקײיט, ביסט דורכגעפאלן, 
און קאָנסט דיך נישט מער צוריקציען אין דיין איינזאמקייט, כדי צוצו- 
גרייטן, מיט געדולד און מי, דיין קינפטיקן טריאומף !7. 

,דאָס איז נאָך נישט אלץ, מיין ליבע שװועסטער! דו האָסט דערמאַנט 
מיין אָפשטאם פון די יידיש-איטאליענישע אבות. אין מיינע אָדערן פליסט 
זייער בלוט, און דאָס איז גאָר אן אנדער בלוט וי ביי די דאָזיקע 
נאָבעלע קריסטלעכע לאָרדן און בריטישע מיוחסים! איך װאָלט װעלן אין 
אָט דעם ענגלאנד פארנעמען דעם ערשטן פלאץ נאָך דעם קעניג. ס'איז 
אפשר א שגעון און א יידישע חוצפה. איך װעל עס דערגרייכן אָדער 
איך װעל גאָרנישט זיין! קיין אנדערן אויסװועג האָב איך נישט. אָבער 

-איך בין אין דעם דאָזיקן מיינעם ענגלישן פאָטערלאנד א פרעמדער! 
אין מיינע אָדערן פליסט דאָס בלוט פון די ווענעציאנער און שפאנישן 
יידן. איך האָב ליב ענגלאנד, אָבער מיין הארץ איז ביי מיינע ווענעציאנער 
קרובים און ברידער. איך וויל גרויס און בארימט וװערן צוזאמען מיט 
ענגלאנדס גרויסקייט און בארימטקייט, אבער מיין הארץ וויטיקט מיטן 
צער און פיין צוליב מיין גערודפטן שטאם, און בענקט צום וויטן, 
חרוב'ץ ירושלים. מיין פאָטער װויל נישט און קאָן מיך נישט פארשטין! 
די דיזראעליס אין לאָנדאָן װעלן מיך אוודאי נישט פארשטיין! איך וייס 
נישט, צי דן, שרה, װעסט דאָס קאָנען משיג זיין? צי וייסט דו וועגן 
אָט דעם אָנגעװוייטיקטן געראנגל, װאָס קומט פאָר אין מיין מח און אין 
מיין נשמה? דאָס איז שטארקער פאר מיר! לאך דיך אויס פון דעם 
נארישן שמד-פאפירל! די ראסע דאָס איז אלץ. דער רוף פון מיין ראסע 
איז א סך שטארקער פון מיין ענגלישן לשון און לבוש. עס עפנט זיך 
פאר מיר א תהום צװישן דעם, װאָס איך בין דאָ ביי אייך, און 
צװישן דעם בלוט-גורל פון מיינע אבות. איך ויל זיין אן ענגלענדער 
מיט מיין גוף און נשמה, אָבער מיין ראסע איז א יידישע! אן ענגלענדער 
בין איך סך-הכל א פאָר יאָרצענדליגער, אָבער א ייד בין איך זיט 
טויזנטער יאָרן. װי קאָן מען ארויס פון אָט דעם טיפן תהום ? וי על 
איך אױסהאלטן דעם דאָזיקן אינערלעכן קעגנזאץ, ואָס מאכט מין גוף 
שוואך און מיין גייסט קראנק ?*. 


קושטישטפיזא פשטטווח;הר-יף סשוק 


פאַטערלעכע מופר-רייד און אייגענע רפואו 


טראכטנדיק וועגן דער געדולד-טעאָריע פון זיין פאָטער, האָט זיך בען 
דערמאָנט אינעם איטאליענישן פאָלקס-ווערטל: "0ת54 גט ,סתג1ק פט נתס" 
(ווער עס גייט פאמעלעך, דער גײיט זיכער". יאָ, דער ליבער פאפא 
האָט אים נישט געזשאלעװועט לעצטנס, װאָס איז בכלל נישט געווען זיין 
טבע, מוסר-רייד און עצות. אין אויוויאן גריי? זאָגט דער פאָטער צום 
העלד פון בור: ,וויוויאן, דו ביסט א שארלאטאן, און די שווינדלערישע 

שטיק פון דיינע געשיקטע טריקן איז בלויז א קונסט פון שנעלע 
באוועגונגען... דער מעכאניזם, א דאנק וועלכן דו האָסט דערגרייכט דעם 
דאָזיקן אויסערגעוויינלעכן רעזולטאט, איז אזוי קאָמפליצירט, אז פלוצלינג 
װעסטו זיך געפינען איינגעקלעמט ביי א זאך, װאָס דו האָסט אמװוייגיקסטן 
דערווארט, אז עס װעט גורם זיין דיין דורכפאל. דאָס פעלן פון א קליינער 
שרויף אָדער פון א ביסל בוימל קאָן דיר אוממעגלעך מאכן דאָס דעראָבערן 
דיין הערלעכן ציל !". 

די דאָזיקע ווערטער זאָגט האָראס גריי צו זיין זון וויוויאן אינעם 
לעצטן, דריטן טייל פון בוך /וויוויאן גריי", װאָס איז ארויס פון דרוק/ 
אין פרילינג 1827. אזוי האָט מן הסתם אויך געזאָגט אייסיק דיזראעלי 
צו זיין זון בענדזשאמין. ער איז געווען שטארק באאומרויקט צוליב בענס 
שלעכטן געזונט-צושטאנד, און נאָך מער מחמת זיין עצבות, װאָס האָט 
טייל מאָל אָנגענומען אפילו פאָרמען פון פיינפולער מעלאנכאָליע. מיט 
ווארעמע טרייסט-ווערטער איז דער פאָטער אויסן געװען צו בארואיקן 
זיין צעטרייסלטן גייסט. ער האָט אים ציטירט ויליאם שעקספיר'ס 
ווערטער: 

;דאָס געוועב פון אונדזער לעבן איז פון א געמישטן גארן 

גוטס און שלעכטס צוזאמען. אונדזערע טוגנטן װאָלטן שטאָלץ געווען 

אויב אונדזערע חסרונות װאָלטן זיי נישט געבייטשט, 

און אונדזערע פארברעכנס װאָלטן פארצווייפלט, ווען זיי װאָלטן נישט 

געצערטלט געװאָרן דורך אונדזערע טוגנטן". 

(איבערזעצונג פון אברהם טייטלבוים). 


אָבער נאָך עפטער וי דעם פאָטערס טרייסט-ווערטער, זענען געװאָרן 
זיינע שטראָפרײיד. דער אלטער דיזראעלי האָט פארלאנגט, אז בען זאָל 
ווייטער באזוכן די יורידישע שול און פארשאפן זיך אן אָנשטענדיקן 
בארוף. מן הסתם האָט דער פאָטער נישט שטארק געגלויבט אין זיין 
זונס ליטערארישע פעאיקייטן, און נאָך וייניקער איז ער נתפעל געװאָרן 
פון זיינע פוסטע חלומות וועגן א פאָליטישער קאריערע. דער געשוווירענער 
סקעפטיקער איז בייז געווען, װאָס זיין זון ווארפט זיך פון איין ענין 
צום צווייטן, װיל זיך נישט אויסלערנען סיסטעמאטיש אן אנטשפרעכנדיקע 
פראָפעסיע, טראָגט זיך ארום מיט איבערגעטריבענע פאנטאזיעס און 
גרויסקייט-אמביציעס, און באלד פאלט ער וידער ביי זיך און פארלירט 
יעדן גלויבן אין די אייגענע כוחות און פעאיקייטן. אייסיק דיזראעלי האָט 

גענומען איבערצייגן זיין קראנקן זון, אז א מענטש מוז האָבן א פעסטן 
גלויבן אין א זאך, און קודם-כל אין זיך אליין. דער געלערנטער מאן 
האָט װוידער צו הילף גענומען א בארימטן נאָמען, און ציטירט מיט א 
קאטעגאָרישער שטימע די מינונג פון באקאנטן פילאָזאָף און היסטאָ- 
ריקער טאָמאס קארלייל: ,דער סקעפטיציזס איז די שווארצע מגפה פון 
אונדזער צייט !", 

נישט שווער איז געווען פאר בענען צו ענטפערן דעם פאָטער: װוער, 
ווער, אָבער אייסיק דיזראעלי, דער אפיקורסישער װאָלטעריאנער, דער 
אייביקער סקעפטיקער, האָט אמװװיניקסטן רעכט צו אטאקירן דעם 
סקעפטיציזם. דיזי האָט געװאָלט נאָך זאָגן דעם פאָטער: ,װאָס פאר א 
גלויבן האָסטוּ מיר געגעבן? פון יידישן צד בין איך דורך דיר אװעק- 
געריסן געװאָרן, און דאָס קריסטנטום איז ביי דיר נישט מער װי א 
טויטע, טרוקענע פאָרמאליטעט. װוּ איז דיין גלויבן? אין װאָס גלויבסט 
דן, סוף-כל-סוף? דו גלויבסט אפשר אין דיינע פאפירענע געטער, אין 
די ביכער ? אָדער אפשר לאכסטו דיך אויך אויס פון זיי ? איך, דיין זון, 
אין אומגלויבן דערצויגענער, זוך א גלויבן! איך האָב אים דערוייל נאָך 
נישט געפונען! דעריבער בין איך קראנק, און דיינע קלוגע מוסר-רייד 
און לאָגישע עצות קאָנען מיר נישט העלפן !". 

בען האָט אָבער בכלל נישט געענטפערט. ער איז געזעסן פאר דעם 
פאָטער א שוייגנדיקער, א הכנעהדיקער. ער האָט נישט געװאָלט מצער 
זיין דעם אלטן געלערנטן און גוטן מענטש, װאָס האָט דאָס גאנצע לעבן 
פארבראכט צווישן די ד'אמות פון זיין ביבליאָטעק, און איצט, אױיף דער 
עלטער, א קראנקער און מידער, איז ער געבליבן אליין ששטיין פאה א 
פארּצווייפלטער נשמה-פוסטקייט, און שעמט זיך מודה צו זיין, אז ער 
האָט זיך טועה געווען און אריינגעפירט אין א טעות אויך זיינע קינדער! 

דיזי האָט צוליב געטון זיין פאָטער, ער איז וייטער געגאנגען אין 
דער יוריסטן-שול, נישט בכדי דאָרט צו לערנען, נאָר צו טרעפן זיך 
מיט די עטלעכע יונגע קאָלעגן און צו עסן דאָרט די געשמאקע מאכלים. 
טייל מאָל האָט ער באזוכט דאָס פארלאמענט, בעיקר דאָס ,האוז אוו 
קאמאָנס". ער האָט באװוּנדערט דעם רעדנערישן טאלאנט פון קאנינג, 
אָבער ער האָט געהאלטן, אז קאנינג איז צו הארט און צו סארקאסטיש, 
ווייל עס פארפירט אים אָפט זיין טעמפעראמענט, און אין דער וירק- 
לעכקייט פעלט אים די ריכטיקע קוואליטעט פון א גרויסן אָראטאָר. דאקעגן 
האָט בען פעסטגעשטעלט, אז קאנינג'ס הויפט-קאָנקורענט ראָבערט פיל 

אנטוויקלט זיך װי א געשיקטער פאָלעמיסט. אין דעם לאָרדן-הויז האָט 
דעם יונגן דיזראעלי אממיינסטן פאראינטערעסירט די אימפאָנירנדיקע 
געשטאלט פון ואטערלאָ-זיגער, הערצאָג װעלינגטאָן. ער רעדט אפילן 
מיט א פאָליטישער נאאיווקייט פון א מיליטערמאן, אָבער זיין השפעה 
איז גרויס, און מ'הערט זיך צו מיט דרך-ארץ צו זיינע װערטער. דער 
יונגער דיזראעלי האָט לייכט געקאָנט באמערקן, אז די פאָרמען און דער 
שפראך-סטיל אין , האאוז אוו קאמאָנס" זענען אנדערע וי ביי די לאָרדן 
ער האָט קריטיש באטראכט אלץ, װאָס ער האָט געזען און געהערט 
אין פארלאמענט, און אין זיין דמיון איז ער שוין געשטאנען דאָרט אויף 
דער טריבונע, און סיי די דעפוטאטן און סיי די לאָרדן האָבן אים, 
דיזראעלין, נאָך זיין געלונגענער רעדע, הייס אפּלאָדירט, 

דער קראנקער 22-יעריקער דיזי האָט נישט געהאלטן פון די 
קאָסטבארע רפואות, װאָס די טייערע דאָקטוירים האָבן אים פארשריבן 
ער האָט אויך אין די עצות און מאָנונגען פון זיין פאטער נישט געזוכט 
קיין היילונג. ער איז זיך ווייטער געגאנגען זיין אייגענעם וועג, און באמיט 
זיך צו היילן מיט אייגענע רפואות. אזא רפואה איז, אין א געוויסר מאָס, 
פאר אים געװאָרן די פאָליטיק, װאָס האט אים אלץ מער און אלץ 
ליידנשאפטלעכער פאראינטערעסירט. 

וי ס'איז שוין דערמאָנט געװאָרן, האָט גאנץ ענגלאנד אָבסערװירט 
מיט א פארכאפטן אָטעם דעם דועל, װאָס איז אנהויב 1827, נאָכדעם 
װי דער ביז איצטיקער פרעמיער לאָרד ליווערפול האָט דעמיסיאָנירט 
צוליב זיין פאראליז, געפירט געװאָרן צװישן דזשאָרדזש קאנינג און 
ראָבערט פיל. ביידע זענען זיי געװען טיכטיקע און הארטע קעגנער, 
ראפינירטע פאָליטיקער און דערפארענע פארלאמענטאריער. ביידע האָבן 
געהאלטן פאר ראוי זיך צו שטעלן בראש פון דער רעגירונג. דער קוים 
7ביעריקער פיל האָט שוין געהאט צו פארציכענען א גלענצנדיקע 
פאָליטישע קאריערע. ער האָט געירשנט פון זיין פאָטער, דעם רײכן 
מאנטשעסטער פאבריקאנט, א גרויס פארמעגן, איז געוװוען אן אויס- 
שטודירטער אין דעם אָקספאָרדער אוניװוערסיטעט, האָט געפירט א 
גליקלעך פאמיליע-לעבן, און אלע זיינע ביז איצטיקע פערזענלעכע און 
פאָליטישע שריט זענען באגלייט געווען מיט הצלחה. וי א 22-יעריקער 
יונגערמאן האָט ער איבערגענומען די פירונג פון קריגס-מיניסטעריום 
אין דער רעגירונג פון לאָרד ליווערפול. צויי יאָר שפעטער איז אים 
איבערגעגעבן געװאָרן די אויפגאבע צו לייזן די אויסערסט-קאָמפליצירטע 

און שווערע פראגע פון אירלאנד. דאָס איז געװען א בולט'ער באװייז, 
װי הויך מ'האָט אָפּגעשאצט זיינע פעאיקייטן, סיי אין דער רעגירונג און 
סיי אין דער הערשנדיקער טאָריס-פארטיי. די אירלענדישע פראגע איז 
געװאָרן, און איז נאָך לאנג פארבליבן, דער געפערלעכער קאנסער אויפן 
מלוכהשן אָרגאניזם פון ענגלאנד, בפרט, אז זי איז געווען פארבונדן מיט 
דער בירגערלעכער עמאנציפאציע פון די קאטאָליקן אין אלע לענדער 
פון גרויס-בריטאניע. 

ראָבערט פיל האָט פון זיין פאָטער, דעם פאבריקאנט און אָנהענגער 
פון אוטאָפישן סאָציאליסט ראָבערט אָאוען, געירשנט נישט נאָר זיין 
פארמעגן, נאָר אויך זיינע מאָדערנע, ליבעראלע אָנשויאונגען. ער איז 
טאקע אין דער טאָריס-פארטיי, ווּ זיין השפעה איז כסדר געוואקסן 
געווען דער, וועלכער האָט דער פארטיי געװאָלט געבן א ניע, מאָדערנע 
ריכטונג. זיין כוונה איז געװוען צו לייזן די אָנגעװוייטיקטע אירלענדישע 
פראגע אויף א ליבעראלן אופן. דאָס האָט אָבער אט דער מוטיקער און 
פעאיקער 24-יעריקער מלוכה-מאן נישט דערגרייכט, וייל ס'איז ממש 
געווען אן איבערמענטשלעכע אויפגאבע. 

אירלאנד, דאָס קאטוילישע און אגרארישע לאנד, איז געווען זינט 
דורות באהערשט און עקספלואטירט דורך א קליינער מינאָריטעט פון 
ענגלאנד, פריצים און באאמטע פון אנגליקאנישן גלויבן, װאָס האָבן זיך 
געשטיצט אויף די באגנעטן פון אן אָקופאציע-ארמיי, און אויף די 
אייגענע באװאָפנטע קאָלאָניסטן. קעגן דער דאָזיקער רעליגיעזער, נאציאָ- 
נאלער און סאָציאלער פארשקלאפונג האָט זיך אָרגאניזירט א שטארקע 
אירישע פאָלקס-באוועגונג, בראש וועלכער ס'איז געשטאנען איר בארימטער 
פירער דניאל אֲקאָנעל (061מ0'60 161מ08). דער ליבעראלער טאָרי פיל 
האָט פאר זיך געהאט אן אויפגאבע צו געוינען די הסכמה פון דער 
אנגליקאנישער קירך און פון דער ענגלישער מינאָריטעט אין אירלאנד, 
צו געבן הנחות פאר די אירלענדישע קאטאָליקן. פון דער אנדערער 
זייט, האָט ער געמוזט איבערצייגן אָקאָנעל און אלע איריש:נאציאָנאלע 
פירער, אז זיי זאָלן צופאסן זייערע פאָדערונגען צו די מעגלעכע פאר 
אים, אין אָט דער שװוערער סיטואציע, פאָליטיש-סאָציאלע און רעליגיעזע 
קאָנצעסיעס. די קאָמפראָמיס-פאָליטיק פון יונגן מיניסטער האָט אויפ- 
גערעגט די אנגליקאנישע קירך און די ענגלענדער אין אירלאנד, זי איז 
אויך דורך די אירלענדער גופא קאטעגאָריש אָפּגעװאָרפן געװאָרן. עס 
איז אפילו אױיסגעבראָכן צוליב דעם א שארפער פערזענלעכער קאָנפליקט 

צווישן ראָבערט פיל און דעם אירלענדישן פירער אָקאָנעל. דער יונגער 
ענגלישער מיניסטער, וועלכער איז געווען פול מיט ענערגיע און זעלבסט- 
זיכערקייט, און דערביי א טיפישער דזשענטעלמען מיט אן אקספאָרדער 
דערציאונג, האָט געהאלטן דעם אירלענדישן מנהיג פאר א פרא-אדם, 
פאר א דעמאגאָגישן ,ציגיינער", װאָס פאָרט ארום און העצט אויף דאָס 
אירלענדישע פאָלק. אָקאָנעל, װעלכער איז א סך עלטער געװען וי 
ראָבערט פיל האָט אים אויסגעלאכט און אָנגערופן ,אראָגאנטער דזשענ- 
טעלמען-דאנדי,. פיל איז אים נישט שולדיק געבליבן קיין ענטפער, 
און האָט דערקלערט, אז אָקאָנעל מיינט נישט די רעליגיעזע און סאָ-. 
ציאלע אינטערעסן פון זיין פאָלק, נאָר זיינע אייגענע טונקעלע געשעפטף 
אָקאָנעלס רעאקציע דערויף איז געווען, לויט זיין טבע און לשון, א גאנץ 
גראָבע, און צוליב דעם האָט אים פיל ארויסגערופן צו א דועל. דאָס איז 
געווען א זייער געוואגטער שריט, ווייל דער אירישער פירער האָט שין 
דערשאָסן צום טויט בעת א דועל זיינעם א קעגנער. ער איז בכלל געוען 
א שטארקער און ברוטאלער מאן. צום גליק, האָט אָקאָנעלס פרוי אינ- 
פאָרמירט וועגן דעם דועל די פאָליציי, און ס'איז פארהיטן געװאָרן 
אז דער ענגלישער מיניסטער זאָל נישט דערהרגעט װערן דורך זײן 
געפערלעכן קעגנער. 

ראָבערט פילס פאָליטישער מזל איז, נישט געקוקט אויף זיין איר- 
לענדישן דורכפאל, געבליבן אים טריי. אין לאָרד ליווערפול'ס רעגירונג 
האָט ער דאן איבערגענומען דאָס מיניסטעריום פאר אינערלעכע ענינים, 
און װי ס'איז דערמאָנט געװאָרן, האָט ער במשך פון זיין לאנגיעריקער 
טעטיקייט אויף דעם געביט, דורכגעפירט ויכטיקע רעפאָרמען אין 
ליבעראל-מאָדערנעם גייסט. ער איז אין דער רעגירונג פון לאָרד ליווערפול 
געװאָרן דער שארפער פאָליטישער און פערזענלעכער קעגנער פון דזשאָרדזש 
קאנינג, און שפעטער, אין יאָר 1827, נאָך דער רעזיגנאציע פון ביז 
איצטיקן פרעמיער, האָט עֶר מיט זיין גאנצער קראפט באמיט זיך צו 
ווערן דער שעף פון דער רעגירונג. ער איז סך-הכל אלט געװוען 237 יאָר, 
געוויס פול מיט כח און ענערגיע, און אלץ האָט צוגעזאָגט, אז ער 
װעט ארויס פון אָט דעם פאָליטישן דועל מיט קאנינגן, וי א זיגער. 
דער קעניג דזשאָרדזש דער פערטער, זיין הויף, די אנגליקאנישע קירך, 
דער הערצאָג װעלינגטאָן און א גרויסער טייל פון דער טאָריס-פארטיי 
זענען געווען אויף זיין זייט קעגן דעם ;אויפגעקומענעם קאריעריסט", 
דעם זון פון א,קאָמעדיאנטקע" קאנינג. 

דער 57-יעריקער דזשאָרדזש קאנינג איז געװוען שווער קראנק, און 
דאָך האָט ער באזיגט דעם געזונטן און מיט 20 יאָר יינגערן פון זיך 
ראָבערט פיל. קאנינג איז געװאָרן פרעמיער. דאָס דאָזיקע װונדער-שטיק 
איז אים געלונגען א דאנק זיין אויסערגעוויינלעך געניטער און געשיקטער 
טאקטיק. פארביטערטע האָבן פיל, װעלינגטאָן און לאָרד עלדאָן, דער 
אלטער פאָרשטייער פון דעם רעאקציאָנערסטן, פריצישן פליגל ביי די 
טאָריס, אָפּגעזאָגט זיך פון זייערע מיניסטער-פאָסטנס. אָבער דער ,כיטרער 
פוקס" קאנינג האָט געװוונען די אונטערשטיצונג פון א טייל ווהיגס, א 
דאנק וועלכער זיין מערהייט אינעם ,אונטערהויז" איז געווען א געזיכערטע. 
ביידע טראדיציאָנעלע ענגלישע פארטייען, די טאָריס און די ווהיגס, האָבן 
צוליב דעם איבערגעלעבט א טיפן קריזיס, װאָס האָט געדראָט מיט אן 
אינערלעכער שפאלטונג. אָבער קאנינג איז לסוף געווען דער זיגער, און 
האָט צונויפגעשטעלט א רעגירונג פון זיינע מענטשן. עס האָבן מיניסטער- 
פאסטנס באקומען טאריס, צװישן זיי די ליבעראלע טאָריס וויליאם 
האסקיסאָן (111511950 נתמו1נגטשט), הענרי טעמפל פאלמערסטאָן ({9זת116 
2810162810 0216ת26'), און אויך א פאָר פאָרשטייער פון די ווהיגס. די 
פראָמינענטע אָנפירער פון די ווהיגס זענען געווען צופרידן מיט דער 
נייער רעגירונג פון קאנינגן, ווייל א דאנק איר איז דאָס לאנד געראטעװועט 
געװאָרן פון א רעאקציאָנערן רעזשים, וועמנס בולטע אָנפירער זענען 
זייט יאָרן, געווען דער זיגער פון וואטערלאָ וװעלינגטאָן און דער כמעט 
אכציק-יעריקער לאָרד עלדאן. אָבער א טייל פון די ווהיגס, מיטן לארד 
גריי בראש, האָבן געהאלטן, אז קאנינג האָט זיי אָפגענארט, און א חוץ 
א פאָר מיניסטער-פאָסטנס האָט ער זייער פארטיי גאָרנישט געגעבף 

קאנינגן דעם ,כיטרען פוקס, װאָס האָט אפגענארט סיי די טאָריס 
און סיי די ווהיגס", איז אָבער נישט געלונגען אָפּצונארן דעם מלאך- 
המות. סך-הכל האָט זיין רעגירונג געהערשט עטלעכע חדשים. אין 
אויגוסט 1827 איז דזשאָרדזש קאנינג, איינער פון די פעאיקסטע ענגלישע 
פאָליטיקער פון ניינצנטן יאָרהונדערט, געשטאָרבן. באלד איז צו דער 
מאכט געקומען דער הערצאָג וועלינגטאָ. ער האָט געשאפן אן אויס- 
געשפראָכענע טאָריס-רעגירונג, גענומען צוֹ הילף ראָבערט פילן און 
באשלאָסן צו פירן דאָס לאנד לוט דעם אלטן שטיגער פון אריס- 
טאָקראטיש-פריצישער הערשאפט. וידער איז די בריטישע אומה און 
מלוכה געשטאנען פאר א גורלדיקער אנטשיידונג. ס'איז געווען קלאָר, אז 
ראָבערט פילן האָט בלויז פארבונדן מיט װעלינגטאָנען די שנאה צו 

קאנינגן, און נאָך זיין טויט, די שארפע קעגנערשאפט צו קאנינגס חברים 
אין דער טאָריס-פאָרטײי. אָבער ראָבערט פיל איז געווען צו קלוג און 
צו אינטעליגענט, כדי צו גלויבן, אז מען קאָן נאָך דאָס לאנד פירן 
אױיף די אמאָליקע װעגן פון 6מ22914 016, די לאגע אין ענגלאנד 
האָט אלץ מער פארלאנגט ניע, ראדיקאלע רעפאָרמען. די צייטן זענען 
געװאָרן מאָדערנע, און זיי זענען אלץ מער געקומען אין א געפערלעכער 
סתירה צו דעם רעגירונגס-סיסטעם פון װעלינגטאָן אוֹן זיינע פריצישע 
פריינט, 

דער יונגער דיזראעלי האָט מיט א וואקסנדיקער ליידנשאפט צו" / 
געקוקט זיך צו דער פאָליטישער אנטויקלונג אין לאנד. ער איז דער- 
ווייל בלויז געווען א פאסיווער טיילנעמער אין אָט די אינטערעסאנטע 
און טײלמאָל שטורמישע געשעענישן, אָבער אלץ מער האָט עס אים 
געצויגן צו נעמען אן אקטיון אָנטײל אין די דאָזיקע פאָליטישע ראנ- 
גלענישן און קאמפן. לפי שעה איז די פאָליטיק געװאָרן פאר אים א 
שטיקל רפואה. זי האָט אים ארויסגעריסן פון זיין אפאטיע און געשאפן 
אן אינטערעס אינעם לעבבןן. נישט נאָר דִי פאָליטיק איז דאָס פאר אים 
געװאָרן. בען האָט זיך געוויצלט אין א דעמאָלטיקן שמועס מיט זיין 
שװעסטער שרה, אז דרי זאכן ראטעװוען אים אין זיין גײיסטיקער 
דעפרעסיע, א מין ,נישט-הייליקע דרייאייניקייט": פאליטיק, שרייבן און 
באקאנטשאפטן. 

מיט זיין פיינעם, א ביסל סארקאסטישן שמייכל, האָט בען דערבי 
צוגעגעבן: ,איך ווייס נישט, וי לאנג די דאָזיקע דריי רפואות, לוט 
מיין אייגענער דערפינדונג, װעלן מיר העלפן. אָבער וי עס זאָל נישט 
זיין זענען זיי ביליקער און אינטערעסאנטער וי די טייערע מעדיקאמענטן 
און די נאָך מער טייערע דאָקטוירים !*. 

קא פיט טי ניי טי אע 7ע/7 יט ;ק 


,די רייזע פון קאפיטאן פאפאנילא" און לאַנדאָנער 
סאלאן-באקאנטשאפטן 


דיזיס מאטעריעלע לאגע איז געװען זײיער א שװערע. קיין נייע 
הכנסות האָט ער נישט געהאט. פון דעם האָנאָראר, װאָס ער האָט 
באקומען פון זיין פארלעגער קאָלבערן פאר דער דריטער אויסגאבע פון 
;וויוויאן גריי", איז אים גאָרנישט פארבליבן. צוליב זיין איבערגעטריבענעם 
האָנאָר-געפיל, האָט ער די לעצטע 150 פונט צוגעשיקט דעם געװעזענעם 
;שותף" מוריי פאר א מכלומרשטן חוב. די אמתע בעלי-חובות האָבן 
כסדר געמאָנט, און דיזי האָט זיך געמוזט פריש פארשולדיקן, כדי צו 
צאָלן זיי די פראָצענטער, אָפט איז ער געווען געצװוּנגען צו פירן מיט 
אָט די בעלי-חובות א מער-אָדער-װייניקער געלונגענע שפיל אין ;קאץ- 
און-מויז". זיי זענען אים נאָכגעלאָפן, און ער האָט זיך פאר זיי באהאלטן. 
טײילמאָל איז עס געװוען פאר אים זייער שפאסיק, בפרט וװען ער האָט 
געמוזט געשיקט מאנעוורירן און ראפינירט אויסמיידן דעם צונויפטרעף 
מיט זיי. די דאָזיקע שפיל איז איצט געװאָרן פאר אים, אין זיין טרויערי- 
קער שטימונג, א לוסטיקע אונטערהאלטונג, בעת ועלכער ער האָט 
פארגעסן אין די דאגות און ליידן, װאָס האָבן אים געפייניקט. 

אלץ אָפטער האָט ער שוין געטראכט ועגן א ריזע צום נאענטן 
מזרח און בפרט קיין ארץ ישראל. זיין אינטואיציע האָט אים מיט א 
סודותדיקן כח געצויגן צו דער עיר הקודש, דער דריטויזנט-יעריקער 
שטאָט פון יידישע מלכים, ירושלים. די דאָזיקע מערקוירדיקע, אלץ 
וואקסנדיקע בענקשאפט האָט אים מער קיין רו נישט געגעבן. איין מאָל, 
ווען זיין פאָטער איז געווען אין א גוטער שטימונג, האָט בען געפרווט 
צו רעדן מיט אים, אז עס װאָלט כדאי געװען צו באזוכן דעם נאָענטן 
מזרח, סיי מצרים און סיי ארץ-ישראל. אומבאוווסט, אפשר דורך א צופאל, 
האָט ער דערביי אונטערגעשטראָכן דאָס ווארט ;פאלעסטינע" און וי 
אראָפגעשלונגן שעגיפטן". דער פאָטער איז א ביסל צעטומלט געװאָרן 
דאן האָט ער זיך באהערשט, אָנגעקוקט זיין בחור מיט א שארפן, 
דורכדרינגלעכן בליק, פארביסן די ליפן און געשוויגן. בען האָט געװאָלט 
אויסבעסערן די קאליע-געװאָרענע שטימונג פון זיין פאטער: אליבער 


206 


פאפא!" האָט ער געזאגט, איך מיין, אז א רייזע קיין אָריענט װעט זיין 
פאר דיר אן אֶפרו און א פארגעניגן, נישט וויניקער וי ס'איז אמאָל 
געווען אונדזער בשותפותדיקער באזוך אין דייטשלאנד..". 

אייסיק דיזראעלי האָט אים שנעל איבערגעריסן: ;איך צוייפל אין 
דעם. דער אָריענט אינטערעסירט מיך נישט. צו װאָס זען חורבות פוך 
אלטע קולטורן, און דערמאָנען פארגעסענע רעמיניסצענצן? אויך פאר 
דיר איז דאָס נישט נױיטיק! עס װעט דיר זיכער נישט העלפן אין דיין 
איצטיקן צושטאנד. אויב שוין פאָרן, טאָ באזוך שוין בעסער די סקאנ- 
דינאווישע לענדער, זי זענען א סך נענטער צו דער אנגלאָסאקסישער 
וועלט וי דער אָריענט !?. 

מער האָט שוין דיזי וועגן זיין נסיעה צום נאָענטן מזרח נישט 
געװאָלט רעדן מיט זיין פאטער. ס'איז אים ווידער א מאָל קלאָר געװאָרן, 
אז דער פאָטער מיידט אויס יעדע טעמע, װאָס קאָן דערמאָנען יידן אוך 
יידישקייט. ער האָט פארשטאנען, אז ס'איז נישטאָ װאָס צו רעכענען 
אויף דעם פאָטערס מאטעריעלער הילף ביי אָט דער ריזע. קיין הלוואה 
צו דעם צוועק איז נישט מעגלעך געװוען צו באקומען, און דער יונגער 
דיזראעלי האָט זיך דעריבער גענומען שרייבן א ניי בוך, װאָס זאָל אים 
פארשאפן א גרויסן פינאנציעלן דערפאָלג. ער איז דורכגעקומען מיטן 
פארלעגער קאָלבערן װעגן דער טעמאטיק און ועגן זיינע האָנאָראר- 
באדינגונגען. 

אין פרילינג 1828 איז אין דרוק דערשינען דאָס דאָזיקע בוך אונטער 
דעם טיטל: "2228218 ת080181 01 886עסט סתז'' (,די רייזע פון קאפיטאן 
פאפאנילא"). דער פארלעגער האָט עס ברייט רעקלאמירט, װי דאָס 
נייע װוערק פון באוווסטן מחבר פון קוויוויאן גריי". דער ראָמאן איז געווען 
א מין סאטירע קעגן דער ,אוטיליטארער" שיטה, װאָס האָט צו יענער 
צייט באקומען א כסדר ואקסנדיקע השפעה אין ענגלישן פאָליטישן 
לעבן. די געשעענישן אינעם ראָמאן אנטוויקלען זיך אויף א פרעכטיקן 
אינדזל אין דעם אינדישן אָקעאן. דער העלד פון בוך, א געויסער 
פאפאנילא, װווינט טאקע איף אָט דעם גליקלעכן אינדזל, װוּ די איינ- 
װוינער פירן א גוט און רואיק לעבן א דאנק די נאטירלעכע רייכטימער 
פון דער גאָטגעבענטשטער אָרטיקער לאנדשאפט. אוי לעבן זיי שוין 
זייט אומצאָליקע דורות, און אזוי װאָלט עס מן הסתם געבליבן אויף 
אײביק, ווען נישט א צופאל. א פרעמדע שיף איז דערטרונקען געװאָרן 
בשכנות, אויפן אָקעאן, און צום ברעג פונעם אינדזל האָבן די ים- 

כוואליעס געבראכט א קאסטן מיט ביכער פון אָט דער שיף. פאפאנילא 
נעמט לייענען די ביכער און ער דערוויסט זיך פון זיי וועגן אומבאקאנטע 
ביז איצט פאר אים, געבילדעטע און קלוגע ענינים. סווערט אים קלאָר, 
װוי ווילד און אָפּגעשטאנען עס לעבט זיין פאָלק, און ער נעמט זיך טאקע 
אויפקלערן דעם קעניג און דער באפעלקערונג פונעם אינדזל, אז מען 
דארף אָנהויבן לעבן װי קולטורעלע, מאָדערנע מענטשן לויט דער ניער 
;אוטיליטארער שיטה?", װאָס װערט אזוי גערימט אין די געפונענע 
ביכער. ער באנוצט דערביי געלערנטע אויסדרוקן וועגן סאַציאלע און 
עטישע באגריפן, און דעקלאמירט אויפגעבלאָזענע מליצות, װאָס ווארפן. 
אָן א פחד אױיף די פשוטע און נאאיווע אינדזל-איינוווינער. לויט דער 
שפראך און די סטיל-װוערטער פון פאפאנילא איז נישט שװער געװען 
צו דערקענען, אז דער יונגער מחבר פון בוך מאכט חוזק פון מאָדערנעם 
דעמאָלט ענגלישן יוריסט, עקאָנאמיסט און מאָראליסט ירמיה בערטהאם 
(מ8מ2624 עומ1696);, וועלכער איז טאקע געווען איינער פון די באװוּסטע 
פריידיקער פון דער אוטיליטארער שיטה, און האָט געהאלטן, אז אויב 
מען װעט אָננעמען זיין עטישע תורה, אגב א גענוג קאָמפליצירטע און 
מליצהדיקע, װאָס אידענטיפיצירט דאָס גליק פון יחיד מיטן גליק פון 
כלל, דאן װעט אויף גאָטס װעלט אָנהויבן הערשן דער בעסטער יושר 
און די גרעסטע אלגעמיינע צופרידנקייט. 

דער קעניג פונעם אינדזל איז געװאָרן אזוי צעדרייט פון פאפאנילאס 
משונהדיקע חכמות און פאטעטישע דבורים, אז ער ויסט נישט, צי ער 
זאָל, סוף-כל-סוף, נעמען די זאך ערנסט אָדער זאָל ער זיך פשוט אויס- 
לאכן פון דער גאנצער געלערנטער גערעדעריי. באין ברירה, וויל ער 
קודם-כל פון פאפאנילא פטור וערן. בכדי ער זאָל אים אויפהערן צו 
דולן דעם קאָפּ מיט די אומפארשטענדלעכע װערטער און טעאָריעס. ער 
שיקט אים דעריבער אװועק אויף אן עקספעדיציע װאָס איר צװװעק דארף 
זיין, צו שאפן פאר דעם אינדזל אינטערנאציאָנאלע פארבינדונגען מיט 
דער גרויסער וועלט, 

זעט אויס, אז דער קעניג איז נישט געװוען קיין נאר, ווייל ער גיט 
דעם דאָזיקן פאפאנילא פאָלגנדיקן באפעל: אליט די אויספירונגען פון 
דער שיטה, װאָס דו פרעדיקסט מיר מיט אזא שטארקער אמונה און 
מיט אזא קלינגנדיקן קול, קאָן מען אלץ דערגרייכן אויף איין מאל, 
און מ'דארף זיך נישט רעכענען מיט דער צייט, דערפארונג, פראקטיק 
און בכלל מיט דער נױיטיקער צוגרייטונג. אויב אזוי, האלט איך, אז דו 

װעסט שנעל קאָנען װוערן, מיט דער הילף פון דיינע געלערנטע אָפהאנד- 
לונגען,. אן אויסגעצייכנעטער שיפס-קאפיטאן, הגם דו ביסט קין מאָל 
אין דיין לעבן נישט געװען אויפן ים. נא דיר א שיף און פאָר דיר 
געזונטערהייט, קאפיטאן פאפאנילא !". 

דער פריש-נאמינירטער שיפס-קאפיטאן לאָזט זיך באלד אין וועג 
אריין. ער איז שטאָלץ מיט זיין װיכטיקן טיטל און מיט דער נישט- 
ווייניקער וויכטיקער שליחות. ער פירט אליין די שיף, און דער מזל 
שפילט אים צו, ווייל ער ראטעוועט זיך דורך א נס בעת א געפערלעכן 
ים-שטורעם און קומט אן צו די ברעגעס פון דער גרויסער שטאָט 
הובאבוב, דער מעטראפאליע פון א וועלט-בארימטן אינדזל, װאָס איז 
אן אמת'ער גן-עדן צוליב דעם ווילשטאנד און דער פרייהייט פון אירע 
איינװווינער, וועלכע זענען פולשטענדיק גליקלעך, אָן דער ,;אוטאלי- 
טארער" שיטה. 

װי געזאָגט, איז דאָס בוך ,די רייזע פון קאפיטאן פאפאנילא" א 
סאטירע איף דעס פאָליטישן און סאָציאלן לעבן אין דעמאָלטיקן 
ענגלאנד. דער יונגער מחבר האט אָבער אליין נאָך נישט פארמאָגט קיין 
פעסטע פאָליטישע איבערצייגונגען און עס פעלט אים אויך אויס די 
נויטיקע דערפארונג. זיינע מיינונגען,. אויסגעדריקטע אין אָט דעם בוך, 
זענען אָפּט אנדערע, וי די, וועלכע דער פאָליטיקער דיזראעלי װעט 
שפעטער פראָפאגירן און פארווירקלעכן אין זיין פראקטישער טעטיקייט. 
אויך זיין שארפע איראָניע, װאָס לאכט זיך אויס פון בערטהאם און זיין 
;אוטיליטארער שיטה" איז געהאלטן אין א לייכטן טאָן, און קריטיקירט 
טײילמאָל גאנץ פלאך פאָליטישע און גייסטיקע אָנשויאונגען, װאָס פאר- 
לאנגען אן ערנסטע באהאנדלונג. מען דארף אָבער נעמען אין באטראכט, 
אז דאָס דאָזיקע בוך איז נישט קיין געלערנט װערק, װאָס דארף וויסנ- 
שאפטלעך באהאנדלען סאָציאָלאָגישע און אידעאָלאָגישע פּראָבלעמעף 
ס'איז א סאטירישער ראָמאן, און ווען דער יונגער מחבר נעמט זיך 
אויפצוּווייזן די איבערגעטריבענע פלפוליסטיק פון א דאָגמאטישער פילאָ- 
זאפיע און די פאלשע אינבילדונגען פון געוויסע שיטות, קאָן מען 
פּאָראויסזען,. אז ער װעט זיך דערביי לאָזן ווילגיין מיט זיין רייכער 
פאנטאזיע און וװיציקן לשון וויפל עס װעט זיך נאָר לאָזן. 

אין אלגעמיין לייענט זיך דער ראָמאן מיט פאראינטערעסירונג און 
זאָגט עדות וועגן דעם וואקסנדיקן שרייבערישן טאלאנט פון אױטאָר. 

די מיינונג פון דער בארופענער קריטיק װעגן דעם בוך ,די רייזע 

פון קאפיטאן פאפאנילא" איז געווען א געטילטע, און די אנערקענונג 
א גאנץ באשיידענע. אויך דער מאטעריעלער דערפאָלג איז נישט געווען 
קיין גרויסער. דאָס לייענער-פובליקום האָט פון אויוויאן גריי"-מחבר 
דערווארט א סענסאציאָנעל בוך ועגן דעם לאָנדאָנער געזעלשאפטלעכן 
לעבן, מיט פיקאנטע סודות, און ס'איז געװוען אנטוישט. מ'האָט דאָס 
בוך װײיניק געקויפט און זעלטן געלייענט. 

קיין גרויס נחת האָט דיזי פון זיין נייעם בוך נישט געהאט. זיין 
געלט-האָנאראר איז געװען א באשידענער, און דערװייל האָט ער 
נישט געקאָנט טראכטן וועגן דער געפלאנטער רזע צום נאָענטן מזרח. ‏ 
ער האָט זיך געמוזט טרייסטן מיט זיין דריטער קרפואה", מיט די סאלאָן- 
באקאנטעזאפטן אין לאָנדאָן. ער איז טייל מאָל איינגעלאדן געװאָרן צו 
די עטלעכע זיינע פריינט, און האָט דאָרט געשלאָסן נייע באקאנטשאפטן. 
אין די סאלאָנען פלעגט ער קומען אָנגעטון אין מלבושים פון אן עכטן 
דאנדי, װאָס פלעגט ארויסרופן אן אלגעמיינע דערשטינונג. זיין הילוך 
איז געווען א פאָלגנדיקער : הויזן פון גרינעם סאמעט, א העל-געלע װעסט, 
שפיצנמאנזשעטן און שיך מיט זילבערנע קלאמרעס. זיין קאָפ-פריזור איז 
באצירט געווען מיט שווארצהאָריקע געקרייזלטע לאָקן. בען האָט געמאכט 
דעם איינדרוק פון אן אראָגאנטן וויליונגערישן ליידיקגייער. זיין שפראך 
איז געווען אן אגרעסיווע, מיט א דראסטיש-סאטירישן קלאנג, און זיין 
פנים האָט געשיינט מיט א לוסטיקן, איראָנישן שמייכל. 

ווען ער איז מיט א באזוך אריינגעקומען אין אזא סאלאָן האָבן אלע 
אָנװעזנדיקע אָנגעקוקט מיט א באהאלטענעם שפאָט אָט דעם ייונגנמאן 
מיט די בולטע סעמיטישע פנים-שטריכן, מיט דער משונהדיקער קליידונג, 
און מיט דער גענוג חוצפהדיקער באנעמונג. אָבער וען מ'האָט זיך 
שפעטער געזעגנט, האָבן אלע געמוזט מודה זיין, אז בעת דער סאלאָן- 
אונטערהאלטונג איז אממיינסטנס אינטערעסאנט און גייסטרייך געווען אָט 
דער דאָזיקער דאנדי מיטן גרין-געלן מלבוש. דיזי האָט זיך אויסגעארבעט 
א גאנצן סיסטעם, לויט וועלכן ער דארף זיך פירן אין דער געזעלשאפט. 
ער האָט עס פארנאָטירט, און כסדר פאר זיך איבערגעחזרט: ;זאָלסט 
וויסן, אז אין אָנהױב טאָר מען נישט קיין סך רעדן. אז דו רעדטסט שוין 
יאָ טאָ באמי דיך צו זיין רואיק און זיכער ביי זיך. בעת מעשה, זאָלסטו 
קוקן דער פערזאָן, מיט וועלכער דו רעדסט, גלייך אין פנים אריין. 
זאָלסט זיך מיט גרויס אויפמערקזאמקייט צוהערן צו דעם, װאָס אנדערע, 
עלטערע און מער דערפארענע פון דיר, רעדן. װעסט זיך בזה האופן 

א סך אויסלערנען, און וויסן וועגן װאָס און וי אזוי צו פירן א שמועס. 
ווען דיין פארטנער איז מיט דיר נישט מסכים וועגן א זאך, לאָז זיך 
נישט אריין מיט אים אין לאנגע וכוחים, נאָר באמי זיך אריבערצוגיין 
צו אן אנדערן ענין. אז דו זיצסט צוישן מענטשן, טאָרסטו דיך נישט 
באשעפטיקן מיט אייגענע געדאנקען, וױיל דו װעסט פארלירן דעם 
גייסטיקן קאָנטאקט מיט דיינע מיטשמועסער, װועסט נישט ויסן ועגן 
װאָס מ'האט גערעדט, און אויב דו וװועסט זיך וידער אָנרופן, קאָנסטו 
רעדן אומגעשיקט און ארויסכאפן זיך מיט נארישקיטן!?. 

אין זיין בוך , קאָנטאריני פלעמינג" נאָטירט דער יונגער דיזראעלי 
;רעד מיט פרויען א סך, וויפיל דו קאָנסט נאָר. דאָס איז די בעסטע שול. 
דאָס איז דער ועג צו געוינען איינפלוס. אז דו רעדסט מיט פרויען 
דארפסטו דיך נישט זאָרגן װעגן דעם װאָס דו רעדסט און ויז נישט 
דערביי ארויס צופיל געפילן !7, 

אמבעסטן האָט זיך דעמאָלט בען געפילט אינעם הז פון זיין 
קאָלעגע, דעם שריפטשטעלער עדוארד ליטאָן בולווער (-ת190אגז 12600826 
עסטט1טם), וועלכער איז סך-הכל מיט צוויי יאָר עלטער געוען פון אים, 
אָבער האָט שוין דעראָבערט א גרויסן דערפאָלג מיט זיינע היסטאָרישע 
ראָמאנען. ער איז געווען פון אדליקן אָפּשטאם, א שיינער מאנספארשוין, 
און בעיקר א שריבער מיט טאלאנט און אנערקענונג. זיין שװװערע 
מאטעריעלע לאגע האָט אים אָבער געדריקט און כסדר גורם געוען 
דאגות און צרות. דאָס איז געווען צוליב דער שולד פון צויי פרויען, 
פון זיין אייגענער מוטער און פון זיין וייב, דער אויסערגעויינלעך- 
שיינער אירלענדערין. בולװער האָט חתונה געהאט קעגן דעם וילן 
פון זיין מוטער, װאָס איז געוען זייער רייך אָבער האָט אים נישט 
געװאָלט מער געבן קיין פעני, און איז בכלל מיט אים ברוגז געװאָרן 
האלטנדיק, אז איר זון האָט זיך אומגליקלעך געמאכט צוליב זיין חתונה- 
האָבן מיט אָט דער אירלענדערין. 

אין גאנצן אומגערעכט איז די מוטער נישט געווען. די שיינע ראָסינא 
האָט נישט געהאט קיין שום פארשטענדעניש פאר דער ליטערארישער 
ארבעט און דער שווערער מי פון איר מאן. זי איז געווען גענוג לייכטזיניק 
ביים אויסגעבן געלט, האָט געװאָלט פירן א ברייט, רייך הויז, און נישט 
געװאָלט וויסן, צי איר מאן פארדינט אזוי פיל, בכדי צו דערפילן אלע 
אירע קאָסטבארע קאפריזן. בכלל איז דאָס געוען א פרוי, װאָס האָט 
געהאלטן, אז דאָס לעבן דארף באשטין בלויז פון הנאה, פון שמחות 

און פארוויילונגען. זי איז געווען פאר דעם מאן א שותף ביי אלע 
אנגענעמע זאכן, אָבער וען ער האָט געהאט דאגות און צרות, איז זי 
שוין נישט געווען דערביי. 

דער יונגער שריפטשטעלער האָט זי שטארק ליב געהאט, װי א 
געזונטער מאנספארשוין האָט ליב א יונג, שיין און טעמפעראמענטפול 
ווייב. אָבער אָפט האָט ער זיך פארשאָלטן דאָס לעבן. ער איז נישט 
געווען ביכולת אזויפיל צו פארדינען. וי זי האָט פארברויכט, ער האָט 
געמוזט ארבעטן א סך מער, וי ס'איז אים מעגלעך געװען ביי זיינע 
אָנגעשטרענגטע נערוון. צוליב דעם האָט ער אָפּט פארלוירן דאָס גלייכ- 
געוויכט און שרעקלעך זיך אויפגערעגט. אָבער ער איז נישט אװעק פון 
זיין ראָסינא, ווייל זי האט אים פשוט פארכשופט און פארשקלאפט מיט 
איר שיינקייט און טעמפעראמענט. 

װען בען איז געקומען מיט באזוכן אין זייער פרעכטיק-איינגעאָרד- 
נעטער דירה, און האָט זיך באטײליקט אין די פאָרנעמע סעודות, צו 
וועלכע עס פלעגן קומען בארימטע פערזענלעכקייטן פון דער ליטערארישער 
און פאָליטישער ועלט, האָט ער נאָך נישט געװוּסט, אז דאָס אויסערלעף 
פיינע פאמיליע-לעבן פון זיין קאָלעגע באהאלט געשיקט אין זיך א 
טראגישע לאגע. ערשט שפעטער האָט ער זיך דערוװוּסט, װוי וויט 
בולווער איז אים מקנא געווען צוליב זיין פרייהייט, זיין פריילעכקייט און 
זארגלאָזיקײט. ראָסינא איז נישט געווען באגייסטערט פון דער געזעלשאפט 
פון שרייבער, און זי האָט אמאָל געזאָגט דיזין: ;ס'איז צו שטוינען וי 
נודנע די ליטעראטן זענען!". אליין האָט זי זיך אממיינסטנס אינטערעסירט 
מיט הינט, און גערופן איר מאן: אפופס". ער וידער איז איר נישט 
שולדיק געבליבן און גערופן זי ,פודעל". ווען בען האָט זיך מיט דער 
צייט אָריענטירט, ווי ווייט זייער זיווג איז נישט געווען קיין געראָטענער, 
האָט ער דאן ביי זיך נאטירט: ,מע מוז זיער פאָרזיכטיק זיין מיט א 
ליבע-הייראט, ווייל זי קאָן פארמיאוסין די ליבע !". 

בולווער, וועלכער האָט אָפגעשאצט דעם ינגן דיזראעלי װי א 
זאָרגלאָזן,. פריילעכן דאנדי און צינישן אויסלאכער, האָט זיך שטארק טועה 
געווען. אויך אנדערע. װאָס האָבן אָט דעם יונגן, גייסטרייכן און גענוג 
חוצפהדיקן יונגנמאן אין דער אויסטערלישער, קאָלירפולער קליידונג און 
מיט דער אראָגאנטער באנעמונג, אזוי באטראכט, זענען פארפירט געװאָרן 
צוליב זיין קינסטלעכער, אויסערלעכער מאסקע. וועלכע בען האָט געטראָגן 
פאר פרעמדע אין די לאָנדאָנער סאלאָנען. 

אין דער ווירקלעכקייט איז דאָס נישט געװען דער אמתער בענדז- 
שאמין דיזראעלי. זיין געמיט איז געווען שווער, און זיינע רעיונות ערנסטע. 
אין זיין אָנגעווייטיקטער נשמה זענען פאָרגעקומען טיפע ראנגלענישף 
נישט קיין אויסגעפוצטער דאנדי און לוסטיקער דאמען-פריינט איז דער 
5 יעריקער דיזי געווען אין דער ווירקלעכקייט נאָר יענער ראָמאנטישער 
פילגרים אין ירושלים און דער טרוימער פון מלכות ישראל אין זיין 
יידיש-נאציאָנאלן ראָמאן ,דוד אלראי". 


קאפיטל פערציק 


די נייע היים אין בראנדענהאם זהבזוזאצעמאמת3) 


און דאָס נייע בוך "עאסם 6אטסע מזנתיי 


אין סאלאָן פון די בולווערס זענען אויסער די שרייבער און קינס- 
טלער, געקומען אויך פאָליטישע טוער און זשורנאליסטן. די לעצטע 
געשעענישן אין ענגלאנד און אין אויסלאנד האָבן אָפּט דעם שמועס אריבער- 
געפירט, פון ביכער און ליטעראטן, צו די נייסן אין פאָליטישן לעבף 
די צייטן זענען געװאָרן שטורמישע צוליב אינטערנאציאָנאלע קאָנפליקטן 
אין דער מלחמה מיט דער טערקי. די ניע רעגירונג פון הערצאג 
װעלינגטאָן איז באלד אוועקגעשטעלט געװאָרן פאר שווערע נסיונות, סיי 
אין לאנד גופא און סיי אין אויסלאנד. צוערשט האָט װעלינגטאָן, ווילנדיק 
צוריקשטעלן די געבראָכענע אחדות פון זיין אייגענער פארטיי, אריינגענומען 
אין דער רעגירונג די פאָרשטייער פון די ליבעראלע טאריס: האסקיסאָן, 
פאלמערסטאָן און מעלבורן. דער הארטער מיליטערמאן האָט געפרװוט 
נאָכמאכן דעם ביישפיל פון געװועזענעם פרעמיער ליווערפול, אָבער דאָס 
איז אים באלד נישט געלונגען, ווייל עס האָבן אים אויסגעפעלט יענעמס 
עלאסטישקייט און דיפלאָמאטישער טאקט. די דערמאָנטע דריי פארשטייער 
פון די ליבעראלע טאָריס, האָבן שנעל רעזיגנירט פון זייערע פאָסטנס, 
און די רעגירונג פון ועלינגטאָן איז געװאָרן אן אויסגעשפראָכן-רעאקציאָ- 
נערע, װאָס האָט זיך אנטקעגנגעשטעלט די נױטיקע פאָליטישע און 

סאָציאלע רעפאָרמען אין ענגלאנד. גראָד דעמאָלט האָט רוסלאנד דער- 
קלערט מלחמה דער טערקי, אָננעמענדיק זיך די קריוודע פון די 
גערודפטע גריכן. ס'איז געװאָרן קלאָר, אז דער ניער צאר ניקאָלאי 
דער ערשטער מיינט נישט אזוי וייט די טובה פון די קריסטלעך- 
פראװואָסלאװונע גריכן, װי די אלטע רוסישע אימפעריאליסטישע צילן וועגן 
באהערשן קאָנסטאנטינאָפאָל און דעם נאָענטן מזרח. 

פאר דער וועלינגטאָן-רעגירונג איז אנטשטאנען א קאָמפליצירטע און 
געפערלעכע לאגע. פון איין זייט, האָט מען זיך געװאָלט האלטן ביי דער 
אָנגענומענער פאָליטיק, װאָס איז געווען אין הסכם מיט דער ,הײליקער/ 
אליאנס? וװעגן דעם, אז מען טאָר נישט צולאָזן צו קיין שום רעװאַ- 
לוציאנערע שנויים אין אײיראָפע, און דעריבער דארף מען אין דער 
פראגע פון דעם גריכישן אויפשטאנד זיך האלטן ביי דער פאָלגנדיקער 
צוואה פון קאסלרע: ;וי מען זאָל זיך נישט באציען צו דער טערקישער 
הערשאפט, איינס איז זיכער, אז זי ברענגט נישט מיט זיך קיין שום 
רעװאָלוציאָנערע סכנה, דאָס קאָן מען אָבער נישט זאָגן וועגן דעם גריכישן 
אויפשטאנד". פון דער אנדערער זייט, איז כסדר געוואקסן דער דרוק פון 
דער עפנטלעכער מיינונג אין ענגלאנד לטובת די אונטערדריקטע גריכן, 
און עס האָט זיך אויך אויסגעװוירקט די אלטע טראדיציאָנעלע ענגלישע 
פאָליטיק, אז מען טאָר נישט טאָלערירן אין אייראָפּע קיין שום העגעמאָניע 
פון וועלכער ס'איז מלוכה, און בעיקר דארף מען נישט צולאָזן די רוסן 
קיין קאָנסטאנטינאָפאָל און צום נאָענטן מזרח, װוּ עס געפינען זיך 
די לעבנס-אינטערעסן פון דער בריטישער אימפעריע. 

דער אָקערשט פארשטאָרבענער קאנינג האָט פארשטאנען געשיקט צו 
מאנעוורירן צװוישן די דאָזיקע צוויי אנטקעגנגעזעצטע אָריענטאציעס פון 
דער ענגלישער מלוכה און געזעלשאפט. אין א גרויסער מאָס א דאנק אים, 
איז אויסגעמיטן געװאָרן אן אָפענע מיליטערישע עקספעדיציע קעגן 
דער טערקיי, מ'האָט אָבער אָפן געהאָלפן די גריכן אין זייער פאר- 
צווייפלטן קאמף קעגן דער סולטאנישער מאכט. איצט, נאָך קאנינגס 
טויט, האָט דער צאר ניקאָלאי דער ערשטער אָנגעהױיבן א קריג קעגן 
דער טערקיי. ענגלאנד איז דעריבער געווען געצווונגען צו דעצידירן מיט 
וועמען זי גייט. 

דער , בייזער גייסט פון אײיראָפּעאישער רעאקציע", דער דעספאָטישער 

זשאנדארם פון דער אהיײליקער אליאנס" מעטערניך האָט זיך געװאָנדן 
צו ענגלאנד מיט א פאָדערונג, אז מען זאָל פאר יעדן פרייז אָפשטעלן 

די מיליטערישע אינטערווענץ פון רוסלאנד, וייל זי װעט פירן נישט 
בלויז צום נצחון פון דער גריכישער רעװאָלוציע, נאָר זי װעט ברענגען 
צו אן אלגעמיינעם אויפשטאנד פון אלע באלקאן-פעלקער, און שפעטער 
אויך, חלילה, צו א רעװאָלוציע אין גאנץ אײראָפע. 

א יאָר איידער קאנינג איז געשטאָרבן, האָט ער אין הארבסט 1826, 
באזוכט פאריז, און ס'איז אים געלונגען צו געווינען פאר זיין פאָליטיק 
דעם בורבאָנישן קעניג שארל דעם צענטן און זיין עקסטרעמע מאָנאר- 
כיסטיש-רעאקציאָנערע רעגירונג. דער וייט-זעעװודיקער און קלוגער 
ענגלישער מלוכה-מאן האָט פארויסגעזאָגט, אז דער נייער צאר, א הייס- 
בלוטיקער טיראן, װעט פריער אָדער שפעטער אָנהױבן א מלחמה קעגן 
דער טערקיי, סיי צוליב די אויבן דערמאַנטע אימפעריאליסטישע אינ- 
טערעסן און סיי בכדי אױסצולאָדן אין דער קריסטלעך-פאטריאָטישער 
מלחמה די אינערלעכע שפאנונג, וועמנס בולטער אויסדרוק ס'איז געווען 
דער בלוטיק אונטערדריקטער דעקאבריסטן-אויפשטאנד. 

קאנינגן איז געלונגען צו איבערצייגן דעם פראנצויזישן קעניג און 
זיינע מיניסטארן, אז אין פאל פון רוסלאנדס מיליטערישער אגרעסיע 
קעגן דער טערקיי, װעט פאר ענגלאנד און פראנקרייך זיין דער בעסטער 
אויסוועג, נישט אריינצולאָזן זיך אין א קריג קעגן רוסלאנד, נאָר להיפך, 
צוצושטיין צו דער מיליטערישער רוסישער עקספעדיציע בכדי נישט 
צוצולאָזן,. אז די ניי-באשאפענע גריכישע מלוכה זאָל װערן א וואסאל 
פון צאר, און בעיקר בכדי נישט צו דערלויבן, אז רוסלאנד זאָל באזעצן 
קאָנסטאנטינאָפּאָל און אריינשטעקן איר פוס אין נאָענטן אָריענט. 

דאָס, װאָס קאנינגן איז געלונגען אין פאריז, איז אים אבער נישט 
געלונגען אין לאָנדאָן צו פועלן ביים קעניג דזשאָרדזש דעם פערטן און 
ביי די עקסטרעם-רעאקציאָנערע טאָריס, װאָס האָבן צוליב זייער פער- 
זענלעכער שנאה צום ,פלעבעאישן זון פון א קאָמענדיאנטקע?" נישט 
געװאָלט אנערקענע די ריכטיקייט פון זיין אױיסערנפאָליטישער אָריענטאציע, 
און האָבן קעגן אים מיאוס אינטריגירט אפילו ביי מעטערניכן און אויף 
דעם צארישן הויף. אָבער באלד האָט די הארטע וירקלעכקייט פול- 
שטענדיק באשטעטיקט די געניאלע אינטואיציע און פאָליטישע אָריענ- 
טאציע פון קאנינגן. באלד נאָך זיין טויט (אין אויגוסט 1827), האָט דער 
צאר אָנגעהױבן א מלחמה קעגן דער טערקיי, און צוויי חדשים שפעטער 
האָט דער ענגלישער פּלאָט צוזאמען מיט דעם פראנצויזישן, אונטער דער 
פירונג פון בריטישן אדמיראל קאָדרינגטאן, צעשמעטערט אין א ים- 

שלאכט ביי נאווארינא, דעם טערקישן פּלאָט. אזוי ארום האָט קאנינג'ס 
אויסערלעכע פאָליטיק דערגרייכט איר העכסטן טריאומף, ווען זיינע פאר- 
ביסענע שונאים מיט װעלינגטאָן בראש, האָבן געמוזט רעאליזירן זיין 
אָריענטאציע, װאָס איז פון זיי אזוי שארף באקעמפט געװאָרן אין קאנינג'ס 
לעצטע לעבנס-יאָרן. 

די מלהמה קעגן דער טערקיי איזן פארענדיקט געװאָרן. װען א 
רוסישע ארמיי, געפירט פון טיכטיקן גענעראל דיביטש, האָט זיך דער- 
נענטערט צו די טיערן פון קאָנסטאנטינאָפּאָל און דער סולטאן איז 
געווען געצווונגען צו שליסן דעם שלום אין אדריאנאָפּאָל (1829). גריכנ- ‏ 
לאנד איז געװאָרן א זעלבשטענדיקע, אומאָפהענגיקע מלוכה, א געשטיצטע 
בשותפות דורך די דריי גרויסמאכטן: ענגלאנד, רוסלאנד און פראנקרייך. 
אויך סערביע האָט באקומען מלוכהשע זעלבשטענדיקייט. באין ברירה, 
האָט זיך רוסלאנד געמוזט באגנוגענען מיט געוויסע קאָנצעסיעס אין 
באָספאָר און דארדאנעלן. דער דאָזיקער אדריאנאָפּאָלער שלום-טראקטאט 
איז געװאָרן דער אנהויב פון דער אָטאָמאנישער ירידה אין איראָפע. 
ס'איז געווען קלאָר, אז מען װעט לאנג נישט קאָנען אָפּזאָגן די נאציאָנאלע 
אומאָכּהענגיקײט פאר אנדערע באלקאנישע פעלקער, נאָך דעם װי דאָס 
איז דערגרייכט געװאָרן דורך גריכנלאנד און סערביע. די סולטאנישע 
אימפעריע האָט איבערגעלעבט א שווערן קריזיס, 

די דאָזיקע וויכטיקע מיליטערישע און פאָליטישע געשעענישן האָבן 
ביים יונגן דיזראעלי ארויסגערופן א געוואלדיקע פאראינטערעסירונג. וי 
ס'איז דערמאָנט געװאָרן, האָט אים זייט א געוויסער צייט, שטארק געצויגן 
עפעס א מיסטערועזע קראפט צום נאָענטן מזרח און זיינע געהיימענישפולע 
לענדער און פעלקער. בען איז נישט מיטגעריסן געװאָרן מיטן אלגעמיינעם 
פראָ-גריכישן שטראָם, װאָס האָט אלץ מער באהערשט די ענגלישע 
עפנטלעכקייט, בפרט די יוגנט און די געבילדעטע קרייזן. גראָד פארקערט, 
ער האָט געפילט א סימפאטיע צו די טערקן, וי צו די פאָרשטייער פון 
דער נישט-קריסטלעכער, אָריענטאלישער וועלט, װאָס פארטײידיקט זיך 
קעגן דעם דעראָבערונגס-צוג פון די פרעמדע אײראָפעאיש-קריסטלעכע 
פארכאפערס. ס'איז אים פאָרגעקומען, אז די מלחמה פון רוסלאנד, ענגלאנד 
און פראנקרייך קעגן דער אָטאָמאניש-מחמדאנישער מלוכה איז א ניע 
מאָדערנע אויפלאגע פון די מיטלעלטערלעכע קרייצצוגן, װאָס זענען אויסן 
געווען אויפצוהענגען זייערע טריאומפירנדיקע קירכלעכע פענער אױיף 
אלע הייליקע מקומות אין ירושלים, די קברים פון יידישע מלכים בתוכם. 

פאר דעם אוראייניקל פון די שפאנישע אנוסים, איז ליבער געוען, אז 
אין דער אײיביקער עיר-הקודש, זאָלן בעסער הערשן די קאליפן-סולטאנען, 
װאָס האָבן במשך פון לאנגע דורות ארויסגעוויזן אזויפיל טאָלעראנץ 
און גוטסקייט לגבי די יידישע פליטים פון אײיראָפע, איידער עס זאָלן 
דאָרט בושעווען די יורשים פון יענע קריסטן, װאָס האָבן אָן רחמנות 
געברענט אויף די שייטערהויפנס און אכזריותדיק פארפאָלגט דאָס יידנטום. 
נישט געקוקט אויף די קריגס-געשעענישן און דער קריטישער לאגע אין 
דער אָטאָמאנישער אימפעריע, האָט דיזי ערנסט געטראכט ועגן צואיילן 
זיין רייזע צום נאָענטן אָריענט. אייסיק דיזראעלי האָט נישט פארשטאנען, 
װאָס עס קומט פאָר אין דער נשמה פון זיין בחור. וי זעלטן פארשטייען 
טאטעס, אפילו זייער געבילדעטע און געפילפולע, די גייסטיקע איבער- 
לעבענישן און ראגנלענישן פון זייערע קינדער ! 

בענס פאָטער, דער שריפטשטעלער און היסטאָריקער, איז געװוען 
ביכולת אריינצודרינגען אין דער פסיכישער דראמע פון די סטוארטס, די 
אמאָליקע ענגלישע מלכים, אָבער ער האָט קיין השגה נישט געהאט ועגן 
דעם, װאָס עס קומט פאָר אין דער נשמה פון זיין זון. ער איז געוען 
איבערצייגט, אז די בלאסקייט אויפן פנים פון בענען, די שוואכקייט פון 
זיין קערפער און דער אומעט אין זיין געמיט נעמען זיך פון דער שלעכטער, 
דושנער לופט אין לאָנדאָן. ער האָט אָנגעהויבן זוכן אין דער סביבה פון 
דער הופּטשטאָט, אן אָרטשאפט, װאָס איז נישט וייט פון לאָנדאָן און 
פארמאָגט דאָך א ריינע, שטילע דאָרפישע אטמאָספערע. דאָס האָט ער 
לסוף געפונען אין בראנדענהאם. 

די נייע היים פון די דיזראעליס איז באשטאנען פון א גרויס און 
באקוועם הויז װוּ יעדער פון די פאמיליע-מיטגלידער האָט געהאט זיין 
אייגן צימער, און אויסערדעם זענען נאָך געווען רחבותדיקע זאלן פאר 
א ביבליאָטעק, א סאלאָן און אזוי ווייטער. א גרויסער פרעכטיקער פארק 
האָט ארומגערינגלט דאָס הויז און אָפּגעשלאָסן עס פון אלע זייטן. אייסיק 
דיזראעלי איז געװוען אנטציקט מיט דער נײיער היים, װאָס ער האָט 
דערװאָרבן פאר זיך און זיין משפחה. ער האָט באלד געפונען דעם 
היסטאָרישן יחוס און דערקלערט מיט שטאָלץ פאר זיינע בני-בית, אז 
אָט דאָס דאָזיקע הויז אין בראנדענהאם געדענקט נאָך די צייטן פון 
קעניג שארל דעם צוייטן, און װוערט לשבח דערמאָנט אין אמאָליקע 
כראָניקן. אויך בען האָט געהאט גרויס הנאה, ווען ער איז געשטאנען ביי 
דעם פענצטער פון זיין צימער, און זיינע בליקן האָבן געוואנדערט איבער 

די גרינע, פרישע שטחים פון דער באחנטער לאנדשאפט. אָפט איז 
ער געלעגן ערגעצוווּ באהאלטן אינעם גראָזפעלד פון פארק אונטער אלטע 
פרוכטביימער, און זיין פאנטאזיע האָט געהאט דערביי די אומבאשרענקטע 
און מיט גאָרנישט געשטערטע מעגלעכקייט פאר וייטע רעיונות און 
חלומות. 

דאָ, אין דער נייער היים, האָט בענדזשאמין אויפגעשריבן זיין ניי בוך, 
װאָס איז אין פרילינג 1820 דערשינען אינ. ‏ 46טם עמטסצ סמ 
(, דער יונגער הערצאָג"). דער ראָמאן שילדערט די סביבה פון דער הויכער 
אריסטאָקראטישער געזעלשאפט אין ענגלאנד וועלכע איז דעם מחבר וייניק 
באקאנט געווען פון אייגענער דערפארונג. זיכער האָט אייסיק דיזראעלי 
געהאט רעכט צו זאָגן שרהן: ,בען שרייבט ועגן פרינצן און ענלעכע 
פירשטן! װאָס װײסט ער װעגן דעם לעבן פון אזא הערצאָג?7. אָבער 
דיזי האָט זיך ביים שרייבן זיין נייעם ראָמאן פארלאָזט אויף דעם, װאָס 
ער האט געלייענט און געהערט ועגן דער ענגלישער אריסטאָקראטיע, 
און בעיקר אויף זיין אינטואיציע און פאנטאזיע. ער האָט געשילדערט 
די אלטע היסטאָרישע שלעסער מיט זייער איינגעפונדעװועטן יחוס און 
רייכן לוקסוס, די דינערשאפט אן אויסגעפוצטע אין פינקלדיקער ליוורעע, 
די ברייטע טישן באלאָדענע מיט אויסגעזוכטע מאכלים און מיט גאָלדענעם 
געשיר, די שיינע דאמען, װאָס באצויבערן מיט זייער ראסישער שיינקייט 
און מיט זעלטענע דיאמאנטן, און די פאָרנעמע פריצים מיט זײיער 
דזשענטלמענישער אויפפירונג פון דורות-לאנגער טראדיציע. פארשטענ- 
דלעך, אז דער מחבר איז טײלמאָל, צוליב זיין צעשפילטער פאנטאזיע 
און נישט-דערפארנקייט, אריינגעפאלן אין אן עקסטראוואגאנטער איבער- 
טרייבונג ביים שילדערן די פראכט און דאָס רייכטום פון אָט דער שטאָלצער 
און פארשלאָסענער קאסטע. 

אין דעם נייעם ראָמאן װוערט אויך געשילדערט דאָס פאָליטישע לעבן, 
צוזאמען מיט זיצונגען אינעם פארלאמענט מיט פירנדיקע געשטאלטן פון 
,האוז אוו קאמאָנס" (;אונטערהויז") און פון לאָרדן-הויז. עס ווערן אונטער- 
געשטראָכן, אויף א כאראקטעריסטישן אופן, די מעלות און חסרונות פון 
פארטייאישע מנהיגים, פון בארימטע רעדנער און די הינטערקוליסן- 
מייסטער. דער הויפט:העלד פון בוך, דער יונגער הערצאָג, איז אן 
אָנהענגער פון מאָדערנע, פאָרשריטלעכע אידייען. אזוי למשל, זאָגט ער 
זיך ארויס לטובת דער עמאנציפאציע פון די קאטאָליקן אין ענגלאנד, 
א זאך, װאָס איז נישט געװוען פאָפולער אין די קרייזן פון דער הויכער 

אריסטאָקראטיע. אָן ספק זענען א סך פאָליטישע מיינונגען, דעקלארירטע 
אין אָט דעם בוך, געװען אן אויסדרוק פון דעם מחבר'ס אָנשויאונגען 
גופא. 

בכלל פארמאָגט אויך דער ננייער ראָמאן פון יונגן דיזראעלי א סך 
אױטאָביאָגראפישע פרטים. בען רעדט מיט דרך-ארץ און ליבע וועגן זיין 
פּאָטער, וועגן דעם דעמאָן פון אמביציע פאר װועלכן ער אליין האָט 
מורא, אָדער וװען ער איז זיך אויפריכטיק מודה אין די ספקות, װאָס 
פייניקן זיין נשמה װי למשל: ,איך שרייב מיט קאָפװייטיק און מיט א 
ציטערדיקער האנט, אָבער איך מוז שרייבן, שוין בלויז צוליב דעם 
צוועק, בכדי גובר צו זיין מיין איינזאמקייט". 

זיכער איז אויך אויפריכטיק געווען דער איסברוך פון ענגלישן 
פאטריאָטיזם ביים מחבר ווען ער שרייבט פאָלגנדיקע פאטעטישע ווערטער: 
;אָ; ענגלאנד, אָ, מיין פאָטערלאנד! הגם דאָס מזרח-לאנד און די 
דרומדיקע ראסע האָבן מיך באשאָנקן מיט זייער הייס בלוט, דאָך פליסט 
מיין בלוט פאר דיר ענגלאנד! איך פריי מיך אז מיינע פון וייטן 
אנטלויפנדיקע אָבות האָבן פארפלאנצט זייער אלטן שטאם אויף דיינע 
שטרענגע ברעגעס, וועלכע זיי האָבן נישט פארשעמט, איך בין שטאָלץ 
צו זיין דיין קינד. דיינע איידעלע געזעצן האָבן מיט פרייהייט געזעטיקט 
א נשמה װאָס קאָן נישט פארטראָגן קיין שקלאפעריי. צװישן דיינע 
הייליקע הערצער, פיל איך מיין טיפסטע ליבע. אין דיין רייכער שפראך 
געפינען מיינע געדאנקען די שענסטע מזיק. מיטן גליק פון דיין לאנד 
זאָל זיך אויף אײביק פארבינדן מיין גורל! נישט א סך מענטשן קאָנען 
דיך אזוי ליבן, װי דער, װאָס שרייבט דאָ די דאָזיקע מליצהדיקע ווערטער. 
העכערע גייסטער וי איך ארבעטן פאר דיין רום און וויל. אָבער וען 
עס װעט שלאָגן די נויטיקע שעה, װעלן מיין מח און מיין נשמה זיין 
אין גאנצן דיינע !". 

אָבער באלד ביי דער דאָזיקער ענגליש-פאטריאָטישער התפעלות, 
דערמאָנט זיך דער מחבר אינעם לאנד, וווהין זיין נאָגנדיקע בענקשאפט 
ציט אים אזוי שטארק, זייט דעם באזוך אינעם ווענעציאנער געטאָ, און 
ער שרייבט אז ער קאָן איף קיין פאל נישט פארגעסן אין דער היס- 
טאָרישער לאנדשאפט, װוּ ;די מיט פאלמען וואקסנדיקע ברעגעס דער- 
מאָנען אין דער הייליקער היימאט פון מיינע אבות". 

אייסיק דיזראעלי איז נישט געווען אנטציקט מיטן נייעם ראָמאן פון 
זיין זון. אָבער די שװעסטער שרה האָט צום ברודער געשריבן מיט 

באגייסטערונג ,דאס לייענען דיין בוך האָט מיר געגעבן א גרויסע סאטיס- 
פאקציע. דו ווייסט, בען, אז מיין הארץ לעבט נאָר פאר דיין רום. ויוהין 
מיר קומען איצט, געפינען מיר אומעטום דיין בוך, און אלע רעדן װעגן 
אים מיט לויב. איך וייס אָבער, אז דו נעמסט דיך וייניק איבער מיט 
די דערפאָלגן װאָס דו דערגרייכסט אינעם קרייז פון אונדזער משפחה". 

, דער יונגער הערצאָג"' איז גאנץ גוט אויפגענומען געװאָרן דורך 
דעם לײענענדיקן פובליקום. אפילו פון אמעריקע האָט מען עס באשטעלט, 
בכדי צו באקענען זיך מיטן לעבן פון די העכערע קרײזן אין ענגלאנד. 
אויך מצד דער ליטערארישער קריטיק האָבן זיך געלאָזט הערן גינסטיקע 
מיינונגען וועגן אָט דעם ננייעם בוך פון יונגן דיזראעלי. 


קיאים -טיפו אי איה ב עשר יק 


צווישן דער ערשטער ליבע און דער פאַליטישער ליידנשאפט 


בענדזשאמין דיזראעלי האָט פונעם פארלעגער קאָלבערן באקומען פאר 
דעם בוך ,דער יונגער הערצאָג" א האָנאָראר פון פינף הונדערט פונט. 
א טייל פון דער דאָזיקער סומע איז באשטימט געװאָרן פאר די בעלי- 
חובות,. און דעם רעשט האָט דיזי באהאלטן פאר זיך אויף די רייזע- 
הוצאות. פארשטענדלעך, אז דאָס איז געווען צו וייניק, בכדי צו דעקן 
די קאָסטן פון אזא וייטער און טײיערער נסיעה. די נאָענטע פריינט 
מיסטער און מיסיס אָסטען האָבן אים דעריבער געהאָלפן מיט אן 
אנטשפרעכנדיקער הלוואה. בענס באציאונגען מיטן אדװאָקאט און זיין 
שיינער פרוי האָבן זיך לעצטנס נאָרמאליזירט און באקומען א פאָרעם 
פון א גוטער קאָנװענציאָנעלער פריינדשאפט. א מאָל וען זיי זענען 
געווען שכנים, האָט עס אפילו אויסגעזען, אז די דאָזיקע באקאנטשאפט 
וועט אָננעמען א מער ערנסטן כאראקטער. 

מיסטער אָסטען איז געווען א זייער אנשטענדיקער, עלטערער מענטש, 
ועלכער האָט געלעבט מיט סאָלידע, איינגעפונדעװועטע באגריפן פון דער 
בירגערלעכער געזעלשאפט און איר מאָראל. ער איז געוען צוגעבונדן 
מיט אן עכטער טריישאפט צו זיין פרוי און זיין היים. ער האָט ליב 

געהאט דאָס לעבן און זיינע באקוועמלעכקייטן, צו וועלכע עס האָט אויך 
געהערט א שיינע, גוטע און טרייע פרוי. זיין בילדונג און אינטעליגענץ 
זענען געווען דורכשניטלעכע, װי עס פירט זיך אין די קרייזן פון זיין 
שטאנד און סביבה. אזוי זענען אויך געווען זיינע באגריפן וועגן רעכט 
און מאָראל, 

מיסיס אָסטען איז נאָך געוװוען א גענוג יונגע, און װוי געזאָגט א 
זייער שיינע פרוי. זי האָט פארמאָגט א נישט:דורכשניטלעכע אינטע- 
ליגענץ און איז באמת געװען טאלאנטירט אויף א סך געביטן. איר. 
פערזענלעכער רייץ, פארבונדן מיט א גייסטרייכער באהאוונטקייט אין דער 
ליטעראטור, מיט ארטיסטישע, שרייבערישע און מוזיקאלישע פעאיקייטן, 
האָבן לייכט געקאָנט ארויסרופן ראָמאנטישע ליבע-געפילן ביי יונגע, און 
זיכער אויך ביי עלטערע דשזענטלמענער. אָבער זי איז ווייט נישט געווען 
קיין ראָמאנטישער טיפ. עס האָט איר געפעלט דער כח און דער מוט 
צו א ריזיקאלן שריט, צו א זאך, װאָס האָט פארלאנגט אן אָנשטרענגונג 
און אפשר אויך א קרבן. צוליב דעם האָט זי נישט געזוכט צו מאכן 
קיין שום ליטערארישע אָדער קינסטלערישע קאריערע. דאָס װאָלט גע- 
שטערט איר רו און באקוועמלעכקייט פון א פיין איינגעאָרדנענטן לעבן 
זי האָט ליב געהאט איר מאן, אָט דעם פארמעגלעכן, גוטן און קולטורעלן 
עלטערן מענטש, װאָס איז איר געװען פולשטענדיק איבערגעגעבן, און 
האָט זינט יאָרן געזאָרגט פאר איר וויל, מיט אזויפיל טיכטיקײיט און 
פראקטישער לעבנס-חכמה. 

ווען שרה אָסטען האָט זיך באקענט מיטן יונגן דיזי, דעם זון פון 
איר שכן, דעם פראָמינענטן ענגלישן שרייבער, איז זי געווען גליקלעך. 
דער באחנטער, אינטעליגענטער און טעמפעראמענטפולער בחור האָט 
אריינגעבראכט נייע עמאָציעס אין איר פראָזאאישן בעליהבית'שן לעבן 
זי האָט מיט אים געלייענט אינטערעסאנטע ביכער און געפירט גייסטרייכע 
שמועסן וועגן ליטעראטור, וויסנשאפט, קונסט און געזעלשאפטלעכע ענינים, 
זי איז אים בייהילפיק געוען ביי זיין שריפטשטעלערישער ארבעט מיט 
איר פיינעם עסטעטישן געשמאק און ליטערארישן סטיל. זי האָט אים 
געגעבן גוטע עצות, און מיט דער הילף פון איר מאנס פראָטעקציע, 
אויך א ממשותדיקע אונטערשטיצונג ביי פארלעגער און קריטיקער. זי 
איז געווען צניעותדיק אין איר פירונג מיטן יונגן פריינט, הגם זי האָט 
אים טײילמאָל דערלויבט צו קושן זי, און אפילו ארומנעמען זי מיט 
זשעסטן װאָס זענען נישט תמיד געווען אין הסכם מיט א פלאטאָנישער 

ליבע. װאָס איז געװוען דערביי איר כוונה? זעט אויס, אז זי האָט די 
דאָזיקע פריינטשאפט מיט דיזי באטראכט וי א מין שפיל, װאָס מאכט 
איר מאָנאָטאָן לעבן אינטערעסאנטער און פיקאנטער. אָבער זי איז געווען 
פעסט אנטשלאָסן נישט צוצולאָזן בשום אופן, אז די דאָזיקע נאָענטע 
פריינטשאפט מיטן יונגן שכן, זאָל אָננעמען מער אינטימע פאָרמען, וי 
עס פאסט פאר אן אָנשטענדיקער, געטרייער פרוי. די אָט גרענעץ האָט 
זי אָפּגעהיטן מיט אזא שטארקן ווילן, אז ס'איז ממש געווען צו שטוינען. 

פאר דעם יונגן דיזראעלי איז מיסיס אָסטען געװאָרן זיין ערשטע 
ליבע. ער האָט באלד די פריינטשאפט מיט איר גענומען ערנסט, גאָר 
ערנסט. ס'איז באקאנט, אז בענדזשאמין דיזראעלי האָט תמיד געפילט 
א שטארקע נײגונג צו רייפע פרויען, אוֹן ער האָט טאקע שפעטער 
חתונה געהאט מיט א פרוי, װאָס איז א 12 יאָר עלטער געוען פון 
אים. דאָס קאָן וערן א באזונדערע טעמע פאר א פסיכאָלאָגישער סטודיע, 
װאָס װאָלט אפשר געקאָנט מגלה סוד זיין, צוליב וועלכע סבות איז עס 
אזוי געשען. צי האָט דאָס גורם געווען א נישט גענוגנדיקע מוטערלעכע 
ליבע אין דער קינדהײייט, אָדער אן אנדערער אומבאװוסטער קאָמ- 
פלעקס ? 

בען איז געווען אנטשלאָסן צו פארוואנדלען זיין ליבע מיט דער 
שיינער און אינטעליגענטער שכנטע אין א לעגאלער הייראט. ער האָט 
פארשטאנען, אז צוצונעמען דאָס וייב ביי אזא ענערגישן און פארליבטן 
מאן, װי ס'איז געווען מ"ר אָסטען, װעט נישט זיין קיין לײכטע זאך. 
עס װעט זיין א שווערער קאמף, פארבונדן מיט א גרויסער ריזיקע. ער 
איז געווען צו יונג און צו טעמפעראמענטפול, אז ער זאָל ווייטער ממשיך 
זיין אָט די ליבע-שפיל ביז צו דער גרענעץ, װאָס זיין געליבטע פרוי 
האָט באשטימט. ער האָט דאָס איין מאָל אָפן דערקלערט דער מיסיס 
אָסטען. זי איז געװאָרן בלייך פאר שרעק. שפילן זיך אין א פלאטאָנישער 
ליבע, דאָס איז פאר איר געװען א גאנץ אנגענעמער צייט-פארטרייב, 
אָבער אויסטוישן איר רייכן און גוטן מאן אויף אָט דעם יונגן, ארעמען 
פאנטאסט, דערצו האָט זי זיך בשום אופן נישט געלאָזט צורעדן, אפילו 
דורך די הייסע ליבע-דערקלערונגען און שטורמישע עלאָקװענטע דבורים 
פון אזא טאלאנטירטן שרייבער און אָראטאָר װוי ס'איז געווען דיזי. מיסיס 
אָסטען איז געבליבן ביי איר אנטשלאָסנקײט, און האָט מיט שכלדיקע 
ארגומענטן איבערצייגט דעם פארליבטן יונגן מאן, וי געפערלעך און 
אבסורדאל ס'איז זיין הייראט-פלאן: ער איז דאָך נאָך יונג, וייניק 

דערפארן, הויבט ערשט אָן זיין לעבנס-קאריערע, באזיצט לפי-שעה גאָר- 
נישט א חוץ זיין טאלאנט און אמביציע, און וי קאָן ער טראכטן ועגן 
חתונה-האָבן? די הייראט איז זיכער נאָך צו פרי פאר אים, זי קאָן 
אים צעשטערן זיינע פלענער און זיין צוקונפטיקע קאריערע. אויסער 
דעם, װאָלט איר פארלאָזן מ"ר אָסטענען געווען נישט אנשטענדיק און 
נישט מאָראליש! ער איז זינט אזויפיל יאָרן געװען איר גוטער, איבער- 
געגעכענער מאן, ער גלויבט אין איר ליבע און טריישאפט, און וי 
קאָן זי אויף זיך נעמען אזא געמיינע האנדלונג, צו פאראטן און פארלאָזן 
אים? ער װעט דאָך דאָס נישט אויסהאלטן, עס װעט אים פארקירצן זיינצ ‏ 
יאָרן! דערצו נאָך, אויפריכטיק געזאָגט, צי איז זי ביכולת אװועקצוגיין 
פון איר פיין-איינגעאָרדנטן, סאָלידן לעבן צו אן אומבאקאנטער, אפשר 
מיט א ניט פארבונדענער עקזיסטענץ? סוף-כל-סוף װאָלט אזא אומבא- 
רעכנטער און לײכטזיניקער שריט געװאָרן אן אומגליק פאר זײי, אלע 
דריי! 

בען האָט זיך געלאָזט איבערצייגן. ער איז מסכים געווען מיט דער 
מיינונג פון מיסיס אָסטען, אז זיין ליבע מיט איר װאָלט געווען א פארראט 
לגבי אזא גוטן און ערלעכן פריינט וי סאיז פאר אים געװאָרן אָט דער 
שכן, דער אדװאָקאט. דער אלטער, אנשטענדיקער און קולטורעלער מאן 
װעט דאָס זיכער נישט קאָנען איבערלעבן, און צי טאָר ער זיין גליק 
בויען אויפן אומגליק פון מ"ר אָסטען? זינט דיזי איז געװאָרן אן 
איינגייער אינעם הויז פון די בולווערס, און האָט זיך שוין דערװוסט 
וועגן דעם טרויעריקן אמת פון זייער צוזאמענלעבן, האָט ער מיט דאנק- 
בארקייט אנערקענט די ריכטיקייט און יושרדיקייט פון מיסיס אָסטענס 
װאָרענונגען. ערשט איצט, איז ער פולשטענדיק מסכים געווען מיט איר 
מיינונג,. אז צום גליק פון א פאמיליע-לעבן מיט א פרוי, איז נישט 
גענוג בלויז א הייסע ליבע, וייל נישט וייניקער ויכטיק זענען אויך 
די באדינגונגען, אויף וועלכע א ליבע מוז בויען איר לאנג-דויערנדיקע 
עקזיסטענץ. נאָך דער חתונה קאָן שנעל פארגיין דער ערשטער ליבע- 
ברען, און בלייבן װעט די ביטערע אנטוישונג, װאָס װעט שנעל א סוף 
מאכן צו די אלע ראָמאנטישע חלומות ! 

די באציאונגען צװישן דיזי און די אָסטענס זענען לכן, זינט דעם 
דאָזיקן איבערברוך, געװאָרן סטאביליזירט צו א פאָרעם, װאָס איז א 
קאָנװענציאָנעלע, גאנץ גוטע און גאנץ אויפריכטיקע פריינטשאפט. עס 
האָבן פולשטענדיק אויפגעהערט די קושן און צערטלעכקײיטן. ס'איז פאר 

בענען קלאָר געװאָרן, אז מיסיס אָסטען געהערט נישט צו די פרויען, 
װאָס קאָנען די באקוועמלעכקייט פון א רייכן פאמיליע-לעבן פארבינדן מיט 
ראָמאנטישע זייטיקע ליבעס. אויך ער האָט נישט געטראכט ועגן בלויז 
פארפירן די שיינע פרוי פון זיין גוטן פריינט, װי עס טרעפט אזי אָפט 
אין דער מאָדערנער געזעלשאפט. אזוי איז פארענדיקט געװאָרן זיין 
ערשטער ליבע-חלום, און קיין נייעם האָט ער דעווייל נאָך נישט געפונען. 

די פריינטשאפט מיט די אָסטענס איז אָבער פאר אים נאָך לאנג 
פארבליבן א נאָענטע און אויפריכטיקע. 

אין א שפעטן אפריל-טאָג, קורץ איידער ער האָט אנגעהויבן זיין 
אָריענט-רייזע איז דיזי געגאנגען מיט א געזעגנונגס-באזוך צו דעם פען- 
קאָלעגע און פריינט בולווער. ער האָט דאָרט אָנגעטראפן א צאָלרייכע 
געזעלשאפט פון פאָליטיקער, פארטיי-עסקנים און זשורנאליסטן. ווידער 
איז כמעט דער גאנצער אָװנט געװען געװידמעט דער אקטועלער פאָלי- 
טישער לאגע, און מיסיס בולווער און נאָך א פאָר דאמען האָבן זיך 
אוועקגעזעצט ביי א באזונדערן טיש, בכדי נישט צו הערן די ,נודנע 
מעשיות? און בעסער אונטערהאלטן זיך מיט דערציילן די נייסטע אנעק- 
דאָטן און פלאָטקעס. דער בעל-הבית איז זינט א געוויסער צייט געוען 
שטארק פארטון אין פאָליטישע ענינים. ער האָט זיך פארבונדן מיט דער 
דריטער, נייער פארטיי פון די ראדיקאלן, און איז געווען טיף איבערצייגט 
אין דער נױיטװענדיקייט פון גרויסע רעפאָרמען, װאָס בלויז זיי אליין 
זענען ביכולת ארויסצוציען דאָס לאנד פון דעם איצטיקן קריטישן 
צושטאנד. מ'האָט דערווארט אין דער נאָענטסטער צייט נײיע וואלן צום 
פארלאמענט, און בולווער איז געווען אנטשלאָסן צו דעראָבערן א דעפו- 
טאטן-מאנדאט. 

די רעגירונג פון הערצאָג וועלינגטאן, װאָס איז! באשטאנען פון 
אולטרא-טאָריס, האָט גליקלעך גובר געװען די אוױיסערלעכע זארג פאר 
און בעת דער מלחמה מיט טערקיי. קוים איז זי אָבער פטור געװאָרן פון 
די דאָזיקע דאגות, האָט זי אָנגעטראָפן אויף גרויסע שװועריקייטן אין איר 
אינערלעכער פאָליטיק. דער געניאלער סטראטעגיקער, נאפאלעאָנס באזי- 
גער, האָט זיך אויף דעם פארלאמענטארישן געביט ארויסגעוויזן װי א 
גאָר שוואכער טאקטיקער און קנאפער בר-מזל. אייגנטלעך איז דאָס נישט 
געווען זיין שולד, וייל ער האָט באלד נישט געװאָלט איבערנעמען אויף 
זיינע אלטע פלייצעס די שװערע לאסט פוּן א רעגירונגס-שעף. אָבער 
דער צעטומלטער, צוליב קאנינגס טויט, קעניג דזשאָרדזש דער פערטער, 

וועלינגטאָנס נאָענטער ידיד, האָט זיך צו אים געװאָנדן מיט א בקשה, 
װאָס איז מער געװען א באפעל: ;ארטור, די לאגע איז א צעפאָרענע, 
דו מוזסט מאכן אָרדענונג, נעם איבער די רעגירונג! 

דער הערצאָג װעלינגטאָן איז געװען א דיסציפלינירטער סאָלדאט, 
ער האָט א געהאָרכזאמער אויפגענומען דעם באפעל פון זיין קעניג, און 
געשאפן די נייע רעגירונג. זיין פארטיי, די טאָריס, זענען זייער צופרידן 
געװען צוליב דער דעציזיע פון קעניג. זיי האָבן געהאלטן, אז דער 
;אייזערנער הערצאָג" װעט מיט זיין הארטער האנט מאכן אָרדענונג אין 
לאנד, און קודם:כל װעט ער וידער צוריקשטעלן די איניקייט אין / 
דער פארטיי, װאָס איז געװאָרן געשפאָלטן צוליב קאנינג'ס פערזענלעכע 
און פאָליטישע קאָמבינאציעס מיט די והיגס. װעלינגטאָן איז געוען 
באקאנט װי א שארפער קעגנער פון יעדער ראדיקאלער רעפאָרם, און 
װי א דעקלארירטער שונא פון די קאטאָליקן, װאָס האָבן דעמאָלט אין 
גאנץ ענגלאנד, בעיקר אין אירלאנד, פארלאנגט א יורידישע און פאקטישע 
גלייכבארעכטיקונג. 

אין צװישן האָט זיך די לאגע אין אירלאנד נאָך מער פארשארפט. 
די אָרטיקע ענגלישע, הערשער, װאָס האָבן זיך געשטיצט אויף דער 
פראָטעסטאנטישער מינדערהייט און אויף די קעניגלעכע ארמי-אָפטײלונ- 
גען, האָבן גאָרנישט געטון, בכדי עקאָנאָמיש צו אנטוויקלען דאָס דאָזיקע 
אָפּגעשטאנענע לאנד, װאָס האָט געליטן פון פעריאָדישע הונגער-מגפות. 
די נאציאָנאלע אירישע באוועגונג האָט אין דניאל אָקאָנעל געפונען איר 
טיכטיקן און פעאיקן פירער. אן אומדערשראָקענער און פיזיש שטארקער, 
איז ער ארומגעפארן איבער די שטעט און דערפער, און האָט אומדער- 
מידלעך אָרגאניזירט און אגיטירט די אירלענדישע באפעלקערונג. זייט 
אָקאָנעל האָט געירשנט א פארמעגן, איז ער געוען ביכולת צו וידמען 
זיך אין גאנצן דער באוועגונג און צו העלפן איר מיט זיינע פינאנציעלע 
מיטלען. ער האָט געלערנט די מאסן, אז עס האָט נישט קיין שום זין 
צו קעמפן קעגן דער ענגלישער הערשאפט מיט וילדע טעראָר-מעשים, 
דאקעגן דארף מען פירן אן אָרגאניזירטן קאמף מיט דעמאָקראטיש- 
קאָנסטיטוציאָנעלע מיטלען. ער האָט נישט געװאָלט אָפרייסן אירלאנד 
פון דער בריטישער אימפעריע, להיפך, זיין כוונה איז געווען פטור צו 
װערן פון דער ענגלישער הערשאפט אין אירלאנד אויף א רואיקן, 
געזעצלעכן אופן, בכדי דאן צו פארבינדן דאָס באפרייטע פאָטערלאנד מיט 
גרויס-בריטאניע. ער איז געווען א גלענצנדיקער רעדנער און טאקטיקער. 

זיין קאמף פאר אירלאנדס זעלבשטענדיקייט האָט ער געשיקט פארבונדן 
מיטן געראנגל פון אלע ענגלישע קאטאָליקן פאר זייער גלייכבארעכטיקונג 
און אויך מיט די ענגליש-ליבעראלע באועגונגען לטובת סאָציאלע און 
פאָליטישע רעפאָרמען אין גאנץ ענגלאנד. װעלינגטאָנס רעגירונג האָט 
זיך באלד אָריענטירט, אז אָקאָנעל איז פאר איר א סך מער געפערלעכער 
קעגנער, װי די אירלענדישע אונטערצינדער אדֶער סתם סאבאָטאזשניקעס, 
ווייל יענע קאָן מען ארעסטירן און אומשעדלעך מאכן, דאקעגן אָקאָנעלס 
אגיטאציע, װאָס פירט זיך רואיק לויט די געזעצן, װעט בזה האופן 
אויסוואקסן צו אן ערנסטן כח, מיט וועלכן מען מוז זיך רעכענעף 

אין יאר 1828 איז אָקאָנעל געויילט געװאָרן אין אירלאנד, װי א 
דעפוטאט צום ענגלישן אונטערהויז. די ויילער זענען געגאנגען ווילן, 
דיסציפלינירטע אין א געשלאָסענעם צוג, אונטער דער פירונג פון קאטוי- 
לישע גלחים. אָקאָנעלס וואל איז געװאָרן א מעכטיקע דעמאָנסטראציע, 
װאָס האָט ארויסגערופן דערשטוינונג אין ענגלאנד. ס'איז געװאָרן קלאָר, 
אז דעם אירישן פירער איז געלונגען צו שאפן אן אחדות צװוישן זיין 
דעמאָקראטיש-פויערישן לאגער און דעם קאטוילישן קלער. אָט די וואל 
איז געװאָרן א היסטאָרישע ווענדונג אין אירלאנדס געשיכטע, זי האָט 
אין דער וירקלעכקייט אָפּגעשלאָסן די תקופה פון פעאָדאליזם און 
אומבאשרענקטער ענגלישער הערשאפט אין דעם דאָזיקן לאנד. 

אָקאָנעל איז געויילט געװאָרן װי א דעפוטאט, אָבער מיט דעם איז 
ער נאָך נישט געװאָרן קיין דעפוטאט. מ'האָט אים פשוט נישט אריינגעלאָזט 
אין ,האאוז אָװו קאמאנס", ווייל לויט דעם "409 1659'' האָט ער געדארפט 
אָפּגעבן א שבועה, דעם בארימטן "081" לט דעם נוסח פון דער 
אנגליקאנישער קירך. קאטאָליקן, פראָטעסטאנטישע דיסידענטן און יידן 
האָבן דעריבער נישט געהאט קיין צוטריט צום פארלאמענט, וי זיי האָבן 
אויך בכלל נישט פארמאָגט קיין בירגערלעכע גלייכבארעכטיקונג. 

דאָס נישט-ארײינלאָזן אָקאָנעלן אין קאונטערהויז" האָט ארויסגערופן 
א געוואלדיקן צאָרן ביי די אירלענדישע מאסן. זייער ענטפער איז געווען 
;אויב מען װעט נישט לעגאליזירן אָקאָנעלס וואל און נישט דערמעגלעכן 
א דעמאָקראטיש-קאָנסטיטוציאָנעלן קאמף פאר א גלייכבארעכטיקונג, דאן 
װעט זיך אָנהויבן א רעװאָלוציאנערער אויפשטאנד!". עס האָט ערנסט 
געדראָטס א בלוטיקער בירגער-קריג אין אירלאנד. אין דער דאָזיקער 
לאגע איז רייף געװאָרן די געשיכטלעכע ראָלע, אויף וועלכער עס האָט 
געווארט ראָבערט פיל. 

ער, דער ליבעראלער טאָרי און אָנהענגער פון רעפאָרמען, האָט מסכים 
געווען צו נעמען אן אָנטײל אין דער רעאקציאָנערער ועלינגטאָן-רעגירונג, 
צוליב פארשידענע פערזענלעכע און פארטייאישע טעמים. אָבער איצט, 
אין דער געשאפענער געפערלעכער לאגע, האָט ער איבערגענומען די 
איניציאטיוו צו ראטעווען ענגלאנד פאר א בירגער-קריג. ס'איז אים געלונ- 
גען צו איבערצייגן װעלינגטאָנען, אז מען דארף ענדערן די קאָנסטיטוציע 
און באוויליקן גלייכבארעכטיגונג פאר די קאטאָליקן, ווייל אנדערש װעט 
זיך דאָס לאנד געפינען פאר א קאטאסטראָפאלן אָפּגרונט. ער האָט צום 
זיגער פון ואטערלאָ געזאגט: ;א גוטער גענעראל מוז זיך טײלמאָל 
צוריקציען, אויב ער וויל ראטעווען זיין ארמיי", 

דער הערצאָג האָט ביטער געקרעכצט, אָבער לסוף מסכים געווען און 
דערקלערט: "26ט2810 226 606 4טם 5פסמ1פטם 8260 8 18 14 (;ס'איז א 
שלעכט געשעפט, אָבער מיר שטיען פאר א צוזאמענברוך). ווען אין 
אפריל 1829 איז דאָס נייע געזעץ פאָרגעלייגט געװאָרן צו באשטעטיקונג 
פון פארלאמענט, האָט ראָבערט פיל געהאלטן א פיר-שעהדיקע רעדע 
לטובת דער גלייכבארעכטיקונג פון קאטאָליקן. שוין פריער איז דאָס 
באװיליקט געװאָרן פאר די דיסידענטן. דאָס גאנצע לאנד איז געוען 
געוואלדיק איבערראשט צוליב דער שטעלונג פון דער רעגירונג. די 
אולטרא-טאָריס זענען געװאָרן מלא-כעס קעגן זייער ביז איצטיקן נאציאָ- 
נאלן העלד און פירער. אין דער פרעסע און אין פארלאמענט האָבן זי 
אים באליידיקט און גערופן ,פאררעטער". מ'האָט אים ארויסגערופן אויף 
דועלן, און דער אלטער רעאקציאָנערער לאָרד עלדאן, זיין ביזאיצטיקער 
הייסער אָנהענגער, איז אים באפאלן מיט די ערגסטע זידלערייען. בעת 
ראָבערט פילס רעדע לטובת די קאטאָליקן, האָט זיך געטון חושך אויף 
די בענק פון די טאָריס, א טייל האָבן אים אונטערשטיצט און א טל 
האָבן אים איבערגעריסן מיט צאָרנדיקע געשרייען. ס'איז געװאָרן בולט 
די שפאלטונג פון דער הערשנדיקער פארטיי און גלייכצייטיק דער שווערער 
פאָליטישער קריזיס אין לאנד. 

דער יונגער דיזראעלי האָט מיט א ליידנשאפטלעכער אויפמערקזאמ- 
קייט נאָטירט די לעצטע פאָליטישע געשעענישן אין לאנד. זיין פריינד 
בולווער איז צו אים צוגעשטאנען מיט א צודרינגלעכער פראגע: ;וי 
קאָנסטו איצט פארלאָזן ענגלאנד און אװעקפאָרן אויף אזא ווייטע רייזש ?" 

זט עטפצשר ויידל;אשר וניםשהיציק 


ביים אנהויב פון א ווייטער רייזע צום נאַענטן מורח 


סוף-כל-סוף האָט דאָס ענגלישע פארלאמענט אָנגענומען דאָס געזעץ 
וועגן געבן גלייכבארעכטיקונג פאר די קאטאָליקן. דער קעניג איז געוען 
נישט צופרידן און האָט זיין באשטעטיקונג אָפגעשלעפט, אָבער ער איז 
באאיינפלוסט געװאָרן פון װעלינגטאָנען, און האָט ענדלעך געגעבן זיין 
נויטיקע אונטערשריפט. דער פאקטישער זיגער איז געװען ראָבערט פיל. 
דער הערצאָג, תמיד א דרייסטער, מיט א סאָלדאטישן הומאָר, האָט זיך 
באלד אָריענטירט, אז ער האָט פארלוירן זיין פאליטישע שלאכט און 
קאריערע, און איז ארומגעגאנגען אן אומעטיקער און כעסדיקער. 

די קאטאָליקן-עמאנציפאציע האָט נישט געלייזט די אָנגעװייטיקטע 
אירלענדישע פראגע. דאָס איז געװאָרן בלויז אן אָנהויב פון אָקאָנעלס 
פארשטארקטער אגיטאציע לטובת נייע פאָליטישע און סאָציאלע פאָדערונ- 
גען. זיין פערזענלעכער פרעסטיזש איז שנעל געוואקסן, און זיין באוועגונג 
האָט באקומען נאָך א גרעסערן פארנעם. אָקאָנעלס פלאן איז געוען, צו 
דעראָבערן ביי די נאָענטסטע פארלאמענט-וואלן די דעפוטאטישע מאנ- 
דאטן אין אירלאנד, בכדי צו שאפן דערמיט אין ענגלישן ,אונטערהויז" 
א צאָלרײיכע אירלענדישע פראקציע, װאָס װועט זיין ביכולת צו באאיינ- 
פלוסן די רעגירונג און אויסצוקעמפן פאר אירלאנד איר אומאָפּהענגיקײט. 
ער האָט גערעכנט, אז די באועגונג לטובת רעפאָרמען, װאָס איז נאָך 
דעם זיג פון דער קאטאָליקן-עמאנציפאציע, געװאָרן א וויכטיקער פאָלי- 
טישער פאקטאָר אין ענגלאנד, װעט זיין געצווונגען צו זוכן אן אונטער- 
שטיצונג ביי די אירלענדישע פארלאמענטאריער, און בזה האופן, װעט 
מען קאָנען מיט דערפאָלג פארבינדן די נאציאָנאל-אירישע פּאָסטולאטן 
מיט דעם אלגעמיין-ענגלישן קאמף פאר רעפאָרמען און ראדיקאלער 
באנייאונג פון דער בריטישער מלוכה. די שפעטערדיקע אנטוויקלונג האָט 
באוויזן, אז אָקאָנעלס פלאן איז געווען א גוט-בארעכנטער און פולשטענדיק 
רעאלער. 

די פאָליטיק איז פאר דעם ייונגן דיזראעלי געװאָרן צו יענער צייט 
נישט נאָר אן אינטערעסאנטער צייט-פארטרייב, נאָר אויך, װוי געזאָגט, 
א ווירקלעכע רפואה, װאָס האָט אים אין דער צייט פון טיפער גײיסטיקער 

דעפרעסיע, אָפּט ארויסגעריסן פון זיין אפאטיע. הגם די דאָזיקע רפואה, 
צוזאמען מיט די צוויי אנדערע פון דער ;נישט-היליקער דרייאייניקייט" 
(דאָס שרייבן און די סאלאָן-באזוכן) האָבן אים געגעבן א געוויסע סאטיס- 
פאקציע און לעבנס-אינהאלט, איז דאָך די רייזע צום נאָענטן מזרח אלץ 
מער געװאָרן פאר אים א דרינגלעכע נשמה-באדערפעניש. זי האָט גע- 
דארפט ענדלעך און פולשטענדיק באפרייען פון דער פסיכישער לאסט, 
וועלכע איז אזוי וייטיקלעך געלעגן אויף זיין קראנק-געװאָרענעם געמיט, 
זינט זיין צונויפטרעפן זיך מיט די יידן אין די ווענעציאנער געטאָס. 

די ליידנשאפטלעכע פאָליטישע דיסקוסיע ביי די בולווערס בעת זיין 
געזעגנונגס-באזוך, סוף אפריל 1820, האָט דיזין בלויז א פאָר שעה אראָפ- 
געפירט פון זיין פעסט-באשלאָסענעם פלאן וװעגן א שנעלער רזע צום 
נאָענטן מזרח. אהיימקומענדיק דעם זעלבן אָװונט, איז ער איבערראשט 
געװאָרן, ווען ער האָט געפונען ביי זיך אין שטוב א פריינטלעכן בריוו 
פון מיסיס אָסטען מיט א צוגעשריבן ליד פון בארימטן ענגליש-איר- 
לענדישן דיכטער און ביראָנס פריינט טאָמאס מאָאָר. זיין פריינדין האָט 
אינעם בריוו צוגעבען: ,דאָס דאָזיקע ליד װעט אייך, מיין ליבער בען 
זיכער פאראינטערעסירן אויף אייער וועג קיין פאלעסטינע!. 

דיזי האט גענומען ליינען דאָס צוגעשיקטע ליד פון טאָמאס מאָאָר 


א ווער דערלעבט 


אָ, װער דערלעבט דעם גרויסן טאָג 
װאָס קומען ועט אמאָל, 

ווען גאָט פארנעמען װעט דעם צער, 
די תפילה פון ישראל! 

ווען ס'וועט די ערד פון יידיש בלוט 
געפארבט נישט ווערן מער, 

ווען פרילינג-ווינטן פארווייען װעלן 
פון יעדן אויג די טרער. 

דאן שטראלסט דו ווידער אויף, דו פאָלק 
אין אלטן גלאנץ און פראכט. 

וי א בייזער חלום בלייבן װעט 

די לאנגע שווארצע נאכט. 

דו עפנסט ווידער ברייט די טיר. 
פאר אורחים אלערליי, 

און ווער נאָך פרידנס-קוואלן דארשט, 
װעט טרינקן פריי פון זיי.....* 


(פון ענגליש איבערגעזעצט דורך י. פאנער) 


בענ'ס שװועסטער האָט ביים ברודער געפועלט, אז ער זאָל אויף 
זיין מזרח-רייזע מיטנעמען מיט זיך איר חתן וויליאם מערעדיטז. איר 
כוונה איז געוען, אז בען זאָל זיך נישט לאָזן אליין אויף אזא לאנגער 
און ריזיקאלער רייזע, און אויסערדעם זאָל וויליאם אויסברייטערן זיינע 
גייסטיקע האָריזאָנטן, װאָס זענען געווען צוליב די פאָרגעשריבענע אָקס- 
פאָרדער שטודיעס און מאניערן, א ביסל צו ענגע און איינזייטיקע. דיזי 
האָט זיך טיילמאָל דערלויבט, מיט זיין שארפער סארקאסטישער שפראך, 
אָפצוחוזקן פון דעם ,טעמפן גויאישן קאָפ" און שרה איז געװען זיכער, 
אז בעת זייער לאנגער געמיינזאמער נסיעה װעלן זיך אנטוויקלען צווישן 
דעם ברודער און זיין צוקונפטיקן שװאָגער הארציקע באציאונגע. 

מערעדיטז, זעט אויס, האָט נישט געהאט קיין גרויסן חשק צו פאָרן. 
ער איז געווען פארליבט אין שרהן, אין איר קערפערלעכער און גייס- 
טיקער שיינקייט. זי איז אים זייער געפעלן מיט איר אויפריכטיקער, קאָלענ- 
גיאלער פריינטשאפט, מיט איר הארציקער ליבע, און איינגעבוירענער 
אינטעליגענץ. װי אנדערש איז זי געווען פון די ענגלישע פרייליינס מיט 
זייער שטייפער, אויסשטודירטער האלטונג! אליין האָט ער קיין מאָל נישט 
קיין סך גערעדט, אָבער ערשט אין איר געזעלשאפט האָט ער אויפגעלעבט 
און געקאָנט א ביסל אראָפווארפן פון זיך די קאָנװענציאָנעלע און טרוקענע 
מאסקע פון אן ענגלישן דזשענטלמען. וויליאם איז געווען טרויעריק, װאָס 
שרה קאָן נישט מיטפאָרן מיט זיי, ווייל זי מוז, לוט אירע פארזיכערונגען, 
אויפפאסן אויף דעם קראנקן פאָטער. 

בענ'ס שוועסטער האָט ליב באקומען דעם דאָזיקן געזונטן און פיין 
דערצויגענעם ענגלישן בחור. זי איז געװוען צופרידן מיט זיינע מעלות, 
אבער האָט אויך שוין באמערקט זיינע חסרונות. עס האָבן זי א ביסל 
געשראָקן מערעדיטזס עלטערן און קרובים, טיפישע ענגלענדער מיט 
באשרענקטע גוט-בירגערלעכע מנהגים און השגות. זי האָט אינסטינקטיוו 
ארויסגעפילט דעם אונטערשייד, טייל מאָל אזא בולטץ, צװישן דעם הז 
פון איר פאָטער, דעם זון פון אן איטאליענישן ייד, און דער קריסטלעכער 
סביבה פון איר חתן. דאָך האָט זי געענטפערט ,יאָ?, ווען מערעדיטז האָט 
אָפּיציעל געבעטן איר האנט. זי איז געווען איבערצייגט, אז זיין ערלעכע 

און שטארקע ליבע צו איר, װעט שנעל לאָזן פארשוינדן אָט די אלע 
אונטערשיידן, װאָס האָבן זי באאומרואיקט. וויליאם האָט געװאָלט באלד 
חתונה האָבן. זי אָבער איז געווען ביי אן אנדערער מיינונג, און האָט די 
חתונה אָפּגעלייגט צוליב פארשידענע טעמים. צי איז איר כונה געװען 
דערביי צו געווינען צייט, און נאָך גוט זיך מישב צו זיין, איידער זייער 
זיווג װעט לעגאליזירט וװוערן? זי האָט געװווסט, אז די רייזע צום נאָענטן 
אריענט איז בארעכנט אויף מינדעסטנס איין יאָר. איר חתן האָט זיך 
דעריבער געקװענקלט צי ער זאָל זיין צוקונפטיקע פרוי פארלאָזן אויף 
אזא לאנגע צייט. שרה דאקעגן איז געווען דורכאויס דערפאר, אז ער זאָל 
פאָרן מיט בענען, און האָט וויליאמען שטארק צוגערעדט. צי האָט זי 
נישט מורא געהאט, אז אזא לאנגע שיידונג װעט אָפקילן זיינע ליבע- 
געפילן לגבי איר ? אָדער גראָד להיפך, איז זי אויסן געווען אויסצופרוון 
זיין טריישאפט ? און אפשר גאָר, האָט זי פשוט געװאָלט אָפלײיגן אויף א 
יאָר אָדער צוויי די דעציזיע וועגן חתונה האָבן מיט אים, און די אָריענט- 
רייזע איז געווען א גאנץ גוטער תירוץ דערצו? איינס האָט זי זיכער 
נישט פאָראויסגעזען, אז איר חתן װעט פון אָט דער ריזע נישט מער 
צוריקקומען קיין לעבעדיקער ! 

דעם 28 מאי 1820 איז בענדזשאמין דיזראעלי צוזאמען מיט וויליאם 
מערעדיטז איינגעשטיגן אין א שיף, װאָס האָט געהאט די ערשטע ריזע- 
באשטימונג: גיבראלטאר. די דאָזיקע נסיעה צום נאָענטן מזרח, א לאַנגע 
און גענוג שווערע, װאָס האָט געדויערט גאנצע אנדערטהאלבן יאָר, איז 
געװאָרן אן אנטשיידנדיקער איבערברוך אינעם לעבן פון צוקונפטיקן לאָרד 
ביקאָנספילד. אלע זיינע ביאָגראפן, און זייער צאָל איז א גרויסע, אונטער- 
שטרייכן איינשטימיק, אז דיזראעליס מיסטעריעזע, און א דורכשניטלעכן 
ענגלענדער נישט פארשטענדלעכע טיפע ראָמאנטישע סענטימענטן צום 
אָריענט, האָבן זינט אָט דער רייזע אין די יאָרן 1820--1821, אָנגענומען 
פאָרמען פון אן אויסערגעויינלעכער, ממש-איראציאָנאלער ליידנשאפט, 
איר מקור האָט, אָן ספק, געשטעקט אין די דורות-לאנגע טראדיציעס פון 
זיינע יידיש-ספרדישע אבות, מיט זייער ברענענדיקער און נישט-געשטיל- 
טער בענקשטאפט צום הייליקן לאנד און דער עיר-הקודש ירושלים. ב. 
דיזראעלי האָט ביי אלע געלעגענהיטן אונטערגעשטראָכן, אז לוט זיין 
מיינונג, דארף מען זוכן דעם שליסל צו דער נשמה פון יעדן יחיד און 
כלל, אין דער ראסע. אין דער ענגלישער פאָליטיק און געשיכטע איז 
לאָרד ביקאָנספילד פארשריבן אלץ דער געהיימענישפולער מענטש פון 

אָריענט. מיהאָט געפרוווט דערגיין דעם סוד פון זיין מיסטעריעזער ליבע 
פארן נאָענטן אָריענט און מ'איז געבליבן בלויז ביי השערות, וייל די 
עקזאקטע וויסנשאפט האָט ביז איצט נישט אויפגעדעקט די אלע באהאל- 
טענע כוחות, װאָס שטאמען פון דער ראסישער צוגעהעריקיט און 
באשטימען דעם גורל פון מענטש. איינס איז פעסטגעשטעלט, אז איף 
דיזראעליס שפעטערדיקער ליטערארישער און פאָליטישער טעטיקייט, האַט 
די דאָזיקע ליבע צום נאָענטן מזרח געהאט א דעצידירנדיקן איינפלוס. 
זיינע גרויסע דערגרייכונגען אין מצרים און אין אנדערע שטחים פון 
אָריענט לטובת דער בריטישער אימפעריע, צוזאמען מיט זיין טעטיקייט 
אויפן ,, בערלינער קאָנגרעס" און לסוף זיין סענסאציאָנעלער פּראַָיעקט 
וועגן א יידישער מלוכה אין ארץ-ישראל, זענען א בולטער באיייז, אז 
דאָס קוֹל פון זיין יידישן בלוט האָט גוֹבר געוען ביי אים אלע אויסער- 
לעכע סימנים פון קריסטלעעכר אמונה און ענגלישער אסימילאציע, און 
האָט דעם דאָזיקן "281/10 תס/21" געשטעלט אין די ריען פון די 
אמאָליקע טרוימער וועגן מלכות ישראל, 

דעם 1 יולי 1820 האָט בען געשריבן צו זיין פאטער א לאנגן ברייוו 
פון גיבראלטאר, מיט פאָלגנדיקן, בקצורדיק איבערגעגעבענעם אינהאלט: 
איך שרייב דיר פון א לאנדשאפט, ווו אלץ איז ווונדערבאר צעבליט מיט 
מירטען, אָראנזשן, אָליוון, פאלמען און אזוי וייטער. מיר זענען דאָ 
אָנגעקומען נאָך אן אנגענעמער ריזע, װאָס מיר האָבן פארבראכט אין 
א גוטער געזעלשאפט. דער דאָזיקער גיבראלטארישער פעלדז שטעלט מיט 
זיך פאָר א פרעכטיקע אָרטשאפט, מיט א גאָר פארשידנארטיקער באפעל- 
קערונג. מען זעט דאָ מאאורן מיט פינקלדיקע קאָסטיומען, וי אין א רעגן- 
בויגן אָדער ביי אן אָריענטאלישער מעלאָדראמע, יידן אין קאפטנס און 
היטלעך, און דאן איטאליענער, שפאניער, בערג-איינוווינער און אנדערע, 
און אלע אין א בילדערישער, פארביקער קליידונג. אין דער ביבליאָטעק 
פונעם ענגלישן גארניזאָן,. װאָס ציילט איבער צװעלף טױזנט בענדער, 
האָב איך געפונען אלע דיינע וערק, אפילו די לעצטע אויסגאבע פון 
"ע2046ע682 עעג/1:166''. 

מ'האט אונדז פאָרגעשטעלט פאר דעם גובערנאטאָר סער דזשאַרדזע) 
דאן. דאָס איז א גענעראל, א פיינער אלטער דזשענטלמען, מיט פאָטער- 
לעכע, כמעט קעניגלעכע מאניערן, אן עכטער ענגלענדער, א זיער קול- 
טורעלער און דערפארענער אין דער אײיראָפעאישר געזעלשאפט. זיין פאלאץ, 
דאָס רעגירונגס-הויז, איז אן אלטער קליסטער, אָבער איינער פון די 

פרעכטיקסטע בנינים, מיט א גאָרטן פול מיט זעלטענער עקזאָטיק. דער 
גובערנאטאָר האָט אונדז זייער פריינטלעך איינגעלאדן צו א מיטיק-עסן, 
און פאָרגעשלאגן אן אויספלוג קיין סיערא דא ראנדא, א ווילדע בארגיקע 
געגנט, װאָס איז אזוי רייך אין ווונדערבארע נאטור-בילדער. מיר זענען 
נעכטן צוריקגעקומען, זייער צופרידענע פון אָט דעם אויספלוג, װאָס האָט 
געדויערט א גאנצע װאָך. די לאנדשאפט, װאָס מיר, האָבן באזוכט, איז 
באוווינט אין גאנצן דורך רויבער און שמוגלערס. זיי שלאָגן נישט, נאָר 
זיי ליידיקן דיר אויס דיינע קעשענעס. אוב איינער האָט נישט בי זיך 
מינימום 16 דאָלאר, קאָן ער דורך זיי דערשאָסן װוערן. די דאָזיקע סומע 
איז דורך זיי א באשטימטער טאריף, און עס לוינט זיך צו ריזיקירן דאָס 
ביסל געלט. איך האָב נישט קיין סך מער מיטגענומען, און בכלל בין איך 
אהין געפאָרן אָן באגאזש, אחוץ די פאָר חפצים, באהאלטענע אין דעם 
רויטן זעקל, וואס די מאמע האָט מיר צוגעגרייט פאר מיינע פיסטאָלעטןף 
דו װעסט דיך מן הסתם װוּנדערן: װאָס קאָן דאָס זיין פאר א פארגעניגן, 
װען יעדע שעה ברענגט א סכנה נישט נאָר פאר אונדזער געלט-בייטל 
נאָר אויך פאר אונדזער לעבן! אויסערדעם פארמאטערט אזא רייזע שרעק- 
לעך, עס עקזיסטירן דאָ כמעט נישט קין ועגן, מינדעסטנס אכט שעה 
טעגלעך האָבן מיר געמוזט רייטן אויף פערד, און זעלטן האָבן מיר 
געהאט די מעגלעכקייט צו עסן און זיך אויסצורוען. דאָך האט מען פון דעם 
אלעמען א געוויסע הנאה. די סביבה איז, וי געזאָגט, א ווונדערבארע? 
און די איבערלעבענישן אויסערגעוויינלעכע, בפרט וען מ'האָט ביי זיך 
אזא פארשוין װי עס איז א געוויסער ברינע. דאָס איז אן אַריגינעלער 
מענטש! ער איז געבוירן געװאָרן אין איטאליע פון פראנצויזישע עלטערן, 
און װי א שיפס-קאפיטאן האָט ער באזוכט אומצאָליקע לענדער, ביז ער 
האָט זיך באזעצט אויף סטאביל אין גיבראלטאר, און שטייט אין דינסט 
פון גובערנאטאָר. ער טויג זיך אויס צו אומצאָליקע זאכן, און איז בארימט 
מיט זיין שיס-קונסט. ער באהערשט אלע שפראכן, אפילו לאטיין און א 
ביסל גריכיש, אָבער גראָד ענגליש רעדט ער שרעקלעך. ער איז שין 
אלט פופציק יאָר, אָבער לייכט װי א שמעטערלינג, און לוסטיק װי א 
פויגל, מיט א לעבעדיקן כאראקטער, װאָס װוערט קיין מאָל נישט מיד, 
און מיט א צונג, װאָס רוט בכלל נישט. ער קאָן אלץ דערליידיקן, גובר 
זיין יעדע שוועריקייט, און געפינען אן אויסװעג פון יעדער צרה. קין 
מאָל האָב איך נישט אזוי גוט געלעבט, וי צװישן די דאָזיקע ווילדע 
אנדאלוזיע-בערג, אָנגעוויזן בלויז אויף ברינעס אויסגעצייכנטער קאָכ- 

קונסט. ער איז אויך אין דער זאך אן ערשט-קלאסיקער ארטיסט, און עס 
האָט אים געמאכט א פארגעניגן, װען ער האָט אונדז געקאָנט מכבד 
זיין, צװישן די דאָזיקע בארבארן, מיט א פיינעם מאכל. ער פילט א 
גרויסע פאראכטונג פאר די שפאניער, און א נישט-קלענערע באווונדערונג 
פאר די מאאורען. וי אָפט מיר האָבן זיך אויף עפעס באקלאָגט, האָט 
ער געהויבן די אקסלען און דערקלערט: אמיר זענען דאָך נישט אין א 
בארבאריש לאנד!?". דאָס איז באמת געװען קאָמיש, ווען מ'האָט זיך 
דערמאָנט װוּ מיר געפינען זיך אייגנטלעך און װאָס פאר א באדייטונג 
עס האָט פאר אונדז דאָס װאָרט ;,בארבאריש". 

אין קאסטעלאר זענען מיר געשלאָפן צװישן די אָרטיקע באנדיטן 
און זיי האָבן אונדז נישט געטשעפעט. דעם אמת געזאָגט, האָבן זיי נישט 
געקאָנט א סך פון אונדז דערווארטן, וייל אונדזער אויסזען איז געוען 
גענוג משונהדיק. שטעל דיר פאָר מיך און מערעדיטז, רייטנדיקע אויף 
קליינע אנדאלוזישע בערג-פערדלעך, װאָס פארמאָגן לאנגע ויידלעך און 
רירעוודיקע העלדזער, און נעבן אונדז אָט דער ברינע, אן אָנגעטוענער 
אין פאנטאָפּל און אין א וייסן הוט, א לוסטיקער און שרייענדיקער וי 
אן ארבעס װאָס טאנצט אויף א בלעך. די בערג-לופט, די ברענענדיקע 
זון, דער וואקסנדיקער אפעטיט, די פיטאָרעסקע פּעראָנען און זאכן, 
װאָס מיר האָבן כסדר געטראָפן, און די אומאויפהערלעך- דראָענדיקע 
סכנות, דאָס אלץ צוזאמען האָט פאר אונדז געשאפן א פארכשופט לעבן 
פון װעלכן מ'האָט געקאָנט הנאה האָבן. מיין געזונט-צושטאנד איז א 
גוטער, נאָר טייל מאָל קלאפט דאָס הארץ א ביסל צופיל. אָבער װאָס 
װאָלט שוין געווען, װוען דער סוף פון יעדער מענטשלעכער עקזיסטענץ, 
װאָלט מיך גראָד דאָ דערגרייכט? איך וויל נישט מער שרייבן וװעגן אָט 
די מעלאנכאָלישע מחשבות, װאָס דעפרימירן מיך תמיד און אומעטום, 
און אָפט מער, וי מען קאָן זיך דאָס פאָרשטעלן! אָבער דאָס באקלאָגן 
זיך איז נוצלאָז, און דאָס פייניקן זיך מיט דעם, איז כמעט אוממעגלעך. 
סוף-כל-סוף איז אונדזער עקזיסטענץ וייניקער וייטיקלעך, וען מ'האָט 
אין לעבן א געוויסע אונטערהאלטונג. 

זאָג דער מאמען אז ס'איז דאָ א מאָדע צװוישן די אָרטיקע ודאנדיס, 
די אפיצירן, ווייל קיין אנדערע זענען נישט פאראן, נישט צו טראָגן 
קיין װעסט אין דער פרי. דער מאמעס נײיע העמד-קנעפ מאכן דאָ א 
רושם און באשטעטיקן מיין רעפוטאציע װי א גרויסער מבין אויף 
מאָדערנער קליידונג. איך בין דאָ אויך בארימט צוליב דעם, װאָס מ'דער 

ציילט וועגן מיר, אז איך באנוץ זיך מיט צויי באזונדערע שפאציר- 
שטעקנס מיט איינעם אין דער פרי און מיט דעם אנדערן אין אָװנט. 
אזא זאך האָט נאָך דאָ קיין מאָל נישט פאסירט, 

די גיבראלטארישע ים-דורכגענג, א פאסאזש פון אן ערך צען מיל, 
צװישן די צװי אנטקעגנגעזעצטע ברעגעס פון אפריקע און אײראָפע, 
זענען דאָס ווונדערבארסטע, װאָס איך האָב ווען עס איז געזען. איך בעט 
דיך צו שרייבן מיר, דאָס הייסט, עס זאָל שרייבן די הייסגעליבטע סא. 
איך שיק איר און דער טײערער מאמע א טױזנט קושן זאָלן אלע זיין 
הארציק געגריסט. אדיע, ליבער 086:6! דיין דיך זייער ליבנדיקער ב. ד. 

אין דעם דאָזיקן לאנגן בריוו, זענען אממיינסטנס כאראקטעריסטיש די 
צוויי קליינע שורות ועגן דער מעלאנכאָליע, װאָס פייניקט דיזין. די 
לוסטיקע ווערטער און דאנדישע שטיקלעך זענען געווען בלויז אן אָנשטעל, 
בכדי צו באהאלטן דעם טיפן צער און די טרויעריקע מחשבות. ס'איז ביים 
6יעריקן זון פון אייסיק דיזראעלי בלויז א מאסקע, בכדי נישט צו 
פארראטן די אייגעגע נשמה-ליידן, נישט נאָר פאר פרעמדע, נאָר אפילו 
פאר דעם אייגענעם געליבטן פאָטער. 


קא פייטלי דהיי ‏ יאידףפפ שיק 


צוויי חדשים אין די שפאנישע בערג און שטעט 


צוויי חדשים האָט דיזי פארבראכט אין שפאניע, האָבנדיק אין גיב- 
ראלטאר זיין סטאבילן זיץ, פון וואנען ער איז ארומגעפאָרן איבער פאר- 
שידענע שטעט און לאנדשאפטן. זיינע בריו, געשריבענע במשך דער 
דאָזיקער צייט צום פאָטער, מוטער, שװועסטער און די אָסטענס, שילדערן 
אויספירלעכע פרטים, אָפט זייער אינטערעסאנטע, וועגן זיינע רייזע-איינ- 
דרוקן אין דעם דאָזיקן לאנד, פון וואנען זיינע אמאָליקע אבות, די אנוסים, 
זענען מיט א פאר דורות צוריק, קוים לעבעדיקערהייט אנטלאָפן. 

צוויי ואָכן שפעטער נאָך דעם-דערמאָנטן לאנגן בריוו, שרייבט בען 
ווידער צו זיין פאָטער פאָלגנדיקן באריכט : 

;מיר האָבן פארבראכט א זייער אָנגענעמע װאָך אין גיבראלטאר, נאָך 

אונדזער אויספלוג אין ראנדא. מיר זענען געווען איינגעלאדן צום מיטיק- 
עסן ביים גובערנאטאָר און ליידי דאן, זיין פרוי, האָט מיך אינפאָרמירט, 
אז הגם א קראנקע, איז זי געקומען צום עסן ספעציעל צוליב מיר. אפילו 
ווען דאָס זאָל זיין נישט אמת. איז עס פאר מיר געווען א קאָמפלימענט. 
זי איז זייער אן אלטע, אָבער גייסטרייכע און פיקאנטע פרוי. אלץ צו- 
זאמען האָט עס מיר דערמאנט אין דעם קליינעם דייטשן פירשטלעכן הויף. 
ס'איז פאראן געווען די עקסצעלענץ אין אן אוניפאָרם, מיט אָרדנס, 
גענוי אזוי װוי דער אלטער גרויס-פירשט פון דארמשטאט. זיין פרוי האָט 
אויסגעזען װי די פרייסישע פרינצעסין, די דארמשטאטער גרויספירשטין... 
איך האָב דאָ געמאכט א זייער אנגענעמע באקאנטשאפט מיט דעם קאָלאָנעל 
סער טשארלס גאָרדאָן, דעם ברודער פון לאָרד אבערדין. דאָס איז א 
מענטש מיט א ווארעם הארץ הגם מיט א קאלטער באנעמונג און אויסער- 
געוויינלעך-אינטערעסאנטער, כאָטש מען זאָגט וועגן אים, אז ער שוייגט 
תמיד. אזוי װוי קעגנזאצן ציען זיך טייל מאָל צו זענען מיר געװאָרן גוטע 
פריינד. 

ס'איז דאָ פאראן אין גיבראלטאר א ריכטער-אדװאָקאט מיטן נאָמען 
באראַן פילד, וועלכער האָט אמאל געשריבן א בוך. ער האָט זיך צו מיר 
צוגעטשעפעט און געזאָגט, אז ער איז מיט דיר באקאנט געװאָרן ביי 
מוריי. מן הסתם האָט ער גערעכנט, אז עֹר וװעט זיך קאָנען מיט מיר 
אונטערהאלטן וועגן ליטעראטור. אָבער ער איז א נישט-דערצויגענער און 
װוּלגארער גראָבער יונג, דעריבער האָב איך פאר אים געהאלטן א גאנצע 
לעקציע װעגן שפאציר-שטעקנס. ער איז געװאָרן ממש געפלעפט, און 
זייט דעמאָלט מיידט ער מיך אויס. אויסערדעם האָב איך זיך דאָ באקענט 
מיט מ"ר פראנק סטאנדיש, װאָס איז אמאָל געװוען א בארימטער דאנדי, 
און װי דו דערמאָנסט דיך, האָט אָנגעשריבן א בוך וועגן װאָלטערס לעבן. 
ס'איז דאָ אָנגעקומען די ידיעה װעגן דעם טױט פון קעניג דזשאָרדוש 
דעם פערטן. איך האָב עס אויפריכטיק באדויערט" 

דיזי און מערעדיטז האָבן געהאט כדעה באלד צו פאָרן צום אינדזל 
מאלטא, װאָס איז די לעצטע אײיראָפעאישע סטאציע ביים נאָענטן מזרח, 
אָבער די לאנדשאפטן און די מענטשן פון שפאניע האָבן זיי אזוי שטארק 
פאראינטערעסירט, אז זייער באשלוס וייטער צו פאָרן, איז כסדר אָפגע- 
לייגט געװאָרן. צו די אָסטענס האָט בען געשריבן א הארציקן בריוו, און 
געשילדערט זיינע שפאנישע איבערלעבונגען: ;איך בין דורך גאנץ אנדא- 
לוזיע ארומגעפאָרן, רייטנדיק אויף א פערד, קיין מאָל נישט וייניקער 

װי צען שעה במשך א מעת-לעת. נישט איין מאָל האָב איך געזען די זון 
אויפגיין און אונטערגיין,. בעת איך בין נישט אראָפ פון מיין זאָטל. איך 
האָב באזוכט קאדיקס, סעווילא, קאָרדאָבא, גראנאדא און אויך אנדערע 
ראָמאנטישע שטעט. איך בין געפאָרן אויף א שיף דורכן טייך גוואדאלק- 
וויוויר, און האָב הנאה געהאט צוקוקנדיק זיך צו אן אָקסן-קאמף. א װאָך 
האָב איך געלעבט צװישן רויבערס. קומענדיק קיין שפאניע, האָב איך 
זיך מיט א סקעפטישן שמייכל צוגעהערט צו די רויבערישע מעשייות, 
אָבער איצט, איז מיין מיינונג וועגן דעם געװאָרן אן אנדערע. ענדלעך 
האָב איך געפונען א לאנד װוּ דאָס כסדרדיקע געפערלעכע ריזיקירן 
געהערט צום מענטשלעכן קיום". בען איז אנטציקט מיט דער פראכט פון 
קאדיקס, װאָס לאזט זיך פשוט נישט באשרייבן. ,די שיינקייט פון פלאָרענץ" 
גיט ער צו וייטער אין אָט דעם בריוו ;איז א קלייניקייט אין פארגלייך 
מיט קאדיקס?. די ווייסע הייזער און די פענצטער לאָדנס פינקלען אין 
דער זון. פיגאראָ טרעפט מען דאָ אויף יעדער גאס, און ראָסינא שטײט 
אויף יעדן באלקאָן". 

אין סעווילא איז דער יונגער דיזראעלי באגייסטערט מיטן מאָלער 
מוריללאָ. ,דאָס איז" -- שרייבט ער -- ,דער אָריגינעלסטער פון אלע 
קינסטלער. קיינער האָט נישט מער פון אים געמאָלט און קיינער האָט נישט 
עפטער פון אים דערגרייכט דעם אידעאל. ער איז קיין מאָל נישט געוען 
קיין פושער. וווהין האָבן זיך אהינגעטון זיינע שלעכטע בילדער ?*. בען 
רופט דעם פריינט אָסטען: ,מיין ליבער ידיד, לויף קיין סעווילא. צום 
ערשטן מאָל אין לעבן װעסט דו ויסן, װאָס הייסט צו זען א גרויסן 
קינסטלער, אט דעם מוריללאָ, מוריללאָ, מוריללאָ !", 

אין קאַרדאָבא איז דיזי שטארק באאינדרוקט געװאָרן פון דער 
גרויסער מעטשעט-קאטעדראלע, און ער שרייבט וועגן דעם: ;דער אלטאר 
און די קאפליצע פון מאאורישן הײיליקן, מיט דער בלויער מאָזאאיק און 
מיט דעם גאָלדענעם דאך, איז אזוי לעבעדיק און בלישטשענדיק, וי 
דעמאָלט, װען מיהאָט דעם דאָזיקן היײיליקן גלאָריפיצירט..". 

פון קאָרדאָבא זענען די צוויי יונגע ענגלישע רייזנדע אריבערגעפאָרן 
קיין גראנאדא, און פון דאָרט שרייבט בען א בריוו צו זיין שװעסטער 
שרה: קװאָס פאר א לאנד איז דאָס! די גראנד-ליידי פון מאדריד האָט 
אונדז איינגעלאדן צו פאָרן מיט איר עסקאָרטע קיין גראנאדא. דאָס זענען 
געווען צוואנציק אינפאנטעריע-סאָלדאטן, פיר באװאָפנטע משרתים און א 
טוץ מוילטיר-טרייבערס. מיר האָבן צוערשט געגעסן מיטיק מיט דער 

ליידי און איר מאן, בכדי ארומצורעדן זייער פאָרשלאג. דאָס איז געווען 
אן עכטע 8185 61 -סצענע. דער לאָרד אָנגעטון אין א היימישער אוניפאָרם, 
אָבער נישט אזוי שטארק אימפאָנירנדיק מיט זיין אויסזען, האָט אונדז 
באגריסט מיט גרויס ווירדע, און זיין סיניאָרא, א יונגע און באמת זייער 
שיינע פרוי איז געװען מיט אן אויסערגעויינלעכער לעבעדיקיט און 
צוגעלאָזנקײט. א פראנצויזישער באדינער איז געשטאנען ביי דעם פאָטעל 
פון בעל-הבית, און א באדינערין (גמטסט6), א ברייטע און שטאלצע, איז 
געווען ביי דער ליידי, באװאָפּנט מיט א גרויסן פעכער. דעם לאָרד'ס 
פרוי האָט זיך צו אונדז באצויגן זייער פריינטלעך, זעט אויס, אז איר 
פארטרויען צו אונדז (װוי צו די צוקונפטיקע רייזע-באגלייטער), די צויי 
הארט-קעפיקע ענגלענדער איז געווען גרעסער וי צו אירע אייגענע אמאל 
אזוי-בארימטע שפאנישע אינפאנטעריסטן. זי האָט נישט געװוּסט, אז מיר 
זענען פרינציפיעלע פחדנים. נישט געקוקט אויף איר חניוודיקן שארם. 
און זייער געמיינזאמער עלאָקווענץ, האָבן מיר מיט דערפאָלג ממשיך 
געווען אונדזער ווידערשטאנד קעגן זייער פאָרשלאג, אז מיר זאָלן זי 
באגלייטן קיין גראנאדא. ווען מיר ביידע האָבן זיך דאן אליין געלאָזט אין 
וועג אריין, האָט שוין געשיינט די לבנה, פלוצלינג האָבן מיר זיך דערװוּסט 
פון אונדזער שפאנישן וועגווייזער, אז ער הערט רייטנדיקע פערד נישט- 
ווייט פון אונדז! 218718 סט8, א קאלטער שוייס האָט מיך באגאָסן יאָ, 
זיי האָבן זיך דערנענטערט, ס'איז געווען א טומלדיקע באנדע. א שרעק 
איז אונדז באפאלן, און איך האָב גלייך צוגעגרייט מיין געלט-בייטל, ארויס- 
געוויזן האָט זיך, אז דאָס איז גאָר א גרופע פון אקטיאָרן, װאָס איז 
געפאָרן קיין קאָרדאָבא. זיי האָבן אלץ געהאט מיט זיך, די טעאטער- 
גארדעראָבן און די דעקאָראציעס, די סצענישע חפצים און מאשינעריעס, 
אויפגעלאָדענע אויף מוילאייזלען און אייזלען, ווייל אנדערש קאָן מען נישט 
פאָרן אין דעם דאָזיקן לאנד, װוּ עס זענען נישט פאראן קיין ועגן. 
די זינגערס האָבן פאר זיך איבערגעחזר'ט אן אָפערע, דער הויפט- 
טראגיקער איז געריטן אויף אן אייזל, און דער קאָמיקער, מיט א חושכ'דיקן 
פנים װי די נאכט, און מיט א ציגאר אין מויל, האָט זיך מער געטומלט 
װי אלע אנדערע. עס זענען געװען אין דער באנדע פרויען זיצנדיקע 
אויף די זייטיקע זאָטלס װוי אויף ווייכע בענקלעך, און אויך גאנצע קערב 
מיט קליינע קינדער. דאָס בילד האָט מיך דערמאָנט אין סערוואנטעס. 
מיר זענען דאן ווייטער געפאָרן און געטראָפּן א קאראוואנע (;קאָרסאריא? 
רופן זיי דאָס) פון באװאָפּנטע סוחרים, װאָס האָבן אונדז ארומגערינגלט, 

איך בין שיער נישט דערשאָסן געװאָרן, ווייל רייטנדיק א ביסל וייטער 
פאר אונדזער וועגווייזער, האָב איך נישט גלייך געענטפערט אויף זייער 
רוף. דאן זענען אונדז אנטקעגגעקומען צויי מאָנאכן, װאָס האָבן אונדז 
געבענטשט. לסוף זענען מיר פארלוירן געגאנגען און האָבן נישט געװוּסט 
וווהין ווייטער צו פאָרן. מיר האָבן געוואנדערט א גאנצע נאכט ביז זון- 
אויפגאנג. אזוי זענען מיר אָנגעקומען צו עטלעכע פויערים, װאָס האָבן 
איבערגענעכטיקט אויפן פעלד צװוישן זייער תבואה. מיר האָבן זיך פון זיי 
דערװוּסט, אז ס'איז נישט מעגלעך צוריקצוגיין צום פאָריקן וועג, און 
שרעקלעך מידע זענען מיר פשוט אועקגעפאלן און גלייך טיף איינגע ‏ 
שלאָפן, מיט די זאָטלס אונטערן קאָפ, װי אויף קישנס...". 

פון גראנאדא שרייבט דיזי אן אויספירלעכן בריוו צום פאָטער, און 
אויך א גענוג לאנגן צו דער מוטער. ער איז אין דער דאָזיקער אלטער 
מאאורישער שטאָט באזונדערס באגייסטערט געווען מיט אלהאמברא, װאָס 
ער פארגלייכט מיט פארטענאָן, פּאנטעאָן און יאָרק-מינסטער: ;די סארא- 
צענישע ארכיטעקטור איז אממיינסטן א דערפינדערישע און פאנטאסטישע, 
אָבער גלייכצייטיק אויך אממיינסטן א געשיקטע און צארטע, װאָס מען קאָן 
זיך נאָר פאָרשטעלן. אין אזא פערפעקטן צושטאנד קאָן מען זי געפינען 
בלויז אין שפאניע. װען א מענטש מאכט חק פון דער סאראצענישער 
קונסט, דארף מען אים פרעג, װאָס ער האט בכלל געזען. אפשר האָט 
ער געזען דעם בארבארישן, הגם בילדערישן בנין אין װענעציע, װאָס 
רופט זיך דער דאָזשען-פאלאץ? די אמאָליקע קלאסישע ארכיטעקטור 
פון דער אנטיקע האָט זיך באשרענקט צו טעמפלען אָדער טעאטערס, 
אזוי צוזאָגן צו איין צימער. אלהאמברא איז אָבער א גאנצער פאלאץ, 
און די מעגלעכקייט פאר פארשידענע דערפינדונגען האָט באקומען דאָ 
אן אויסערגעוויינלעכן פארנעם. ס'איז נישט א רואינע וי איךך האב 
געמיינט, אפילו נישט אין א צושטאנד פון צעפאלן זיך. זיכער, װאָלט 
אונדזער פארשטאָרבענער קעניג געזאָרגט, אז אזא בנין זאָל אויפגעפרישט 
ווערן צו זיין אמאָליקער פראכט. דער גאנצער בוי, הגם װוּנדערבאר 
פראָפּאָרציאָנירט, איז דין, קליין און דעליקאט. ארום דעם הויף געפינען 
זיך צימערן מיט געשניצטע, פורפורנע דעכער, באצירטע מיט גאָלד, און 
מיט װענט באדעקטע מיט אן אויסערסט-פאנטאסטישן רעליעף, אונטער- 
געשטראָכן מיט אזא װיאָלעט-קאָליר, װאָס איז מן הסתם קאָפירט געװאָרן 
פון אנדאלוזישן הימל. דו קאָנסט זיצן אינעם קילסטן שאָטן אָנגעלענט 
אויף א קישן, און אָנקוקן דאָס בלענדנדיקע זון-ליכט אינעם הױיף, װאָס 

װאָלט זיכער פארברענט די בלומען, ווען די טרייע לייבן װאָלטן אויף 
א רגע אויפגעהערט ארויסצוגיסן פון זיך אָט דעם נאטור-עלעמענט, וועלכן 
מ'לערנט אזוי צו שאצן בעת א רייזע אין שפאניע אָדער אפריקע. פינדאר 
איז געווען פולשטענדיק גערעכט. (פינדאר, גריכישער לירישער דיכטער, 
מיט אן ערך 2500 יאר צוריק האָט געשריבן: ,וואסער איז דאָס בעסטע !'). 
די אלטע מאדאם, װאָס איז געװען אונדזער ועג-וייזערין אין אל- 
האמברא, אגב אן אינטעליגענטע און בארעדזאמע פרוי, האָט דורכאויס 
געהאלטן, אז בענדזשאמין דיזראעלי איז אויך א מאאוריטאנער, איינער פון 
די, װאָס קומען אָפט באזוכן אָט דעם פאלאץ, און װאָס האָפן, אז ער 
װעט װידער אמאָל צו זיי געהערן" בענס דרומ'דיקער אויסזען, דער 
אופן, װי ער איז געגאנגען איבער די פרעכטיקע אפארטאמענטן, און וי 
ער האָט זיך, מיט א פולער זיכערקייט, אוועקגעזעצט אויפן טראָן פון די 
98סט4, האָט איר באשטעטיקט די דאָזיקע מיינונג. זי איז צו-. 
געשטאנען צו אים מיט אָט דער פראגע, און האָט זי א טוץ מאָל 
איבערגעחזר'ט. בשום אופן האָט זי נישט געװאָלט אנערקענען, אז איר 
השערה איז נישט קיין ריכטיקע. ארויסגייענדיק האָט בען איר געזאָגט: 
"0858 ונות פפ'' (,,/דאָס איז מיין פאלאץ"). דער דאָזיקער ענטפער איז 
נישט געווען קיין איבערראשנדיקער פאר אָט דער אלטער דאמע. 


די דאָזיקע סצענע איז געװען זייער כאראקטעריסטיש פאר דעם 
דעמאָלטיקן געמיט-צושטאנד פון 26-יעריקן בנימין דיזראעלי. צי האָט 
ער אין גראנאדא און אין אנדערע שטעט געזוכט שפורן פון זיינע 
אמאָליקע אבות אין שפאניע, װאָס האָבן נישט געהייסן דיזראעלי נאָר 
גערופן זיך מיט גאָטישע נעמען? צי האָט ער זיך במשך די צוויי חדשים 
אינטערעסירט מיט דער היסטאָרישער פארגאנגענהייט פון זיין זיידנס 
אורעלטערן, די אנוסים, װאָס זענען געשטאָרבן אויף די אינקויזיציע- 
שייטערהויפנס על קידוש השם, אויב זיי האָבן נישט זוכה געווען צוריק- 
צוקערן זיך אָפן צום יידישן גלויבן אין די וענעציאנער געטאָס! די 
אויספירלעכע קאָרעספאָנדענץ, װאָס בען האָט געפירט מיט זיינע נאָענ- 
טסטע, במשך די צוויי חדשים, בעת זיין אויפנהאלט אין שפאניע, דער- 
ציילט גאָרנישט ועגן דעם. אָבער װי דערמאָנט, איז דאָס נישט קין 
באווייז. דיזיס נשמה-איבערלעבונגען און געפילן צו יענער צייט, צװישן 
דעם באזוך אין די וענעציאנער געטאָס און זיין עולה-רגל-זיין צום 
הײיליקן לאנד, לאזן זיך משער זיין, אז אויך אין שפאניע האָט ער נישט 

געקאָנט פארגעסן אין זיין יידישן מקור, און מן הסתם געזוכט זיך 
גייסטיק און פסיכיש צו פארבינדן מיט דעם גלאָררײיכן עבר פון ספרדישן 
יידנטום, 


קא פי טק אבי הא 1)וזפושהט יק 


די פאריזער יולי"רעװאָלוציע רייפט איבער דיזיס 
שפאנישן לויב"געואנג 


פון גראנאדא האָט אויך דיזי געשריבן, װאָס איז זעלטן ביי אים 
פאָרגעקומען, אן אויספירלעכן בריוו צו זיין מוטער, מיט פאָלגנדיקן 
בקיצור דאָ ציטירטן, אינהאלט : 


גראנאדא, דעם 1 אױיגוסט 1830 


מיין ליבע מוטער 

אָן ספק, ביסטו אָנװעזנדיק דערביי װען מען לײענט פאָר מיינע 
בריוו אין דער היים, אָבער עס װעט דיך זיכער פרייען צו באקומען 
אזא שרייבן פון מיר, ספעציעל פאר דיר באשטימט. ביז היינט האָב איך 
זיך נישט אָפגעשטעלט אויף די שפאנישע פרויען, און וועמען זאָל איך 
וועגן אָט דעם אָנגענעמען ענין שרייבן אויב נישט דיר. דו וייסט דאָך, 
אז איך בין אייגנטלעך א באוונדערער פון בלאָנדינקעס, און איך וויל 
זיך פאר דיר אויפריכטיק מודה זיין, אז אין די צויי אומגליקלעכע 
פאלן, ווען איך בין אין היגן לאנד געפאלן א קרבן פון דעראָבערישע 
פרויען, זענען דאָס גראָד געווען צוויי ענגלענדערינס. אָבער די שפאנישע 
פרויען זענען באמת אינטערעסאנטע באשעפענישן. דאָס װאָס מיר שטעלן 
זיך פאָר וועגן פרויען-שיינקייט איז נישט גילטיק דאָ אין שפאניע. עס 
זענען נישט פאראן די מלאכים-פנימלעך, װאָס מאכן א מאנספארשין 
בלינד און שטום, נאָר דאָס זענען מיינסטנס געזיכטער ביי וועלכע מען 
קאָן נישט דורכגיין, נישט ווארפנדיק אויף זיי א פריינטלעכן בליק. זייער 
שארם באשטייט אין דער דעליקאטער עמפינדלעכקייט. יעדע באוועגונג, 
יעדע פערזאָן יעדעס װאָרט, װערט באמערקט פון א שפאנישער פרוי, 

אפילו ווען זי געפינט זיך א ביסל ווייט. אירע געזיכטס-שטריכן לייקענען 
כסדר דעם גלויבן פון מחמד, באוייזנדיק, אז זי האָט א נשמה. אָבער 
גאָרנישט אין איר איז צו האסטיק, צו שטרענג אָדער אומנאטירלעך. 
זי איז בכלל נישט-קינסטלעך, גאָר אן אנדערע וי א פראנצויזין. אירע 
אויגן זענען העלע, באמת ויניק בלישטשענדיקע, אָבער זי רעדט מיט 
א געוויסער לייכטער לעבעדיקייט, אין א ווארעמען טאָן, און אין איר 
גאנצער באנעמונג, בפרט וען זי גײט, איז פאראן א שטאָלצער הן 
וועלכער פארלאָזט זי קיין מאָל נישט, און איז אזוי כאראקטעריסטיש 
פאר איר... 

איך בין געזעסן ביי אן אָקסן-קאמף נעבן א דאמע פון א העכערער 
געזַעלשאפט אין סעווילא. דאָס איז געװען די שענסטע שפאניערין, 
וועלכע איך האָב ווען עס איז געטראָפן. איר קאם איז געווען וייס, 
און זי האָט געטראגן א מאנטילע פון זיידענע שפיצן, זיכער זיער א 
טייערע, וייל זי איז געווען גענוג שמוציק. אָבער זי האָט געמאכט 
א פאסצינירנדיקן איינדרוק. אירע האָר זענען געווען גלאנצנדיק-שווארצע, 
אירע אויגן האָבן דערמאָנט אן אנטילאָפע, דאָך אלע אירע אנדערע 
געזיכטס-שטריכן זענען געווען הארציק-דעליקאטע. זי האָט געהאט רויטע 
באקן, א זעלטענע זאך אין שפאניע, ווייל דאָ זענען אונדזערע העלדינעס 
מינסטנס בלאסע. אין אלגעמיין, דער איינציקער פעלער פון דער שפאנישער 
פרויען-שיינקייט באשטייט אין דעם, װאָס זי גיט זיך צו פרֹי איבער צו 
דער פראכט פון דיקייט (1מנסקמסטמנם). פארשטענדלעך, אז עס עקוזיס- 
טירן אויך צאָלרייכע אויסנאמען. ביי זיבעצן יאָר איז א שיינע שפאנישע 
פרוי פאָעטיש, הויך, בויגזאם און א העלע הגם א בלאסע. דו האָסט 
דאָך געזען די מערקאנדאטי (א בארימטע טענצערין צו יענער צייט) 
ווען זי באוועגט זיך פארלירט זי נישט איר פאָרעם, זי דערמאָנט צוליב 
איר מאיעסטעטישן גאנג מער די געטין יונאָ איידערל וענוס. 

דאָ הערשט א דערקויקנדיקע רו, און דאָס פאסט פאר מיין געמיט. 
ווען איך װאָלט געווען אן אָרטיקער תושב, און דער שעפערישער גיסט 
װאָלט מיר געדינט, דאן וייס איך נישט פון אן אנדערן אָרט, װוּ איך 
װאָלט געקאנט זיין מער פראָדוקטיוו. די פאנטאזיע איז דאָ תמיד א 
לעבעדיקע, און די שיינקייט צוזאמען מיט דער געמיטלעכקייט װערן 
נישט פארטריבן דורך די קולות און בילדער װאָס שטערן און ענדערן 
כסדר אונדזערע געפילן, וי עס קומט פאָר אין ענגלאנד צוליב די 
שטארקע מזרח-ווינטן. מען שטייט דאָ אויף אכט א זייגער פרי, און מ'עסט 


203 


א לייכטן פרישטיק. הגם דער טיש איז איבערפולט מיט כלערליי פרוכטן, 
ציט עס נישט איינעם, װאָס באזיצט די געירשנטע שואכקיט צו די 
מער ראפינירטע שפייזן. אין דער פרי דארף מען נישט אװעקגיין פון 
שטוב, ווייל דאָס זענען די שעהן, ווען מע קאָן אמבעסטן ארבעטן, האָבנדיק 
אינספיראציע פונעם פאָעטישן קלימאט. לפי שעה האָב איך מיך אין 
גאנצן איבערגעגעבן צו שטילע חלומות, וייל די קלענסטע אָנשטרענגונג 
פון מיין גייסט פארשטארקט נאָך מער די סימפטאָמען פון מיין מידקייט. 
אפילו דאָס שרייבן אָט דעם בריוו איז פאר מיר אזא אָנשטרענגונג, װאָס 
דו װעסט מיר קוים גלויבן. אָבער אין אלגעמיין איז מיין געזונד-צושטאנד' 
קיין מאָל נישט געווען בעסער. דו ווייסט דאָך, מוטער, אז איך פיל זיך 
אין ענגלאנד א סך בעסער אין א זוניקן טאָג. דאָ האָב איך געהאט צויי 
חדשים נאָך א סך ווארעמערע וי בי אונדז. אלע ענגלענדער, װאָס 
איך טרעף דאָ, זענען קראנק, און לעבן איף א דיעטע. איך אָבער עס 
אלץ, און מיין אפעטיט ואקסט פון טאָג-צו-טאָג. די שפאנישע קיך 
שמעקט מיר נישט באזונדערס, וייל קנאָבל און שלעכטער אייל האָבן 
ביי איר די הויפט-דעה. דאָך האָט זי אויך געוויסע מעלות: די זופן 
זענען גוטע, און דאָס געמיש פון די מאכלים איז דאָס פיינסטע אין דער 
וועלט... 

נאָך דעם מיטיק האָט מען א סיעסטא. איך שלאָף מיינסטנס צַװיי 
שעה. די דאָזיקע פירונג איז זייער ניצלעך פארן געזונט, הגם עלטערע 
מענטשן איבערטרייבן שטארק אין דעם פרט. נאָכן אויפשטיין גיי איך 
צו א באקאנטער פאמיליע, צוערשט לט אן איינלאדונג, און שפעטער 
שוין אָן דעם, און מען נעמט מיך דאָרט אויף מיט טיי אָדער שאָקאָלאד. 
מען זיצט זיך אזוי ביז עס װוערט גענוג קיל פאר אן ,אלאמעדא", דיה. 
פאר א שפאצירגאנג. אין קאדיקס און אפילו אין סעווילא, ביי דעם 
טייך גוואדאלקוויוויר, קאָן מען הנאה האָבן פון די דערקוויקנדיקע וואסער- 
ווינטלעך. אזא ווינט פון ים װוירקט וי עפעס א געהיימענישפולער גייסט. 
זיין השפעה איז אויסערגעוויינלעך פארכשופנדיק. בעת מען פיניקט זיך 
אזוי אין דער פארמאטערנדיקער היץ און פערפומירטער לופט, קומט 
פלוצלינג צו לויפן א טאנצנדיקער גאסט און רינגלט אלץ ארום מיט א 
װוּנדערבארער קילער ואנט. אלע מענטשן ארום דיר דערפרייען זיך 
אויף איין מאָל און שמייכלן מיט הנאה. ער איז געקומען: דער װינט 
פון ים. עס הויבט זיך דאן אָן א דיסקוסיע, צי דער וינט איז איצט 
שטארקער אָדער שוואכער וי אין דער פאָריקער נאכט. די פרויען מאכן 

צו די פעכערס און נעמען זיך צו די מאנטילאס. די קאוואלירן ווידער 
שטרעקן אויס זייערע פיס און גיבן א ציכן, אז זיי לעבן. אלע היבן 
זיך אויף. איך צי אויס מיין ארעם צו א דאָלאָרעס אָדער פּלאָרענטינא, 
און אין צען מינוטן ארום איז מען שוין אוֹיף דער ;אלאמעדא". וואס 
פארא געוואלדיקע פארענדערונג: אלץ איז איצט פול מיט לעבן און 
באוועגונג. מען פארבייגט זיך, מען קושט זיך, מען קאָקעטירט מיט 
די פעכער, און מען קריטיקירט לייכט די פריינט. דערביי שפילט דער 
פעכער די מערקװוירדיקסטע ראָלע אין אָט די סצענעס. א שפאנישע דאמע 
קאָן מיט איר פעכער פארשעמען דעם טאקטישן שפיל פון א האלבן 
קאוואלעריסטן-שוואדראָן. אָט עפנט זי דעם פעכער מיט א לאנגזאמען 
שטאָלצן זשעסט און זעלבסטבאוווסטער עלעגאנץ פון א פאווע. דאן ווידער 
לאָזט זי אים אין באוועגונג מיט א מידער מינע פון א פארמאטערטער 
שיינקייט. באלד דער מאניפולירט זי מיט אים גאָר לעבעדיק און 
טעמפעראמענטפול ! אָבער, ווען עס הויבט זיך אָן דער ריכטיקער שטורעם- 
ווינט,. מאכט זי אים צו מיט אזא פעסטקייט, אז דאָס מוז ארויסרופן די 
גרעסטע שטוינונג. בעת דו קוקסט דיך צו צו דעם, א ביסל א צעטומ- 
לטער, כאפט דיך אָן דאָלאָרעס ביי דיין עלנבויגן, דו דרייסט דיך אום 
צו הערן, װאָס זי וויל, און בשעת-מעשה גיט דיר פּלאָרענטינא א לייכטן 
שטויס פון דער זייט. װאָס פאר א פארכשופטער אינסטרומענט איז אט 
דער פעכער. מען וייסט, אז ער איז ביכולת אויסצודריקן די שפראך 
פון די פארשידנסטע געפילן. די גאלאנטע באנעמונג געפינט דאָ נישט 
קיין אנדערן אופן אויסצודריקן אירע סובטעלסטע, שטאָלצע געפילן, 
אָדער גאָר די אבסורדאלסטע פאָדערונגען, װי דורך אָט דעם שוואכינקן, 
דעליקאטן אָרגאן. דאָך געדענק, לייענענדיק מיינע ווערטער, אז אין שפאניע, 
איז דער פעכער נישט איבערגעגעבן בלויז אין רשות פון דיין אנטציקנ- 
דיקן געשלעכט. איך באזיץ אויך מיינעם א פעכער, און דאָס מאכט 
זייער אייפערזיכטיק מיין שפאציר-שטעקן. אויב דו מיינסט, אז איך בין 
דאָ געװאָרן פארווייבערט, טאָ זיי ויסן, אז אין דעם היגן ברענענדיקן 
קלימאט גייט אפילו דער סאָלדאט אויף זיין וואך-פאָסטן מיט אָט דער 
כלי, דעם פעכער. די נאכט קומט אָן, מיר זיצן. נעמען א ;פאנאל? 
וואס װערט אזוי שנעל צוגעגרייט װי א שנעפסל און איז עלעגאנטער. 
דאן גייען מיר ווידער שפאצירן. עס װערט זעלטענער דער המון, וען 
ס'איז שוין האלבע נאכט, אָבער ווייניקע שפאנישע פאמיליעס גייען אהיים 
פאר צוויי א זייגער. אן איינזאמער בחור וי איך, גייט נאָך ארום שפא- 

צירן, אָדער בלייבט זיצן אויף א באנק ביים ווארעמען לבנה-ליכט. דער 
קול פון דער לעצטער גיטארע שטארבט אָפ לאנגזאם, דער גלאָק פון 
דער קאטעדראלע װעקט אויף דיין פארחלומטקייט, און אויך דו גייסט 
לסוף זוכן דיין נאכט-מנוחה. אויף דעם אופן ענדיקט זיך ביי א מילדער, 
זיסער ליבלעכקייט, צוזאמען מיט מוזיק און פרישער לופט, דער טאָג 
אין שפאניע. 

אדיע, מיין טייערע מוטער. טויזנטער הארציקע גרוסן פאר אלע 


ב דיזראע?" 


ווען מען לייענט דעם דאָזיקן לירישן שיר-השירים פאר דער שפא- 
נישער פרוי און פאר שפאניע בכלל, קאָן זיך באמת דוכטן, אז דער מחבר 
פון אט דעם סענטימענטאלן בריוו, איז לגמרי באהערשט פון אן אידי- 
לישער, פארליבטער שטימונג, און ער האָט שוין נישט קיין אנדערע 
דאגות. דער שװווּנג פון זיין שרייבערישן טאלאנט און פון זיין פאָעטישן 
לשון האָט דעם יונגן דיזראעלי מיטגעריסן, און ער איז פולשטענדיק 
אריין אין זיין שליטה פארגעסנדיק דאָס אלץ, װאָס האט אזוי שװער 
געדריקט אויף זיין אָנגעװייטיקט געמיט. נאָר מיט א פאָר ווערטער, 
וי צופעליקע, פארראט זיך בען, שרייבנדיק, אז: ;די קלענסטע אָנשטרענ- 
גונג כון מיין גייסט פארשארפט נאָך מער די סימפּטאָמען פון מיין 
מידקייט". 

אָן ספק זענען דיזיס געדאנקען צו יענער צייט, אין שפעטן זומער 
0, געוען א סך ערנסטערע, וי מען קאָן דאָס מיינען לויט דעם 
גייסטרייכן, אָפט אזוי איראָניש-צעשמייכלטן, טאָן פון זיינע שפאנישע 
בריוו. סיי זיינע פסיכישע איבערלעבענישן אויפן וועג צום הײיליקן לאנד 
און סיי די נייסטע פאָליטישע ידיעות פון ענגלאנד און פראנקרייך, האָבן 
זיכער ביי אים ארויסגערופן טיפע מחשבות און רעפלעקסיעס. 

אין יולי 1820 איז געשטאָרבן דער לאנגיעריקער ענגלישער קעניג 
דזשאָרזש דער פערטער. מיטן נייעם קעניג וויליאס דער פערטער, האָט 
זיך אנגעהויבן אן איבערברוך אין ענגלאנד. דער אינערלעכער קריזיס 
צוליב די חילוקי-דעות אין דער טאָריס-פארטיי און זייער רעגירונג איז 
געװאָקסן און האָט גורם געװען א פערמאנענטן פאָליטישן קריזיס, 
שאפנדיק דערמיט ערנסטע זאָרגן סיי ביי די מנהיגים און סיי ביי אלע 
ערלעך-דענקענדיקע בירגער פון דער בריטישער מלוכה. 

צו די פארשארפטע פראָבלעמען פון אינערלעכער פאָליטיק, זענען נאָך 


206 


צוגעקומען נייע קאָמפליקאציעס צוליב דער געפערלעכער לאגע, װאָס 
האָט זיך אין אײיראָפע אנטװויקלט נאָך דעם זיג פון דער יולי-רעװואָלוציע 
אין פאריז, װאָס האָט נישט נאָר צוגענומען דעם טראָן ביי די בורבאָנען, 
נאָר האָט אויך ארויסגערופן א רעװאָלוציאָנערן שטורעם אין אײיראָפע. 

די סענסאציאָנעלע ידיעות, וועגן װעלכע דיזי האָט יעדן טאָג 
געלייענט מיט א פארכאפטן אָטעם, סיי אין דער שפאנישער און סיי אין 
דער ענגלישער פרעסע, האָבן אים צעטומלט און איבערגעריסן זיין 
פאָעטישן לויב-געזאנג לכבוד די שפאנישע פרויען און פאר שפאניע 
בכלל. ערשט איצט איז אים קלאָר געװאָרן די פאָליטישע סיטואציע אין 
פראנקרייך, װאָס האָט צוגעפירט צו דעם זיג פון דער רעװאָלוציע אין 
יולי 1820. 

די בורבאָנישע דינאסטיע, װעמענס לעצטער קעניג, לואי דער 
זעכצעטער, איז פאראורטיילט געװאָרן צום טויט אויף דער גילאָטינע 
ביים אויסברוך פון דער גרויסער פראנצויזישער רעװאָלוציע, איז נאָך 
נאפאָלעאָנס מפלה באנייט געװאָרן דורך די זיגרייכע קאָאליציע-חיילות, 
װאָס האָבן אין פאריז מיט כח ארויפגעזעצט אויפן אמאָליקן דעספאָטישן 
טראָן דעם ברודער פון לואי דעם זעכצעטן, לואי דעם אכצעטן. סאיז 
געווען אן אומזין, װאָס די באנייטע בורבאָנישע מאָנארכיע, אן אויפ- 
געצווונגענע דעם פראנצויזישן פאָלק, מיט פרעמדע באאאָנעטן, האָט 
פשוט געװאָלט ארויסרייסן פון דער געשיכטע און ווירקלעכקייט, סיי די 
געוואלדיקע היסטאָרישע געשעענישן פון דער גרויסער רעװאָלוציע, און 
סיי די אויפטרייסלנדיקע תקופה פון נאפאָלעאָנס קייזערלעכער אימפעריע. 
מען קאָן װי א סימבאָל באטראכטן דעם פאקט, אז לואי דעם זעכצעטנ'ס 
יינגל, װאָס איז בעת דער רעװאָלוציע געשטאָרבן אויף א מיסטעריעזן 
אופן, האָט דורך דעם נייעם רעזשים באקומען דעם קעניגלעכן טיטל: 
לואי דער זיבעצעטער. די באנייטע בורבאָנישע מלכות האָט דערמיט 
געװאָלט באווייזן כלפי-חוץ און כלפי-פנים, אז אייגנטלעך איז צװישן 
דעם יאָר 1793, ווען לואי דער זעכצעטער איז גיליאָטינירט געװאָרן, 
און דעם יאָר 1815, ווען לואי דער אכצעטער האָט וידער איבער- 
גענומען זיין קעניגלעכע ממשלה, גאָרנישט געשען, און מען דארף פשוט 
אויסמעקן פון דער פראנצויזישער געשיכטע אָט די 22 יאָר, װאָס האָבן 
אזוי געוואלדיק אויפגעטרייסלט, בימי דער גרויסער פראנצויזישער רע- 
װאָלוציע און נאפאָלעאנס אימפעריע, סיי פראנקרייך און סיי גאנץ 
אײיראָפע. 

אויף דעם קעניגלעכן הויף פון נייעם בורבאָנישן מלך, האָבן נישט 
געפעלט איינצלנע מענטשן, ליבעראלע מאָנארכיסטן, װאָס זענען נישט 
מיד געװאָרן, צו איבערצייגן לואי דעם אכצעטן, אז אָט די גורלדיקע 
2 יאָר לאָזן זיך בשום אופן נישט אויסמעקן פון דער פראנצויזישער 
ווירקלעכקייט, און מען קאָן נישט מער רעגירן מיט די מעטאָדן פון 
אמאָליקן פאר-רעװאָלוציאָנערן דעספאָטיזם. די עצה פון אָט די ליבעראלע 
מיניסטאָרן איז דעריבער געוען, אז די בורבאָנישע מאָנארכיע דארף 
זוכן און געפינען א נייע רעגירונגס-פאָרעם, װאָס, שטיצנדיק זיך אויף 
דער קעניגלעכער דינאסטיע, זאָל דאָך באוויליקן געוויסע דעמאָקראטישע 
פרייהייטן און גערעכטע סאָציאלע פאָדערונגען. 

א נישט-אנטשלאָסענער האָט לואי דער אכצעטער, כסדר זיך געוואקלט 
צװישן די איינפלוסרייכע אולטרא-רעאקציאָנערע מיניסטאָרן און הויף- 
דיגניטארן און די איינצלנע ליבעראלן, ביז ער האָט אין גאנצן נאָכגעגעבן 
און קאפיטולירט פאר דער מעכטיקער עקסטרעם-מאָנארכיסטישער קאמא- 
רילע, װאָס איז געבליבן בלינד און טויב און נישט געװאָלט גאָרנישט 
לערנען פון דער בורבאָנישער קאטאסטראָפע מיט א קנאפן האלבן יאָר- 
הונדערט צוריק. דער קעניג האָט ארױיסגעװאָרפן פון זיין רעגירונג די 
ליבעראלע יועצים און ארומגערינגלט זיך מיט אולטרא-מאָנארכיסטישע 
מיניסטאָרן. צװוישן זיי איז געווען דער גרויסער שריפטשטעלער און נאָך 
גרעסערער רעאקציאָנער שאטאָבריאן (60221620011800 0015-84606ת212ע). 
דער יונגער דיזראעלי האָט אים פערזענלעך געזען אין דער צייט, ווען 
שאטאָבריאן איז געווען פראנצויזישער אמבאסאאָדר אין לאָנדאָן. שפעטער, 
איידער דיזי האָט אנגעהויבן זיין רייזע צום נאָענטן מזרח, האָט ער 
געלייענט מיט התמדה די בארימטע צויי ביכער פון אָט דעם פראנ- 
צויזישן שריפטשטעלער, וועלכער איז אין צװוישן אוועק פון לאָנדאָן און 
איז עולה לגדולה געװאָרן װי דער אויסערן מיניסטער פון קעניג לואי 
דעם אכצעטן. 

שאטאָבריאנס צוויי ביכער זענען געווען: ,דער געניוס פון קריסטג- 
טום" און ,די נסיעה פון פאריז קיין ירושלים". אייגנטלעך האָט בענען 
אויפמערקזאם געמאכט אויף אָט דעם מחבר, זיין פאָטער אייסיק, וועלכער 
איז זיכער אויסן געווען צו באוייזן אין זיין שפעטערדיקן חיבור ,דער 
געניוס פון יידנטום" די קעגנערשאפט צום בוך ,דער געניוס פון קריס- 
טנטום". סיי די ליטערארישע שאפונגען און סיי די פערזענלעכקייט פון 
בארימטן פראנצויזישן שריפטשטעלער און מלוכה-מאן האָבן צוליב זיין 

מאָדנער ראָמאנטיק און קריסטלעכער מיסטיק, אינטערעסירט גאָר שטארק 
דעם יונגן בענדזשאמין דיזראעלי. שאטאָבריאנס בוך וועגן זיין רייזע קיין 
ירושלים איז גראָד געווען צוגעפאסט צו בענ'ס דעמאָלטיקן געמיט. 

טאקע צוליב אָט דעם שאטאָבריאן איז שיער נישט געקומען צו א 
מלחמה אין אײיראָפע. וי אן אויסערן-מיניסטער האָט ער געשטופט דעם 
קעניג צו קריגערישע אוואנטורעס, װאָס זאָלן צוריקברענגען פאר פראנק- 
רייך די אמאָליקע זיגערישע גלאָריע. שאטאָבריאן האָט פארשטאנען צו 
איבערצייגן די הערשנדיקע הויף-קליקע, אז בלויז גלענצנדיקע נצחונות 
אין די שכנותדיקע לענדער קאָנען אויפהאלטן א רעזשים, װאָס גיט דעם 
פאָלק וייניק צו עסן און נאָך וייניקער פרייהייט. זיין סוגעסטיע, אז 
מען מוז דאָס פראנצויזישע פאָלק פארשכורן מיט אויסערלעכע טריאומפן, 
האָט דעם קעניג און זיין רעגירונג אריינגעשלעפט אין א גאָר געפער- 
לעכער לאגע. מתחילה איז אלץ גוט געגאנגען לט דעם מיניסטערס 
פלאן. די פראנצויזישע ארמיי האָט דורך די פירענייען אריינמארשירט קיין 
שפאניע, אונטערדריקט דאָרט דעם פאָלקס-אויפשטאנד און געהאָלפן דעם 
שפאנישן קעניג צו באפעסטיקן אין לאנד זיין דעספאָטישע ממשלה און 
די פראנצויזישע השפעה. די ענגלישע רעגירונג געפירט פון איר טאלאנ- 
טירטן אויסערן מיניסטער דזשאָרדזש קאנינג, האָט אויפגענומען מיט צאָרן 
די פראנצויזישע מיליטערישע אינטערווענץ אין שפאניע, און וי ס'איז 
שוין דערמאָנט געװאָרן, האָט זי זיך קוים צוריקגעהאלטן, בכדי נישט 
צו שיקן א קעגן-ארמיי קיין שפאניע. דער טריאומפירנדיקער שאטאָבריאן 
איז געווען אנטשלאָסן ווייטער צו פירן זיין זיגערישע אָפענסיווע, דאָס 
מאָל אין דייטשלאנד, דעם צוייטן שכן פון פראנקרייך. ער איז געוען 
זיכער, אז אויך דאָס מאָל װעט אים ביישטיין די אפוטרופסות און די הילף 
פון מעטערניכס ,הייליקער אליאנס". 

אָבער שאטאָבריאן האָט געהאט א ביטערן טעות. ענגלאנד איז נישט 
מער געבליבן פאסיוו. עס האָט אין דער פראנצויזישער עקספאנסיע- 
פאָליטיק דערזען דעם מוראדיקן שאָטן פון נאפאלעאָנס העגעמאָניע, און 
קאנינג איז געווען פעסט אנטשלאָסן אָנצוהויבן א פרישע מלחמה קעגן 
דעם פראנצויזישן מיליטאריזם און אימפעריאליזם. די אינערלעכע שװע- 
ריקייטן פון דער בורבאָנישער מלוכה און די אויסערלעכע חשבונות פון 
דער ,הײיליקער אליאנס" האָבן אים וויניק געארט. שאטאָבריאן האָט 
געמוזט קאפיטולירן פאר ענגלאנדס אולטימאטום און איז דורכגעפאלן מיט 
זיין העכסט-ריזיקאלער און אוואנטוריסטישער שפיל אין א גרויסקייט- 


209 


מאניע. ער איז ארויס פון דער רעגירונג און האָט פארללוירן זיין ביז 
איצטיקע שטארקע פאָליטישע השפעה. 

די אויסערלעכע מפלה פון דער בורבאָנישער מלכות האָט געגעבן א 
דעצידירטן קלאפ דעם דעספאָטישן רעזשים, װאָס איז אלץ מער פארהאסט 
געווען אין לאנד גופא. אין יאָר 1824 איז געשטאָרבן דער קעניג לואי 
דער אכצעטער, און אויף דעם וואקלדיקן טראָן האָט זיך אוועקגעזעצט 
שארל דער צענטער, א ברודער פון פארשטאָרבענעם און פון גיליאָטינירטן 
לואי דעם זעכצעטן. דער ניער קעניג איז שוין געװען אן אלטער מאף 
כמעט א זיבעציק:יעריקער, און האָט באין אופן נישט פארמאָגט דעם 
נויטיקן כח און פעאיקייט, בכדי גובר צו זיין די וואקסנדיקע שװעריקייטן, 
װאָס האָבן אלץ מער באדראָט דעם וייטערדיקן קיום פון דער בור" 
באָנישער מלכות. דער קעניג האָט אין גאנצן זיך געלאָזט פירן דורך 
דער רעאקציאָנערער הויף-קאמארילע, װאָס איז געבליבן טריי איר אלטער 
שטאַטס-,חכמה", אז װאָס ערגער די לאגע איז, אלץ שארפער דארפן 
זיין די רעגירונגס-רעפרעסיעס קעגן יעדער אָפאָזיציע. ווידער האָט דער 
בורבאָנישער רעזשים געפרוווט זיך ראטעווען דורך אויסלענדישע נצחונות. 
די פראנצויזישע ארמיי איז א טריאומפירנדיקע אריין קיין אלזששיריע, 
און דערמיט געשאפן דעם פונדאמענט פאר דער צפון-אפריקאנער קאָלאָ- 
ניאלער אימפעריע פון פראנקרייך. 

אָבער אויך די דאָזיקע גלענצנדיקע דעראָבערונגען האָבן נישט 
באפרידיקט די אונטערטאנען פון שארל דעם צענטן װאָס האָבן פאר- 
לאנגט אלץ דרייסטער ברויט און פרייהייט. די אומצופרידנקייט פון די 
פאָלקס-מאסן איז כסדר געוואקסן, און די נייע וואלן צו דער דעפוטאטן- 
קאמער האָבן דער רעגירונג געבראכט א מפלה. די רעאקציאָנערע אול- 
טראס זענען אָבער פון דעם נישט נתפעל געװאָרן און אונטער זיער 
איינפלוס האָט זיך דער קעניג דעצידירט אויף רעפרעסיעס, װאָס זענען 
בפירוש געווען קעגן דער מלוכהשער קאָנסטיטוציע. די אזוי-גערופענע 
;אָרדאָנאנסן? פון דער קעניגלעכער רעגירונג זענען אין דער ווירקלעכקייט 
געווען א 4614 קַטסס, דאָס הייסט א מלוכה-איבערקערעניש. זיי האָבן 
אָפגעשאפט די פרעסע-פרייהייט, װאָס איז סיי-ווי-סיי שוין געװוען זייער 
א באגרענעצטע. 

די ערשטע זענען טאקע אין יולי 1830 ארויס מיט א פראָטעסט און 
מיט א גאסן-דעמאָנסטראציע די פאריזער זשורנאליסטן. צו זיי זענען 
צוגעשטאנען ברייטע פאָלקסמאסן. מ'האָט געבויט באריקאדעס און געשטו- 

רעמט די רעגירונגס-בנינים. א גרויסער טייל פון די סאָלדאטן איז אריבער 
אויף דער זייט פון די אויפשטענדלער. שארל דער צענטער האָט זיך 
ענדלעך געכאפט, אז זיין מלכות שטייט פאר אן אָפגרונט. ער האָט 
גערופן די פאָלקס-פאָרשטייער, איז געווען גרייט צוריקצוציען אלע זיינע 
;אָרדאָנאנסן? און צו פירן זיך מהיום והלאה אין א ליבעראלן גייסט. ס'איז 
אָבער שוין געווען צו שפעט! דער אלטער פרייהייטס-קעמפער לא פאיעט 
(28646 1,8) איז צוגעטראָטן צו שאפן א רעפובליקאנישע רעגירונג 
און דער קעניג האָט זיך קוים געראטעװעט אנטלויפנדיק קיין ענגלאנד. 
מן הסתם איז אים אויף אָט דעם גלות-וועג צו די בריטישע ברעגעס 
געקומען אין זכרון די װאָרענונג, װעלכע דער ענגלישער אמבאסאדאָר 
אין פאריז האָט אים אין נאָמען פון דעמאָלטיקן פרעמיער הערצאג 
וועלינגטאָן, געבראכט מיט א קורצער צייט צוריק: ;איער מאיעסטעט, 
שלאָגט זיך ארויס פון קאָפּ די גדלות-פלענער אין צפון-אפריקע, און 
פילנעוועט בעסער אייער טראָן אין פאריז". 

דיזי האָט באקומען אן אויספירלעכן בריוו פון זיין פריינט אין לאָנדאָן, 
מ"ר בולווער. ער האָט אים געשריבן, אז די פאריזער יולי-רעװאָלוציע 
איז א גרויס געשעעניש, און זי האָט געמאכט א קאָלאָסאלן איינדרוק 
אין ענגלאנד. מען גיט זיך אָפ א דין וחשבון, אז די פראנצויזישע 
איבערקערעניש האָט דערשיטערט דעם פרעסטיזש און כח פון דער ביז 
איצט מעכטיקער ;הייליקער אליאנס", און איז געװאָרן אן אָנהױיב פון 
א רעװאָלוציאנערער כוואליע, װאָס װעט אָן ספק ארומנעמען אלע אונ- 
טערדריקטע פעלקער אין אײיראָפע, און לסוף זיכער פארניכטן מעטער- 
ניכס רעאקציאָנער-אבסאָלוטיסטישע הערשאפט. די נייע ראדיקאלע פארטיי 
אין ענגלאנד, צו וועלכער מ"ר בולווער האָט אָנגעהערט, איז צוגעטראָטן 
מיט א פרישן מוט און ברייטן פארנעם צו אן אינטענסיווער פאָליטישער 
טעטיקייט. זי האָט זיך געגרייט צו די נייע פארלאמענטוואלן, און איז 
געווען איבערצייגט, אז איר רעפאָרמען-פראָגראם װועט איר פארזיכערן 
א גרויסן דערפאָלג, 

מ"ר בולווער האָט אין זיין בריוו גערופן דיזין, אז ער זאָל גלייך 
איבעררייסן זיין ווייטע רייזע, און צוריקקומען קיין ענגלאנד. ער דארף 
אריינטרעטן אין דער ראדיקאלער פארטיי און װעט אן ספק קאָנען 
דעראָבערן א דעפוטאטן-מאנדאט ביי די נאָענטסטע וואלן. אויך מערעדיטז 
האָט גענומען צורעדן בענען, אז מען דארף צוריקפאָרן קיין ענגלאנד. 
צי איז דאָס געווען א נאָגנדיקע בענקשאפט צו זיין כלה, אדער האָט 

דער יונגער דזשענטלמען מיט א געויסער אינטואיציע פאָרויסגעזען, 
אז די וייטערדיקע רייזע קיין מזרח װעט מאכן א פלוצלינגן סוף צו 
זיין לעבן? 

אָבער דיזי איז געבליבן פעסט אנטשלאָסן ממשיך צו זיין די 
געפלאנטע רייזע צום נאָענטן מזרח. ער האָט שנעל גובר געווען אין זיך 
די פאָליטישע אמביציעס, וועלכע דער לאָנדאָנער פריינט האָט ביי אים 
אויפסניי דערװועקט, און אויך די בענקשאפט אהיים, וועלכע מערעדיטז 
האָט מיט זיינע לאקאָנישע אָבער צער-פולע וװוערטער ביי אים ארויס- 
גערופן. 


קאפ"טל פינף אדן פעהצ"ק 


,וי ווערט מען פטור פון אט דעם חוצפהדיקן, בלאַפּערישן ייד !ָ" 


איידער דיזי איז אװועק פון שפאניע צום אינדזל מאלטא, האָט ער 
נאָך געפונען צייט צו שרייבן פאָלגנדיקן בריוו צו זיין שװועסטער: 


גיבראלטאר 9 אױיגוסט 1830. מיין ליבע סא 


שפאניע איז א לאנד, װאָס דארף האָבן אן אנטשפרעכנדיקן נאציאָנאלן 
שילדערער. דאָס לעבן דאָ האָט א שפע פון אויסערגעויינלעך-מאָלערישע 
פאָרמען. יעדער טייל פון לאנד היט אָפ מיט א כמעט בארבארישער 
קנאות זיינע אייגענע מנהגים און אויך זיין אייגנארטיקע קליידונג. די 
היגע שוואכע רעגירונג האלט אויף די דאָזיקע רעגיאָנאלע צעטיילונג. 
באנדיטיזם איז דאָ א גאנץ בכבודיקע פרנסה, נאָך מער וי די מילי- 
טערישע פראָפעסיע, ווייל דער רויבער װוערט באצאָלט, בעת דער סאָלדאט 
מוז לאנג ווארטן אויף זיין לוין. אויסערדעם: אָט די דאָזיקע ווונדערבארע 
קירכלעכע אונטערנעמונג, װאָס פארזאָרגט דאָס גאנצע לאנד מיט אן 
איינפלוסרייכן, פריווילעגירטן קלאס! עס װעקט דיך אויף פון דיין שלאף 
א זינגענדיקע רעליגיעזע פראָצעסיע, װאָס איז זייער איינדרוקספול, צוליב 
אירע פרעכטיקע און מעלאָדישע געזאנגען. 

א. װאָס פאר א ווּנדערלאנד איז שפאניע, א באדעקטע מיט 

מאאוריטאנישע רואינען און פולע מיט מוריללאָס בילדער. ווען איך װאָלט 
געקאָנט דיר באשרייבן דעם כשוף פון די געמאָלטע טעמפלען אין 
סעווילא! ווען איך װאָלט געקאָנט וואנדערן צוזאמען מיט דיר איבער 
די פאנטאסטישע און בילדערישע זאלן פון אלהאמברא!. 
איך פיל זיך בעסער. דאָס קומט פון דער זון. מיין נישט, אז דאָס 
מאכט מיר בעסער די נייע סביבה און געזעלשאפט. הגם ס'איז טייל מאָל 
אנגענעם, פארמאטערט עס מיך. ווען איך בין אליין, אין מיין פולשטענ- 
דיקער איינזאמקייט און שטילקייט, פיל איך די פארבעסערונג. עס פאר- 
שווינדן די אלטע וייטיקן, עס וואקסט מיין לעבנס-אקטיויטעט און די 
קראפט פון מיין בלוט. שרייב מיר מיין ליבע קיין מאלטא. לאָז נישט 
איבעררייסן די הארציקע קייט, װאָס פארבינדט מיך מיט אונדזער היים. 
שרייב מיר וועגן בראנדענהאם, וועגן די הינט און פערד, וועגן די פארקן 
און אויבסט-גאָרטנס, װער עס באזוכט אונדז, וווהין דו גייסט, װאָס פאר א 
נייסן זעט אונדזער פאָטער אין לאָנדאָן, װאָס מען דערציילט און אזוי 
ווייטער... קיין פאָליטישע ידיעות דארף איך נישט האָבן, ווייל איך לייען 
דאָ די צייטונגען, הגם מיט א געוויסער פארשפעטיקונג. הארציקע גרוסן 
פאר אלע. אדיע מיין ליבסטע, מיר װעלן זיך באלד טרעפן. ס'איז נישט 
פאראן אזא אָרטשאפט וי בראדענהאם, און ווען איך פיל זיך נאָר א ביסל 
בעסער, טראכט איך וועגן אהיימפאָרן. 
3 


ענדלעך האָבן די צויי רייזנדע, דיזי און מערעדיטז, פארלאָזט 
שפאניע, דאָס לאנד, װאָס האָט זיי אזוי פארכשופט און לאנג צוריק- 
געהאלטן. דער וועג קיין מאלטא איז געווען פאר זיי א זייער שװערער, 
ווייל גראָד האָבן זיך אויפן ים צעבושעװעט די הײיסע און טרוקענע 
סיראָקאָ-װינטן, װאָס זענען דערגאנגען די יאָרן סיי דער שיפס-פירונג 
און סיי אירע פאסאזשירן. מ'איז אויפן וועג דורכגעפאָרן אלזשיר, און 
מ'האָט אויף דעם ים-ברעג געזען די פלאטערנדיקע דריי-קאָלירן-פענער 
פון דער זיגרייכער פראנצויזישער יולי-רעװאָלוציע. אויך אין דעם דאָזיקן 
פריש-דעראָבערטן קאָלאָניאלן לאנד זענען שנעל פארשוונדן די סימנים 
פון דער קעניגלעכער בורבאָנישער הערשאפט. 

אָנקומענדיק גליקלעך קיין מאלטא, װאָס איז שוין דעמאָלט געווען 
א וויכטיקע סטראטעגיש-מיליטערישע באזע פון דער בריטישער אימ- 
פעריע, האָט דער יונגער דיזראעלי זיך באקענט מיט די חשובסטע 

פּאָרשטײער פון דער ענגלישער מאכט אויף דעם אינדזל. אויסער דעם 
איז ער געװאָרן נאָענט באקאנט מיט דזשעמס קללי (/18ס 181065), 
וועלכער האָט זיך שפעטער בארימט געמאכט אין ענגלאנד װי א פאָלי- 
טיקער און פארלאמענט-מיטגליד, און דערצו נאָך װי דער גרעסטער 
אױטאָריטעט אין קאָרטן-שפיל. וועגן אָט דעם דזשעמס קלי האָט טאקע 
דיזי באלד געשריבן צו זיין פאָטער : 


מאלטא, 27 אויגוסט 1830 


דזשעמס קליי געפינט זיך שוין דאָ אן ערך א חודש, און האָט שין 
באזיגט דעם גאנצן מיליטערישן גארניזאָן אין טעניס, בילארד און אנדערע 
שפילן. ער האָט אויך געגעבן לעקציעס דער היגער פרימאדאָנע, און 
גענומען זיך צום ערשטן טענאָר. אין דער וירקלעכקייט איז ער א 
זייער סימפאטישער מענטש, מ'האָט אפילו געשריבן ספעציעל פאר אים 
אן אָפערע און א קאָמעדיע. דעם פרינץ פיניאטעלי האָט ער אוועקגעלייגט 
ביים בילארד, און די גאנצע רוסישע לעגאציע איז דורך אים באזיגט 
געװאָרן אין קאָרטן-שפיל... איך האָב דאָ נישט געדארפט האבן קיין שום 
רעקאָמענדאציעס, און עס פעלן מיר נישט קיין פריינט. אויף דער שיף, 
מיט וועלכער מיר זענען געפאָרן קיין מאלטא, האָב איך זיך באקענט מיט 
עטלעכע זייער פיינע יאטן, אָפיצירן פון היגן גארניזאָן. זיי האָבן דאָ 
דערציילט די מעשהלעך, מיט וועלכע איך האָב זיי אונטערהאלטן אויף 
דער שיף, אזוי, אז מ'האָט מיך גלייך אין דער אָרטיקער געזעלשאפט 
אויפגענומען מיט אָפענע אָרעמס. די דאָזיקע אָפיצירן טוען גאָרנישט, 
נאָר זיי שפילן אין טעניס, בילארד, קאָרטן, פערד-געיעגן, און האלטן אין 
איין רויכערן. בכדי צו אימפאָנירן מענטשן, מוז מען קענען אָדער 
איבערשטייגן זיי אין זייערע אויפטוען, אָדער ארויסווייזן זיי פאראכטונג. 
קליי טוט דאָס ערשטע און אויך דאָס צוייטע, און מיר ביידע זענען דאָ 
אין דער גלייכער מאָס פאָפולער. דער אָנשטעל קאָן דאָך א סך מער 
אויפטון װי דער שכל. אָט למשל נעכטן, בעת דעם טעניס-שפיל, ווען 
איך בין געזעסן אויף דער גאלעריע צװישן די געסט, איז אריינגעפאלן 
א באלעם, ער האָט מיר געגעבן א ליכטן קלאפ און איז געפאלן צו 
מיינע פיס. איך האָב אים אויפגעהויבן, און באמערקנדיק נעבן מיר א 
שטייף-אויסגעשטרעקטן יונגערמאַן, האָב איך אים געבעטן, אז ער זאָל אזוי 
גוט זיין און צוריקווארפן דעם באלעם אויפן הויף, ווייל איך אליין האָב 
נאָך קיין מאָל נישט אין מיין לעבן געװאָרפן באל. דער דאָזיקער 

אינצידענט איז געװאָרן היינט די הויפט-טעמע אין די אפיצירישע קלובן. 
װוי מערעדיטז האָט קיין לאָנדאָן איבערגעגעבן, איז דיזי געווען א 
שטאם-גאסט אין די אָרטיקע אפיצירישע קלובן, װוּ ער האָט געגעסן צו 
מיטיקס-צייט און אין די אָװנטן. אָנגעטון איז ער געווען אין אן אָריגי- 
נעלער אנדאלוזישער טראכט, אין א העלן זשאקעט און וייסע הויזן, 
דערביי מיט א שארף, װאָס האָט געגלאנצט מיט אלע קאָלירן פון 
רעגנבויגן. װען בען האָט זיך באוויזן אויף דער גאס אין דער דאָזיקער 
פאנטאסטישער קליידונג, איז מען אים נאָכגעלאָפן וי אויף א בייז ווונדער, 
און די באוועגונג אויף דער גאס האָט זיך געמוזט צוליב דעם אָפּשטעלן. 
דיזי האָט זיך, זעט אויס, גוט אונטערהאלטן אין דער פיינער געזעל- 
שאפט פון מאלטא, און איז געווען אין א גוטער שטימונג, פארגעסנדיק 
אין זיין גייסטיקער דעפרעסיע. אָדער אפשר האָט ער בלויז געמאכט אזא 
אָנשטעל אין זיינע דעמאָלטיקע בריוו ? 
צום יינגערן ברודער, דעם 21 יעריקן ראלף, שרייבט ער פון מאלטא : 
מיין ליבער ראלף! איך זיץ מיר איצט אויף א באקועמען פאָטעל און 
רויכער פון א לאנגן טערקישן ציבוק, װאָס האָט א פאָרצעלאנענעם קאָפ. 
דו װעסט דערשטוינט וערן, ווען איך װעל דיר זאָגן, אז איך בין דאָ 
געװאָרן א רויכערער, ממש דער גרעסטער אין מאלטא. עס מאכט מיר 
לייכטער דעם קאָפ... איך בין שוין דאָ א פאָר װאָכן. דער גובערנאטאָר 
מ"ר פאָנסאָמבי (עטמזספמסם), א זייער פיינער מענטש, נעמט מיך אויף 
פריינטלעך. זיין פרוי, א פשוטע און וױיניק דאָ באליבטע, געפעלט 
מיר אָבער... מיינע באזוכן אין גיבראלטאר און מאלטא ביי אונדזערע, 
אָרטיקע מיליטער-גארניזאָנען, האָבן מיר געעפנט די אויגן בנוגע דעם 
ווירקלעכן סאָלדאטישן לעבן. אונדזערע יאטן בלייבן דאָ יינגלעך ביז זי 
אוואנסירן אויף מאיאָרן, און טייל מאָל בלייבן זיי עס נאָך לענגער.. 
נעכסטן מיטװאָך פרי האָב איך בדעה צו פארלאָזן אָט די אָרטשאפט, 
װוּ איך האָב פארבראכט אזויפיל אָנגענעמע שעהן, און מיר װעלן פאָרן 
אין א יאכט, װעלכן עס האָט געדונגען מיסטער קליי. אגב, האָט ער 
גאָר חשק צו ווערן א ים-רויבער. מתחילה איז געווען דער פלאן, אז מיר 
אלע צוזאמען זאָלן ווערן פיראטן, אָבער מערעדיטז האָט מוחל געוען 
אויף דעם דאָזיקן ,כבוד". זענען מיר לסוף ביידע געװאָרן אנשטענדיקע 
פאסאזשירן אויף קלייס יאכט, און ער פירט אונדז ארום, וווהין מיר 
ווילן. ווען דו װאָלסט מיך געזען דאָ אין מיין מלבוש פון א גריכישן 
פיראט: א בלוטיק-רויט העמד, מיט זילבערנע קנעפ אזוי גרויס װי א 

שילינג,. א ריזיקע שארף װי א גארטל, אין וועלכן עס שטעקן עטלעכע 
פיסטאָלעטן און שטילעטן, א רוט היטל, רויטע פאנטאָפּל, א ברייטער 
בלויער אָפענער זשאקעט, און הויזן... איך טראכט אָפט וועגן אייך אלע. 
אויב דו װועסט הערן, אז איך האָב דאָ חתונה געהאט אָדער בין געשטאָרבן, 
זאָלסטו אין דעם נישט גלויבן, אזוי װוי איך גלויב נישט אין דער מעשה 
װאָס מ'האט מיט ערשט היינט דערציילט, אז אונדזער פאָטער געפינט זיך 
אויף דער ליסטע פון די ניי"נאָמינירטע באראָנעטן. קליי האָט זיך זייער 
אויסגעפיינט און איז געװאָרן א גאָר אנגענעמער קאָלעגע. ער האָט א 
דינער מיט איינעם מיטן נאָמען דזשיאָוואנני טיטאָ, אין וועמענס אָרעמס ‏ 
בייראָן איז געשטאָרבן. דער דזיקער דזשיאוואנני מיט זיינע װאָנסעס ביז 
צו דער ערד, איז אזוי מילד וי א שעפעלע, הגם ער גייט ארום תמיד מיט 
צוויי ‏ שטילעטן. אונדזער יאכט װעגט 55 טאָן. דאָס איז אויסגעצייכנט 
צוגעפאסט צו אָט די ימים. די מאטראָזן-באדינונג באשטייט פון 7 מאן 
ס'איז א שטארק ים-שיפל און טראָגט אזא נישט-פאָעטישן נאָמען וי 
"ת54טפ'... זיי מיר געזונט, מיין ליבער באָי, אדיע 


דין, דיך זדיעה 2יפון קשר ײרזשת == וי = 


בען האָט כידוע, געהאט א גרויסע שואכקייט פאר דעם דיכטער 
בייראָן, פאר זיין פאָעזיע און פאנטאסטישער, אָפט משונהדיקער פירונג. 
פאָרנדיק צום נאָענטן מזרח, אין דער זעלבער ריכטונג וי ס'איז אמאָל 
געפאָרן דער מחבר פון ,טשאילד האראָלד" (גיבראלטאר-מאלטא) האָט 
ער טייל מאָל געהאט אין זינען די אויפטוען פון טראגיש-פארשטאָרבענעם 
גרויסן פאָעט. אין איין זאך האָט ער אָבער נישט נאָכגעגעבן בײראָנען. 
ער איז געווען און געבליבן במשך זיין גאנץ לעבן אן אױסגעשפּראָכענער 
פריינט פון די טערקן, נישט געקוקט דערויף װאָס דאָס אינטעלעקטועלע 
און סענטימענטאלע ענגלאנד איז אין גאנצן איבערגעגעבן געוען צום 
גריכישן פרייהייטס-קאמף, און האָט אויס רחמנות פארגאָסן ביטערע טרערן 
פאר ,די העלדישע קריסטלעכע גריכן, װאָס װוערן אזוי בלוטיק פארפאָלגט 
דורך די טערקיש-מחמדאנישע בארבארן". די אומהיימלעכע, מיסטעריעזע 
קראפט, װאָס האָט דיזין צוגעצויגן צום אָריענט און זיין קולטור- 
רעליגיעזן מהות, איז בשום אופן נישט פארשטענדלעך געװוען פאר דעם 
דורכשניטלעכן ענגלענדער, וועלכער האָט זיך שפעטער לייכט אונטער- 
געגעבן דער דעמאגאָגישער אגיטאציע פון דיזראעליס שונאים, װאָס האָבן 

דעם אוראייניקל פון יידיש-שפאנישע מאראנען פשוט חושד געװען אין 
שנאה צום קריסטנטום און צו דער אײראָפעאישער ארישער װעלט. עס 
האַט זיך פארלאנגט א גרויסער מוט צו דערקלערן אין יענער צייט, זעקס 
יאָר נאך בייראנס טױיט, װען גאנץ ענגלאנד איז געװען באגײיסטערט 
פון בײיראָנישן פראָיהעלענישן קולט, אז מען האָט ליב די טערקן און 
האסט די גריכן. דאָס האָט טאקע בפירוש, דעמאָנסטראטיו, געשריבן 
דער 26 יעריקער בען אין זיינע בריוו קיין לאָנדאָן. 

אָט איז למשל זיין בריוו צום נאָענטן פריינט, דעם יוריסט אָסטען: 
,ווען איך האָב אייך לעצטנס געשריבן, איז געווען מיין פעסטער באשלוס 
אריינצוטרעטן אין דער טערקישער ארמיי וי א פריוויליקער אין דער 
מלחמה, װאָס פירט זיך אין אלבאניע. אָבער וען איך בין אָנגעקומען 
קיין קאָרפו, האָב איך זיך דערװוסט, אז בעת אלע איערע צייטונגען 
האָבן שוין מודיע געווען ועגן דער טערקישער מפלה אין אלבאניע, האָט 
דער גרויס-וויזיר אָנגעהויבן אזא מעכטיקע אטאקע, אז די מלחמה דאָרט 
איז סך-הכל רעדוצירט געװאָרן צו א לאָקאלן אויפשטאנד. א װאָך האָב 
איך געווארט אין קאָרפו, וילנדיק זען וי די זאך װעט זיך אנטוויקלען. 
דער סוף איז געווען, אז די אויפשטענדלער האָבן גענומען אנטלויפן. ביי 
אזא לאגע, האָב איך אנשטאט דער געפלאנטער מיליטערישער קאמפאניע, 
באשלאָסן צו באזוכן די טערקישע הויפט-קווארטיר בכדי זיי צו גראטולירן 
צום נצחון. צוזאמען מיט קליי און מערעדיטז, מיט אונדזערע דינער און 
אן אלבאנישער וואך, זענען מיר אָנגעקומען קיין יאנינא, דער הויפט- 
שטאָט פון אלבאניע. 

איך קאָן דיר נישט שילדערן אין א בריוו די כלערליי פאשא'ס, 
װאָס איך האָב דאָ באזוכט אָדער זיי מיך. איך קאן נישט אויסרעכענען, 
וויפל פייקעס איך האָב אויסגערויכערט, וויפל קאפייען אויסגעטרונקען, 
וויפל זיסע מאכלים דערביי אראָפגעשלונגען! במשך פון א װאָך האָב איך 
זיך געפונען אין א סביבה, װאָס האָט דערמאָנט די ;אראבישע נעכט". 
װאָס פאר א פאנטאסטישע אויפמארשן, װאָס פאר א מלבושים, װאָס פאר 
א רייטער-אָפטײלונגען און קאראוואנען מיט קעמלען: ס'איז געווען א 
פארגעניגן צו טראכטן, אז דאָס אלץ מאכט פאר דיר א מעכטיקער 
מענטש, װאָס קאָן יעדע רגע אראָפנעמען דעם קאָפּ ביי א העלפט פון דער 
אָרטיקער באפעלקערונג. טאָג-פאר-טאָג מאכן מיר ויזיטן, ווארטן אויף 
פאראדן, און שטאָפן אָן דעם מאָגן מיט די זיסע מאכלים. יעדן אָװנט 
קומען אין אונדזערע ווינונגען טענצערס און זינגערס, װאָס ווערן צו 

אונדז געשיקט לויטן אויפטראג פון גרויס-וויזיר אָדער דורך אנדערע 
פאשא'ס... 

איך בין שוין אין גאנצן געװאָרן א טערק. איך טראָג א טורבאן, 
רויכער א לאנגע פייקע און זיץ זיך מיט די אונטערגעלייגטע פיס אויף 
א דיוואן. מחמד פאשא האָט מיר געזאָגט, אז איך בין נישט קיין ענגלענ- 
דער, ווייל איך גיי צו לאנגזאם. באמת, איך האלט די מנהגים פון דעם 
דאָזיקן רואיקן און פארשווענדערישן פאָלק פאר פולשטענדיק-צוגעפאסטע 
צו מיין שוין פריער באשלאָסענער מיינונג וועגן פארמעגן און פאר- 
געניגן. אלץ מער האס איך די גריכן. דו האָסט נישט קיין השגה, וי 
רייך און פארשידנארטיק איז די קליידונג אין די לעוואנטישע לענדער. 
ווען מ'האָט מיך פאָרגעשטעלט פאר דעם גרויס-וויזיר, האָב איך געטראָגן 
מלבושים געמאכטע פון מיין פארשידענער גארדעראָבע. די טערקן, װאָס 
זענען ממש משוגע, ווען עס האנדלט זיך וועגן קליידער, זענען געװאָרן 
אויסערגעוויינלעך דערשטוינט". 

מערעדיטז האָט שפעטער באשריבן אויספירלעך אָט די דאָזיקע 
דיזיס מלבושים אויפן הויף פון גרויס-וויזיר, צוליב וועלכע די טערקישע 
זילבערנע קנעפ אזוי גרויס װי א מטבע פון 6 פעניס, גרינע הויזן מיט 
זילבערנע קנעפ אזוי גרויסע װי א מטבע פון 6 פעניס, גרינע הויזן מיט 
א סאמעטענעם שטרייף פון אן אנדערן קאליר ביי די זייטן, א זיידענער 
אלבאנישער שאל מיט לאנגע פרענדזלעס פון פארשידענע קאָלירן ארום 
דער טאליע, רויטע טערקישע פאנטאָפל און צום קאָמפלעט א שפאנישער 
זשאקעט באפוצט מיט שטיקערייען און פארביקע בענדער. 

פון מאלטא איז דיזי אװועק א ביסל ברוגזלעך. ער האָט פארלוירן 
דעם ביז איצטיקן חן אין די אפיצערישע קלובן, און מ'האט געהאט צו 
אים פארשידענע טענות צוליב זיין גרויסקייט-אָנשטעל און צערעמאָניאלער 
פירונג. עדות פון יענער צייט האָבן שפעטער דערציילט, אז די אפיצערישע 
חברה, װאָס האָט נישט אויפגעהערט וייטער אויפצונעמען פריינטלעך 
סיי קלייען און סיי מערעדיטזן, איז לסוף געװאָרן אזוי אויפגעבראכט קעגן 
דיזראעלין, אז זיי האָבן אים נישט מער ארינגעלאָזט אין זייערע קלובן 
און גענומען געוואלדעווען: וי װערט מען שין פטור פון אט דעם 
חוצפהדיקן ייד !", 

די דאָזיקע ;קאָמפלימענטן? װעט אויסקומען בענדזשאמין דיזראעלין 
נישט איין מאָל נאָך אויסצוהערן אויך א סך שפעטער, ווען ער װעט 
שוין האָבן געװאָרן א װייכטיקע און בארימטע פערזענלעכקייט אין ענגלישן 
פאָליטישן לעבן. 

קאפלטל דעקק און טשער צטק 


,דער ייד פון מאלטא" און די וואנדערונגען איבער אלבאניע 
און גריכנלאנד 


ארױיספאָרנדיק פון מאלטא, האָט דיזי לאנג נישט געקאָנט פארגעסן 
די אנטיסעמיטישע ,קאָמפלימענטן", מיט וועלכע די ענגלישע אָפיצערן 
אויף דעם דאָזיקן אינדזל האָבן אים געזעגנט צו זיין ווייטערדיקער רייזע. ‏ 
אין זכרון איז אים געקומען די פיעסע א. נ. ,דער ייד פון מאלטא? ועגן 
וועלכער ער האָט מיט א צייט צוריק געהערט פארשידענע פרטים, אין 
לאָנדאָן. דאָס איז געווען אן אלטע סצענישע אויפפירונג, פון זעכצעטן 
יאָרהונדערט, װאָס האָט אמאָל געהאט א ריזיקן דערפאָלג אין די לאָנדאָנער 
טעאטערס. דער מחבר פון דער פיעסע קריסטאָפאָר מארלאָאו, אן ענג- 
לישער פאָעט-דראמאטורג, האָט געלעבט און געװירקט אין דער צײט 
פון שעקספירן, וועמענס לערער אין טעאטראלער קונסט ער איז געװאָרן. 
ווער ווייס, צי ער װאָלט נישט דערגרייכט די מדרגה פון שעקספירן און 
אפשר גאָר אים איבערגעשטיגן, ווען ער װאָלט נישט דערהרגעט געװאָרן 
בעת א געשלעג מיט שכורים אין א לאָנדאָנער קרעטשמע. ער איז אלט 
געווערן סך הכל 29 יאָר. 

אָט דער מארלאָאו איז בכלל געווען א גאָר אינטערעסאנטער מענטשן- 
טיפ, מיט א סך טאלאנט און פאנטאסטישע איגנשאפטן. במשך זין 
קורץ לעבן האָט ער אויפגעטון ריזיקע מעשים פאר דער ענגלישער 
דראמאטישער קונסט. זיין וועלט-בארימטע פיעסע וועגן אדאָקטאָר פאאוס- 
טוס? האָט שפעטער געדינט װי א מוסטער פאר געטע'ס ווערק. דיזי האָט 
געטראכט, וי שפאנענדיק עס װאָלט געװען א ראָמאן װועגן מארלאָאוס 
לעבן. 

שעקספירס ,שײילאָק?" איז אויך געװאָרן באארבעט לוט מארלאָאוס 
דערמאָנטער פיעסע: ,באראבאס אַָדער דער ייד פון מאלטא". דער ייד 
באראבאס װוערט געשילדערט מיט א געוויסער סימפאטיע. דער דאָזיקער 
ייד פון מאלטא באקומט אָבער א גאנץ אנדערע, ממש וילדע צורה, ווען 
דער גובערנאטאָר פונעם אינדזל רויבט אים צו זיין געלט, און א קריסט 
פארפירט זיין טאָכטער. ער טראכט נאָר וועגן איין זאך: נעמען נקמה. 
אויף א ראפינירטן אופן דערפירט ער דערצו, אז דער זון פון גובער- 

נאטאָר פארליבט זיך אין זיין טאָכטער און װוערט דערהרגעט דורך איר 
ביז איצטיקן קריסטלעכן געליבטן. להכעיס דעם פאָטער, שמדט זיך דעם 
יידס טאָכטער, אָבער באראבאס פארסמט סי זיין אָפטריניקע טאָכטער 
און סיי דעם גלח, װאָס האָט זי אָפגעשמד'ט. ,דער ייד פון מאלטא" 
וואקסט אויס צו א העכסט-דראמאטישער און טראגישער געשטאלט, וי 
עס פאסט פאר א מאמין אין גאָט פון נקמה. 

דער יונגער דיזראעלי האָט זיך װוידער א מאָל דערמאַנט אין זיין 
קינדהייט, װען ער איז געװען א תלמיד אין רעװו. קאגאנ'ס שול. 
וויפל האָט ער דעמאָלט געליטן, ווען אין דער שול איז אויפגעפירט 
געװאָרן שעקספירס ,שײילאָק", װאָס האָט זיינע קריסטלעכע חברים פאר- 
סמט מיט שנאה-געפילן צו יידן. פון די דאָזיקע אומעטיקע זכרונות האָט 
אים לסוף באפרייט די וייטערדיקע רייזע איבער די זוניקע שטעט און 
ימים פון אלבאניע און גריכנלאנד. 

פון דעם גריכישן ים-שטעטל פרעוועזא שרייבט דיזי, דעם 25 אֶָק- 
טאָבער 1820, א בריוו צו זיין פאָטער, און שילדערט אים זיינע איבער- 
לעבענישן אין אלבאניע. ס'איז די באשרייבונג װועגן דעם באזוך ביים 
טערקישן רעגירונגס-שעף אין יאנינא, דער אלבאנישער הויפט-שטאט: 
;אין דער באשטימטער שעה פאר דער אוידיענץ, זענען מיר געגאנגען 
צו דעם פאלאץ פון אלי, װאָס איז א פעסטונג. ווען מיר זענען אדורך 
די טויערן פון דער פעסטונג האָבן מיר זיך געפונען פאר עטלעכע קליינע 
גאסן און דאן זענען מיר צוגעקומען צו א גרויסן פלאץ, וו אין דער 
הייך האָט זיך צעשפרייט דער פאלאץ. מיר האָבן זיך געאיילט, גייענדיק 
דורך הויפן און קארידאָרן, איבערפולטע מיט שומרים, און אויך מיט 
פארשידענע משרתים, װאָס האָבן געווארט אויף זייערע שעפן. אזא שעף 
טוט דאָ אלץ, און מיר, װאָס זענען צוגעװוינט צו אונדזצר שיטה פון 
ארבעטס-איינטיילונג דורך אינטעליגענטע און פאראנטװאָרטלעכע שטעל- 
פארטרעטער, האָבן נישט געהאט קיין בלאסע אנונג װועגן דעם ארבעטס- 
אופן פון א טערקישן פרעמיער. ענדלעך זענען מיר אריין אין א ריזיקן 
נישט-רעגולערן צימער, דעם פרוזדור צום אוידיענצן-זאל. אין מיין לעבן 
האָב איך נישט געזען אזא מאָלערישן רוים. איך קאָן זיך נישט אונטער- 
נעמען צו שילדערן אים. אָבער שטעל דיר פאר דעם גרעסטן צימער, 
װאָס ס'איז בכלל מעגלעך צו זען א פולן מיט פארשידנסטע גרופן פון 
דער אָריענטאלישער באפעלקערונג, און יעדע ווארט אויף דער אויפנאמע, 
און װעט מן הסתם אויך אײביק אזוי ווארטן דאָ זענען מיר געבליבן 

סך-הכל צען מינוטן, ביז דער עסטרייכישער קאָנסול האָט אונדז פאָר- 
געשטעלט פאר דעם מושל. אגב איז קיין מאָל נישט געווען מיין װוּנטש 
צו ווארטן אין מיניסטארישע פאָרצימערן. אויף איין מאָל האָבן מיר זיך 
געפונען אין דער מוראדיקער קעגנווארט פון דעם מאן, װאָס איז געװאָרן 
דער אייגנטלעכער פילאר, אויף װעלכן עס שטיצט זיך די טערקישע 
אימפעריע. מען זאָגט װעגן אים, אז ער איז דער שעפער פון דעם 
באנייאונגס-סיסטעם, דער נייער קאליף, דער אנערקענטער מלחמה-פירער, 
דער אויסגעצייכנטער פאָליטיקער, דער אויסערגעויינלעך-ראפינירטער 
דיפלאָמאט אין אָט דעם לאנד, װוּ דער פערפידער אָנשטעל איז דער 
הויפט-יסוד פון זייער מאָראלישער קולטור. 

דער אוידיענץ- זאל איז ספעציעל אזוי ריזיק געבויט געװאָרן דורך 
אלי פאשא, בכדי עס זאָל זיין דאָ פלאץ פאר די גרעסטע אין דער וועלט 
גאָבעלינען-טעפיכער, װאָס האָבן אמאָל באצירט דעם הויפט-צימער אין 
ווערסיילער פאלאץ און זענען דעם טערק פארקויפט געװאָרן בעת דער 
פראנצויזישער רעװאָלוציע. דער זאל איז אין גאנצן באצירט מיט פאר- 
גאָלדונגען און אראבעסקן. דאָ זיצנדיק אויף אן עק פון א גרויסן דיוואן 
האָב איך זיך פארבויגן מיט א געלאסענער באוועגונג פון סען דזשעמס -- 
גאס צו אָט דעם קלינעם, וילד-אויסזעענדיקן, איינגעדארטן,. פאר- 
דאגהטן, פשוט אָנגעטאָענעם מאן, װאָס האָט געהאט איגן-ברעמען 
באדעקטע מיט פאלדן, און א פארכמארעט פנים פול מיט זאָרגן און 
געדאנקען. אויף א געוויסער דיסטאנץ פון אונדז איז געשטאנען זיין 
סעקרעטאר און א הייפל פון דיגניטארן. ביים סוף פון סאלאָן האָבן 
געווארט די לאקייען. מיר האָבן זיך מיטן מושל געזאָגט עטלעכע קאָמ- 
פלימענטן און באלד האָבן פיר פון די דאָזיקע לאקייען אריינגעבראכט 
פייקעס און קאווע. דאן האט זיין הויכקייט געגעבן א צייכן מיט דער 
האנט, און דער גאנצער זאל איז אויף איין מאָל ליידיק געװאָרן. איך מוז 
דיר נישט איבערחזר'ן אונדזער שמועס. מיר האָבן אים גראטולירט צו 
דעם זיג איבער דעם אויפשטאנד אין אלבאניע. ער האָט געענטפערט, אז 
דער שלום אויף דער װעלט איז זיין איינציקער ציל, דאָס גליק פון 
דער מענטשהייט איז זיין אינציקער וװוונטש. ער האָט אונדז נישט גע- 
שטעלט קיין פראגן וועגן אונדזערע ענינים און וועגן אונדזער לאנד, 
װי עס טוען אנדערע טערקן. ער איז געווען, זעט אויס, אין גאנצן פארטון 
מיט אייגענע געשעפטן און האָט געמאכט דעם אינדרוק פון א שוער- 
מוטיקן און שטארק-פארזאָרגטן מענטש. בעת מיר זענען אזוי געזעסן 

מיט אים, זענען איינער נאָך דעם אנדערן אָנגעקימען טאטארן און גע- 
בראכט אים שנעל ידיעות. װאָס פאר א לעבן איז דאָס !" 

דער דאָזיקער בריוו, װוי די פריערדיקע און שפעטערדיקע, זאָגן 
עדות וועגן דיזראעלי'ס טיפע סענטימענטן און באווונדערונג פאר דעם 
נאָענטן מזרח, פאר אָט דעם טעמפעראמענטפולן, שרייענדיקן המון, פאר 
די אראבישע סוחרים און דערווישן, פאר די מוסולמענישע דאווענער אין 
מעטשעטן, און פאר די לאנגע, בילדערישע קאראוואנען. דאָס אלץ קומט 
פאָר אין א סביבה פון פאנטאסטישער קליידונג. ביי א ברענענדיקער זון, 
אין א פארכשופטער עקזאָטישקייט, איבערפולטער מיט מיסטעריעזע חלו- 
מות. פון וואנען האָט זיך גענומען צו אָט דעם 26-יעריקן זון פון 
מיושב'דיקן ענגלישן שריפטשטעלער, דעם סקעפטיקער און װאָלטעריאנער 
אייסיק דיזראעלי אזא מיסטישע ליבע צו דער פרעמדער אזיאטישער 
וועלט, װאָס איז אזוי וייט און אומפארשטענדלעך געװוען פאר יעדן, 
וועלכער האָט זיין געבורט און דערציאונג באקומען אין דעם קאלטן 
פלעגמאטישן לאנד פון אלביאָן? וועלכע אומבאקאנטע בלוט-ירושה האָט 
זיך אזוי פלוצלינג אָפגערופן אין דעם אייניקל פון ספרדיש-אָריענטאלישע 
יידן, און אָנגעפילט זיין נשמה מיט א מעכטיקער בענקשאפט צו די 
ראָמאנטישע, ווייטע פון אײיראָפּעאישן געמיט, לענדער, ווּ ס'איז אמאָל, 
מיט אזויפיל דורות צוריק, פאראן געווען די לעגענדארע מלכות פון 
יידישע נביאים און העלדן. 

איידער בענדזשאמין דיזראעלי האָט פארלאָזט יאנינא, דאָס דאָזיקע 
לאנד פון ווילדע בערג און האלב-ווילדע מענטשן, איז ער נענטער בא- 
קאנט געװאָרן מיט דעם עלטסטן הויף-דיגניטאר, א כמעט אכציק-יעריקן 
זקן, וועלכער האָט אים דערציילט פרטים וועגן דעם באזוך, װאָס דער 
יונגער לאָרד בײיראָן האָט, מיט א צואנציק יאָר צוריק, געמאכט אינעם 
שלאס פון אלי פאשא. דיזי איז אינפארמירט געװאָרן גאנץ גענוי וועגן 
דעם שמועס, װאָס דער ענגלישער דיכטער האָט דעמאָלט געפירט מיט דעם 
שרעקלעכן טיראן אלי-פאשא, פאר וועלכן דאָס גאנצע לאנד האָט געצי- 
טערט אימת-מוות. לויט די וװערטער פון דעם אכציק-יעריקן זקן איז 
אויסגעקומען, אז בייראָן האָט מיט זיין פערזענלעכן חן דעראָבערט דאָס 
הארץ פון בלוטיקן טערקישן הערשער, וועלכער איז דאן מסכים געווען 
צו דערפילן אלע זיינע וונטשן. גלייך, ווען ביראָן איז דאָס ערשטע 
מאָל אריין צו אלי פאשא אין דעם אױידיענצן-צימער, האָט דער טער- 
קישער מושל נישט געווארט, אז מען זאָל אים פאָרשטעלן דעם פרעמדן 

ענגלענדער, נאָר ער האָט גלייך דערקלערט: ,מיסטער בײראָן. איך 
דערקען אייער הויכע צוגעהעריקייט צו די איידלסטע פון איער פאָלק 
לוט דריי סימנים: ,איר האָט קליינע אויערן, געקרייזלטע האָר און 
ווייסע הענט !", 

דער וייטערדיקער װועג פון אונדזערע ריזנדע האָט געפירט דורך 
גריכישע און טערקישע ים-שטחים, דורך אינדזלען און שטעט. דיזי האָט 
נישט אויפגעהערט צו באװוּנדערן די פרעכטיקע לאנדשאפטן, און האָט 
זיי באשריבן מיט א סך געפיל און טאלאנט אין זיינע בריוו קיין לאָנדאָן. 
נישט תמיד איז אָבער געװוען די צייט און דאָס געמיט פאר פאָעטישף ‏ 
אימפרעסיעס. אויף די ימים האָבן געבושעוועט פיראטן מיט זייערע קליינע 
געשיקטע שיפלעך, און די רייזנדע זענען געװען געצװונגען צו האלטן 
זיך אויפן יאכט תמיד גרייטע צום אָנגריף מצד די חוצפהדיקע ים- 
רויבערס. די מאנשאפט פון דער שיף איז געװאָרן באװאָפנט, מ'האָט זי 
געלערנט, װי אומצוגיין זיך מיט די ביקסן, און אויך די בעל-הבתים 
זענען ארומגעגאנגען מיט פיסטאָלעטן גרייטע צו שיסן. דאָס דאָזיקע לעבן 
צװוישן ימים און יבשה-פאָרטן האָט שטארק צוגעצויגן דיזין, ווייל עס 
האָט בארייכערט זיין פאנטאזיע און דערהויבן זיין געדריקט געמיט. טייל 
מאָל איז ער אָבער געװאָרן פארמאטערט, און האָט געשריבן אהיים אין 
אן אומעטיקן טאָן : ,;איך וואנדער אזוי, זוכנדיק צו דערפרישן מיין געזונט- 
הייט, װי יענער אומשטערבלעכער גלות-וואנדערער, וועלכער האָט געזוכט 
דעם פארלוירענעם ברעג, װאָס פארשווינדט איצט פאר מיין בליק. פינף 
יאָר פון מיין לעבן האָב איך שוין פארתכלעװעט, און טייל מאָל דוכט 
זיך מיר, אז מיין וואנדערונג װעט דױיערן אזוי לאנג, װי עס האט 
געדויערט ביי אוליסעס". (אָדיסיי). 

א װאָך איז דער יאכט פארבליבן אינעם גריכישן פאָרט נאװארינאָ 
(סמותמּטהאא) אויף דעם יאָנישן ים, וו מיט דריי יאָר צוריק האָט דער 
פאראייניקטער פּלאָט פון פראנצויזישע, ענגלישע און רוסישע שיפן 
צעשמעטערט דעם טערקישן פּלאָט. ,דאָ" שרייבט דיזראעלי אין איינעם 
פון זיינע בריוו ,האָבן מיר געפונען די פראנצויזן, שטאָלצע מיט זייער 
נצחון-גלאָריע. זיי האָבן שוין באדעקט די אָרטשאפטן מיט קאפעהייזער 
און בילארד-לאָקאלן, און זיי אָרדענען איין יעדן טאָג פיקניקס איו דער 
גראָטע פון נעסטאָר". (לעגענדארער גריכישער מלך און העלד פון טראָ- 
יאנישער מלחמה). 

ענדע נאָוועמבער 1820 איז דער יאכט אָנגעקומען צו דעם פירייאוס- 

פאָרט פון דער גריכישער הויפט-שטאט אטען, און בען שרייבט פון 
דאנען צו זיין פאָטער: ;נאָך דעם וי מיר זענען נאָך מיטאָג אריינגע- 
פאָרן קיין פירייאוס, װאָס געפינט זיך א פינף מיילן וייט פון דער 
שטאָט, בין איך ארויפגעקראָכן אויף א בארג ביי דער זייט פון פאָרט, 
און פון דאנען האָב איך געקוקט אויף דעם ריזיקן פלאכן שטח, װאָס 
איז באדעקט מיט אֶליוון:וועלדער און ארומגערינגלט מיט הויכע בערג. 
עטלעכע אָפגעזונדערטע בערגלעך דערהויבן זיך אויף א געוויסער דיס- 
טאנץ פון דער אָפפליסענדיקער בערג-קייט. שטייענדיק אויף איינעם פון 
זי האָב איך באטראכט א הערלעכן טעמפל, בעת דעם זון-אונטערגאנג. 
צו פוס פון דעם בארג איז געלעגן א באמויערטע שטאט, א גאנץ גרויסע, 
און אין פּראָנט פון איר האָט זיך געפונען א דאָרישער טעמפל נאָך אין 
א גוטן צושטאנד. דער בלויער זון-אונטערגאנג האָט באלויכטן און אונ- 
טערגעשטראָכן די שיינקייט פון בנין און צוגעגעבן אים חן. דאָס איז 
געווען די שטאָט אטען. אָבער אפילו אן די היסטאָרישע רעמיניסצענצן, 
האָב איך קיינמאָל נישט געזען אזא צוציענדיקע שיינקייט, און איך האָב 
דאָך שוין געזען עפעס. 

מיר האָבן געהאט גליק. דער אקראָפאָליס, װאָס איז געווען פארשלאָסן 
במשך ניין יאָר, איז גראָד איצט וידער געעפנט געװאָרן פאר אונדז, 
די ערשטע ענגלענדער. אטען געפינט זיך נאָך אין די הענט פון די 
טערקן, און די גריכישע קאָמיסיע, װאָס דארף די שטאָט איבערנעמען, 
איז ערשט מיט א קורצער צייט צוריק, אָנגעקומען. ווען מיר זענען אריין 
אין דער שטאָט, האָבן מיר פעסטגעשטעלט, אז די היזער זענען אָן 
דעכער. אָבער אין דער ווירקלעכקייט, איז דאָס מאדערנע אטען פאר דעם 
קריג נישט געװען קיין פשוטע שטאָט. די אלטע דענקמעלער זענען 
אָפּגעהיטן געװאָרן. דער פארטענאָן און אויך די אנדערע טעמפלען, װאָס 
געפינען זיך אויפן אקראָפּאָליס, האָבן פארשטענדלעך געליטן בעת דער 
באלאגערונג. אָבער דער חילוק אין בלויז א קליינער. מיר האָבן געזען 
הונדערטער גראנאטן און קוילן ליגנדיקע צווישן די חורבות". 

הגם דיזי איז דערצויגן געװאָרן אין שטוב פון זיין געבילדעטן 
פאָטער מיט א סך רעספעקט פאר דער קלאסישער ליטעראטור און 
קולטור, און אליין איז עֶר געװען באהאוונט אין דער אלט:גריכישער 
שפראך, אין אירע שאפונגען און קונסט-אוצרות, האָט ער זיך אָבער 
נישט שטארק באגייסטערט אין אטען מיטן גריכישן פאָלק און זיין אמאָל 
אזוי הערלעכן גייסט. אין זיין אױטאָביאָגראפישן בוך ;קאָנטאריני פלע- 

מינג", װאָס ער האָט ארויסגעגעבן באלד נאָך זיין צוריקקערן זיך פון 
דער אָריענט-רייזע, געפינען מיר די שטימונגען און מיינונגען, װאָס האָבן 
דעם מחבר באהערשט בעת אָט דעם באזוך אין גריכנלאנד. זיכער אונטער- 
שטרייכט ער די גרויסע ראָלע, וועלכע די אלט-גריכישע ליטעראטור, 
פילאָזאָפיע און קונסט האָבן געשפילט אין דער גײסטיקער אנטוויקלונג 
פון דער מענטשהייט. אָבער ער חזרט איבער גלייכצייטיק זיינע קריטישע 
מיינונגען בנוגע גריכנלאנד. ער האלט, אז די גריכישע פילאָזאָפּיע האָט 
אונדז אריינגעשלעפט אין דער מאָדערנער סקעפטישער חולאת, בעת מיר 
דארפן מער האָבן שעפערישע פאנטאזיע און אויך דעם כח פון אמונה. : 
סיי אין לעבן פון יחיד און סיי אין לעבן פון כלל דעצידירט די גורל- 
באשטימונג, און זי איז ארומגערינגלט מיט מיסטעריע. דעם שליסל דערצו 
דארף מען זוכן, לויט דיזיס איבערצייגונג, נישט אין גריכנלאנד נאָר 
אינעם אָריענט. װי אנדערש איז געווען בייראָנס שטימונג, ווען ער האָט 
צום ערשטן מאָל באזוכט, אין יאָר 1810, גריכנלאנד און איר הויפט- 
שטאָט. וועלכע אויסערגעוויינלעכע באגייסטערונג און ליבע האָכן דעם 
יונגן ענגלישן דיכטער באהערשט לגבי אָט דעם אָפגעשטאנענעם, גענוג- 
ווילדן לאנד, ווּ אמאָל האָט געבליט די הערלעכע קולטור און קונסט 
פון דער העלענישער אומה. אטען איז דעמאָלט, ביי בײיראָנס באזוך, 
געווען אייגנטלעך נישט מער וי א גרויס דאָרף, מיט אן ארעמער, פון 
די טערקן פארשקלאפטער, באפעלקערונג. אָבער דאָך, מיט וויפל ענטו" 
זיאזם האָט דער צוקונפטיקער מחבר פון ,טשאילד האראָלד" באװוונדערט 
דאָ אין אטען די רעשטלעך פון דער אמאָליקער גלענצנדיקער פאר- 
גאנגענהייט. 

דאָס אלץ האָט צואנציק יאָר שפעטער כמעט נישט באמערקט 
בענדזשאמין דיזראעלי דער ענגלישער שריפטשטעלער, דער זון פון אן 
ענגלישן שריפטשטעלער, וועלכער שטייענדיק אפילו פאר דער פראכט 
פון אקראפאָליס, האָט מיט קאלטער גלייכגילטיקייט געפרעגט: צדי גריכן 
האָבן נישט געקענט קיין אנדערע שפראך וי אויסער די אייגענע, אָבער 
מיר, פאר װאָס זאָלן מיר נישט לערנען די אָריענטאלישע שפראכן?. 
דיזי האלט, אז אין די שפראכן און אין די געשיכטלעכע כראָניקן פון 
אָריענט קאָן מען תמיד געפינען נייע שעפערישע עמאָציעס, נייע אידייען, 
נייע אויסדרוקס-פאָרמען פאר אונדזערע געפילן און געדאנקען. ;אין דער 
קונסט זענען אייגנטלעך די גריכן געווען קינדער פון די עגיפטער" גיט 
ארויס א קאטעגאָרישן פסק-דין דער מחבר פון ,קאָנטאריני פלעמינג". 

דיזראעלי און זיינע חברים באזוכן מאראטאָן, די בארימטע אָרטשאפט, 
װוּ די אטענער האָבן באזיגט די גרויסע פערסישע ארמיי און געמאכט 
דעם דאָזיקן נאָמען צום סימבאָל פון גריכישער העלדישקייט. ווען בײיראָן 
איז דאָ געװוען, האָט ער זיך באגייסטערט פאר גריכנלאנדס פרייהייט 
און גערופן דאָס פארשקלאפטע פאָלק צום אויפשטאנד קעגן די טערקיש- 
סולטאנישע אונטערדריקער. דיזראעלי, קומענדיק אהער, א צויי יאר- 
צענדלינג שפעטער, האָט שוין געטראָפן דאָס גריכישע לאנד און פאָלק 
באפרייטע פון פרעמדן יאָך. ער װערט אָבער פון דעם נישט שטארק 
נתפעל. ער האָט נישט ליב די גריכן, די פאָרשטייער פון אײיראָפעאישן 
וועלט-באנעם. זיין סימפאטיע איז אויף דער זייט פון די טערקן, הגם 
די גאנצע ציוויליזירטע, קריסטלעכע װעלט האָט זיי פארדאמט װי ווילדע 
בארבארן. עס ציט אים צום אָריענט, און ער איז מלא התפעלות, ווען 
ער האָט ענדלעך דערגריכט די טערקישע הױפטשטאָט, די אלטע 
מעטראפאָליע סטאמבול, װאָס די קריסטלעכע איראָפייער האָבן אָנגערופן 
קאָנסטאנטינאָפאָל, 


קאפיט? ויצן און פערציץק 


אויף דעם וועג קיין ארץיישראל 


דורכפאָרנדיק די דארדאנעלן, װאָס פארבינדן דעם אײראָפעאישן 
קאָנטינענט מיט אזיע, שרייבט דיזראעלי אין זיין בריוו: ;,מיר האָבן 
דערגרייכט די דארדאנעלן, דעם אייגנטלעכן ים-פאסאזש. װאָס פאר א 
וועג איז דאָס צו א גרויסער שטאָט! ס'איז ענגער און לענגער וי דער 
דורכגאנג פון גיבראלטאר. אזיע און אײיראָפע קוקן זיך דאָ אָן א סך 
פריינטלעכער װי עס טוען אין דער ווירקלעכקייט אײיראָפּע און איר מער 
היציקע שװועסטער אפריקע.. מיר זענען אין א מהלך פון אן ערך 120 
מייל צו קאָנסטאנטינאָפּאָל. ס'איז שוין באלד זון-אונטערגאנג, און מען 
קאָן גענוי זען די טערקישע הויפט-שטאָט. דאָס איבערשטײגט יעדע 
באשרייבונג, הגם מ'האָט עס אָפּט געשילדערט. ס'איז א ריזיקע מאסע 
פון בנינים, קופאָלן, ציפריסן-גאָרטנס און מינארעטן". 

אן אויספירלעכע שילדערונג וועגן דעם לעבן אין דער אלטער טער- 
קישער מעטראָפאָליע געפינט זיך אין פאָלגנדיקן בריוו: 


קאַנסטאנטינאַפאָל, 11 יאנואר 1831 
מיין ליבער פאָטער 

איך מוז איבערלאָזן פאר דיין פאנטאזיע די מעגלעכקייט פאָרצושטעלן 
זיך קאָנסטאנטינאָפאָל. ציפריסן-וועלדער און מעטשעטן ריזיקע ווין- 
קווארטאלן, װאָס ארומגערינגלטע מיט געװויקסן, שפרינגען זיי ארויס פון 
די וואסערן, א מאסע פון מינארעטן, א ים-טייל וי א טייך באדעקט מיט 
אומצאָליקע לאנגע און דינע שיפלעך אזוי-געשיקטע וי די גאָנדאָלעס, און 
נאָך א סך מער וי זיי פריילעכע, וייל פיין אויסגעשניצטע און פאר- 
גאָלדעטע, און אלץ אויפן פאָן פון א לעבעדיק-באוועגנדיקער זיך באפעל- 
קערונג,. א געקליידעטער אין די פארשידנסטע רייכע און בלישטשנדיקע 
קאָסטיומען. 

עס זענען דאָ פאראן צויי זאכן, וועלכע מען קאָן זיך בשום אופן 
נישט פאָרשטעלן, אויב מען זעט זיי נישט אליין מיט די אייגענע אױגן 
דאָס מיין איך דעם באָספאָר און דעם באזאר. שטעל דיר פאָר דעם אֶקעאן 
נישט ברייטער װי ס'איז אונדזער טייך טאמיז ביי גריווסענד (618068606), 
מיט ברעגעס, װאָס זענען אזוי קאָלירפול און שיין וי אויף דעם ריין, 
באדעקטע מיט פאלאצן, מעטשעטן, דערפער, ציפריסן-גאָרטנס און וועל- 
דער מיט שפאנישע קאסטאניע-בוימער.. אדער דער באזאר װעט דיר 
מער געפעלן וי דער באָספאָר. ס'איז א פאנטאסטיש בילד פון בורלינגטאָן 
אריד (416806 מ11810:ט8) אָדער פון געוויסע פאריזער פאסאזשן און 
פאנאָראמעס, א ריזיקער שטח באדעקט מיט ארקאדן, װאָס שניידן זיך 
דורך אין פארשידענע ריכטונגען, און דאָרט קאָן מען געפינען אלע 
פראָדוקטן פון דער אימפעריע, פון טייטלען ביז דיאמאנטן. װאָס פאר א 
פראכט און רייכטום פון די אויסגעשטעלטע סחורות, װאָס פאר א פאר- 
בנרייכער המון פון סוחרים מכל המינים, אָנגעטוענע אין די פארשידנסטע 
מלבושים, און די מאסע פון קונים, א פארזאמלטע דאָ פון דער גאנצער 
וועלט! 

יעדעס פאָלק האָט דאָ זיין אייגענעם כאראקטעריסטישן קאָסטיום. טערקן, 

גריכן, יידן און ארמעניער זענען די הויפט-באפעלקערונג. די ארמעניער 
האָבן, נישט קיין באזונדערס אנגענעמע, שווארצע קליידער מיט שווארצע 
היטלעך, די יידן טראָגן א טונקעלן הוט, באפוצט מיט א וייסן באנד, 

די גריכן האָבן ליב שווארצע טורבאנען, און די טערקן איבערראשן מיט 
אלע מעגלעכע קאָמבינאציעס פון זייער קליידונג. דער אָרעמסטער פאר- 
קויפער אויף דעם באזאר זעט אויס וי א סולטאן אין אן אָריענטאלישער 
מעשהלע. דאָס לאָזט זיך בלויז דערקלערן מיטן פינקלדיקן כשוף פון 
זייערע קאָלירן.. א פשוט פאָר פאנטאָפל, װאָס מע זעט אויף דער גאס, 
איז געפארבט אויף א בלוט-רויטן אופן, אָדער מיט אזא אויסערגעוויינ- 
לעכן לאק, אז מען קען עס בלויז פארגלייכן צו דער קאָלירקייט פון א 
הייסן זון-אונטערגאנג אין זומער. 

מיר האָבן שוין עטלעכע מאָל געזען דעם סולטאן. ער אנטװויקלט א 
פאָרנעמע טעטיקייט פון אן אײראָפּעאישן פרינץ, האָט א מגע ומשא מיט 
זיינע אונטערטאנען, נעמט אָנטייל אין זייערע באשטרעבונגען, און באאור- 
טיילט זיי ריקזיכטסלאָז. ער טראָגט אן אײיראָפעאישע קליידונג, און אלע 
יונגע מענער מאכן אים נאָך. מען קאָן זען יונגע טערקן אין אוניפאָרמען, 
װאָס װאָלטן נישט פארשעמט איינעם פון אונדזערע שטאָלצע קאוואלעריע- 
פאָלקן. דאָס איז די נייע אויפוואקסנדיקע גענעראציע, אויף וועלכער עס 
שטיצט זיך דער סולטאן. נאָך אלע זיינע מפלות, האָט ער איצט נאָך 
אן ארמיי פון זעכציק טױיזנט רעגולערע אינפאנטעריע-סאָלדאטן, גוט 
באװאָפנטע און דיסציפלינירטע. מען קאָן זי נישט פארגלייכן מיט פראנ- 
צויון צדער עננלענדער. אַבער זי זענען זיכצר ביכולת צן באזיגן די 
שפאניער און האָלענדער, און װי א סך מיינען אפילו די רוסן.. דער 
סולטאן האָט געהאט צו קעמפן די גאנצע צײיט קעגן א פארשוערונג, 
װאָס איז קוים צו גלויבן. אין דעם טאָג, װען מ'האָט אדריאנאָפּאָל 
איבערגעגעבן אויף א פאררעטערישן אופן צום שונא, זענען די גאסן פון 
סטאמבול געווען איבערגעפולט מיט די טויטע קערפער פון פאררעטערס, 
וועלכע מ'האָט געפאקט. 

א גאנצן חודש איז דיזראעלי פארבליבן אין דער טערקישער הויפט- 
שטאָט, אזוי שטארק האָט זי צוגעצויגן מיט איר טומלדיקן, פאנטאסטישן 
לעבן צווישן ווארהייט און טרוים, צװישן ממשותדיקער ווירקלעכקייט און 
אָריענטאלישן כשוף. 

זיינע ענגלישע רייזע"חברים האָבן אים צוגערעדט, אז מען זאָל שוין 
ענדלעך אוועק פון קאָנסטאנטינאָפאָל און פאָרן ווייטער צום נאָענטן מזרח. 
זי האָבן נישט געקאָנט בשום אופן פארשטיין, פאר װאָס בען איז אוי 
איינגעשפארט און וויל זיך נישט אָפּשײדן פון דער דאָזיקער שטאָט ביים 
באָספאָר. פאר דיזראעלין איז אָבער די אלטע טערקישע הויפט-שטאָט, 

װאָס האָט מיט איר לאנגער בריק פאראיניקט אײיראָפע און אזיע, געװאָרן 
דאָס טױער צום אָריענט. מיט א פולער ברוסט און מיט א פארבענקטער 
נשמה האָט ער אין זיך אינגעאָטעמט די פארשכורנדיקע, עקזאָטישע 
לופט פון נאָענטן מזרח. די געהיימענישפולע מיסטעריע פון אזיע האָט 
אים דאָ, צום ערשטן מאָל אין זיין לעבן, פולשטענדיק באװועלטיקט, און א 
געבונדענעם מיט אירע באהאלטענע רייצן, געװאָרפן א באצויבערטן און 
צעטומלטן, צו אירע הערשערישע פיס. 

א פארגאפטער, װי א לונאטיקער, האָט דיזי געוואנדערט איבער די 
געסלעך פון דער סטאמבולישער אלט-שטאָט, אָדער באזארן און ים- . 
ברעגעס, און איז אויסערגעוויינלעך באגייסטערט געװאָרן פון דעם תמיד- 
שרייענדיקן לעבן און זיין פארבלענדערישער קאָליריקייט. טייל מאָל 
האָט ער זיך געלאָזט צורעדן דורך זיינע רייזע-באגלייטער און איז מיט 
זיי געגאנגען אויף בעלער און דיפלאָמאטישע אויפנאמען. עס האָט זי 
זייער פריינטלעך באגריסט דער בריטישער אמבאסאדאָר, אגב א ברודער 
פון בארימטן ענגלישן מלוכה-מאן און שפעטערדיקן פרעמיער לארד אָבער- 
דין, ווען זי זענען צו אים געקומען מיט א באזוך. 

אָבער אפט האָבן דעם 27-יעריקן שרייבער און וואנדערער באהערשט 
מאָדנע געפילן פון הילפלאָזיקייט און אפאטיע, װי ער װאָלט זיך שוין 
בשלמות איבערגעגעבן אין די הענט פון דער אָריענטאלישער פאטאליס- 
טישער שליטה. בען שילדערט דעם דעמאָלטיקן צושטאנד זיינעם, שרייבנ- 
דיק פאָלגנדיקע װוערטער: ,מיין געזונט-צושטאנד האָט זיך פארבעסערט, 
אָבער עס וואקסט אין מיר דער פארלאנג וייטער און כסדר צו וואנדערן. 
איך הויב אָן צו גלויבן, אז איך װעל זיך שוין קיין מאָל נישט קאָנען 
אײינאָרדענען אין לעבן. דער פארלאנג נאָך רום ציט מיך מער נישט צו 
איך פיל נישט קיין שום אינטעלעקטועלע ענערגיע. איך זוך גאָרנישט 
נאָר צו פארגעסן זיך אין אן אונטערהאלטונג". צו מיסיס אָסטען שרייבט 
ער אין א בריוו: ;דאָס גאנצע זעט מיר דאָ אויס צו זיין וי א לעבן אין 
א פאנטאָמינע אָדער אין א פארכשופט אָריענטאליש מעשהלע". 

פון אָט די פילאָזאָפּיש-עלעגישע געדאנקען האָט דיזין ארויסגעריסן 
אן אויספירלעכער בריוו פון זיין פריינט, דעם שריפטשטעלער און פאָלי- 
טיקער עדווארד בולווער. אינעם בריוו זענען געוען אָנגעגעבן וויכטיקע 
ידיעות וועגן דער אינערלעכער לאגע אין ענגלאנד, און אויך פאָליטישע 
סודות, וועלכע די פרעסע האָט נישט געבראכט. 

דער חודש סעפטעמבער 1830 האָט זיך פארשריבן אין ענגלאנדס נייער 

געשיכטע װי א היסטארישער ווענדפונקט. אויב די ענגלישע רעװאָלוציע 
(פון זיבעצעטן יאָרהונדערט) האָט איבערגעלאָזט דאָס בארימטע איינציקע 
און לעצטע װאָרט פון קעניג קארל דעם ערשטן בעת ער איז געקעפט 
געװאָרן אויפן שאפאָט : "1סטמזסגת86'' (,געדענק !*), און אויך די בארימטע 
רעװואָלוציאנערע לאָזונג "!6מגת6סטסז1 01 עסמת2616 נסממתסמזסת!", איז איצט 
א צוויי הונדערט יאָר שפעטער געװאָרן: ?0 /26206/006 ,ע6טגזסגתס" 
"/ע06נ86016 דער לאקאנישער אויסדרוק פון א טיפן היסטאָרישן איבער- 
-וך 6 

אין דעם דאָזיקן חודש סעפטעמבער איז בעת דער דערעפענונג פון 
דער אייזנבאן-ליניע ליווערפול-מאנטשעסטער פאָרגעקומען אן אומגליק 
מיטן בארימטן מלוכה-מאן און עקאָנאָמיסט וויליאם האסקיסון (ת11181550), 
וועלכער איז געווען דעפוטאט פון ליווערפול און האָט זיך שטארק באמיט, 
אז דער דאָזיקער גאָר װיכטיקער קאָמוניקאציע-וועג זאָל פארווירקלעכט 
ווערן. צו דער פייערלעכער דערעפענונג איז אויך געקומען דער פרעמיער 
הערצאָג וועלינגטאָן. נישט-נאָר פאָליטיש איז דער זיגער פון וואטערלאָ 
געווען א פארביסענער קאָנסערוואטיסט, אויך ועגן דער מאָדערנער 
טעכניק האָט ער געהאט אן אָפּגעשטאנענע מיינונג, און האָט זיך בשום 
אופן נישט אָפגעגעבן קיין דין וחשבון וועגן דער קאָלאָסאלער טעכניעיער 
רעװואָלוציע, װאָס די אייזנבאן װעט בקרוב אריינברענגען אינעם ויר- 
טשאפטלעכן און גייסטיקן לעבן פון ענגלאנד און אייראָפע בכלל. וועלינג- 
טאָן איז געקומען צו דער דערעפענונג, וייל מ'האט אים איינגעלאדן, 
און עס האָט אים נישט געפאסט אָפצוזאגן זיינע אייגענע פארטיי-חברים 
פון ליווערפול און מאנטשעסטער. 

ווען וויליאם האסקיסאן האָט דערזען אויף דעם װאָקזאל דעם רעגי- 
רונגס-שעף, מיט וועלכן ער איז זייט צויי יאָר געווען צעקריגט, האָט 
ער געװאָלט ביי אָט דער שמחה באגריסן זיך מיט אים. בעת ער איז 
צוגעגאנגען, האָט ער נישט באמערקט, וי אויף איין מאָל איז אָנגעקומען 
א לאָקאָמאָטיוו. אין א רגע ארום איז שוין האסקיסאָן געלעגן אויף די 
באן-שינעס א שוער-פארװונדעטער. מ'האָט אים גליך אריינגענומען 
אין דעם צוג, בכדי אים אריבערצופירן אין דעם נאָענטן שפיטאָל. אָבער 
ס'איז שוין געווען צו שפעט, דער 00-יעריקער פּראָמינענטער פאָליטיקער 
האָט אויף אָט דעם טראגישן אופן פארענדיקט זיין לעבן. זיין פלוצלינגער 
טוט איז געווען כמעט װי א סימבאָל. ער, וויליאם האסקיסאָן, דער 
פאָרקעמפער פון דעם ליבעראלן טאָריזם, דער באנייער פון ענגלאנדס 

עקאָנאָמיק, דער אָנהענגער פון דער מאָדערנער טעכניק, איז דערהרגעט 
געװאָרן דורך דער איזנבאן-מאשין, דער ניסטער פאָרעם פון פאָר- 
שריט, און אומגעקומען איז ער צוליב אָט דעם הערצאָג, װאָס האָט מיט 
זיך פּערזאָניפיצירט דאָס רעאקציאָנערפף "20981806 014'. 

אָבער מיט זיין טויט האָט האסקיסאָן, הגם אומבאװוסט, באויזן 
דעם טריאומף פון דער טעכניק איבער די אלטע אָפּגעשטאנענע באגריפן. 
בעת דזשאַרדזש) סטיפענסען (מ50מ50606), דער דערפינדער פון ים" 
לאָקאָמאטיוו, האָט מיט א קורצער צייט צוריק, דערקלערט אינעם אהאאוז 
אָוו קאמאנס", אז זיין מאשין קאָן במשך א שעה דורכפאָרן זעכצען מייל, - 
האָט מען אים אויסגלעאכט און אָנגערופן: משוגענער! איצט בעת דעם 
אומגליק אויף דער דערעפענונג פון דער באן-ליניע ליווערפול-מאנטשעס- 
טער, האָט דער לאָקאמאָטיוו-פירער, װילנדיק וי אמשנעלסטן צוברענגען 
דעם שווער-פארווונדעטן אין שפיטאל אריין, געלאָזט פאָרן זיין מאשין 
מיט דער שנעלקייט פון זעקס און דרייסיק מייל א שעה. דאָס איז געווען 
דער טריאומף פון דער ניסטער טעכניק. הגם באצאָלט מיט א טײערן 
קרבן. 

דער טויט פון האסקיסאָן איז טאקע פאר ענגלאנד געווען א טייערער 
קרבן, ווייל אין אים האָט דאָס לאנד פארלוירן א זייער טאלאנטירטן 
און ווייט-זעעװודיקן מלוכה-מאן, װאָס איז צו יענער צייט אזוי נױטיק 
געווען, כדי צו ראטעווען די בריטישע מלוכה און נאציע פאר גרויסע 
געפארן. וועלינגטאָנס רעגירונג איז אלץ אומפעאיקער געװאָרן צו באהערשן 
די קריטישע לאגע, און זיין פארטיי. די טאָריס, װאָס האָט זייט פערציק 
יאָר רעגירט אין ענגלאנד, איז אינערלעך געװען געשפאָלטן און צעב- 
ראָכן. ענגלאנד האָט פארלאנגט נייע ראדיקאלע רעפאָרמען, סיי פאָליטישע 
סיי ווירטשאפטלעכע און סיי גייסטיקע. ריכטיק האָבן דעמאָלט אָנגעויזן 
פירנדיקע מענער, אז אין דער תקופה פון דער טעכנישער רעװאָלוציע 
צוליב דעם לאָקאָמאָטיוו, קאָן מען נישט בלייבן ביי די אלטע, פאר- 
שימלטע לעבנס-פאָרמען, און מען מוז קודם-כל ענדערן דאָס רעאקציאַ- 
נערע וואלגעזעץ און אָפשאפן דאָס שעדלעכע תבואה געזעץ. 

די רעגירונג װעלינגטאָן איז פולשטענדיק געבליבן פאסיוו לגבי 
די דראָענדיקע סכנות. דער אויסברוך פון דער יולי-רעװאָלוציע אין 
פאריז, און די אלגעמיינע רעװאָלוציאָנערע כוואליע אין אײיראָפע, װי א 
פועל-יוצא פון דעם פראנציזישן פאָלקס-נצחון, האָבן אויך ביי די 
עלנטע פאָלקסמאסן אין ענגלאנד, סיי אין די שטעט און סיי אין די 

בריטישער מלוכה און אומה א פרידלעכן אויסװועג אין א סיטואציע, 
ווען עס איז שוין דערגאנגען צו דער העכסטער, געפערלעכסטער שפאנונג. 

עדווארד בולווער, וועלכער איז געוויילט געװאָרן װי א דעפוטאט פון 
דער ראדיקאלער פארטיי, האָט נאָך א מאָל גערופן דעם יונגן דיזראעלי, 
אז ער זאָל װי אמשנעלסטן צוריקקערן זיך קיין ענגלאנד: דאָס לאנד 
דארף האָבן פעאיקע און מוטיקע מענטשן, און ער דיזי, איז איינער פון 
זיי. עס. ווארט אויף אים א גרויסע אויפגאבע און אויך א פאָליטישע 
קאריערע! 

דיזי האָט צו יענער צייט נישט געהאט דאָס געמיט און דעם חשק 
אריינצוווארפן זיך אין דעם פאָליטישן קאמף, װאָס איז פאָרגעקומען אין 
ענגלאנד. אין זיין ענטפער צו עדווארד בולװער,. דאטירט דעם 27 
דעצעמבער 1820, שרייבט ער ועגן גאָר אנדערע זאכן: ,איך פארזיכער 
דיך, ליבער פריינט, אז מיין סימפאטיע פאר די טערקן איז נאָך מער 
פארשטארקט געװאָרן בעת מיין היגן אויפהאלט. דאָס לעבן פון אָט 
דעם פאָלק איז אין א גרויסער מאָס צוגעפאסט צו מיין געמיט, װאָס 
איז געװאָרן אזוי צו זאָגן פארשלאָפּן און מעלאנכאָליש. ליגן זיך אזוי 
באקוועם אויף די טייערסטע בעטן און רויכערן אזעלכע הערלעכע פייקעס, 
יעדן טאָג דערלויבן זיך אויפן לוקסוס פון אזא באָד, װאָס פארלאנגט 
א האלבן טוץ דינער צו א אנטשפרעכנדיקער אויסגעצייכנטער צו- 
גרייטונג, ביי א פרישער לופט אין א שיפל און נישט מאכן קיין שום 
גרעסערע אָנשטרענגונג--- אט דאס איז, לויט מיין מיינונג, א סך און א סך 
קליגער וי אייער גאנצער טומל אין די קלובן, װי דאָס ארומשלעפן זיך 
אין די סאלאָנען און די גראָבע װוּלגארישקייט פון אונדזערע פאָליטישע 
מחלוקתן. אזא לעבן, אָן דעם אלעמען, פארזיכער איך דיך, גאנץ געוויס 
אָן איבערטרייבונג, קאָן מען דאָ פירן. דאָס איז א לעבן. באגלײט מיט 
טויזנטער קוואלן פון רואיקער פרייד, מיט טויזנטער אופנים פון פאר- 
שידענער הנאה, וועגן וועלכע איך װאָלט װעלן דיר דערציילן, און וועלכע 
איך לאָז איבער צוֹ דיין אייגענער לעבעדיקער פאנטאזיע.. מיין געזונט- 
צושטאנד פארבעסערט זיך לאנגזאם, אָבער פארבעסערט זיך דאָך. דער 
קלימאט העלפט מיר דערצו, ס'איז כסדר הייס. דאָ, אפילו אין דעם 
אמתן ווינטער איז דער הימל אויך א זומערדיקער". 


233 


דערפער, ארויסגערופן א מעכטיקע באוועגונג צום קאמף פאר פאָליטישער 
פרייהייט און סאָציאלער גערעכטיקייט. האלב-פארהונגערטע לאנדיאר- 
בעטער און ערדלאָזע פויערים זענען באפאלן פריצישע שלעסער, האָבן 
געראבעוועט און פארברענט די פארהאסטע גיטער. אין די פאבריקן 
זענען פאָרגעקומען שטרייקן, און פאריאושטע ארבעטער האָבן דעמאָלירט 
מאשינען און געשטורעמט די דירעקציעס. ענגלאנד האָט אויפגעציטערט. 
בלוטיקע שאָטנס פון א נאָענטער רעװאָלוציע האָבן געװאָרפן אן אימה 
אויף די הערשנדיקע קלאסן. ו 

וויליאס קאבבערט, דער אָנפירער פון דער ראדיקאלער פארטי, 
האָט זיך באמיט צו געבן דער שטורמישער פאָלקס-באוועגונג א ציל 
און א לעגאלע פאָרעם. זיין אגיטאציע לטובת דער ואל-רעפאָרם האָט 
דאָס מאָל מיטגעריסן מיט זיך נישט נאָר די פראָלעטארישע מאסן אין 
די שטעט, נאָר אויך די פאראָרעמטע פיערים. קאבבערט איז ארומ- 
געפאָרן אויף זיין פערדל פון דאָרף צו דאָרף, פון שטאָט צו שטאָט, און 
זיינע לאָזונגען װעגן א ראדיקאלער באנייאונג פון ענגלאנד האָבן 
באגייסטערט און גערופן צום קאמף קעגן די פריוילעגירטע פריצישע 
קלאסן, קעגן זייער אריסטאָקראטיש-רעאקציאָנערער רעגירונג און זייער 
רשעותדיקער וואל-אָרדענונג צום פארלאמענט. 

צוליב דעם טויט פון דזשאָרדזש דעם פערטן און דער נניער מלכות 
פון וויליאם דעם פערטן, איז אויפגעליזט געװאָרן דאָס ,האאוז אװו 
קאָמאָנס?. אונטער דעם אינדרוק פון דער פאריזער יולי-רעװאָלוציע 
און די שטורמישע געשעענישן אין לאנד, האָבן די נייע וואלן געבראכט 
א שטארקע ענדערונג אין דער פארלאמענטארישער פאָרשטייערשטאפט. 
ס'איז באשלאָסן געװאָרן דורכצופירן א רעפאָרם פון ביזאיצטיקן וואל- 
געזעץ. נייע מלוכה-מענער, בראש מיטן היסטאָריקער און פאָליטיקער 
הענרי ברוגהעם (9888/0טסעם עזת86), אן אָנפירער פון די ווהיגס, האָבן 
איצט באקומען די הויפט-דעה. הערצאָג וועלינגטאָן איז בעת דער אָפשטי- 
מונג אין פארלאמענט געבליבן אין דער מינדערהייט, און האָט געמוזט 
דעמיסיאָנירן. דאָס ערשטע מאָל זייט פערציק יאָר האָבן די ווהיגס 
איבערגענומען די מאכט אין לאנד. צו זייער ניער רעגירונג זענען 
אויך צוגעשטאנען א טיל פון די ליבעראלע טאָרֹיס. אָט די טאקע 
וויג'ס-רעגירונג,. װאָס האָט אנטװיקלט א טיכטיקע רעפאָרמאטארישע 
טעטיקייט, האָט ענגלאנד געראטעװועט פאר דעם אויסברוך פון א רעװאָ- 
לוציע. ווידער האָט דער געשיכטלעכער געניוס געפונען פאר דער 

קאפיט2 אכט און הערציק 


אייראָפּע אין דער תקופה פון דער יולײרעװאָלוציע 


די רעװאָלוציאָנערע כוואליע, װאָס האָט פארגאָסן אײיראָפע נאָכן 
זיג פון דעם יולי-אויפשטאנד אין פאריז, איז דערגאנגען ביז די ברעגעס 
פון דער צארישער אימפעריע. רוסלאנד גופא, רעגירט דורך דעם וילדן 
דעספאָט ניקאלאי דעם ערשטן, איז געבליבן פאסיוו, אונטערגעגעבן 
געהאָרכזאם צו אָט דעם זעלבסטהערשערישן טיראן פון דער ראָמאנאָװ- 
דיסנאסטיע. מיט פינף יאָר פריער. ווען דער צאר אלעקסאנדער דער 
ערשטער, איז געשטאָרבן, האָבן די דעקאבריסטן געפרװוט ארויסצורופן 
א בונט קעגן דעם פארהאסטן אױטאָקראטישן רעזשים. זייער פּרוּוו איז 
דורכגעפאלן, און דער נייער צאר ניקאָלאי דער ערשטער האָט בלוטיק 
אונטערדריקט די אָפיצערישע פארשווערונג. די צאריסטישע אימפעריע 
איז שוין פארבליבן במשך פון די וייטערדיקע דורות, דער ברוטאלער 
זשאנדארם פון דער אײיראָפעאישער רעאקציע. 

אָבער פוילן, אייגנטלעך דאָס ווארשעווער פירשטנטום, װאָס איז זייט 
נאפאָלעאָנס מפלה, געװאָרן באהערשט דורך רוסלאנד, האָט זיך אין 
נאָוועמבער 1820 צעבונטעװועט קעגן ניקאָלאי דעם ערשטן און אָנגעהויבן א 
נאציאָנאלע באפרייאונגס-מלחמה. דער דאָזיקער פוילישער קריג קעגן די 
רוסישע אקופאנטן, באקאנט וװוי דער נאָוועמבער-אויפשטאנד, האָט װײיניק 
געהאט שאנסן פון דערפאָלג. נישט נאָר צוליב דעם, װאָס די רוסישע 
ארמיי איז געווען א סך און א סך שטארקער און בעסער באװאָפנט, 
װי די פוילישע אויפשטענדלער. אויך אנדערע סיבות האָבן גורם געווען 
דעם שנעלן דורכפאל פון נאָוועמבער-אויפשטאנד. די פוילישע פאָלקס- 
מאסן, בעיקר די פויערים, זענען געבליבן אין דער זייט פון נאציאָנאלן 
באפרייאונגס-קאמף, צו וועלכן עס זענען בלויז צוגעשטאנען, אויסער דער 
קליינער פוילישער ארמיי, געוויסע טיילן פון דער שליאכטע און פון 
בירגערטום. די סאָציאלע באזע פון די אויפשטענדלער איז געוען צו 
קליין און צו ענג, און די מיליטערישע אָנפירונג אן אומפעאיקע. פון 
אויסלאנד האָט מען דעם פוילישן אויפשטאנד נישט געגעבן קיין שום 
ממשותדיקע הילף, און ער איז, צוליב אָט די אלע סבות, בלוטיק 
אונטערדריקט געװאָרן. 

דער דורכגעפאלענער נאָוועמבער-אויפשטאנד פון די פאָליאקן האָט 
אָפּגעשלאסן די רעװאָלוציאָנערע כוואליע אין אײיראָפע. שוין פריער זענען 
אונטערדריקט געװאָרן די פרייהייטלעכע פאָלקסבאוועגונגען אין איטאליע 
און דייטשלאנד. אין די איטאליענישע שטעט האָבן װוידער געבושעװועט די 
חיילות פון עסטרייכיש-קייזערלעכן אָקופאנט. אין ווין איז ווידער האָפּער- 
דיק געװאָרן דער קאנצלער און שומר פון דער אײיראָפעאישער רעאקציע, 
פירשט מעטערניך. די ,היליקע אליאנס" האַט אָבער דאָך שין פאר- 
לוירן איר אמאָליקע מאכט, און זי איז געווען געצווונגען צו אנערקענען 
די איבערקערעניש סיי פון פאריז און סיי פון בריסל, : 
אין דער זעלבער צייט, װען די פאָליאקן זענען ארויס צום באװאָפנטן 
קאמף קעגן דער צאריסטישער ממשלה, האָט זיך אין בריסל, דער הויפט- 
שטאָט פון בעלגיע, פארזאמלט א נאציאָנאלער קאָנגרעס, וועלכער האָט 
פראָקלאמירט די מלוכהשע אומאָפהענגיקייט פון בעלגיע, און האָט גע- 
שאפן אן אייגענע רעגירונג. ביז איצט איז בעלגיע באהערשט געווען פון 
האָלענדישן קעניג. די בעלגישע אויפשטענדלער האָבן געבויט בארי- 
קאדן אויף די בריסעלער גאסז און פאריאָגט די האָלענדישע ארמײ. 
די אָנפירער פון דער בעלגיש-נאציאָנאלער רעװאָלוציע זענען לסוף 
מסכים געווען אויף א קאָמפראָמיס, זיי האָבן מוותר געווען אויף רעפו- 
בליקאנישע אָדער אייגענע דינאסטישע אספיראציעס, און צום בעלגישן 
קעניג איז באשטימט געװאָרן דער דייטשער פרינץ לעאָפאָלד פון 
סאקסען-קאָבורג, וועלכער האָט געװוּנען די סימפאטיע פון די אײיראָפע- 
אישע מושלים מיט מעטערניכן בראש. 
אויך די פראנצויזישע יולי-רעװאָלוציע האָט געמוזט זוכן א קאָמ- 
פראָמיס מיט די אײראָפעאישע רעגירונגען. בכדי צו ראטעװען איר 
קיום. בעת דעם פאריזער אויפשטאנד קעגן שארל דעם צענטן און זיין 
ארמיי, האָט געקעמפט און געזיגט דאָס פאָלק פון ארבעטער און בעלי- 
מלאכות. אָבער באלד נאָך דעם גאסן-נצחון, האָבן די פירונג איבערגענומען 
די מיושבדיקע פאָליטיקער. די מאסן זענען געווען אנטשלאָסן צו פראָק- 
לאמירן א ניע רעפובליק, װאָס זאל דערפילן די גערעכטע סאַציאלע 
און פאָליטישע פאָדערונגען פון דער דעמאָקראטיע. אָבער די מלוכה- 
מענער, װאָס האָבן זיך געשטעלט בראש פון זיגרייכן אויפשטאנד 
(לאפאיעט, טיער און טאיעראן) זענען געװען איבערצייגט, אז דער 
ווייטערדיקער המשך פון דער יולי-רעװאָלוציע אין דער ריכטונג פון 
רעפובליק און סאָציאל-ראדיקאלע ענדערונגען, מוז ברענגען צו א מילי- 

טערישער אינטערווענץ פון דער אהייליקער אליאנס", צו א ניער אָקו- 
פאציע און צוריקקער פון דער פארהאסטער בורבאָנישער דינאסטיע. די 
דאָזיקע מלוכה-מענער האָבן באהערשט די לאגע, אָפגעשטעלט די רעװאָ- 
לוציע און איבערגעגעבן די ממשלה צו א ניער דינאסטיע. צום פראנ- 
צויזישן קעניג איז געויילט געװאָרן לואי פיליפ, דער זון פון יענעם 
פירשט פון אָרלעאן, װאָס איז בעת דער גרויסער פראנצויזישער רעװאַ- 
לוציע אריבער אויף דער זייט פון די יאקאָבינער און האַט געשטימט אין 
קאָנװענט פאר דעם טױט פון זיין קוזין, דעם קעניג לואי דעם זעכצעטףן 
אָט דער כמעט שוין 60-יעריקער נייער קעניג לואי פיליפ האָט באקומען 
די אונטערשטיצונג פון א סך רעפובליקאנער און באָנאפארטיסטן. דער 
נאציאָנאלער העלד און בארימטער פרייהייטס-קעמפער לאפאיעט האָט 
געװאָרפן די לאָזונג: קלואי פיליפס מלכות איז די בעסטע רעפובליק!, 
און זיינע װערטער האָבן איבערצייגט די גמעסיקטע רעפובליקאנער. 
אויך די באָנאפארטיסטן האָבן געהאלטן, אז לואי פיליפ איז אייגנטלעך 
זייער מענטש, וייל ער גרייט צו די צוקונפטיקע הערשאפט פון א 
באָנאפארטיסטישן אימפּעראטאָר. 

אין דער אמתן, האָט דער ניער קעניג רעפרעזענטירט מיט זיין 
מלכות דאָס בירגערטום, סיי די גרויס-בורזשואזיע און סיי געוויסע טיילן 
פון קליינבירגערטום. לואי פיליפ און זיינע ראטגעבער האָבן גערעכנט, 
אז די דאָזיקע קלאסן װועלן דער נייער דינאסטיע פארשאפן די נויטיקע 
סאָציאלע און פאָליטישע באזע, װאָס װועט זיין ביכולת אנטקעגנצושטעלן 
זיך, פון איין זייט דעם רעאקציאָנערן בלאָק פון אדל און קאטוילישער 
קירך, און פון דער אנדערער זייט, דעם דראנג פון די פאָלקסמאסן צו 
א רעפובליקאנישער פרייהייט און סאָציאלער גערעכטיקייט. די וייטער- 
דיקע אנטוויקלונג אין פראנקרייך װעט קלאָר מאכן, צי אָט דער רעזשים 
פון אָרלעאנישער מלכות איז געווען ביכולת אויסצוהאלטן דעם דרוק 
פון די דאָזיקע ביידע, פיינטלעכע פאר אים, געזעלשאפטלעכע כוחות. 

די נייע ליבעראלע רעגירונג פון די ווהיג'ס אין ענגלאנד האָט 
אויך אין א גרויסער מאָס משפיע געװען, אז די ,הײליקע אליאנס" 
זאָל זיין געצװונגען צוריקצוהאלטן אירע אינטערװענציאָניסטישע געלוסטן 
סיי אין פארנקרייך און סיי אין בעלגיע. דער שעף פון דער והיג- 
רעגירונג איז געווען לאָרד טשארל גריי, וועלכער האָט זיך געשטעלט 
די אויפגאבע קודם-כל דורכצופירן די וואלרעפאָרם צום פארלאמענט, 
װאָס דאָס גאנצע לאנד האָט אלץ מער געפאָדערט. אויסער די פארטיי- 

אישע והיגס לאָרד האָלאנד, הענרי ברועם (902:0טסצם) און לאָרד 
דזשאָן רעסל (40556) זענען אין דער נייער רעגירונג אריין די ליבעראלע 
טאָריס, קאנינגס תלמידים לאָרךד מעלבורן און הענרי פאלמערסטאָן 
און אויך דער אומאָפּהענגיקער טאָרי עדווארד סטאנליי. בזה האופן, איז 
די נייע רעגירונג, הגם א געשאפענע דורך דער ביז איצטיקער ליבער- 
אלער אָפאָזיציע, געװאָרן א מיניסטעריום פון אלע שעפערישע און 
פאָרשריטלעכע כוחות אין דעמאָלטיקן ענגלאנד. די לאָזונגען פון דער 
נייער רעגירונג: ;שלום אין ענגלאנד און אין דער גאנצערה וװעלט, . 
שפאַרזאמקייט, אלגעמיינע רעפאָרמען אין ענגלישן וואלרעכט א אין 
געזעלשאפטלעכן לעבן!* האָבן ארויסגערופן אן ענטוזיאסטישע צושטימונג 
אין ברייטע קרייזן, בפרט צװישן בירגערטום, װאָס איז פון איצט אֶך 
אנטשלאָסן געווען צו שאפן אין ענגלאנד, לויט דעם מוסטער פון לואי 
פיליפס מלכות, א בירגערלעך-דעמאָקראטישן רעזשים. 

מ'האָט דער נייער ענגלישער רעגירונג, װאָס האט שטאָלצירט מיט 
איר ליבעראליזם און רעפאָרמען-פראָגראם אָפּט פאָרגעװאָרפן, אז זי 
באשטייט כמעט אין גאנצן פון לאָרדן און אריסטאָקראטישע מיוחסים. 
אָבער גראָד די ענגלישע אריסטאָקראטיע האָט דעמאָלט פארמאָגט א סך 
מענער מיט טאלאנט און בילדונג, װאָס זענען ראוי געװוען צו פירן דאָס 
לאנד אויפן וועג פון פאָליטישן און סאָציאלן פּראָגרעס, װי עס האָט 
פארלאנגט דאָס בירגערטום. זעט אויס, אז דאָס איז נישט געװען קיין 
צופעליקע זאך, וייל אויך אינעם שפעטערדיקן עמאנציפאציע-פראָצעס 
פון פראָלעטאריאט, האָבן די ראָלע פון ארבעסטער-פירער איבערגענומען 
מייסטנס מענטשן אָפשטאמיקע פון בירגערלעכע, טייל מאָל אפילן פון 
רייכע, בורזשואזע משפחות. 

די לאגע פון דער נײער גריי-רעגירונג איז נישט געװען קין 
לייכטע. די נויט פון די מאסן אין שטאָט און דאָרף האָט זיך נישט 
פארבעסערט צוליב די פייערלעכע הבטחות פון די ליבעראלע מיניסטאָרן. 
ווילדע אויסברוכן פון פארצוייפלטע, הונגעריקע לאנד-ארבעטער און 
פאבריק-ארבעטער האָבן נישט אויפגעהערט ארויסצורופן שרעק און פאניק 
צװישן די באזיצנדיקע קלאסן. די רעאקציאָנערע טאָריס מיט װעלינגטאָנען 
בראש, הגם באזיגטע ביי די וואלן און אין ,האאוז אָוו קאמאנס" זענען 
נישט געפאלן ביי זיך, און געשטיצט אויף דעם לאָרדן-הויז, האָבן זי 
אלארמירט, אז די ראדיקאלע ווהיגס-רעגירונג מאכט אומגליקלעך דאָס 
לאנד און פירט די מלוכה צו א פולשטענדיקער אנארכיע. 

די שארפע אָפאָזיציע פון די רעאקציאָנערע טאָריס האָט געפונען 
א פולע אונטערשטיצונג ביי די הויכע דיגניטארן פון דער אנגליקאנישער 
קירך, װאָס האָבן געציטערט פאר יעדער ערנסטער ענדערונג אין לאנד. 
פאר זיי װוי פאר די טאָריס פון װעלינגטאָנס ריכטונג, האָט יעדע רעפאָרם 
געשמעקט מיט יאקאָביניזם און רעװאָלוציע. זעט אויס, אז זיי האָבן 
גאָרנישט געלערנט פון די נייע וועלט-געשעענישן, און פולשטענדיק 
פארגעסן די אלטע, ביטערע דערפארונגען. אויך דער ניער קעניג 
וויליאס דער פערטער האָט געמאכט שװעריקייטן דער ליבעראלער גריי- 
רעגירונג. ער איז לאנג פארבליבן אונטער דעם שטארקן איינפלוס פון 
הערצאָג, און האָט ערנסט גענומען די פינצטערע נביאות פון וועלינג- 
טאָנען, אז די רעגירונג פון די ;יאקאָבינישע לאָרדן" פירט דאָס לאנד 
צו א זיכערער, נאָענטער רעװאָלוציע. 
וויליאס דער פערטער, א 65 יעריקער מאן, װאָס האָט פריער 
געמאכט זיין קאריערע װי א ים-מענטש און העכסטער אדמיראל פון דעם 
ענגלישן פלאָט, איז אויסן געווען צו דערהויבן ביים ענגלישן פאָלק דעם 
קעניגלעכן פרעסטיזש, וועלכן דער פאָרגייער, זיין ברודער, האָט אזוי 
מיאוס דערנידעריקט מיט זיינע ליבע-אפערעס און משוגעתץ. נישט תמיד 
איז אים דאָס געלונגען, וייל וויליאם איז געװען און געבליבן דאָס 
גאנצע לעבן א פראָסטער מארינער. זיכער האָט דער פארשטאָרבענער 
מלך, דזשאָרדזש דער פערטער, אין זינען געהאט זיין ברודער וויליאם, 
ווען ער איז ביים לעבן נישט מיד געװאָרן איבערחזררנדיק כסדר פאר 
זיינע הויף-מענטשן, אז א שיפס,אָפיציר קאָן קיינמאל נישט זיין קיין 
דזשענטעלמען. 
קיין דזשענטעלמען, לויט די אוואנטורעס און משוגענע שטיק פון זיין 
ברודער, איז וויליאם דער פערטער טאקע נישט געװאָרן, אָבער מיט 
זיין גאנצער פּראָסטקײיט און גראָבן לשון, האָט ער פארשטאנען צו געווינען 
אן אויפריכטיקע סימפאטיע ביי זיינע אונטערטאנען. ער האָט טייל מאָל 
אויסגעמישט זיך מיטן המון אויף די לאָנדאָנער גאסן, און איז, לוט 
לואי פיליפס מנהג, ארומגעגאנגען מיט א שירעם, װאָס האָט געדארפט 
אויסדריקן זיין נאָענטקײיט צום פשוטן בעל-בתישן עולם. אויף דעם קעניג- 
לעכן הויף, מיט זיין אלטן, טראדיציאָנעלן צערעמאָניאל, איז מען נישט 
געווען צופרידן פון דער פלעבעאישער פירונג פון נייעם מלך. באלד אויף 
דער ערשטער זיצונג פון הויפישן קרוין-ראט האָט מען זיך ממש דער- 

שראָקן, ווען וויליאם דער פערטער איז אויפגעטראָטן מיט א שרייענדיקן 
קול און מיט די פראָסטאצקע העוויות פון א מארינער. 

אָבער בניגוד צום פארשטאָרבענעם מלך, איז וויליאם דער פערטער 
געווען, ביי זיין גאנצער, אָפט פרימיטיווער פשטות, א מענטש פון גוטן 
ווילן, ווייט פון עגאָאיזם, און האָט פארמאָגט אויפריכטיקע געפילן פאר 
פליכט און ערע. עס האָט אים אָבער געפעלט בילדונג און פאָליטישע 
דערפארונג. ערשט שפעטער האָט ער זיך באפרייט פון דער צודרינגלעכער 
השפעה װאָס עס האָט אויף אים איינגעװוירקט װעלינגטאַנס רעאקציאָנערע 
כנופיה, און איז שריטווייס נוטה געווען לטובת די רעפאָרמען, װעלכע די 
ווהיג-רעגירונג האָט דורכגעפירט. 

דערווייל איז עס דער דאָזיקער רעגירונג גאָר שלימזלדיק געגאנגען. 
די פינאנציעלע לאגע האָט זיך פארערגערט, די צוגעזאָגטע אָפּשפארונגען 
האָבן זיך נישט איינגעגעבן, און צו אלע צרות איז וידער צוגעקומען די 
אלטע אייטערנדיקע װוּנד פון אירלאנד. ס'איז געװאָרן באמת א ביטערער 
פאראדאָקס, אז גראָד אָט די רעגירונג פון ליבעראלן האָט געמוזט מיט 
בלוטיקע רעפרעסיעס אונטערדריקן די אומרוען אין שטעט און דערפער, 
און בזה האופן פארהיטן דאָס לאנד פאר א פולשטענדיקער אנארכיע. 

דאָס איז געװוען די לאגע אין אײיראָפע און אין ענגלאנד בעת דער 
תקופה פון דער יולי-רעװאָלוציע, װען דער ערשטער שטורעם האָט זיך 
לפי שעה בארואיקט, אָבער עס איז געװאָרן קלאָר פאר יעדן בר-דעת, 
אז די צייטן פון דער ;הײליקער אליאנס" געהערן שוין צו דער פאר- 
גאנגענהייט, און אײיראָפּע שטייט פאר א נייעם רעװאָלוציאנערן אויפ- 
ברויז, 


ק אףימ 2 רביין און הפ עה מיק 


דער המשך פונעם קאמף לטובת דער יידישער גלייכבארעכטיקונג 
אין ענגלאנד 


די בירגערלעכע עמאנציפאציע פון קאטאָליקן און דיסידענטן (פראָ- 
טעסטאנטישע סעקטעס מחוץ דער אָפיציעלער אנגליקאנישער קירך), די 
היסטאָרישע געשעענישן אין פראנקרייך בעת דער גרויסער רעװאָלוציע 

און שפעטער בימי נאפאָלעאָנישער אימפעריע, און די אלץ וואקסנדיקע 
השפעה פון די נייע גייסטיקע און פאָליטישע אידייען, האָבן ווידער 
אוועקגעשטעלט אויף דער טאָג-אָרדענונג פון פארלאמענט און פון דער 
עפנטלעכער מיינונג די פראגע פון יידישער גלייכבארעכטיקונג אין 
ענגלאנד. 

זייט דעם טרויעריק-בארימטן יאָר 1753, ווען די ליבעראלע ווהיגס- 
רעגירונג האָט אונטער דעם דרוק פון לאָרדן-הויז און אויפגעהעצטן 
המון, צוריקגעצויגן איר זייער באשיידענעם פראָיעקט וועגן געבן נאטו- 
ראליזאציע-רעכט פאר איינצעלנע יידן, זענען אין דער װעלט און בעיקר 
אין ענגלאנד פאָרגעקומען געוואלדיקע ענדערונגען. די פראנצויזישע 
רעװאָלוציע האָט פראָקלאמירט די גלייכבארעכטיקונג פון יידן, און הגם 
דער רעזשים איז שפעטער געװאָרן א קייזערלעך-נאפאָלעאָנישער און דאן 
א קעניגלעך-בורבאָנישער, האָט שוין דער פרינציפ פון יידישער גלייכ- 
בארעכטיקונג באצירט יעדע פראנצצויזישע קאָנסטיטוציע. נאָך מער, 
באװוּסטזיניק אָדער נישט, האָבן די נאפאָלעאָנישע חיילות געבראכט 
מיט זיך אין אלע באפרייטע אָדער דעראָבערטע לענדער פון אײראָפע, 
די אידעאָלאגיע פון אלגעמיינער מענטשלעכער גלייכבארעכטיקונג, און 
מיט דעם איז אינגעװאָרצלט געװאָרן אין באווסטזיין פון די אייראָ- 
פעאישע פעלקער, די איבערצייגונג, אז אויך די יידן דארפן געניסן פון 
די זעלבע רעכט און פליכטן, װאָס עס פארמאָגן די קריסטן 

ס'איז פארשטענדלעך, אז דאָס אלץ האָט געגעבן די יידן אין 
ענגלאנד און זייערע קריסטלעכע פריינט, א פרישן מוט אינעם קאמף 
פאר יידישע בירגערלעכע רעכט װאָס איז אזוי חרפהדיק פארראטן 
געװאָרן אין יאָר 1753. דער געדאנגל פאר יידישער גלייכבארעכטיקונג 
איז געװאָרן אלץ מוטיקער און ערנסטער. עס האָט זיך שוין נישט מער 
געהאנדלט װעגן א באשרענקטער אינדיוידועלער נאטוראליזאציע פון 
איינצלנע יידישע יחידים, וועלכע די ווהיגס-רעגירונג האָט אמאָל געוואגט 
צו פארלאנגען פון פארלאמענט, נאָר װעגן א פרינציפיעלער אנערקענונג 
פון גלייכע בירגער-רעכט פאר אלע יידן אין ענגלאנד, אָן אויסנאם. 

אין צװישן איז דער יידישער ישוב אין ענגלאנד שטארק אויסגעוואקסן 
סיי אין כמות און סיי אין איכות. זיין עקאָנאָמישע השפעה און ווירטשאפ- 
טלעכע באדייטונג אין האנדל און אינדוסטריע זענען א סך און א סך 
גרעסער געװאָרן, װי דער נומערישער פראָצענט צװישן דער אלגעמיינער 
באפעלקערונג. דאָס באנק-הויז פון באראָן נתן-מאיר ראָטשילד אין לאָנדאָן 

האָט געשפילט א דעצידירנדיקע ראָלע אין ענגלישן פינאנציעלן לעבף 
אויך די משפחות מאָנטעפיאָרע און גאָלדסמיט האָבן באקומען א גאָר 
וויכטיקן איינפלוס אויף דער בערזע און אין דעם גאנצן באנק-וועזן. 

די יונגע גענעראציע, די קינדער פון רייך-געװאָרענע יידישע עלטערן, 
האָבן זיך פולשטענדיק אסימילירט, שפראכלעך און קולטורעל, צו די 
אויטאָכטאָנע ענגלענדער. זיי האָבן דערגרייכט א הויכע מדרגה אין דער 
עקאָנאָמישער און אינטעלעקטועלער אנטויקלונג פון לאנד. זיי זענען 
אויסן געווען צו מאכן א שנעלע און גלענצנדיקע לעבנס-קאריערע. אָבער 
זייער איינגעבוירענער שטאָלץ האט זיי נישט דערלויבט אויסצוקויפן . 
זיך ביי דער ענגליש-קריסטלעכער געזעלשאפט מיט שמד. מיט ווייניקע, 
טרויעריקע אויסנאמען, זענען זיי טריי געבליבן דער יידישער קהילה 
און אמונה. די מוראדיקע שמד-מגפה, װאָס האָט צו יענער צייט אזוי 
שטארק געבושעװועט צװישן אינטעלעקטועלע און רייך געװאָרענע דייטשע 
יידן, איז אין ענגלאנד באשרענקט געבליבן בלויז צו איינצלנע יחידים. 
לחינם האָבן די צאָלרייכע מיסיאָנערישע געזעלשאפטן אנטװיקלט מיט 
דער הילף פון פארמעגלעכע קריזן, א שרייענדיקע שמד-פראָפאגאנדע 
צװישן די ענגלישע יידן. זיי זענען פולשטענדיק דורכגעפאלן נישט נאָר 
צװישן די אָרעמע אשכנזישע יידן, נאָר אפילו צוישן די אויפגעקלערטע 
און פארמעגלעכע ספרדישע קרייזן. 

ביים אָנהױיב פון 19-טן יאָרהונדערט האָבן זיך די ענגלישע אדמיניס- 
טראטיווע אָרגאנען פון דער מלוכה און שטאָט-פארוואלטונגען אלץ 
וייניקער גערעכנט מיט די אלטע, פארשימלטע געזעצן, װאָס זענען געווען 
א בולטע,. אומגערעכטע דיסקרימינאציע לגבי די יידן. די שנעלע און 
געוואלדיקע אנטוויקלונג פון מאָדערנעם עקאָנאָמישן לעבן האָט פשוט 
אוועקגעשטופט אין ווינקל די אלע יורידישע און פאקטישע באגרענע- 
צונגען, װאָס זענען אמאָל באשטימט געװאָרן, בכדי ווירטשאפטלעך צו 
אונטערדריקן דעם יידישן ישוב אין ענגלאנד. אָבער ס'איז פארבליבן א 
פאָרמעלע רעכטלאָזיקייט, װאָס האָט זיך בלויזן אױיסגעדריקט אין 
מאָראליש-פאָליטישער הינזיכט, אָבער האָט דאָך יורידיש און גייסטיק 
דערנידעריקט דעם יידישן ישוב. יידן האָבן נישט געקאנט ווערן מיטגלידער 
פון ענגלישן פארלאמענט, פון די שטאָטישע פארוואלטונגען, נישט 
געטאָרט זיך לערנען אויף די אוניווערסיטעטן, און זענען נישט צוגעלאָזט 
געװאָרן צו קיין שום מלוכה-אמט. אויך די ,פרייע בארופן" זענען געווען 
פאר זיי כמעט פארשלאָסן. אומעטום האָט פארפליכטעט די אנגליקאנישע 

שבועה ;לויט דעם אמתן קריסטלעכן גלויבן". אָט די דאָזיקע שענדלעכע 
לאגע איז אלץ מער געװאָרן אומדערטרעגלעך פאר די איינפלוסרייכע יידן 
אין עקאָנאָמישן און גייסטיקן לעבן פון ענגלאנד. איין טרייסט האָבן זי 
פארמאָגט: זיי זענען נישט געווען די איינציקע רעכטלאָזע מענטשן אין 
ענגלאנד. די דיסקרימינאציע איז חל געווען אויך אויף די קאטאָליקן און 
דיסידענטן. 

אין יאָר 1828 איז אין דעם פרט פאָרגעקומען א גרויסע איבער- 
קערעניש. דאָס ;האאוז אָװו קאמאנס" האָט ענדלעך נאָכגעגעבן דעם דרוק 
כון די קאטאָליקן און דיסידענטן, און דער ביז איצטיקער ,טעסט פון 
שבועה" פון דער אנגליקאנישער קירך, איז געענדערט געװאָרן אויף א 
נייעם, פאלגנדיקן נוסח: ;איך שווער פאר דעם אלמעכטיקן גאָט לוט 
א קריסטלעכן אמתן גלויבן?. דערמיט האָבן פאקטיש דערגרייכט זייער 
בירגערלעכע גלייכבארעכטיקונג אלע קריסטן, אָן אונטערשיד פון זייער 
קריסטלעכער קירכלעכער צוגעהעריקייט. דאָס איז געװאָרן אין ענגלאנד ‏ 
א גרויסער היסטארישער איבערברוך. די קאטאָליקן און דיסידענטן האָבן 
דאָס דערגרייכט אין א גרויסער מאָס א דאנק דעם, װאָס די אירלענדער 
זענען קאטאָליקן, און זייער באפרייאונגעס-קאמף אונטער דער פירונג פון 
דניאל אָקאָנעל האָט לסוף געשטעלט ענגלאנד פאר דעם אויסוואל: 
גלייכבארעכטיקונג אָדער רעװאָלוציע, 

די ענגלישע יידן האָבן ליידער נישט פארמאָגט אזא װאָגיקן ארגו- 
מענט, װי די אירלענדער. זיי זענען געבליבן אליין, מחוץ דער גלייכ- 
בארעכטיקונג און זייער צער איז געװוען גרויס. אומזיסט האָט אין פאר- 
לאמענט אָנגעוויזן לאָרד האָלאנד, א ליבעראלער פאָליטיקער און אוהב- 
ישראל, אוֹיף דער שרייענדיקער אומגערעכטיקיט, וועלכע מען באגײיט 
לגבי דעם ענגלישן יידנטום. 

אָבער באלד איז באנייט געװאָרן דער דאָזיקער קאמף פאר יידישער 
גלייכבארעכטיקונג,. מיט פרישע כוחות. דער צענטראל-קאָמיטעט פון די 
לאָנדאָנער קהילות ("6036065 04 6ע808'), האָט מאָביליזירט די עפנ- 
טלעכע מיינונג לטובת די יידישע פאָסטולאטן. עס זענען געזאמלט געװאָרן 
אונטערשריפטן צו מאסן-פעטיציעס, וועלכע מ'האָט צוגעשיקט דעם פאר- 
לאמענט. עס זענען אין אלע קרייזן פארשפרייט געװאָרן אנטשפרעכנדיקע 
בראָשורן און מ'האָט באאיינפלוסט דעפוטאטן פון ביידע פארטיען. צו 
דער דאָזיקער באוועגונג זענען צוגעשטאנען די גרויסע יידישע גבירים 
משה מאָנטעפיאָרע, ראָטשילד, גאָלדסמיט, דוד סאלאָמאָנס און אנדערע. 

אויך באוווסטע קריסטלעכע פאָליטיקער און אינטעלעקטואליסטן האָבן 
זיך באטײיליקט אין דער דאָזיקער אויפקלערונגס-ארבעט לטובת יידישער 
גלייכבארעכטיקונג. 

דעם 5 אפריל 1820 האָט דער ליבעראלער דעפוטאט ראָבערט גראנט 
פאָרגעשלאָגן אין ,האאוז אָװו קאמאנס", אז מען זאָל די זעלבע בירגערלעכע 
רעכט, וועלכע זענען מיט צויי יאָר צוריק, באװיליקט געװאָרן פאר 
קאטאָליקן און דיסידענטן, געבן אויך אלע יידן, װאָס זענען געבוירן 
געװאָרן אין ענגלאנד. די עקסטרעמע טאָריס זענען געווען קעגן. איינער 
פון זיי האָט פון דער רעדנערישער טריבונע דערקלערט, אז ביז איצט 
איז נאָך נישט צוגלאָזט געװאָרן קיין שום ייד אין אן אײראָפּעאישן 
קריסטלעכן פארלאמענט. (ערשט אין א פאָר יאָר שפעטער זענען עטלעכע 
יידן געװאָרן דעפוטאטן אין פראנצויזישן פארלאמענט, צװוישן זיי אדאלף 
קרעמיע:!). אנדערע רעאקציאָנערע דעפוטאטן האָבן צוגעגעבן, אז די 
אלטע קריסטלעכע טראדיציע פארבאָט זיי צו זיצן צוזאמען מיט די ,פיינט 
פון קריסטנטום". 

די פארטיידיקער פון יידישער גלייכבארעכטיקונג האָבן אָבער נישט נאָכ- 
געגעבן און ענערגיש געפאָדערט צו עמאנציפירן די יידישע באפעלקערונג, 
באזונדערס האָט זיך דערביי אויסגעצייכנט דער בארימטער היסטאָריקער 
און ליבעראלער פאָליטיקער טאָמאס מַאקאָלֵיי (עג1ט81204), וועלכער האָט 
זיין ערשטע (,בתולה'שע") רעדע געװוידמעט דעם קאמף פאר ידישע 
רעכט. דער רעגירונג פון הערצאָג װעלינגטאָן איז נישט געווען באקוועם 
אָפן אויפצוטרעטן קעגן דעם פאָרשלאג פון ראָבערט גראנט, צו ועלכן 
עס האָבן געגעבן זייער צושטימונג צאָלרײיכע טאָריס. מיט 117 שטימען 
קעגן 97 האָט דאס ,אונטערהויז" אָנגענומען דעם פראָיעקט וועגן יידישער 
עמאנציפאציע, אין זיין ערשטער לעקטור. 

ווידער האָט זיך אָנגעהויבן, װי אין יאָר 1752, א ווילדע אנטיסע- 
מיטישע אגיטאציע קעגן דעם באשלאָסענעם געזעץ-פראָיעקט. וי אמאָל, 
מיט אכציק יאָר צוריק האָבן זיך מאָביליזירט אלע פינצטערע, רעאק- 
ציאָנערע כוחות, בכדי נישט צוצולאָזן צו דער ;,מוראדיקער סכנה", אז 
ענגלישע יידן זאָלן ווערן גלייכבארעכטיקט מיט די קריסטן. אויך דאָס 
מאָל האָבן געזיגט די שונאי-ישראל. אין יאָר 1753 האָט דעם ליבעראלן 
פראָיעקט צוריקגעצויגן א ווהיגס-רעגירונג, דאָס מאָל איז די קאפיטו" 
לאציע געקומען מצד דער טאָריס-רעגירונג פון הערצאָג װעלינגטאָן. 
מן הסתם האָט זי זיך צוליב דעם נישט שטארק מצער געוען, בפרט, אז 

עס האָבן איר נישט געפעלט אויך אנדערע צרות און דאגות. 

דער שעף פון דער רעגירונג האָט דאן אין פארלאמענט בפירוש 
דערקלערט, אז מ'איז נישט ביכולת דורכצופירן דעם פּראָיעקט װעגן 
יידישער עמאנציפאציע, ווייל עס הערשט נאָך אין לאנד א גרויסע אויפ- 
רעגונג צוליב דער עמאנציפאציע פון קאטאָליקן און דיסידענטן, און מען 
טאָר נישט פארגרעסערן די אויפרעגונג מיט אזא אומפאָפולערער זאך 
וי געבן יידן בירגער-רעכט, 

ס'איז כדאי צוצוגעבן, אז די גרויסע ענגלישע צייטונג ,טיימס" האָט 

דעמאָלט געשריבן: ;דער ניער פראָיעקט ועגן יידישער גלייכבארעכ- 
טיקונג איז אויסן צו קאָמפראָמיטירן די אָקערשט באשלאָסענע עמאנצי- 
פאציע פון קאטאָליקן. מען טאָר נישט געבן יידן קיין שום בירגערלעכע 
רעכט, און זיי דארפן פארבלייבן פרעמדע אין אלע לענדער, א חוץ 
אין איינעם, אין פאלעסטינע !". 

אָבער די קעמפער פאר יידישע רעכט, האָבן נישט קאפיטולירט, זי 
זענען געװאָרן נאָך ליידנשאפטלעכער אריינגעצויגן אין אָט דעם גערעכטן 
קאמף. זיי האָבן נישט אויפגעהערט צו זאמלען אונטערשריפטן אויף 
פעטיציעס צום פארלאמענט און צו באאיינפלוסן די עפנטלעכע מיינונג. 
צו די קריסטלעכע יידן-פריינט זענען צוגעשטאנען נייע, און צװוישן זי 
דער בארימטער סאָציאָלאָג-אוטאָפּיסט און פילאנטראָפּ ראָבערט אַווען 
(מסשס). דעם 17 מאי 1820 איז אין ;האאוז אָוו קאמאנס" פאָרגעקומען 
די צווייטע לעקטור פון יידישן עמאנציפאציע-פראָיעקט. װוידער האָט זיך 
דערביי אנטוויקלט א שטורמישע דיסקוסיע צװישן די אָנהענגער און 
קעגנער. לטובת דער ידן-עמאנציפאציע האָבן גערעדט: לאָרד דזשאָן 
ועס?, דער פירער פון די ווהיגס, דער אירלענדער אַקאנעל און דער 
באוווסטער היסטאָריקער און פאָליטיקער לאָרד הענרי ברועם (1ת00828ע3). 
פון די קעגנער איז כדאי צו דערמאָנען דעם איינפלוסרייכן טאָריס- 
פירער און צוקונפטיקן פרעמיער ראָבערט פיל, וועמענס גלענצנדיקע 
פאָליטישע קאריערע איז שפעטער געבראָכן געווארן דורך דיזראעלי. 
אָט דער ראָבערט פיל, װאָס איז אין דער הערשנדיקער פארטיי געװוען 
דער פאָרשטייער פון בירגערטום און אליין האָט ער געשטאמט פון דער 
רייך געװאָרענער בורזשואזיע, האָט געטענהט, אז הגם ער איז נישט קיין 
אנטיסעמיט, דאָך האלט ער: ;די ענגלישע מלוכה איז לויט איר קאָנסטי- 
טוציע און טראדיציע א קריסטלעכע, און מען טאָר זיך נישט אָפזאָגן פון 
איר קריסטלעכער פאָרעם צוליב א פאָר צענדלינג טויזנטער יידן!, 

די פארטיידיקער פון יידישער עמאנציפאציע האָבן געפונען גענוג 
עטישע און פאָליטישע ארגומענטן, בכדי צו פארלאנגען, אז מען זאָל 
דעם געזעץ-פראָיעקט באשטעטיקן אויך אין דער צוייטער לעקטטרר. 
ריכטיק האָט מען אָנגעװויזן אויף דער מיאוסער צביעות, װאָס מען װויל 
אָפּזאָגן די בירגער-רעכט אן אנשטענדיקן ייד, א טרייעם צום גליבן 
פון זיינע אבות, דאקעגן איז מען גרייט די דאָזיקע רעכט צו געבן א פאר- 
דאָרבענעם ייד, װאָס װעט צוליב געשעפט אָדער קאריערע. זיך שמדן. 

בעת דער לאנגער דיסקוסיע איז בולט געװאָרן די גערעכטיקײט 
און מאָראלישקייט פון יידישער עמאנציפאציע, אָבער עס האָט נישט 
געקאָנט זיין קיין ספק, אז דאָס צוריקציען דעם געזעץ-פראָיעקט דורך 
דער װעלינגטאָן-רעגירונג, װעט א סך טאָריס, וועלכע האָבן בעת דער 
ערשטער לעקטור געשטימט ,פאר", אריבערפירן צום קעגנערישן לאגער. 
אזוי איז טאקע געשען, וױיל דאָס מאָל האָט א מערהײט פון 228 
דעפוטאטן (קעגן 165) געשטימט קעגן דער יידן-עמאנציפאציע. 

מיט דעם איז אָבער לחלוטין נישט פארענדיקט געװאָרן דער געראנגל 
לטובת דער יידישער גלייכבארעכטיקונג אין ענגלאנד. דער קאמף האָט 
ווייטער געדויערט צװישן די אָנהענגער און קעגנער, און אין אָפט פאר- 
בונדן געווען מיט לידנשאפטלעכע וכוחים אין דער פרעסע און אין 
דער עפנטלעכקייט. עס זענען דערשינען און פארשפרייט געװאָרן נייע 
פאמפלעטן און בראָשורן פון ביידע צדדים. די יידישע עסקנים זענען 
נישט מיד געװאָרן אין זייערע באמיאונגען צו איבערצייגן דאָס לאנד אין 
דער יושרדיקייט פון יידן-:עמאנציפאציע. דער דערמאָנטער יידישער פו- 
בליציסט און יוריסט פרענסיס גאָלדסמיט האָט ארויסגעגעבן א בראָשור, 
װאָס איז געװאָרן זייער פאָפולער אין די קרייזן פון ענגלישע פאָליטיקער 
און אינטעלעקטועלע. זי האָט א סך געהאָלפן אויפצוקלערן און צו 
באזיגן די קעגנערשאפט. אין אלגעמיין זענען די ארגומענטן, וועלכע דער 
מחבר האָט באנוצט אין זיין בראשור, נישט געווען קיין נייע. װוי די 
פארטיידיקער פון יידישער עמאנציפאציע אין פראנקרייך און דייטשלאנד, 
האָט ער געטענהט, אז די יידן זענען נישט קיין נאציע נאָר א קאָנ- 
פעסיאָנעלע געמיינשאפט, זיי פילן זיך בשלמות וי ענגלענדער, און פאר- 
לאנגען בלויז א רעליגיעזע טאָלעראנץ, װי מ'האָט באװויליקט פאר די 
קאטאָליקן און דיסידענטן. 

די לעצטע פאזע אינעם געראנגל פון ענגלישן יידנטום לטובת זיינע 
בירגערלעכע רעכט, האָט זיך אָנגעהויבן אין יענעם נאָועמבער 1830, 

ווען די וװעלינגטאָן-רעגירונג איז געפאלן, און די מאכט אין לאנד האָבן 
איבערגענומען די ווהיגס. אין דער נייער רעגירונג פון לאָרד גריי זענען 
געזעסן מיניסטאָרן, הייסע אָנהענגער פון יידישער גלייכבארעכטיקונג, 
די דערמאָנטע שוין לאָרדן: האָלאנד, רעסל און ברועם. אלץ צאָלרײיכער 
זענען געװאָרן די פעטיציעס צום פארלאמענט לטובת דער ידן-עמאנצי- 
פאציע, אונטערגעשריבענע מאסנהאפט דורך יידן און קריסטן. בלויז אויף 
איינער פון די דאָזיקע פעטיציעס זענען געווען 50 טויזנט אונטערשריפטן. 
ס'איז געװאָרן קלאָר פאר אָנהענגער און קעגנער, אז די יידישע גלייכ- 
בארעכטיקונג װעט שוין בקרוב מוזן װערן א געשעענער פאקט. 

בעת דאָס ענגלישע יידנטום האָט זיך גענומען גרייטן צום לעצטן 
שטורעם לטובת זיין עמאנציפאציע, איז דאָס 26-יעריקע אייניקל פון 
בנימין דיזראעלי, דיזי, באטראָטן די הייליקע ערד פון ציון און ירושלים, 
און אין דער זעלבער צצייט האָט זיין פאָטער, דער פרידענקער און 
װאָלטעריאנער אייסיק, פארטיפט זיך אין דער געשיכטע פון ענגלישן 
יידנטום און גענומען שרייבן זיין באוווסטן עסיי וועגן משה מענדעלזאָן. 


קאפיטל פופציק 


אין הייליקן לאנד פון יידישע נביאים און מלכים 


וויליאםס מערעדיטז איז געפאָרן קיין סמירנע, דער מאָלערישער 
פאָרט-שטאָט אין קליין אזיע, װאָס טערקן רופן מיטן נאָמען איזמיר. ער 
האָט זיך דערווייל געזעגנט מיט בענ'ען. און אָפגערעדט זיך צו טרעפן 
אין שכנותדיקער פאלעסטינע, אין אָט דעם ,לאנד', װוי ער האָט זיך 
אויסגעדריקט ,פון יידישע נביאים און מלכים". 

דיזי איז נישט געווען מסכים אֶפצולייגן זיין נסיעה קיין ארץ-ישראל, 
און האָט מוותר געווען אויף דעם באזוך אין קליין אזיע. וועגן זיין רייזע 
קיין יפן שרייבט ער צו דער שװעסטער שרה: ;נאָך א פאָר טעג זענען 
מיר אָנגעקומען קיין ציפערן, װוּ מיר האָבן פארבראכט בליז איין טאָג 
אין אָט דעם לאנד, װאָס איז בארימט אין אלע צייטן.. פון דאנען האָבן 
מיר זיך געלאָזט קיין יפן. גאנץ אין דער פרי, ביי א ליכטיקן בלויען 

הימל און ביי א הייסער זון, זענען פאר אונדז בולט געװאָרן די ים- 
ברעגעס פון סיריע, אזוי הויכע און בארגיקע, מיט די שטאָלצע בערג- 
קייטן באדעקטע מיט שניי. מיר האָבן פון וייטנס געזען ביירוט, צור, 
עכו און ענדלעך זענען מיר אָנגעקומען קיין יפו. דאָס איז א שיינע שטאָט, 
ארומגערינגלט מיט גאָרטנס, און געפינט זיך אויף א פרוכטבארן פלאכ- 
לאנד,,.". 


אָבער נישט יפו האָט צוגעצויגן די נאָגנדיקע בענקשאפט פון 
בענדזשאמין דיזראעלי, נאָר די עיר-:הקודש, ירושלים, די אמאָליקע הויפט- 
שטאָט פון יידישע נביאים און מלכים. אין יפו איז ער בלויז פארבליבן 
איין טאָג, און גלייך האָט ער זיך, װי א פילגרים, געלאָזט אויפן װעג 
קיין ירושלים. 


אין דעם בוך ,קאָנטאריני פלעמינג", װאָס איז דערשינען באלד נאָך 
זיין אָריענט-רייזע (1832) שילדערט דער מחבר זיינע איינדרוקן בעת ער 
איז אָנגעקומען קיין ירושלים: ,פון וייטן האָט זיך דערהויבן א קייט 
פון גרויזאמע רויע בערג. שנעל בין איך צו זיי דערגאנגען, און במשך 
פון עטלעכע שׂעה האָב איך ארומגעואנדערט איבער די וילדע, 
שטיינערנע וועגן פון די דאָזיקע מאסיווע פעלדזן. ענדלעך, נאָך א פאָר 
דורכגענג, האָב איך דערגרייכט צום שפיץ פון א הויכן בארג. 


אויף א דערהויבונג, אקעגן מיר, ארופגייענדיק פון א קרומען װעג, 
בין איך שטיין געבליבן פאר א פינצטערן און שמאָלן תהום, און האָב 
דערזען פאר מיר א שטאָט, אין גאנצן אן ארומגערינגלטע מיט דעם, װאָס 
אין אײיראָפּע װערט עס אָנגערופן אן אלטע פעאָדאלע מיער, מיט 
טורעמס און טוױיערן. די שטאָט איז אויפגעבויט אויף א בארגיקער הויך, 
און פון דעם שפיץ, װוּ איך בין געשטאנען, האָב איך געקענט אונטער- 
שיידן דעם דאך און דעם טורעם פון כמעט יעדן היז, און אויך די 
מויער פון דער צווייטער זייט אין טאָל. די שטאָט איז אין גאנצן ארומ- 
גערינגלט מיט בערג. גאנץ פאָרנט האָט זיך געפונען א הערלעכער 
מעטשעט מיט פרעכטיקע גאָרטנס,. און מיט א סך העלע און פיינע 
טריאומף-טויערן. צוזאמען מיט די בנינים אויפגעבויטע פון ליכטיקן 
שטיין, ציען זיך רייען פון דעכער און טורעמס. מען קאָן זיך נישט 
פאָרשטעלן קיין שום בילד, װאָס זאָל זיין מער ווילד, מוראדיק און פוסט, 
װי אָט די סביבה, און פינצטערער, שטורמישער און הארטער פון איר. 
אָבער דער שטח ארום מיר האָט זיך צעשפרייט אזוי מאָלעריש, הגם מיין 

טיף-גערירטע נשמה האָט נישט געזוכט קיין שיינקייטן. מען זעט דאָ 
נישט קיין געדיכטע װעלדער, און עס פעלט אױך א קולטיוירטע 
צעוואקסענע נאטור-רייכקייט. איך האָב קיין מאָל אין מיין לעבן, אחוץ 
אין אטען, נישט איבערגעלעבט אזעלכע טיפע איינדרוקן. איך וויל בשום 
אופן נישט האלטן אָט דאָס בילד דאָ פאר וינציקער מעכטיק, וי אין 
דער שטאָט פון מינערווא. אטען און די היײיליקע שטאָט זענען מיט זייער 
בארימטקייט דער אויסדרוק פון דעם, װאָס איז שיין און דערהויבן. אזוי 
האָב איך געפונען די הייליקע שטאָט. דער בארג, אויף וועלכן איך בין 
געשטאנען, איז געווען דער הר-הזיתים (אָליוון-בארג'), און די שטאָט 
וועלכע איך האָב באטראכט, איז געווען ירוע:לים !7, 

א גאנצע װאָך איז דיזראעלי פארבליבן אין דער הײליקער שטאָט 
פון יידישע נביאים און מלכים. מיט באגייסטערונג שרייבט ער ועגן 
דעם דאָזיקן באזוך, אװאָס האָט אונדז אמטיפסטן באווירקט במשך אונדזער 
גאנצער, לאנגער רייזע". ער איז געגאנגען װי א פילגרים צו די ;קברים 
פון יידישע מלכים" און האָט פארבראכט דאָרט א לענגערע ציט טיף 
פארזונקן אין וייטע רעיונות וועגן אמאָליקער פראכט און מאכט פון 
מלכות-ישראל. ער האָט נישט געוווסט, אז דאָס זענען בלויז מכלומרעזטע 
קברים פון יידישע מלכים, אָבער דאָס איז נישט געווען דאָס װיכטיקסטע 
פאר אים. דער עיקר, װאָס זיי האָבן אים סימבאָליזירט די מלכות-ישראל, 
ועגן װעלכער ער האָט אָפט געהערט אין זיין קינדהייט ווונדערבארע 
מעשיות דערציילטע פון זיידן. די יידישע מלכים פון דודס שטאם, זענען 
דאָך געװאָרן זיין חלום און בענקשאפט אויך שפעטער, וען ער איז 
אויפגעוואקסן. זיין ווייטע, צום מזרח-לאנד פארבענקטע פאנטאזיע, האָט 
אין דעם פארנעפלטן, סוחריש-פראקטישן לאָנדאָן, נישט איין מאָל א 
פארשעמטע און באליידיקטע, געזוכט זיך צו פארגעסן אין משונהדיקע 
דאנדי-מלבושים, צװוישן א ליידיקגייערישער געזעלשאפט פון אויסגעפוצטע 
סאלאָן-פראנטן פון ביידע געשלעכטער. דאָ, אין ירושלים, אין דער 
הײיליקער שטאָט פון אלע דריי וע"ט-רעליגיעס, האָט דער יונגער 
לאָנדאָנער פילגרים, דער זון פון א ראציאָנאליסטישן שרייבער, דאָס 
אייניקל פון איטאליעניש-יידישן עמיגראנט, און דעס אוראיניקל פון 
די ספרדישע מאראנען, אָנגעהויבן שרייבן ,דוד אלראי", דעם היסטאָרישן 
ראָמאן וועגן אן אָריענטאלישן פרינץ פון דוד המלכס שטאם, װאָס האָט 
זיין יידישן פארפייניקטן פאָלק געװאָלט ברענגען א משיחישע דערלייזונג. 

אנ'ערך זיבעציק יאָר שפעטער, האָט אן אנדערער ספרדישער יד, 


29 


פון א משפחה װאָס האָט זיך נישט באזעצט אין רייכן, מיוחסדיקן 
ענגלאנד, נאָר אין דער אָרעמער, אָפּגעשטאנענער עסטרייכישער פראָווינץ 
קראָאציע, באזוכט ארץ ישראל און ירושלים. אויך ער איז געװען א 
שריפטשטעלער, הגם נישט קיין ענגלישער נאָר א דייטשער. אָבער וי 
דעם 26-יעריקן בעזנדזשאמין דיזראעלי, האָט אויך דעם 28-יעריקן 
טעאָדאָר הערצל געבראכט קיין ארץ-ישראל די ברענענדיקע בענקשאפט 
צום לאנד פון די אמאָליקע אבות, און צו ירושלים, דער הויפט-שטאָט 
פון אמאָליקער מלכות-ישראל. 

אין זיינע ,, טאגביכער", האָט הערצל נאָטירט, גלייך ביי זיין אָנקומען, 
פאָלגנדיקע איינדרוקן פון ירושלים! ,נישט געקוקט אויף מיין מידקייט, 
האָט ירושלים געמאכט אויף מיר ביים ליכט פון דער לבנה, א געוואלדיקן 
איינדרוק מיט אירע הערלעכע ליניעס. וונדערבאר איז די סילועט פון 
דער פעסטונג ציון און מגדל דוד. די גאסן זענען פול מיט מחנות יידן 
װאָס האָבן שפאצירט ביים ליכט פון דער לבנה". 

אָבער ביים זוניקן טאָגליכט האָט דער װיזיאָנערישער שריפטשטעלער 
פון ווין דערזען די טרויעריקע ווירקלעכקייט, װאָס איז אזוי ווייט געווען 
פון דער אויסגעחלומטער ראָמאנטישקײיט. די שמוציקע געסלעך און דער 
טומל פון די בעטלער ארום דעם כותל המערבי האָבן אויף אים געמאכט 
א שרעקלעכן איינדרוק, און ער שרייבט אריין אין זיינע ,טאָג-ביכער", 
דעם 31 אָקטאָבער 1898, די וייטיקלעכע װערטער: אווען איך װעל זיך 
אין דער צוקונפט דערמאָנען װעגן דיר, ירושלים, װעלן די דאָזיקע 
זכרונות נישט פארשאפן מיר קיין שום פארגעניגן. אין דיינע געסלעך, 
פון וועלכע עס טראָגט זיך א שלעכטער ריח פון עיפוש, ליגט פארזונקן 
א בלאָטע פון טויזנטער יאָרן, װאָס איז פול מיט מאכטלאָזיקייט, פין- 
צטערער קנאות און שמוץ.. וען עס װעט קומען אמאָל דער טאָג, און 
ירושלים װעט געהערן צו אונדז, דאן װעט מיין ערשטע זאך זיין, אויב 
איך װעל נאָך קאָנען דעמאָלט עפעס אויפטון, צו רייניקן דיך, ירושלים !". 

צי האָט דער יונגער לאָנדאָנער שריפטשטעלער, דאָס אייניקל פון 
בנימין דיזראעלי, געזען אין ירושלים, בעת זיין באזוך דארט, אָנהױב 
1, בלויז דאָס אויספאנטאזירטע ירושלים של מעלה און נישט דערזען 
די טרויעריקע ירידה פון ירושלים של מטה, װאָס איז אזוי דראסטיש 
פארצייכנט געװאָרן אין די אויבן דערמאָנטע ,טאָגביכער"? צי האָט זיין 
שארף אויג נישט באמערקט די מוראדיקע אָרעמקײיט און אָפּגעלאָזנקײט 
פון דעמאָלטיקן קליינעם יידישן ישוב אין ירושלים, װאָס האָט געלעבט 

אין אזא שרייענדיקן קאָנטראסט צו דער אמאָליקער, לעגענדארער פראכט 
פון דער יידישער מלכים-הויפטשטאָט ? 

אָן ספק האָט דאָס אלץ דער צוקונפטיקער מחבר פון ;דוד אלראי" 
און ,,/טאנקרעד" געזען און באמערקט. זיכער זענען אים אויך דערציילט 
געװאָרן פארשידענע אקטועלע, אינטערעסאנטע פאקטן פון דעמאָלטיקן 
יידישן לעבן אין ירושלים, װי למשל דאָס, אז סך:הכל מיט צען יאָר 
צוריק, בעת דער פארביטערטער מלחמה צוישן גריכן און טערקן, האָבן 
זיך די מוסולמענער אין ירושלים געגרייט אויסצוהרגענען אלע אָרטיקע 
קריסטן, און נאָר א דאנק איינעם א ספרדיש-ירושלימער ייד זענען זי 
געראטעוועט געװאָרן פון א זיכערן טויט, 

וועגן דעם אלעם דערמאָנט אָבער גאָרנישט דיזי אין זיינע בריוו פון 
ארץ-ישראל. דאָס טרויעריקע פון דער ירושלימער וװירקלעכקייט, האָט 
ער זיך אפשר געשעמט צו דערציילן, און דאָס פאָעטיש-ראָמאנטישע איז 
ער נישט אויסן געווען אויפצודעקן פאר די קריטישע, ראציאָנאליסטישע 
חוזק-בליקן פון זיינע נאָענטסטע ! 

ביים סוף פון זיין באזוך אין ירושלים, האָט זיך דיזראעלי ארייג- 
געקריגן אין דעם בארימטן אַמאר-מעטשזעט, װאָס איז, לויט דער איבער- 
געגעבענער טראדיציע, אויפגעבויט געװאָרן אויף דעם פלאץ, װוּ אמאָל 
האָט זיך געפונען דער בית-המקדש. כידוע, איז דער איינטריט אין אָט 
דעם מעטשעט דערלויבט בלויז פאר מאמינים פון מחמד'ס רעליגיע, און 
פאר אן אנדערשגלויביקן איז דאָס פארבונדן מיט לעבנס-געפאר. די 
דאָזיקע סצענע איז שפעטער געשילדערט געווארן אין ;אלראי" אויף דעם 
פאָלגנדיקן אופן". ,מ'האָט מיך אנטדעקט און גלייך בין איך ארומגערינ- 
גלט געװאָרן דורך א כאָפּטע פאנאטיקערס אין טורבאנען, פון וועלכע איך 
האָב זיך קוים מיטן לעבן ארויסגעראטעװעט. דאָך האָב איך דאָ געזען 
גענוג,. בכדי מיין מינוטן-באזוך אין מעטשעט זאָל נישט אנטוישן דאָס 
בילד, װאָס האָט זיך פאר מיר אנטפלעקט בעת איך בין געשטאנען אויף 
דעם הר-הזיתים. איך האָב דאָ געכאפט א שנעלן בליק אויף די פרעכ- 
טיקע הײייף, אויף די פיינע סאראצענישע טריאומף-טויערן, אויף די 
הערלעכע שטיגן, לאנגע ארקאדן און אינערלעכע גאָרטנס, װוּ זילבערנע 
פאָנטאנען האָבן ארויפגעגאָסן זייערע שטראָמענדיקע וואסערן צו די הויכע 
ציפריסן". 

באלד האָט דיזי פארלאָזט דאָס הייליקע לאנד און די עיר-הקודש 
ירושלים. דרינגלעכע בריוו זענען צו אים אָנגעקומען פון וויליאם מערע- 

דיטז, און גערופן אים קיין מצרים. די צוקונפטיקע געשעענישן אינעם 
לעבן פון בענדזשאמין דיזראעלי-לאָרד ביקאָנספילד װועלן בולט באוייזן, 
אז דער קורצער אויפהאלט אין ארץ-ישראל האָט אין אים איבערגעלאָזט 
טיפע און שטארקע איינדרוקן ביז צום סוף פון זיין לעבף 


סוף פון דריטן טייל 

אין שאַטן פון די פיראמידן און וויליאמס טראנישער טויט 


ירושליס איז לאנג פארבליבן אין דיזיס געמיט, אויך דאן, וען 
מערעדיטז האָט אים גערופן צום לאנד פון די פיראמידן. אין זיין דער- 
מאָנטן ראָמאן ,קאָנטאריני פלעמינג? שרייבט דיזראעלי: ;עס איז פאראן 
אין אָריענטאלישן לעבן א פארגעניגן צוליב דעם, װאָס מען קאָן דאָרט 
געפינען מנוחה. אויף מיר, װאָס איך בין דערצויגן געװאָרן אין דער 
געקינצלטער סביבה פון דער פארדאָרבענער ציויליזאציע און האָב זיך 
אזוי פריי איבערגעגעבן צו אירע שטורמישע ליידנשאפטן, האָט די דאָזיקע 
אָריענטאלישע מנוחה געמאכט א געואלדיקן איינדרוק. בעת איך האָב 
געוואנדערט איבער אָט די פעלדער און מדבריות אָדער באזוכט די דאָזיקע 
שטילע און שיינע שטעט, האָט מיך בשלמות באהערשט די רואיקיט 
פון גייסט, וועלכע איז, װי איך האלט, א ירושה פון דער אמאָליקער 
אלטער תקופה פון צניעותדיקן לעבן. דער געדאנק וועגן פארמאטערנדיקע 
דאגות, אויפפרעסנדיקע אנגסטן און אויפגעבלאָזענע אויפרעגונגען פון 
אײיראָפעאישן לעבן, האָט מיך איבערפולט מיט א פיינלעכער שרעק. 
ס'איז מיר פולשטענדיק קלאָר געװאָרן, װוי נאריש און קליינלעך עס 
זענען אלע מענטשלעכע פלענער און האָפענונגען. למען האמת קאָן איך 
זאָגן, אז אין די סירישע לאנדשאפטן האָט זיך אויף תמיד פארענדיקט 
מיין אמביציע". 

איינער פון דיזראעליס בעסטע ביאָגראפן, ד. ל. מוריי (עגעעטזא ,1 .ם) 
שרייבט וועגן דעם: ;די דאָזיקע ווערטער האָט דיזראעלי אריינגעלייגט 
אינעם מויל פון קאָנטאריני פלעמינג. ער אליין איז גאָר וייט געוען 
דערפון אָפצוזאגן זיך פון זיין אמביציע. אָבער דער קאָנטאקט מיטן 
מדבר, די וויג פון זיין ראסע, האָט בארואיקט זיין ערגסטן צאָרן און 
אייפער. פון די דאָזיקע בערגלעך, װאָס זענען נישט פארענדערט געװאָרן 
במשך אומצאָליקע דורות, האָט ער זיך אויסגעלערנט די קונסט פון 
ווארטן. װי דער בעדואינער, װאָס קיין שום זאך קאָן אים נישט ארויספירן 
פון זיין געדולד, האָט ער פון איצט אָן געקאָנט ווארטן אויף די אנט- 
שיידונגען פון גאָט, וועלכער הערשט אומעטום. דאָס איז נישט געוען 
ביי דיזראעלין אן אױיסגעבאָרגטע פילאָזאָפּיע. דאָס איז געווען די ירושה, 

װאָס ער האָט באקומען פון זיין ראסע. הגם דאָס איז געװאָרן אונטער- 
דריקט אין אים דורכן איינפלוס פון מכלומרשט אסימילירטן פאָטער, 
דעם געשוווירענעם סקעפטיקער. בענדזשאמין דיזראעלי האָט זיך פאר- 
נייגט פאר דעם מאיעסטעט פון אָריענט, און מיט שטאָלץ האָט ער 
איבערגענומען די ירושה פון זיין יידישקייט. פון איצט אָן אין אים 
באוווסט געװאָרן, אז ער געהערט נישט צו אן ארויסגעשטויסענעם 
שטאם, װאָס װאַלגערט זיך ארום ערגעץ װוּ אין די ווינקעלעך פון דער 
אײיראָפעאישער געזעלשאפט, נאָר ער איז א זון פון א קעניגלעכן כהנים- 
פאָלק, װאָס פארמאָגט גייסטיקע כוחות, א סך טיפערע וי די, צו װעלכצ ‏ 
עס װעלן זיך קאָנען װען עס איז דערההויבן זיינע תלמידים אין דער 
מערב-וועלט, װאָס האָבן פון אים באקומען גלויבן און געזעצן. דאָס 
דאָזיקע פאָלק איז געבוירן געװאָרן פון דער מיסטישער מדבר-פרוכט- 
בארקייט, װאָס אנטהאלט נאָך אין איר שויס ווער וייס וויפיל נישט- 
פאָרויסגעזעענע עוואנגעליעס. ס'איז געװאָרן זייער גורל צו איבערנעמען 
די ראָלע פון א לערער לגבי אנדערע ראסעס, װאָס זענען געװוען יינגער 
און בארבארישער פון זיי. וויוויאן גריי מיט זיין אויבערפלעכלעכן נאָכ- 
מאלפעווען די עלעגאנטע אײראָפעאישע וועלט איז באגראָבן געװאָרן אין 
די מדבר-זאמדן. א מער הארטער און אויך געדולדיקער קעמפער האָט 
פארנומען זיין פלאץ". 

אין די דאָזיקע עטלעכע שורות, וועלכע עס האָט געשריבן א קריסט- 
לעך-ענגלישער שריפטשטעלער און דיזראעליס ביאָגראף, איז טריי, אויף 
א לאקאָנישן אופן, איבערגעגעבן געװאָרן דער אייגנטלעכער מהות פון 
צוקונפטיקן לאָרד ביקאָנספילד, פון זיין אמתער פערזענלעכקייט און 
אייגנטלעכן צוועק פון זיין ווייטערדיקער טעטיקייט. דער דאָזיקער ספר- 
דישער ייד, װאָס האָט שפעטער אין ענגלאנד דערגרייכט די העכסטע 
קאריערע פון א מעכטיקן פארטיי-פירער אוּן רעגירונגסישעף. איז אין 
דער ווירקלעכקייט געווען און געבליבן א זון פון יענעם פאָלק, װאָס איז 
געבוירן געװאָרן אין די זאמדן פון סיני-מדבר. נישט געקוקט איף זיין 
ענגלישער שפראך און קולטור און זיין אויפריכטיקן בריטישן פא- 
טריאָטיזם, איז אָט דער 6 מ6 סא" װאָס האָט אויפגעבויט 
ענגלאנדס וועלט-אימפעריע, געבליבן פאר די ענגלענדער א פרעמדער 
מיט זיין ראסישער, סעמיטישער אייגנארטיקייט און מיט זיין מיסטעריעזער 
(אויך מיסטישער) ליבע צום נאָענטן מזרח. 

פון ארץ-ישראל האָט זיך דער יונגער דיזראעלי געאײײלט, אָנהױב 

1, צו קומען קיין מצרים. דאָ איז ער פארבליבן עטלעכע חדשים. 
וויליאם מערעדיטז האָט זיך געפילט שוואך, און געהאלטן, אז דער 
עגיפטישער קלימאט פארבעסערט זיין געזונט-צושטאנד. דעם 12 מערץ 
1 זענען די דריי רייזע-חברים אָנגעקומען קיין אלעקסאנדריע. פון דעם 
ווייטערדיקן וועג שרייבט דיזי צו זיין שוועסטער שרה: 

,פון אלעקסאנדריע בין איך אדורך דעם מדבר קיין ראָזעטטא. דאָס 
האָט געדויערט א צװעלף שעה: און די גאנצע צייט זענען מיר געווען 
ארומגערינגלט מיט אן אויסערגעוויינלעך בילד. כסדר בין איך געװאָרן 
אָפּגענארט און עס האָט זיך מיר געדוכט, אז איך פאל אין ים ארי 
אין ראָזעטטא האָב איך צום ערשטן מאָל דערזען דעם מעכטיקן ניל 
מיט זיינע ברעגעס באדעקטע בשפע מיט פאלמעןוועלדער, װאָס זענען 
באמת א פרעכטיקע נאטור-שיינקייט. פון ראָזעטטא האָט מען אונדז במשך 
פון פינף טעג געפירט אין א באקוועמען שיפל, װאָס דער קאָנסול האָט 
אונדז באזאָרגט, קיין קראי, דורך דער בארימטער דעלטא. די ברעגעס 
פון אָט דעם טייך זענען באדעקט מיט שליימיקע דערפער, ארומגערינגלטע 
פון פאלמע-וועלדער. װאָס פאר א הערלעכע לבנה שיינט אויף דעם 
ניל. ס'איז אן אומבאשרייבלעכער חן, און די פאלמען זעען אויס ביי אָט 
דעם ליכט וי פארכשופטע. קאאיר איז א גרויסע שטאָט מיט קליינע 
הייזלעך פון רויע ציגל, װאָס זעט אויס װי א צעפאלענע חורבה, אָבער 
זי איז איבערפולט מיט א באפעלקערונג אין פארשידנפארביקער, רייכער 
קליידונג. איך האָב באזוכט די פיראמידן, און בין ארויפגעשטיגן צו 
דער העכסטער פון זיי כעאָפס. 

דאן האָבן מיר געמאכט א רזע פון דריי װאָכן, מיט דעם זעלבן 
שיפל, קיין טעב. די ברעגעס פון ניל זענען שוין דאָ אין גאנצן אנדערע. 
די דעלטא הערט אױיף בי קאאיר, און עגיפטן באשטיט איצט פון א 
טאָל, געשאפן דורך א טייך, װאָס פליסט דורך א מדבר. דאָס לאנד איז 
אָבער נאך כסדר פרוכטבאר, וייל די ערד ווערט באגאָסן פון ניל. אַבער 
סך-הכל דריי אָדער פיר מייל פון די ברעגעס הערשט שוין דער מדבר.. 

איך בין אוועק אפשר א מייל פון דעם ברעג, און פלוצלינג, אין א 
מאמענט וען ס'איז זייער פינצטער געװאָרן און די שיף האָט זיך גאָר 
שטארק צעפלאקערט, האָב איך פאר מיר דערזען א הויכן זייל פון זאמד. 
עס האָט מיר געגעבן א זעץ אין פנים אריין און איך בין בליצשנעל 
געלאָפן צוריק צום שיפל, כמעט אין לעצטער רגע. איך קאָן דיר נישט 
שילדערן די שרעק און די צעטומלעניש, װאָס באהערשט איינעם דערבי. 

דאָס איז געווען דער סאמום. דער דאָזיקער מדבר-וינט האָט געגעבן 
אזא מוראדיקן טראסק, װאָס איך האָב נאָך קײינמאָל נישט געהערט אין 
מיין לעבן. פינף הויכע זאמד-זיילן האָבן זיך געװאָרפן אין אונדזער 
ריכטונג. די שיפזעגלען זענען צעריסן געװאָרן אויף שטיקלעך, און די 
מענטשן זענען ממש באגראָבן געװאָרן אין דער ערד. דריי שיפלעך װאָס 
האָבן געמאכט א נסיעה נאָענט צו די ברעגעס, זענען איבערגעדרײט 
געװאָרן און די רייזנדע האָבן זיך קוים געראטעוועט, צושווימענדיק צום 
ברעג. דער דאָזיקער ווינט, מיט זיין ווילדן געשריי און שרעקלעכן זאמד- 
שטורעם, קאָן איינעם משוגע מאכן. מיר האָבן אין אונדזער שיפל צו- 
געמאכט די פענצטער פון דער קאבינע און זענען אריינגעשפרונגען אין 
די בעטן, אָבער דער זאמד קריכט אומעטום אריין, װי פייער.. 

טעב, דענדערא און אנדערע היסטאָרישע רואינען אין דער גאנצער 
סביבה פון אויבערשטן עגיפטן, איז מען נישט ביכולת צו שילדערן. שטעל 
דיר פאר א חלום מיט א טומלדיקן פיבער, בעת ועלכן דו זעסט אומ- 
צאָליקע טריאומפאלע טויערן, גאנצע פראָצעסיעס פון מאָלערײען, אומענד- 
לעַכע מויערן מיט סקולפטורן וועגן גבורים, גראניטענע קאָלאָסן פון 
געטער און מלכים, שטאָלצע אָבעליסקן, אלייען פון ספינקסן, גענג מיט 
טויזנטער זיילן. מיינע אויגן און מיין נשמה זענען שוין ממש קראנק 
געװאָרן פון דער דאָזיקער גרויסקייט אין פארגלייך מיט אונדזער אייגענער 
קליינקייט. די לאנדשאפט ארום אונדז איז געווען אזוי כאראקטעריסטיש: 
בערג פון ברענענדיקן זאמד, געוויקסן נישט-נאטירלעך לעבעדיקע, וװועל- 
דער מיט קאקאאָ-בוימער, גרופן פון קראָקאָדילן, און א נאקעטע ברוינע 
באפעלקערונג, א באװאָפנטע מיט שפיזן. נאָך דעם, וי מיר האָבן נאָכגע- 
פאָלגט דעם ליף פון ניל ביז זיבן הונדערט מיילן, ביז צו די גרענעצן 
פון נוביע זענען מיר צוריקגעפאָרן...". 

אין מאי 1821 איז דיזי ווידער צוריקגעקומען קיין קאאיר. ער האָט 
זיך גוט געפילט אין דער דאָזיקער שטאָט, הגם ס'איז געװען זײײַער 
הייס, און דער שטינקענדיקער שמוץ האָט זיך געוואלגערט אין די גאסן. 
אָבער דאָס מאָל האָט זיך דער דריטער פון די רייזע-חברים, מיסטער 
קליי, שלעכט געפילט און באשלאָסן אהיים צו פאָרן. 

װעגן דעם האָט בען געשריבן צו זיין שװעסטער, מיט ועלכער 
ער איז געבליבן אין א כסדרדיקן בריוולעכן קאָנטאקט. די ידיעות, 
װאָס ער האָט דערהאלטן פון לאָנדאָן, האָבן אים װוידער צוריקגעפירט 
צו זיין ענגלישער ווירקלעכקייט, לאָזנדיק אים פארגעסן אויף א וייל אין 

דער עקזאָטישער אָריענטאלער סביבה. אינעם בריוו צו זיין שװעסטער, 
געשריבן פון קאאיר, דעם 28 מאי 1821, דריקט אויס דיזי זיין צופרידנ- 
קייט צוליב דעם, װאָס א באקאנטער פריינט פון די משפחות אָסטען און 
דיזראעלי, האָט לעצטנס באזוכט די שטאָט ויימאר אין דייטשלאנד, און 
האָט דאָרט גערעדט מיטן בארימטן דייטשן דיכטער און דענקער יאָהאן 
װואָלפגאנג געטהע, װאָס נישט געקוקט אויף זיין הויכן עלטער פון איבער 
אכציק יאָר, האָט ער זיך נאָך שטארק אינטערעסירט מיט דער ענגלישער 
ליטעראטור און אירע ניע דערשינונגען. לט דער דאָזיקער אינ- 
פאָרמאציע האָט דער גאון פון וויימאר גאָר ענטוזיאסטיש אויסגעדריקט 
זיך וועגן ,וויוויאן גריי" און געהאלטן אז דער יונגער מחבר װעט אפשר 
אמאָל זיין ראוי צו פארנעמען דעם פלאץ נאָך וואלטער סקאָט. 

אין דעם דאָזיקן בריוו צו זיין שװעסטער שרייבט דיזי וייטער: 
;וועגן דעם בוך 86טם אמטסצ סמת' אינטערעסיר איך מיך אָבער בכלל 
נישט מער. איך האָב קײנמאָל נישט גערעכנט, אז אָט דאָס בוך זאָל 
מיר ברענגען וועלכן ס'איז רום. איך האָב געמיינט, אז דער העלד װעט 
ווערן א מוסטער פאר אונדזער יוגנט. אָבער נאָך די איצטיקע צויי יאָר 
פון רעװאָלוציאנערע געשעענישן, האָב איך מורא. אז ער װעט היינט 
פאָרקומען אלט-מאָדיש...?. 

אויך דיזראעלי האָט שוין גענומען טראכטן וװעגן אהײמפאָרן. דער- 
ווייל איז מערעדיטז נאָך נישט צוריקגעקומען פון א נאָענטער זעלבשטענ- 
דיקער רייזע, און אויסער דעם האָט מען געמוזט ווארטן אויף פרייע 
פלעצער אין א שיף קיין מאלטא. אין צווישן האָט זיך דיזי באקענט מיטן 
מעכטיקן עגיפטישן הערשער מחמד אלי, וועלכער װועט בקרוב שפילן א 
וויכטיקע ראָלע נישט נאָר אין דער אָטאָמאניש-סולטאנישער אימפעריע, 
נאָך אויך אין דער װעלט-פאָליטיק. דער יונגער דיזראעלי איז א פאָר 
מאָל אויפגענומען געװאָרן ביי אים אויף אוידיענצן, און האָט דעם דאָזיקן 
דעספאָטישן מושל געגעבן עצות װי צו רעפאָרמירן זיין מלכות און 
איינצופירן אין לאנד א פארלאמענטארישע אינסטיטוציע לוט דעם 
אײיראָפעאישן מוסטער. דער עגיפטישער בעי איז געווען מכלומרשט 
אנטציקט מיט די דאָזיקע עצות, און האָט זיין יונגן ענגלישן באזוכער 
געמאכט קאָמפלימענטן פון דעם מין: ,ביסט א זײיער קלוגער מענטש, 
און דיינע עצות זענען מער װערט וי גאָלד און בריליאנטן! 

דערווייל איז וויליאם מערעדיטז צוריקגעקומען קיין קאאיר. ס'איז 
שוין געווען סוף יוני, און מ'האָט זיך אָנגעהויבן גרייטן צו דער נסיעה 

אהיים. אָבער וויליאם איז אויף איין מאָל געפערלעך קראנק געװאָרן 
אױיף פאָקן, און דעם 19 יולי 1821 איז ער פון דער דאָזיקער חולאת 
געשטאָרבן. גלייך האָט דיזי וועגן דעם מודיע געװען זיין פאָטער און 
דאן געשריבן פאָלגנדיקן בריוו צו דער שוועסטער : 


מיין איינציק געליבטע סא! 


איידער דו װעסט לייענען די דאָזיקע װוערטער, װעט שוין אונדזער 
טייערער פאפא האָבן דיר געזאָגט, מיט דער גאנצער הארציקייט פון א 
פּאָטערלעכער ליבע וועגן דער שרעקלעכער נײיס, װאָס איך אליין האָב 
נישט געהאט קיין כח דיר צו שרייבן. ליידער, איז דאָס אמת! אונדזער 
לאנגיעריקער פריינט, אונדזער האָפענונג, פרייד און טרייסט, איז אויף 
אײיביק פון אונדז אװועק. ער האָט צוריקגעגעבן צו זיין באשאפער 
אָן גייסטיקע אָדער קערפערלעכע שמערצן, זיין נשמה, די ריינע און 
ערלעכע, װעלכע מיר אלע האָבן אזוי געשאצט. ער האָט פלוצלינג 
פארענדיקט א לעבן, װאָס איז קיינמאָל נישט באפלעקט געװאָרן מיט א 
פארברעכן און זיכער אויך נישט מיט קין זינד. אַָ! מיין שװעסטער, 
אין דער דאָזיקער שעה פון שרעקלעכע לײדן זענען מיינע געדאנקען 
בלויז ביי דיר ! מיין ליבסטע, ווען דו װאָלסט ערגעצווו פארלוירן געגאנגען 
פאר מיר, װוּ װאָלט איך איצט געזוכט מיין רעטונג ? איך האָב נישט קיין 
ווייב, איך האָב נישט קיין כלה! לעב דעריבער, מײַן טייער הארץ, פאר 
מיר, װאָס האָט דיך תמיד געליבט מיט אן אויסערגעויינלעכער איבער- 
געגעבנקייט, און װאָס װאָלט מיט פרייד מקריב געווען פאר דיר זיין 
אייגן לעבן, װען ער װאָלט מיט דעם געקאָנט דיר פארשפאָרן די 
ביטערקייט פון דעם דאָזיקן בריוו. יאָ, אזוי איז עס, מיין געליבטסטע! 
זיי מיין געניוס, מיין טרייסט, מיין חבר, מיין פרוי! מיר וװועלן זיך 
קיינמאָל נישט צעשיידן! אויב איך קאָן נישט ווערן דאָס אלץ, וואס פאר 
דיר איז געווען דיין פארלוירענער פריינט, טאָ זאָלן מיר לכל הפחות 
פילן, אז דאָס לעבן קאָן קיינמאָל נישט זיין אויסגעלײדיקט,. ווען עס 
װערט באשאָנקן מיט דער בעסטער ליבע צװישן א שװעסטער און 
ר 

קאפ "טיט -ציוירייי איױן. פוופצ יק 


אייסיק דיזראעלי פארטיפט זיך אין דער געשיכטע 
פון ענגלישן יידנטום 


די ידיעה וועגן פלוצלינגן טויט פון וויליאם מערעדיטו האָט שרעק- 
לעך דערשיטערט דעם פאָטער פון שרה, דעם 65-יעריקן ענגליש-יידישן 
שריפטשטעלער. אייסיק דיזראעלי האָט לעצטנס איבערגעלבט א טיפן 
גייסטיקן און אויך פסיכישן איבערברוך. זיין געזונט צושטאנד איז געװאָרן 
שוואכער פון יאָר צו יאָר, און זיין ראיה האָט געהאלטן ביים פארשווינדן. 
ס'איז אים שװער געווען צו לייענען און נאָך שװוערער צו שרייבן. די 
גייסטיקע ארבעט, דער איינציקער אינהאלט פון זיין לעבן, איז אלץ מער 
געװאָרן פאר אים א לאסט. אָפט האָט ער איצט געבלעטערט אין 
אײביקן ספר-הספרים, װאָס איז געלעגן, געבונדן אין א פראכט-אויס- 
גאבע, אויף זיין ברייטן שרייבטיש. זייער אָפט איז ער אָפּגעזעסן, פארטון 
בלויז אין ווייטע רעיונות, און האָט זיך נישט צוגערירט צו דער אָנגע- 
הויבענער ארבעט. דער אמאָליקער פארביסענער סקעפטיקער און געש- 
װוירענער פריידיקער לוט דעם װאָלטעריאנישן נוסח, האָט אפילו אָנגע- 
הויבן צווייפלן אין דער ריכטיקייט פון זיינע ביז איצטיקע ספקות. ער 
איז טייל מאָל נאָך א הפסקה פון א סך אאָרן, געגאנגען דאווענען איז 
דער אלטער פאָרטוגעזישער שול, און האָט זיך, נישט אָן שװעריקייטן, 
דערמאָנט אין די תפילות, וועלכע זיין פאָטער, בנימין, האָט אים געלערנט, 
מיט אזוי פיל יאָרֹן צוריק. אייסיק איז געװאָרן אפילו אקטיוו צװוישן דער 
גרופע פון באקאנטע גבירים און משכילים, װאָס האָט זיך פארנומען 
מיטן שאפן א נייע, יידיש-רעפּאָרמירטע קהילה און סינאגאָגע אין לאָנ- 
דאָן. 

צו יענער צייט האָט דער אלטער דיזראעלי אויפגעשריבן אן ארטיקל 
געווידמעט משה מענדעלזאַנען און זיין פילאָזאָפיש-יודאאיסטישער שיטה. 
ס'איז בולט געװען אין דער דאָזיקער שריפט דעם מחברס נאָענטע 
גייסטיקע קרובהשאפט צו דעם בארימטן בערלינער השכלה-פריידיקער, 
װאָס האָט שוין נישט געלעבט אן ערך א האלב יאָרהונדערט. קיין וויכטיקע 
זאכן האָט דיזראעלי נישט מחדש געוען אין זיין מענדעלזאָן-עסײי. דאָס 

איז געווען די זעלבע אידעאָלאָגיע, וועלכע עס האָט זייט יאָרן פראָפאגירט 
דאָס מאָדערנע רעפאָרמאטאָרישע יידנטום אין דייטשלאנד, בלוין מיט א 
געוויסער ספעציפישער ענגלישער באפארבונג. 

דער פארביטערטער קאמף פון ענגלישן יידנטום פאר זיין בירגער- 
לעכער גלייכבארעכטיקונג האָט אייסיק דיזראעלין, אין א גרויסער מאָס, 
דערנענטערט צו די יידיש-געזעלשאפטלעכע עסקנים אין לאָנדאָן. אזוי 
װי ער איז געװוען נישט נאָר א ליטעראטור-קריטיקער נאָר אויך א 
היסטאָריקער, האָט אים פאראינטערעסירט דער דאָזיקער עמאנציפאציע- 
קאמף פון ענגלישן יידנטום, סיי מיט זיין ביז איצטיקן געשיכטלעכן 
פארלויף און סיי מיט זיינע אספעקטן להבא. ער האָט גענומען זאמלען 
מאטעריאלן און פארטיפן זיך אין די דאָקומענטן פון ,בריטיש מוזעאום". 
זיין כוונה איז געווען צו געבן א קורצן היסטאָרישן אנאליז פון ענגלישן 
יידנטום זייט די עלטסטע צייטן ביז צו די לעצטע אאָרן. מ'האָט איבער- 
געגעבן, אז עטלעכע פּראָמינענטע מיטגלידער פון דער יידישער געזעל- 
שאפטלעכקייט אין לאָנדאָן האָבן זיך באמיט, אז ער, אייסיק דיזראעלי, 
זאָל איבערנעמען די ראָלע פון דעם בארופענעם ידיש-ענגלישן היס- 
טאָריקער, פאר וועלכער ער איז מער וי אנדערע, ראוי געווען צוליב 
זיין בארימטקייט און ליטעראריש-וויסנשאפטלעכער באהאוונטקייט. דער 
אלטער דיזראעלי האָט זיך זייער ערנסט באצויגן צו דעם דאָזיקן פאָר, 
שלאג. צי איז דערביי געווען זיין האָפענונג,. אז אָט די ארבעט װעט אים 
געבן נייע אימפולסן און פרישע כוחות ? אָדער אפשר, האָט ער דערמיט 
געװאָלט אויסקויפן זיין זינד צוליב דעם, װאָס ער האָט מיט אייגענע 
הענט, אָפגעשמדט זיינע קינדער ? ווער ווייסט עס !? 

די פלוצלינגע ידיעה װעגן דעם טראגישן טויט פון שרהס חתןף 
האָט אים אױף א געויסע, קורצע, צייט אוװועקגעריסן פון אָט דער 
היסטאָרישער ארבעט. דער צער פון זיין איינציקער טאָכטער איז געוען 
אין לשער. שרה האָט זיך געמאכט שװערע פאָרווורפן, װאָס זי איז 
אייגנטלעך שולדיק אין וויליאמס טויט, וייל זי האָט אים געשטופט צו 
דער דאָזיקער אומגליקלעכער רייזע. דער פאָטער איז געבליבן אומ- 
מעכטיק לגבי דעם פיין פון זיין טאָכטער, און נישט געװוסט, מיט װאָס 
זי צו טרייסטן. אליין איז ער שעהנלאנג אָפגעזעסן אין זיין ביבליאָטעק- 
צימער, אין אן אומעטיקער שטימונג א שטארק דעפרימירטער, און א 
פארלוירענער אין ווייטע רעיונות. איין מאָל איז אים איינגעפאלן דער 
משונהדיקער געדאנק, אז מן הסתם האָט די השגחה עליונה נישט געװאָלט 

דערלאָזן צום שידוך פון שרה מיט א קריסטלעכן מאַן. אייסיק האָט פון זיך 
געטריבן דעם דאָזיקן אבסורדאלן איינפאל, אבער ער האָט בשום אופן 
נישט געקאָנט פטור וערן פון די נאָגנדיקע ספקות. ,צי איז טאקע נישט 
באשערט געווען, אז אן אייניקל פון בנימין דיזראעלי זאָל חתונה האָבן 
מיט א פרעמדן, און אריינברענגען אין דער אלטער מיוחסדיקער מאראנען- 
משפחה, קינדער פון גויאישן שטאם און גלויבן ?7, 

אייסיק דיזראעלי האָט זיך וידער גענומען שטודירן און פארטיפן 
אין דער געשיכטע פון ענגלישן יידנטום. צי איז זיין כוונה געווען צו 
געפינען אין איר אן ענטפער אויף די אלע פראגן, װאָס האָבן אים אלץ 
מער באאומרואיקט און געפיײניקט? אָדער אפשר האָט ער זיך סתם 
געװאָלט פארגעסן, בכדי נישט צוצוקוקן זיך צום וייטיקלעכן צער פון 
זיין בת-יחידה ? 

די ענגליש-יידישע געשיכטע, װאָס דיזראעלי האָט געפלאנט צו שרייבן, 
איז בארעכנט געווען אויף צויי יאָרהונדערטער, זייט דער ערשטער 
העלפט פון 17-טן יאָרהונדערט, ווען דער יידישער ישוב אין ענגלאנד 
האָט געקאָנט באנייט װוערן א דאנק דער רעװאָלוציאָנערער איבערקערעניש 
פון בארימטן רעפובליקאנישן מלוכה-מאן אָליווער קראָמוועל, װאָס האָט 
באזיגט די קעניגלעכע ארמיי, און דעם קעניג אליין,. טשארל דעם 
ערשטן, האָט ער געלאָזט אָפהאקן דעם קאָפ. ווען קראָמװעל איז געשטאָרבן 
אין יאָר 1658, האָט זיך אין ענגלאנד צוריקגעקערט צו איר מלכות די 
אלטע דינאסטיע, און דעם טראָן אי! באשטיגן טשארל דער צוייטער, 
דער זון פון ערשטן עס האָט געדראָט, אז צוליב דעם פאלן פון דער 
רעפובליק, װעט װידער גילטיק ווערן דאָס אלטע אמאָליקע געזעץ, װאָס 
האָט פארבאָטן יידן צו וווינען איו ענגלאנד. זעט אויס, אז די אמסטער- 
דאמער יידן (צװישן וועלכע דער ניער מלך האָט פריער געויילט, 
זייענדיק דאָרט אין גלות במשך עטלעכע יאָר) האָבן דאָס פאָרויסגעזען 
און באמיט זיך צו העלפן אים פינאנציעל. טשארל דער צוייטער האָט 
טאקע צוגעזאָגט די יידישע באנקירן אין אמסטערדאם, אז ער װעט זײי 
נישט פארגעסן דעם דאָזיקן חסד, און ווען ער װעט וידער װערן קעניג 
פון ענגלאנד, װעלן דאָרט די יידן געניסן פון זיין שוץ. ער האָט זיין 
הבטחה געהאלטן. נייע יידישע עמיגראנטן זענען אריינגעלאָזט געװאָרן אין 
די ענגלישע שטעט, און די קהילה אין לאָנדאָן האָט באקומען א דער- 
לויבעניש אויפצובויען אין אן אָרעמען שטאָט-טײל, א קליינע שול, בראש 
פון וועלכער ס'איז אוועקגעשטעלט געווארן אן אייגענער רב-חכם. דער 

יידישער ישוב אין ענגלאנד, הגם בלױז א טאָלערירטער, איז כסדר 
געוואקסן סיי אין כמות און סיי אין איכות. 

אָבער עס זענען נישט פארשוונדן די סכנות, װאָס האָבן באדראָט 
זיין ווייטערדיקן קיום. די קאָרפאָראציע פון די לאָנדאָנער קריסטלעכע 
סוחרים האָט זיך דערשראָקן פאר דער עװענטועלער קאָנקורענץ מצד 
די ניי-אָנגעקומענע יידישע הענדלער. זי האָט געפועלט, אז די שטאָטישע 
פארוואלטונג פון לאָנדאָן זאָל זיך ווענדן מיט פעטיציעס צום קעניג וועגן 
ארויסטרייבן יידן פון ענגלאנד. אָבער אויך די יידן האָבן געשיקט זייערע 
תחנונים-פעטיציעס צו דער מלכות, און מיט הבטחות און טריישאפט- 
שבועות האָבן זיי דערגרייכט, אז מען זאָל זיי וייטער טאָלערירן אין 
לאנד. 

די קריסטלעכע סוחרים און בעלי-מלאכות האָבן אָבער נישט אויפ- 
געגעבן זייער אנטי-יידישע אגיטאציע, און זיי זענען דערביי אונטרשטיצט 
געװאָרן דורך די מעכטיקע בישאָפן פון דער אנגליקאנישער קירך. דאָס 
מאָל האָט מען צו די עקאָנאָמישע טענות צוגעגעבן אויך רעליגיעזע, 
באשר יידן דאווענען אין זייער שול, און דאָס מלוכה:געזעץ דערלויבט 
דאָך בלויז אָפצוהאלטן תפלות אין די אנגליקאנישע קירכןן. אָבער סיי 
דער קעניג טשארל דער צווייטער און סיי זיין שפעטערדיקער נאָכפאָלגער 
דזשעמס דער צוייטער האָבן זיך בשום אופן נישט געלאָזט אויפהעצן קעגן 
יידן דורך די דאָזיקע אנטיסעמיטישע ארגומענטן. עס זענען אפילו נאָך 
אויסגעברייטערט געװאָרן די יידישע רעכט בנוגע זייערע ווין-ערטער 
און קאָמערציעלער טעטיקייט. נאָך גרעסערע קאָנצעסיעס פארן יידישן 
ישוב האָט באויליקט דער קעניג וויליאם דער דריטער (1688--1702) 
וועלכער איז פריער געוװוען שטאטהאלטער אין האָלאנד, און האָט איצט 
אלץ געטון, בכדי ווירטשאפטלעך צו פארבינדן ענגלאנד מיט האָלאנד. 
אזוי ארום איז אויך באשאפן געװאָרן א פינאנציעלע און עקאָנאָמישע 
שותפות צווישן די יידישע סוחרים אין אמסטערדאם און לאָנדאָן. אויף 
די בערזעס פון די דאָזיקע ביידע שטעט האָבן יידישע פינאנץ-לײט 
געשפילט א דעצידירנדיקע ראָלע. בכלל איז דער איינפלוס פון יידישע 
באנקירן און אינדוסטריעלער געוואקסן אין ענגלאנד פון יאָר צו יאָר, 
הגם קיין בירגער-רעכט האָבן זיי נישט באקומען, און די עקזיסטענץ פון 
יידישן ישוב איז בלויז געווען א פאקטישע און נישט קיין לעגאליזירטע. 

ביים אָנהױיב פון אכצעטן יאָרהונדערט האָט זיך די ספרדישע קהילה 
אין לאָנדאָן שטארק פארגרעסערט, עס זענען שוין געווען אין איר רשות 

דריי שולן און אויך פארשידענע אנשטאלטן און קינדער-שולן. אויך די 
אעזכנזישע קהילה איז געוואקסן א דאנק דעם שטראָם פון אָרעמע עמיג- 
ראנטן פון דייטשלאנד און פוילן, הגם די לאָנדאָנער שטאָטישע פאר- 
וואלטונג און אפילו די יידיש-ספרדישע מיוחסים האָבן דערביי געמאכט 
שוועריקייטן. די אשכנזישע קהילה אין לאָנדאָן האָט שוין פארמאָגט 
אירע באזונדערע שולן און אנשטאלטן, רבנים און בית-עולמס. ס'איז 
אָבער בולט, אז דער אונטערשיד צװישן די ספרדים און אשכנזים האָט זיך 
אויסגעדריקט נישט נאָר אין נוסח פון דאווענען, נאָר ס'איז פאראן געווען 
צװישן זיי א טיפער תהום פון ציוויליזאציע און טראדיציאָנעלע מנהגים. 

בעיקר זענען דייטשע יידן פון האמבורג געװען די. װאָס האָבן 
געשאפן דעם יסוד פון דער אשכנזישער קהילה אין ענגלאנד. מיט דער 
צייט זענען א סך אשכנזישע יידן רייך געװאָרן און האָבן אפילו געשפילט 
א גרויסע ראָלע צװוישן די בערזע-מאגנאטן. (ראָטשילד און אנדערע). 
אָבער די גרויסע מערהייט פון די אשכנזים איז באשטאנען פון אָרעמע 
קליינהענדלער און בעלי-מלאכות. אזוי וי מ'האט זיי געמאכט שװעריקייטן 
אין לאָנדאָן, האָבן זיך א סך פון זיי באזעצט אין די פּראָװוינץישטעט: 
ליווערפול, בריסטאָל און אנדערע. די דאָזיקע אשכנזישע קליינהענדלער 
האָבן אָנגעהויבן זייער מסחר װי פעדלער, און ערשט שפעטער זענען זי 
געווען ביכולת צו עפענען אן אייגן קרעמל. ביים אָנהויב פון ניינצעטן 
יאָרהונדערט האָט שוין א טייל פון די געװעזענע אשכנזישע פעדלער 
דערהויבן זיך צו דער מדרגה פון גרויסע סוחרים, מיט רייכע געשעפטן 
און פאבריקן, 

ניט נאָר אין סאָציאלער און קולטורעלער הינזיכט איז לאנג פאר- 
בליבן א תהום צװוישן די ספרדים און אשכנזים אין ענגלאנד. אויך בנוגע 
דער יידישער טראדיציע און גייסטיקער אנטוויקלונג, האָט דער ספרדישער 
ישוב געלעבט מיט זיינע באזונדערע באגריפן און אָנשויאונגען. מיט א 
גרויסער פאראינטערעסירונג האָט אייסיק דיזראעלי אָפגעשטעלט זיך 
אויף א געשיכטלעכן קאפיטל פון ענגלישן יידנטום, װאָס איז פארבונדן 
געווען מיט די נאָכװײענישן פון דער שבתי-צבי-באוועגונג. אלע די אזוי- 
גערופענע פאלשע משיחים זענען דאָך געווען ספרדים, און באזונדערס 
אָנגעװײיטיקט אין יידישן זכרון איז פארבליבן אָט די לעצטע משיחישע 
באוועגונג,. װאָס איז אזוי אומװירדיק צוזאמענגעבראָכן אין שמד און 
פארראט. א גרויסער טייל פון דער ענגליש-ספרדישער קהילה, װאָס האָט 
זיך געשאפן אין 17-טן יאָרהונדערט א דאנק קראָמװעלס טאָלעראנץ, 

איז באשטאנען פון שפאניש-פאָרטוגעזישע מאראנען אָדער קינדער פון 
מאראנען. די דאָזיקע יידן, װאָס האָבן אזוי שווער געקעמפט און געליטן 
פאר זייער יידנטום, זענען געװוען בלב ונפש איבערגעגעבן צום יידישן 
דת און זיינע געבאָטן. זיי האָבן געציטערט פאר יעדן אפיקורסישן אָפנייג, 
און בפרט איז זייער פחד גרויס געװוען פאר דער שמד-סכנה מצד די 
רעשטלעך פון דער שבתי-צבי-באוועגנונג, 

גלייך ביים אָנהויב פון באנייטן יידישן קיום האָט דאָס געװאָרפן 
א טראגישן שאָטן אויף דער געשיכטע פון ענגלישן יידנטום. דאָס איז 
געװען א תקופה פון א שוערן גיײיסטיקן געראנגל און דראמאטישער 
שפאנונג. 

זיינע פאָרשונגען װעגן אָט דער פארגאנגענער צייט, האָט אייסיק 
דיזראעלי אָפגעלייגט אויף אן אנדערער באקוועמערער געלעגענהייט. בען 
האָט אין זיין בריוו מודיע געװען ועגן זיין נאָענטן צוריקקער קין 
ענגלאנד, און פארשידענע וויכטיקע משפחה-ענינים זענען אויף איין מאָל 
אקטועל געװאָרן. אויך פארשארפט האָבן זיך אייסיק דיזראעליס אויגן- 
ליידן, און לויט בפירושן פארבאָט פון זיין דאָקטאָר, האָט ער בכלל 
געמוזט אויף א פאָר װאָכן איבעררייסן דאָס לייענען און שרייבן. 


קאפימ?" דר-י מזךף פוי + ק 


צוריק אין בראנדענהאם, מיט די עלטערן און געשוועסטער 


דיזי האָט געהאט בדעה צוריקצופאָרן קיין ענגלאנד דורך איטאליע, 
װי ס'איז שוין פריער געוען זיין כוונה צו באזוכן די שטעט נעאפאָל 
און רוים, װאָס פארמאָגן אזוי פיל צוציאונגס-קראפט פאר יעדער שרייבע- 
רישער און ארטיסטישער פאנטאזיע. אָבער נאָך וויליאמס טראגישן טויט, 
האָט ער נישט מער געהאט קיין געדולד און קיין געמיט צו די דאָזיקע 
טוריסטישע באזוכן. ער איז גלייך צוריקגעפאָרן קיין ענגלאנד דורך 
גיבראלטאר, און סוף אָקטאָבער 1821 האָט ער װידער באגריסט, מיט 
א שטארקער עלעגישער בענקשאפט, זיין פאָטערלעכע היים אין בראו- 

דענהאם. ס'איז שוין געווען שפעטער הארבסט, און אינעם גרויסן פארק, 
װאָס האָט ארומגערינגלט זייער רעזידענץ, זענען אומעטום געלעגן הויפנס 
פון אראָפּגעפאלענע, פארוועלקטע בלעטער. עס איז אָן אויפהער געגאנגען 
א דראָבנער, פריקרער רעגן און האָט געשאפן אן אומהיימלעכן אומעט 
אין דעם אָפּגעלאזענעם, וי פאריאושטן, א מאָל אזוי צעבליטן, אויבסט- 
גאָרטן. עפעס א שװערער טרויער האָט געהערשט אומעטום אין דעם 
רייכן הויז פון די דיזראעליס און צעלייגט זיך מיט א בולטער, גרויער 
לאסט אויף די פנימער פון אלע אירע בני-בית. 

בען האָט קוים דערקענט זיין פאָטער. במשך די אנדערטהאלבן יאָר 
איז דער 05-יעריקער שריפטשטעלער און דענקער, געװאָרן א סך עלטער, 
און זיינע זילבערנע האָרלאָקן זענען פארוואנדלט געװאָרן אין זעלטענע 
ווייסע אינדזלען אויף דעם אראָפּגעלאָזטן, וי פון שװערער לאסט און 
זארג, באדריקטן קאָפ. דעם פאָטערס אגן, מידע און קראנקע, האָבן 
לגמרי פארלוירן זייער אמאָליקן, אזוי לעבעדיקן גלאנץ. 
: די ידיעה, װאָס בען האָט געהערט בעת זיין רייזע, אז די ענגלישע 
רעגירונג האָט זיין פאָטער דערהויבן, צוליב זיינע ויכטיקע אויפטוען 
פאר דער ענגלישער ליטעראטור, צו דער הויכער מדרגה פון א בריטישן 
באראָנעט, איז געווען א פאלשע. דאָס האָט מען געקאָנט זיך לייכט משער 
זיין, הגם די נייע רעגירונג איז באשטאנען פון ליבעראלע וויהגס, און 
אין איר האָט געהאט א ויכטיקע דעה דער אוהב:ישראל לאָרד האלאנד, 
דאָך האָבן נישט-געשמד'טע יידן נישט געקאָנט אפילו חלומען װעגן 
אזא גרויסער זכיה. אפילו פשוטע בירגער-רעכט האָבן זיי נאָך נישט 
דערגרייכט, דער מעכטיקער פינאנץ-מאגנאט נאטאן ראָטשילד איז טאקע 
געווען א באראָן, אָבער אָט דעם מיוחס'דיקן טיטל האָט ער באקומען נישט 
אין ענגלאנד נאָר פון עסטרייכישן קאנצלער מעטערניך, אגב צוליב א 
פערזענדלעכער, גאָר קאָסטבארער טובה. 

אָבער דער באשידענער און געלערנטער אייסיק דיזראעלי האָט 
נישט געהערט צו די מענטשן, װאָס יאָגן זיך נאָך געלט און כבוד. ער 
װאָלט אוודאי נישט מסכים געווען צו שמדן זיך צוליב א באראָנעט- 
טיטל. אויך מיט א סך יאָרן צוריק, ווען ער איז נאָך געווען ביים אנהויב 
פון זיין ליטערארישער קאריערע און האָט געגעבן זיין הסכמה אפצושמדן 
די אייגענע קינדער, איז אזא זאך נישט דערלאָזבאר געװוען פאר זיין 
ראציאָנאליסטישער איינשטעלונג און פערזענלעכער ערלעכער אייגנשאפט. 
איצט ביים סוף פון זיין לעבן, ווען נישט איין מאָל האָבן אים געפייניקט 

חרטה-געפילן, איז דאָס איינקויפן זיך א באראָנעט-טיטל פאר א שמד- 
צעטל נישט געקומען בכלל אין באטראכט פאר אים. 

זיכער איז די עצבות פון אייסיק דיזראעלי, װאָס איז אזוי בולט 
געװאָרן פאר זיין בכור אין דעם דאָזיקען פאררעגנטן, אומעטיקן הארבסט 
1, נישט געווען קיין רעזולטאט פון דער דורכגעפאלענער באראָנעט- 
אמביציע, נאָר צוליב א סך ערנסטערע סבות, און קודם-כל מחמת דעם 
אומגליק, װאָס האָט אזוי פלוצלינג געטראָפן זיין בת-יחידה שרה. די 
געפילפולע גוטע טאָכטער איז ממש דערדריקט געװאָרן צוליב איר חתנס 
טױט, און האָט קיין טרייסט און רו נישט געקאָנט געפינען. זי אי 
ארומגעגאנגען א טיף-דעפרימירטע, אָפּט מיט פארויינטע אויגן, און איר 
טרויער, זיכער אָן איר כוונה, האָט װי מיט א שווארצער האָפענונגסלאָזער 
כמארע באדעקט דאָס גאנצע הויז אין בראנדענהאם און פיינפול מצער 
געווען דאָס געמיטס-לעבן פון אירע בני-בית. 

שרה דיזראעלי איז געווען, לוט װי עס דערציילן די, װאָס האבן זי 
פון נאָענט געקענט, אן אויסערגעויינלעכע פרויען-געשטאלט. זי האָט 
פארמאָגט א סך געפיל און פערזענלעכן חן, און אויך א נישט-דורכשניט- 
לעכע אינטעליגענץ און א קריטישן, געזונטן שכל. אָבער דאָס אמ- 
מיינסטן כאראקטעריסטישע אין איר נאטור איז געווען די גרייטקייט צו 
העלפן אנדערע, ממש זיך מקריב צו זיין לטובת די נאָענטסטע. איר אומ- 
גליק מיט וויליאמען האָט זי נישט געמאכט פארביטערט און מענטשן- 
פיינטלעך. גראָד להיפך, זי איז געװאָרן נאָך איידעלער, נאָך בעסער 
און הארציקער צוגעבונדן אין איר אומבאגרענעצטער ליבע צו די משפחה- 
מענטשן און אויך צו באקאנטע און אפילו פרעמדע. זי האט באשלאָסן 
נישט מער חתונה צו האָבן, און צו ווידמען איר לעכן פולשטענדיק איר 
אלטן פאָטער, און בעיקר בענען, וועלכן זי האָט זייט די יינגסטע יאָרן 
ליב געהאט מיט א זעלטענער הארציקייט און איבערגעגעבנקייט. 

שרהס סענטימענטן פאר איר ברודער בענדזשאמין, האָבן איצט נאָך 
וויליאמ'ס טויט, אָנגענומען א פאָרם פון א פארליבטער באװונדערונג, 
װאָס לאָזט זיך קוים געפינען אן ענלעכער ביישפיל. זי איז לגמרי 
באהערשט געװאָרן פון א פענאָמענאלן גלויבן אין זיין צוקונפטיקער 
גרויסקייט און האָט די דאָזיקע וונדערבארע סוגעסטיע אָנגעווארפן בענעץ 
מיט א שטארקער קראפט. מיט אָט דער סוגעסטיווער פארגעטערונג פאר 
איר ברודער, לגבי פעאיקייטן און נאָענטן טריאומף, האָט זי אויך באאיינ- 
פלוסט דעם סקעפטישן פאָטער, די צווייפלדיקע מאמע, די א ביסל מקנא- 

דיקע ברידער, און אלע משפחה-קרובים און סתם פריינט און באקאנטע, 
װאָס האָבן געהאט ספקות בנוגע דער גרויסקייט און וויכטיקייט פון אָט 
דעם ,אויסגעפוצטן און בלאָפּערישן דאנדי". עס איז א באזונדער דאנקבאר 
געביט פאר א שרייבער-פסיכאָלאָג אויסצופאָרשן, װווי וייט די דאָזיקע 
זעלטענע און באמת ווונדערבארע אמונה פון א שװועסטער אין א ברודער, 
האָט אים געהאָלפן גייסטיק און פראקטיש אין זיין געראנגל פאר ליטערא- 
רישער און געזעלשאפטלעכער אנערקענונג. און אויך אין זיין אָפט אזוי 
שווערן אינערלעכן קאמף קעגן דעם מינדערווערטיקייטס-געפיל, װאָס האָט 
אים געפייניקט זייט זיינע יוגנטלעכע דורכפאלן. אָן ספק, האָט די דאָזיקע 
גדלות-אטמאָספערע פון באווונדערורנג און ליבע, װאָס שרה איז געוען 
מסוגל צו שאפן ארום איר הייס:געליבטן בענען, געווען אפשר דער 
וויכטיקסטער פאקטאָר אין זיין פסיכישער פעאיקייט צו באזיגן אינערלעכע 
און אויסערלעכע שװעריקייטן. זי האָט אים געגעבן דעם מעכטיקן גלויבן 
אין זיך און אין אייגענע כוחות. 

ס'איז קיין װוונדער נישט, װאָס בענדזשאמין דיזראעלי האָט אויף 
אווי פיל ליבע געענטפערט מיט א טרייער און הארציקער איבערגעגעבנ- 
קייט צו זיין שװועסטער, װאָס מוז ארויסרופן אנערקענונג פאר זיין איינ- 
געבוירענעם געפיל פון דאנקבארקייט און טריישאפט. מיט וועלכער איידל- 
קייט פלעגט ער העלפן שאפן ביי שרהן דעם ואקסנדיקן קולט פארן 
פארשטאָרבענעם וויליאם, װאָס איז מיט דער צייט געװאָרן פאר איר א 
געוויסע טרייסט ! : 

בען האָט גערעדט ועגן מערעדיטזן, װי דאָס װאָלט געווען איינעך 
פון די בעסטע און פעאיקסטע מענטשן, וועלכע דאָס יונגע ענגלאנד האָט 
דעמאָלט פון זיך ארויסגעגעבן. א סך יאָרן שפּעטער, ווען דיזראעלי איז 
געװאָרן שעף פון דער ענגלישער רעגירונג און האָט דערגרייכט די 
העכסטע פאָליטישע קאריערע, װאָס א מלוכה-מאן קאָן דערגרײיכן, האָט 
אים א פריינט געזאָגט: ,א, ווען אייער שװעסטער װאָלט נאָך געלעבט 
און דערלעבט אייער גרויסן טריאומף, װאָס פאר א גליק װאָלט דאָס 
פאר איר געװען!?. דיזראעלי האָט דעריף געענטפערט מיט א טיפן 
זיפץ: ,אוי מיין ארעמע סא, און מיין ארימע סא זי פעלט מיר טאקע 
היינט, זי, די נאָענטסטע פאר מיר, װאָס איך האָב פארלוירן!. 

א ביסל לוסטיקייט אין דער אומעטיקער אטמאָספערע פון בראנ- 
דענהאם האָט אריינגעבראכט דער וענעציאנער טיטאָ, ועלכן דיזי האָט 
מיטגעברענגט פון זיין אָריענט-רייזע. אָט דער טיטאָ, א פרעכטיקער 

איטאליענער, איז אמאָל געווען אין וװוענעציע א גאָנדאָלע-פירער און האָט 
זיינערצייט געפונען חן אין די אויגן פון לאָרד-דיכטער בייראָן, װאָס 
איז פון אים שטארק נתפעל געװאָרן צוליב זיין גבורה און ראָמאנ- 
טישע אויפטוען. א קלייניקייט: טיטאָ האָט עטלעכע פארשינען דער- 
שטאָכן מיט זיין שטילעט און דערמיט דערװאָרבן זיך א העלדישן שם 
צװישן די ווענעציאנער גאָנדאָלערן! 

בײיראָן האָט אים דאן מיטגענומען מיט זיך וי זיין פערזענלעכן 
שומר און דינער, װאָס איז אים געבליבן טריי ביז צום לעצטן אָטעמצוג 
אין גריכנלאנד. טיטאָ איז דאָס געווען דער, װאָס האָט דעם שטארבנדיקן ‏ 
דיכטער באנעצט די פארטרוקנטע ליפן, געהערט זיינע לעצטע צויי 
ווערטער: ,אויגוסטא... אדא!*, און האָט דאן מיטגענומען מיט זיך א 
שטיק פון דער אומשטערבלעכער בײראָנישער ראָמאנטיק. נאָך דעם 
דיכטערס טוט איז טיטאָ נאָך געבליבן אין גריכנלאנד, און וי מען האָט 
דערציילט, האָט ער בראש פון אן אלבאנישן פאָלק ממשיך געווען די צוואה 
פון בּייראָנען און געקעמפט מיט גרויס מוּט אויף דער זייט פון די גריכן. 

דעם דאָזיקן טיטאָ האָט דיזי דורך א צופאל געטראָפן אין מאלטא. 
דער ווענעציאנער גבור איז אין צווישן געווען אויף גרויסע צרות, ווייל 
זייט זיינע העלדישע מעשים אין גריכנלאנד, האָט ער איבערגעלעבט 
פארשידענע גלגולים, און האָט זיך לסוף ארומגעוואלגערט אין מאלטא, 
אן אָפּגעריסענער און הונגעריקער. בען האָט זיך מיט אים פאראינטערע- 
סירט און מיטגענומען מיט זיך קיין לאָנדאָן. בייראָנס א נאָענטער מענטש 
איז אויך פאר אים געװאָרן נאָענט. זעט אויס, אז אייסיק דיזראעלי האָט 
נישט פארגעסן זיין אמאָליקע ליבשאפט פאר בײראָנען, און די דאָזיקע 
זכות איז בייגעשטאנען טיטאָן. מ'האָט פאר אים געפונען עפעס א באשעפ- 
טיקונג אין בראנדענהאם, און דער ווענעציאנער תושב איז שוין פארבליבן 
אין דינסט פון דער משפחה דיזראעלי. מיט זיין לאנגער ריזיקער 
געשטאלט, מיט די אראָפּעהנגענדיקע װאָנסעס, מיט זיין גאנצער עקזאָ- 
טישער און א ביסל קאָמישער אויפפירונג און משונהדיקן הילוך, האָט 
ער אריינגעבראכט א קאָלירפול, פאנטאסטישע בילד אין דער גרויער, או- 
מעטיקער סביבה פון לאָנדאָנער הארבסט, און אין דער דערדריקנדיקער 
עצבות פון דער בראנדענהאמער היים. 

בען האָט זיך ארינגעװאָרפן מיט א באנייטער ענערגיע אין זיין 
שריפטשטעלערישער ארבעט. שוין אין ארץ-ישראל, און שפעטער צוריק- 
פּאַרנדיק אויף דער שיף קיין ענגלאנד, איז ביי אים רייף געװאָרן דער 

געדאנק צו שרייבן צוויי ראָמאנען, איינעם וועגן נאָענטן מזרח און מלכות- 
ישראל, און דעם צוייטן, א מין אױטאָביאָגראפישן המשך פון עויוויאן 
גריי",. איצט, אין די גרויע און טרויעריקע טעג און נעכט פון בראנ- 
דענהאם, האָבן אָט די צוויי ראָמאנען: קקאָנטאריני פלעמינג" און ,דוד 
אלראי" באקומען זייער ממשותדיקן תיקון און זענען שנעל צוגעגרייט 
געװאָרן צום דרוק. 

פון. זיין אינטענסיווער ליטערארישער ארבעט האָט דיזין אוועקגעריסן 
א הארציקער בריוו פון זיין ידיד עדווארד בולווער, וועלכער איז זייער 
ניײיגעריק געווען אים צו זען און צו הערן פון אים וועגן זיין רייזע אין 
אָריענט. אינעם בריוו האָט דער דערפאָלגרייכער שריפטשטעלער און 
פאָליטיקער מודיע געווען, אז זיין שיין ווייב האָט אים ווידער באשענקט 
מיט א ניי-געבוירן קינד, און זיי ווארטן ביידע אויף דיזיס פערזענלעכער 
גראטולאציע צו דער פאמיליע-שמחה. 

עדווארד בולווער איז סך-הכל מיט א פאָר הדשים עלטער געװען 
פון בענען, אָבער ער האָט א סך מער פון אים דערגריכט אין זיין 
לעבנס-קאריערע. זיינע היסטאָרישע ראָמאנען האָבן אים געבראכט א 
נאָמען אין דער נייער ענגלישער ליטעראטור און אויך גרויסע פינאנציעלע 
הכנסות. מיט א קורצער צייט צוריק האָט ער בי די פארלאמענטוואלן 
דעראָבערט א דעפוטאטן-מאנדאט וי א מיטגליד פון דער ראדיקאלער 
פארטיי. ער איז בלב ונפש צוגעשטאנען צו דער לײידנשאפטלעכער 
רעפאָרם-באוועגונג, װאָס האָט אין גאנצן לאנד, מיט א סך מוט און 
אימפעט, געקעמפט קודם-כל קעגן דעם אלטן, פארפוילטן וואל-געזעץ, 
און בכלל פאר א דעמאָקראטישער באנייאונג פון ,הויז אָװו קאמאָנס". זיין 
ערשטע רעדע אין ,אונטערהויז" איז טאקע געוען געוװוידמעט אָט דעם 
ענין, װאָס האָט צו יענער צייט אויפגערודערט גאנץ ענגלאנד. 

צי האָט דיזי מקנא געוען זיין ידיד בולװער צוליב זיין גרויסן 
דערפאָלג װי א שרייבער און פאָליטיקער, בעת ער אלין, זייענדיק אין 
דעם זעלבן עלטער, האָט וועגן דעם אלעמען געקאָנט בלויז חלומ'ען ? עס 
װאָלט קיין וװוונדער נישט געװוען! אָבער אין איין זאך האָט ער אים 
זיכער נישט מקנא געוען. בולווערס פאמיליע-לעבן איז נישט געוען 
גליקלעך. די שיינע ראָסינא האָט זיך נישט געענדערט, הגם זי איז שוין 
געװען א מאמע פון עטלעכע קינדער. זי אין געבליבן א ליײכטזיניקע, 
פוסטע און פארשווענדערישע פרוי װוי אין זייערע ערשטע חתונה-יאָרן. זי 
האָט זיך נישט אינטערעסירט מיט דער ליטערארישער און פאָליטישער 

ארבעט פון איר מאן, און געהאלטן דאָס פאר אן אָנשיקעניש, װאָס 
רייסט אים אוועק פון אירע לוסטיקע פארגעניגנס, 

בען איז לאנג געבליבן אין בולווערס פרעכטיקער דירה ביי זיין 
ערשטן באזוך נאָכן צוריקקומען פון דער וייטער רייזע. ביידע פריינט 
האָבן זיך הארציק צעשמועסט סיי וועגן דיזראעליס רייזע-איינדרוקן און 
סיי וועגן בולווערס ליטערארישע און פאָליטישע דערגרייכונגען. ראָסינא 
האָט זיך באלד אָפּגעטראָגן, ווייל דער שמועס איז נישט געווען פאר איר 
גענוג אינטערעסאנט. דער שטארק נערוועזער בעל-הבית האָט וי אויפ- 
געלעבט. ס'איז געװאָרן בולט פאר דיזין, אז זיין פריינט איז נישט 
גליקלעך מיט דער דאָזיקער פרוי, אָבער ער קאָן זיך דאָך נישט באפרייען 
פון איר, צוליב אירע ווייבערישע רייצן. נאָך א פאָר גלעזער פון שטארקן 
וויין, איז די שטימונג געװאָרן א לוסטיקע, ביידע פריינט האָבן א סך 
געלאכט און געוויצלט זיך. 

זיי זענען װידער ערנסט געװאָרן, ווען מ'איז צוריקגעקומען צו די 
פאָליטישע פראגן. בולווער האָט צוגערעדט בענען, אז ער זאָל צוטרעטן 
צו דער ראדיקאלער פארטיי און העלפן אין דער רעפאָרם:אגיטאציע. 
דיזי האָט זיך פון דעם אָפּגעשאָקלט. ער איז אין שטוב פון זיין פאָטער 
דערצויגן געװאָרן אין א קעגנערשאפט צו די והיגס. אייסיק דיזראעלי 
האָט געהאלטן, אז די ווהיגס זענען אן אריסטאָקראטישע אָליגארכיע, 
װאָס איז נישט מער פעאיק אויפצוטון, װי קעמפן קעגן דעם קעניגס ווילן. 
ענען האָט זיך געדוכט, אז דער זיג פון די ראדיקאלע װעט חרוב מאכן 
ענגלאנדס גרויסקייט און אירע נאציאָנאלע טראדיציעס. 

מיט קריטישע אויגן האָט פלוצלינג בולווער גענומען באטראכטן 
דיזראעלי'ן. מן הסתם האָט ער ביי זיך געטראכט: זע נאָר זע, אָט 
דאָס אייניקל פון אן איטאליענישיידישן עמיגראנט, װאָס זאָרגט זיך 
אזוי שטארק פאר דעם רעאקציאָנערן פאָלד-ענגלאנד", הגם אָט דער 
פארפוילטער אלטער רעזשים זאָגט אָפ יעדע בירגערלעכע רעכט פאר 
זיינע ברידער, די ענגלישע יידן ו" 

בולווער האָט צופיל ליב באקומען זיין ידיד בען, אז ער זאָל אים 
מצער זיין מיט אזעלכע שארפע רייד. אנשטאָט דעם, האָט ער אים צו- 
גערעדט, אז ער זאָל זיך נעמען אין לאָנדאָן א בחורישע דירה, און קומען 
דאָ אין א סטאבילן קאָנטאקט מיטן פאָליטישן לעבן, ווייל װוינענדיק אין 
בראנדענהאם בלייבט ער ווייט און פרעמד צו די נייע טאָג-טעגלעכע 
געשעענישן אין ענגלאנד. 

אהיימקומענדיק, האָט דיזי לאנג נישט געקאָנט אינשלאָפן. ער איז 
נישט געווען אנטשלאָסן צו פאָלגן בולווערס עצה, הגם דער שכל האָט 
אים געזאָגט, אז דאָס איז דער איינציקער וװעג צו מאכן א קאריערע 
אין לאָנדאָן. דיזי האָט געװאָלט פארבלייבן אין א כסדרדיקן קאָנטאקט 
מיט זיין פאָטער און שװעסטער: עס װעט אים אין דעם גרויסן און 
טומלדיקן לאָנדאָן באנג טאָן נאָך די ברייטע, באקוװועמע צימערן פון 
זיין פאָטערלעכער היים, נאָך די פרעכטיקע אלייען אין דעם צעוואקסענעם 
פארק, נאָך דער נאטור-רייכקייט פון דער דאָרפישער סביבה, און בכלל 
נאָך דער אידילישער מנוחה, װוו די שעפערישע קראפט פון זיין שרייבע- 
רישער פאנטאזיע קאָן אזוי אומגעשטערט ארבעטן. 

א נישט-אנטשלאָסענער, איז דער יונגער דיזראעלי, סוף-כל-סוף 
איינגעשלאָפן, ווען די ערשטע שטראלן פון דער שפעט-אויפגעשטאנענער 
ווינטערדיקער זון פון אֶָנהוױיב 1822, זענען אריינגעדרונגען אין זיין 
רחבותדיקן צימער פון בראנדענהאמער היים, 


ק אובקטטן פאור יזר יושיף ההואיעק 


דיזיס נייער ראמאן ,קאנטאריני פלעמינ:" 


דער וינטער 1821 איז געװען אין ענגלאנד א שװערער. נישט 
נאָר אין הינזיכט פון שטורמישע וינטן און אייזיקע קעלטן. אין לאנד 
האָבן געבושעוועט פארשידענע מגפות, צוליב דער נױט און קעלט, פון 
וועלכע עס האָבן שטארק געליטן די פאָלקס-מאסן אין דאָרף און שטאָט. 
עס זענען געווען אויך צאָלרײיכע פאלן פון אזיאטישער כאָלערע-עפידעמיע. 
די פאָליטישע און סאָציאלע לאגע איז געװאָרן זייער אן אָנגעשטרענגטע, 
און װי מ'האָט שוין דאָ פריער דערמאָנט, איז ביי די באזיצנדיקע און 
הערשנדיקע קלאסן גרויס געווען דער פחד פאר א נאָענטער רעװאָלוציע. 
אין פאריז און אין אנדערע אײיראָפעאישע הויפט-שטעט האָט די רעװאָלו- 
ציאָנערע כוואליע שוין געהאלטן ביים צוריקפאלן אין לעגאלע, מעסיקע 
פאָרמען,. בעת אין ענגלאנד האָט עס נאָך געשטורעמט און געדראָט מיט 
געפערלעכע אויסברוכן. 

די ווהיגס-רעגירונג, װאָס האָט געװונען די וואלן אין מאי 1821 
מיט איר לאָזונג וועגן א ניי, מער גערעכט און דעמאָקראטיש וואל-רעכט, 
איז שטארק באקעמפט געװאָרן דורך דער טאָריס-פארטיי און אויך דורך 
די איינפלוסרייכע קירכלעכע און אריסטאָקראטישע קרייזן, מיט דער 
קעניגלעכער הויף-קאמארילע בראש. מ'האט יעדע רעפאָרם אידענטיפי- 
צירט מיט יאקאָביניזם, און ארויסגערופן די מוראדיקע שאָטנס פון 
בלוטיקן טעראָר-רעזשים בימי ראבעספיער און זיין גיליאָטינע-הערשאפט 
אין פראנקרייך. 

דער נייער קעניג וויליאםס דער פערטער, איז געווען אין קעגנזאץ / 
צו זיין פארשטאָרבענעם ברודער דזשארדזש דעם פערטן, גענוג פאָפולער 
ביי דעם לאָנדאָנער פובליקום, און דאָס איז בולט געקומען צום אויס- 
דרוק בעת זיין פייערלעכער קאָראָנאציע. ער האָט אָבער נישט געהאט 
די נויטיקע פאָליטישע און גייסטיקע צוגרייטונג, כדי צו פארשטיין די 
טיפע ענדערונגען, װאָס זענען פאָרגעקומען אין אײיראָפע און אין ענגלאנד, 
ער איז געווען אן אלטער מאן, אָן א יורש, און זיין גאנצע זאָרג האָט 
זיך באגרענעצט דערצו, אז ער זאָל אָפהיטן די בריטישע מלכות און זיין 
אייגענע הערשאפט ביז די 12-יעריקע פרינצעסן װיקטאָריא װעט דערגרייכן 
דעם נויטיקן רייפן עלטער. דערווייל האָט זיך דאָס יונגע מיידל טיכטיק 
געלערנט, און איז דערצויגן געװאָרן דורך א ספעציעלער גוּווערנאנקטע, 
א דייטשקע. בכלל איז די השפעה פון די דייטשן גרויס געווען אופן 
קעניגלעכן הויף, ווייל די דינאסטיע האָט דאָך געשטאמט פון האנאָווער 
אין דייטשלאנד. 

וויקטאריא'ס פעטער, דער קעניג, וויליאם דער פערטער, האָט זי 
ליב געהאט, דאקעגן איז ער געװוען פארביסן קעגן איר מוטער, דער 
הערצאָגין פון קענט, װאָס האָט געפירט א שטרענגע אפוטרופסות איבער 
איר 12-יעריקן טעכטערל, און געװאָלט זיך אריינמישן, אָפּט מיט א 
ראפינירטער חוצפה, אין אלע מלוכהשע געשעפטן און הויף-ענינים. פון 
דער אנדערער זייט, האָט אויך דער צוייטער פעטער, לעאָפאָלד, דער 
שפעטערדיקער בעלגישער מלך, פארשטאנען צו געפינען סימפאטיע סיי 
ביי דער הערצאָגין און סיי ביי איר טעכטערל װױקטאָריא, און האָט זי 
באאיינפלוסט לויט זיין אייגענער אמביציע און פאָליטישער שיטה. אויב 
מען זאָל דערצו נאָך צוגעבן, אז די ווהיגס-מיניסטאָרן מיטן פרעמיער 
גריי בראש, האָבן זיך אויך באמיט, און דאָס איז טאקע געוען זייער 
פליכט און אויפגאבע, צו פירן די רעגירונג אין לאנד לױט זײיערע 

אייגענע השגות און פאָדערונגען, װעט קלאָר ווערן די קאָמפליצירטע 
און שווערע סיטואציע, לגבי וועלכער דער פּראָסטער ;ים-מענטש? וויליאם 
דער פערטער, איז אָפט פארבליבן א הילף-און ראטלאָזער... 
דאָס איז געשען אין א צייט, ווען דאָס גאנצע לאנד איז געווען טיף 

אויפגערודערט מיט געפערלעכע זאָרגן און געפארן. הונגעריקע ארבעטס- 
לאָזע מאסן זענען באכאלן פאלאצן און פאבריקן, האָבן אונטערגעצונדן 
בנינים, . דעמאָלירט מאשינען, און געראבעװועט. דורך פיקאדילי האָט 
דעמאָנסטרירט א צעװוילדעװװועטער לאָנדאָנער המון און געשריגן מיט 
ליידנשאפט: ,גיט אונדז דאס ניע וואלרעכט, דאָס נייע וואלרעכט, גאָר- 
נישט, נאָר דאָס נייע וואלרעכט!*. ווונדערבארע, משיחישע האָפענונגען 
זענען ביי די ברייטע ענגלישע פאָלקס-מאסן דעמאָלט פארבונדן געװאָרן 
מיט דער דאָזיקער וואל-רעפאָרם צום פארלאמענט, וי דאָס װאָלט 
געקאַנט זיין די איינציקע ווירקזאמע רפואה קעגן אלע סאָציאלע און 
פאָליטישע ליידן אין ענגלאנד, 

אין ;האאוז אָװ קאמאנס? האָבן זיך טאָג און נאכט געפירט 
ליידנשאפטלעכע, טייל מאָל שטורמישע דעבאטן ועגן דער פאָליטישער 
לאגע, און בעיקר ארום דעם וואל-רעפאָרם-פראָיעקט פון דער רעגירונג. 
עס האָט געהערשט א העכסט-:נערװועזע שטימונג. צוליב דער כאָלערע- 
געפאר איז דער פארלאמענט-בנין געווען דעזינפעקצירט מיט פארשידענע 
שטינקנדיקע כלאָר-מיטלען,. די ווענטילאציע אין באראטונג זאל האָט 
שלעכט פונקציאָנירט. עס האָט אויסגעפעלט לופט צו אָטעמען, די רעדנער 
האָבן געשריגן מיט הייזעריקע קולות, די אויפגערעגטע נישט-אויסגעש- 
לאָפענע מיטגלידער פון פארלאמענט, סיי די אָנהענגער פון וואל-רעפאָרם 
און סיי אירע קעגנער, האָבן פאָלעמיזירט מיט א זעלטענער אויפרעגונג, 
פארגעסנדיק אָפט אין די פיינע, דזשענטעלמענישע מנהגים. דרויסן, פארן 
פארלאמענט האָבן זיך כסדר געזאמלט מאסן פון לאָנדאָנער תושבים, און 
דעמאָנסטרירט קעגן די שונאים פון דער וואל-רעפאָרם. 

די וואל-רעפאָרם לויט דעם רעגירונגס-פראָיעקט, איז ענדלעך אָנגע- 
נומען געװאָרן דורך דעם , הויז אוו קאמאנס". לאָנדאָן האָט געיובלט צוליב 
דעם נצחון פון פאָלקס-ווילן. די קירכלעכע גלאָקן האָבן געקלונגען. פאר 
גרויס פרייד האָט מען ארויסגעשטעלט ברענענדיקע ליכט אין אלע פענ- 
צטער, און דער המון האָט אויסגעהאקט די שויבן, װאָס זענען נישט 
געווען אילומינירט. 

אָבער דאָס לאָרדן-הויז, די פעסטונג פון די רעאקציאָנערסטע אריס- 

טאָקראטישע מיוחסים, האָט דעם געזעץ-פראָיעקט אָפּגעװאָרפן. די זיצונג 
פון די לאָרדן איז געווען א לאנגע. זי האָט זיך פארצויגן א גאנצע נאכט 
ביז זיבן א זייגער אין דער פרי. ליידיס אויסגעפוצטע אין טייערע אָװנט- 
קליידער האָבן זיך אוועקגעזעצט אויף די טרעפ פון קעגינגלעכן טראָן, 
אלע זאלן און קאָרידאָרן זענען געווען מיט זיי איבערפולט. 

נישט געקוקט אויף זייער נצחון, זענען די לאָרדן וייט געווען פון 
א טריאומף. זיי האָבן געציטערט פאר דעם אויסברוך פון פאָלקס-צאָרן 
דער פרעמיער גריי האָט געװאָלט דעמיסיאָנירן, אָבער דער דערשראָקענער 
קעניג, װאָס איז זיכער נישט געווען קיין סימפאטיקער פון גריי'ען און פון 
אנדערע והיגס, האָט אים געבעטן מיט תחנונים, אז ער זאָל בלייבן 
מיט דער רעגירונג, ווייל אנדערש װעט אויסברעכן א רעװאָלוציע. די 
ווהיגס האָבן פון קעניג, פארלאנגט, אז ער זאָל מאסנהאפט נאָמינירן 
זייערע מענטשן װי אפעערס", דאָס הייסט, פאר מיטגלידער פון לאָרדן- 
הויז, בכדי אויף דעם אופן דורכצופירן די וואל-רעפאָרם אויך אין דעם 
,אויבערשטן הויז". 

די דאָזיקע פאָדערונג האָט ביי וויליאם דעם פערטן ארויסגערופן א 
היסטערישן כעס. 

אין לאָנדאָן זענען פארשפרייט געװאָרן ווילדע, פאנישע ידיעות. מ'האָט 
גערעדט ועגן דעם, אז עס גרייטן זיך בלוטיקע רעװאָלוציאנערע געשעע- 
נישן און דער המון װעט איבערפאלן סיי דעם קעניגלעכן הויף או סיי 
דאָס לאָרדן-הויז. מ'האָט געװווסט, אז די לאָנדאָנער פאָליציי, װאָס איז 
אמאָל רעאָרגאניזירט געװאָרן דורך ראָבערט פיל, ווען ער איז געוען 
אינערן-מיניסטער אין דער טאָריס-רעגירונג, װועט זיין צו שוואך אויפצו- 
האלטן דעם פאָלקס-שטורעם. עס זענען אויך געווען גרויסע ספקות, צי די 
ארמיי, װאָס איז זייט דעם נצחון איבער נאפאָלעאָן, שטארק רעדוצירט 
געװאָרן, װעט זיין ביכולת צו געבן זיך אן עצה מיט די אויפגעברויזטע 
פאָלקסמאסן. אין לאָנדאָן האָט געהערשט אן אויסערגעוויינלעך-געשפאנטע 
שטימונג, פול מיט אנגסטן און אלארמירנדיקע ידיעות. 

בענדזעזאמין דיזראעלי האָט שוין נישט מער געקאָנט אויסהאלטן 
אין זיין דאָרפישער אינזאמקייט, ער איז געװען אנטשלאָסן זיך צו 
געפינען אין לאָנדאָן בעת אָט די גורלדיקע טעג פאר ענגלאנד'ס צוקונפט. 
זיין שוועסטער שרה איז שוין א ביסל צו זיך געקומען. איר קראנק געמיט 
האָט ווידער אויפגעלעבט מיט נייע האָפענונגען. בען איז מיט איר במשך 
די עטלעכע חדשים געבליבן כסדר. ער האָט זיך באמיט צו פאראינ- 


26 


טערעסירן זי מיט לוסטיקע דערציילונגען פון זיין אָריענט-רייזע, און 
איז געווען גליקלעך, ווען ;סאַ" האָט געשמיכלט און אפילו פריילעך 
געלאכט. ער האָט איר געשילדערט זיינע פלענער להבא און געגעבן צו 
פארשטיין זיין וואקסנדיקן באגער צו נעמען אן אקטיוון אָנטײל אין די 
היסטאָרישע געשעענישן, װאָס דארפן בקרוב פאָרקומען אין ענגלאנד. 
שרה האָט אים צוגערעדט, אז ער זאָל פאר זיך דינגען א דירה אין 
לאָנדאָן און בלייבן דאָרט אין א טאָגיטעגלעכן לעבעדיקן קאָנטאקט מיט 
די דעצידירנדיקע געזעלשאפטלעכע און פאָליטישע קריזן. 

אין פעברואר 1822 איז טאקע דיזי אויף סטאביל אריבער קין 
לאָנדאָן, װוו ער װעט באלד צוגרייטן זיין צוקונפטיקע פאָליטישע קאריערע. 
דערווייל האָט ער נאָך זייער אינטענסיוו געארבעט איבער זיין נייעם 
ראָמאן ,קאָנטאריני פלעמינג", װאָס איז כמעט אין גאנצן פארטיק און 
צוגעגרייט געװאָרן צום דרוק, איידער ער האָט פארלאָזט בראנדענהאם, 
דאָס דאזיקע בוך איז דערשינען אין מאי 1822, און האָט טאקע בולט 
צום אויסדרוק געבראכט דעם אינערלעכן קאָנפליקט פון מחבר צוישן 
ליטעראטור און פאָליטיק. וי ,וויוויאן גריי"' (מיט זעקס יאָר צוריק) איז 
דאָס אייגנטלעך געווען אן אויטאביאָגראפישע שילדערונג פון דעם אינער- 
לעכן און אויסערלעכן געראנגל, וועלכן דיזי האָט געפירט אינעם קאמף 
פאר זיין געזעלשאפטלעכער און פאָליטישער אנערקענונג. עס זענען פאראן 
אויך אינעם ראָמאן א סך פסיכאָלאָגישע סטודיעס און רייזע-באשרייבונגען, 
װאָס דערמאָנען טייל מאָל מיט זײיער אינהאלט און פאָרעם, די ברייו 
געשריבענע צו די נאָענטסטע. 

מיט אן אויסערגעוויינלעכן זעלבסט-באוווסטזיין, װאָס גרענעצט אפילו 
מיט אן אראָגאנטער דרייסטקייט, האָט דער מחבר געשריבן, אז זיין 
;קאָנטאריני פלעמינג" האָט דערגרייכט דעם הויכפונקט פון ענגלישער 
פּראָזע און איז א מייסטערווערק". דאָס איז זיכער געווען איבערגעטריבן, 
הגם עטלעכע באװוסטע ליטעראטור-מבינים האָבן שטארק געהאלטן פון 
דעם בוך, און צװוישן זיי איז אויך געווען דער 40-יעריקער היינריך היינע, 
וועלכער האָט זיך גראָד דעמאָלט באזעצט אין פאריז. ביי דער גאנצער 
אנערקענונג פאר דער ליטערארישער יכולת פון 27-יעריקן בענדזשאמין 
דיזראעלי, איז נישט לייכט מסכים צו זיין מיט דעם מחברס מיינונג, 
אז ,קאָנטאריני פלעמינג?" האָט דערגרייכט דעם הויכפונקט פון דער 
ענגלישער פראָזע און איז א מייסטערװערק. א סך קריטיקער האָבן גע- 
האלטן, אז דער דאָזיקער ראָמאן פארמאָגט טאקע אן העכסט-געלונגענעם 

אָנהױב אָבער ווייטער פארלירט ער זיין שווונג און פאלט אראָפּ צו דער 
מדרגה פון א דורכשניטלעכן ראָמאן, מיט אלע זיינע געויינלעכע מעלות 
און חסרונות. 

ס'איז כדאי דאָ צוצוגעבן, אז דאָס בוך איז דערשינען אין פארלאג 
פון גוט-באקאנטן דזששאָן מוריי, וועלכער איז געוען. װי באװוסט, א 
נאָענטער פריינט און פארלעגער פון אייסיק דיזראעלי, אָבער האָט שפעטער 
מיט א גרויסער פארביטערונג איבערגעריסן יעדע באציאונג מיט זיין בן- 
יחיד בענדזשאמין. זעט אויס, אז די עטלעכע יאָר פון איבעררייס האָבן 
עם כעסדיקן פארלעגער װידער בארואיקט און דערנענטערט צו זיין 
אמאָליקן אזוי-װייניק מזלדיקן שותף ביים אומגליקלעכן טאָגבלאט, װאָס 
האָט זיך פארמאָסטן אוועקצולייגן די , טיימס". ליידער איז דער באנייטער 
געשעפטספרווו פון מוריי'ען מיט בענ'ען אויך דאָס מאָל נישט געוען 
קיין גליקלעכער. הגם דער פארלעגער האָט נישט געזשאלעװעט קין 
רעקלאמע, איז דער ראָמאן געבליבן אָן דעם דערווארטן דערפאָלג, 
ער האָט זיך שוואך פארקויפט, און דער פארלעגער איז געװען פעסט 
אנטשלאָסן להבא נישט מער ארויסצוגעבן דיזיס ביכער. 

בען איז אָבער צוליב דעם נישט געפאלן ביי זיך. ער האָט געגלויבט 
אין זיין צוקונפטיקן, גליקלעכן גורל. דאָס קומט אזוי בולט צום אויסדרוק 
אין די װוערטער, וועלכע עס זאָגט ארויס זיין העלד קאָנטאריני: ,איך 
גלויב אין דעם גורל, פאר וועלכן די אלטע פעלקער האָבן זיך געבוקט. 
דאָס היינטיקע נאָכלויפן דעם גליק האָט אריינגעבראכט אין דער מענטש- 
לעכער נשמה דעם צוייפל, דעם סקעפטיציזם. אָבער איך האלט, אז די 
וויסנשאפט װעט באלד מוזן צוריקגיין צו דער פאנטאזיע, און דעמאָלט 
וועלן מיר וידער צוריקגעפינען אונדזער גלויבן. דער גורל איז אונדזער 
ווילן, און אונדזער ווילן איז די נאטור. אלץ איז א סוד, אָבער נאָר א 
שקלאף פארציכט אויף דעם געראנגל ביים דערקענען דעם סוד". 

דער העלד פון דיזיס נײַעם ראָמאן שטאמט, וי דער מחבר אלין, 
פון א ווענעציאנער משפחה, װאָס האָט זיך אָבער באזעצט אין צפון- 
אײיראָפּע, אין א סקאנדינאווישער מלוכה. דער פאָטער פון קאָנטאריני, 
באראָן פלעמינג, איז א באוווסטער פאָליטיקער און אויסערן-מיניסטער אין 
זיין לאנד. די מוטער, אן אָפשטאמיקע פון מיוחסדיקע ווענעציאנער תוש- 
בים, איז געשטאָרבן ביי דער געבורט פון קאָנטאריני. בזה האופן האט 
דער יונגער העלד פארבונדן אין זיין פערזאן די קאלטע, פראקטישע 
נאטור פון זיין סקאנדינאווישן פאָטער, מיט דעם הייסן, נערװעזן און 

טעמפעראמענטפולן כאראקטער פון זיין איטאליענישער מוטער. אָבער די 
דאָזיקע פארבונדנקייט בלייבט מיינסטנס בלויז א טעאָרעטישע, וייל אין 
דער ווירקלעכקייט עקזיסטירט נישט קיין שלום-בית צװוישן אָט די ביידע 
אנטקעגנגעזעצטע נאטורן. קאָנטאריני ראנגלט זיך טאקע דאָס גאנצע 
לעבן צװוישן די אייגנשאפטן, װאָס שטאמען פון די פראָסטיקע, מיט 
אײיביקן שניי באדעקטע סקאנדינאווישע בערג, און די אנדערע כאראקטער- 
צוגן, װאָס זענען אים געקומען בירושה פון די פרעכטיק-צעבליטע און 
צעזונגענע איטאליענישע לאנדשאפטן, 

דעם דאָזיקן געראנגל האָט דער מחבר געקאָנט איבערגעבן אין זיין 
בוך טריי און רעאליסטיש, ווייל ער אליין, דיזראעלי, איז דאָך אויך דאָס 
גאנצע לעבן געבליבן אינערלעך צעריסן און אין א כסדרדיקן קאמף צווישן 
צפון און ‏ דרום, צווישן ווירקלעכקייט און פאנטאזיע. 

אין זיין קינדהייט איז קאָנטאריני פולשטענדיק באהערשט פון ראַ- 
מאנטישע און פאנטאסטישע געפילן. דאָס ערשטע בוך, װאָס ער ליײענט, 
באשרייבט די געשיכטע פון װענעציע און איר גלענצנדיקן היסטאָרישן 
עבר. דאָס געפיל-און-טעמפעראמענט-פולע יינגל חלומ'ט וועגן העלדישע 
מעשים, ער ויל וװערן איינער פון די נייע ווענעציאנער דאָזשען און 
קעמפן מיט א זיגרייכער שװערד קעגן װענעציעס שונאים. קאָנטאריני 
אנטלויפט פון דער שול און פון דעם פאטערס היים און באזעצט זיך 
אין ווענעציע. דאן וואנדערט ער ארום יאָרנלאנג דורך פארשידענע לענ- 
דער און ימים, לעבט איבער אומצאָליקע מאָדנע, נישט געויינלעכע 
געשעענישן, און קומט ענדלעך צוריק אין זיין סקאנדינאוויש פאָטער- 
לאנד, א דערפארענער און שוין מער מיושבדיקער, צום רעאלן לעבן אפשר 
א צוגעפאסטער. 

פון א צופעליקן רייזע-באגלייטער, א מענטש מיט א פילאָזאָפישן 
און קינסטלערישן גייסט, װאָס טראגט דעם סימבאָלישן פאמיליע-נאָמען 
,ווינטער". האָט זיך קאָנטאריני א סך אויסגעלערנט. דער דאָזיקער ווינטער 
האָט דעם יונגן פלעמינג מיטגעגעבן אויף זיין וועג אהיים פאָלגנדיקע 
געהיימענישפולע תורה, װאָס איז פון אים מכלומרשט אנטדעקט געװאָרן 
אויף איינעם פון די אָבעליסקן צװוישן די רואינען אין דער אלטער היס- 
טאָרישער גריכישער שטאט טעב:;זיי געדולדיק. פארליר נישט די האָפע- 
נונג. לײיען מער, און קלער אריין וױיניקער. די נאטור איז שטארקער 
װי די דערציאונג. די צייט וועט אלץ אויפקלערן!", 

;געדולד, געדולד און נאָך א מאָל געדולד", אָט דאָס איז טאקע, די 

תורה, װאָס זיין פאָטער, דער באראָן פלעמינג װועט אים איצט כסדר 
איבערחזרץ. "געדולד איז א נויטווענדיקער באשטאנדטייל פון זשעני!" -- 
װערט פון איצט אָן די לעבנס-פילאָזאָפּיע פון קאָנטאריני. װי זי אין 
אויך געװאָרן בענדזשאמין דיזראעליס אייגנטלעכער געדאנקן-מאָטיוו בעת 
און נאָך זיין אָריענט-רײיזע. נישט מוט און נישט כח איז דער עיקר, 
נאָר געדולד! דאָס האָט דער מחבר פון אקאָנטאריני פלעמינג" געלערגט 
אין פארכשופטן נאָענטן מזרח און דאָס ווערט אויך די טיפסטע איבער- 
צייגונג פון זיין העלד קאָנטאריני. 

דער באראָן פלעמינג, א דערפאָלגרייכער מלוכה-מאן איז געװאָרן 
לויט א געוויסער מאקיאוועליסטישער שיטה, דער מורה-דרך פאר זיין 
זון. ער זאָגט אים: ,זאָלסט לייענען פראנצויזישע שריפטשטעלער. לײען 
דעם ראָשפוקאָ (8002610408010 06). די פראנצויזישע מחברים זענען 
די בעסטע אין דער וועלט, וייל זיי רייניקן אויס אונדזערן מח פון די 
אלע לעכערלעכע אידיען.. רעד נישט קין סך אָבער דאָס װאָס דו 
רעדסט, זאָל זיין מיט א זעלבסט-באהערשונג... זאָלסט דיך קיין מאָל נישט 
קריגן... רעד מיט פרויען וויפיל דו קענסט נאָר. דאָס איז די בעסטע שול. 
דאָס איז דער וועג צו געוינען איינפלוס, וייל דו דארפסט דיך נישט 
זאָרגן וועגן דעם, װאָס דו רעדסט. לייען נישט קיין געשיכטע, נאָר בלויז 
ביאָגראפיעס, ווייל דאָס איז דאָס אמת'ע לעבן אָן טעאָריעס?. 

קאָנטאריני ווערט א געטרייער תלמיד פון זיין פאָטער, צוערשט וי 
זיין פריוואטער סעקרעטאר און דאן וי א מיטגליד פון דער רעגירונג. 
באראָן פלעמינג ויל, אז זיין זון זאָל מאכן א גרויסע קאריערע וי 
א פאָליטיקער און דיפלאָמאט. צוערשט, זעט עס אזוי אויס, אז קאָנטאריני 
וועט פולשטענדיק דערפילן די האָפענונגען פון זיין פאָטער. אויף א 
קאָנפערענץ מיט די אמבאסאדאָרן פון די גרויסמאכטן, ווייזט דער יונגער 
פלעמינג ארויס אזויפיל מוט און דיפלאָמאטישן טאלאנט, אז אלע זענען 
איבערצייגט אין זיין צוקונפטיקער גרויסקייט. די שילדערונג, וועלכע דער 
מחבר גיט אין זיין בוך װעגן אָט דעם טריאומף פון קאָנטאריני. איז 
איינדרוקספול : 

,די קאָנפערענץ האָט זיך געענדיקט. מיין פאָטער איז אװועק מיטן 
קעניג, און געבעטן מיך צו ווארטן אויף אים אינעם האל. איך בין געווען 
אליין. איך האָב איבערגעלעבט מיין טריאומף אין א שטארק נערװועזער 
שטימונג. איך האָב געװווסט וועגן מיין גרויסן אויפטו, און האָב געפילט 
אין זיך א מעכטיקע ענערגיע. איך בין ארומגעגאנגען אין דעם האל, 

ארויף און אראָפ, באהערשט ממש פון אן אמביציע-שגעון און פון 
א געוואלדיקן פארלאנג צו מעשים. עס האָט זיך מיר געדוכט, אז ס'איז 
נישט פאראן קיין שום זאך פון אמביציע, װאָס איך קאָן נישט דערגרייכן. 
אין מיין פאנטאזיע האָב איך צעשמעטערט קעניגלעכע טראָנען און גע- 
גרינדעט אימפעריעס. איך האָב געאָטעמט מיט א לופט פון רעװאָלוציע.. 
דער פאָטער איז דערווייל נישט דערשינען. די צייט האָט נישט געווארט, 
און דער טאָג איז אונטערגעגאנגען. איך האָב געקוקט אויף דעם פיינעם 
זון-אונטערגאנג און אויף דעם ערשטן הימלישטערנדל, די איינציקע כמעט 
נאטור-דערשיינונגען, װאָס באצויבערן מיך דאָ, אין צפון. איך בין געשטא- 
נע ביים פענצטער, קוקנדיק אויף די פינקלענדיקע מאסן, װאָס אויף א 
רגע האָבן זיי איינגעהאלטן זייער לויף, און האָב באווונדערט די קאפריזנע 
שיינקייט אויף דעם וייטן האָריזאָנט. איך האָב זיך געװאַנדן אין א זייט 
און האָב דערזען די צאָלרײיכע ביימער בשפע באגאָסענע מיט א בלוט- 
רויטן ליכט און כסדר נאָך באלויכטן פון די שטארבנדיקע גאָלדענע 
שטראלן. די הירשן האָבן זיך וי אהײימגעיאָגט צו זייערע וואלד-באהעל- 
טענישן, און איך האָב זיי אָבסערװירט, ביז זייערע בלישטשענדיקע גע- 
שטאלטן האָבן פאװואָליע פארלוירן זייער גלאנץ אין דעם אונטערגייענדיקן 
בין-השמשות. די הערלעכקייט איז איצט פארשווונדן און אלץ ארום מיר 
איז געװאָרן טונקל. אן אײנציקער שטערן האָט אויפגעשיינט אויף דעם 
גרוי- געװאָרענעם הימל, א העלער און איינזאמער שטערף 

בעת איך האָב אזוי געקוקט אויף דעם זון-אונטערגאנג, אויף דעם 
שטערנדל, און אויף די טונקעלע שיינקייטן פון דעם אָנגעקומענעם אָװנט, 
איז מיין געמיט געװאָרן רואיק, און די גאנצע מעכטיקע דרייסטקייט 
פון מיינע ערשט-אויסגעחלומטע פלענער איז פארשווונדן. איך האָב געפילט 
אן עקל צו דער גאנצער עולם-הזהדיקער אמביציע, וועגן וועלכער איך 
האָב ערשט מיט א רגע צוריק געטראכט. אין מיין נשמה איז אנטשטאנען 
א פארלאנג צו שאפן זאכן, װאָס זענען שענער וי די דאָזיקע גאָלדענע 
זון און דער בלישטשענדיקער שטערן... 

איך האָב פלוצלינג דערהערט מיין נאמען. אין האָל איז געווען שוין 
פולשטענדיק פינצטער. מיין פאָטער האָט זיך דערנענטערט צו מיר. מיט 
א הארציקער באוועגונג האָט ער ארומגענומען מיין אָרֹעם, און געזאָגט 
צו מיר : ,מיין זון, דו װועסט זיין דער פרעמיער און אפשר נאָך גרעסער !". 

אָבער פון דער גרויסער פאָליטישער קאריערע איז גאָרנישט געװאָרן. 
קאָנטאריני האָט זיך אויף איין מאָל מישב געווען און אָנגעשריבן א בוך 

א. נ. ,מאנשטיין", מיט שטארקע פאָעטישע סענטימענטן און קריטישע 
באמערקונגען לגבי דעם הערשנדיקן געזעלשאפטלעכן סדר. דאָס האָט אים 
די געזעלשאפט נישט געװאָלט מוחל זיין, און ער באצאָלט דערפאר מיט 
זיין קאריערע. קאָנטאריני פארלאָוט דאָס לאנד און באזעצט זיך אין 
ווענעציע, װוו ער האָט חתונה מיט דער לעצטער קרובה פון זיין מוטערס 
משפחה. ער פארברענגט דאָ מיט זיין יונגער פרוי א גליקלעך יאָר אויף 
דעם אינדזל קרעטע. אָבער דאָס פאמיליע-גליק איז אים נישט באשערט. 
זיין פרוי שטארבט ביי דער געבורט פון ערשטן קינד, אזוי װוי ס'איז 
אויך געשטאָרבן קאָנטאריני'ס מוטער. אין זיין פארצווייפלוג וויל דער 
יונגער אלמן באגיין זעלבסטמאָרד. דורך א נס ווערט ער אָבער אָפגעראטע- 
װועט, און ער טרעפט וידער דעם דערמאַנטן פילאָזאָף:ארטיסט ווינטער, 
וועלכער בארואיקט זיין אָנגעװײיטיקט געמיט מיט קלוגע, דורכגעטראכטע 
ווערטער. 

לסוף וערט קאָנטאריני א יורש פון דעם גרויסן פארמעגן, װאָס זיין 
אין צװישן פארשטאָרבענער פאָטער האָט אים איבערגעלאָזט. קאָנטאריגי 
באשליסט צו פארברענגען זיין לעבן אין איטאליע, פאר וועלכער ער האָט 
תמיד געהאט טיפע סענטימענטן. ער באזעצט זיך ביי נעאפאָל און 
ווידמעט זיך אין גאנצן איין איינציקער אויפגאבע: צו שאפן אין דער 
דאָרטיקער סביבה א בליענדיקן גן-עדן. דאָ פארבלייבט ער טאקע ביז 
צום סוף פון זיין לעבן. 


סקאפיטס זיפינףט אוהוזזה הפ וועיק 


,דער געניום פון יודאאיזם" און די ענגלישע נאַכװײענישן 
פון דער שבתייצבייבאווענונג 


זועגן דעם בוך ,קאָנטאריני פלעמינג" האָט זיך היינריך היינע אויס- 
געדריקט מיט פאָלגנדיקע װערטער: ;די מאָדערנע ענגלישע ליטעראטור 
האָט אונדז נישט געגעבן קיין שום זאך, װאָס זאָל זיין ענלעך צו 
.קאָנטאריני פלעמינג". געפאָרעמט לוט אונדזער טעװטאָנישן געשמאק, 
איז דאָס דאָזיקע װערק דאָך איינס פון די אָריגינעלסטע שאפונגען, װאָס 
זענען וען ס'איז געשריבן געװאָרן. ס'איז גייסטרייך. שארפזיניק און 

פאטעטיש. עס באשרייבט א טעמאטיק, די אינטערעסאנטסטע אויב נישט 
די איידלסטע, א גאָר שעפערישע, בנוגע דער אנטוויקלונג פון א דיכטער. 
ס'איז אופריכטיק, פסיכאָלאָגיש מיט ליידנשאפט און סארקאזם געשריבן 
מיט א סאראצענישער פאנטאזיע, און ביי דעם אלעמען קודם-כל מיט א 
קלאסישער, כמעט וי אָפּגעשטאָרבענער רואיקייט". 

די דאָזיקע מיינונג פון היינריך היינע װוערט ציטירט דורך דיזראעליס 
וויכטיקסטן ביאָגראף וו. פ. מאניפענני (עממסעצמסזת 1 ש6) אין זיין 
ריזיקער זיבן-בענדיקער לעבנסגעשיכטע פון לאָרד ביקאָנספילד. מאני- 
פענני גיט דערביי צו: ,אזוי האָט געאורטיילט דער איינציקער אין יענער 
תקופה העברעער, װאָס איז געװוען פעאיק, בנוגע זשעני פון גייסט, 
אויפצונעמען א קאָנקורענץ-קאמף מיטן אנדערן העברעער דירזאעלי" 

דיזיס נייער ראָמאן איז דערשינען אין פיר בענדער, מיט א אונטער- 
טיטל: ,פּסיכאָלאָגישער ראָמאן". הגם דער מחבר האָט עס ארויסגעגעבן/ 
אנאָנים. איז באלד באקאנט געװאָרן צווישן די ליטעראטור-קריטיקער און 
דאן צװישן דעם ברייטן לייענער-עולם, װוער עס האָט עס אויפגעשריבן 
דער אורטייל פון דער קריטיק איז, װי געזאָגט, געװוען א פארשידענער. 
א בארימטער ליטערארישער מבין האָט עס אנגערופן: ;טשאילד האראָלד 
אין פראָזע", אנדערע האָבן עס ארונטערגעריסן. דער מחבר אלין האָט, 
לויט זיין פריער איבערגעגעטריבענער איבערצייגונג, געהאט גאָר א הויכע 
מיינונג וועגן אָט דעם װערק. עטלעכע יאָר שפעטער איז ער געװאָרן 
קריטישער געשטימט לגבי דער ליטערארישער קוואליטעט פון ;קאָנטאריני 
פלעמינג". דער אָביעקטיווער אורטייל איז געווען און געבליבן, אז דער 
דאָזיקער ראָמאן האָט סיי מיט זיין אינהאלט און סיי מיט זיין סטיל, 
דערגרייכט א הויכע מדרגה, און איז געװאָרן אפשר דאָס גרעסטע און 
װיכטיקסטע בוך פון בענדזשאמין דיזראעלי. 

אין דער צייט, ווען בען האָט צוגעגרייט צום דרוקן און דאן ארויס- 
געגעבן זיין בוך ,קאָנטאריני פלעמינג", האָט אייסיק דיזראעלי אויפגעש- 
ריבן זיין אידעאָלאָגיש-היסטאָרישן עסיי א. נ. "106835 01 פטותס' 
(;גאוניות פון יהדות"), װאָס איז שפעטער דערשינען אנאָנים אין א ספע- 
ציעלער בראָשור. װי אין פאל פון ,קאָנטאריני פלעמינג', האָבן אלע 
געוווסט, ער עס איז דער מחבר פון דער פובליקאציע. מיט באגייסטערטע 
ווערטער האָט אייסיק דיזראעלי איבערגעגעבן דעם מהות פון יידנטום, 
וועגן זיין רומפולן היסטאָרישן עבר און איצטיקע אויפגאבן. גאָרנישט 
האָט אָבער דער מחבר ניט מחדש געוען. זיין געדאנקען-גאנג איז געווען 

דער זעלבער, וי אין זיין פריערדיקער פובליקאציע, װאָס ער האָט 
פארעפנטלעכט מיט א צייט צוריק, וועגן משה מענדעלזאָן און זיין יידישער 
וועלט-אָנשויאונג. אייסיק דיזראעלי איז געווען און געבליבן א טיפישער 
יידישער משכיל און ראציאָנאליסט, װאָס האָט געפריײידיקט אסימילאציע 
צוזאמען מיט דער באוווסטער עטישער מיסיע צװישן די אומות-העולם: 
יידן דארפן זיין שטאָלץ מיט זייער צוגעהעריקייט צום יידנטום, אָבער 
גלייכצייטיק איז נויטיק, אז זי זאָלן זיך שפראכלעך און גייסטיק אסימילירן 
מיט די קריסטלעכע שכנים! אָט די לאזונג ,ארױס פון געטאָ* איז דער 
לײיטמאָטיוו פון אייסיק דיזראעליס בראָשור. די דאָזיקע לאָזונג װעט נאָך 
במשך 2--2 דורות באהערשן דאָס מערב אײראָפעאישע יידנטום און 
פארכּשופ'ן עס מיט גלענצנדיקע, פארפירערישע אילוזיעס. עס װאָלט 
דעריבער געווען א נס אויב אזא ראציאָנאליסטישער, אייף װאָלטערן און 
אנדערע אפיקורסישע דענקער, דערצויגענער ענגלישער ייד, וי אייסיק 
דיזראעלי, װאָלט זיך געקאָנט דערהויבן בשעתו גײיסטיק איבער דער 
הערשנדיקער צו יענער צייט אין מערב-אײראָפּעאישן יידנטום, אידעאַ- 
לאָגיע פון אסימילאציע. קיין נס איז נישט געשען און זיין ,געניוס פון 
יידנטום" איז באשטאנען אין דעם, װי ביי אלע אנדערע מיסיע-פריידיקערס, 
אז יידן דארפן מיט זייער הויכער עטיק און מאָראלישן מוסטער וויזן 
דער מענטשהייט איר צוקונפטיקן גליקלעכן וועג איבער אלע ראסישע, 
נאציאָנאלע און רעליגיעזע גרענעצן. ס'איז א מין אוטאָפישער, אויף 
שכל און יושר, אויפגעבויטער קאָסמאָפאָליטיזם, װאָס דארף װערן די 
משיחישע דערלייזונג פאר אלע פעלקער און אמונות, פארשטענדלעך די 
יידן בתוכם. פראקטיש האָט זיך אויסגעדריקט אָט דאָס אסימילאטאָרישע 
מיסיע-יידנטום, סיי ביי מענדעלזאָנס תלמידים אין דייטשלאנד, און סיי 
ביי אלע זייערע אָנהענגער אין מערב אײיראָפּע און ענגלאנד, אין דער 
מאָדערנער פאָרעם פון א רעפאָרמירטן טעמפל און ליטורגישן ריטואל, 
אין וועלכן ס'איז גאָר וויניק פארבליבן פון יידיש-היסטאָריש מהות, 
דאקעגן איז א סך איבערגענומען געװאָרן פון דער פרעמדער, קריסטלעכער 
קאָנפעסיע. 

װי ס'איז שוין דערמאָנט געװאָרן, האָט זיך אייסיק דיזראעלי, צו 
יענער צייט, פארטיפט אין שטודירן די געשיכטע פון יידן אין ענגלאנד, 
און האָט אפילו געהאט בדעה אויפצושרייבן וועגן דעם א בוך. נישט נאָר 
זיין ליבע צו געשיכטע-פאָרשן איז געווען דער גורם דערצו. אין אָט דעם 
לעצטן יאָרצענדליק פאר זיין טויט, האָט דער אלטער דיזראעלי איבער- 

געלעבט אן אינערלעכן גייסטיקן קריזיס, וואס איז זיכער נאָך פארשארפט 
געווארן צוליב שרהס טיפן צער נאָכן טויט פון איר חתן 
פאָרשנדיק דעם זיבעצעטן און אכצעטן יאָרהונדערט פון דער יידישער 
געשיכטע אין ענגלאנד, האָט זיך אייסיק דיזראעלי אָפגעשטעלט אויף די 
ענגלישע נאַכװייענישן פון דער שבתי-צבי-באוועגונג. ער איז שטארק 
פאראינטערעסירט געװאָרן מיט די צוויי בארימטע רבנים, װאָס האבן 
ביים סוף פון 17:טן און ביים אָנהויב 18-טן יאָרהונדערט, געשפילט 
אזא וויכטיקע ראָלע אינעם לאָנדאָנער יידנטום און זיין געשיכטע. דער 
ערשטער פון זיי האָט געהייסן ר' שלמה איילאן. ער האָט איבערגענומען 
דעם כסא-הרבנות אין לאָנדאָן נאָך דעם ערשטן ספרדישן רב (חכם) ר' 
יעקב סאפאָרטאס, װאָס איז אוועק אין יאָר 1665 פון לאָנדאָן קיין אמסטער- 
דאם און האמבורג, בכדי דאָרט א סוף צו מאכן צו דער שטארק-אויס- 
געוואקסענער שבתּייצבי-סעקטע. דער איראָנישער גורל האָט געװאָלט,. 
אז אװעקפאָרנדיק פון לאָנדאָן לשם קאמף קעגן די שבתי-צביניקעס, האָט 
ער אומבאוווסט דעם כסא-הרבנות איבערגעלאָזט צו אָט דעם ננייעם 
ספרדישן ,חכם" ר' שלמה אילאן, װאָס איז געװוען א באהאלטענער 
אָנהענגער פונם פאלשן משיח. א געבוירענער אין סאלאָניקי, דער הויפט- 
פעסטונג פון דער שבתי-צבי-באוועגונג, האָט ר' שלמה איילאן, שוין אין 
זיין יוגנט צו טון געהאט מיט דער סוגעסטיווער השפעה פון דער 
דאָזיקער סעקטע. שפעטער איז ער דערצויגן געװאָרן אין צפת, דעם 
צענטער פון קבלה און מיסטיק. פון ארץ-ישראל איז ער אװעק קין 
אײיראָפּע, װוו ער האָט עטלעכע יאָר ארומגעוואנדערט איבער די יידישע 
ישובים און געזאמלט געלט פאר די אָרעמע ארץ-ישראלדיקע יידן. זיין 
וואל צום ספרדישן רב אין לאָנדאָן, נאָך דער רעזיגנאציע פון ר' יעקב 
סאפאָרטאס, איז געװאָרן א ביטערע אנטוישונג פאר ביידע צדדים. 
די יידן אין לאָנדאָן האָבן באלד דערשמעקט, אז זייער נייער ,חכם" איז 
געכאפט אין ;יענער מעשה", און גענומען זיך דערוייטערן פון אים. 
אָבער אויך ר' שלמה איילאן האָט זיך שלעכט געפילט אין אָט דעם 
קאלטן און פראקטיש-פראָזאאישן לאָנדאָן. זיין קבליסטישע-ראָמאנטישע 
נשמה האָט געלעכצט צו אן אנדערער יידישער סביבה. אין יאָר 1701 
איז ער טאקע אוועק פון לאָנדאָן קיין אמסטערדאם, וו ער האָט איבער- 
גענומען דעם כסא-הרבנות אין דער אָרטיקער ספרדישער קהילה. דאָ, 
אין אמסטערדאם האָט ער געפונען דאָס, װאָס ער האָט געזוכט: א קרייז 
פון מקובלים-מיסטיקער, צװישן וועלכע עס זענען אויך געווען אויס- 

געשפּראָכענע שבתי-צביניקעס. זייער אָנפירער איז געװאָרן א געוויסער 
נחמיה חיון (כאיאָן), אן אויסערגעויינלעך-פאנטאסטישע געשטאלט. ער 
האָט געלעבט א לענגערע צייט אין סאלאָניקי, איז צוגעשטאנען צו דער 
שבתי-צבי-סעקטע, װאָס האָט אים אין איר שליחות ארויסגעשיקט, וי 
אן אָרגאניזאטאָר און אגיטאטאָר, קיין אײיראָפע. אין ווענעציע האָט חיון 
ארויסגעגעבן א חיבור, געשריבן מיט א פאנאטישער קנאות אינעם גייסט 
פון דער שבתי-צבי-אידעאָלאָגיע, װאָס ער האָט פארשפרייט צװישן די 
יידישע ישובים אין איטאליע. ער איז דאן אריבער קיין דייטשלאנד, 
געלאָזט דעם זעלבן חיבור נאָך א מאָל איבערדרוקן אין א בערלינער 
יידישער דרוקעריי און פארשפרייט אים צװוישן די יידן אין די דייטשע 
לענדער. נחמיה חיון איז נישט מיד געװאָרן אין זיין אגיטאציע לטובת 
דער שבתי-צבי-סעקטע, ער האָט באזוכט פארשידענע מדינות אין מערב- 
אײיראָכּע, ביז ער האָט זיך באזעצט אין אמסטערדאם און געשאפן דאָרט 
א צענטער פאר דער פסיידאָ-משיחישער באוועגונג. 

דער ראציאָנאליסטישער משכיל אייסיק דיזראעלי איז ממש פאר- 
כאפט געװאָרן פון אָט דער משונה'דיקער, באמת-פאנטאסטישער געשטאלט, 
א רגע איז אים איינגעפאלן דער געדאנק: ,דאָס װאָלט געווען אן ענין 
פאר בענס א ראָמאן !". 

דער אלטער דיזראעלי האָט געװאָלט פטור װוערן פון דעם דאָזיקן 
נחמיה חיון. צו װאָס טויג ער אים? וייניק חסר-דעהדיקע פאנטאזיאָרן 
דרייען זיך ארום אויף גאָט'ס װעלט? אָבער דאָס געשטאלט פון פאנאטישן 
שבתי-צביניק האָט אים װי פארכשופט און נישט אָפּגעלאָזט. בפרט, אז די 
ווייטערדיקע לעבנס-געשיכטע פון געוועזענעם לאָנדאָנער רב ר' שלמה 
איילאן, איז איצט פארבונדן געװאָרן אין אמסטערדאם, אויף א פאטאלן 
אופן, מיט אָט דעם נחמיה חיון. דער אָנפירער פון די מערב-אײיראָפעאישע 
שבתי-צביניקעס האָט זיך באלד באקענט מיטן נייעם אמסטערדאמער 
רב, טאקע מיט ר' שלמה איילאן, באקומען אויף אים א שטארקע השפעה 
און געװאָרן זיין נאָענטער ידיד, 

נחמיה חיונס אגיטאציע אין אמסטערדאם האָט ארויסגערופן א גרויסע 
אויפרעגונג אין אָרטיקן יידישן ישוב. דער רב פון דער אשכניזשער 
קהילה, ר' צבי אשכנזי, האָט זיך געשטעלט בראש פון די, װאָס האָבן 
אָנגעהויבן א שארפן קאמף קעגן די שבתי-צביניקעס און זייער אָנפירער. 
מ'איז געװאָרן אָבער גאָר שטארק איבערראשט, ווען דער ספרדישער 
רב ר' שלמה איילאן האָט גענומען אין שוץ זיין חבר נחמיה חיון. אין 

דעם אמסטערדאמער ישוב איז אױיסגעבראָכן א פארביטערטער קאָנפליקט 
צװישן ביידע רבנים און זייערע אָנהענגער. 

די דאָזיקע אָנגעװוייטיקטע דראמע פון אמסטערדאמער יידנטום ביים 
אָנהױב פון אכצעטן יאָרהונדערט, אין וועלכער דריי געשטאלטן האָבן 
געשפילט די הויפט-ראָלע (דער ספרדישער רב, דער אשכנזישער רב און 
דער אָנפירער פון די שבתי-צביניקעס) האָט אויך אויפגעטרייסלט די 
יידישע קהילה אין לאָנדאָן, װאָס איז געשטאנען אין א סטאבילן קאָנטאקט 
סוחרישן, געזעלשאפטלעכן און גייסטיקן, מיט די אמסטערדאמער ברידער. 
מיט א פארכאפטן אָטעם האָבן די לאָנדאָנער יידן נאָכגעפאָלגט דעם 
דאָזיקן דראמאטישן קאמף, אין וועלכן זייער געוועזענער רב ר' שלמה 
איילאן איז אזוי אריינגעצויגן געװאָרן אויף א נישט-בכבודיקן אופן. 

דאס פאראדאָקסאלע דערביי איז געווען, װאָס גראָד ר' שלמה איילאן 
איז ארויס פון דאָזיקן פארביטערטן קאמף וי דער אינציקער זיגער. 
סיי דער אשכנזישער רב און סיי דער אָנפירער פון די שבתי-צביניקעס 
האָבן געמוזט פארלאָזן אמסטערדאם. דאקעגן איז ר' שלמה איילאן געבליבן 
ווייטער ביי זיין אמסטערדאמער כסא-הרבנות און ביי זיין דעצידירנדיקער 
השפעה אין אָרטיקן יידישן ישוב. 

אינטערעסאנט איז געווען צוֹ דערוויסן זיך וועגן דעם וייטערדיקן 
לעבנס-גורל פון אָט די דריי פראָמינענטע געשטאלטן, וועלכע האָבן 
געשפילט א וויכטיקע היסטאָרישע ראָלע אין דער געשיכטע פון אמסטער- 
דאמער יידנטום ביים אָנהויב פון 18-טן יאָרהונדערט. דער דערמאָנטער 
אשכנזישער רב ר' צבי אעזכנזי איז פון אמסטערדאם אוועק קיין לעמבערג, 
האָט איבערגענומען דאָרט דעם כסא-הרבנות און איז נפטר געװאָרן אין 
יאר 1718. גאָר אנדערש האָט זיך פארענדיקט די לעבנס-געשיכטע פון 
זיין שארפסטן קעגנער, דעם שבתי-צביניק נחמיה חיו. נאָכן פארלאָזן 
אמסטערדאם האָט ער ארומגעוואנדערט איבער פארשידענע יידישע ישו- 
בים אין מערב-אײראָפע. ער איז געבליבן א פאנאטישער אגיטאטאָר פון 
דער שבתי צבי-סעקטע, און אומעטום האָבן אים די יידן אויסגעמיטן. 
אויף קיין שום אָרט האָט ער קין מנוחה נישט געהאט, און לסוף 
געפינען מיר אים אין עסטרייך, אין א שפלדיקן מעמד. ער איז מאָראליש 
געכפאלן און האָט געמסרט די יידן פאר דער קיזערלעכער מאכט, אז 
זיי רודפן אים, ווייל ער פראָפאגירט די דריי-אייניקייט-דאָגמע פון שבתי- 
צבי, װאָס שאפט א גייסטיקע בריק צװישן יידנטום און קריסטנטום. די 
מאָראלישע ירידה פון נחמיה חיון איז פארענדיקט געװאָרן דורך זיין 

זון, וועלכער האָט זיך געשמדט און האָט אָפן געמסרט זיינע געװועזענע 
ברידער. אויך אין דעם פאל, האָט דער פינאל פון דער פאלשער מיסטיש- 
משיחישער באוועגונג צוגעפירט צו שמד, װי מיט א דור צוריק, ביי דער 
שבתי-צבי-סעקטע אין סאלאָניקי, און װי ביי די פראנקיסטן אין פוילן, 
א דור שפעטער. 

אויך אין דער ספרדיש-יידישער קהילה פון לאָנדאָן איז, נאָכן אוועק- 
פאָרן פון זייער רב ר' שלמה איילאן קיין אמסטערדאם, פאָרגעקומען א 
ראדיקאלע ענדערונג, װאָס האָט מיט איר פאראדאָקסאלער אנטוויקלונג, 
ארויסגערופן א גרויסע דערשטוינונג ביי אייסיק דיזראעלי. ער האָט זיך 
דערמאַנט, אז אין זיין קינדהייט, פלעגט זין פאָטער, בנימין, אָדער 
איינער פון זיינע נאָענטע קרובים, רעדן מיט גרויס שבח וועגן דעם דריטן 
לויט דער ריי ספרדישן רב אין לאָנדאָן. הגם דער דאָזיקער קחכם?" האָט 
שוין נישט געלעבט אן ערך צוואנציק יאָר, האבן די איטאליעניש-יידישע 
עמיגראנטן אין לאָנדאָן שטארק מיט אים שטאָלצירט און דערציילט 
וועגן אים ווונדערבארע מעשיות. ער איז דאך אויך געווען אן איטאליע- 
נישער ייד, דער דאָזיקער נייער רב, מיט נאָמען ר' דוד ניעטאָ, וועלכער 
איז געװאָרן דער שטעלפארטרעטער פון ר' שלמה איילא. מען קאָן 
זיך נישט פאָרשטעלן קיין גרעסערן קאָנטראסט, וי ס'איז פאראן געווען 
צװישן אָט די בידע ספרדישע רבנים. איילאן האָט געשטאמט, וי 
געזאָגט, פון סאלאָניקי,. געווען א טיפער מיסטיקער-קבליסט, א מענטש 
פון אָריענטאלישער פאנטאזיע און אמונה. נעטאָ דאקעגן האט געלערנט 
אויף די איטאליענישע אוניווערסיטעטן, געװאָרן א מאטעמאטיקער און 
פילאָזאָף, געווען א דאָקטאָר, און זיין רעליגיעזע אָנשויאונג האָט זיך 
געשטיצט אויף ריין שכלדיקע יסודות און איז אייגנטלעך געװוען א מין 
יודאאיסטישע פאָרעם פון שפּינאָזאס פאנטעאיזם. נעטאָ'ס דרשות אין 
דער לאָנדאָנער סינאגאָגע האָבן ארויסגערופן אומצופרידנקייט צװוישן די 
מתפללים, וייל דער נײיער רב האָט די באגריפן פון ;געטלעכקייט", 
;רעליגיע", קיידישע טראדיציע" דערקלערט אויף אן אופן, װאָס איז 
פולשטענדיק פרעמד געווען די ביז איצטיקע באגריפן פון פרומע יידן 
נאָר ווייניקע פון די סינאגאָגע-דאווענער, װאָס זענען נוטה געװוען צו 
מאָדערנע, גאָר אויפגעקלערטע אנשויאונגען, האָבן הנאה געהאט פון די 
דאָזיקע רבניש-פילאָזאָפישע דרשות. דער יידישער עולם האָט זיך געשוש- 
קעט, אז ר' דוד נעטאָ איז א קנאפער מאמין, און מ'איז אים חושד 
געווען. אז ער האלט מיט די אפיקורסים. דער ניער לאָנדאָנער רב 

האָט אָבער פארשטאנען גובר צו זיין די קעגנערשאפט אין דער לאָנדאָנער 
קהילה. ער איז שארף אױפגעטראָטן קעגן די שבתי-צביניקעס און זייערע 
אפוטרופסים, און האָט גענומען א גאָר אקטיוון אָנטײיל אין דעם דראמא- 
טישן קאמף, װאָס איז פאָרגעקומען אין דער אמסטערדאמער קהילה צו 
יענער צייט. ער האָט געשטיצט דעם אשכנזישן רב ר' צבי אשכנזי אין 
זיין הייליקער מלחמה קעגן דעם אָנפירער פון די מערב:אײראָפעאישע 
שבתי-צביניקעס נחמיה חיון, און האָט אויך שארף אטאקירט חיונס 
ידיד, דעם געוועזענעם לאָנדאָנער ;חכם". הגם דער אשכנזישער רב איז 
אין אָט דעם קאמף נישט געװאָרן דער זיגער, האָט אָבער ר' דוד נעטאָס 
פארביסענע קעגנערשאפט צו דער שבתי-צבי-סעקטע געװונען אים די 
אונטערשטיצונג פון א סך לאָנדאָנער יידן, װאָס האָבן די דאָזיקע כת 
געהאלטן פאר דעם גרעסטן שונא פון יידישקייט. אויסערדעם האָט נעטאָ 
ארויסגעגעבן צוויי ביכער, דורך וועלכע ער איז אויסן געווען צו פאר- 
בעסערן זיין שלעכטע מערכה. 

די ערשטע דריי לאָנדאָנער רבנים: ר' יעקב סאפאָרטאם, ר' חלמה 
איילאן און ר' דוד נעטאַ זענען לאנג פארבליבן אין זכרון פון די 
לאָנדאָנער יידן. אייסיק'ס פאָטער, בנימין דיזראעלי, פלעגט נישט איין 
מאָל צוהערן זיך אין זיין שטוב צו די שמועסן װועגן פארשידענע מעשים 
פון די דאָזיקע דריי רבנים. אייסיק האָט זיך דערמאָנט, וי אין זיין 
יוגנט האָבן עטלעכע לאָנדאָנער תושבים געקרעכצט, זאָגנדיק, אז די לאָנ- 
דאָנער יידישע קהילה האָט נישט געהאט קין מזל צו אירע ערשטע 
דריי רבנים. ר' יעקב סאפאָרטאס איז אליין פון לאָנדאָן אװעק כדי צו 
פירן א מלחמת-מצווה קעגן דער שבתייצבי-סעקטע אין אײראָפּע. דעם 
צווייטן רב, ר' שלמה איילאן האָט מען קוים געפטר'ט, וייל ער איז 
געווען ;געכאפט אין דער מעשה". דער דריטער װידער ר' דוד נעטאָ, 
איז סתם געווען אן אפיקורס, אָבער א כיטרער און מ'האָט פון אים נישט 
געקאָנט פטור ווערן. 

דער היסטאָריקער אייסיק דיזראעלי האָט געהאט בדעה אָפּצושטעלן 
זיך אויספירלעך אויף יענער תקופה פון ענגלישן יידנטום ביים סוף פון 
7טן און אָנהױיב 18טן יאָרהונדערט, װאָס איז געווען אזוי דראמאטיש 
אין אירע געשעענישן, טייל מאָל פארבונדענע מיט די נאָכװײענישן פון 
דער שבתי-צבי-באוועגונג אין מערב-אײיראָפע. 

קאפהט? זעקסש|אוףה פהפ יק 


דיזי, דער לייב פון די לאָנדאָנער סאלאַנען 


אין דער ערשטער צייט, זייט דער 28-יעריקער בענדזשאמין דיז- 
ראעלי האָט זיך באקוועם אינגעאָרדנט אין זיין בחורישער דירה אין 
לאָנדאָן אויף דער דיוק'גאס, איז ער נאָך נישט געװוען אין גאנצן 
דעצידירט וועגן זיין צוקונפטיקן וועג. די ליטערארישע ארבעט, ביי אירע 
אלע צרות און דאגות, האָט אים פארשאפט א גרויסע גיסטיקע הנאה, 
או ס'איז אים זיכער נישט ניחא געװוען אריינצולאָזן זיך אין דעם שטור- 
מישן פאָליטישן שטראָם װאָס האָט מיט זיינע ,דעמאגאָגישע געפארן 
און אינטריגעס" איבערגעשראָקן יעדן סובטעלן אינטעלעקטואליסט. בען 
האָט געװאָלט באלד פארענדיקן זיין יידיש-משיחישן ראָמאן ,דוד אלראי", 
און נעמן זיך פארווירקלעכן זיינע נייע ליטערארישע פלענער. אָבער די 
שטורמישע פאָליטישע ליידנשאפט, װאָס איז צו יענער תקופה אלץ מער 
געוואקסן אין ענגלאנד, האָט אים שוין באקומען אין איר שליטה און 
אלץ שטארקער צוגעצויגן זיין טעמפעראמענט און אמביציע. דיזי האָט 
נאָך נישט געװוסט, װוי וייט און וויפל ער װעט מוזן מקריב זיין פון 
זיין ‏ ליטערארישער שאפונג לטובת דער נײער פאָליטישער טעטיקייט. 
אָבער איינס איז אים שוין געװאָרן קלאר: ער װעט להבא נישט מער 
זיין ביכולת זיך אָפּצװאָגן פון זיינע געזעלשאפטלעך-פאָליטישע אמבי- 
ציעס. זיין בעסטער ידיד, דעד שרייבער און פארלאמענטאריער עדווארד 
בולווער האָט אין אים אויפגעװװועקט א ביז איצט אונטערדריקטע לידן- 
שאפט, װעלכע װעט שין כסדר ואקסן, און מיט דער צײײיט לגמרי 
באהערשן זיינע געדאנקען און געפילן. 

דיזי איז געווען פעסט אנטשלאָסן צו מאכן װי אמשנעלסטן א 
פאָליטישע קאריערע, צו װערן א מיטגליד פון ;האאס אֶוו קאָמאָנס", 
און ער ווייס, אפשר נאָך מער פון דעם. אָבער בכדי דאָס צו דערגרייכן, 
האָט מען אין דעמאלטיקן ענגלאנד געדארפט האָבן אָדער א קריסטלעך- 
אדליקן יחוס אָדער א גרויס פארמעגן. ביידע זאכן האָט בענדזשאמין 
דיזראעלי נישט פארמאָגט. ס'איז אים דעריבער פארבליבן בלויז איין 
איינציקער אויסװועג: צו דעראָבערן מיט זיין גייסטרייכקייט און פראק- 
טישער חכמה נאָענטע באקאנטשאפטן ביי דער אריסטאָקראטישער לאָנ- 


290 


דאָנער געזעלשאפט. דורך די עלעגאנטע סאלאָנען פון די לאָרדן און 
מיניסטאָרן, מיט דער פריינטשאפט פון די דאָזיקע איינפלוסרייכע פער- 
זענלעכקייטן, בפרט פון זייערע אויסגעפוצטע און שטאָלצע דאמען, האָט 
געפירט זיין װעג צום פארלאמענט און צו דער רעגירונג. פאר דעם 
דעליקאטן, געפילפולן יונגערמאן, דעם אייניקל פון א פריש-איינגעוואנדערטן 
איטאליענישן ייד, װאָס האָט פון זיינע יוגנטלעכע יאָרן געליטן פון א 
געוויסן. מינדערווערטיקייטס-קאָמפלעקס, סיי צוליב זיינע כסדריקע דורכ- 
פאלן און סיי צוליב זיין פרעמדן, יידישן אָפשטאם, איז דאָס געווען אן 
אומדערהערט שווערער וועג, װאָס האָט פון אים פארלאנגט א געוואלדיקן 
מוט, אן אויסערגעויינלעכע דיפלאָמאטיש-טאקטישע געשיקטקײט, און 
קודם-כל א סך ויסן, הומאָר און גייסט. ס'איז לייכט געװען פאר אָט 
די מיוחסדיקע, אריסטאָקראטישע פראנטן, די זין פון בארימטע לאָרדן 
און מלוכה מענער, צו באוועגן זיך אויף די גליטשיקע סאלאָן-פארקעטן, 
און צו דעראָבערן די סימפאטיע פון די בעלי-בתים, די שטאָלצע, אָפט 
סנאָביש-אריסטאָקראטישע פריצים פון ביידע געשלעכטער. אָבער װערן 
א ,לייב? אין די דאָזיקע סאלאָנען איז פאר בענען געווען אן אויפגאבע, 
כמעט אן איבערמענטשלעכע. 

א סך יאָרן שפעטער, האָט בענדזשאמין דיזראעלי, ווען ער איז שוין 
געווען דער מעכטיקער לאָרד ביקאָנספילד, געשריבן צו א יידישן יונגנמאן, 
װאָס האָט זיך פאר אים פארקלאגט אויף זיין ביטערן גורל, פאָלגנדיקע 
טרייסט-װוערטער : ,איך און דו געהערן מיר צו א ראסע, װאָס קאָן אלץ 
מאכן!". דאָס האָט טאקע באויזן דער יונגער דיזי. ער איז געװאָרן 
דער לייב פון די לאָנדאָנער סאלאָנען. 

דער 28-יעריקער בכור פון אייסיק דיזראעלי האָט אָנגעהויבן די 
דאָזיקע דעראָבערונג אינעם סאלאָן פון זיין ידיד בולווער. דאָ זענען זיך 
צונויפגעקומען שרייבער, קינסטלער, פאָליטיקער און אויך דאמען פון 
דער העכסטער לאָנדאָנער געזעלשאפט, װאָס האָבן געזוכט אן אינטערע- 
סאנטע אונטערהאלטונג מיט גייסט-מענטשן, בארימטע מיט זייער שאפונג 
אָדער פאָליטישער באדייטונג. בען פלעגט קומען אינעם סאלאָן פון די 
בולווערס אין זיין קאָלירפולער עקסטראוואגאנטער קליידונג פון א דאנדי, 
און באנעמען זיך גענוג אראָגאנט. זעלטן װער האָט געװוסט, אז דאָס 
איז בלויז אן אָנשטעל, בכדי צו פארשטעלן די אייגענע אומזיכערקײט 
און נישט-דרייסטקייט. מתחילה האָבן זיך די סאלאָן-געסט באצויגן צו 
אים מיט א געוויסן ביטול. מ'האָט געװוסט, אז דער דאָויקער חוצפה- 

דיקער און משונהדיק-אויסגעפוצטער דאנדי איז א זון פון א באװוסטן 
יידישן שריפטשטעלער, האָט אליין אויפגעשריבן א פאָר ביכער, װאָס די 
קריטיק האָט גענונג שארף ארונטערגעריסן, און אז ער קומט איצט 
צוריק פון א לאנגער און וייטער רייזע אין נאָענטן מזרח. אָבער אָט 
אלע די אייגנשאפטן האָבן װייניק אימפאָנירט די מיוחסדיקע הערן און 
דאמען אין בולווערס סאלאָן. אָבער ווען מ'איז מיט דעם דאָזיקן שווארץ- 
חנעוודיקן יונגנמאן אָפגעזעסן א פאָר שעה, האָט מען זיך מיט אים 
געזעגנט מיט גרויס סימפאטיע און דרך-ארץ. בען האָט אלע באצויבערט 
מיט זיין פערזענלעכן חן, מיט זיין קלינגנדיקער, אביסל פרעמד- 
ארטיקער שטימע, מיט זיין אלזייטיקן וויסן און בעיקר מיט זיין פיינעם 
גייסטרייכן הומאָר. מ'איז נישט מיד געװאָרן צוצוהערן זיך צו זיינע 
דערציילונגען און אנעקדאָטן. זיין שם איז געוואקסן, און די פיינסטע 
דאמען פון דער העכסטער געזעלשאפט האָבן זיך געווונטשן, אז מען זאָל 
זיי באקענען מיט דעם דאזיקן ,ווונדערבארן און באחנ'טן יונגן שרייבער- 
דאנדי". מ'האט אים אָנגעהויבן איינלאדן אויך אין אנדערע סאלאַנען, 
ווייל ס'איז שוין געװאָרן אלגעמיין-באקאנט, אז אן אָװנט פארבראכט 
אין געזעלשאפט פון בענדזשאמין דיזראעלי, װעט אָן ספק זיין העכסט- 
אינטערעסאנט. איין איינלאדונג האָט צוגעצויגן אן אנדערע. ס'איז באוווסט, 
װי וייט דער סנאָביזם באהערשט די העכערע אריסטאָקראטישע גע- 
זעלשאפט אין ענגלאנד. דער יונגער דיזראעלי איז אויף איין מאָל 
געװאָרן דער אממיינסטן געזוכטער-גאסט אין אלע לאָנדאָנער סאלאָנען 
און רייכע הייזער. ער האָט בזה האופן זיינס דערגרייכט. מ'האָט אומעטום 
וועגן אים גערעדט מיט גרויס ליב, און מ'איז געװען שטאָלץ מיט 
זיינע באזוכן. דער יונגער שריפטשטעלער האָט אין שאָטן אװעקגע- 
שטעלט די אלע מיוחסדיקע לאָרדן און גבירים, און איז געװאָרן דער 
לייב פון די לאַנדאָנער סאלאָנען. ' 

דיזי אי געװאָרן איבערראשט פון זיין שנעלן און גרויסארטיקן 
דערפאָלג ביי דער נאָבלער לאָנדאָנער געזעלשאפט. ער האָט אליין נישט 
געוווסט, וויפל גוטע מעלות און פעאיקייטן ער באזיצט, וייל די אריס- 
טאָקראטישע דאמען האָבן ביי אים כסדר אנטדעקט ניע און ווערטפולע 
אייגנשאפטן. מיט א געוויסער זעלבסט-איראָניע שרייבט ער אין איינעם 
פון זיינע בריוו קיין בראנדענהאם: ;איך האָב פלוצלינג דערפארן, אז 
איך באזיץ זייער שיין-געבויטע פיס, א זאך, וועגן וועלכער איך האָב 
ביז איצט קיין השגה נישט געהאט". 

קיין בראנדענהאם איז איצט דער יונגער דיזראעלי זעלטן געקומען 
הגם דאָס איז נישט געװען אזוי וייט פון לאָנדאָן. ער האָט אָבער 
געפירט מיט זיין משפחה, און בעיקר מיט זיין שװעסטער א סטאבילע 
קאָרעספאנדענץ, אין וועלכער ער האָט אויף א ויציקן אופן באשריבן די 
נייע פאָרנעמע געזעלשאפט אין וועלכער ער איז געװאָרן א באליבטער 
און חשובער בן-בית. די בריוו זענען אָפט געשריבן אין א טריאומפירנ- 
דיקן טאָן, און אויב מען זאָל אפילו די דאָזיקע אייגענע לױבװערטער 
שטארק רעדוצירן צוליב דיזיס שואכקייט פאר פאָעטישער איבער- 
טרייבונג, װעלן אויך בלייבן גענוג באווייזן פאר זיין שטאלצער מיינונג, 
אז ער איז געװאָרן דער לייב פון די לאנדאנער סאלאנען. 

אייסיק דיזראעלי, לוט זיין באשיידענער טבע, איז נישט געוען 
אזוי שטארק אנטציקט מיט די דאָזיקע געזעלשאפטלעכע טריאומפן פון 
זיין בכור. אים װאָלט געװען ליבער, אז בען זאָל אנשטאָט צו פאר- 
ברענגען טעג און נעכט אין די סאלאָנען פון אריסטאָקראטישע ליײדיק- 
גייערס און זייערע ליידיס, נעמען זיך צו א פראקטישן בארוף און 
װערן א סאָלידער. מיושבדיקער מענטש. דער אלטער שריפטשטעלער 
האָט נישט פארשטאנען, אז בענס טריאומפן אין די לאָנדאָנער סאלאָנען 
זענען פאר זיין זון בלויז א מיטל צום צוועק, א דורכגאנג צו גאָר אנדערע 
השגות און שטרעבונגען. 

די שוועסטער שרה איז דאקעגן געווען אנטציקט מיט איר ברודערס 
גרויסע דערפאָלגן אין דער לאָנדאָנער געזעלשאפט. צי האָט זי מיט 
איר סובטעל מידלישן אינסטינקט ארויסגעפילט די אמתע כונה פון 
בענס סאלאָן-דעראָבערונגען? אין אירע בריוו צו אים האָט זי ווייטער 
דערמוטיקט און געװעקט אין אים א שטארקן גלויבן אין זיך און אין 
זיין צוקונפט. אָפט האָט זי אים געשיקט צו זיין לאָנדאָנער בחורשער 
דירה, ריזיקע בוקעטן פון בלומען, װאָס זענען געוואקסן אין זייער 
פארק, און מיט װעלכע בען האָט אזוי ליב געהאט ארומצורינגלען 
זיך תמיד, 

הגם די צייט איז געווען א זייער ערנסטע און די פאָליטישע סיטואציע 
א שטורמישע מיט געפערלעכע קעגנזאצן און שװערע פראָבלעמען, האָט 
זיך די נאָבלע און רייכע געזעלשאפט אין לאנדאן גוט געויילט. בעלער 
אָן א שיעור און לוסטיקע אונטערהאלטונגען מכל המינים האָבן ,אינטענ- 
סיוו באשעפטיקט" (לויט דיזיס אויסדרוק) די גאָלדענע יוגנט פון ביידע 
געשלעכטער און נישט פארגינען זיי, נעבעך, קין אָפרו. װי גיט מען 


293 


זיך אן עצה מיט אזוי פיל פריילעכע געלעגנהייטן און מיט אזוי פיל 
שיינע, טעמפעראמענטפולע, לעבנס-לוסטיקע פרויען? אויך דיזי האָט 
געהאט צו טון מיט אָט דעם ,שװערן" פראָבלעם. ער איז אריינגעצויגן 
געװאָרן אין א געזעלשאפט פון יונגע מענטשן, טייל מאָל סימפאטישע 
מענער און לרוב גאנץ סימפאטישע פרויען. מ'האָט א סך געלאכט, גוט 
געגעסן און געטרונקען, געטאנצט און געפלירטעװועט מיט א מער אָדער 
וייניקער געלונגענעם רעזולטאט. אזא ליכט און זאָרגלאָז לעבן איז 
אויך געפעלן געװאָרן דיזין או ער האָט דערפון גרויס הנאה געהאט. 
דער רייכער לוקסוס אין די פרעכטיקע דירות, די פאָרנעמע מענער און 
די שיינע פרויען, דער ברייטער פארנעם און די אביקע פריילעכקייט 
פון דער ניער סביבה האָט אים שטארק געצגן. דער לייב פון די 
לאנדאנער סאלאָנען האָט זיך גאנץ גוט געפילט אין דער געזעלשאפט 
פון די דאָזיקע יונגע אריסטאָקראטן און רייצנדיקע פרויען. 


קיפיטל זיהן אוה הוה ציק 


דער מאייקריזים 1832 און די נייע וואלירעפאָרם 


ס'איז ענדלעך אָנגעקומען נאָך א שװערן װינטער, בעת אין די 
אָרעמע שטאאָטישע קווארטאלן און אין אומצאָליקע דאָרפישע סביבות 
האָט געבושעװועט א הונגער-מגפה פארבונדן מיט א כאָלערע-עפידעמיע, 
דער פרילינג 1832. ס'איז געווען א פרי-צייטיקער פרילינג און אין חודש 
מאי האָט זיך שוין אָנגעהױבן א אמתע זומערדיקע היץ. אָבער הייס איז 
געװאָרן נישט נאָר דער אומגעוויינלעכער קלימאט, נאָר אויך די דעמאָל- 
טיקע פאָליטישע סיטואציע אין ענגלאנד, װאָס האָט זיך אין דער גע- 
שיכטע פון דער בריטישער מלוכה פארשריבן וי דער בארימטער 
מאי-קריזיס 1832. 

וי דערמאָנט, האָט דאָס לאָרדן-הויז, אין וועלכן די רעאקציאָנערסטע 
טאָריס מיטן הערצאָג װעלינגטאָן בראש, האָבן זיך באפעסטיקט, נאָך דעם 
וי זיי האָבן פארלוירן זייער ממשלה אין ,האאוז אָװו קאָמאָנס? און אין 
דער רעגירונג, געשטעלט א גאָר ביטערן וידערשטאנד דער ואל- 
רעפאָרם. די ווהיגס-פארטיי ווידער אין ;אונטערהויז", האָט צוזאמען מיט 

איר רעגירונג פון לאָרד גריי, אין גאנצן זיך אנגאזשירט לטובת דער 
דורכפירונג פון אָט דעם רעפאָרם-געזעץ. צום ערשטן מאָל, זייט כמעט א 
האלבן יאָרהונדערט, איז די ליבעראלע פארטיי פון די ווהיגס געקומען 
צו דער מאכט און זי האָט אויף א קאטעגאָרישן אופן פארבונדן איר 
ווייטערדיקן קיום מיטן זיג פון דער ואל-רעפאָרם. די הערשנדיקע 
ווהיגס האָבן אָנגעהערט צו דער זעלבער אריסטאָקראטיש-פריצישער 
קאסטע, װאָס די קאָנסערואטיװוסטע טאָריס. אָבער סיי לאָרד גריי און 
סיי די אנדערע ווהיגס-מיניסטאָרן האָבן געהערט צו דער יונגער ליבעראל- 
מיוחסדיקער גענעראציע, װאָס האָט די מאָדערנע, פאָרשריטלעכע אנ- 
טוויקלונג אין ענגלאנד, געשטעלט העכער איבער די ענגע קלאסן-אינטע- 
רעסן, און פארשטאנען, אז יעדער וייטערדיקער וידערשטאנד קעגן די 
נויטווענדיקע פאָליטישע און סאָציאלע רעפאָרמען, מוז ברענגען צו 
שווערע אויפטרייסלונגען און אפילו צו א רעװאָלוציאָנערן אויפשטאנד. 
פון די הונגעריקע און פארצווייפלטע פאָלקסמאסן. קיין מאָל זענען נאָך 
נישט ארויסגערופן געװאָרן ביים ענגלישן פאָלק אזוי פיל גלענצנדיקע 
האָפענונגען און אילוזיעס, װי אין יאָר 1822, ווען די גריי-רעגירונג האָט 
דעם פארלאמענט פאָרגעלייגט איר געזעץ ועגן דער וואל-רעפאָרם. 

לאָרד גריי איז געווען אן ענערגישער, מוטיקער פאָליטיקער, הגם 
ער האָט זיך שוין דערנענטערט צו די זיבעציקער יאָרן. אן עכטער, 
פאָרנעמער אריסטאָקראט-דזשענטלמען האָט ער פיינט געהאט בתכלית 
השנאה די אוילדע שטיק" פון דעם אירלענדישן פירער אָקאָנעל און 
פון אנדערע פלעבעאישע דעמאגאָגן. ער איז געווען דעצידירט אָפצוהיטן 
די לעגאלע אָרדענונג אין לאנד און נישט צוצולאָזן צו קיין שום אנארכיע. 
זיין גאנצע פאָליטישע קאריערע האָט ער געשטעלט אױיף דער קאָרט, 
װאָס האָט זיך גערופן וואל-רעפאָרם, און װאָס איז אויסן געוען צו 
דעמאָקראטיזירן דאָס לאנד. 

אין פערזענלעכן לעבן איז גריי פארבליבן א טיפישער אריסטאַָקרא- 
טיש-ענגלישער פריץ, זיין רעגירונג האָט ער צונויפגעשטעלט פון לויטער 
מיוחסדיקע אדליקע, און צװישן זיי זענען געװען עטלעכע פון זיין 
אייגענער משפחה. אין יענער היסטאָרישער תקופה ביי דער העלפט פון 
פאָריקן יאָרהונדערט איז אָט דער הארטער אריסטאָקראט געװאָרן דער 
פראָמינענטער אָנפירער פון די ליבעראלע און דעמאָקראטישע קעמפער 
פאר ענגלאנד'ס מאָדערנער באנייאונג, 

קעגן דעם לאָרד גריי, האָט די רעאקציאָנערע טאָריס-אָפאָזיציע אנ- 

טקעגנגעשטעלט דעם הערצאָג וועלינגטאָן, דעם זיגער פון ואטערלאָ, 
דעם בארימטן העלד, וועלכער איז זייער באליבט געווען אין די ברייטע 
פאָלקס-קרייזן. דער קאמף פאר און קעגן דער וואל-רעפאָרם איז געװאָרן 
נישט בלויז א גורלדיקער און פארביטערטער דועל צװישן דעם ליבעראליזם 
און דער רעאקציע, נאָר אויך צווישן די דאָזיקע צוויי פערזענלעכקייטן 
דער קעניג און די מעכטיקע הויף קאמאריליע האָבן אונטערשטיצט װע- 
לינגטאָנען, און דאָס לאָרדן-הויז האָט כמעט איינשטימיק אָפּגעװאָרפן דעם 
רעפאָרם-פּראָיעקט פון דער גריי-רעגירונג, װאָס איו אנגענומען געװאָרן 
מיט א גרויסער מערהייט אינעם ,אונטערהויז". די לאָרדן האָבן וילד 
אפלאָדירט וען, בעת דער שטורמישער דעבאטע, האָט איינער פון זי 
אויסגעשריגן צום לאָרד גריי: ;אפשר װעט אייך גאָט מוחל זיין דאָס 
דאָזיקע פארברעכערישע געזעץ, מיר ועלן אייך דאָס קיין מאָל נישט 
מוחל זיין !", 

דער עקשנותדיקער ווידערשטאנד פון לאָרדן-הויז קעגן דער ואל- 
רעפאָרם האָט ארויסגערופן אין לאנד א געוואלדיקן שטורעם. ס'איז שוין 
דערמאָנט געװאָרן, וויפל איבערטריבענע, פאנטאסטישע האָפענונגען זענען 
דערװועקט געװאָרן ביי די ענגלישע פאָלקסמאסן אין צוזאמענהאנג מיט 
דער דאָזיקער וואל-רעפאָרם. דעריבער האָט זיך געקאָנט דערלויבן אן 
אנדערער מלחמה-העלד קעגן נאפאָלעאָנען, דער אדמיראל סידני סמיס, 
צו חוזקן מיט פאָלגנדיקע װוערטער: ,די מיידלעך רעדן זיך אין, אז 
מיטן נייעם וואל-געזעץ װעלן זיי קאָנען לייכטער געפינען חתנים, די 
תלמידים אין די שולן האָפן, אז דורך דעם דאָזיקן ,געזעץ? װעלן זי 
פטור ווערן פון די שווערע לאטיינישע ווערטער, און דערצו װעלן ביליקער 
ווערן די זיסע ביכלעך. די אָפּיצירן און אונטעראָפיצירן דערווארטן א 
דאָפּלטע שכירות, די שלעכטע דיכטער רעדן זיך אײן, אז זיי װעלן 
געפינען בעלנים אויף זייער פאָעזיע. אָבער דער רעזולטאט פון דעם 
אלעמען וװועט זיין, אז אויך דאָס מאָל װעלן אלע נאראָנים װערן ביטער 
אנטוישט, װי דאס פאסירט זיי תמיד !*. 

די דאָזיקע אדמיראלישע ליצנות האָט געלאָזט אן איינדרוק אויף 
די גרויסע ענגלישע פאָלקסמאסן, װאָס האָבן זיך געגרייט צו שטורעמען 
דאָס לאָרדן-הויז. די אויפרעגונג קעגן די לאָרדישע מיוחסים איז געװען 
אין לשער. דער המון אין לאָנדאָן האָט מיט שטיינער באװאָרפן דאָס 
הויז פון װעלינגטאָנען, און ווען דער אלטער הערצאָג איז איין מאָל 
ארויס אויף דער גאס, רייטנדיק אויף א פערד, האָט די פּאָלקסמאסע אים 

אטאקירט און אראָפגעװאָרפן אויף דער ערד. דער באזיגער פון נאפאָ- 
לעאָנען,. דער באליבטסטער העלד פון דער גאנצער נאציע, האָט זיך 
ווייטיקלעך איבערצייגט, אז מען טאָר זיך נישט אנטקעגנשטעלן דעם 
פאָלקסווילן. מיטגלידער פון לאָרדן-הויז, צווישן זיי די העכסטע פאָר- 
שטייער פון דער אנגליקאנישער קירך, זענען אטאקירט געװאָרן און 
האָבן מורא געהאט ארויסצוגיין פון שטוב. דעמאָנסטראציעס פון ארבעטער 
און פויערים האָבן מארשירט אונטער דער פראנצויזישער ,טריקאָלאָרף? 
און גערופן נאָכצוטון דעם ביישפיל פון דער פאריזער יולי-רעװאָלוציע. 

אפילו דעם קעניג האָט מען נישט געשאנעוועט. לאָרד גריי. נישט 
קאָנענדיק ברעכן דעם וידערשטאנד פון לאָרדן-הױז, האָט פארלאנגט 
פון קעניג, אז ער זאָל נאָמינירן א געוויסע צאָל נייע לאָרדן פון די 
ווהיגס,. און מיט דעם װעט מען באזיגן די פארעקשנטע קעגנער פון 
דער וואל-רעפאָרם אין אויבערשטן הויז. אָבער וויליאם דער פערטער 
האָט זיך דערשראָקן פאר אזא רעװאָלוציאנערן שריט. לאָרד גריי האָט ‏ 
דאן דעמיסיאָנירט מיט דער גאנצער רעגירונג. דער צאָרן פון פאָלק איז 
גרויס געװאָרן אויך קעגן דעם קעניג, און מ'האָט אים אויסגעפייפט 
און באװאָרפן מיט בלאָטע, װוען ער איז אין זיין קאָטש דורכגעפאָרן די 
לאָנדאָנער גאסן. וויליאם דער פערטער, וועלכער האָט זיך באמיט צו זיין 
פאָפולער, איז צוליב דער דאָזיקער חרפה קראנק געװאָרן. 

להיפוך איז געוואקסן די פאָפולאריטעט פון לאָרד גריי און פון דעם 
אנדערן מנהיג פון די ווהיגס לאָרד דעזאָן רעסל (1:455611), וועמענס 
פאָלגנדיקע לאָזונג איז בארימט געװאָרן: קווען מען פרעגט מיך, צי 
דאָס פאָלק איז רייף פאר פרייהייט, ענטפער איך, צי איז פאראן אזא 
מענטש, װאָס איז רייף צו זיין א דעספאָט !". 

דער פארצווייפלטער קעניג האָט זיך געװאָנדן צו װעלינגטאָנען, אז 
ער זאָל זיך מרחם זיין און ראטעווען דאָס פאָטערלאנד. די לאגע איז 
באמת געװאָרן אן אויסערסט געפערלעכע. א כוואליע פון שטורמישע 
פּראָטעסטן און דעמאָנסטראציעס האָט ארומגענומען דאָס גאנצע לאנד. 
אומעטום האָבן זיך ספאָנטאן געשאפן אָרגאניזאציעס א. נ. מסוּמט 1111081ססי' 
"8מ0166 01 (;פאָליטישע פארבאנדן פון בירגער"), װאָס זענען באשטאנען 
בעיקר פון ארבעטער און בירגערלעכע עלעמענטן, און האָבן צוגעגרייט 
די פאָלקסמאסן צו א באװאָפּנטן אויפשטאנד, אויב דער קעניג װעט 
איבערגעבן די רעגירונגס-מאכט צו דער װעלינגטאָן-קליקע און אויף אזא 
אופן ברעכן מיט געוואלט די קאָנסטיטוציע. 

זעט אויס, אז די הויף-קאמאריליע האָט דערצו געשטופט דעם אלטן 
געניאלן סטראטעגיקער אָבער אומפעאיקן פאָליטיקער, און דער הערצאָג 
איז גרייט געווען דורכצוזעצן זיין ווילן מיט כח. ענגלאנד איז געשטאנען 
אויף דער שװעל פון א בלוטיקן רעװאָלוציאנערן בירגערקריג. אין איר- 
לאנד האָט דער אומדערמידלעכער אָקאָנעל מאָביליזירט זיינע אָנהענגער 
צו אן ענדגילטיקן קאמף קעגן די ענגלישע אקופאנטן. װי דורך א נס, 
איז די סיטואציע, כמעט אין לעצטער רגע, געראטעװעט געװאָרן דורך 
ראָבערט פיל און זיינע אָנהענגער אין דער טאָריס-פארטי. 

ראָבערט פיל, דער געװעזענער אָנפירער פון די ליבעראלע טאָריס 
(אין דעם טריאומוויראט קאנינג-האסקיסאָן-פיל, מיט אן ערך צען יאָר 
צוריק), האָטס קאטעגאָריש דערקלערט דעם קעניג און װעלינגטאָנען, אז 
א גרויסער טייל פון דער טאָריס-פארטיי וועט זיך אנטקעגנשטעלן יעדן 
פרוּוו צוצופירן דאָס לאנד צו אן אוואנטוריסטישן און געפערלעכן פאר- 
מעסט. פארלאָזט פון זיין אייגענער פארטיי, האָט ועלינגטאָן געמוזט 
רעזיגנירן פון זיינע פלענער צו ברעכן דעם ווידערשטאנד פון די גאָלקס- 
מאסן, מיט מיליטערישער קראפט. דער קעניג איז געװען געצװונגען 
צוריקצורופן דעם לאָרד גריי און איבערצוגעבן אים וידער די רעגירונג, 
ער האָט זיך אפילו פארפליכטעט שריפטלעך לגבי דעם פירער פון די 
ווהיגס, אז ער װעט לויט זיין פארלאנג, נאָמינירן א גרעסערע צאָל פון 
נייע לאָרדן, װאָס װעלן דורכזעצן אין ,אויבערשטן הויז" דעם רעגירונגס- 
פּראָיעקט לטובת דער וואל-רעפאָרם. 

די לאָרדן האָבן זיך דערשראָקן, און באין ברירה, אָנגענומען דעם 
וואל-רעפאָרם-פּראָיעקט. עס האָט נאָך געפעלט די פאָרמעלע אונטערשריפט 
פון קעניג, בכדי דער באשלאָסענער דורכן פארלאמענט רעגירונגס-פּראָיעקט, 
זאָל װערן א גילטיק געזעץ. איינפלוסרייכע קרייזן פון דער הויף-קאמא- 
ריליע און פון די וועלינגטאָן-טאָריס האָבן געפרוּווט צוריקצוהאלטן דעם 
קעניג, אָבער זייער שפיל איז שוין געװען א פארלוירענע. דעם 7 יהי 
2 האָט וויליאם דער פערטער אונטערגעשריבן. 

דער ענטוזיאזם פון די פאָלקסמאסן איז געװוען אין לשער. דאָס 
לאנד האָט זיך גענומען גרייטן צו נייע וואלן, װאָס האָבן געדארפט 
פאָרקומען אין א פאָר חדשים ארום, שוין לויט דער נייער וואל-רעפאָרם. 
א מעכטיקע כוואליע פון אילוזאָרישע האָפענונגען און גרענעצלאָזן אָפטי- 
מיזם, האָט ארומגענומען גאנץ ענגלאנד. 

עדוארד בולווער האָט מיט גרויס התלהבות גערעדט ועגן דער 

נייער וואל-רעפאָרם און וועגן די גלענצנדיקע שאנסן, װאָס עפענען זיך 
דערמיט פאר דער ענגלישער דעמאָקראטיע. דיזי איז נישט נתפעל 
געװאָרן פון זיינע באגייסטערטע וװערטער. ער האָט זיך נישט געקאָנט 
באפרייען פון דער אנטיפאטיע לגבי די ווהיגס, אין וועלכער זיין פאָטער 
האָט אים דערצויגן. אייסיק דיזראעלי איז געווען, ביי זיין גאנצער פשטות 
און סקעפטישער אפיקורסות, אן אױסגעשפראָכענער גײיסטיקער אריס- 
טאָקראט, װאָס האָט פיינט געהאט ,פלעבעאישע מנהגים און דעמאגאָגישע 
העצערייען". װי א סך טאָריס איז ער געווען איבערצייגט, אז די נייע 
ראדיקאלע ענדערונגען און רעפאָרמען פירן ענגלאנד צו א יאקאָבינישער 
בלוטיקער הערשאפט און זענען אן אומגליק פארן פאָטערלאנד. דיזי איז 
אין דעם פרט לאנג פארבליבן אונטער דער השפעה פון זיין פאָטער, 
ער האָט אינסטינקטיוו געהאסט די ווהיגס, און נישט פארשטאנען װאָס 
איז די שמחה מיט דער נייער וואל-אָרדענונג. 

נישט נאָר דער יונגער דירזאעלי האָט דאָס נישט פארשטאנען. אויך 
א סך געסט אין בולווערס סאלאָן, נאָבלע דזשענטלמענער און ליידיס, 
האָבן זיך נישט אָפּגעגעבן קיין ריכטיקן חשבון װועגן דער טיפער הגם 
נישט-בלוטיקער רעװאָלוציע, װאָס די ניי-באשלאָסענע וואל-רעפאָרם איז 
עלול דורכצופירן אין געזעלשאפטלעך-מלוכהשן לעבן פון ענגלאנד. איין 
מאָל אין א אָװנט, בעת דער קאמף פאר און קעגן דער וואל-רעפאָרם 
איז דערגאנגען צו זיין העכסטער שפאנונג, האָט זיך בולווער אוועקגעזעצט 
מיט זיינע געסט אין סאלאָן, און געהאלטן פאר זיי א לעקציע וועגן דעם, 
װאָס דאָס וואל-רעכט איז ביז איצט געווען און װאָס עס דארף וערן 
לויט דער ניער רעפאָרם. מאדאם בולװער און אויך עטלעכע אנדערע 
ליידיס האָבן באלד אָנגעהויבן גענעצן און זענען אנטלאָפן אין א זײיטיקן 
צימער, װוּ זי זענען ביי א פרישן קאפע און ביי פרישע, פיקאנטע 
פלאָטקעס, געקומען צו זיך נאָך די ,לאנגע און נודנע דיבורים". אָבער 
דער רוב פון די געסט איז געבליבן אין סאלאָן און האָט זיך צוגעהערט צו 
די אויפקלערונגען פון בולווערן, הגם דאָס זענען געווען אלגעמיין-באקאנטע 
זאכן פאר מענטשן, װאָס האָבן זיך אינטערעסירט מיט די געזעלשאפטלעך- 
פאָליטישע ענינים אין ענגלאנד. 

בולווער האָט דערקלערט: ,מ'האט אונדז אין די שולן געלערנט, אז 
אונדזער נאציע רעגירט זיך אליין דורך איר פארלאמענט. אָבער דאָס איז 
א פולשטענדיקער שקר! נישט די נאציע האָט רעגירט נאָר א פאָר 
קליקעס פון אריסטאָקראטישע פריצים. דאָס ביז איצטיקע וואלרעכט 

איז אזוי ארום געװאָרן אן אומפארשעמטע אָפנארעריי, ווייל עס האָט 
באשאפן א קאריקאטור פון א פארלאמענט, א חוק-שפיל, װאָס איז 
געװאָרן א חרפה פאר ;אָלד ענגלאנד" און פאר אונדז אלע. 

װי האָט מען ביי אונדז, ביז איצט געװויילט דעפוטאטן צום ;האוז 
אָוװו קאָמאָנס?"? א טייל פון זיי זענען געוויילט געװאָרן דורך ערדבאזיצער, 
װאָס האָבן געהאט א הכנסה פון מינדעסטנס פערציק שילינג. זייער צאָל 
אין יעדן וואלקרייז איז געװען א קליינע. יעדער קאנדידאט האָט די 
דאָזיקע וויילער געמוזט פאר זיך געווינען מיט שיינע װערטער אָבער 
בעיקר מיט שיינע געלט-מתנות. אין טאָג פון די וואלן האָט דער 
קאנדידאט געדארפט ברענגען די וויילער צו דער אָרטשאפט, װוּ די 
אָפּשטימונג איז פאָרגעקומען. ער האָט זיי געמוזט פירן אהין און צוריק, 
איינארדענען אין דירות און אויסהאלטן װוי אמבעסטן. דער קאנדידאט 
איז אויך געווען געצווונגען ארומצורינגלען זיינע וויילער מיט באװאָפנטע 
שומרים, ווייל זיין קעגנער האָט אפט מיט זיינע באװאָפנטע מענטשן 
טעראָריזירט די ויילער. דאָס אלץ איז געווען פארבונדן מיט גרויסע 
געלט-הוצאות, װאָס נאָר א זייער רייכער קאנדידאט האָט זיך דאָס 
געקאָנט פארגינען. כידוע, באקומען נישט די מיטגלידער פון ,אונטער- 
הויז" קיין שום פענסיע !". 

עטלעכע צוהערער האָבן איבערגעריסן בולװוערן מיט פארשידענע 
צווישנרופן, אָבער ער איז געבליבן באהערשט און האָט ממשיך געווען 
זיינע אויספירונגען: ;דאָס איז אָבער נאָך נישט געווען דאָס ערגסטע. 
עס זענען געווען וואל-קרייזן, װוּ מ'האָט די ויילער-ליסטע געשלאָסן 
בעת דער הערשאפט פון דער סטוארט-דינאסטיע ד. ה. מיט אן ערך 
0 יאָר צוריק. אין משך פון דער צייט זענען די דאָזיקע וואל-קרייזן 
אויסגעוואקסן צו ריזיקע שטעט, אָבער די צאָל ויילער איז געבליבן א 
קנאפע. אזוי למשל האָבן היינט אין דער גרויסער שטאָט עדינבורג א 
שטימרעכט בלויז 21 ווילער. ס'איז לייכט זיך פאַרצושטעלן, װי א 
רייכער מאן קאָן קויפן פאר געלט די פאָר צענדלינג ויילער. צי קאָן 
מען האָבן טענות צו אן ארעמען בעל-מלאכה, װאָס האָט צו זאָרגן 
פאר א גרויסער משפחה, ווען ער פארקויפט זיין שטים פאר א פאָר 
הונדערט פונט ? 

אנדערע גרויסע שטעט, װאָס האָבן נאָך נישט עקזיסטירט אין די 
צייטן פון די סטוארטס, זענען בכלל אױיסגעשלאָסן ביי די וואלן און 
האָבן נישט קיין רעכט אויף קיין איינציקן מאנדאט. פארקערט, דאָרפישע 

העקן, װאָס זענען געבליבן ביי עלטלעכע וויילער, האָבן יאַ א מאנדאט. עס 
טרעפט גאנץ אָפט, אז א רייכער פריץ האָט אָפגעקיפט אזא העק און 
ער אליין וויילט זיך צום מיטגליד פון ,האוז אָוו קאמאנס". די דאָזיקע 
פארװואָרפענע דאָרפישע העקן, װאָס יעדער פון זיי האָט מיט עטלעכע 
שטימען א מאנדאט צום ;אונטערהויז", דעצידירן וועגן דעם פאַליטיש- 
געזעלשאפטלעכן פרצוף פון פארלאמענט און שאפן א קאָמישע און גלייכ- 
צייטיק טראגישע קאריקאטור פון פסיײידאָ-דעמאָקראטישער פאָלקסהער- 
שאפט. אָט די דאָזיקע? "901825ע280 8016" (;פארפוילטע העקן') זענען 
היינט, אין דער צייט פון פאָליטישער און אינדוסטריעלער רעװאָלוציע, 
געװאָרן א שאנד און אומגליק פאר אונדזער פאָטערלאנד!. 

אן איראָנישע שטימע האָט איבערגעריסן דעם בעל:הבית: ;לוט 
אייער מיינונג, װעט די נייע וואל-רעפאָרם שוין גליקלעך מאכן דאָס 
פאָלק ?7, 1 

;זיכער נישט!* האָט בוטלער געענטפערט מיט א שארפן טאָן. ;מיר, 
די ראדיקאלע, געהערן נישט צו יענע אָפאָרטוניסטישע ווהיגישע אריס- 
טאָקראטן, װאָס האלטן, אז מיט דעם אָפשאפן דעם גרעסטן טייל פון די 
;פארפוילטע העקןי און מיט געבן וואלרעכט אלע, װאָס פארדינען מינימום 
צען פונט, איז פארענדיקט געװאָרן דער פראָצעס פון דעמאָקראטיזאציע 
אין ענגלאנד. גראָד להיפך, ס'איז ערשׂט דער אנהויב. דער קאמף פאר 
א בעסער וואל-רעכט וװעט ווייטער אָנגיין, און מיר די ראדיקאלע פארטיי, 
װעלן אים פירן. צי קאָנען מיר בלייבן שטיין ביי דער איצטיקער 
וואל-רעפאָרם פון לאָרד גריי, װאָס זאָגט אָפּ דאָס רעכט צו וויילן דעפוטאטן, 
דעם גאנצן ארבעטער-קלאס און א גרויסן טייל פון מיטלשטאנד? צי איז 
דאָס א דעמאָקראטישער יושר? מיר האָבן פארביטערט געקעמפט פאר 
דער וואל-רעפאָרם פון די ווהיגס, וייל זי איז אמת'ע רעװאָלוציע אין 
אונדזער פאָליטישן לעבן מיט דעם, װאָס זי האָט אָפּגעשאפט אויף תמיד 
די פארפוילטע קלעצער, וועלכע זענען זייט דורות געלעגן אויפן וועג 
פון אונדזער פאָרשריטלעכער אנטוויקלונג צו א מאָדערנער, דעמאָקרא- 
טישער געזעלשאפט. איצט איז דער עג פריי געװאָרן פאר א וייטער- 
דיקער, סיסטעמאטישער אנטוויקלונג "0046 1ט) 285 /16מ1סעם 16" 
(;דער ערשטער שריט, װאָס דעצידירט !'). 

מיט אָט דעם פראנצויזישן זאץ האָט דער שריפטשטעלער און מיט- 
גליד פון ,האוז אָװ קאמאנס" פארענדיקט זיינע אויספירונגען. דער 
יונגער דיזראעלי האָט זיך אויפמערקזאם צוגעהערט צו די ווערטער פון 

זיין ידיד. ער איז געווען באמת באאיינדרוקט פון זיין עלאָקװענץ און 
דער קראפט פון זיין גלויבן. אָבער בולווער האָט אים נישט איבער- 
צייגט, 


קאפיטל אכט און פהפצ"קעט 


דער 8כײיעריקער דיזראעלי צו לאָרד מעלבורן : 
,איך וויל זיין דער בריטישער פרעמיער!" 


עדוארד בולווער, װי א סך ענטוזיאסטן פון דער ואל-רעפאָרם אין 
יאָר 1832 האָט געהאלטן, אז די דאָזיקע רעפאָרם פון יאָר 1832 האָט 
נאָך אן אנדערע, גאָר וויכטיקע באדייטונג. זי דארף װערן א שארפער 
שניט קעגן דעם געזעלשאפטלעכן קרעבס, װאָס פרעסט אויף ענגלאנדס 
אָרגאניזם. מ'האָט מיט דעם געמינט די אלגעמיינע קאָרופציע, מיט 
וועלכער עס איז צו יענער תקופה פארסמט געוען די מלוכהשע אדמי- 
ניסטראציע און דאָס גאנצע עפנטלעכע לעבן. מ'האָט הפקרדיק פארקויפט 
און געקויפט פארלאמענטארישע מאנדאטן און מלוכהשע פאָסטנס. מיט 
געלט האָט מען זיך געקאָנט פארשאפן די העכסטע אמטן און מענטשן 
די רעפאָרמאטאָרן זענע געווען איבערצייגט אז דער מקור פון שלעכטס 
שטעקט אין דעם קאָרומפירטן וואל-סיסטעם. די נייע וואל-רעפאָרם האָט 
שטארק פארגרעסערט די צאָל פון ויילער, עס וװועט דעריבער להבא 
נישט לייכט זיין צו קויפן א מאנדאט. א דעפוטאט װעט מון האָבן 
אנדערע קוואליפיקאציעס װוי בלויז זיין געלטזאק. מיט דעם רייניקונגס- 
פראָצעס אינעם פארלאמענטאריזם וועט זיך אָנהויבן דער דערפאָלגרייכער 
קאמף קעגן דער קאָרופציע אויף אלע געביטן! 

אויך אין דער הינזיכט איז דער 28-יעריקער בענדזשאמין דיזראעלי 
געבליבן א סקעפטיקער לגבי די ענטוזיאסטישע ארגומענטן פון זיין 
חבר עדוארד בולווער. ערשט א סך יאָרן שפעטער, ווען דיזראעלי איז 
שוין געװאָרן איינער פון די ויכטיקסטע טאָריס-מנהיגים און מלוכה- 
מענער, האָט ער זיך איבערצייגט וי גערעכט עס איז געווען בולווער מיט 
זיין באגייסטערונג פאר דער וואל-רעפאָרם. לאָרד ביקאָנספילד האָט דאן 
אָפגעשאצט די געוואלדיקע חשיבות פון אָט דער רעפאָרם, סיי פון 

פּאָליטישן און סיי פון מאָראלישן שטאנדפונקט און האָט זיך געשטעלט 
בראש פון די, װאָס האָבן געקעמפט פאר געבן וואלרעכט אלע מענטשן 
אין ענגלאנד, אָן אונטערשיד פון קלאס און פארמעגן. דיזראעלי איז 
אייגנטלעך געווען דער, וועלכער האָט דעם ענגלישן פראָלעטאריאט פאר- 
שאפט דאָס רעכט צו וויילן, 

אָבער אין יאָר 1822 האָט בען, דער יונגער שריפטטטעלער און 
נישט-דערפארענער פאָליטיקער, ערשט געזוכט זיין אייגענעס ועג, זיין 
אמת, און זיין איקן לעבן ס'איז פאר אים נאָך געװוען א ציט פון 
נישט-רייפן זוכן, פון וואקלען זיך, ראנגלען זיך פאר זיין ליטערארישער 
און געזעלשאפטלעכער אנערקענונג. דעריבער האָט דער יונגער דיזראעלי 
נישט אָפּגעשאצט געהעריק די היסטאָרישע באדייטונג פון די שטורמישע 
געשעענישן אין יאָר 1822, װאָס זענען געװאָרן אן אנטשיידנדיקער 
איבערברוך אינעם לעבן פון דער ענגלישער אומה און מלוכה. 

דיזי איז געװאָרן א לייב אין די לאָנדאָנער סאלאָנען כדי אָנצוהויבן 
זיין פאָליטישע קאריערע. אָבער טיל מאָל האָט זיך געדוכט, אז דער 
וועג דורך די סאלאָנען פארשטעלט אויך דעם אייגנטלעכן צװעק, וועלכן 
ער האָט זיך פארגענומען װי אן אויפגאבע פאר דער נאָענטסטער צו- 
קונפט. ער האָט די סאלאָן-געסט באצויבערט מיט זיין גייסטרייכער בארעד- 
זאמקייט. דאָס איז סוף-כל סוף נישט געווען אזוי שװער צו דערגרייכן. 
די יונגע אריסטאָקראטן האָבן גאנץ גוט געקענט די מלאכה פון טאנצן 
און פארוויילן זיך, אָבער ווען ס'איז געקומען צום רעדן, האָבן זיי פשוט 
געשטאמלט און נישט געקאָנט ארויסברענגען קיין גלאטן געדאנק. אין 
זייער געזעלשאפט האָט דיזי אָפגעהאלטן ריזיקע רעטאָרישע טריאומפן, 
װאָס האָבן אזוי פארפירעריש געהנפעט זיין שטאָלצן זעלבסט-באוווסטזיין. 
ער האָט טייל מאָל מיט א ביטערן שמיכל געטראכט: ;צי איז אפשר 
נישט בעסער צו בלייבן דאָ א לייב צװישן די דאָזיקע קליינקעפלדיקע 
שטאמלערס וי קריכן אינם ,האוז אוו קאמאנס", וו עס הערשן אזויפיל 
בארימטע רעדנער, װאָס מיט זייער עלאָקװענץ און גייסט, װועלן זײי 
מיך אריינשטופן ערגעץ װוּ אין א ווינקל ?*. 

זיינע אויסערגעוויינלעכע נצחונות אין דער הויכער לאָנדאָנער געזעל- 
שאפט האָבן אים באמת געקאָנט פארשכורן און אראָפפירן פון ריכטיקן 
וועג. ליידי קאָך, א בארימטע אריסטאָקראטישע דאמע, האָט זיך למשל 
אויסגעדריקט: ,דער יונגער דיזראעלי איז דער פיינסטער מאן אין גאנץ 
לאָנדאָן. עס קאָן נישט זיין קיין געלונגענער אָװנט אָן אים. די הערצאָגין 

האמילטאָן האלט, אז קיינער קאָן זיך נישט מיט אים פארגלייכן. דאָס 
איז אויך די מיינונג פון אנדערע נאָבלע דאמען". 

אָט די ליידי קאָך איז נישט געװען אבי ווער. מ'האָט זיך שטארק 
מיט איר גערעכנט אין דער פאָרנעמער, אריסטאָקראטישער געזעלשאפט, 
זי איז צו יענער ציט שוין געװען א גאָר אלטע פרוי, נאָענט צו די 
ניינציק. אָבער זי האָט נאָך פארמאָגט א וונדערבארן וייבלעכן כשוף, 
מיט חן און אינטעליגענץ. זי האָט א סך אין איר לאנגן לעבן געזען 
און געהערט, און די צאָל פון אירע באקאנטע איז געװאָרן אויסערגע- 
וויינלעך-גרויס אין די קרייזן פו דער גאנצער ענגלישער אריסטאָקראטיע. 
זי האָט אלע, אלטע און יונגע, גוט געקענט, און אלע האָבן אויך זי 
געקענט און באצייגן זיך צו איר מיט סימפאטיע און דרך-ארץ. נישט 
געקוקט אויף איר עלטער, איז זי געבליבן זייער אקטיו,. פול מיט 
טעמפעראמענט און הומאָר. כמעט יעדן אָװנט האָט זי פארבראכט צו 
גאסט ביי אירע פריינט, אָדער האָט אויפגענומען אין איר שיינעם 
פאלאץ. אין יונגן דיזראעלי איז זי געװען ממש פארליבט, און איר 
פראָטעקציע האָט אים געעפנט די טויערן צו די פארשלאָסנסטע פריצישע 
שלעסער. 

איין מאָל איז דיזין באשערט געווען צו זיצן בעת אזא אריסטאָקרא- 
טישער אויפנאמע נעבן סער ראָבערט פיל. זיכער װאָלט פילן פאָרגעקומען 
אבסורדאל דער געדאנק, אז אָט דער יונגער שרייבער:דאנדי מיט די 
בולטע סעמיטישע געזיכטשטריכן, װעט אמאָל װערן אנשטאָט אים דער 
טאָריס-מנהיג און װעט לסוף פארניכטן זיין פאָליטישע קאריערע. דיזי 
האָט שױין א סך געהערט װעגן דעם דאָזיקן בארימטן און מזלדיקן 
מלוכה-מאן, וועלכער איז אלגעמיין באטראכט געװען װי דער יורש פון 
װעלינגטאָנען ביי די טאָריס און אין זייער צוקונפטיקער רעגירונג, אויב 
זיי וועלן װוידער אמאָל קומען צו דער מאכט. 


וועגן דעם האָט בען געשריבן צו זיין שוועסטער : 
לאַנדאָ, 15 מאי 1832 
ליבסטע סא 


נעכטן האָב איך געגעסן מיטיק ביי לאָרד עליאָט. מיר זענען געווען 
לויטער מענער, אכט לויט דער צאָל, איך בין געזעסן צװישן פילן און 
העריס (11622169) (א חשובער פאָליטיקער און געוועזענער מיניסטער). איך 

קאָן דיר נישט אָנרופן די נעמען פון די אנדערע געסט, הגם זיי זענען 
מיטגלידער פון ,אונטערהויז" אָדער ,אויבערהויז". פיל איז געווען זייער 
צוגעלאָזן. אלע האָבן אים באהאנדלט מיט גרויס דרך-ארץ און מורא. 
ער איז באמת א גרויסער מענטש.. איך שטעל מיר פאָר, אז פיל קאָן 
זיין זייער הארט, אָבער נעכטן איז ער געװוען אין א גנאָדיקער שטימונג 
און מיט א פריינטלעכן שטאָלץ..". ראָבערט פיל האָט זיך אפילו בעת 
דעם דאָזיקן מיטיק-עסן אריינגעלאָזט אין א קורצן שמועס מיטן יונגן דיז- 
ראעלי, װאָס איז אים פאָרגעשטעלט געװאָרן װי א גייסטרייכער אויפגייענ- 
דיקער טאלאנט אין דער נײיער ענגלישער ליטעראטור. מיט א קריטישן 
בליק האָט בען אָבסערװוירט זיין מעכטיקן שכן, וועלכער איז ביי 21 יאָר 
געװאָרן מיטגליד פון ,האאוז אָוו קאָמאָנס? און ביי 223 האָט ער פארנומען 
א מיניסטער-פאָסטן. איצט גרייט זיך דער דאָזיקער 44-יעריקער שטארק- 
געבויטער, הויכגעוואקסענער מאן איבערצונעמען די פירונג פון דער 
טאָריס-פארטיי און האָט בדעה צו באזיגן די רעגירונג פון די ווהיגישע 
לאָרדן. מ'האָט געװווסט, אז פיל איז זייער רייך, און זיין מאָראלישע פירונג 
איז אָן וועלכן ס'איז פגם. ער האָט נישט געשטאמט פון אדל, און הג 
ער איז דערצויגן געװאָרן אין אָקספאָרד צװוישן די אָפּשטאמיקע פון 
די העכסטע אריסטאָקראטישע מיוחסים, האָט ער מיט זיינע הארטע, 
פעסטע געזיכטס-שטריכן, מיט זיין מאסיוון גוף און שטרענגער פירונג, 
רעפרעזענטירט דעם ננייעם קלאס פון רייכער גרויס-בורזשואזיע, װאָס 
איז, װי זיין פאָטער, דער פאבריקאנט אין מאנטשעסטער, געגאנגען מיט 
א זיכערן, פעסטן טריט, צו מאכט און הערשאפט. 

דיזי האָט באווונדערט פילס זעלבסטבאװוּסטע שטאָלצע פירונג און 
זיין שטארקע געשטאלט. אָבער ער איז נישט נתפעל געװאָרן פון דעם, 
װאָס דער בארימטער טאָריס-מנהיג האָט געזאָגט ביים טיש. א רגע איז 
אים איינגעפאלן דער געדאנק, אז איגנטלעך זעט ער נישט אין װאָס 
באשטייט די גרויסע חכמה פון סער ראָבערט פיל, און אז ער, דיזראעלי, 
װאָלט אים דאך געקאָנט אוועקלייגן מיט זיין אייגענער שארפער שפראך 
און סארקאסטישן וויץ. 

אויף איין מאָל האָט זיך בען דערמאָנט אין דעם באָקס-מאטש מיט 
דעם אמאָליקן שול-:חבר ;גלית". מיט א פאר געלונגענע קלעפ האָט 
ער אים דעמאָלט אװעקגעליגט, און טריאומפירט איבער דעם גבור, 
פאר וועלכן עס האָבן געציטערט אלע תלמידים אין רעוו. קאגאנ'ס שולן. 
איצט נאָך אזוי פיל יאָרן, זיצט ווידער פאר אים אזא ;גלית", פאר וועלכן 

אלע ציטערן. ווען ער, בען לאָזט איצט אין באועגונג זיין שארפע, 
שפּאָטישע צונג, װאָלט ער אים אזוי חרפה'דיק אוועקגעלייגט, װי יענעם 
אין קאגנ'ס שול... 

דיזראעלי האָט זיך דערשראָקן פאר זיין אייגענער דרייסטקייט. מער 
פעלט אים נישט, נאָר צו איראָניזירן איצט מיט שפאָט און סארקאסטישן 
לשון אויפן חשבון פון אָט דעם גרויסן מענטש, וואס איז געװאָרן וי 
די פארקערפערונג פון ענגלאנדס טיכטיקייט און מאָראל! דער אריסטאָק- 
ראטישער בעל-הבית, לאָרד עליאָט, װאָלט אים מן הסתם, ארױיסגעװאָרפן, 
ווייל ער האָט מביש געוען זיין הויכגעשטעלטן גאסט, אזוי, װוי מ'האָט 
אים אמאָל ארויסגעװאָרפן פון קאגאנ'ס שול, 

דיזי האָט זיך דערמאָנט אין דער לעבנס-חכמה פון זיין ראָמא- 
העלד קאָנטאריני פלעמינג, װאָס איז באשטאנען קודם-כל אין געדולד 
און אין קונסט פון ווארטן אױף דער ריכטיקער שעה. צי האָט זיך בען 
מיט זיין אינטואיציע געקאָנט דעמאָלט פאָרשטעלן, אז אין צוויי צענדלינג 
יאָר ארום, װעט ער טאקע אין ;האוז אוו קאמאנס" אװעקלײגן, מיט 
זיין שפאָט און עלאָקװענץ, אָט דעם מעכטיקן און שטאָלצן סער ראָבערט 
פיל, און דערמיט אויף א דראמאטישן אופן א סוף מאכן צו זיין גלענ- 
צנדיקער קאריערע. 

אין אָװונט איז דיזי געגאנגען צו א טעאטער-פאָרשטעלונג מיט מיסיס 
קאראַלינע נאַרטאָן. דאָס איז געווען איינע פון די שענסטע און אינטערע- 
סאנסטע פרויען אין לאָנדאָן. זייענדיק נישט גליקלעך אין איר פאמיליע- 
לעבן האָט זי געזוכט א פריינטשאפט ביי סימפאטישע, גייסטרייכע מענער. 
א געוויסע צייט איז דער לאָרד מעלבורן געווען איר פריינט, איצט האָט 
דיזי געווונען איר סימפאטיע, און ער איז באצויבערט געוען פון איר 
שיינקייט און לוסטיקן טעמפעראמענט. 

עס האָבן דעם יונגן, בארימט-געװאָרענעם סאלאָנען-לייב נישט גע- 
פעלט קיין דערפאָלגן אויך ביי אנדערע יונגע און שיינע פרויען. מ'האָט 
אים אפילו געמאכט גאנץ פיינע הייראט-פאָרשלאגן. אָבער בען האָט 
דערווייל נישט געטראכט ועגן חתונה האָבן. ער האָט געקאַנט האָבן 
הנאה פון עולם הזהדיקע פארגעניגנס אויך אָן דעם. אין איינעם א בריו 
האָט ער געשריבן ,בנוגע דער ליבע, קאָן איך נאָר פעסטשטעלן אז 
אלע מיינע פריינט, װאָס האָבן געשלאָסן א ליבע-הייראט, שלאַגן איצט 
זייערע פרויען אָדער האָבן זיך געגט. דאָס איז פולשטענדיק אמת. 
איך װעל אפשר באגיין אין מיין לעבן א סך נארישקייטן, אָבער קיינמאָל 

װעל איך נישט חתונה האָבן אויס ליבע, וייל איך בין זיכער, אז דאָס 
איז א גאראנטירט אומגליק !7. 

דיזי האָט נישט געקאָנט לייקענען, אז דאָס דאָזיקע פריילעכע, 
זאָרגלאָזע לעבן אין געזעלשאפט פון יונגע, שיינע פרויען און אין די 
סאלאַנען פון דער פאָרנעמער, אריסטאָקראטישער געזעלשאפט, האָט פאר 
אים א גרויסע צוציאונגס-קראפט און פארשאפט אים א סך הנאה. ער 
פארגעסט דערביי זיינע מעלאנכאָלישע בענקשאפטן און נשמה-ליידן, און 
די פערזענלעכע טריאומפן זענען אין אים פולשטענדיק גובר זיינע גע- 
דריקטע מינדערווערטיקייטס-געפילן. איין מאָל האָט ער דערקלערט צו 
זיין ידיד בולווער ,צי דארף מען זיך באמת ארײנלאָזץ אין אָט דעם 
פאָליטישן טומל און פארדרייען זיך דעם קאָפּ מיטן געדאנק װעגן א 
פארלאמענטארישן מאנדאט ? מיין לעבן פון פארגעניגנס און ליטערארישער 
ארבעט, און אויך דאָס ארומגיין ליידיק איז דאָך אזוי אָנגענעם! צו 
װאָס אָנהויבן די שפיל מיט פאָליטיק, װאָס אין אָפט אזוי געמיין און 
קאָן זיך פאר מיר שלעכט ענדיקן?7. בולװער האָט אים געענטפערט: 
;אפשר ביסטו גערעכט מיט דעם, װאָס דו װילסט האָבן אין דיין לעבן 
בלויז אונטערהאלטונג און הנאה. אָבער מיר מוון דאָך קעמפן פאר 
אונדזער פאָזיציע אין געזעלשאפטלעכן לעבן. וי װועלן אונדזערע שונאים 
טריאומפירן, ווען מיר װעלן אָפּטרעטן פון אונדזערע פאָזיציעס". 

אין א געוויסן אָװנט, בעת אן אויפנאם אין א פּראָמינענטן סאלאָן, 
האָבן דיזראעלי און בולװער געטראָפּן צװישן די געסט דעם לאָרך 
מעלבורן. אייגנטלעך האָט ער געהייסן וויליאם לאם (סמ:ג1). ער איז 
דעמאָלט אלט געװען 52 יאָר און האָט זיך אויסגעציכנט מיט א סך 
פעאיקייטן און אויך מיט א גרויסער אמביציע. זיין נאָענטע כוונה איז 
געווען איבערצונעמען די פירונג פון דער הערשנדיקער ווהיגס-פארטיי 
און שטעלן זיך בראש פון זייער רעגירונג, אין וועלכער דער אלטער 
לאָרד גריי און דער יונגער לאָרד ראסעל האָבן ביז איצט געהאט די 
הויפט-דעה. דאָס איז אים טאקע באלד געלונגען, ווייל שוין אין יאָר 
4 האָט ער איבערגענומען די רעגירונג, װי איר פרעמיער-מיניסטער. 

א געוויסע שטערונג פאר מעלבורנס פאָליטישער קאריערע, איז 
געװאָרן זיין ווייב,. קאראלינע לאם, אן אינטעליגענטע, באחנטע פרוי מיט 
ליטערארישע אמביציעס, אָבער א שטארק-עקסצענטרישע, און מיט א 
גרויסער פאָרליבע פאר יונגע, שיינע מענער. איר סקאנדאל מיטן לאָרד 
בייראָן, װאָס איז א צייט געווען איר געליבטער, האָט קאליע געמאכט 

איר רענאָמע אין דער העכערער געזעלשאפט און געבראכט גענוג צרות 
דעם ערגייציקן מאן. זיינע קעגנער האָבן זיך געוויצלט, אז דער ענער- 


גישר מלוכה-מאן 1800 באנעמט זיך װי א לאם לגבי זיין היסטערישער 
כרוי. 


בולווער האָט דערציילט בענען א סך אינטימע סודות, װאָס האבן 
אים פערזענלעך פארבונדן מיט קאראָלינע לאם. נאָך בײיראָנס טוט (אין 
י. 1824) איז ליידי מעלבורן געװאָרן ערנסט קראנק אויף די נערון. 
איר קראנקייט האָט זיך נאָך פארשארפט, וען ס'איז דערשינען אין 
דרוק א בוך, װאָס האָט דערציילט פיקאנטע און קאָמפראָמיטירנדיקע 
פרטים וועגן איר ליבע מיט בײראָנען. זי איז דאן ארויסגעפאָרן אין 
א דערהאָלונגס-אָרטשאפט, װו זי האָט פארבראכט דעם גאנצן ווינטער, 
אָן איר מאן. אין אָט דער ארטשאפט איז טאקע מיט קאראלינען באקאנט 
געװאָרן דער 22-יעריקער עדוארד בולװער, און זייער פריינטשאפט איז 
געװאָרן גאָר א נאָענטע. קאראָלינע האָט אים צוגעצויגן סיי מיט אירע 
ווייבלעכע רייצן און סיי מיט אירע אינטערעסאנטע און שפאנענדיקע 
דערציילונגען. איר פירונג איז אויך דאָ געבליבן א משונהדיקע. עס 
האָט געטראָפן, אז שפעט אין דער נאכט האָט זי געשיקט צו בולװערן 
א משרת און געלאָזט אים רופן צו זיך. זי האָט דאן פאר אים געשפילט 
אויף דער אָרֹגל און דערצײלט ביז צום זון-אויפגאנג וועגן ביראָנען. 
איין מאָל האָט זי בולווערן געגעבן צו טראָגן א רינג, און דערקלערט 
אים, אז דאָס איז א געשענק פון בײראָנען, און זי גיט עס יעדן איינעם, 
וועמען זי האָט ליב. נאָך א געוויסער צייט, האָט זי דעם רינג צוגע- 
נומען ביי בולװערן. ער איז געװאָרן איבערראשט און שטארק איפ- 
געבראכט, וען ער האָט אין א פאָר טעג שפעטער דערזען דעם דאָזיקן 
רינג אויף דעם פינגער פון אן יונגן שכן. 
נאָך בייראָנס טויט, האָט קאראָלינע לאם שוין פולשטענדיק פארלוירן 
איר פסיכישן גלייכגעוויכט. אירע פאָלגנדיקע וװוערטער האָבן אויס- 
געדריקט איר אמתן געמיט:צושטאנד: ,בײיראָן, דער דאָזיקער געפער- 
לעכער און אומגליקלעכער מלאך, איז מיר אויף תמיד געבליבן ליב, 
הגם ער האָט מיר איבערגעלאָזט אזא שרעקלעכע ירושה: ,געדענק 
אין מיר!*. ליידי מעלבורן איז געשטארבן צו 42 יאָר. אין די אָרעמס 
פון איר מאן, וויליאם. לאָרד מעלבורן האָט וועגן איר געשריבן: ;אירע 
מאניערן, הגם א ביסל עקסצענטרישע און אפשר אויך קינסטלעכע, האָבן 
פארכשופט אין אזא מאָס, װאָס איז אומפארשטענדלעך פאר די, וועלכע 
זענען מיט דעם נישט באקאנט געװאָרן !". 

בעת דעם אויבן דערמאָנטן אָװנט, האָט זיך דיזראעלי במשך א 
קורצער צייט געפונען אין דער געזעלשאפט פון לאָרד מעלבורן. דער 
יונגער שריפטשטעלער איז פאָרגעשטעלט געװאָרן דעם בארימטן פאָלי- 
טיקער. לאָרד מעלבורן האָט מיט אים פארפירט א פריינטלעכן שמועס. 
פלוצלינג האָט ער אים געפרעגט: אװאָס װילט איר אייגנטלעך ווערן?? 
דיזי האָט זיך צוערשט א ביסל פארלוירן צוליב דער פלוצלינגער פראגע 
אָבער דאן האָט ער געענטפערט גאנץ קאטעגאָריש: ,פרעמיער מיניסטער 
פון דער בריטישער אימפעריע!7. 

לאָרד מעלבורן איז געװאָרן געפלעפט. ער האָט אָפּגעמאָסטן פון 
אויבן ביז אראָפּ זיין ;קאנקורענט" און דערקלערט: ;דאָס װעט איר 
נישט װערן מיין יונגערמאן, אויף דעם פאָסטן זענען פאראן בילכערע 
פאר אייך קאנדידאטן!". מעלבורן איז גלייך פון אים אוועק, און דיזראעלי 
האָט דערהערט, װי אײינער א לאָרד פון די אלטע גאָר קאָנסערואטיווע. 
טאָריס, װאָס איז געווען אנוועזנדיק ביי זיין שמועס מיט מעלבורן, האָט 
גאנץ הויך געזאָגט: ;לאָרד מעלבורן! איר זעט, װאָס פאר א חוצפה 
אָט דער יידישער דאנדי פארמאָגט !". 

בען האָט זיך דערמאָנט אין די אנטיסעמיטישע געזעגענונגס:ווער- 
טער פון די ענגלישע אפיצירן אויף דעם אינדזל מאלטא. 


קאפיסטל פיין און פופציק 


ירמיהו בענטעם'ם שיטה, ,דער נייסט פון ווהיגיזם" און ,א היילונג 
פאר דער מיניסטעריטלער גאלאמאניט" 


אין אָט דעם היסטאָרישן יאָר 1822 איז געשאָרבן ירמיהו בענטעם 
(מת8ת1ת6 169610188), וועמענס גייסטיקע און מאָראלישע השפעה אין 
ענגלאנד, צו יענער תקופה, איז געװאָרן גאר גרויס. ער איז געשטאָרבן 
װי אן אכציק-יעריקער זקן און האָט געהאט די זכיה צו זען איו זיינע 
לעצטע לעבנסיאָרן. דעם טריואמף פון זיינע אידייען. ער איז געװען א 
פילאָזאָף, יוריסט, עקאָנאָמיסט, און דער הויפט-טעאָרעטיקער פון דער 
בארימטער שיטה ;אוטיליטאריזם'. שוין ביים אָנהוֹיב פון ניינצעטן 

יאָרהונדערט האָט ער אין װאָרט און שריפט פראָפאגירט די נויטווענדיקייט 
פון א מאָדערנער וואל-רעפאָרם, אָנגעוויזן אויף איר באדייטונג פאר 
דער געזעלשאפטלעכער און מאָראלישער באנייאונג פון ענגלאנד. זיינע 
געדאנקען און שריפטן האָבן טיף באאיינפלוסט די גייסטיקע און פאָלי- 
טישע אנטוויקלונג פון ענגלישן פאָלק, במשך עטלעכע דורות. זיין אידעאָ- 
לאגיע פון אוטיליטאריזם (נוצלעכקייט) האָט פארבונדן עטישע פרינציפן 
דורך נוצלעכע דרכים, װאָס זאָלן פירן צום מענטשלעכן גליק. 

זיין היסטאָרישע ראָלע אין ענגלישן לעבן לאָזט זיך פארגלײיכן 
מיט דער ראָלע, װעלכע זשאן זשאק רוסאָ האָט געשפילט ערב דער 
גרויסער פראנצויזישער רעװאָלוציע. װוי רוסא, װאָס האָט גייסטיק צו- 
געגרייט דעם רעװאָלוציאנערן איבערברוך אין פראנקרייך, האָט אויך 
ירמיהו בענטעם דורכגעפירט א גייסטיקע רעװאָלוציע אין ענגלאנד, הגם 
ער איז וייט געבליבן פון יעדער איבערטרייבונג. ער האָט שארף בא- 
קעמפט דעם וילדן יאקאָבינישן טעראָר אין פראנקרייך, און איז אויך 
אויפגעטראָטן קאטעגאָריש קעגן דער אנטי-יאקאָבינישער רעאקציע אין 
ענגלאנד. װי די אידייען פון גענפער גאון האָבן באווירקט דאָס גייסטיקע 
לעבן אין פראנקרייך און אייראָפע אויך לאנג נאָך זיין טויט, האָט 
אויך די אידעאָלאגיע פון בענטעם באקומען א שטארקע השפעה איף 
די ענגלישע אינטעלעקטואליסטן, א לענגערע צייט נאָך דעם װי ער איז 
געשטאָרבן. 

רוסאָ האָט מיט זיינע שריפטן וועגן ,אומגלייכקייט צװוישן מענטשן" 
און וועגן ,סאָציאלן אָפמאך" רעװאָלוציאָנירט די מוחות פון זיין דור, 
סיי אין פראנקרייך און סיי אין גאנץ אײראָפע. דאָס זעלבע האָט געטון 
אין ענגלאנד בענטעם. זיינע שריפטן האָבן סוף-כל-סוף איבערצייגט די 
גייסטיקע און פאָליטישע עליטע פון לאנד, אז די קאָנסטיטוציע און די 
געזעצן זענען נישט קיין אײביקער געזעץ און מוזן אין יעדער תקופה 
געענדערט וערן לויט די נייע באגריפן פון געזעלשאפטלעכער נוצלעכ- 
קייט און גליק-באדערפעניש. ער האָט גערופן צום שטורעם קעגן דער 
קאָרופציע און אומפעאיקייט אָט די דאָזיקע הויפט-חולאתן פון דעמאָל- 
טיקן ענגלאנד. די ווייטערדיקע גרויסע רעפאָרמען אין פארלאמענט, אין 
שטאָטישע פארוואלטונגען,. אין שולוועזן, און אין אלע צווייגן פון 
עקאָנאָמיש, יורידישן או קירכלעכן לעבן, זענען שפעטער געװאָרן א 
פועל-יוצא פון בענטעם'ס טעטיקייט. ;צי איז א זאך אָדער אן אינ- 
סטיטוציע נוצלעך פארן געזעלשאפטלעכן גליק?*. אָט דאָס אין לוט 

בענטעמ'ס לאָזונג געװאָרן להבא דער שליסל צו ענגלאנדס וייטערדיקער 
גייסטיק-מאָראלישער און פאָליטיש-סאָציאלער אנטוויקלונג. 

דער באװוּסטער ענגלישער היסטאָריקער דזשאָרדז טרעועליאן 
האלט, אז בענטעמס שיטה איז אין דער אמתן געווען די ענגלישע אנטי- 
טעזע צום פראנצויזישן יאקאָביניזם, און זי האָט אָן בלוטיקע טעראָר- 
מעשים רעװאָלוציאָנירט דאָס לעבן אין ענגלאנד, אומפארגעסלעך איז 
געבליבן בענטעמס רעפאָרמאטאָרישער אויפטו לגבי דער אלטער, פאר- 
שימלטער און אָפּט בארבארישער ענגלישער געזעצגעבונג. װאָס האָט 
פאר דער קלענסטער פשוטער גנבה געלאָזט אויפהענגען מענטשן 

די שיטה פון אוטיליטאריזם, װאָס האָט טייל מאָל אירע אָנהענגער 
פארפירט אויף זייטיקע וועגן פון סעקטאנטישע השגות, איז אָבער ביי 
אלע אירע פעלערן, פארבליבן דער מעכטיקער מאָטאָר פון ענגלאנדס 
באנייאונג אין ניינצעטן יאָרהונדערט. זי האָט פריי געעפנט די טױיערן 
פאר אינדיווידועלער פרייהייט פון ליבעראליזם און דעמאָקראטיע און 
פאר דער עקאָנאָמישער פריוואטער איניציאטיוו. זי האָט אָבער אויך 
געוויזן דעם וועג צו סאַָציאלע און סאָציאליסטישע אידייען און רעפאָר- 
מען, און איז מסכים געווען מיט דער מלוכהשער אינטערװוענץ לטובת 
דעם סאָציאלן פאָרשריט, 

דער יונגער דיזראעלי, וועלכער האָט מיט א פיר יאָר צוריק איראָני- 
זירט און אויסגעלאכט אין זיין ראָמאן ,די רייזע פון קאפיטאן פאפאנילא" 
די שיטה פון אוטיליטאריזם, איז נישט געװאָרן אויך איצט, בעת דעם 
נצחון פון דער ואל-רעפאָרֹם, קיין אָנהענגער פון ירמיהו בענטעמס 
אידעאָלאָגיע. דאָס איז בולט צום אויסדרוק געקומען אין די פאַליטישע 
פאמפלעטן, וועלכע דיזי האָט אָנגעהויבן שרייבן און ארויסגעבן צו יענער 
צייט. איינע פון די דאָזיקע פובליקאציעס הייסט ,דער גייסט פון ווהיגיזם 
("גתפו2נםטר 01 8521416 186") ווו דער מחבר אטאקירט שארף די דעמאָ- 
קראטישע פילאָזאָפּיע, װאָס איז געבוירן געװאָרן פון דער פראנצויזישער 
רעװאָלוציע און איז דורך די פריידיקער פון אוטיליטאריזם אריבער- 
געטראָגן געװאָרן קיין ענגלאנד. 

בענדזשאמין דיזראעלי האלט, אז די ,ווהיגישע מאגנאטן" נוצן אויס 
די דאָזיקע בענטעמישע אידעאָלאָגיע צו זייערע פראקטישע פאָליטישע 
מאכינאציעס בכדי אויף א כיטרען אופן צו באפעסטיקן זייער אומזיכערע 
רעגירונגס-מאכט. דיזראעלי אונטערשטרייכט, אז פארטייאיש געהערט 
ער נישט צו די טאָריס אָדער ווהיגס. אָבער דער אינהאלט פון זיינע 

פובליקאציעס שטעלט אים נאָענט צו די רעאקציאָנערע װעלינגטאָן- 
טאָריס. צװישן דעם גייסט פון דעמאָקראטיע און דעם גייסט פון פעאַ- 
דאליזם האָט דיזי אויסגעוויילט דעם לעצטן, און ער שרייבט װעגן דעם 
גאנץ קלאָר: ;א נאציע איז א פּראָדוקט פון קונסט און צייט. א נאציע 
װערט געשאפן דורך דעם אינפלוס פון אייגענע אָריגינעלע כוחות, פון 
קלימאט, ערד, רעליגיע, געזעצן, מנהגים און געשעענישן במשך איר 
געשיכטע. און אויך דורך דעם ספעציפישן כאראקטער פון אירע בארי- 
מטע מענער. די דאָזיקע השפעות שאפן די נאציע, אָט די פאָרעם פון 
א נאציאָנאלער נשמה, און זיי אנטוויקלען אויך אין לויף פון יאָרהונדער- 
טער די הויכע מדרגה פון א ציויליזאציע. ווען מען צעשטערט די 
פאָליטישע אינסטיטוציעס, װאָס זענען באפעסטיקט געװאָרן דורך די 
דאָזיקע השפעות, צעשטערט מען די נאציע !", 

אין זיינע וייטערדיקע אויספירונגען, באמיט זיך דער מחבר צו 
באווייזן, אז אלע רעואלוציאָנערע געשעענישן אין דער ענגלישער גע- 
שיכטע, במשך אלע דורות, זענען נישט געווען מער וי צופעליקע און 
אריבערגייענדיקע אינצידענטן, װי בליצן, דונערן און אנדערע שטורמען 
אין דער נאטור, װאָס סוף-כל-סוף פארגייען זיי און עס בליבט אויף 
אײביק די סטאבילע נאטור מיט אירע געזעצן. הכלל, לויט דיזראעליס 
מיינונג באשטייט די ביזאיצטיקע ענגלישע ווירקלעכקייט אויף הייליקע 
נאטורגעזעצן, אויף טראדיציאָנעלע אינסטיטוציעס און מנהגים, װאָס מען 
טאָר נישט, חלילה, אָנרירן און ענדערן! מען זעט דערפון, װי שטארק 
ס'איז געווען אויף דעם יונגן מחבר דער גיײיסטיקער איינפלוס פון זיין 
פאָטער, דעם אינטעלעקטואליסט-אריסטאָקראט, און אויך די אומבאוווסטע 
אפשר השפעה פון דער סאלאָנען-געזעלשאפט מיט אירע מיוחסדיקע 
אדליקע הערן און דאמען. 

צי האָבן די דאָזיקע רעאקציאָנערע אָנשויאונגען געהאט וועלכע ס'איז 
שייכות צום יידנטום ? דער דערמאָנטער דיזראעלי-ביאָגראף ד. ל. מוריי 
שרייבט, אז דאָס איז געווען אן אויסדרוק פון זיין העברעאישן געניוס, 
און ער גיט צו: אווען דיזראעלי דערקלערט, אז ,די ענגלענדער אין דער 
פאַליטיק, זענען אזוי װי די אלטע העברעער אין דער רעליגיע, א 
באזונדער און אױיסגעוױילט פאָלק!! באשטעטיקט ער דערמיט, זין 
טיפע גייסטיקע שותפות, װאָס האָט אים פארבונדן מיט זיין יידישער 
נאציע, צו וועלכער ער איז געווען אן אָנגעהעריקער. די ענגלענדער האָבן 
איבערגענומען די הייליקע העברעאישע שריפטן וי זייער פאָלקלאָר און 

אויך די טראדיציאָנעלע לעגענדעס, און האָבן, לט דעם ביישפיל פו 
די יידן, די תנכישע הערשאפט פון שופטים און נביאים, איבערגעגעבן 
צו מלכים און כוהנים. זיי האָבן תמיד אויפגעהויבן דעם אידעאל איבער 
די פאָרמען, אין וועלכע ער האָט זיך פאריבערגייענדיק אויסגעדריקט". 
דאָס איז די אָפשאצונג פון דעם דערמאָנטן דיזראעלי-ביאָגראף, װאָס 
איז אָן ספק א סוביעקטיווע, וייל מען קאָן לייכט געפינען ארגומענטן 
בכדי צו' באווייזן, אז גראָד דער ,העברעאישער געניוס" איז תמיד נוטה 
געווען צו פאָרשריטלעכע, סאָציאל-גערעכטע און דעמאָקראטישע אידייען. 
צו יענער צייט, אין פרילינג 1822 האָט דער פארלעגער מוריי קיין 
שום שייכות נישט געהאט צום ביאָגראף מיט דעם זעלבן פאמיליע-נאָמען! 
פארעפנטלעכט דיזיס פאָליטישן חיבור מיט א לאנגן און גענוג שרייענ- 
דיקן טיסל: ,ענגלאנד און פראנקרייך, אָדער א היילונג פאר דער מיניס- 
טעריעלער גאלאָמאניע",. (186 109 0016 8 0 ,06ת218 0ת2 0מ120918' 
38, (11101546:1241). אייגנטלעך איז דאָס געווען א גאנץ בוך און 
האָט געציילט א 200 זייטן. זעט אויס, אז דער פארלעגער האָט גערעכנט, 
אז בענס פאָליטישע פובליקאציע װעט מער מזל האָבן וי זיינע לעצטע 
ראָמאנען. 
,די היילונג פאר דער מיניסטעריעלער גאלאָמאניע? איז געװידמעט 
דעם פרעמיער-מיניסטער גריי מיט אן איראָנישער דעדיקאציע, וי ,דעם 
גרעסטן גאלישן מאניאק פון אונדזער צייט". די כוונה פון מהבר איז 
געווען צו אטאקירן די אויסערלעכע פאָליטיק פון לאָרד גריי'ס רעגירונג, 
אין וועלכער לאָרד פאלמערסטאָן האָט איבערגענומען דעם פאָסטן פון 
אויסערן-מיניסטער. פאלמערסטאָן איז באלד אריין אין א דיפלאָמאטישן 
קאָנפליקט מיט רוסלאנד צוליב זיין פראָטעסט קעגן די צארישע אנטי- 
פוילישע רדיפות נאָכן דורכפאל פון נאָוועמבער-אויפשטאנד. ער האָט, 
לויט דיזיס מיינונג, צופיל נאָכגעגעבן דעם נייעם פראנצויזישן מושל, 
דעם קעניג לואי פיליפ, און דאָס האָט דער מחבר געשטעמפלט וי א 
;מיניסטעריעלע גאלאָמאניע". אין זיין בריוו צו שרה, שרייבט דעמאָלט 
בען: ,איך האָב גאָרנישט קעגן די רעפאָרמען אין דער מלוכה, אָבער 
איך װויל פארניכטן די אױיסערן-פאָליטיק פון גרייען און זיין חברותא". 
;די היילונג? איז דערשינען אנאָנים, און דער מחבר פארטיײדיקט 
זיך צוליב דעם, שרייבנדיק צום פארלעגער פאָלגנדיקע װוערטער: ,איך 
האָב מיך נישט װאָס צו שעמען מיט דעם דאָזיקן חיבור. איך דארף 
מיט אים שטאָלץ זיין, אָבער איך בין עס נישט. ווייל סוף-כל-סוף זענען 

די מיינונגען, װאָס איך זאָג דאָ ארויס, אן אלגעמיינע איבערצייגונג". 

בענדזשאמין דיזראעליס בוך איז, וי געזאָגט, א שטורמישע אטאקע 
קעגן דער דעמאָלטיקער אויסערלעכער פאָליטיק פון דער רעגירונג גריי- 
פאלמערסטאָן,. װאָס האָט זיך געשטיצט אויף א נאָענטער, גאָר פריינ- 
טלעכער פארשטענדיקונג מיט לואי-פיליפס פראנקרייך. דער מחבר באמיט 
זיך צו באווייזן, אז צװוישן ענגלאנד און פראנקרייך באשטייט זייט א סך 
יאָרהונדערטער א טיפער תהום פון קעגנערשאפט און אפילו שנאה. ער 
שרייבט : ;דער האס לגבי ענגלאנד איז אינגעװאָרצלט אין דער נשמה 
פון יעדן פראנצויז!". און דעריבער װעט די איצטיקע פריינטשאפט 
צווישן דער רעגירונג גריי און דעם קעניג לואי פיליפ קיין קיום נישט 
האָבן, ווייל זי איז א ,נישט:נאטירלעכע און בלױיז אן אינגערעדטע. 
אין דעם בוך װוערן באנוצט זייער שארפע אויסדרוקן נישט נאָר קעגן 
דער ענגלישער רעגירונג פון לאָרד גריי נאָר אויך קעגן דעם קעניג 
לואי פיליפ און זיין פאריזער רעגירונג. 

וִוי קומט צום יונגן דיזראעלי אזא האס לגבי דעם זיגער פון דער 
יולי-רעװאָלוציע? מען גיט איבער, אז בען האָט זיך דעמאָלט געחברט 
מיט צוויי פרעמדע עמיגראנטן אין לאָנדאָן, װאָס האָבן אים אויפגעהעצט 
מיט אמתע און מיט פאלשע מעשיות קעגן לואי פיליפן. 

איינער פון די צוויי איז געװען א פראנצויזישער באראָן, װאָס איז 
געוען א מיניסטער אין דער לעצטער בורבאָנישער רעגירונג און האָט 
נאָכן זיג פון דער יולי-רעװאָלוציע עוקר געווען צוזאמען מיט שארל דעם 
צענטן קיין לאָנדאָן. אט דער באראָן-עמיגראנט איז געווען שרעקלעך 
פארביטערט קעגן דעם נייעם פראנצויזישן קעניג און האָט אים געשאָלטן 
מיט די ערגסטע עפיטעטן, וי ;יאקאָבינישער באנדיט", , געמיינער שווינ- 
דלער" וכדומה. 

דער צוייטער איז געווען א געוויסער באראָן האבער, א דייטשער 
ייד, וועמען מען האָט חושד געווען, אז ער איז א געהיימער, באצאָלטער 
אגענט פון פרעמדע מלוכות. אָט די צוויי פארשוינען האָבן, צוליב פארי 
שידענע טעמים, באאיינפלוסט דעם יונגן, פאָליטיש נישט-דערפארענעם 
דיזראעלי, צו זיין גאָר שארפער, אנטי-פראנצויזישער אטאקע קעגן דער 
;מיניסטעריעלער גאלאָמאניע". 

ס'איז באוווסט, אז שפעטער האָט בענדזשאמין דיזראעלי פולשטענדיק 
געענדערט זיין באציאונג לגבי פראנקרייך. ער איז געװאָרן א פערזענלעכער 
פריינט און באווונדערער פון לואי פיליפן, און במשך זיין װייטערדיקער 

פאָליטישער טעטיקייט האָט ער די פריינטשאפטלעכע אליאנס מיט פראנק- 
רייך געהאלטן פאר א נויטװוענדיקייט, גאנץ גלייך, װאָס פאר א רעזשים 
דאָס פראנצויזישע פאָלק ויילט פאר זיך אויס. דיזי איז פשוט אין אָט 
דער פובליקאציע געװאָרן א ווערקצייג אין דער האנט פון כיטרע, געהיימע 
פאָליטישע אינטריגאנטן, 

דיזראעליס פאָליטישער חיבור האָט געפונען אן אָפקלאנג אין דער 
פרעסע און עפנטלעכקייט. די , טיימס" האָט אפילו געװוידמעט אים א לייט- 
ארטיקל. דאקעגן האָט דעם בוך אראָפגעריסן דער דערמאָנטער שון 
הויכער מלוכה-דיגניטאר און ליטעראט-קריטיקער קראקער, װאָס איז 
געװאָרן בענס שונא זייט דער אפערע מיט דער טאָגצייטונג קרעפרעזענ- 
טאטיוו". 

צו יענער צייט, האָט דער יונגער דיזראעלי, געװאָלט ווערן מיטגליד 
אינעם פאראיין פון פּראָמינענטע פערזענלעכקייטן, װאָס איז אין לאָנדאָן 
באקאנט געווען א. נ. ,אטענעאום". אין אָט דעם פאראיין איז זיין פאָטער 
שוין לאנג געװען א מיטגליד. קראקער, װאָס האָט וי איינער פון די 
;אטענעאום"-גרינדער געהאט דאָרט א שטארקן איינפלוס, איז געװען 
קעגן דיזיס קאנדידאטור, װאָס איז טאקע דורכגעפאלן. ערשט דרייסיק 
יאָר שפעטער האָט בענדזשאמין דיזראעלי זוכה געוען געװיילט צו װערן 
װוי א מיטגליד פון ;אטענעאום". 

סיי דער פאָטער און אויך די שװעסטער זענען געווען באאומרואיקט 
צוליב בענס אנטי-פראנצויזישן חיבור, און זיי האָבן אים געװאָרנט, אז 
ער זאָל זיך להבא היטן פאר פרעמדע, געהימע אגענטן און זייער 
שעדלעכן איינפלוס. 


קאפיטל זעכצתיק 
אין דעם בראנדענהאמער ביבליאָטעק:צימער, 
צווישן פאַטער און זון 
אויך אין דער פאָליטיק האָט בענדזשאמין דיזראעלי לאנג געזוכט 
זיין ,, אייגענעם וועג, זיין אמת און זיין אייגן לעבן". ער האָט פיינט געהאט 

די ווהיגס און נישט זייער ליב באקומען די טאָריס. צי זאָל ער אפשר 
װערן א ראדיקאל, וי עס האָט אים צוגערעדט זיין ידיד בולװער? 
זענען דאָך אָבער זיינע איבערצייגונגען גאָר ווייט פון יעדן ראדיקאליזם! 

אין יענער תקופה האָט זיך דער יונגער דיזראעלי נאָך כסדר געוואקלט 
צװישן די דריי ליידנשאפטן, װאָס יעדע פון זיי האָט אים צוגעצויגן 
מיט אירע רייצן. זיין ליטערארישע אמביציע, די גייסטיקע ירושה פון 
פאָטער, איז פאר אים נאָך תמיד געבליבן דער הויפט-מאָטאָר פון זיינע 
געדאנקען און האָפענונגען. טייל מאָל, אין סאמע טומל פון די לאָנדאַנער 
סאלאָן:אונטערהאלטונגען און פאָליטישער שפאנונג, פלעגט ער זיך אריינ- 
כאפן קיין בראנדענהאם, פארשליסן זיך דאָ אויף א פאָר טעג אין זיין 
ארבעטסצימער, און נעמען פארענדיקן דעם יידיש-משיחישן ראמאן קדוד 
אלראי?. זיין פאנטאזיע האָט אים פון די עולם-הזהדיקע תענוגים און 
פאָליטישע סכסוכים אריבערגעטראָגן צו דעם אויסגעחלומטן אָריענט און 
זיין פארבענקטע נשמה האָט ווידער אויפגעלעבט מיט די זאפטיקע קוואלן 
פון פארכשופטע, גלענצנדיקע בילדער, װאָס האָבן אים צוריקגעפירט 
צו זיין היסטאָרישן שטאם, צו די היליקע מקומות פון אמאָליקער 
מעכטיקער מלכות ישראל, 

אריינגעצויגן, איין מאָל מער און איין מאָל וייניקער, אין ליטערא- 
רישער שאפנג, פאָליטיק און לאַנדאָנער געזעלשאפט, האָט דיזי קוים 
געפונען צייט, בכדי צו לייענען. לעצטנס איז ער געװוען א ביסל פארטון 
מיט דער לעקטור פון גרויסן דייטשן שריפטשטעלער און דענקער יאָהאן 
װאָלפגאנג געטע, וועלכער איז געשטאָרבן מיט א פאָר חדשים צוריק, 
זאט אין יאָרן און כבודים (מערץ 1822). דיזראעלי האָט מיט גרויס 
דאנקבארקייט דערמאנט די לויב-ווערטער, וועלכע דער ויימארער גאון 
האָט געפונען פאר זיין ראָמאן ;קאָנטאריני פלעמינג". געטעס אָפשאצונג: 
;בענדזשאמין דיזראעלי װעט אפשר פארנעמען דעם פלאץ פון וואלטער 
סקאָט !" איז אים פארבליבן װי א שטאָלצער צװאָג להבא. מיט התמדה 
האָט דיזי געלײיענט דאָס פילאָזאָפּיש-דראמאטישע װערק ,פויסט" און די 
נשמה-צעטרייסלנדיקע אליידן פון יונגן ווערטער". 

בען האָט אין צװישן געשלאָסן נייע, אינטערעסאנטע באקאנטשאפטן, 
און צווישן זיי איז געווען דער פראנצויזישער גראף דאָרסע (21:/660 
(ע0'0158), װאָס האָט זיך שוין קונה-שם געווען אין לאָנדאָן מיט זיינע 
פאריזער דאנדי-מנהגים. אויך מיט אנדערע פראנצויזן איז דיזי דעמאָלט 
באקאנט געװאָרן, און ער האָט פון זיי באקומען אינפאָרמאציעס ועגן 

פראנקרייך, װאָס זענען לחלוטין געוען אנדערע וי די, װאָס די צויי 
דערמאָנטע געהיימענישפולע פארשוינען האָבן אים צוגעשטאלט. 

די נייע מלכות פון לואי פיליפ איז געווען אינערלעך צעריסן צוליב 
דעם שארפן קעגנזאץ צוישן די צוויי פירנדיקע פארטייען, די קאָנסער- 
וואטיוון און ליבעראלן, װאָס הגם ביידע האָבן געשטיצט דעם הערשנדיקן 
רעזשים פון אָרלעאנישן מושל, זענען זיי אָבער געשטאנען אין א כסדרדיקן 
קאמף מּיט זיך, און מיט דעם האָבן זיי ווילנדיק צי נישט-וילנדיק, 
אונטערגעגראָבן דעם פונדאמענט פון דער יולי--מאָנארכיע. דער קאמף 
פון די דערמאנטע צוויי פארטייען איז אין א גרויסער מאס געווען אויך 
א פערזענלעכער פארמעסט צװישן דעם פירער פון די קאָנסערוואטיוע, 
דעם מלוכה-מאן און היסטאָריקער גיזאָ (60:206) און דעם פירער פון 
די ליבעראלן, דעם בארימטן פאליטיקער, זשורנאליסט, אדװאָקאט און 
היסטאָריקער טיער (1:216:8). 

דער קאָנסערוואטיווער מנהיג האָט געזוכט הילף ביי דער מעכטיקער 
קאטאָלישער קירך, בעת דער ליבעראלער שעף איז אויסן געװען צו- 
צוציען אויף זיין זייט די מער ראדיקאלע עלעמענטן. קעגן לואי פיליפס 
הערשאפט האבן אבער געקעמפט די מאָנארכיסטן, סיי די אָנהענגער פון 
די בורבאָנען און סיי די באָנאפארטיסטן, און אויסערדעם זענען קעגן 
דער יולי-מאָנארכיע געשטאנען אין א שארפער אָפאָזיציע, די רעפוב- 
ליקאנער. 

װאָלטן די ביידע רעגירונגס-פארטייען און זייערע צוויי פראָמינענטע 
פירער געשאפן איין סאָלידארישן פּראָנט קעגן די קעגנער פון רעכטס 
און לינקס, װאָלט אפשר די געזעלשאפטלעכע באזע פאר דער יולי- 
מאָנארכיע געווען גענוג ברייט און סאָליד, בכדי אויסצוהאלטן די אטאקעס 
מצד די מאָנארכיסטן און מצד די רעפובליקאנער. אנשטאָט דעם האָט 
זיך אין דעם רעגירונגס-לאגער גופא געפירט א פערמאנענטער אינער- 
לעכער קאמף. יעדער פון די צויי מנהיגים האָט געצויגן די רעגירונג 
אין זיין ריכטונג, און לואי פיליפס הערשאפט איז געבליבן צעריסן צווישן 
ביידע צדדים. זי האָט געװאָלט מתחילה שאפן א מין גלייכגעוויכט צוישן 
דער מאָנארכיסטישער רעאקציע און דעם רעפובליקאנישן ראדיקאליזם, 
אָבער צוליב די כסרדדיקע וואקלענישן, איז זי געװאָרן פארהאסט סײי 
אויף לינקס און סיי אויף רעכטס. זי האָט עקזיסטירט ביז צום שטורמישן 
פעלקער-פרילינג אין יאָר 1848, אָבער שוין פריער איז איר גורל געווען 
א געחתמטער. 

אָבער נישט די פראנצויזישע פאָליטיק איז געװאָרן דיזיס עיקרדיקע 
באשעפטיקונג און זאָרג. שנעלער וי ער האָט זיך פאָרגעשטעלט, איז ער 
אריינגעצויגן געװאָרן אין דעם שטורמישן שטראָם פון דער ענגלישער 
פאָליטיק. דאָס , האאוז אָװו קאָמאָנס? איז אויפגעלייזט געװאָרן און נייע 
וואלן לויט דער באשלאָסענער וואל-רעפאָרם זענען באשימט געװאָרן 
אויף סוף 1822. אָבער איידער װאָס, איז אין דער נאָענטער סביבה פון 
בראנדענהיים פרײיגעװאָרן א מאנדאט צוליב דער רעזיגנאציע פון איינעם 
פון די צוויי אָרטיקע דעפוטאטן. אין חודש יוני, אן ערך א האלב יאָר פאר 
די אלגעמיינע ואלן, האָט אין דער דאָזיקער דאָרפישער אָרטשאפט 
היי-װייקאָם (06מ1ססעטט 4:88) געדארפט פאָרקומען די דערגענצנדיקע 
וואל נאָך לויט דער אלטער אָרדינאציע. דער וואל-קרייז איז געווען א 
טיפישער , פארפוילטער העק", װוּ סך הכל 22 ויילער האָבן דעצידירט 
וועגן דעם מאנדאט צום ;אונטערהויז". דער דאָזיקער וואלקרייז איז ביז 
איצט געווען א פעסטונג פון לאָקאלע ווהיגישע אריסטאָקראטישע פריצים, 
װאָס האָבן אונטערשטיצט די רעגירונג פון לאָרד גריי. װי א קאנדידאט 
פאר דעם פריי-געװאָרענעם מאנדאט האָבן זיי טאקע ארויסגעשטעלט דעם 
זון פון רעגירונגס-שעף, דעם קאַלאָנעל גריי, וועלכער איז שפעטער גוט 
באקאנט געװאָרן װי דער פריוואט-סעקרעטער פון דער קעניגין װיקטאָריא. 

בולווער האָט צוגערעדט דיזין, אז ער זאָל נישט ווארטן אויף די 
אלגעמיינע פארלאמענט-וואלן און שוין איצט, ביי דער ערשטער געלעגענ- 
הייט, פריווון זיין מזל אין א קרייז, װאָס געפינט זיך אין נאָענטער שכנות 
צו זיין פאָטערלעכער היים אין בראנדענהאם. די אָרטיקע ווהיגס האָבן 
אפילו געהאט דרך-ארץ פאר דעם חשובן און סימפאטישן שריפטשטעלער 
אייסיק דיזראעלי, אָבער זיי זענען נישט נתפעל געװאָרן פון זיין זון, דעם 
עקסצענטרישן דאנדי און לאָנדאָנער סאלאָנען-לייב, בפרט, אז זיי האָבן 
אים חושד געווען אין געהיימער צוגעהעריקייט צו דער טאָריס-פארטי. 
דאָס איז זיכער נישט געווען אמת, וייל צו יענער צײיט האָט זיך דיזי 
געהאלטן נאָך ווייט פון דער דאָזיקער פארטיי און נישט געװאָלט אפילו 
ווערן מיטגליד אין זייער לאָנדאָנער קלוב. 

דיזי האָט געהאָרכט בולװערן און געמאָלדן זיין קאנדידאטור וי 
אן , אומאָפּהענגיקער". די ווהיגס האָבן מיט אלע כוחות אונטערשטיצט 
דעם אייגענעם קאנדידאט, קאַלאָנעל גריי. בולװער האָט געפועלט בי 
זיינע פאָליטישע פריינט, באקאנטע ראדיקאלע פאָליטיקער און צװוישן זי 
אויך ביים בארימטן אירלענדישן פירער אָקאָנעל, אז זיי זאָלן רופן די 

וויילער פון היי-װייקאָם, צו שטימען אויפן יונגן דיזראעלי. אויך די 
אָרטיקע טאָריס זענען געװען אנטשלאָסן צו שטימען פאר אים, פאר- 
שטענדלעך נישט וייל זיי האָבן אים אזוי ליב באקומען, נאָר צוליב דער 
האָפענונג, אז די פארהאסטע ווהיגס װעלן דאָס מאָל ליידן א מפלה אין 
זייערס, א זיכערן ביז איצט, וואל-קרייז. 

אין זיינע בריוו צו זיין שװועסטער שרה און צו די אלטע נאָענטע 
פריינד, ‏ אדװאָקאט בענדזשאמין אָסטען און זיין פרוי שרה, איז דיזי 
געווען גענוג אָפּטימיסטיש געשטימט בנוגע זיינע וואל-שאנסן, הגם ער 
אונטערשטרייכט די גייסטיקע צעטומלעניש, װאָס מען מאכט אָן צװישן 
די 22 וויילער מיט פראָגראמען און לאָזונגען וועגן ווהיגיזם, טאָריזם און 
ראדיקאליזם, מיט מליצות און טעאָריעס בנוגע רעפאָרמען, קאָנסערוואטיזם, 
אָפשאפונג פון שקלאפעריי, תבואה-געזעץ, סעקטעס פון קוואקערס און 
סתם-עוואנגעליסטן, אא"ו. 

אייסיק דיזראעלי איז נישט געווען צופרידן מיט די ערשטע פאָליטישע 
שריט פון זיין בכור. ער האָט געהאלטן, אז עס איז נישט פאסיק פאר 
בענען, דעם דאָזיקן פארפומירטן און מיט פאָמאדע אויסגעפוצטן דאנדי, 
צו שטופן זיך אויף א פּראָנט פון אזא וואל-קאמף, און דערצו מיט זיין 
יידישן פנים און מיט די ליידנשאפטלעכע, היציקע װוערטער און זשעסטן, 
װאָס זענען אפשר היימיש אין נאָענטן און וייטן מזרח, אָבער זעען דאָ 
אויס אין דער דאָרפישער סביבה פון בראנדענהאם, נישט נאָר עקסצענ- 
טריש נאָר פרעמד און וילד. דער אלטער דיזראעלי האָט געטראכט: 
מען װעט אים, זיין זון, פארשרייען דאָ װי א חוצפהדיקן ייד, װי א 
קאמעלעאָן און שארלאטאן, ווייל ער װיל דאָ דווקא קאנדידירן וי אן 
;אומאָפהענגיקער? מיט דער אפוטרופסות פון פארשידענע ראדיקאלע 
דעמאגאָגן. אויף אזא זאך קאָן זיך דערלויבן עדווארד בולווער, פון אן 
אלטער מיוחסדיקער ענגלישער משפחה, מיט זיין בלאָנדער עכט-בריטישער 
שיינקייט און פאָרנעמקייט. אָבער װי קומט עס צום איניקל פון אן 
איינגעוואנדערטן איטאליענישן ייד ? 

אייסיק דיזראעלי האָט אויסגענוצט די ערשטע געלעגענהייט, בכדי 
דורכצושמועסן זיך מיט בענען. זיין כוונה איז געווען צו פארמיאוסן אים 
בכלל די דאָזיקע מלאכה בזויה, װאָס רופט זיך פאָליטיק. ער האָט אים 
קודם-כל ציטירט שעקספיר'ס אָפשאצונג וועגן פאָליטיקערס: 

(ער באקומט אויגן פון גלאָז, און, װי א מנובל'דיקער פאָליטיקער אזוי זעט 
עס אויס, קוקט ער אויף די זאכן אנדערש וי דו). 

;א פאָליטיקער", האָט ווייטער ארגומענטירט דער אלטער דיזראעלי, 
מוז װערן א ציניקער און קאריעריסט. ער קאָן נישט לאנג בלייבן ביי 
זיין אמאָליקן אידעאליזם און אויפריכטיקער איבערצייגונג אין א סביבה 
פון שקר, דעמאגאָגיע, שארלאטאניזם און כבוד-זוכעריי. נאָר א הייליקער 
איז ביכולת ביי א זעלכע אומשטענדן צו פארבליבן א מענטש מיט 
ערלעכע געפילן, אָבער ווּ געפינט זיך אזא הייליקער ?'. 

א שווערע, דערדריקנדיקע שטימונג האָט געהערשט אין דעם פרעכ- 
טיקן ביבליאָטעק-צימער פון בראנדענהאם, װוּ פאָטער און זון זענען זיך 
געזעסן אנטקעגן און אויסגעטענה'ט זיך וועגן דער ריכטיקייט און נוצלעכ- 
קייט פון פאָליטיק און פאָליטיקער. דרויסן האָט געשינט א ווארעמע 
פרילינג-זון. אין דעם ריזיקן פארק איז אלץ געװוען צעבליט, און דורך 
די אָפענע פענצטער האָבן מחיה'דיק אריינגעשמעקט די היימישע בלומען 
און קנאָספן. א רגע זענען ביידע דיזראעליס געזעסן שוייגנדיקע, וי אין 
רעיונות פארטיפטע, און נאָר דאָס צוויטשען פון לוסטיקע פייגעלעך, װאָס 
האָבן חוצפהדיק געטומלט ארום די פענצטער, האָט איבערגעריסן די 
פיינטלעכע שטילקייט. 

באלד האָט אייסיק דיזראעלי ממשיך געווען מיט א הארציקן, פאָטער- 
לעכן טאָן: ,גיב א קוק, מיין ליבער בען, אויף דער אידילישער רו װאָס 
הערשט דאָ אין אונדזער היים. צו װאָס טויג דיר דער דאָזיקער 
שרעקלעכער יאריד פון פאָליטישער אָפנארעריי? צי איז נישט בעסער 
צו זיצן דאָ במנוחה און צו שרייבן, צו שאפן גייסטיקע וערטן, װאָס 
װעלן איבערלעבן די אלע אויפגעבלאָזענע פאָליטיקאנער מיט זייער 
פאלשער שנעל-פארגענגלעכער בארימטקייט ? דו װועסט נישט קאָנען פאר- 
בינדן דיין פאָליטישע טעטיקייט מיט דער שרייבערישער אמביציע! די 
פאָליטיק װעט אויפפרעסן דיינע ליטערארישע פעאיקייטן".. 

בען האָט אים איבערגעריסן מיט א באמערקונג: ,זעסט דאך, 
פאָטער, אז בולװער גיט זיך אן עצה. ער איז געװאָרן אן אקטיווער 
פאָליטיקער און גלייכצייטיק האָט ער שוין דעראָבערט א וויכטיקע פאָזיציע 
אין דער ענגלישער ליטעראטור".. ,דער פארגלייך שטימט נישט" האָט 
קאטעגאָריש רעאגירט דער אלטער שריפטשטעלער, טאקע בולװער איז 
א באווייז, אז ביידע זאכן לאָזן זיך לאנג נישט פארבינדן. בולווער ארבעט 
זיך איבער אויף א שרעקלעכן אופן, בכדי צו דערפילן זיינע פליכטן וי 

א פאָליטיקער און שרייבער. זיינע נערוון זענען קראנק געװאָרן און זיין 
געזונט איז אונטערגעגראָבן. לאנג װעט ער זיך נישט קאָנען אזוי 
פירן. אויסערדעם האָט ער דערפאר באצאָלט מיט א הויכן פרייז. ער האָט 
פארנאכלעסיקט זיין הויז און זיין ווייב, און זיין פאמיליע-לעבן איז 
צעשטערט. בכלל קאָנסט דו דיך נישט פארגלייכן מיט בולװערן: ער איז 
פון דער נאטור אויס פעסט און שטארק, און די ביסט שואך און 
איידל וי 

ווידער איז שטיל געװאָרן אינעם ביבליאָטעק-צימער. דער 67-יערי- 
קער אלטער מאן האָט שװוער געאָטעמט. דאָס לאנגע רעדן איז אים, 
זעט אויס, נישט לייכט אָנגעקומען. אויך בען האָט געשויגן. די פאָטער- 
לעכע ארגומענטן זענען געװען קלאָרע און לאָגישע. אָבער ער האָט 
געהאט װאָס צו ענטפערן דערויף. אָבער צו װאָס מצער זיין דעם פאָטער 
און צווינגען אים צו א וייטערדיקער אָנשטרענגונג ביים רעדן, אז סיי- 
ווי-סיי איז שוין זיין אייגענע דעציזיע געװען א פארטיקע. ס'איז נישט 
מער פאראן קיין שום כח און קיין שום שכל אין דער ועלט, װאָס זאָל 
אים קאָנען צוריקהאלטן פון זיין וועג צו פאָליטיק! עס דעצידירן נישט 
די צוקונפטיקע לעבנס-באקוועמלעכקייט און איצטיקע לאָגישע אויס- 
פירונגען. די פאָליטיק איז פאר אים געװאָרן אן אינערלעכע ליידנשאפט 
מיט מעכטיקע אימפולסן, װאָס באזיגן יעדן ישוב-הדעת! 

בענס שטילע געדאנקען האָט איבערגעריסן דעם פאָטערס מיד 
קול: ;,איך גלויב נישט, אז דו װעסט געויילט װערן. אָבער לאָמיר 
צוגעבן, אז עס װעט דיר געלינגען און דו װועסט וערן א מיטגליד פון 
;האוז אָװו קאמאנס". װאָס וייטער? עס זענען פאראן פאסיווע נאטורן, 
װאָס נעמען זיך נישט איבער און שטרענגען זיך נישט קין מאָל אָן 
אויך אין ,אונטערהויז" פעלן נישט אזעלכע דעפוטאטן. אבער איך קען 
דיין כאראקטער, דו װעסט קיין פאסיווער טיילנעמער נישט זיין! דו 
וועסט זיך איבערגעבן אין גאנצן מיט דיין אויפגאבע און פליכט, און װאָס 
וועט זיין דער רעזולטאט דערפון? אָט, למשל, נעם ראָבערט פיל. ער איז 
א זייער רייכער מאן, ער האָט ליב זיין פרוי און קינדער, איז שטארק 
צוגעבונדן צו זיין שיינער דאָרפישער היים און צו זיין באקוועמען לעבן. 
אָבער וואס טוט ער? ער מיז װוינען אין לאָנדאָן, ווייט פון זיין היים, 
אָפגעטײילט פון זיין פרוי און קינדער, און אנשטאָט צו האָבן הנאה פין 
לעבן, געניסן פון משפחה-פרייד און אָטעמען מיט פישער לופט, פאר- 
ברענגט ער זיינע טעג און נעכט אין די דושנע פארלאמענטארישע קולוארן 

און באגראָבט זיין שוואך הארץ ביי רעדעס, װאָס ער מוז האלטן אין 
מיטן דער נאכט. צו װאָס טוג דאָס אים? אָדער נעם דעם לאָרד גריי: 
אן אלטער מידער מאן! אנשטאָט זיך אויסצורוען אין זיין רייכטום און כבוד, 
מוז ער זיך ארומשלאָגן מיט די לאָרדן און פארשאפן זיך שונאים צווישן 
זיינע נאָענטסטע מענטשן. װאָס איז דאָס פאר א לעבן?? 

בען האָט גאָרנישט געענטפערט דעם פארדאגהטן פאָטער. זיין וועג 
איז סיי-ווי-סיי שוין געווען אן אָנגעצײיכנטער. 


קאיפטוטילושא קן דיא וב ידעשציפק 


אן אומנליקלעכע פעריע פון דיזיס וואל-דורכפאלן 


צו מאָרגנס, ס'איז געווען דער 9 יוני 1832, איז דער יונגער דיזראעלי 
ארױיסגעפאָרן אין זיין וואל-קרייז היי-ווייקאם. ווייט צו פאָרן האָט ער 
נישט געהאט, ווייל דאָס איז געווען א נאָענטע אָרטשאפט צו בראנדענהאם. 
װי ס'איז שוין דערמאָנט געװאָרן, האָט דאָ קאנדידירט דער זון פון 
פרעמיער, קאָלאָנעל גריי, װאָס איז מיט אלע כוחות אונטערשטיצט געװאָרן 
דורך זיין ווהיג'ס-פארטיי און דורך דער רעגירונג. פון דאנען שרייבט 
דיזי, דעם נעכסטן טאָג, פאָלגנדיקן בריוו צו זיין פריינדין מיסיס אָסטען: 

;נעכטן איז דאָ אראָכּגעקומען קאָלאָנעל גריי בראש פון א געדונגענער 
באנדע און מוזיק-קאפעלע. קיין מאָל האָט מען נאָך נישט געזען אזא 
מפלה װי ער האָט דאָ געליטן. נאָך דעם וי גריי האָט פאראדירט דורכן 
שטעטל מיט זיינע באצאָלטע שרייערס, האָט ער זיך אװעקגעשטעלט 
אויף זיין קאָטש און שטאמלדיק געהאלטן א ,ספיטש" פון צען מינוט. 
גאנץ ווייקאם איז זיך צונויפגעלאָפן. פילנדיק, אז איצט איז געקומען 
דער אנטשיידנדיקער מאָמענט, בין איך ארויפגעשפרונגען אויף דעם 
באלקאָן פאר דעם ;גאסט-הויז צום רויטן לייב" און האָב דעם פאר- 
זאמלטן עולם אריינגעזאָגט במשך א שעה אוֹן א פערטל. איך קאָן אייך 
נישט באשרייבן די ווירקונג פון מיין רעדע. איך האָב זי אלע משוגע 
געמאכט. א סך האָבן ממש געויינט. קיין מאָל האָב איך מיר נישט 
פארשאפט אזוי פיל פריינד און איבערצייגט אזוי פיל פיינד, װי דאָ. אלע 

פרויען זענען אויף מיין צד און טראָגן מיינע קאָלירן: טונקל-רויט און 
ווייס. איר דארפט דאָס אויך טון! דער קאָלאָנעל איז אװעקגעפאָרן אין 
אָװנט א פולשטענדיק צעטומלטער. מען זאָגט, אז ער װעט נישט מער 
וואגן זיך דאָ צו ווייזן. אויב ער װעט אָבער קומען, װעל איך אים ווידער 
אָפווארטן?. 

יאָרן לאנג האָט מען שפעטער אין היי-ווייקאם דערציילט וועגן אָט 
דעם אויפטריט פון יונגן דיזראעלי און זיין רעדע פון דער הויכקייט אין 
,רויטן לייב". נאָך דעם וי דער קאָלאָנעל גריי, א טיפישער ענגלענדער, 
האָט מיט א שוואכער שטימע און גאָר אָרעמער רעדנערישער יכולת, 
אָפּגעזאָגט עטלעכע צענדלינג אומבאטייטיקע זאצן, האָט דער המון אינעם 
שטעטל דערזען פלוצלינג אויפן באלקאָן פון האָטעל א בלאסן יונגנמאן, 
מיט שווארצע סעמיטישע פנים-שטריכן און האָר-לאָקן, פריזירטע אויף 
א מערקװערדיקן אופן. דער יונגערמאן איז געװוען אין א משונה'דיקן 
הילוך פון א לאָנדאָנער דאנדי, און אין דער האנט האָט ער געהאלטן 
א שטעקן באצירטן מיט א גאָלדענעם קנאָפּ. דער פּראָווינצער המון האָט 
אויף אים געקוקט וי אויף א בייז ווונדער. עס האָבן זיך געלאָזט הערען 
בייסיקע באמערקונגען: ;װאָס קאָן ער שוין אונדז זאָגן, אָט דער פראנט, 
מיט זיין קינדערישן שכל און לשון ?*. 

אָבער די איבערראשונג איז געװאָרן אן אויסערגעויינלעכע, וען 
מ'האָט דערהערט א פעסטע מענערישע שטימע, װאָס האָט מיט איר 
סוגעסטיווער קראפט און זיכערקייט באהערשט דעם גאנצן פלאץ פארן 
,רויטן לייב". דער יונגערמאן האָט גערעדט קלאָרע, לאָגישע דבורים. 
דער המון איז געװאָרן ‏ שטארק באגייסטערט, פון דיזיס רעדנערישן 
שווונג און פאטאָס און האָט דאן הארציק געלאכט, ווען דער רעדנער האָט 
אויף א סארקאסטישן אופן איראניזירט אויפן חשבון פון דער ווהיגס- 
פארטיי און זייער שלימזלדיקן קאנדידאט. דיזראעלי האָט געװונען די 
אלגעמיינע סימפאטיע און פריילעכע צושטימונג פון אלע פארזאמלטע. 
ווען ער האָט צום שלוס פארענדיקט זיין רעדע מיט פאלגנדיקע דראסטישע 
ווערטער, אָנווייזנדיק גלייכצייטיק מיטן פינגער אויף דעם שטינערנדיקן 
לייב פאר דעם גאסט-הויז: 

;ווען עס װעט באקאנט װערן דער ואל-רעזולטאט, װועלן אלע 
דערזען, אז איך געפין זיך ביים קאָפ פון לייב, און מיין קעגנער געפינט 
זיך פונקט להיפך, אָט דאָ!" (ער האָט אנגעוויזן אין דער ריכטונג פון 
לייב'ס וויידל), 

אויך אינעם טאָג פון דער וואל, האָט דיזראעלי געהאלטן א געלונגענע 
רעדע. זיינע ארגומענטן זענען געווען טרעפלעכע מיט שכל און געפיל, 
און האָבן איבערגעצייגט די צוהערער מיט זייער אָראטאָרישן שװונג 
און אויפריכטיקער קלאָרקייט. ער האָט דערקלערט, אז זיין ציל איז צו 
דערגרייכן די פארבעסערונג פון דער אלגעמיינער לאגע, און ער ויל 
זיך נישט בינדן מיט קיין שום פארטיי. ער שטאמט נישט פון דער ארי- 
סטאָקראטיע און נישט פון דער פּלוטאָקראטיע, נאָר פון פאָלק, פאר 
וועלכן ער וויל להבא זאָרגן און קעמפן. 

אָבער דאָס פאָלק האָט א קנאפע דעה געהאט ביי די דאָזיקע וואלן. 
סך הכל זענען אינעם וואלקרייז געווען 22 ויילער, און קאָלאָנעל גריי 
האָט פארמאָגט גענוג ממשותדיקע ,קלינגענדיקע" ארגומענטן, בכדי זי 
צו איבערצייגן. דיזראעלי איז געווען אָרעם און האָט נישט געהאט פאר 
זיין וואל-אגיטאציע. אפילו קיין צענטל פון דעם געלט, װאָס קאלאנעל 
גריי האָט אויסגעגעבן פאר דעם צװעק. ער האָט נישׂט דיספאָנירט 
מיט קיין שום פרעסע-אָרגאן, בעת די אָרטיקע ווהיגס-צייטונג איז קעגן 
אים ארויס מיט א העץ-קאמפאניע און באמיט זיך צו מאכן אים לעכערלעך 
אָנרופנדיק אים: ,שארלאטאן", ;אומפאראנטװאָרטלעכער אוואנטוריסט" 
און בעיקר 7ע108ע20", ד. ה. אויסגעפוצטער פראנט". 

דעם 26-טן יוני 1822 איז פאָרגעקומען די וואל, און איר רעזולטאט 
איז געווען פאָלגנדיקער : קאלאנעל גריי האָט באקומען 20 שטימען און 
דעם מאנדאט, בעת דיזראעלי איז מיט 12 שטימען געבליבן אין דער 
מינדערהייט. דאָס איז געווען פאר אים, נעמענדיק אין באטראכט די וואל- 
באדינגונגען, א געוויסער מאָראלישער נצחון, הגם עס האָט באין אופן 
נישט געענדערט זיין פאקטישע מפלה, װאָס איז געװאָרן אן אומגליקלעכער 
אנהויב פון א סעריע וואל-דורכפאלן, נישט וויניקער וי פינף. ערשט 
אין יאָר 1837 איז אים געלונגען צו באקומען א מאנדאט צום ,האוז אָװו 
קאמאנס" װוי א פארטיי-מענטש פון די טאָריס. 

דער פאָטער און די שװעסטער האָבן דעם דורכגעפאלענעם קאנדידאט 

נישט געזשאלעוועט קיין קריטישע באמערקונגען צוליב זיין צו שנעלן און 
צו ריזיקאלן פאָליטישן אָנהױיב. אָבער בען אליין איז ווייט נישט געווען 
דעפרימירט דורך זיין ערשטער וואל-מפלה. האלטנדיק די רעדעס אין 
היי-ווייקאם האָט ער זיך אויף א בולטן אופן איבערצייגט אין זיין אייגע- 
נעם, אָראטאָרישן טאלאנט און אין דעם שטארקן אאיינדרוק וועלכן ער 
איז ביכולת ארויסצורופן ביי די צוהערער. ביז איצט האָט ער געגלױבט 

און געהאָפּט בלויז אין דער קראפט פון זיין שרייבערישער פעדער, אָבער 
איצט איז ער געװאָרן מלא התפעלות און האָפענונג לגבי זיין רעדנערישער 
קונסט. ער האָט געפילט א טיפע גייסטיקע און מאָראלישע סאטיספאקציע, 
ווען דער המון אויף דעם פלאץ פאר דעם ;גאסטההויז צום רויטן לייב" 
איז מיטגעריסן געװאָרן מיטן שוװוונג פון זיינע ווערטער. דער שריפט- 
שטעלער האָט פעסטגעשטעלט, אז אויך מיט זיין לעבעדיקן װאָרט קאָן 
ער פולשטענדיק באהערשן די נשמה פון המון, און דערהויבן אים צו 
זיינע אייגענע געפילן און געדאנקען. 

דער דורכגעפאלענער קאנדידאט איז דעריבער בכלל בי זיך נישט 
געפאלן, און גלייך נאָך דער מפלה אין היי-ווייקאם האָט ער דערקלערט 
פאר זיינע ויילער: ;די ווהיגס האָבן דאָס מאָל דורכגעװאָרפן מיין 
קאנדידאטור, אָבער זיי וועלן דאָס אמאָל נאָך שטארק באדויערן!". 

א האלב יאָר שפעטער, אין דעצעמבער 1822, זענען פאָרגעקומען די 
אלגעמיינע וואלן צום קאונטערהויז" לויט דער ניער אָרדינאציע, און 
ווידער האָט בענדזשאמין דיזראעלי ארויסגערוקט זיין קאנדידאטור אין 
היי-ווייקאם. דאָס מאָל זענען זיינע שאנסן געװען א סך בעסערע. דער 
וואל-קרייז האָט געהאט צוויי מאנדאטן און די צאָל וויילער איז אנשטאָט 
2 דערגאנגען ביז אן ערך 450. וי געזאָגט, איז די נייע וואל-אָרדינאציע 
נאָך ווייט געווען פון א מאָדערנעם דעמאָקראטישן סיסטעם, אָבער שוין 
דער פארגלייך צװוישן די דאָזיקע צויי ציפערן באוייזט די גרויסע 
פאָרשריטלעכע ענדערונג. 

ווידער האָט זיך דיזי גענומען מיטן גאנצן ברען צו דער באנייטער 
וואל-אגיטאציע. זיינע צוויי קעגן- קאנדידאטן זענען געווען די ווהיגס 
סער ראבערט סמיט און קאָלאַנעל גרײי, די ביז איצטיקע דעפוטאטן פון 
וואל-קרייז. אויך דאָס מאָל האָט זיך דיזראעלי דערקלערט וי אן קאומ- 
פארטייאישער", הגם זיינע קעגנער האָבן אים באצייכנט װי א קראדיקאל" 
און גלייכצייטיק אויך װי א ;פארשטעלטן טאָרי". אין דער ווירקלעכקייט 
האָבן טאקע די טאָריס אין דעם דאָזיקן וואל-קרייז אונטערשטיצט זיין 
קאנדידאטור, נישט צוליב דעם, װאָס זיי האָבן אים געהאלטן פאר אן 
אייגענעם, נאָר, װי אין פאָריקן מאָל, אויס קעגנערשאפט צו די פארהאסטע 
ווהיגס. 

דער אומפארטייאישער און ראדיקאלער קאנדידאט האָט זיך געװאָנדן 
צו די וויילער פון היי-ווייקאם מיט א מאניפעסט, אין װעלכן עס זענען 
אויספירלעך פאָרמולירט געװאָרן זיינע פרינציפן. ער אטאקירט שארף די 

הערשנדיקע פארטיי און רעגירונג פון די ווהיגס, און שריבט: ,איך 
װעל קעמפן קעגן דער דאָזיקער רויבערישער, טיראנישער און אומ- 
פעאיקער פארטיי, װאָס האָט אויף א געמיינעם אופן מיט פאלשע אויס- 
ריידן באקומען די מאכט אין דער האנט, און האָט במשך איר קורצער 
אָבער אומגליקלעכער קאריערע גורם געווען א פולשטענדיקן מאנגל פון 
וועלכער ס'איז פאראינטערעסירונג מצד דער אימפעריע לגבי איר צענ- 
טער. אירלאנד געפינט זיך אין אויפשטאנד, די קאָלאָניעס זענען אויפ- 
גערודערט, אונדזערע באציאונגען מיטן אויסלאנד האָבן זיך אזוי פאר- 
שארפט, אז נאר א מלחמה איז ביכולת, װוי מען זאָגט אונדז, אויפצובינדן 
דעם דאָזיקן קאָמפליצירטן גאָרדישן קנופ. דער פארמער איז געדריקט, 
די שיפסאייגנטימער זענען פארצווייפלט, די סוחרים לייזן נישט, אונדזערע 
פאבריקאנטן האָבן נישט ווו צו פארקויפן, די מלוכה-הכנסות פאלן בעת 
די הוצאות פאר דער ארמיי וואקסן, דער אָפּגעשפארטער קאפיטאל האָט 
זיך נישט װוּ א הין צו טון, און ארעמקייט וואקסט אין אלע אונדזערע, ‏ 
א מאָל צופרידענע, הייזער. ענגלענדער, ראטעװועצט די אימפעריע, װאָס 
איז געשאפן געװאָרן א דאנק די העראָאישע אָנשטרענגונגען פון אונדזערע 
אבות! דערהויבט זיך אין דער דאָזיקער שעה פון צוייפל און סכנה! 
באפרייט אייך פון אָט דעם פאַליטישן זשארגאָן און פארטייאישער פרא- 
זעאָלאָגיע פון די ווהיגס און טאָריס! דאָס זענען צויי נעמען פאר דער 
זעלבער זאך, װאָס זענען בלויז אויסן אָפצונארן אייך. פאראייניקט אייך 
אין איין גרויסער נאציאָנאלער פארטיי, װאָס זי אליין קאָן ראטעווען 
אונדזער פאָטערלאנד פון דעם דראענדיקן אונטערגאנג!. 
דער דאָזיקער וואל-מאניפעסט פון 28-יעריקן בענדזשאמין דיזראעלי, 
דעם נאָך װײיניק דערפארענעם פאָליטיקער, זאָגט עדות וועגן דעם ברייטן 
פארנעם פון זיין פאָליטישער אינטואיציע און אָריענטאציע. אזוי קאָן 
נאָר שרייבן א מלוכה-מאן װאָס דערהויבט זיך איבער די טאָגטעגלעכע 
קליינלעכע פארטייאישע סכסוכים און וויל פארבינדן ביידע גרויסע פאר- 
טייען צו א ריזיקער געמיינזאמער ארבעט, בכדי צו באנייען דעם גלאנץ 
פון דער אימפעריע, און צו לייזן די שווערע פראָבלעמען, װאָס באדראָען 
דעם קיום פון ענגלאנדס לאנד און אומה. 
בעת דער וואל-קאמפאניע, האָט זיך דיזי ארויסגעוויזן נישט נאָר װי 
א גוטער רעדנער נאָך אויך װוי א פאָרזיכטיקער, קלוגער טאקטיקער. 
ווען עטלעכע צוהערער האָבן אים פאָרגעװאָרפן, אז ער איז א ראדיקאלער, 
און אנדערע װידער, אז ער איז א קאָנסערוואטיווער, האָט ער שלאָגפארטיק 

געענטפערט: ;יאָ, איך בין א ראדיקאלער, בכדי צו ענדערן אין אונדזער 
לעבן אלץ װאָס איז שלעכט, און איך בין א קאָנסערוואטיווער, בכדי 
צו דערהאלטן אלץ װאָס איז גוט און שיין !", 

פיפיקע קעגנער האָבן געפרוווט קאליע צו מאכן זיין מערכה מיטן 
אָנגעװײיטיקטן און פאר א קאנדידאט געפערלעכן ענין פון תבואה-צאָל, 
װאָס האָט דעמאָלט שטארק באאומרואיקט די ענגלישע פאָליטיק. אין לאנד 
האָט געהערשט נױיט און אָפט הונגער, ס'איז נויטיק געווען אָפצושאפן 
דעם צאָל אויף תבואה-אימפאָרט פון אויסלאנד, בכדי דאָס ברויט זאָל 
ווערן ביליקער. אָבער פון דער אנדערער זייט, האָט די לאנדווירטשאפט 
אין ענגלאנד איבערגעלעבט אן ערנסטן קריזיס, און דאָס אריינפירן פון 
אויסלאנד תבואה האָט געקאָנט צופירן איר שפלדיקן מצב צו א קאטאס- 
טראָפּע. דיזראעלי איז געווען געצווונגען צו ענטפערן פאר זיינע וויילער, 
צי ער איז פאר א תבואה-צאָל אָדער קעגן אים, און ער האָט געענטפער 
אויפריכטיק און קלוג: ,דער ענין פון תבואה-צאָל איז זיײיער קאָמ- 
פליצירט און לאָזט זיך נישט דערליידיקן דאָ אויף א וויילער-פארזאמלונג. 
אויב מען זאָל אָפּשאפן דעם תבואה-צאָל, קאָן אונדזער אלטע און שיינע 
לאנדווירטשאפט, דער שטאָלץ פון אונדזער טראדיציאָנעלן היסטאָרישן 
לעבנס-שטייגער, ליידן א צוזאמענברוך. דאָס ווילן מיר אלע דאָך נישט! 
צי זאָל אָבער דאָס טאגטעגלעכע ברויט וייטער טייער בלייבן? אויך דאָס 
איז נישט ריכטיק! אָבער קודם-כל מוז מען זאָרגן, אז די לאנדווירטשאפט 
זאָל קאָנען וייטער עקזיסטירן. סוף-כל-סוף איז בעסער צו האָבן א 
טייער ברויט װי מען זאָל עס בכלל נישט האָבן. זאָל מען פון דער 
לאנדווירטשאפט אראָפנעמען די שווערע לאסטן, װאָס דער פארמער מוז 
טראָגן אויף זיינע פלייצעס, און זאָל די מלוכה העלפן אים, דאן קאָן 
דאָס ברויט ביליקער ווערן אָן דעם אָפשאפן פון דעם תבואה-צאָל !". 

די ווהיגס האָבן אינעם וואל-קרייז געפירט א שארפע, דעמאגאָגישע 
אגיטאציע קעגן דעם ראדיקאל-אומאָפהענגיקן קאנדידאט. מ'האָט אים 
פאָרגעואָרפן סיי שעדלעכע, צעשטערערישע כונות און סיי קאָנסער- 
וואטיווע צילן פון א פארשטעלטן טאָרי, מ'האט אים לעכערלעך געמאכט 
װוי א לײכטזיניקן דאנדי-יינגל און דערצו נאָך געהעצט קעגן דעם 
,פרעמדן, נישט-ענגלישן פארשוין". 

בי דער וואל דעם 12 דעצעמבער 1822 האָט סמיט באקומען 179 
שטימען, גריי 140 און דיזראעלי 119. געויילט זענען געװאָרן די ביידע 
ווהיגס, און דער אומאָפהענגיקער קאנדידאט איז וידער געבליבן בליז 

ביי זיין ,,מאָראלישן נצחון". דער דערפאָלג פון ווהיגס אין היי ווייקאם 
איז נישט געווען קיין צופאל, ווייל זיי האָבן אין גאנץ ענגלאנד דערגרייכט 
א געוואלדיקן וואל-נצחון. 

אויך דאָס מאָל איז דער בענדזשאמין דיזראעלי נישט געפאלן בי 
זיך. ער האָט גלייך נאָך דער וואל ארויסגעשיקט צו זיינע וויילער א נייעם 
מאניפעסט, פול מיט גלויבן אין זיין צוקונפטיקן זיג. 

באלד איז זיך צונויפגעקומען דאָס ניי-געוויילטע ,האוז אָװו קאמאנס". 
דיזי איז געגאנגען צו דער זיצונג, בכדי צו הערן די רעדע פון זייך 
ידיד עדוארד בולווער, װאָס איז ווידער געויילט געװאָרן װי א דעפוטאט. 
אהיימקומענדיק האָט ער געשריבן צו זיין שװועסטער שרה: ;איך האָב 
געהערט בולווערס רעדע. ער איז פיזיש נישט צוגעפאסט צו זיין אן 
אָראטאָר. ביי אלע זיינע באמיאונגען װעט ער קיין מאָל נישט דערגרייכן 
זיין ציל.. דאקעגן איז מאקאָלע* א גלענצנדיקער רעדנער.. אָבער, ‏ 
צװישן אונדז גערעדט, איך װאָלט זיי אלע איבערגעשטיגן. זאָל דאָס 
דערווייל בלייבן א סוד, בלויז פאר דיר! איין זאך איז פאר מיר זיכער, 
אז איך בין ביכולת אין דעם דאָזיקן פארלאמענט אלץ גובר צו זיין! 
עס װעט אויך אויף דעם נאָך קומען די צייט !", 


קאפיטל צווי" און זע פצ יק 


,דוד אלראי", דער משיחישער ראָמאן װעגן מלכות-ישראל 


אין מערץ 1832 אין ענדלעך דערשינען אין דרוק בענדזשאמין 
דיזראעליס משיחישער ראָמאן װעגן מלכות ישראל א. נ. ,דוד אלראי", 
און מיט א בייטיטל: ,די ווונדערבארע געשיטכע פון אלראי, באשריבן 
דורך דעם מחבר פון וויוויאן גריי און קאָנטאריני פלעמינג". דער ראָמאן 
איז געווידמעט דער באליבטער שװועסטער שרה. אין דער הקדמה באמערקט 
דער מחבר : ,איך האָב אָנגעהויבן שרייבן אלראי נאָך מיט יאָרן צוריק, 
גלייך ביים אָנהויב פון מיין שריפטשטעלערישער טעטיקייט, אָבער איך 


* לארד /21808018, בארימטער פאליטיקער און היסטאריקער, 

האָב דעם כתב-יד אוועקגעלייגט. ערשט זייענדיק אין ירושלים אין יאָר 
1 און באזוכנדיק די טראדיציאָנעלע קברים פון די יידישע מלכים, בין 
איך צוריקגעקומען צו דער דאָזיקער ווונדערבארער לעבנס געשיכטע, 
װאָס האָט מיך פארכשופט אין מיין יוגנט". 
דער נייער ראָמאן איז דערשינען אין פארלאג פון מ"ר קאָלבערן, ווייל 

מוריי, דער משפחה-פארלעגער פון ביידע דיזראעליס, האָט געהאט א 
פינאנציעלן דורכפאל ביי ,קאָנטאריני פלעמינג", און נישט אריינקוקנדיק 
אפילו אין דעם אלראי-מאנוסקריפט האָט ער אים צוריקגעשיקט דעם 
מחבר מיט דער באמערקונג, אז לפי-שעה זענען דיזיס ראָמאנען נישט 
קיין סחורה פאר אים. - . 

דיזראעליס היסטאָרישער ראָמאן האָט זיך געשטיצט אויף געוויסע 
אויטענטישע פאקטן אָבער בעיקר אויף די צאָלרײיכע פאנטאסטישע לעגענ- 
דעס, װאָס זענען זייט יאָרהונדערטער געווען פארשפרייט צװישן די יידן 
אין אָריענט און װאָס האָבן דערציילט ווונדערבארע מעשיות וועגן אָט דעם 
ראָמאנטישן העלד דוד אלראי און זיין משיחיש-דערלייזערישן קאמף לטובת 
א נייער מלכות ישראל. זעט אויס, אז דער יונגער דיזי האָט בעת זיינע 
אױיטאָדידאקטישע שטודיעס אין דער רייכער ביבליאָטעק פון זיין פאָטער, 
געפונען עטלעכע ביכער, װאָס האָבן זיך אָפּגעשטעלט אויף דער העראָאיש- 
פאנטאסטישער געשטאלט פון דוד אלראי און ארויסגערופן אינעם געפיל- 
פולן געמיט פון אייסיקס יינגל טיפע עמאָציעס. אָן ספק האָט ער געלייענט 
דאָס באוווסטע בוך פון אמאָליקן בארימטן יידישן רייזנדער בנימין פון 
טודעלא פון 12טן יאָרהונדערט, װאָס דערמאָנט די מעשים פון דוד אלראי. 
דער מחבר אליין רופט אָן אין זיין ראָמאן עטלעכע באװוסטע וערק, 
װאָס ער האָט דורכשטודירט און װאָס זענען נוגע יידישע געשיכטע, 
דעם אינהאלט פון תלמוד, יידישע טראדיציאָנעלע מנהגים אא"ה. 

וי געזאָגט, איז די היסטאָרישע געשטאלט פון דוד אלראי ארומגערינ- 
גלט מיט אזוי פיל פאנטאסטישע לעגענדעס לויט דעם אָנגענומענעם 
אָריענטאלישן נוסח, אז די וייניקע אויטענטישע פרטים ועגן זיין לעבן 
און אויפטו, װוערן ממש דערטרונקען אין א ים פון אויסטראכטענישן 
און דערציילונגען, װאָס זענען געבוירן געװאָרן מיט יאָרהונדערטער 
צוריק און האָבן במשך די לאנגע דורות צובאקומען פארשידענע פאנ- 
טאסטישע באפוצונגען. די נייע פארשונגען האָבן נישט קיין סך מגלה 
געווען װעגן דער מיסטעריעזער געשטאלט פון דוד אלראי און זיין 
משיחיש-מיליטערישן קאמף. מען וייסט בלוין, אז ער האָט געלעבט 

און געווירקט אין דער העלפט פון צװעלפטן יאָרהונדערט, אויף דעם 
שטח פון באגדאדער קאליפאט. 

א געבוירענער אין א פערסישער גרענעץ-אָרטשאפט איז ער דער- 
צויגן געװאָרן ביי א נאָענטן קרוב אין באגדאד. ווען ער האָט זיך 
שפעטער צוריקגעקערט א היים, איז ער טיף אויפגעטרייסלט געװאָרן 
צוליב די רדיפות, װאָס די אָרטיקע יידן האָבן געהאט אויסצושטיין מצד 
די ווילדע מחמדאנישע סאטראפן. זעט אויס, אז אלראי איז געװען א 
יונגער מענטש מיט א שטארקן ערן-געפיל און ווילן צו גרויסע מעשים. 
דער הכנעהדיקער מצב פון זיינע יידישע ברידער האָט ארויסגערופן 
בי אים א מעכטיקן צאָרן און ברענענדיקע נקמה-געפילן. ער איז 
באקאנט געװאָרן צװוישן די יידן, װאָס האָבן געװוינט אין די בערג פון 
אזערביידזשאן (א שכנותדיק לאנד ביי פערסיע, נאענט צו די ברעגעס 
פון קאספישן ים) און האָט געפונען צוישן זיי א סך אָנהענגער. אלראי 
איז צוגעטראָטן צו אָרגאניזירן א מיליטערישן כח פון די דאָזיקע בארג- 
יידן און האָט צוגעגרייט אַן אויפשטאנד קעגן די דעספאָטישע מחמדאנישע 
מושלים. זיין באוועגונג איז מתחילה געווען דערפאָלגרייך און האָט אים 
צװישן די אונטערדריקטע, פארשקלאפטע יידן פארשאפט דעם נאָמען פון 
א משיחישן דערלייזער. אָבער צוליב דעם פארראט פון זיין שווער, איז 
זיין אויפשטאנד דורכגעפאלן און אלראי האָט פארענדיקט זיין לעבן 
אויף א טראגישן אופן. נאָך זיין פלוצלינגן טויט, האָבן זיינע צאַלרײכע 
אנהענגער נישט אויפגעהערט צו גלויבן, אז אלראי באהאלט זיך ערגעץ 
װוּ מיט זיין ארמיי אין די בערג, און א ליאדע טאָג װעט ער וידער 
דערשיינען און באפרייען די יידן פון זייער שקלאפערי. 

לוט א געװוויסער ידיעה, וואס זעט אויס אויטענטיש צו זיין, איז 
אַלראי לסוף אריינגעפאלן אין די הענט פון מעכטיקן און בלוט-דאָרשטיקן 
קאליף, וועלכער האָט באשלאָסן צוערשט צו פיניקן דעם געפאנגענעם 
אויף א סאדיסטישן אופן און שפעטער אָפצוהאקחן אים דעם קאָפּ פאר 
דעם פארזאמלטן המון פון מחמדאנער און יידן. אלראי, וועגן וועמנס כשוף 
מ'האָט זיך דערציילט ווונדערבארע מעשיות, האָט פארשטאנען אױיף א 
קונציקן אופן איינצורעדן דעם קאליף, אז ער װעט לעבן אויך נאָכדעם 
װי מען װעט אים אָפהאקן דעם קאפ. דער קאליף האָט גלייך געמאכט 
דעם דאָזיקן פרווו. אלראי איז טאקע אזוי אומגעקומען, אָבער אָן די 
שרעקלעכע עינויים, װאָס דער אכזריותדיקער דעספאָט האָט פאר אים 
צוגעגרייט. 

װי געזאָגט, איז די מיסטעריעזע געשטאלט פון דוד אלראי, וועגן 
וועלכער עס דערמאָנען אויך פארשידענע מחברים און װערק אין מיטלעל- 
טער, אויסגעוואקסן מיט דער צייט, צװישן די אָריענטאלישע יידן, צו 
א גראנדיעזער לעגענדע מיט פאנטאסטישע דערציילונגען און מערקווער- 
דיקסטע געשעענישן. מ'האָט זיך כסדר דערצילט ועגן זיינע העלדישט 
מעשים און גרויסע מיליטערישע נצחונות, וועגן זיין חלום אויפצובויען 
א נייע מלכותיישראל נישט נאָר אין דעם הײליקן לאנד נאָר אויך 
אין גאנצן נאָענטן מזרח. 

די אריענטאלישע-היסטארישע תקופה אין יענער צייט פון צװועלפטן 
יאָרהונדערט איז פארבונדן מיט דער שנעלער ירידה פון באגדאדער 
קאליפאט צוליב דעם פאָראויסמארש פון די סעלדזשוקיש-טערקישע 
שבטים. אין מיטן פון דער דאָזיקער שטורמישער סביבה אנטװויקלט זיך 
די דראמע פון דוד אלראי און זיינע קעמפער צװישן די אזערביידזשאנער 
בערג-יידן. די כוונה פון בענדזשאמין דיזראעלי איז געווען אויסצונוצן 
װי אמברייטסטן דעם שלל פון לעגענדעס, װאָס גלאָריפיצירן אָט 
דעם העלדישן טרוימער פון מלכות ישראל אין צוועלפטן יאָרהונדערט. 
ער שרייבט וועגן דעם די קלאָרע און שטאָלצע װוערטער: ,מיין ציל איז 
געווען צו דערמאָנען מיט שבח א הערלעך געשעעניש אין דער געשיכטע 
פון דעם דאָזיקן הײיליקן און ראָמאנטישן פאלק, פון וועלכן איך האָב 
געירשנט מיין בלוט און מיין נאָמען". צו אָט דעם טראָציק נאציאָנאל- 
יידיש באקענטעניש פון דיזראעלי, גיט צו זיין גרעסטער ביאָגראף וויליאם 
מאניפענני פאָלגנדיקע בייסיקע באמערקונג: ,דער ווירקלעכער דוד אלראי 
איז, זעט אויס, נישט געווען קיין סך מער װי א פשוטער שוינדלער, 
אָבער דיזראעלי אידעאליזירט אים און דערהויבט אים צו א געש- 
טאלט װאָס לאזט זיך פארגלייכן מיט יהודה המכבי". דער פלייסיקער 
און געלערנטער קריסטלעך-ענגלישער ביאָגראף, װאָס האָט געהאט גענוג 
כח, בכדי צונויפצושטעלן א מאָנאָגראפיש װוערק וועגן לאָרד ביקאָנספילד 
אין זעקס גרויסע בענד, אויף א פאָר טויזנט זייטן, איז נאָך אלעמען נישט 
געווען בכח צו פארשטיין דעם סודותדיקן נשמה-געראנגל פון דעם 
"1241106 מ116א'. 

דער ספור-המעשה פון דיזראעליס משיחישן ראָמאן וועגן מלכות 
ישראל איז פאָלגנדיקער: אלראי האָט געשטאמט פון דוד המלך'ס 
יורשים, ער איז א זון פון א ריש גלותא, דעם גלות-פירשט אין בבל, 
וועמען די מחמדאנישע דעראָבערער האָבן איבערגעלאָזט א געויסע 

אויטאָנאמע רעגירונגס-מאכט איבער די יידישע ישובים. באשאָנקן מיט 
אן אויסערגעוויינלעכן טאלאנט און מוט איז אלראי שטארק און שטאלץ. 
ער קאָן נישט מער צוען די פארשקלאפונג פון זיינע ברידער בײי די 
ווילדע סעלדזשוקן, ער חלומ'ט וועגן א נייער מלכות-ישראל און ועגן 
שיבת-ציון, װאָס זאָל וידער זיין פארקנעכטן פאָלק צוריקגעבן די 
אמאָליקע, פארלוירענע מאכט. אָבער זיין פעטער אין באגדאד, דער ריש 
גלותא, װאָס האָט אים דערצויגן, און אליין מוז ער דינען דעם דעספאָטישן 
קאליף, מאָנט כסדר צו ישוב-הדעת און פאָרזיכטיקייט, ווייל מ'איז דאָך 
אין גלות ביי פרעמדע, רשעותדיקע מושלים. איין מאָל, ווען א סעלדזשוקי- 
שער דיגניטאר האָט געוואגט צו פארטשעפן דודס שװעסטער מרים, 
איז אים אלראי נישט שולדיק געבליבן קיין ענטפער און ער האָט אים 
בעת דעם קאמף דערהרגעט. ער מוז אנטלויפן פון באגדאד, וייל דער 
דערצאָרנטער קאליף ויל נקמה נעמען פארן טוט פון זיין װיכטיקן 
שררה. די יידישע קהילה איז צוליב דעם מאָרד דערשראָקן און פול מיט 
אנגסטן. אלראי זוכט אויף אין א באהעלטעניש זיין אמאָליקן דערציער, 
דעם כהן גדול מיטן נאָמען יאבאסטער, װאָס האָט אין אים דערװעקט 
די טריישאפט צו דער ידישער אומה און די ליבע צו איר עבר און 
הוה. מיט דעם כהנס ברכה לאָזט זיך דער באגיסטערטער יונגערמאן 
אין א ווייטער און געפערלעכער רייזע קיין ירושלים, דער הײיליקער שטאָט, 
װאָס איז באהערשט פון פרעמדע דעראָבערער. סוף-כל-סוף, נאָך אומ- 
צאָליקע גענוג פאנטאסטישע און אויסערסט געפערלעכע איבערלעבענישן 
קומט אָן אלראי אין דער עיר-הקודש, דער אמאָליקער הויפט-שטאט פון 
יידישע מלכים און נביאים. דאָ, צװישן די קעניגלעכע קברים, אויף א 
געהיימענישפולן אופן, צעטומלט פון א דערשיטערנדיק געפיל, באקומט 
ער פון שלמה המלך'ס הענט דעם סצעפטער פון מלכות יהודה, װאָס 
באשטימט אים וי דעם איסגעויילטן יורש פון די אמאָליקע יידישע 
הערשער און נאָכפאָלגער פון דוד'ס שטאם, 

פול מיט בטחון און גלויבן אין דער אייגענער היסטאָרישער שליחות, 
הויבט איצט אויף אלראי די פאָן פון רעװאָלט, װאָס רופט אלע יידישע 
ישובים אין נאָענטן מזרח צום אויפשטאנד קעגן דער מחמדאנישער 
שקלאפעריי און צו דער באנייאונג פון דער אמאָליקער מלכות-ישראל. 
ארום דעם העלדישן אָנפירער זאמלען זיך יידישע קעמפער פון אלע 
לענדער און ישובים אין מערב-אזיע. זיין ארמיי וואקסט פון טאָג-צו- 
טאָג, און זיינע נצחונות עפענען פאר אים די טויערן פון די פערסישע 

שטעט און פראָװוינצן. שוין געפינט זיך כמעט דער גאנצער נאָענטער מזרח 
אין זיין ממשלה און אלראי גרייט זיך צו פירן זיין זיגרייכע ארמיי וי 
צו א טריאומף-מארש קיין ארץ-ישראל, קיין ירושלים. די פיינטלעכע 
ארמייען זענען צעשלאָגן, די סעלדזשוקישע דעספאָטן זענען אנטלאָפן 
אָדער אנערקענען זיין הערשאפט. זיין יידישע שװערד האָט דערהויבן די 
דערדריקטע, פארשקלאפטע יידישע ישובים און געגעבן זיי אן אויסערגע- 
וויינלעכן קראפט-פארמעסט און שטאָלצן גלאנץ. זיין נאָמען ווערט ארויס- 
געזאָגט מיט ליבע און כבוד דורך אלע יידן און זייערע פריינט, און מיט 
פחד דורך די באזיגטע שונאים. 

פלוצלינג קומט אָבער די קאטאסטראָפּע און דער טראגישער פינאל. 
דורך א צופאל באקענט זיך אלראי מיט דער רייצנדיקער טאָכטער פון 
באזיגטן באגדאדער קאליף. ער נעמט זי פאר א וייב, באזעצט זיך מיט 
איר אין א פרעכטיקן באגדאדער פאלאץ, און רינגלט זיך ארום מיט א 
הויפישער פראכט און רייכער לעבנס-פירונג, מיט אומצאָליקע משרתים 
און לאקייען,. מיט אן אויסערגעוויינלעכן לוקסוס פון קעניגלעכע מלבושים 
און פירשטלעכע סעודות. ער אילט זיך נישט מיטן מארש קין ארץ- 
ישראל און ירושלים, נאָר יל דאָ אין באגדאד שאפן די רעזידענץ פון 
זיין מעכטיקער מלכות אין גאנצן נאָענטן מזרח. אלראי'ס פירונג רופט 
ארויס א צאָרן ביי א סך פון זיינע קאמף-חברים, װאָס ווילן טריי זיין 
דעם טראדיציאָנעלן אָפּגעהיטענעם יידישן דת און האלטן זיין חתונה- 
האָבן מיט דעם מחמדאנישן ווייב פאר א זינד און פארברעכן. בראש פון 
דער דאָזיקער אָפאָזיציע שטעלט זיך דער כהן הגדול יאבאסטער, וועמענס 
גרויסע מאָראלישע הילף און אױיטאָריטעט האָט א סך ביז איצט געהאָלפן 
אלראי'ן אין זיין מעכטיקן אויפשטייג. 

די חתונה פון זיגרייכן יידישן מנהיג מיט דער טאָכטער פון באזיגטן 
מהמדאנישן קאליף איז נישט בלויז א רעזולטאט פון א פערזענלעכער 
ליידנשאפטלעכער ליבע פון א מאן צו א פרוי. לויט דער קאָנצעפציע 
פון מחבר וואקסט דאָס אויס צו א טיפן אידעאָלאָגישן אונטערשיד און 
קאמף צווישן צוויי יידישע וועלט-אנשויאונגען. אלראי, געשטיטצט אויף 
א טייל פון זיינע פריינט און מיליטערישע אָנפירערס, ויל זיגעריש 
פארענדיקן די דעראָבערונג פון גאנצן נאָענטן מזרח, און אין באגדאד 
שאפן דעם מלוכיש-מיליטערישן צענטער פון א ריזיקער מלכות-ישראל, 
װאָס זאָל טאקע זיין דער יורש פון דעם באזיגטן אמאָל, אזוי מעכטיקן, 
באגדאדער קאליפאט. אלראי און זיינע נייע באראטער פארשטייען גאנץ 

גוט, אז אזא געוואלדיקע אימפעריע קאָן נאָר האָבן א קיום, אויב זי װעט 
זיך באפרייען פון דער סעפאראטיסטיש-טעאָקראטישער השפעה פון יידישן 
דת און זיינע פאנאטיש-רעליגיעזע פאָרשטייער, און ועט זוכן א קאָמ- 
פּראָמיס און א סינטעזע מיט דעם אלגעמיינעם אָריענטאלישן גייסט און 
בעיקר מיט דער געוואלדיקער מחמדאנישעד אינווינער-מערהייט. 

לויט דער דאָזיקער ריכטונג, װאָס מען קאָן אָנרופן מיטן נאמען: 
,אימפערּיאליסטיש-קאָסמאָפאליטישזע? (הגם מיטן אויסערלעכן גלאנץ פון 
מלכות-ישראל) איז די קליינע יידישע מינדערהייט, ביי די גרעסטע אָנ- 
שטרענגונגען, נישט ביכולת דױערעװדיק צו באהערשן אזא ריזיקע 
אימפעריע, אויב זי װעט נישט זוכן און געפינען א געמיינזאמע גייסטיקע 
און פאָליטישע עקזיסטענץ-באזע מיט די פארשידענע פעלקער אין נאָענטן 
מזרח. 

מיט רעכט האָט אָבער די אָפאָזיציע לגבי אלראי'ס פלענער, וועלכע 
מען קאָן אָנרופן מיטן נאָמען ,{סעפאראטיסטיש-יודאאיסטישע" אָנגעוויזן, 
אז די פארווירקלעכונג פון אָט די אימפעריאליסטישע צװעקן מוז פירן 
צו דער אָפשוואכונג פון אייגנטלעכן מהות פון יידישקייט און איר איבער- 
גענומענער נאציאָנאל-רעליגיעזער טראדיציע, און ממילא עפנט זי בריט 
די טויערן צו א געפערלעכער פארץ קיום האומה, אסימילאציע און 
שמד-מנפה. 

דער אינערלעכער קאמף פון בידע ריכטונגען איז נישט געבליבן 
בלויז ביי גייסטיק-אידעאלאָגישע סכסוכים, נאָר האָט אָנגענומען פאר- 
ביטערטע פאָרמען פון א פערזענלעכער שנאה, וואס איז באלד איבער- 
געגאנגען צו בלוטיקע מעשים און האָט געשאפן א טיפן תהום צווישן ביידע 
לאגערן. צו דעם צעפלאקערטן פייער פון ברודער-קאמף צװישן יידן, 
האָט שטארק גורם געװען מיט איר פאלשער אינטריגעס-שפיל די נייע 
קעניגין, די מחמדאנישע פרוי פון דוד אלראי. זי האָט דאָס געבראכט 
דערצו, אז דער כהן גדול, איר ליידנשאפטלעכער קעגנער, איז פאראור- 
טיילט געװאָרן צום טויט. אויך אנדערע אָנפירער פון דער קנאישער 
אָפאָזיציע זענען בלוטיק פארפאָלגט געװאָרן. דער מארטירער-טויט פון 
כהן גדול יאבאסטער האָט ארויסגערופן א געואלדיקן שטורעם אין 
אלראי'ס ארמיי. א גרויסער טייל פון איר האָט זיך צעבונטעװועט. דאָס 
האָבן אויסגענוצט די פרעמדע סעלדזשוקישע שונאים, װאָס זענען ווידער 
צו זיך געקומען און האָבן זיך פארזאמלט אונטער דער אָנפירונג פון 
קאראסמער סולטאן. בעת דער אנטשײידנדיקער שלאכט, האָט א טייל פון 

דער יידישער ארמי פארראטן איר מנהיג און אנשטאָט צו אטאקירן די 
סולטאנישע חיילות, זענען זיי פון הינטן איבערפאלן די טריי-געבליבענע 
אָפּטיילונגען. צום ערשטן מאָל האָט אלראי געליטן אויף דעם שלאכט- 
פעלד א מפלה, און איז לסוף דורך פארראט אריינגעפאלן אין דער 
געפאנגענשאפט פון זיגערישן סולטאן. 

לויט דער שילדערונג פון דיזראעלי אין זיין ראָמאן האָט דער סולטאן 
גרויסמוטיק באשלאָסן צו שענקן דעם באזיגטן אלראי דאָס לעבן און די 
פערזענלעכע פרייהייט אויב ער ועט עפנטלעך פאר דעם פארזאמלטן 
המון פון יידן און נישט-יידן אָפּזאָגן זיך פון יידישן גלויבן און אָננע- 
מען דעם מחמדאנישן. אָבער אלראי האָט אויך אין אָט דער טראגישסטער 
שעה פון זיין לעבן נישט פארלוירן דעם מוט און שטאָלץ. ער האָט 
גענומען אויף זיך די שרעקלעכסטע פייניקונגען און איז געשטאָרבן מיט 
א העלדישן מארטירער-טויט. ביז צו זיין לעצטן אָטעמצוג איז ער 
געבליבן אויסגעהאלטן אין זיין שטאָלצער און טראָציקער אויפפירונג 
פאר דעם פארזאמלטן המון, און האָט עפנטלעך מיט א בייסיקן סארקאזם 
געשפאָט פון סולטאן און זיינע שררות. װוי אנדערש האָט ער זיך באנומען, 
פון דעם פאלשן משיח שבתי-צבי, װאָס איז מיט א פינף הונדערט 
יאָר שפעטער, אזוי עקלדיק צוזאמענגעבראָכן און האָט געראטעװעט דאָס 
לעבן מיטן פארראט לגבי זיין פאָלק און אמונה. 

אינעם ראָמאן זענען פאראן א סך מאָמענטן און סיטואציעס, װאָס 
לאָזן איבער א טיפן איינדרוק אויף דעם ליענער. װי א לײטמאָטיוו צו 
דעם אידעאָלאָגישן קאמף, װאָס האָט געשפאלטן אלראי'ס זיגערישע מאכט 
און לסוף זי פארניכטעט, קאָן דינען, פון איין זייט, די פייערלעכע דעקלא- 
ראציע פונעם כהן גדול יאבאסטער: ;דו פרעגסט מיך, װאָס איך ויל, 
דערויף ענפטער איך דיר: איך ויל אָפהיטן אונדזער אייגן נאציאָנאל- 
טראדיציאָנעל לעבן. איך ויל האָבן דאָס לאנד, װאָס איז אונדז צן- 
געזאָגט געװאָרן, ירושלים און בית המקדש, דאָס אלץ װאָס מיר האָבן 
פארלוירן און נאָך וועלכן מיר האָבן כסדר געבענקט. איך װיל צוריק 
אונדזער שיין לאנד, אונדזער הײליקע אמונה, אונדזערע אלטע מנהגים 
און צניעות'דיקע געזעצן !", 

פון דער אנדערער זייט קלינגען די לאָזונגען פאר א מעכטיקער, 
אימפעריאליסטישער מלכות-ישראל פארבונדן מיט אן אומבאגרענעצטער 
פערזענלעכער אמביציע, די ווערטער פון דוד אלראי: ,די וועלט געהערט 
צו מיר! צי זאָל איך מוותר זיין, אוֹיף דער דאָזיקער אוניווערסאלער און 

העראָאישער דערגרייכונג,. בכדי צו פארוירקלעכן די אויסגעלאשענע 
טראדיציע פון עטלעכע פארחלומטע כוהנים, װאָס ווילן פארהײליקן א 
לעגענדע ?... איז דער אויבערשטער הערשער פון מחנות אזא שוואכער 
גאָט, אז מיר מוזן אוועקשטעלן גרענעצן צו זיין מאכט-הערשאפט און פאר- 
שליסן זיין אלמאכט צװישן ירדן און לבנון? מען קאָן נישט בויען אן 
אוניווערסאלע אימפעריע אויף פאָראורטיילן פון א סעקטע און אויף סעפא- 
ראטיסטישע פאָדערונגען !". 

עס װערט קלאָר, הגם דער מחבר זאָגט עס נישט תמיד ארויס אויף 
א בולטן אופן אז דיזראעלי גופא האָט זיך סאָלידאריזירט מיט דעם העלד 
פון זיין ראָמאן און מיט אלראיס וועלט-אָנשויאונג וועגן אן אימפעריאלער 
מלכות-ישראל, װאָס דעראָבערט מיט דער ידישער שװערד, זוכט זי א 
נאָענטע פארברידערונג מיט שכנישע פעלקער און אמונות, בכדי אויף 
תמיד צו פארזיכערן און פארשטארקן איר קיום. 
| /=/מיט א טיפן סענטימענט באגלייט דער מחבר זיין העלד אויף דעם 
דאָזיקן גורלדיקן וועג, װאָס האָט אים געפירט צו דער העכסטער מדרגה 
פון פערזענלעכן טריאומף און לסוף אים אראָפּגעװאָרפן צו דעם טראגישן 
מצב פון א באזיגטן, געפענטעטן געפאנגענעם. אָבער אויך אין אָט דער 
שעה פון מוראדיקער מפלה, געפינט ער פאר אים די איידלע טרייסט- 
װערטער וועלכע מרים, א געשטאלט לט דעם מוסטער פון שרה, 
דיזראעליס שװועסטער, זאָגט צו איר באזיגטן ברודער: 

,דו האָסט באוויזן, װאָס מיר קענען און דארפן טון. דיין נאָמען װעט 
אונדז תמיד באגײיסטערן. א גרויס לעבן, הגם לסוף באזיגט, בלייבט 
װי אן אײביקער צייכן פון מענטשלעכער גבורה. א דורכפאל, אויב ער 
איז געווען א העלדישער, דערגרייכט זיין ציל. גרויסע מעשים זענען 
גרויסע צוואות, א ווערק מיט װונדערבארער ירושה. פון דעם, װאָס 
א מענטש װי דו האָט אויפגעטון, קאָנען מיר לערנען צו װאָס מיר 
זענען פעאיק. דאָס ווייזט אונדז דעם כח און די צוקונפט פון אונדזער 
ראסע !". 

צי איז ,דוד אלראי" געווען בלויז א ליטעראריש בוך, אָדער אפשר 
האָט עס אויסגעדריקט די טיפסטע חלומות און פארלאנגען פון מחבר 
אליין ? א גענוג צוריקגעהאלטענער עדות, וי דער דערמאָנטער דיזראעלי- 
ביאָגראף וויליאם מאניפענני שרייבט וועגן דעם פאָלגנדיקע כאראקטעריס- 
טישע ווערטער : 

;צי האָט דער יונגער דיזראעלי געטראכט, אז די צוואה פון אלראי 

איז אים פערזענלעך מחיב? האָט ער געפילט, או זיין באגײיסטערטע 
דערמאָנונג פון אלראי'ס זכרון פארלאנגט פון אים נישט נאָר א ליטערא- 
רישע מצבה נאָר אויך אן אקטיווע טעטיקייט אין זיין גייסט? דאָס איז 
העכסט ווארשיינלעך ! ווען ער איז געשטאנען ביי די קברים פון די יידישע 
מלכים אין ירושלים אָדער ווען ער האָט ארויפגעקוקט צום בארג צין, 
האָבן אים מן הסתם באהערשט געדאנקען, אז דער אייגנטלעכער אינהאלט 
פון זיין פאָליטישער אמביציע, װאָס האָט אים שוין צוגעצויגן, באשטיט 
אין דעם ציל צו באקומען צוריק דאָס הײליקע לאנד פאר זיין אויס- 
געוויילטן פאָלק און צוריקצוגעבן דעם יידנטום דאָס מלכות-סצעפטער. 
ביי יעדן יונגן און געניאלן העברעער װאָלטן גאנץ נאטירלעך אזעלכע 
געדאנקן, אן ספק, געמוזט אנטשטיין. נישט אנדערש קאָן מען פארשטיין 
דיזראעליס בפרושדיקע דערקלערונג, אז אלראי רעפרעזענטירט זיין אייגנ- 
טלעכע אידעאליסטישע אמביציע. 

מענער פון גרויסע מעשים פארמאָגן אָפט, אויסער די צילן פון 
זייער פראקטישער דערגרייכונג, אויך װיזיאָנערישע פאנטאזיעס, וועלכע 
זי רעאליזירן קיין מאָל נישט, וועלכע זיי פרוּוון אפילו נישט ערנסט 
צו רעאליזירן, אָבער אין וועלכע זיי קלאמערן זיך דאָס גאנצע לעבן 
און הגם דאָס ווערט נישט אויסגענוצט דורך זייערע ענערגיעס, גיט עס 
דאָך א געוויסע ריכטונג פאר זײיער כאראקטער און א געוויסע פאָרעם 
פאר זייערע שטרעבונגען. דיזראעלי'ס געניוס, ביי זיין גאנצן אידעאליס- 
טישן שווונג, איז געווען צו פראקטיש, אז ער זאָל זיך מקריב זיין פאר 
דער פארווירקלעכונג פון אן אויסגעחלומטן פאנטאָם. אָבער מן הסתם 
האָבן אים די דאָזיקע יוגנטלעכע משיחישע ויזיעס קײינמאָל נישט פאר- 
לאָזט. זיי זענען ארויסגעוואקסן פון דעם עכטן סענטימענט פון זיין ראסע, 
און הגם עס װאָלט געווען לייכט צו איבערשאצן זייער באדייטונג, דארף 
מען פון דעם וויסן, אויב מען וויל אריינדרינגען אין די טיפסטע ווינקעלעך 
פון דיזראעלי'ס נשמה. אין דעם באשטייט טאקע די באדייטונג פון ;אל- 
ראי" פאר אונדז. 

איידער דער דאָזיקער ראָמאן איז פארעפנטלעכט געװאָרן. האָט 
דיזראעלי פאר א דאמע מיט נײגונגען פאר עוואנגעליע, װאָס איז צו 
אים צוגעשטאנען מיט שאלות ועגן זיין גייסטיקן מהות, גערימט זיך 
מיט װערטער, װאָס זאָגן עדות וועגן זיין באהאוונטקייט אין תנ"ך. ער 
האָט טאקע געלייענט דעם תנ"ך, אָבער נישט אזוי צוליב דעם תיקון 
פון זיין נשמה, וי די פרומע פריינדין האָט געקאָנט מיינען, נאָר אויס- 

שליסלעך צוליב דעם אינטערעס פאר דער ראסע, צו וועלכער ער האָט 
באלאנגט. אין דעם זין איז טאקע ,אלראי" איבערפולט מיט דער שפראך 
און גייסט פון תנ"ך. מער װי יעדער אנדער בוך פון דיזראעלי, מער 
אפילו װי ,טאנקרעד" וייזט בולט ,אלראי?" דעם העברעאישן נשמה- 
אינהאלט פון פילזייטיקן מחבר". 

דאָס איז די אָפשאצונג, וועלכע דער ויכטיקסטער דיזראעלי-ביאָ- 
גראף האָט געגעבן װעגן דעם היסטאָרישן ראָמאן ,דוד אלראי". די 
שפעטערדיקע לעבנס-באשרייבונג פון לאָרד ביקאָנספילד װעט באװוייזן, 
אז דער אידעאל פון מלכות-ישראל און שיבת-ציון האָט טיפער און ערנ- 
סטער באשעפטיקט דעם דאָזיקן בארימטן ענגליש-יידישן מלוכה-מאן, וי 
עס וויל גלויבן זיין צוריקגעהאלטענער און סקעפטישער ביאָגראף וויליאם 
מאניפענני. די העראָאישע געשטאלט פון דוד אלראי און זיינע העלדישע 
מעשים האָבן אָן ספק דאָס גאנצע לעבן באגלייט, װי א מעכטיקע משיחישע - 
וויזיע, אָט דעם אומרואיקן און געניאלן גייסט, דאס אוראייניקל פון 
ספרדישע אנוסים און מארטירער. 


קאףי טל דרי און דעפ פיק 


,בען וויל דערווייל זיין א דיכטער וי האַמער און דאנטע" 


דער ראָמאן ,דוד אלראי? האָט דעם מחבר נישט געבראכט דעם 
דערפאָלג, וועלכן ער האָט דערווארט. די צייטן זענען געווען שטורמישע, 
פול מיט אקטועלע ליידנשאפטלעכע געשעענישן, און די טעמאטיק פוך 
;אלראי" איז נישט געווען צוגעפאסט צו די דעמאָלטיקע שטימונגען פון 
ענגלישן לייענער. די ליטערארישע קריטיק האָט דעריבער געפונען גענוג 
בארעכטיקטע אָדער מכלומרשט בארעכטיקטע טענות צום מחבר. מאיז 
נישט געווען צופרידן מיט זיין מליצהדיקער שפראך און מיטן פאנטאסטישן 
קאָלאָריט, מיט וועלכן דיזראעלי האָט בשפע באפוצט דעם ספור-המעשה 
אין זיין ראָמאן. די קריטיק איז געווען ביי דער מיינונג, אז דער מחבר 
האָט אָפּט פארלוירן יעדע מאָס און האָט שטארק איבערגעטריבן סיי אין 
זיין שפּראַך און סיי אין זיין אינהאלט. מ'האָט זיך אפילו משער געוען, 
אז ;דוד אלראי? איז מתחילה געשריכן געװאָרן אין א פאָרעם פון א 

פּאָעמע און איז ערשט שפּעטער איבערגעארבעט געװאָרן אין פּראָזע, 
אַבער דער דאָזיקער זיווג פון פּאַעזיע און ראַמאן האָט זיך דעם מחבר 
נישט איינגעגעבן. די קריטיקערס האבן געמוזט מודה זיין, אז דער יונגער 
דיזראעלי האָט פארשטאנען אריינצודרינגען און איבערצוגעבן דעם גייסט 
פון אַריענט, אָבער אויך אין דעם פאל איז ער נכשל געװאָרן מיט א 
מין סודותפולן מיסטיציזם, װאָס פאסט אפשר מער פאר א קבלה-בוך. 

אָביעקטיווע אָפּשאצער האָבן אנערקענט די מעלות פון בוך, די 
געלונגענע דיאלאָגן, די לירישע השתפכות-הנפש, די פרעכטיקע נאטור- 
שילדערונגען וכדומה. אָבער עס זענען אויך געווען בייסיקע, סארקאסטישע 
באמערקונגען װאָס זענען אויסן געװוען לעכערלעך צו מאכן דעם מחבר 
און זיין ראָמאן. 

איינער אזא ליטערארישער ,מבין" האָט געשפאָט בזה הלשון: ;אָ 
מיין ליבער לײיענער! זיי אזוי גוט און קוק אהער, און דו װעסט אנטדעקן 
די האָרלאָקן און דעם שיינעם שטערן, און אויך די הויכע נאָז און 
דעם פייערדיקן בליק פון בענדשזאמין דיזרא-ע-לי. דעם וונדערבארן 
יונגנמאן, װאָס האָט באשריבן אלראי אין גראם און פראָזע, מיטן איינציקן 
צוועק צו וייזן אז מיט אזויפיל יאָרן צוריק, האָט זיך דער זיגרייכער 
לייבן-סטאנדארד פון יהודה דערהויבן צום קאמף !". 

אָבער אויך דער גרעסטער שונא פון שארף-קריטיקירטן מחבר האָט 
נישט געקאָנט לייקענען דעם אוױפריכטיקן, שטאָלצן מוט פון בנימין 
דיזראעלי, װאָס שטייענדיק אין א הארטן געראנגל אויף דער שװעל פון 
זיין פאָליטישער קאריערע, אין שאָטן פון זיינע צוויי אָנגעװוייטיקטע וואל- 
דורכפאלן, האָט ער זיך דאָך נישט געקװענקלט צו דערשיינען עפנטלעך 
מיט אזא בפרושער ידיש-נאציאָנאלער באקענטעניש, הגם ס'איז אים 
זיכער געווען קלאָר, אז דאָס בוך ;אלראי" װעט אויסגענוצט װערן קעגן 
אים דורך זיינע אָפענע און באהאלטענע אנטיסעמיטישע קעגנער און 
װעט פאר זיינע ווייטערדיקע פאָליטישע פרווון קיין סגולה נישט זײין. 

גלייך נאָכ'ן דערשיינען פון ;אלראי" שרייבט דיזי צו זיין שוועסטער 
א האָפערדיקן בריוו, אין וועלכן ער פארזיכערט, אז דאָס בוך װעט אָן 
ספק האָבן א גרויסן דערפאָלג ביים ליענער-פּובּליקום, הגם די קריטיק 
האָט פארשידענע טענות. ער גיט צו: ,מען לײענט עס וי אן אינטערע- 
סאנטע אראבישע מעשה, וי אן עכט אָריענטאלישע דערציילונג. דער 
דורכשניטלעכער ליענער ויל גראָד האָבן אזא רייצנדיקע פאָעטישע 
שאפונג". 

די דאָזיקע אָפטימיסטישע מיינוג האָט נישט פארבעסערט די פאר- 
קויף-שאנסן פון בוך. דער פארלעגער מוריי איז געווען צופרידן, װאָס ער 
האָט עס נישט ארויסגעגעבן. וייל דער מאטעריעלער דערפאַלג פון 
;אלראי? איז געווען גאָר א וינציקער. ;קיין וויכטיקע הכנסות האָבן 
דיזין אויך נישט געבראכט די עטלעכע פּיעסן (212:1896 1016/081 סמיד' 
1162060 ת! תסואזי' אז"וו) װאָס ער האָט צו יענער צייט פארעפנטלעכט. 
גראָד די דאָזיקע פּיעסן זענען שטארק געפעלן. אייסיק דיזראעלי האָט 
געהאלטן, אז דאָס זענען די בעסטע זאכן פון בענס ביז איצטיקע שאפונגען. 
די לייכטע סאטירישע דיאַלאָגן האָבן באמת געפונען אנערקענונג ביי 
אָביעקטיווע מבינים. וויליאם מאניפענני, דער דערמאָנטער ביאָגראף, 
שרייבט וועגן דעם: ;אין אָט די פיעסן פון דיזראעלי איז צום אויסדרוק 
געקומען זיין שארפער קריטישער גײיסט, א כאראקטעריסטישער וי ביי 
היינע, מיט דעם בולט'ץן סעמיטישן טעמפּעראמענט, א גייסט פון רעװאָלו- 
ציאָנערער שפּאָטערײ... אין קיין שום שריפט זיינער האָט דיזראעלי נישט 
געגעבן אזא פּערפעקטן אויסדרוק פאר דער דאָזיקער אייגנשאפט פון זיין 
קאָמפּליצירטער נאטור וי אין אָט די דיאַלאָגן, ווייל קיין מאָל איז דער 
דאזיקער אויסדרוק נישט געװען אזוי געניאל און גוט-געמיינט וי אין 
די פיעסן", 

צי יענער צייט, דאָס איז געווען ביים סוף 1823 און אָנהױיב 1824, 
האָט דער יונגער דיזראעלי איבערגעלעבט טעג פון דעפרעסיע און נעכט 
פון שלאָפלאָזיקײט. ,אלראי? און די פיעסן האָבן אים נישט געגעבן דעם 
נויטיקן דערפאָלג פאר זיין וואקסנדיקער אין נישט-באפרידיקטער אמ- 
ביציע. די דורכפאלן ביי די פּארלאמענט-וואלן האָבן אים גענאָיעט װי 
נישט-פארהיילטע װוּנדן. ער האָט אויף איין מאָל באשלאָסן נאָכצוטון די 
גרעסטע און בארימטעסטע דיכטער האָמער, ווערגיל, דאנטע און מילטאָן, 
און אויפצושרייבן א פּאָעטיש װערק, װאָס זאָל אים שטעלן אין איין ריי 
מיט די דאָזיקע געניאלע פאָעזיע-מייסטער. ווייל באמת: פאר װאָס זאָל 
ער, דער זון פון אייסיק דיזראעלי, נישט קאָנען אויפשרייבן א ווערק, 
װאָס װעט אים אזוי בארימט מאכן אויף אלע ציטן, װי ס'איז געװאָרן 
יעדער פון די פיר דערמאָנטע דיכטער. 

אין זיין פאָרװאָרט צו דעם דאָזיקן פאָעטישן װוערק מיטן נאָמען 
"1010 /ע8מ010010ט26 186"', שרייבט דער 20-יעריקער בענדזשאמין 
דיזראעלי: ;די אידיי פון אָט דעם װוערק איז אנטשטאנען ביי מיר אויף 
די פעלדער פון טראָיא. וואנדערנדיק איבער דער דאָזיקער בארימטער 

סצענע, ארומגערינגלט מיט די קברים פון העלדן, באאיינפלוסט פון דיכ- 
טערישן שווּנג, האָבן מיינע געדאנקען פארטיפט זיך ארום יענעם אומ- 
שטערבלעכן געזאנג,. צי װעלכן עס באלאנגען אלע אמונות און מדינות 
און װאָס האָט באזיגט אלע גורלות אין אלע צייטן. אין דער דאָזיקער 
באגייסטערטער שטימונג האָב איך זיך געפילט, אפשר צו פרי, וי אן 
אויסגעוויילטער פאָעט, און איך האָב פארשאָלטן מיין דיכטערישן גורל, 
װאָס איז מיר באשטימט געװאָרן אין א תקופה, וועלכע בארימט זיך 
מיט איר אנטיפאָעטישקייט. בעת מיין פאנטאזיע האָט דעמאָלט געראנגלט 
זיך מיט מיין שכל, איז מיר פלוצלינג איינגעפאלן, װוי דער בליץ װאָס 
האָט גראד אויפגעשיינט אויף דעם בארג אידא, אז אין אָט די גרויסע 
דיכטערישע וװערק, װאָס דערהויבן זיך וי פיראמידן פון פאָעטישער 
קונסט, צװישן דעם פאלנדיקן און פארגײענדיקן גלאנץ פון קלענערע 
שאפונגען, האָט דער פאָעט תמיד פערזאָניפיצירט דעם גיסט פון זיין 
צייט. אזוי האָט דאָס אממיינסטן העראָאישע געשעעניש פון א העראָ- 
אישער תקופה אויסגעדריקט זיך אין דער איליאדע װי א העראָאישער 
עפאָס. אזוי איז אויך די מעכטיקסטע פון אלע אימפעריעס צום אויס- 
דרוק געקומען אין דער ,ענעידע? וי א פאָליטישער עפאָס. די אויפ- 
וואכונג פון וויסנשאפט און די געבורט פון אן אייגענעם נאציאָנאלן געניוס 
האָבן געפונען זייער פאָרעם אין דער ;געטלענער קאָמעדיע? װי א 
נאציאנאלער עפאס. די רעפאָרמאציע און אירע רעזולטאטן זענען געװאָרן 
די באגייסטערטע מאָטיוון פון מילטאָןףס רעליגיעזן עפּאָס. 

צי זאָל דער גייסט פון אונדזערע צייטן, בלויז ער אלין, בלייבן 
פארשוויגן ? 

שטייענדיק אויף די ברעגעס פון אזיע און קוקנדיק אריבער צו 
אײיראָפע, אָפגעטײילט דורך דעם ברייטן העלעספאָנט, װוען די נאכט- 
שאָטנס זענען אראָפּגעשטיגן פון די בערג, איז מיר פאָרגעקומען, אז אָט 
די צוויי מעכטיקע קאָנטינענטן זענען צוויי פרינציפיעלע פאָרשטייער פון 
צוויי קעגנערישע רעגירונגס-סיסטעמען. אװאָס? --- האָב איך אויסגעשריגן 
;צי איז די פראנצויזישע רעװאָלוציע וייניקער וויכטיק װי די באלאגערונג 
פון טראָיא? צי איז נאפאָלעאָן א וייניקער אינטערעסאנטע געשטאלט וי 
אכילעס? פאר מיין אויפגאבע איז דעריבער באשטימט דאָס שאפן פון 
א רעוואלוציאָנערן עפאָס !". : 

דער יונגער דיזראעלי האָט קלאר ארויסגעזאָגט זיין כונה: די 
בארימטקייט, װאָס איז אים אָפגעזאגט געװאָרן ביי זיין פראָזע-שאפונג 

און פאַליטישער טעטיקיט, זאָל אים ענדלעך באשערט וװערן אין א מעכ- 
טיקן עפאָס, װאָס װעט זיין בארימט וי האָמערס ;איליאדע", ווערגילס 
,ענעידע", דאנטעס , געטלעכע קאָמעדיע", און מילטאָנס ,פארלוירענער 
גן-עדן". אויף לאנגע חדשים האָט זיך דיזי פארמאכט אין זיין בראנדענ- 
האמער היים און פון זיבן אין דער פרי ביז שפעט אין דער נאכט האָט 
ער זייער אינטענסיוו געארבעט איבער זיין צוקונפטיקן פאָעטישן װערק, 
װאָס איז דערווייל פארבליבן א סוד פאר אלע, א חוץ פאר דער מיסיס 
אָסטען, װאָס האט אים זייט זיין ערשטן בוך באגייסטערט צו זיין ליטערא- 
רישער שעפערישקייט. מיט איר איז ער פארבליבן אין א כסדרדיקן 
פערזענלעכן און שריפטלעכן קאָנטאקט. דעם 231 דעצעמבער 1832 שרייבט 
ער איר פאָלגנדיקן בריוו : 

,זייט דעם רעװאָלט אין אמעריקע, פארשפּרייט זיך אין דער וװעלט 
א נייער פרינציפ, מיט וועלכן איך פארבינד אלע געשעענישן דאָס איז 
דער רעװאָלוציאנערער פרינצים, און דאָס איז עס טאקע, װאָס איך וויל 
צום אויסדרוק ברענגען אין מיין , רעוואָלוציאָנערן עפאס". איך שטעל מיר 
פאָר דעם געניוס פון פעאָדאליזם פון איין זייט, און דעם געניוס פון 
פעדעראליזם פון דער אנדערער זייט, וי זיי דערשיינען פאר דעם משפט 
פון אלמעכטיקן בורא-עולם און יעדער פון זיי פארטײידיקט זיין שיטה. 
די פארטיידיקונג פון פעאָדאליזם, בעת וועלכער איך זאָג אלץ ארויס, װאָס 
מען קאָן זאָגן לטובת דעם אריסטאָקראטישן געזעלשאפטלעכן סדר, איז 
דער אינהאלט פון ערשטן בוך. די פארטיידיקונג פון פעדעראליזם געהערט 
צום צווייטן בוך. דער אורטייל פון אלמעכטיקן איז א מיסטישער. ער גיט 
דעם יהיד איבערנאטירלעכע כוחות און באגלייט אים מיט דערפאָלג אויף 
יעדן שריט. דער דאָזיקער יחיד איז נאפּאָלעאָן, בעת ער גרייט זיך גראָד 
דעמאָלט צו דעראָבערן איטאליע. גוטע גייסטער פון דער שכינה באגלייטן 
אים. ער האָט אויסגעוויילט דעם פעדעראלן, דעמאָקראטישן סיסטעם. די 
פעאָדאלן העצן אויף קעגן אים די מלכים. דאָס איז די מאשינעריע פון 
מיין טעמאטיק. די וייטערדיקע צוויי ביכער באשרייבן די דעראָבערונג 
פון איטאליע, זייער וייניק פון ווולגארע שלאכטן אָבער שטארק-אידעא- 
ליזירטע... װאָס קלערט איר וועגן דעם? די קאָנצעפציע פון מיין עפאָס 
געפעלט מיר, אָבער אלץ איז אָפהענגיק פון דער דורכפירונג. איך האָב 
שוין פארענדיקט די ערשטע דריי ביכער. די ערשטע צויי האָבן מיך 
געקאָסט א סך ארבעט, דאס וויטערדיקע איז א שפיל". 

מיסיס אָסטען איז מסכים געווען מיט בענס פלאן און כוונה, און 

האָט אים, װוי תמיד, צוגעגעבן מוט צו זיין ריזיקער דיכטערישער אונ- 
טערנעמונג. דעם 16יטן יאנואר 1824 האָבן מ"ר און מיסיס אָסטען 
איינגעארדענט אין זייער סאלאָן אן אויפנאמע צו וועלכער זיי האָבן איינ- 
געלאדן פארשידענע באקאנטע מענטשן װאָס האָבן זיך געהאלטן פאר 
ליטערארישע מבינים. בען האָט געזאָלט פאר זיי דורכלייענען טיילן פון 
זיין ,,רעװאָלוציאָנערן עפאָס" און פעסטשטעלן דעם אינדרוק װאָס עס 
רופט ארויס זיין פאָעזיע. צוערשט האָט ער דערקלערט פאר די געסט 
זיין גאנצע קאָנצעפּציע: ס'איז א קאמף צוישן צוויי וועלט-אָנשויאונגען, 
דער פעאָדאליזם האָט געהאט זיין היסטאָריש-געװאָרענע, א גענוג פּראכט- 
פולע פארגאנגענהייט, װאָס רופט ארויס באווונדערונג פאר אירע גלענ- 
צנדיקע טראדיציעס און ריטערלעכע לעבנס-פאָרמען. אָבער די צוקונפט 
געהערט איצט צו דער דעמאָקראטיע. איר העלדישער פאָרשטייער אין 
אונדזער תקופה איז געװאָרן נאפאָלעאָן באָנאפארטע. 

נישט אלע פון די אָנװעזנדיקע אין סאלאָן, האָבן מסכים געווען מיט 
די דאָזיקע פאָליטישע אויספירן. פאר א סך ענגלענדער איז גראָד דער 
באזיגטער פראנצויזישער אימפעראטאָר געװאָרן דער פאָרשטיער פון 
אבסאָלוטיסטיש-מיליטאריסטישע אידייען, װאָס זענען גאָר וױיט פון 
יעדער עכטער דעמאָקראטישער װעלט-אָנשויאונג. מ"ר און מיסיס אָסטען 
האָבן גאנץ קאטעגאָריש אונטערשטיצט די מינונג פון זייער באליבטן 
פריינט און שכן. צי האָבן זיי דאָס טאקע געטון צוליב אָט דער פריינד- 
שאפט, אָדער האָט זיי דער יונגער דיזראעלי באמת איבערצייגט אין דער 
ריכטיקייט פון זיין נאפאָלעאָן-אפאָטעאָז? די געסט זענען נוטה געווען צו 
גלויבן מער אין דער ערשטער סיבה. 

בכדי צו פארענדיקן די פּאָליטישע דיסקוסיע, האָט דער קלוגער 
בעל-הבית פאָרגעשלאָגן בענען, אז ער זאָל עפעס פאָרלייענען פון זיין 
;רעװאָלוציאָנערן עפאָס". דער דיכטער האָט אָנגעהויבן רעציטירן די 
פערזן, װאָס גלאָריפיצירן אטען : 


06 03181011ע 01 6162 186 1146 /זֹגס ג/* 
1668 עסנתמזטפֿ 01 528266 16 מו 2מ2602051 
2426 1012216 215 69ץ8 פוֹת 10 0מ6981סעק 6ת2 
2סט 1816 2 ?0 פמ510נט קט 0811 0ך 
;819 2206 226 מת2181 עעסעיסט ,ת0668 2106 

; מטפ 126 מ! פממנט01ס צעשסמפ ג16טר 0מ1ש311646) 
6 16 11:6 42881668 ,עצסט1 01 5484065 

;1226 16 01 ?6מ1118טט? 9מ181-112921 סם+ 04 

6)לט 0618 186 1616טט ,18621268 680181 2800 


...211 66110216 16 01 עסמפנמער 16 168טר 1663 


;א שטאָט ענלעך צום טרוים פון א יונגן טרובאדור, בעת ער רוט אין 
שאָטן פון זומערבוימער, און דריקט צו, די אויגן זיין פארכשופטע האנט, 
אויפצווועקן וויזיעס פון א שענערער װעלט: א בלויען ים, אן אידיליש 
פעלד און העלן הימל, און מארמאָרנע װענט, און א כרייהייטס-פעסטונג, 
א בלישטשענדיקע אין דער זון מיט שניווייסע קאָלאָנעס. סטאטוען פוך 
עלפנביין,. טאבלעטן וי דער שיין פון דעם וייט-שימערנדיקן צוייליכט 
פון לאנד, און כאָראלע טעאטערס, ווו די שטימע פון פאָעט, פאראייניקט 
זיך מיט דעם שעפטשן פון דער צארטער לופט...?. 

בען האָט לאנג רעציטירט אויסצוגן פון זיין ,רעװאָלוציאנערן עפאָס". 
די געסט האָבן זיך צוערשט צוגעהערט מיט מכלומרשטער ערנסטקייט, 
הגם ס'איז בולט געווען, אז קיין גרויסע ליבהאָבער פון אָט דער פאָעזיע 
זענען זיי נישט. באלד אָבער האָט זיך באוויזן אויף זייערע פנימער אן 
איראָנישער שמייכל, מתחילה א זײיער דיסקרעטער, און שפעטער אלץ 
מער שפאָטישער. ס'איז נישט געווען אזוי ווייט בענס פאָעזיע װאָס האָט 
ארויסגערופן אזא סארקאסטישע באציאונג, וי זיין באנעמען זיך בעת דער 
רעציטאציע. איינער פון די אָנװעזנדיקע האָט שפעטער אויף פאָלגנדיקן 
אופן געשילדערט די דאָזיקע סצענע אין אָסטענ'ס סאלאָן: ;,איר קאָנט 
אייך נישט פאָרשטעלן וי קאָמיש דאָס איז געוען, בעת דער דאָזיקער 
יונגערמאן, אָנגעטון אין א פאנטאסטישן הילוך פון א קלאָאון, א סאמעט- 
נער ראָק פון אָריגינעלן שניט, ווייט און ברייט געפענט, מיט געקרייזלטע 
ערמל און קורצע קראגנס לוט דעם בײראָנישן מוסטער, א װעסט רייך 
באפוצטע, און באדעקטע מיט רויטע ראָזעטן, שווארצע האָר באשמירטע 
מיט פאָמאדע און אין לאָקן פריזירטע, א שטארק שמעקנדיקער מיט 
פערפום, האָט זיך דערביי אליין אנאָנסירט פאר דעם פארזאמלטן עולם 
וי א האָמער אָדער דאנטע פון אונדזערע צייטן", 

ווען דער דרייסיקיעריקער מאן, בענדזשאמין דיזראעלי, איז אזוי 
געשטאנען אָנגעלענט ביים קאמין און האָט מיט א פאָטעטיש-קלינגנדיקער 
שטימע און מיט אויסערסט-מליצהדיקע ווערטער דעקלאמירט זיין ,,רעוואָ- 

דיזראעלי אין יאָר 1834 


























לוציאָנערן עפּאָס", האָט עס צוזאמען מיט העכסט-משונהדיקער הלבשה, 
געשאפן באמת א קאָמיש בילד. מ'האָט פשוט נישט געװוּסט, װאָס דאָ 
קומט פאָר: איז עס אן עקסצענטרישער אויפטריט פון א טאלאנטירטן 
דיכטער אָדער א נארישער איינפאל פון א מעגאלאָמאנישן דאנדי. דאָס לאכן 
איז לסוף געװאָרן אזוי אלגעמיין און בולט, אז דער מחבר פון ,רעװאָלוציאָ- 
נערן עפּאָס" האָט עס ענדלעך אליין באמערקט, הגם ער איז פולשטענדיק 
אריינגעטון געווען אין זיין התלהבותדיקער רעציטאציע. אן אויפגערעגטער 
האָט ער זיך באלד אָפּגעטראָגן. מ"ר און מיסיס אָסטען האָבן געפרװוט 
אים צוריקצוהאלטן, און זיי זענען געווען זייער אומצופרידן, ווען דער 
דיכטער איז א באלידיקטער אװועק פון זייער גאסטפריינדלעכער שטבב. 
אָבער די געסט זענען געבליבן ביי זייער פריינטלעכער שטימונג. איינער 
פון זיי, א באקאנטער שרייבער סאמועל װאָרן (תסעע8טט 161ת88) האָט זיך 
אוועקגעשטעלט און אימיטירנדיק דיזראעליס שטימע און באװעגונען, 
סארקאסטיש דעקלאמירט עטלעכע פאטעטישע פאָעמען. אלע האָבן הארציק 
געלאכט, אפילו די בעלי-הבתים, װאָס האָבן זיך מצטער געווען צוליב דיזיס 
דורכפאל. 

באלד האָט מען זיך דערוווסט אין די לאָנדאָנער סאלאָנען וועגן דעם 
דאָזיקן דיכטערישן אָװנט ביי די אָסטענס און בענס קאָמישן אויפטריט. 
מ'האָט זיך געוויצלט, ,ער ויל דאָך אייגנטלעך וװוערן דער פּרעמיער- 
מיניסטער פון ענגלאנד, אָבער דערוייל ביז ער װעט דאָס דערגרייכן, 
וויל ער ווערן לכל הפחות האָמער אדער דאנטע". 


קאפיוטט פ"ה'פאון זשסציק 


צוויי ליבע-ראַמאנען, אן אייגענער און א נאַענטער 


די דריי בענד פון ,רעװאָלוציאָנערן עפאָס" זענען דערשינען אין 
דרוק במשך פון יאָר 1824, און זענען געװאָרן פארן מחבר א דורכפאל. 
די קריטיק האָט דיזראעליס דיכטונג אויפגענומען נאָך א סך שארפער 
װי זיינע ראָמאנען. מ'האָט אים פאָרגעװאָרפן, אז זיין עפאָס איז מער 
רעטאָריש וי פאָעטיש. עס זענען אונטערגעשטראָכן געװאָרן די גייסטיקע 

השפעות פון די דיכטער שעלי און מילטאָן, װאָס זענען אָפט צו בולט 
געווען ביים מחבר אויפן חשבון פון אייגענער אָריגינעלער שאפונג. ס'איז 
כדאי אונטערצושטרייכן, אז נישט נאָר דער עפאָס האָט זיך גערופן ,רע- 
װאָלוציאָנערער" נאָר אויך דיזראעלי אליין האָט זיך דעקלארירט: ;מיין 
גייסט איז א רעװאָלוציאָנערער". א קורצע צייט שפעטער, נאָכן דערשיינען 
פון , רעװאָלוציאנערן עפאָס", איז בענדזשאמין דיזראעלי געװאָרן אפיציעל 
מיטגליד פון דער קאָנסערוואטיווער טאָריס-פארטיי און אין יאָר 1827 
האָט ער באקומען א מאנדאט אין ;האוז אוו קאמאנס" טאקע װי א 
פאָרשטייער פון דער דאָזיקער פארטיי. ס'איז נישט שװער געװען פאר 
זיינע פערזענלעכע קעגנער אויפצווייזן אויף דעם קאָנטראסט צוישן זיין 
רעװאָלוציאָנערער דערקלערונג און זיין צוגעהעריקייט צו די קאָנסער- 
וואטיוון. אין דער ווירקלעכקייט איז דאָס פאר דיזראעלין נישט געוען 
קיין פאראדאָקסאלע סתירה. ביי זיין גאנצן דרך-ארץ און טיפן סענטימענט 
פאר דער היסטאָרישער פארגאנגענהייט און טראדיציע, פאר דער רעלי- 
גיעזער,. ראסישער און פאָליטיש-גייסטיקער ירושה פון דורות, האָט דער 
פאָליטיקער דיזראעלי תמיד פארשטאנען דעם גייסט פון דער מאָדערנער 
צייט און איז מוטיק אויפגעטראָטן לטובת יעדן פאָזיטיוון פראָגרעס, סיי 
אין סאָציאלער, און סיי אין פאָליטיש-גייסטיקער הינזיכט. אָן ספק, איז 
זיין שפעטערדיקע ראָלע אין דער טאָריס-פארטיי און אין דער בריטישער 
אימפעריע געווען אן אויסדרוק פון זיין רעװאָלוציאנערן עלאן און טעמ- 
פעראמענט. 

בענדזשאמין דיזראעלי האָט באלד פארשטאנען, אז נישט נאָר ער 
װועט נישט זיין קיין דיכטער פון האָמערס און דאנטעס מדרגה, נאָר אפילו 
קיין פאָעטישע אנערקענונג איז אים נישט באשערט צו דערגרייכן. ער 
האָט דעריבער שנעל רעזיגנירט פון די דיכטערישע לאָרבערן און זיך 
צוריקגעקערט צו דער הארטער, פראָזאאישער ווירקלעכקייט. די פאָלגנ- 
דיקע װערטער, װאָס ער האָט נאָטירט אין זיין טאָגבוך, זענען פון איצט 
אָן געװאָרן זיין צוקונפטיקער וועגווייזער: ,די פאָעזיע איז דער זיכער- 
קייטס-ווענטיל פון מיינע ליידנשאפט, אָבער איך װיל פארוואנדלען אין 
מעשים דאָס, װאָס איך שרייב'. די רייזע קיין ארץ-ישראל און צום 
מזרח האָט אים פיזיש און אויך גייסטיק געשטארקט. הגם ער האָט זיך 
נאָך געקווענקלט, געוואקלט און געראנגלט, זוכנדיק דעם ריכטיקן װעג 
פאר זיין מעכטיקער אמביציע איז ער דאָך געװען ביכולת אויפצוגעבן 
חלומות, װאָס האָבן אים געקאָנט שטערן אין דער פארווירקלעכונג פון 

זיין אייגנטלעכער אמביציע. אָן ספק האָט ער פארמאָגט א געפילפולע 
פּאָעטישע נשמה, א סובטעלע און סענטימענטאלע דיכטערישע שפּראך, 
אָבער ער איז נישט געװאָרן קיין אבסטראקטער בעל-חלומות. וי עס 
זענען געווען זיינע ביכער-העלדן קאָנטאריני פלעמינג און דוד אלראי. 
זיין דורכפאל בעת דעם אֶװנט אין דעם אָסט-סאלאָן און זיין נישט- 
געלונגענע פאָעטישע קאריערע האָבן אים שנעל צוריקגעפירט צו זיין 
דרך המלך, צו דער פּאַליטישער קאריערע. ער האָט אויף ס'ניי פארלאָזט 
די פאָטערלעכע היים אין בראנדענהאם און איז ווידער געװאָרן א סטא- 
בילער תושב אין לאָנדאָן. שוין האָט ער געטראכט װעגן א נײיער 
קאנדידאטור בעת די וואלן צום ;האוז אָװו קאמאנס", און ווידער איז ער 
געװאָרן א היימישער איינגייער אין די לאָנדאָנער סאלאָנען, דעם פאָר- 
צימער צו יעדער פאָליטישער קאריערע אין דעמאָלטיקן ענגלאנד. 

אויך דאָס מאָל האָט זיך זיין סאלאָנען-דעראָבערונג אָנגעהויבן אין 
דער גאסט-פריינטלעכער היים פון עדוארד און ראָסינא בולווער. דאָ האָט 
ער זיך באקענט מיט א ינגער און שיינער דאמע מיטן פאָרנאָמען 
הענריעטא. זי איז געווען א פארהייראטע און האָט געהערט צו א קרין 
פון יונגע און טעמפעראמענטפולע מענער און פרויען, װאָס האָבן געזוכט 
פריי אויסצולעבן זיך אין גייסטיק-ליטערארישע שמועסן, אינטערעסאנטע 
אונטערהאלטונגען און אויך אין נישט וייניקער אינטערעסאנטע ליבע- 
ראָמאנען. דיזראעלי איז געװאָרן איר אָפטער באגלייטער אויף בעלער 
און געזעלשאפטלעכע אימפרעזעס. ער האָט געװוּנען איר סימפאטיע מיט 
זיין גייסטרייכן, װיציקן טעמפעראמענט און זי איז געװאָרן זיין געליבטע. 
א טרייע און איבערגעגעבענע, וי ער האָט געמיינט, הגם א פארשוענ- 
דערקע, וייל הענריעטא איז געװוינט געװען צו א לוקסוס, און האָט 
געהאלטן, אז מענער זענען דערצו באשאפן, בכדי ארומצורינגלען זייערע 
אויסגעוויילטע מיט ממשותדיקע באווייזן פון ליבע, 

אין יאָר 1826 איז דערשינען אין דרוק בענדזשאמין דיזראעלי'ס 
ראָמאן א. נ. הענריעטא טעמפל (0016ז16' 1160/16008) װוּ ער האָט 
געשילדערט די אריסטאָקראטישע, רייכע סביבה פון דער פאָרנעמער 
געזעלשאפט, אין וועלכער עס האָט זיך אנטוויקלט זיין ליבע מיט מיסיס 
הענריעטא. א לענגערע צייט איז דיזי געװען פארבונדן מיט אָט דער 
יונגער און שיינער געליבטע, פאר וועלכער ער האָט נישט געזשאלעװועט 
קיין צייט און קיין געלט. איר צוליב האָט ער נישט איין מאָל ריזיקירט 
ממש מיטן לעבן, נעמענדיק אָנטײיל אין א ווילדן פערד געיעג, װאָס איז 

געווען א באליבטער ספאָרט פאר הענריעטא אין אירע פריינט פון ביידע 
געשלעכטער. מ'איז געריטן אויף אונטערגעהעצטע פערד מיט א משוגענער 
שנעלקייט, בכדי צו דערגרייכן אין אָט דעם געפערלעכן קאָנקורענץ- 
געיעג דעם ערשטן פלאץ. דיזי איז נישט געװען קיין גרויסער מייסטער 
אין פערדישן ספּאָרט און ער האָט נישט ליב געהאט דאָס דאָזיקע 
געפערלענע יאָגן זיך און שפרינגען מיטן פערד דורך אמתע און קינס- 
טלעכע שטערונגען. אָבער װאָס טוט מען נישט צוליב א געליבטער, און 
נאָך דערצו צוליב אן אמביציע? בען איז געװאָרן, באין ברירה, א גוטער 
און מוטיקער רייטער, װאָס האָט זיך נישט געהאט װאָס צו שעמען אין 
אָט דער פאָרנעמער געזעלשאפט פון פערד-ספאָרטלער. 

אינעם סאלאָן פון די בּולװערס האָט זיך דיזי שוין פריער געהאט 
באקענט מיטן דערמאָנטן פראנצויזישן פירשט און עקסצענטרישן דאנדי 
דאָרסײ (0:589'ם) און אויך מיט ליידי בלעסינגטאן, וועמענס נאָענטער 
פריינט ער איז געװאָרן. 

ליידי בלעסינגטאָן איז שוין נישט געווען קיין יונגע פרוי אָבער זי 
האָט נאָך פארמאָגט א גרויסן חן פון א רייפער ווייבלעכער שיינקייט. איר 
לעבנס-געשיכטע װאָלט געקאָנט געבן א גענוג רייכן שטאָף פאר אן 
אינטערעסאנטן ראָמאן. זי איז געווען די טאָכטער פון א באשיידענעם 
באאמטן אין אירלאנד, וועלכער האָט זי, א מיידל פון 15 יאָר, געצווונגען 
חתונה צו האָבן מיט א רייכן, האלב-משוגענעם זקן. דורך א צופאל האָט 
זי זיך צונויפנעטראָפן מיטן לאָרד בלעסינגטאָן, א זייער רייכן ענגלישן 
גרויסגרונט-באזיצער, אן אלמן און א פאָטער פון צוויי יונגע מיידלעך. 
דער לאָרד. האָט זיך אין איר פארליבט, דורכגעפירט איר שיידונג 
מיטן אירלענדישן מאן און מיטגענומען זי קיין ענגלאנד. זיי האָבן חתונה 
געהאט און זענען ארויסגעפאָרן אויף א לענגערער ריזע קיין איטאליע. 
אין צווישן האָבן זיי זיך באקענט מיטן פירשט דאָרסײ, װאָס איז געװאָרן 
זייער הויזפריינט לויט דעם ;קלאסישן? מוסטער, ד. ה. ליידי בלעסינגטאָן 
איז געווען זיין געליבטע און לאָרד בלעסינגטאָן, דער בעסטער ידיד פון 
זיין פרויס ליבהאָבער. צי האָט דער לאָרד געװווסט וועגן אָט די אינטימע 
באציאונגען צווישן זיין יונגער און שיינער פרוי, און דעם עלעגאנטן 
און קולטורעלן פראנצויז ? װוער ווייסט עס! אפשר האָט ער זיך געמאכט 
כלא ידע, און אפשר האָט ער געהערט צו יענע מענער, װאָס דערוויסן 
זיך די לעצטע וועגן פארראט פון זייער פרוי. 

דער פירשט דאָרסײ איז געווען װי געזאָגט בארימט אין לאָנדאָן, װי 

דער עלעגאנטסטער פאריזער דאנדי. אָבער זיינע מלבושים זענען געוען 
תמיד צונויפגעשטעלט אויף א העכסט-דיסטינגירטן אופן, און האָבן קיין 
מאָל נישט געהאט אזא פּראָװאָצירנדיקן כאראקטער װי למשל ביי דעם 
פאָליטיקער-ליטעראט בולווער, ביי דעם ראָמאנען-שרייבער טשארל דיקענס 
און בפרט ביי דיזראעלין, װאָס האָט אין דער הינזיכט אלע איבערגעשטיגן 
מיט זיינע פאנטאסטישע איינפאלן. דאָרסײ, א שיינער מאן פון הויכן וווקס, 
מיט אן אטלעטישער פיגור און פערזענלעכן חן, האָט לײיכט געקאָנט 
געפינען סימפּאטיע ביי מענטשן, באזונדערס ביי פרויען, וועלכע ער האָט 
אימפאָנירט מיט זיין מענערישער האלטונג און קינסטלערישער פאנטאזיע. 
ער איז אין לאָנדאָן געװאָרן א ווירדיקער פאָרשטייער פון דער פּאריזער 
;באָהעם". דיזראעלי האָט שטארק פון אים געהאלטן, און אין זיין דער- 
מאָנטן ראמאן ,הענריעטא טעמפל" ווערט ער, װי דער ,פירשט מיראבעל" 
געשילדערט דורכן מחבר וי אמבעסטן. דיזראעלי באשרייבט אים וי 
;דעם מאן, װאָס איז אין לאָנדאָן אמפיינסטן אָנגעטון, מיט א פרישן און 
לוסטיקן געמיט פון א פויגל. מען זעט קיין מאָל נישט קיין זאָרג אויף 
זיין צעשמייכלט פנים, און זיין בליק איז תמיד ליכטיק מיט זיין הארציקער 
גוטסקייט... פון דאגות ווייסט ער בכלל נישט, עס גייט אים נישט אָן די 
פארגייענדיקע צייט, ער פארשטייט נישט, אז מען קאָן זיין אין א שלעכ- 
טער שטימונג. אין זיין לעבן איז ער קײן מאָל נישט געוען קראנק, 
אפילו אויף פינף מינוט.. ס'איז פאראן עפעס אין אָט דעם פירשט 
מיראבעל, װאָס מוז ביי יעדן ארויסרופן א גוטע שטימונג. אלע װערן 
באהערשט פון זיין פריילעכקייט, און יעדע מעלאנכאָליע פארשווינדט גלייך 
ווען זי טרעפט זיך אָן מיט זיין שמייכל. ס'איז נישט פאראן קיין עגמת- 
נפש, װאָס זאָל נישט פארטריבן וערן, ווען דער דאָזיקער פירשט הויבט 
זיך אן צו וויצלען אויף זיין פיינעם און גלענצנדיקן אופן. 

ס'איז קיין ווונדער נישט, װאָס ליידי בלעסינגטאָן און אויך איר מאן, 
דער פארראטענער לאָרד, זענען געווען שטארק פארליבט אין דעם פאריזער 
פירשט-דאנדי. דאָס איז דערגאנגען אזוי וייט, אז לאָרד בלעסינגטאָן 
האָט פאר זיין טויט באשטימט אין זיין טעסטאמענט דעם גרעסטן טײל 
פון זיין ריזיקן פארמעגן פאר אָט דעם אוונדערבארן הויז-פריינט", מיט 
איין תנאי אָבער, אז דער פירשט וװועט חתונה האָבן מיט זיין יינגערער 
טאָכטער. דאָס מיידל איז דעמאָלט נאָך געװען א 15-יעריקע שילערין, 
א בלאסע און שוואכע. נאָך דעם לאָרדס טויט, האָט טאקע פירשט דאָרסײ 
מיט איר חתונה געהאט, זיכער נישט אויס ליבע, וייל אין דער אמתן 

האָט ער בלויז ליב געהאט איר שטיפמוטער די ליידי בלעסינגטאָ. 

װי מ'האָט איבערגעגעבן, איז זי, די אלמנה, געווען די, װאָס האָט 
געפועלט ביי איר געליבטן, אז ער זאָל חתונה האָבן מיט דעם מיידל און 
אויף אזא אופן ירשענען א גרויס פארמעגן. זי האָט אָבער אויך געפועלט 
ביים פירשט, אז די חתונה זאָל בלויז זיין א פאָרמעלע און זייער צו- 
זאמענלעבן זאָל להבא בלייבן א ריין-פלאטאָנישס. די ליידי בלעסינגטאָן 
האָט אזוי ארום געװאָלט געניסן אין צווייען, אי האָבן דעם געליבטן פאר 
זיך אליין, אי ירשענען דאָס גרויסע פארמעגן, לויט דער באשטימונג פון 
טעסטאמענט. צי האָט דער פירשט געהאלטן װאָרט בנוגע דער פלאטאָ- 
נישקייט? זעט אױס, אז אאָ, ווייל זיין יונגער פרוי איז באלד נמאס 
געװאָרן צו װוינען צוזאמען מיט דער שטיפמוטער און מיט דעם , צניעות- 
דיקן" מאן, און זי איז אויף תמיד פון זיי אנטלאָפן. פארשטענדלעך, אז 
דאָס פארליבטע פּאָרל האָט זיך צוליב דעם נישט שטארק מצער געװען 
און איינגעאָרדענט זיך א באקוועם און רייך פאמיליע-לעבן, װי עס פאסט 
פאר א פירשט און אן אלמנה נאָך א רייכן לאָרד. 

די פאָרנעמע געזעלשאפט אין לאָנדאָן האָט אָבער געהאט וועגן דער 
דאָזיקער מעשה א גאנץ אנדערע מינונג. מ'איז געווען אויפגעבראכט 
קעגן דעם ,שװינדלערישן פאָרל" װאָס האָט אזוי מיאוס אָפגענארט א 
יונג, אומשולדיק מיידל. די פרטים פון דעם סקאנדאל זענען דערצײלט 
געװאָרן אין אלע סאלאנען און מ'איז נישט מיד געװאָרן איבערצוגעבן 
זיך אמתע און אויסגעטראכטע מעשיות וועגן דער ליידי בלעסינגטאָן און 
איר פירשטלעכן געליבטן. זייט דעם דאָזיקן געשעעניש זענען אלע 
אריסטאָקראטישע שטובן געװען פארשלאָסן פאר דעם קאָמפּראָמיטירטן 
פאָרל. 

אָבער גראָד דער דאָזיקער אלגעמיין-באָיקאָטירטער ליידי בלעסינגטאָן 
איז באשערט געװוען צו שפילן א וכטיקע ראָלע אין לעבן פון יונגן 
דיזראעלי. 

הענריעטע, דיזראעליס געליבטע 

קאפיטםל7 פּינה און ועף יי יק 


דיזראעלי'ס גורל'דיקע באקאנטשאפט מיט זיין צוקונפטיקער פרוי 


מתחילה האָט זיך אפילו דיזי געקװענקלט, צי זאָל ער אָנהאלטן 
נאָענטע באציאונגען מיט ליידי בלעסינגטאָן און איר פירשטלעכן געליבטן, 
װאָס זענען סיסטעמאטיש באַיקאָטירט געװאָרן דורך דער פאָרנעמער, 
אריסטאָקראטישער געזעלשאפט אין לאָנדאָן. אָבער דיזיס ידיד בולװװער 
איז צו אים צוגעשטאנען מיט פאָלגנדיקע װוערטער: ,דו װעסט זע אז 
ליידי בלעסינגטאָן איז זייער סימפאטיש. זי באזיצט הארציקע, איר- 
לענדישע מאניערן און אויך איר אייגענעם חן. זי איז גוטמוטיק און נישט 
קליינלעך. זי פארשטייט גאנץ גוט, אז איר לאגע לגבי דער געזעלשאפט 
איז געװאָרן א שווערע, און זי יל זיך נישט אָנווארפן אָט די דאמען 
זי איז זיכער באגאנגען פעלערן, אָבער מען דערציילט וועגן איר פאלשע 
און אומגערעכטע זאכן. מ'האָט זי באשולדיקט, אז זי איז געװען די 
װאָס האָט צונויפגעשטעלט די חתונה פון איר שטיפטאָכטער מיטן פירשט 
דאָרסײ. דאָס איז נישט אמת. דער לאָרד בלעסינגטאָן האָט דאָס אליין 
דורכגעזעצט קעגן איר ווילן. איך מיין, אז עס פארבינדט זי איצט מיטן 
פירשט בלויז א געפיל, װאָס עס האָט א מאמע צו א צעפּיעשטשעט קינד. 
לוט מיין איבערצייגונג, האָט זי מיט אים, זייט זיין חתונה מיט דער 
שטיפטאָכטער, איבערגעריסן יעדע אינטימע באציאונג. בכלל האָט זי גאָר 
א שוואכן טעמפעראמענט, זי איז בעיקר א זײיער טרייע און איבער- 
געגעבענע פריינדין. זי האָט א סך פארלוירן פון איר אמאָליקער שיינקייט, 
עס זענען איר פארבליבן א באחנט פנימל, שיינע אויגן און א גוטע 
פיגור, אָבער זי ווערט לעצטנס דיק !7. 

דאס איז געווען די שטארק-סוביעקטיווע ווערסיע, וועלכע דער ידיד 
בולווער האָט געגעבן פאר דיזין וועגן דעם פאָרל בלעסינגטאָן און 
דאָרסײ. אויך אן אנדערע װערסיע װעגן דעם דאָזיקן ,אויפטרייסלדיקן 
סקאנדאל" איז אויסן געווֹען צו פארטיידיקן די לאָרד-:אלמנה און איר 
פירשט. זי האָט דערציילט, אז דאָרסײ איז פולשטענדיק אומשולדיק, און 
אזוי איז אויך די ליידי בלעסינגטאָן, ווייל דער פירשט האָט חתונה 

געהאט מיט דער בעסטער כונה, אָבער באלד נאָך דער חופה איז ער 
געװאָרן אימפאָטענט און זיין יונגע פרוי איז אנטלאָפן פון איר מאן 
װאָס האָט פארלוירן זיין כח גברא, מיט א יונגן געליבטן. 

ס'איז געווען שווער פעסטצושטעלן, װאָס אין אלע די דאָזיקע ווערסיעס 
און סתם-פלאָטקעס איז אמת און װאָס אויסגעטראכט. דיזי האָט נישט 
געהאלטן, או ס'איז זיין ענין ארויסצוגעבן אן אורטייל וועגן דער מאָרא- 
לישער התנהגות פון זיינע פריינט, דעם פירשט דאָרסײ און ליידי בלעסינג- 
טאָן. ער האָט ליב באקומען דעם דאָזיקן שיינעם און לוסטיקן פראנצויז, און 
זייער פריינטשאפט איז געװאָרן א נאָענטע. דאָרסײ, וועלכער איז אין 
פרייע שעהן באשעפטיקט געווען מיט מאלעריי, האָט אין יאָר 1825 
געמאָלט א בילד-סקיצע פון בענדזשאמין דיזראעלי, און א יאָר שפעטער 
האָט דער מחבר פון ,הענריעטא טעמפל" געװידמעט אָט דעם ראָמאן 
לכבוד זיין ידיד דעם פירשט. 

נישט מיט א קלענערער סימפּאטיע האָט זיך דיזי באצויגן צו ליידי 
בלעסינגטאָן. זי איז אים שטארק געפעלן סיי וי א פרוי און סיי וי 
א פריינדין. ער איז תמיד נתפעל געװאָרן פון רייפע, באחנטע פרויען, 
פון אן איידעלער מוטער-געשטאלט. ער האָט קיין מאָל נישט געזוכט די 
ליבע פון יונגע מיידלעך, נאָך להיפך, עס איז אים ניטיק געווען א 
מוטערלעכע ליבע פון א דערפארענער, גוטמוטיקער פרוי. עס װאָלט דאָ 
געווען אן איבעריקע זאך צו גריבלען זיך אין געביט פון פסיכישע 
קאָמפלעקסן, בכדי צוֹ געפינען אן ענטפער אויף דער פראגע פון וואנען 
האָט זיך ביי ב. דיזראעלי גענומען די דאָזיקע שוואכקייט צו גאנץ-רייפע, 
עלטערע פון אים, פרויען? צי האָט ער אין זיין קינדהײיט נישט 
גענאָסן פון דער אייגענער מוטערלעכער ליבע? 

יעדן אָװונט האָט ליידי בלעסינגטאָן אויפגענומען ביי זיך אין דער 
רייכער און מיט געשמאק אויסגעפוצטער דירה, בשכנות פון הייד-פארק, 
אלץ איז דאָ געווען איינגעאָרדנט לויט א פיינעם ארטיסטישן סדר. די 
מעבל קאָסטבארע און פון זעלטענער קוואליטעט. אין דער ביבליאָטעק 
האָט מען געקאָנט געפינען יקרי-המציאות און אויך די נייסטע ביכער- 
אויסגאבן אין ענגליש און פראנצויזיש. די פאָרנעמע, נאָך גענוג רייצנדיקע 
געשטאלט פון ליידי בלעסינגטאָן האָט זיך הארמאָניש אריינגעפאסט אין 
אָט דער כמעט אידילישער סביבה פון באקװעמען, אפילו ראפינירטן 
לוקסוס, און צו דער גייסטיקער, מיט קונסט און קולטור איינגעזאפטער 
אטמאָספערע. ליידי מארגארעט איז געווען דערצו א גענוג אינטעליגענטע 

און קלוגע פרוי, זי האָט גערעדט צו דער זאך און פארשטאנען פירן א 
שמועס אויף א העכסט-אינטערעסאנטן אופן. דיזי איז געװוען אנטציקט 
מיט איר האלטונג און שפראך. דער פאריזער באָהעם און דאנדי, איר 
יאָרנלאנגער געליבטער, איז געװאָרן איר ווירדיקער פארטנער אין אָט 
דעם געמיינזאמען און פרעכטיקן הויז אויף דעם סאמאָר פלאץ (0060נ58 
6). זיי ביידע זענען אן אינטערעסאנט פאָרל, און יעדער װאָס האָט 
זיי דאָ באזוכט, האָט געמוזט באװוונדערן זייער פערזענלעכע הארמאָניע, 
װאָס איז נאָך מער בולטער געװאָרן אויפן פאָן פון דער געשילדערטער 
סביבה. 

דיזי האָט געהאט א גרויסע הנאה וען ער איז געקומען מיט א 
באזוך צו דאָרסיי און זיין ליידי, און געקומען איז ער זיער אָפט. טייל 
מאָל האָט ער דאָ געטראָפן בארימטע פערזענלעכקייטן, וי למשל דעם 
לארד דערהאם (מתפמעטםת 60126:) מתסע), דער דאָזיקער מלוכה-מאן פון 
העכסטן ענגלישן אדע?, האָט געהערט צו די ראדיקאלסטע ווהיגס און 
צו די שארפסטע קעמפער פאר דער ואל-רעפאָרם. ער האָט זיך אויס- 
געלאכט פון דעם געזעלשאפטלעכן חרם לגבי ליידי בלעסינגטאָן און איז 
אָפּט געווען ביי איר צו גאסט. איינער אן אמעריקאנער זשורנאליסט, װאָס 
איז צופעליק אָנװעזנדיק געווען אויף אזא אויפנאמע ביי דער ליידי בלעסינ- 
גטאָן, האָט עס שפעטער באשריבן אויף דעם פאלגנדיקן אופן: 

;די געסט זענען אריינגעקומען. איך האָב דערזען דעם לאָרד דער- 
העם, א מאן פון מיטעלער געשטאלט און מיט באהערשטע, נאטירלעכץ 
מאניערן. בולווער האָט מיט אים גערעדט, אָבער מ'האָט אים קיינעם נישט 
פאָרגעשטעלט, ווייל אזוי איז געװען דער מנהג אין דעם דאָזיקן הויז, 
װו מ'האָט נישט געװאָלט קיינעם זשענירן. די האלבע שעה בעת דעם 
עסן איז פארגאנגען, לוט דעם אָנגענומענעם ענגלישן נוסח, ביים ערנסטן 
שווייגן,. אויך בולװוער און דיזראעלי האָבן געשוויגן. איך האָב שון 
פאָרויסגעזען א נודנע, נאריש מיטיק-"עסן, וי אויף איין מאָל האָב איך 
באמערקט אין די קלאָרע זוניקע אויגן און אויף דעם אויסדרוקס-פולן 
פרעכטיקן מויל פון ליידי בלעסינגטאָן, דעם צװאָג, אז באלד וועט זיך 
דאָס ענדערן. ס'איז טאקע אזוי געשען. מיט א טאקט פון סובטעלער 
לייכטקייט און גראציע, װאָס לאָזט זיך נישט באשרייבן, האָט זי די דינע, 
װוי שפינגעוועב, קאָנווערסאציע-פאָדעמס, װאָס האָבן זיך אנטוויקלט אין 
פארשידענע ערטער ביים טיש, צוזאמענגעקליבן, און וי צופעליק, אריינ- 
געשטופט זיי דיזראעלין אין דער האנט. 

ס'איז געווען א ווענדונג צו אים וועגן אן ענין, אין וועלכן ער האָט 
זיך פולשטענדיק אויסגעקענט. ער איז גלייך אויף איין מאָל, אָן א 
הקדמה אריין אין זיין רעדנערישן שווונג, וועלכער האָט אים פארשריבן 
אין מיין זכרון װי דעם וונדערבארסטן שמועסער, װאָס איך האָב וען 
עס איז געטראָפן אין לעבן. ער איז אלץ, נאָר נישט קיין דעקלאמאטאָר, 
און ער מיידט אויס מליצות. ווען ער פאלט אריין אין א רעטאָרישן 
טאָן, שפאָט ער אליין גלייך דערפון מיט זיין נאָענטסטן אָטעמצוג. זיין 
לשון איז סאטיריש, און גלײיכצייטיק מיט פאראכטונג, פאטעטיק און 
הומאָר, אלץ צוזאמען אין איין אימפעט. אויב מען זאָל דערצו צוגעבן, 
אז דיזראעלי פארמאָגט אין ענגלאנד דאָס אממיינסטן אינטעלעקטועלע 
פנים, בלאס, רעגולער, ארומגערינגלט מיט א שאָטן פון א געדיכטער 
און שווארצער וי ביי א קראָי,. האר-מאסע, דארף מען זיך נישט ווונדערן, 
אז לאָרד דערהעם איז שטארק פון אים באצויבערט געװאָרן בעת זייער 
ערשטן צונויפטרעף דאָ. 

דיזראעלי און דער לאָרד האָבן מיט זיך אין אָט דעם מאָמענט 
פאָרגעשטעלט א שארפן קאָנטראסט. מיט אן אויסגעציכנעטן שפיל- 
טאלאנט, האָט דער ליטעראט רעספעקטפול זיך כסדר און דירעקט גע- 
װאָנדן צום בארימטן מלוכה-מאן, אנטוויקלענדיק דערביי זיינע ארגומענטן 
װי א תשובה אויף דעם לאָרדס באמערקונגען און האָט אים פשוט נישט 
דערלויבט גאָרנישט צו זאָגן, װאָס זאָל גליכצייטיק נישט דינען אים 
פאר א וייטערדיקן אויפבליץ פון זיין אייגענער עלאָקװענץ. דאָס אלץ 
איז אזוי פאָרגעקומען, װי דיזראעלי װאָלט זיך אייגנטלעך און אויס. 
שליסלעך געװאָלט ווענדן אין דער ריכטונג פון ליידי בלעסינגטאָן, אָבער 
דער אינטעלעקטועלער מאגנעטיזם פון בארימטן גאסט האָט אים מכלו- 
מרשט געצווונגען צו דעם דאָזיקן דרך-ארץ". 

אן אנדערער עדות ביי די אויפנאמען פון ליידי בלעסינגטאָן האָט 
נאָטירט: ,הגם אין אלגעמיין איז דיזראעלי געזעסן אין דער געזעלשאפט 
א שוייגנדיקער און צוריקגעצויגענער, האָט ער דאָך אלץ און אלע 
אָבסערװירט מיט א שארפן בליק. מיינסטנס האָט ערשט אן אויסער- 
געוויינלעכער ענין ארויסגערופן ביי אים די נויטיקע מאָס פון התלהבות 
בכדי ער זאָל קאָנען אנטװויקלען דעם וונדערבארן כשוף פון זיין 
קאָנווערסאציע-קונסט. ווען ער איז געװאָרן אנטשפרעכנדיק באגייסטערט, 
האָט ער באהערשט די קראפט פון דער שפראך אויף א באמת-מייסטער- 
האפטן אופן, און דער שוונג פון זיין סארקאזם האָט דערגרייכט די 

העכסטע מדרגה. זיין גייסטיקע שלאָגפערטיקייט, זיין שנעלקײט ביים 
אָריענטירן זיך, זיין שכלדיקער פארנעם האָבן אים געמאכט פעאיק צו 
נעמען אָנטײיל אין יעטוועדער דיסקוסיע". 

אממיינסטן איז מיט איר נייעם גאסט, דעם יונגן שריפטשטעלער און 
זון פון א בארימטן שריפטשטעלער אנטציקט געװען ליידי בלעסינגטאָף 
דיזי האָט אין איר געפונען א טרייע און קלוגע פריינדין. פאר איר האָט 
ער מגלה געװען אלע זיינע ליבע-סודות. זי איז פון אים אינפאָרמירט 
געװאָרן וועגן זיינע עלטערן, װועגן דער שװועסטער שרה און די ברידער. 
ביי איר האָט ער געזוכט עצות און הילף, ווען ער איז געווען ראטלאָז. 
פאר איר האָט ער אראָפּגעװאָרפן זיין צינישע און שפאָטישע מאסקע 
אונטער וועלכער ס'איז באהאלטן געווען זיין ווירקלעכער כאראקטער: 
א דעליקאטער, סענטימענטאלער און שעמעודיקער. ער האָט איר מודה 
געווען, אז זיין אראָגאנטע שפראך און פאראכטונג לגבי מענטשן איז בלויז 
אויסן צו באהערשן זיין אייגענע נערװעזע שואכקײיט, זין לעסטיקן 
מינדערווערטיקייט-געפיל, װאָס פארפאָלגט אים זייט זיינע יינגסטע יאָרן 
צוליב די דורכפאלן אין דער שול און צוליב די שפעטערדיקע מפלות. 

װי א הארציקע מוטער האָט ליידי בלעסינגטאָן יעדעס מאָל אויפ- 
גענומען דעם אזוי סימפאטישן יונגן דיזראעלי, וועלכן זי האָט אלץ מער 
ליב באקומען מיט אן אויפריכטיקער פריינטלעכער איבערגעגעבנקייט. 
מיט איר פראקטישער קלוגשאפט און לעבנס-דערפארונג איז זי אים אָפט 
בייהילפיק געווען אין אן עת-צרה. 

דיזי האָט אויך אויסגענוצט איר רייכע ביבליאָטעק. די שמועסן מיט 
דער באלעזענער ליידי און איר פראנצויזישן פירשט האָבן אים א סך 
אויפגעקלערט ועגן דער אײראָפעאישער ליטעראטור און בפרט ועגן 
דער פראנצויזישער, אין וועלכער דאָס פאָרל איז, זעט אויס, געװען 
באהאוונט. מיט די דאָזיקע צוויי אינטעליגענטע און באחנטע מענטשן האָט 
זיך דיזי אלץ מער צונויפגעלעבט, און זיי זענען צוזאמען געװאָרן א מין 
פארשלאָסענער טריאומוויראט, װעגן װעלכן מהאָט א סך גערעדט אין 
די לאָנדאָנער סאלאָנען. אזוי װי די ליידי בלעסינגטאָן איז נישט געוען, 
װי געזאָגט, באליבט אין דער פאָרנעמער געזעלשאפט, האָבן פארשטענ- 
דלעך, אויך אין דעם פאל, נישט געפעלט קין ביזוויליקע און פאלשע 
פלאָטקעס. דיזי האָט זיך פון דעם אויסגעלאכט. ער איז כמעט יעדן 
אָװנט געקומען אין דעם גאסט-פריינדלעכן הויז פון ליידי בלעסינגטאָן 
און האָט זיך דאָ געפילט וי א בן"בית. ס'איז בשום אופן נישט געװען 

זיין כוונה אָפּצוזאָגן זיך פון דעם דאָזיקן גרויסן פארגעניגן צוליב דער 
רשעות פון בייזע צינגער. 

ליידי בלעסינגטאָן האָט בהדרגהדיק פארנומען אין דיזיס לעבן דעם 
פלאץ, װעלכן עס האָט ביז איצט געהאט מיסיס אָסטען. ער איז איר 
תמיד געבליבן דאנקבאר. 

אָבער בענדזשאמין דיזראעלי פון יאָר 1824 איז נישט מער געװען 
דער זעלבער װאָס מיט צען יאָר צוריק, ווען ער האָט געשריבן זיין 
;וויוויאן גריי". מיסיס אָסטען, הגם א גענוג אינטעליגענטע און טריע 
פריינדין, האָט דאָך פארמאגט באגרענעצטע מעגלעכקייטן בנוגע פאָליטיש- 
געזעלשאפטלעכע האָריזאָנטן, אין פארגלייך צו דער לײידי בלעסיננטאָן, 
דער פאָרנעמער דאמע פון דער העכסטער ענגלישער געזעלשאפט. צויי 
פרויען האָבן ביז איצט, אויסער דער שװעסטער שרה, געשפילט אן 
אנטשיידנדיקע ראָלע אין בענדזשאמין דיזראעליס לעבן. מיסיס אָסטען 
האָט אים געהאָלפן מאכן זיין ליטערארישע קאריערע. ליידי בלעסינגטאָן 
איז אים דאן באהילפיק געווען ביים פראקטישן אינאָרדענען זיך דאָס 
לעבן. דיזי האָט נאָך נישט געװוסט, אז אין זיין לעבן װעט בקרוב אן 
אנטשיידנדיקע, ויכטיקסטע ראָלע שפילן א דריטע פרוי. 

דאס איז געווען מיסיס מערי אן לעוויס-ווינדהאם (-1,605 סמתמא /:118 
גזבּמסמעטו). די פרוי פון א קאָלאָנעל און דעפוטאט פון דער טאָריס- 
פארטיי. 

באקענט האָט זיך דיזי מיט איר ביי די בולווער'ס. אין א ברייו 
צו זיין שוועסטער שרייבט ער ,איך בין פאָרגעשטעלט געװאָרן איף 
איר ספעציעלן װוּנטש פאר דער מיסיס וינדהאם-לעוויס, א שיינע 
קליינע פרוי, װאָס האָט ליב צו שמועסן און צו פלירטעוען. באמת, זי 
איז באשאָנקן מיט א זעלטן געשליפן צינגל, װאָס איך קאָן דיר נישט 
שילדערן. זי האָט מיר געזאָגט, אז זי האָט ליב שטילע, מעלאנכאָלישע 
מענער. מיין ענטפער דערויף איז געווען, אז איך צווייפל נישט דערין". 

גראָד מיט מיסיס לעוויס-ווינדהאם האָט דיזי נישט געהאט קיין שום 
חשק צו פלירטעווען. זי איז אים פאָרגעקומען נישט סימפאטיש מיט איר 
צודרינגלעכקייט און וייבערישן לשון. ער האָט זי פשוט געהאלטן פאר 
א פוסטע, נישט-באזונדערס-קלוגע פרוי, און באמיט זיך זי אויסצומיידן. 
איין מאָל איז אים דאָס בשום אופן נישט געלונגען. געשען איז דאָס בעת 
א גרויסער אויפנאמע אין פאלאץ פון די ראָטשילד'ס אויף פיקאדילי. 
מ'איז גראָד געגאנגען צום טיש, און װוי עס פירט זיך, האָבן די הערן 

געפירט די דאמען צום עס-צימער. אויף איין מאָל האָט זיך ראָטשילדס 
פרוי געװאָנדן צו דיזין: ;מיסטער דיזראעלי, זייט אזוי גוט און נעמט מיט 
צום טיש די מיסיס ווינדהאם לעוויס!". אן איבערראשטער און העכסט 
אומצופרידענער האָט בען אליין צו זיך געמורמלט: ;אָ, נאָך דאָס האָט 
מיר געפעלט, אויסגערעכנט די דאָזיקע פריקרע פרוי..!". נאָך א רגע 
האָט ער זיך מישב געוען און צוגעגעבן מיט א זיערער מינע: /אז 
מען מוז, דארף מען עס טון. אללאה איז גרויס און זיין ווילן שטארקער 
פאר אונדו !". 

ער איז צוגעגאנגען צו דער מיסיס וינדהאם-לעוויס און האט זי 
מיט א געצווונגענעם דזשענטלמענישן זשעסט אריינגעפירט אין עס-צימער. 

אָבער באלד איז דיזראעלי געקומען צו דער איבערצייגונג, אז ער 
האָט זיך שטארק טועה געוען אין זיין פארטיקן אורטייל, בנוגע דער 
דאָזיקער דאמע. מיסיס לעוויס-ווינדהאם איז טאקע נישט געווען גייסטרייך 
און האָט געהאט וייניק בילדונג, אָבער זי איז וייט נישט געװען קיין 
פוסטע און נארישע פרוי. דיזראעלי האָט זיך מיט איר נאָך עטלעכע מאָל 
געטראָפן בעת פארשידענע אויפנאמען, און איז דערשטינט געװאָרן 
הערנדיק װי ריכטיק זי האָט אָפגעשאצט מענטשן און געשעענישן און 
מיט וויפיל שכל און אינטואיציע זי איז געװוען ביכולת צו פארשטיין די 
אקטועלע פאָליטישע און געזעלשאפטלעכע פראגן. זי האָט אפשר נישט 
געװווסט, װי צו האלטן זיך גענוי לויט די פאָרנעמע סאלאָן-מנהגים 
און איר ווייבערישע בארעדזאמקייט האָט זי טייל מאָל איבערגעפירט, 
אָבער אין דער ווירקלעכקייט זענען אירע פערזענלעכע מעלות וויכטיקער 
געווען װי די חסרונות. באלד האָט דיזראעלי געהעריק אָפגעשאצט די 
דאָזיקע מעלות, און זיין פריערדיקע אנטיפאטיע צו אָט דער פרוי איז 
לגמרי פארשווונדן. גראָד להיפך, אלץ מער האָט ער באקומען סימפאטיע 
צו איר. זי איז געווען עלטער פון אים מיט אן ערך צען יאָר, און אויך 
אין איר האָט דיזי אנטדעקט הארציקע מוטערלעכע געפילן פאר אים, 
און איר גרייטשאפט צו העלפן אים תמיד מיט אן עצה און פראקטישן 
צוגאנג צום לעבן. 

בענדזשאמין דיזראעלי האָט אנגעהויבן באזוכן דאָס באקוועמע, גרויסע 
הויז פון קאָלאָנעל ווינדהאם-לעוויס און זיין גוטער פרוי. ביידע האָבן זי 
אים אויפגענומען זייער גאסטפריינטלעך. דער קאָלאָנעל און באוווסטער 
טאָרי-מיטגליד פון ,האוז אוו קאמאנס" איז שוין געווען אן עלטערער 
מאן און דערצו א קרענקלעכער. אין דעם דאָזיקן הויז, נאָענט צום הייד 

פארק, איז צושטאנד געקומען דיזראעליס ערשטע פאָליטישע קאריערע. 
אין יאָר 1827 האָט ער צוזאמען מיטן קאלאנעל ווינדהאם לעוויס קאנ- 
דידירט אין איין וואל-קרייז, און איז צום ערשטן מאָל געװאָרן מיטגליד 
פון פארלאמענט. דריי יאָר שפעטער איז דער קאָלאָנעל געשטאָרבן און 
דיזראעלי האָט חתונה געהאט מיט זיין אלמנה. 


קאפיטל? ועקס און ועפט אק 


עננלאנדם פאַליטישע און סאָציאלע פּראָבלעמען צו יענער צייט 


דערווייל, אין יאָר 1822, איז בענדזשאמין דיזראעלי נאָך גאָר ווייט 
געווען פון געדאנק וועגן חתונה-האָבן, הגם אזעלכע פאָרשלאגן האָבן אים 
נישט געפעלט. נישט איין מאָל זענען די עלטערן צוגעשטאנען צו אים 
מיט ערנסטע חתונה-פראָיעקטן. דער פארשטאָרבענער חתן פון זייער 
טאָכטער שרה, וויליאם מערעדיטז, האָט געהאט א שװעסטער, א שין 
און אינטערעסאנט מיידל, און דיזיס עלטערן זענען געווען איבערצייגט, 
אז דאָס איז דער ריכטיקער זיווג פאר זייעך עלטסטן זון. לסוף האָט 
דיזי דערפאָלגרייך געפטרט אויך דעם דאָזיקן, אפילו סימפאטישן פאר 
אים חתונה-פאָרשלאג. ס'איז אים, זעט אויס, באשערט געווען צו בלייבן 
נאָך א פאָר יאָר אין זיין באקוועמער בחורשאפט. 

אים האָט זיך נאָך גאנץ גוט געלעבט מיט דער ריײיצנדיקער אשת- 
איש הענריעטא. אין זיין ,טאָגבוך? װאָס ער האָט אָנגעהויבן צו שרייבן 
אין הארבסט 1832, געפינען מיר א נאָטיץ, אז דאָס יאָר 1833, די צייט 
פון זייער הייסער ליבע, איז געװאָרן דאָס גליקלעכסטע אין זיין לעבן. 
ווען אין א יאָר שפעטער, האָט זיך די דאָזיקע ליבע פארענדיקט, איז 
דאָס פאר דיזין געװוען א שװער איבערלעבעניש ועגן װאָס עס זאָגט 
עדות זיין מעלאנכאָלישער בריוו צו ליידי בלעסינגטאָן: ,איך בין זייער 
קראנק צוליב די ליידן פון צעגיין זיך מיט איר. באמת, איך פיל זיך 
איינזאם װי א שאָטן און איך גלויב נישט, אז איך על וידער זיין 
פעאיק צו נעמען זיך צו עפעס. ס'איז א גרויסע חרפה, ווען צוויי מענטשן, 
װאָס זענען צוזאמען גליקלעך, צעגייען זיך. אָבער עס זעט אס װי א 

געזעץ פון מענטשלעכן לעבן, אז מען קאָן נישט זיין צוזאמען גליקלעך". 

א פאָר טעג שפעטער שרייבט ער וידער: ;איך וייס נישט וי איך 
װעל קאָנען להבא אײנאָרדענען מיין לעבן, וייל דאָס דאָזיקע צעגיין זיך 
װוירקט אויף מיר א סך ערגער, וי איך האָב מיר געקאָנט דאָס פאָר- 
שטעלן אין מיין ביטערסטער פאנטאזיע!7. זיין ידיד בולװערן האָט ער 
גלייכצייטיק דערקלערט, אז אלע באריערן, װאָס האָבן געשטיצט זיין 
לעבן, זענען זיך צעפאלן. 

וי תמיד, בעת א תקופה פון שװוערער דעפרעסיע, האָט בען געזוכט 
זיך צו טרייסטן דורך אן אינטענסיווער באשעפטיקונג. ער איז צוגעטראָטן 
שרייבן דעם ראָמאן ,הענריעטא טעמפל", װאָס האָט געדארפט אויסדריקן 
זיינע איבערלעבענישן און זיין טיפן צער צוליב דער דורכגעפאלענער 
ליבע מיט דער ווירקלעכער הענריעטא. ליידי בלעסינגטאָן, פאר וועלכער 
דיזי איז געווען פולשטענדיק אָפנהארציק בנוגע זיינע ליבע-צרות, האָט 
אים געטרייסט, אז ער זאָל זיך נישט מצער זיין צוליב דעם ברוגז מיט 
הענריעטא, ווייל זי האָט אים אלץ מער אריינגעצויגן אין געלט-הוצאות 
און דאָס װאָלט סוף-כל-סוף געבראָכן זיין צוקונפטיקע קאריערע. 

אין דעם ,טאָגבוך", וועלכן דיזראעלי האָט צו יענער צייט סיס- 
טעמאטיש געפירט, געפינען זיך א סך נאָטיצן, װאָס שילדערן זיינע 
גייסטיקע און פסיכישע איבערלעבענישן אין אָט דער תקופה. אזוי שרייבט 
ער למשל: ,דאָס גאנצע יאָר האָב איך פארבראכט אין אונטערהאלטונג 
און פארגעניגנס. אָבער איך בין נישט געווען גליקלעך. די נאטור האָט 
מיך באשאַנקען מיט א מעכטיקער אמביציע און מיט שטאָלצע ליידן- 
שאפטן. מיין געמיט איז איצט אָבער געװאָרן נאָכלעסיק. איך ויל 
ארומגיין ליידיקערהייט און האָבן הנאה פון לעבן". באלד אָבער איז ער 
זיך גובר און פארשרייבט די זעלבסטבאװווסטע װערטער: ;אלע מענטשן, 
װאָס האָבן פאנטאזיע, זענען נאָכלעסיק. איך פארמאָג אן אינסטינקט, 
װאָס קאָן זיך נישט טועה זיין. עס װערט מיר קלאָר דער כאראקטער 
פון א מענטש, ביי מיין ערשטן בליק. איך בין גרויס בלויז דעמאָלט, 
ווען איך טו עפעס אויף. אויב איך װעל זיך א מאָל געפינען אויף א 
וויכטיקן פאָסטן, װעל איך דאָס באווייזן מיט מעשים. איך װאָלט געקאָנט 
באהערשן דאָס ,האוז אָװו קאמאנס', הגם מתחילה װעט גרויס זיין דער 
פּאָראורטייל קעגן מיר. די פאנטאזיע באהערשט די מענטשהייט". 

ביי אן אנדערער געלעגענהייט חזרט ער דאָס איבער, שרײבנדיק: 
;מיין קאריערע װעט זיך מיר איצט איינגעבן מער וי פריער, און די 

וועלט װעט זיך ווונדערן צוליב דער גרויסקייט פון מיין אמביציע". 

ס'איז קלאָר, אז דער נישט-דערגאנגענער סטודענט, קאדװאָקאט", 
,מיליאָנער", דער דורכגעפאלענער, שריפטשטעלער-קאנדידאט און צולעצט 
דיכטער וויל מיט אָט דער שטאָלצער מיינונג וועגן דער אייגענער פערזאָן, 
גובר זיין אין זיך דעם נעבעכדיקן מינדערווערטיקייטס-קאָמפלעקס, װאָס 
האָט אים פארפאָלגט זייט זיין יוגנט. די נאָטיצן אינעם ;טאָגבוך" פאר- 
ראטן נישט-איין מאָל זיין געפאלענע שטימונג, אָבער גלייכצייטיק זענען 
זיי איבערפולט מיט שטארק איבערגעטריבענע לױיבװערטער פאר זיך 
אליין, װאָס דארפן ארויסציען דעם מחבר פון זיין דעפרעסיע און דער- 
הויבן זיין זעלבסט-באוווסטזיין ביז צו דער העכסטער מדרגה. אזי 
שרייבט ער, אז די שמועסן מיט אנדערע מענטשן, א חוץ זיין פאָטער און 
בולווער, אינטערעסירן אים ויניק: ,אזוי װוי איך באקום גאָרנישט פון 
די דאָזיקע שמועסן, ווייס איך נישט, צו װאָס דארף איך דאָס האָבן!". 

אין די , טאגביכער" קומט אויך צום אויסדרוק דיזיס וואקסנדיקע 
פאראינטערעסירונג מיט די פאַליטישע געשעענישן אין ענגלאנד צו יענער 
צייט. וי דאָס שרייבן איז אויך די פאָליטיק געװאָרן פאר אים א 
ליידנשאפט, װאָס האָט געדארפט אים מיטרייסן און באפרייען פון די 
פיינלעכע דאגות און צרות. די אינערלעכע סיטואציע אין ענגלאנד 
נאָך דעם גרויסן וואל-נצחון פון די ווהיגס, -ביים סוף פון יאָר 1822, איז 
ווייט נישט געװוען קיין סטאביליזירטע, הגם מתחילה האָט עס אויס- 
געזען, אז די הערשאפט פון דער ליבעראלער פארטיי װועט שוין דיערן 
לאנגע יאָרן. די גרויסע האָפענונגען, וועלכע די זיגער האָבן ארויס- 
גערופן ביי די ברייטע פאָלקס-מאסן זענען שנעל צערונען. די אירלענ- 
דישע פראגע, װאָס האָט פארלאנגט א שנעלע ליזונג, איז געבליבן א 
געפערלעכער לעבנס-פראַבלעם אויך פאר דער ווהיגס-רעגירונג. אַקאָנעל, 
דער מנהיג פון די אירלענדישע נאציאָנאליסטן, האָט אפילו געשטיצט 
אין פארלאמענט די נייע ליבעראלע רעגירונג, אָבער זיינע פאָדערונגען 
זענען כסדר געוואקסן און האָבן אלץ מער אין סכנה געשטעלט דעם קיום 
פון דער גריי"רעגירונג, 

אָן ספק האָט די ווהיגס-רעגירונג א סך אויפגעטון במשך די פאָר 
יאָר. זי האָט אויפגעפרישט די פארלאמענטארישע און מוניציפאלע אינס- 
טיטוציעס, דורכגעפירט א ניי געזעץ פאר ארעמע לײט (186 צססם) 
און דאָס ערשטע פאקטישע פאבריק געזעץ (809 עעס2809). זי האָט 
אָפּגעשאפט די נעגער-שקלאפעריי און בכלל מער געענדערט אין לעבן 

פון דער בריטישער מלוכה און אומה, וי קיין אנדערע רעגירונג זייט 
די סטוארטס (מיט 150 יאָר צוריק). דער גיסט פון ירמיהו בענטעם, 
דעם בארימטן יוריסט, עקאָנאָמיסט און עטישן פילאָזאָף האָט אינספירירט 
א סך רעגירונגס-לייט, װאָס האָבן זיך מיט שטאָלץ גערופן בענטעמיטן. 
בענטעם, דער דאָזיקער שטארקער מאן און פריידיקער פון פראָגרעסיוו- 
דעמאָקראטישע אידייען, איז גראָד געשטאָרבן װי א 84:יעריקער זקן, 
ווען די נייע וואל-רעפאָרם איז געװאָרן א געזעץ. ס'איז געווען וי 
א סימבאָל און א צוואה פאר זיינע צאָלרײיכע תלמידים, אז זי זאָלן 
פארווירקלעכן די אידייען פון זייער פארשטאָרבענעם מורה-דרך. 

אוב די אירלענדישע פראגע איז נישט געװאָרן געלייזט און האָט 
טאקע געבראכט צום דורכפאל פון לאָרֹד גרייס ווהיגס-רעגירונג (אין 
זומער 1824) איז אָבער דער דאָזיקער רעגירונג געלונגען במשך איר 
קיום פוּן אָנדערטהּאלבן יאָר דורכצופירן א גאנצע רײי פון לעבנס- 
וויכטיקע רעפאָרמען. קודם-כל איז דאָס געווען דאָס געזעץ לטובת 
שאָטלאנד. ריכטיק האָט מען אונטערגעשטראָכן, אז די ואל-רעפאָרם 
פון יאָר 1822 איז פאר ענגלאנד געװען אן עװאָלוציע אָבער פאר 
שאָטלאנד א רעװאָלוציע. עס האָט דער דאָזיקער ויכטיקער ענגלישער 
פראָווינץ, צום ערשטן מאָל, געגעבן א פאָרשטייערשאפט אינעם לאָנדאָנער 
פארלאמענט און דערלויבט א געוויסע אייגענע זעלבסט-פארוואלטונג. א 
דאנק איר איז שאָטלאנד צוריקגעהאלטן געװאָרן פון א סעפאראטיסטישזער 
פאָליטיק, װאָס װאָלט דאָס דאָזיקע לאנד, לויט דעם ביישפיל פון אירלאנד, 
סוף-כל-סוף צוגעפירט צו א ברוך מיט ענגלאנד, 

א סך יאָרן שפעטער האָט דער בארימטער מלוכה-מאן וויליאם גלאדס- 
טאָן אָפגעשאצט אָט דאָס געזעץ לטובת שאָטלאנד מיט פאָלגנדיקע 
ווערטער: ;אויב די װאל-רעפאָרֹם האָט פאר ענגלאנד געבראכט א 
פארבעסערונג און אנטוויקלונג, איז עס פאר שאָטלאנד געװאָרן א פאֲלי- 
טיש געבורט, דער אָנהויב פון א באוווסטזיין און כח, װאָס די שאָטלענ- 
דישע נאציע האָט פריער נישט פארמאָגט". 

די גריי-רעגירונג האָט אויך צוגעגרייט די דעמאָקראטישע רעפאָרם 
פון די עטאַטישע פארוואלטונגען, װאָס א חוץ לאָנדאָן, זענען זיי געפירט 
געװאָרן לויט אן אָפגעשטאנענעם מיטלעלטערלעכן סדר. דאָס איז געווען 
זייער וויכטיק, וייל שפעטער האָט זיך די פאָלקס-דערציאונג געפונען 
אין די הענט פון די מוניציפאליטעטן. 

די דאָזיקע דעמאָקראטיזאציע פון די שטאָט-פארוואלטונגען האָט 

דערווייל נאָך נישט אָנגערירט די דאָרפישע דיסטריקטן, װאָס זענען נאָך 
במשך פון א האלבן יאָרהונדערט פארבליבן אין רשות פון די פריצישע 
גרויס גרונטבאזיצער. אָבער די שריטװוייזע דעמאָקראטיזאציע פון די 
שטאָטפארוואלטונגען, האָט געוויזן דעם וועג צו דער זעלבער אנטוויקלונג 
אין די דאָרפישע קרייזן. 

א געוואלדיקע באדייטונג האָבן געהאט די ערשטע סאַציאלע רעפאָר- 
מען, וועלכע די גריי-רעגירונג האָט אָנגעהױבן לטובת דעם ארבעטער- 
קלאס. זייט א צייט איז געוואקסן צווישן די פּראָלעטארישע מאסן, בפרט 
אין צפון-ענגלאנד, א ליידנשאפטלעכע אגיטאציע, טייל מאָל אפילו מיט 
א רעװאָלוציאָנערן פארנעם, װאָס האָט פארלאנגט א שנעלע פארבעסערונג 
פון די שרעקלעכע סאָציאלע באדינגונגען, אין וועלכע עס האָבן צו יענער 
צייט וועגעטירט די ארבעטער. מ'האָט געפאָדערט, אז קודם-כל זאָל 
באשלאָסן װערן א ניי פאבריק-געזעץ, װאָס דארף אָפּשאפן די מוראדיקע 
עקספלואטאציע. די דאָזיקע באועגונג איז געשטיצט געװאָרן דורך 
פאָרשריטלעכע פאָליטיקער פון ביידע גרויסע דעצידירנדיקע פארטייען, 
די ווהיגס און טאָריס. שוין פריער, ביים אָנהויב פון ניינצעטן יאָרהונדערט, 
איז די דאָזיקע באוועגונג אָרגאניזירט געװאָרן דורך צוויי מענער, וועלכע 
האָבן אָנגעהערט צו קעגנערישע פאָליטישע לאגערן. איינער פון זי איז 
געווען דער בארימטער סאָציאליסט-אוטאָפּיסט און פאבריקאנט-פילאנטראָפ 
ראָבערט אַאוען מ5?שס. דער צוויטער איז געוען: דער פאָטער פון 
ראָבערט פיל, דער דערמאָנטער שין פאבריקאנט און טוער פון דער 
טאָריס-פארטיי. 

דאָס דאָזיקע פאבריק-געזעץ (804 צ:ס2801) פון יאָר 1822 האָט פאר- 
קירצט די ארבעטס-צייט פאר קינדער און מינדעריעריקע און בכלל 
פארבאָטן צו באשעפטיקן אין די פאבריקן קינדער אונטער נין יאָר. 
עס האָט אויך איינגעפירט א מין רעגולערע רעגירונגס-קאַנטראָל איבער 
די ארבעטס-און לוין-באדינגונגען פון דערוואקסענע. די באדייטונג פון 
אָט די זייער באשיידענע סאָציאלע רעפאָרמען איז באשטאנען אין דעם, 
װאָס ס'איז געבראָכן געװאָרן דער פרינציפ פון 8116 /181556, ד. ה. אז די 
מלוכה דארף זיך נישט אריינמישן אין די געשעפטן פון די פאבריקאנטן 
אויסער דעם איז דאָס געווען בלויז אן אָנהױיב, און האָט דערמוטיקט די 
ארבעטער אין זייער ווייטערדיקן קאמף פאר סאַציאלער גערעכטיקייט. 

נישט לײכט איז געװען פאר דער גריי-רעגירונג דורכצוזעצן אין 
פארלאמענט די דערמאָנטע באשיידענע פאבריק-געזעצן, קעגן וועלכע 

עס זענען שארף איפגעטראָטן אין א געשלאָסענעם פּראָנט, די קאפיטא- 
ליסטישע אונטערנעמער, װאָס האבן בשום אופן נישט געװאָלט מסכים 
זיין, אז ,/פרעמדע" זאָלן זיך אריינמישן אין זייערע פאבריקס-געשעפטן און 
מינערן זייערע פּראָפּיטן. די פאבריקאנטן זענען אונטערשטיצט געװאָרן 
דורך די געלערנטע עקאָנאָמיסטן פון דער קלאסיש-ליבעראלער שול. 
װאָס האָבן ,באוויזן", אז די פארקירצטע ארבעטס-צייט װעט מאכן די 
ענגלישע אינדוסטריע אומפעאיק לגבי דער אויסלענדישער קאָנקורענץ. 

דער ווידערשטאנד פון די פאבריקאנטן איז געבראָכן געװאָרן א 
דאנק דעם, װאָס דער גרויסער רוב פין די פארלאמענט-מיטגלידער איז 
באשטאנען פון פריצישע גרויסגרונט-באזיצער. זיי זענען נישט געװען 
פאראינטערעסירט אין דעם, אז די ווירטשאפטלעכע לאגע פון ארבעטער- 
קלאס זאָל ווייטער בלייבן א פארצוייפלטע און דערפירן צו רעװאָלו- 
ציאנערע געשעענישן. גראָד להיפך, ס'איז געווען אין זייער ממשותדיקן 
אינטערעס, אז דער ארבעטער זאָל מער פארדינען און קאָנען זיך קויפן 
מער לעבנס-מיטלען. זי האָבן גערעכנט, אז דורך דעם, װעט נישט נויטיק 
זיין אָפצושאפן דעם תבואה-צאָל, װאָס האָט די ענגלישע לאנד-ווירטשאפט 
פארזיכערט קעגן דעם אריינפיר פון ביליקע אויסלענדישע לעבנס פראָ- 
דוקטן. דאָס פאראדאָקסאלע דערביי איז געווען, אז סיי די גרויס-גרונט- 
באזיצער און סיי די פאבריקאנטן האָבן מיט הויכע הומאניטארע מליצות 
מאסקירט זייער נאקעטן עקאָנאָמישן עגאָאיזם. די קאפיטאליסטישע אונ- 
טערנעמער האָבן געזאָגט מוסר די פריצים, װאָס צוליב זייער קעגנערשאפט 
קאָן מען נישט אָפשאפן דעם תבואה-צאָל און אריינפירן ביליקע תבואה, 
װאָס פארגרעסערט די הונגערנויט פון די פאָלקסמאסן. דערויף האָבן די 
פריצים געענטפערט אויך מיט א מאָראלישער אויפגעבראכטקייט, אז 
צוליב זייערע איבערגעטריבענע פּראָפיטן װילן נישט די פאבריקאנטן 
צולאָזן, אז די לאגע פון זייערע ארבעטער זאָל פארבעסערט ווערן. 

דער נצחון פון דעם ערשטן ממשותדיקן פאבריק געועץ האָט 
געוויזן אין ענגלאנד דעם וועג צו דער פארווירקלעכונג פון דער נביאישער 
וויזיע, וועלכע דער גרויסער סאָציאלער רעפאָרמאטאָר ראָבערט אאוען 
האָט אויסגעחלומט, אז במשך פון הונדערט יאָר זאָל דער לעבנס-סטאנ- 
דארד פון ארבעטער-קלאס דערגרייכן א הויכע מדרגה פון ווילשטאנד 
און עקאָנאָמישער קראפט. 

א סך ערגער, װי די לאגע פון שטאָטישן פּראָלעטאריאט, איז געווען 
צו יענער תקופה דער צושטאנד, אין װעלכן עס האָט געלעבט דער 

לאנדווירטשאפטלעכער ארבעטער. אין יאָר 1821 האָט א קענער פון דעם 
דאָזיקן פראָבלעם געשריבן ;אן ענגלישער לאנדווירטשאפטלעכער אר- 
בעטער און אן ענגלישער בעטלער דאס איז היינט אן אידענטישער 
באגריף. ער גנבעט וען עס לאָזט זיך און ער לערנט אויך זיינע קינדער 
צו זאגן ליגן און צו גנבענען. זיין שפלדיקע, און געהאָרכזאמע אונטער- 
טעניקייט לגבי די בעסער סיטואירטע שכנים, באקרעפטיקט זייער ברוטאלע 
פארדעכטיקע באציאונג צו אים. דעריבער האָט ער פאר זי מורא און 
האסט זיי, אָבער ער אטאקירט זי נישט קיין מאָל. ער איז דורך און- 
דורך פארדאָרבן, אזוי וייט, אז עס פעלט אים אפילו א כח צו פאר- 
צווייפלן". 

מ'האָט געפרוווט די הונגעריקע ארבעטסלאָזע און לעסטיקע בעטלערס 
איינצואָרדענען מיט צוואנג אין אזוי גערופענע ארבעטס-היזער. אָבער 
די שענדלעכע עקספלואטאציע און טרויעריקע לעבנס-באדינגונגען אין אזא 
6ססמאעסטי האָבן אפילו ביי די עלנטסטע בראָדיאגעס ארויסגערופן 
א שרעק. מאיז פון זיי אנטלאָפן ביי דער ערשטער געלעגענהייט. 

דער יונגער מחבר פון ;אָליווער טויסט" האָט אין זיין ראָמאן, 
וואס איז דערשינען אין יאָר 1832, געשילדערט אויף א בולטן אופן דאָס 
וועגעטירן אין אָט די ,ארבעטס-הייוער", װאָס מ'האָט אלגעמיין גערופן 
מיטן ביינאמען ,באסטיליעס", וייל מען דארף זי צעשטערן אזוי וי 
דאָס פראנצויזישע פאָלק האָט צעשטערט ביים אנהויב פון זיין רעװאָ- 
לוציע די פאריזער באסטיליע. 

די ווהיגס-רעגירונג האָט אויך דעם דאָזיקן אָנגעװײטיקטן סאָציאלן 
פראָבלעם געפרוווט צו לינדערן, הגם דערוייל מיט וייניק דערפאָלג, 
דאקעגן איז דער דאָזיקער רעגירונג געלונגען פולשטענדיק דורכצופירן 
די באפרייאונג פון אלע שקלאפן אין דער בריטישער אימפעריע. 

זייט יאָרצענדלינגער האָט זיך אין ענגלאנד פארשפרייט א שטארקע 
באוועגונג, װאָס איז אויסן געווען דורכצוברעכן אלע שװעריקייטן, בכדי 
ענדלעך צו ליקווידירן ,די שאנד פון יאָרהונדערט", די שקלאפעריי פון 
די נעגערס און אנדערע קאָלירטע ראסן. בראש פון אָט דער באועגונג 
אין געשטאנען וויליאם אואילבערפאָרס (101106:10106 מתמּווננט), א בא- 
גייסטערטער פאָליטיקער און טיף-עטישער פריידיקער, װאָס האָט מיט 
זיינע עוואנגעלישע רעדעס און אויפרופן אויפגעטרייסלט דאָס געויסן 
פון ענגלאנד. ווען ער איז געשטאָרבן אין יאָר 1823 האָט גראָד טריאומ- 
פירט די זאך, פאר וועלכער ער האָט מקריב געווען זיין לעבן. אין פאר- 

לאמענט איז געשטאנען דער קאָלאָניאל-מיניסטער עדוארד סטאנלעי און 
האָט מיט פאטעטישער עלאָקווענץ פארטײדיקט דאָס רעגירונגס-געזעץ 
וועגן שקלאפן-באפרייאונג. נישט וויניקער וי צואנציק מיליאָן פונט 
האָט די ענגלישע רעגירונג באצאָלט די שקלאפן-אייגנטימער פאר זייער 
געלט-פארלוסט. ווען מען נעמט אין באטראכט די גרויסקייט פון דער 
דאָזיקער סומע און די שװערע פינאנץ-לאגע פון ענגלאנד אין יענער 
צייט, ווערט קלאָר דער מעכטיקער געזעלשאפטלעכעך אויפברויז, וועלכער 
האָט די רעגירונג געצװוּנגען צו אזא קאָסטבארן הומאניטארן אויפטו. 

די ווהיגס-רעגירונג פון לאָרד גריי האָט דעמיסיאָנירט אין זומער 
4 צוליב דער אירלענדישער פראגע. אין צוזאמענהאנג מיט דעם זענען 
נייע שווערע פאָליטישע און סאָציאלע פראגן פון דאָס ניי אוועקגעשטעלט 
געװאָרן פאר דער ענגלישער עפנטלעכקייט. 


קויהובי טקאזתבטפאויזשסט יק 


נייט סאלאָן"באקאנטשאפטן און נייע וואלימפלות 


וי געזאָגט, איז אין זומער 1824 געפאלן די רעגירונג גריי. זי האָט 
זיך געשטיצט אינעם ,האוז אָװו קאמאנס" אויף דער אירלענדישער פארטיי 
פון אָקאָנעל און איז געווען געצווונגען, סיי צוליב אירע ליבעראלע פרינ- 
ציפן און סיי צוליב די אירלענדישע שטימען, נאָכצוגעבן געוויסע גערעכטע 
פאָדערונגען פון אָקאָנעל לטובת די אירלענדיש-קאטוילישע פויערים. אזוי 
װי דאָס האָט אָנגערירט די ממשותדיקע אינטערעסן פון דער אנגלי- 
קאנישער קירך, װאָס איז געווען זייט דורות אן אייגנטימערין פון גרויסע 
לאנד-שטחים אין אירלאנד, האָבן די טאָריס, די פארביטערטע קעגנער 
פון דער רעגירונג, אויסגענוצט די געלעגענהייט, בכדי אָנצונעמען זיך 
די קריוודע פון דער קירך און ארויסצורופן אין גאנצן לאנד א ,הײיליקן 
צאָרן" קעגן די ;גאָטלאזע?" און ,רויבערישע" מעטאָדן פון דער גריי- 
רעגירונג. 

די דאָזיקע טאָריס-העצע האָט געהאט דערפאָלג, ווייל אפילו א טייל 
פון די ווהיגס איז צוגעשטאנען צו דער אָפאָזיציע. ביידע פארטייען זענען 
ווייט נישט געווען איינהייטלעכע, און נישט תמיד האָט געהערשט אין 

זי א דיסציפלין. ביי די ווהיגס איז דער יונגער לאָרד דזשאן רעסל, 
א באקאנטער אוהב-ישראל, געווען דער פאָרשטייער פון דעם באמת- 
ליבעראלן פליגל, בעת זיין קאָלעגע, דער פירשט דזשאַן דזשאָרדזשז דערעם 
(נתפתצטם), גענוי אין דעם זעלבן יאָר א געבוירענער װי רעסל, האָט 
דורכאויס געװאָלט פירן ענגלאנד אויף נאָך מער ליבעראלע און ראדיקאלע 
וועגן. 

אָבער ביי די ווהיגס זענען אויך פאראן געווען מענטשן מיט שטארק- 
קאָנסערוואטיווע, און אפילו רעאקציאָנערע מיינונגען. זייער פאָרשטײיער 
איז געווען דער דערמאָנטער קאָלאָניען-מיניסטער לאַָרד סטאנליי. ווען 
עס האָט זיך אָנגעהויבן דער פאָליטישער קריזיס צוליב אירלאנד, האָט 
סטאנליי צוזאמען מיט זיינע חברים פארלאָזט די גריי-רעגירונג און באלד 
אויך די ווהיגס-פארטיי. 

אָבער אויך די טאָריס זענען נישט געווען קיין איינהייטלעכע פארטיי. 
נעבן דעם אױסגעשפראָכן-רעאקציאָנערן פליגל פון הערצאָג װעלינגטאָן 
איז פאראן געווען א מער ליבעראלע און אפילו פאָרשריטלעכע ריכטונג, 
מיט וועלכער עס האָט אָנגעפירט סער ראַבערט פיל. ווען די געוועזענע 
ווהיגס, סטאנליי און זיינע חברים, זענען אריבער צו די טאָריס, האָבן זי 
געזוכט צו פארבינדן זיך אין זייער נייער פארטיי, מיט די אָנהענגער פון 
ראָבערט פיל. דאָס פאראדאָקסאלע דערביי איז געווען. אז אין דער 
פראקטיק האָט זיך דער טאָרי בן-טאָרי ראָבערט פיל ארויסגעוויזן א 1 
פאָרשריטלעכער וי דער געוועזענער ווהיג סטאנליי, 

נאָך דער דעמיסיע פון דער גריי-רעגירונג, האָט זיך געשאפן סֵיי 
אין די פארטייען און סיי אין פארלאמענט א צעטומלעניש, און מ'האָט 
נישט געװוסט, װי צו פארענדיקן דעם פאָליטישן קריזיס. דער קעניג 
וויליאם דער פערטער, וועלכער האָט נישט ליב געהאט די ווהיגס, איז 
געווען אנטשלאסן אויסצונוצן די גינסטיקע געלעגנהייט בכדי אויף א 
נישט-קאָנסטיטוציאָנעלן אופן אָנצוווארפן דעם לאנד א טאָריס-רעגירונג 
מיט זיין ליבלינג, דעם נאציאָנאלן העלד װעלינגטאָן, בראש. דער אלטער 
מיליטער-מאן האָט נישט געהאט קיין חשק איבערצונעמען די גאנצע 
פאראנטװאָרטונג, און אזוי איז באשאפן געװאָרן א נייע רעגירונג אונטער 
דער אָנפירונג פון ראָבערט פיל, װאָס הגם א צונויפגעשטעלטע פון 
טאָריס-לײיט, האָט זי דאָך געזוכט אן אויסוועג פון קאָמפראָמיסן מיטן 
קעגנערישן צד. דאָס איז איר אָבער נישט געלונגען, זי האָט לסוף 
געמוזט דעמיסיאָנירן, און אין דער ענגלישער געשיכטע וערט זי זיך 

גערופן מיטן נאָמען ;די רעגירונג פון 100 טעג!*, א מין אנאלאָגיע צו 
דער 100-טעג-הערשאפט פון נאפאָלעאָן באָנאפארטע, נאָך זיין צוריק- 
קומען פון דעם אינדזל עלבא און ערב זיין מפלה ביי וװואטערלאָ. 

ווידער איז צו דער מאכט געקומען א ווהיגס-רעגירונג, אָבער דאָס 
מאל האָט זיך בראש געשטעלט נישט לאָרד גריי נאָר דער אויפגייענדיקער 
פאָליטישער שטערן, לאָרד מעלבורן. זיין נאָמינאציע צום פרעמיער איז 
געווען א גרויסע איבערראשונג, נישט נאָר פאר די פאָליטיקער, נאָר 
אויך פאר אים גופא. מ'האָט געמיינט, אז ער איז אויף א ווייל עולה 
לגדולה געװאָרן, ווייל צופעליק האָט קיין אנדערער נישט געװאָלט ריזי- 
קיר מיט א קורצדיערדיקער הערשאפט. לסוף איז די רעגירונג 
מעלבורן פארבליבן ביים מלוכה-רודער גאנצע זעקס יאָר, און מעלבורן 
האָט זיך ארויסגעוויזן װי א געשיקטער מלוכה-מאן. צװישן זיינע מיניס- 
טאָרן האָט א ויכטיקן פלאץ פארנומען דער דערמאנטער לאָרד רעסל. 
שוין דער דאָזיקער נאָמען האָט געזאָגט עדות, אז די נייע רעגירונג איז 
דעצידירט ממשיך צו זיין די פאָליטישע און סאָציאלע רעפאָרמען פון 
דער פאָריקער גריי-רעגירונג. מעלבורן האָט געפירט א געלונגענע פאר- 
לאמענטארישע טאקטיק און געפונען די פולע אונטערשטיצונג ביי די 
ראדיקאלע און אירלענדישע דעפוטאטן. א דאנק דעם האָט ער געהאט 
א געזיכערטע מערהייט אינם פארלאמענט. 

לאָרד מעלבורן, וועלכער האָט איגנטלעך געהייסן וויליאם לֹאם 
(0מז:1), איז שוין א פאָר מאָל דאָ דערמאָנט געװאָרן, אויך אין צו- 
זאמענהאנג מיט זיין עקסטראוואגאנטער פרוי קאראָלינע און אירע ראמאנ- 
טישע ליבע-אפערעס, בפרט מיט בײראָנען. דאָס פאמיליע-לעבן פון די 
לאמס איז געווען שטורמיש און באגלייט מיט סקאנדלאן, װאָס האָבן דעם 
צוקונפטיקן לאָרד מעלבורן געבראכט גענוג צרות און געשטערט זין 
קאריערע. קאראָלינע איז געשטאָרבן אין יאָר 1828, און זייט דעמאָלט 
האָט דער אלמן באקומען פרייע הענט אין זיין פאָליטישער טעטיקייט 
און פערזענלעכן אויפשטייג. ווען ער איז געװאָרן פרעמיער (אין יאַר 
5) איז ער שוין געװוען א מאן פון 55 יאָר. אין דער פאָריקער 
גריי-רעגירונג, האָט ער וי אן אינערן-מיניסטער ארויסגעויזן א צו 
שטארקע האנט קעגן די אומצופרידענע פרויען און ארבעטער, און זיינע 
דראקאָנישע רעפרעסיעס לגבי דער צעבונטעװועטער און פארצוייפלטער 
פאָלקס-אָרעמקײט האָבן אים פארשאפט דעם נאָמען פון א רעאקציאָנערן 
ווהיג, און געװאָרפן א שאָטן אויף דער גאנצער גריי-רעגירונג און והיג- 

פארטיי. מן הסתם האָט גראָד די דאָזיקע ;/שטארקע האנט" לגבי שוואכע 
און אָרעמע, געגעבן אים אָנזען ביים קעניג און ביי א סך טאָריס, און 
געלאָזט זיי פארגעסן אין זיין אָנגעהעריקייט צו די פארהאסטע והיגס. 
אין דער דאָזיקער פארטיי איז ער געװען און געבליבן תמיד דער 
געמעסיקטער אָפאָרטוניסט, װאָס זוכט דורצוקומען מיט קאָמפראָמיסן אויף 
רעכטס און אויף לינקס. 

לאָרד מעלבורן איז געווען א געבילדעטער מענטש און אן אויס. 
געצייכנטער ספאָרטלער. גראָד אין דער פאָליטיק האָט ער ארויסגעויזן 
װײיניק ענערגיע און איניציאטיוו. דאָס האָט ער איבערגעלאָזט פאר זיינע 
מיניסטאָרן. אליין איז ער געװוען א שוואכער רעדנער און האָט וײיניק 
איבערגעגעבן זיך צו די מלוכה-געשעפטן. דער סוד פון זיין זעקס-יעריקער 
הערשאפט איז באשטאנען אין א געשיקטער טאקטיק און פעאיקייט צו- 
צופאסן זיך צו אלע אומשטענדן. זיינע שונאים, און אזעלכע האָבן אים 
נישט געפעלט אפילו אין דער אייגענער רעגירונג און פארטיי, זענען 
אָפט געווען סארקאסטיש אויף זיין חשבון און האבן זיך בייסיק געוויצלט: 
;ער איז יאָרנלאנג געווען שוואך און נאָכגעבעריש צו זיין משוגענער 
קאראָלינע, האָט ער זיך רעוואנזשירט און געויזן כח קעגן שוואכע און 
אומבאהאָלפענע אָרעמע לייט. אזא גבור איז ער, דער דאָזיקער ויליאם 
לאם !". 

ס'איז באשערט געװען דעם לאָרד מעלבורן א ניע ליבע, און א 
נייע שוואכקייט לגבי אן אנדערער קאראָלינע. דאָס איז שוין געווען א פאָר 
יאָר נאָכן טויט פון זיין דערמאָנטער עקסצענטרישער פרוי. מעלבורן איז 
געװאָרן אינערן-מיניסטער (מלוכה-סעקרעטאר אין דער גריי-רעגירונג), 
ווען ער האָט באקומען א בריוו פון מיסיס קאראָלינע נאָרטאָן, אין װועלכן 
די דאָזיקע באקאנטע אים דאמע האָט געבעטן א פאָסטן פאר איר מאן, 
אגב אן אָנהענגער פון דער טאָריס-פארטיי. 

בענדזשאמין דיזראעלי האָט גוט געקענט די מיסיס קאראָלינע נאָר- 
טאָן און איר משפחה אין לאָנדאָן. ער פלעגט אָפט באזוכן דאָס גאסט- 
פריינטלעכע הויז פון קאראָלינע און אויך די סאלאָנען פון אירע צוויי 
שוועסטער. אלע דריי זענען זיי געווען פארהייראטע פרויען, אָבער נאָך 
יונגע, אויסערגעוויינלעך-שיינע, מיט אינטעליגענץ און ראפינירטן חן, 
װאָס איז געװאָרן אין זייערע קרייזן א שם-דבר. אויך זייער מוטער, אן 
עלטערע דאמע, האָט נאָך פארמאָגט א באצויבערנדיקן פרויען-רייץ, און 
האָט צוגעצויגן די מענער מיט איר פאָרנעמער שיינקייט און גײסטרײַכן 

הומאָר. זי איז געווען אן אלמנה נאָך דעם בארימטן אירלענדיש-ענגלישן 
פאָליטיקער און מחבר פון לוסטיקע פיעסן, רישארד שערידאן. סיי די 
אלמנה און סיי אירע דריי טעכטערלעך האָבן מיט דערפאָלג ממשיך 
געווען אין די לאָנדאָנער סאלאָנען די גלענצנדיקע שערידאנישע טראדי- 
ציע, װאָס האָט נאָך פריש געלעבט אין זכרון פון דעמאָלטיקן דור. 
בולװוער האָט דעם יונגן דיזראעלי אריינגעפירט אין דער געזעלשאפט 
פון אָט דער שערידאנישער משפחה און באקענט אים נענטער מיט די 
דריי שיינע שװועסטער און מיט דער שענסטער פון זיי אלע, דער מוטער 
און באָבע פון צאָלרײיכע אייניקלעך. ער האָט אים אויך דערציילט א סך 
סודות פון זייער פערזענלעכן לעבן. 

קארלינע נאָרטאָן איז נישט געװען גליקלעך אין איר פאמיליע-לעבן 
מיטן מאן דזשאָרדזש. זי האָט אויסער איר שיינקייט פארמאָגט א סך גייסט 
און אינטעליגענץ. סך הכל איז זי אלט געוען 19 יאָר, ווען זי האָט 
חתונה געהאט. קיין גוטער זיווג איז עס נישט געווען. עס האָט זיך באלד 
ארויסגעוויזן אז נאָרטאָן האָט קיין געלט נישט און באזיצט אויך נישט 
די פעאיקייטן געלט צו פארדינען. קיין גרויסער חכם איז ער אויך נישט 
געווען און דערצו א פוילער. זיין איינציקע ענערגיע האָט ער ארויסגעוויזן 
אין הארבסט, ווען ער איז מיט גרויס התלהבות געגאנגען אויף יאגד. 
קאראָלינע האָט זיך געפילט אָפּגענארט אין אירע ערשטע ליבע-געפילן 
ביטער אנטטוישט פון דעם נודנעם לא-יצלח, מיט וועמען דער אומגליק- 
לעכער גורל האָט זי צוזאמענגעפאָרט. זי האט אָנגעהויבן חלומען וועגן 
א נייער, אמתער ליבע, װאָס װעט זי באפרייען פון אָט דעם נארישן און 
אייפערזיכטיקן מאנספארשוין. 

באלד די ערשטע חדשים נאָך דער חתונה האָבן זיך פאָרן יונגן פאָרל 
פארוואנדלט אין א גיהינום. קאראָלינע האָט ביטער געויינט פאר דער 
מאמען זי זאָל זי ארויסראטעווען פון אומגליק. די מאמע, אן ארעמע 
אלמנה, איז געווען ראטלאָז. דזשאָרזש נאָרטאָן האָט מיט אלפ מיטלען 
מיט גוטע און מיט שלעכטע, באמיט זיך צוריקצוגעווינען די פארלוירענע 
גינציקייט ביים יונגן ווייבל. ער האָט זי כסדר דערמאָנט, אז װאָס-װאָס 
אָבער קיין טענות קאָן זי נישט האָבן, וייל זי איז דאָך געװען אָרעם, 
אָן א נדן. אלע בקשות און אויך אלע שארפע דיבורים האָבן נישט 
פארבעסערט זיין מענערישע מערכה. פאר צרות האָט ער אָנגעהויבן 
טרינקן און געזוכט זייטיקע פרויען-באקאנטשאפטן. 

קוים האָט קאראָלינע פארענדיקט דאָס צוואנציקסטע לעבנס-יאָר, וי 

ס'איז געבוירן געװאָרן איר ערשט קינד. די לעבנס-באדינגונגען זענען 
געווען שווערע, דזשאָרזש האָט גאָר װײיניק פארדינט. 

דערווייל האָט קאראָלינע אָנגעהויבן שרייבן און ס'איז דערשינען אין 
דרוק איר ערשט בוך ,די זאָרגן פון ראָזאליע", װאָס האָט איר געבראכט 
א געוויסן מאטערילען דערפאָלג, א דאנק וועלכן דאָס יונגע, הגם נישט- 
הארמאנישע פאָרל, האָט זיך אינגעאָרדנט אין אן איגן. באשיידן הז 
מיט א ברייטן באלקאָן און מיט א גערטנדל דאנעבן. קאראָלינע האָט 
גענומען ווייטער שרייבן, און זעט אויס, די שרייבערישע שכינה פון איר 
פאָטער, שערידאן, איז איר בייגעשטאנען און געהאָלפן צום דערפאָלג. 
אין איר הויז האָט זי געפירט א מין ליטעראריש-פאָליטישן סאלאָן, און 
עס האָבן אָנגעהויבן אריינקומען צו איר באקאנטע שריפטשטעלער און 
מלוכה-מענער. אָבער דער נאָענסטטער און בעסטער פריינט איז געװאָרן 
לאָרד מעלבורן. 

אין געמיט און טעמפעראמענט איז ער געוען א סך יינגער װי 
אין יאָרן. ער האָט תמיד ליב געהאט פרויען-געזעלשאפט, און איז 
געווען, א ;געשװוירענער דאמען-פריינט?. װי געזאָגט, איז ער שוין א 
פאָר יאָר געווען אן אלמן און האָט פאװאָליע פארגעסן אין די צרות און 
סקאנדאלן, װאָס דאָס צוואנציק-יעריקע צוזאמענלעבן מיט דער היסטע- 
רישער פרוי קאראָלינע, האָט אים געבראכט. פון איינציקן זון, א נישט- 
נאָרמאלן אן אידיאָט, האָט ער קיין נחת נישט געהאט, און געזוכט ווידער 
א ביסל גליק אין א נייער ליבע. זיין דערפאָלגרייכע פאָליטישע קאריערע 
איז נישט געװוען גענוג פאר זיין אויפגעװועקטן מענערישן טעמפערא- 
מענט. 

ווען מעלבורן האָט באקומען, נאָך זיין איבערנעמען דאָס אינערן- 
מיניסטעריום, פון מיסיס קאראָלינע נאָרטאָן דעם דערמאָנטן בריוו וועגן 
א פאָסטן פאר איר שלימזל'דיקן מאן, האָט ער אנשטאָט צו ענטפערן 
גלייך אָפגעשטאט א וויזיט אין קאראָלינעס הויז. 

כדי נישט צו פארלירן זיך אין זייטיקע פרטים, קאָן מען דאָ גלייך 
פעסטשטעלן דעם פאקט, אז ס'איז געװאָרן א הייסע ליבע צװישן דער 
7-יעריקער שיינער מיסיס נאָרטאָן און דעם דאָפלט אזוי אלטן מיניסטער 
מעלבורן. מיסטער נאָרטאָן האָט צו דעם עסק נישט צוגעלייגט, וייל 
באלד איז ער באזאָרגט געװאָרן מיט א מלוכה-פאָסטן. זעט אויס, אז אלע 
דריי זענען געווען צופרידן מיט דעם ;,ענין". די נאָך ליבע פארבענקטע 
יונגע און גייסטרייכע פרוי האָט געפונען א פריינט, א קלוגן און געביל- 

דעטן, א מאן מיט טעמפעראמענט און ברייטן פארנעם, א פולשטענדיקן 
קאָנטראסט צו דעם, װאָס איר מאן איז געווען. ס'האָט דעם מיניסטער מן 
הסתם נישט דערשראָקן אָנצוהויבן א ניעם ראָמאן מיט א פרי, װאָס 
רופט זיך קאראָלינע,. האלטנדיק זיכער, אז זיין נייע ליבע האָט מיט 
זיין ערשטער קיין שום ענלעכקייט נישט א חוץ דעם נאָמען פון דער 
ראָמאן-העלדין. 

זייט מעלבורן איז געװאָרן דער נאָענטער, אינטימער פריינט פון 
מיסיס נאָרטאָן, האָט איר סאלאָן אלץ מער באקומען א פאָליטישע באדיי- 
טונג. קאראָלינע איז לויט אירע פאמיליע-טראדיציעס געוען אן איבער- 
צייגטע אָנהענגערין פון דער ווהיגס-פארטיי. זי האָט געהערט צו די 
באגייסטערטע פריידיקער פון ראדיקאלע פאָליטישע און סאָציאלע רעפאָר- 
מען, און זי איז נישט מיד געװאָרן, צו אגיטירן אירע סאלאָן"געסט 
לטובת די נייע, מאָדערנע אידייען. מעלבורן, וועלכער איז געווען בשלמות 
פארליבט אין איר פיזישער און גייסטיקער שיינקייט, האָט אָבער בנוגע 
די רעפאָרמען, נישט נאָכגעגעבן און אָפט פאָלעמיזירט אין סאלאָן קעגן 
אירע ארגומענטן. זיין פאָליטישע ליניע האָט אים נישט באליבט געמאכט 
אין געוויסע ראדיקאלע קרייזן, אָבער דאקעגן איז ער געװאָרן סימפאטיש 
פארן קעניג און פאר א סך טאָריס, װאָס האָבן געהאלטן, אז אויב ס' איז 
באשערט דעם לאנד אן אומגליק צו האָבן א ווהיגס-רעגירונג, זאָל שוין 
בעסער בראש איר שטיין אזא מיושבדיקער און קאָנסערוואטיווער ווהיג, 
וי לאָרד מעלבורן. 

אין מיסיס קאראָלינע נאָרטאָנס סאלאָן האָט זיך טאקע בענדזשאמין 
דיזראעלי פערזענלעך באקענט און שפעטער אָפט געטראָפּן מיט מעל- 
בורנען. דאָ טאקע, האָט ער מיט א צײט צוריק, ווען קיינער, אפילי 
מעלבורן אליין, האָט נאָך נישט געחלומט װעגן דעם לאָרדס נאָענטער 
פרעמיערשאפט, געענטפערט מיט די בארימט-געװאָרענע װוערטער: ,איך 
וויל זיין דער בריטישער פרעמיער-מיניסטער !". 

איצט אין יאָר 1835, האָט זיך דיזי טאקע וידער געטראָפּן ביי 
קאראָלינען מיטן פריש-נאָמינירטן פרעמיער מעלבורן, וועלכער איז א 
רגע נעבן אים שטיין געבליבן און האָט אים געזאָגט מיט אן איראָנישן 
שמייכל: ,עס געפעלט מיר, אז איר, מיין יונגערמאן, נעמט אייך צו 
פאָליטיק. איר װועט זיכער עפעס דערגרייכן, אָבער קיין פרעמיער װעט 
איר קיין מאָל נישט וװוערן. דאָס איז א צו הויכע מדרגה פאר אייך !7. 

אנשטאָט צו ענטפערן, האט דיזי מוטיק אויסגעהאלטן זיין שטאָלצן 

בליק און זיינע בייסיקע װערטער. דאנעבן זענען געשטאנען א פּאָר 
פריינט זיינע, צװוישן זיי בולווער. דיזראעלי האָט שארף אָנגעקיקט דעם 
רעגירונגס-שעף, און אויף זיין צערייצטן פנים איז בולט געװאָרן א 
העכסט-נערוועזע באוועגונג, װי זי װאָלט װעלן זאגן: צנו, מיין לאָרד, 
אז מען װעט לעבן, װעט מען זען !". 

מיסיס נאָרטאָן האָט באמערקט די אָנגעשרענגטע סצענע צװישן איר 
געליבטן און דעם העכסט-סימפאטישן יונגן גאסט, און זי איז גלייך 
צוגעקומען באגלייט פון לאקיי זאָגנדיק מיט איר פריילעכער, איינ- 
לאדנדיקער שטימע : , מיינע הערן, לאָמיר טרינקען צו געזונט פון אונדזער 
טייערן פרעמיער און צום געזונט פון די, װאָס װוילן עס א מאָל װערן !". 

דערווייל האָט דער יונגער דיזראעלי בלויז געחלומט וועגן װוערן א מאָל 
א פרעמיער. לפי-שעה איז ער געוען פראקטיש פארטון מיט זיינע 
נאָענטע רעאלע אויפגאבן: 1) באקענען זיך נענטער מיט די פירנדיקע 
פאָליטישע פערזענלעכקייטן. 2) דעראָבערן א פארלאמענטארישן מאנדאט. 
די ערשטע זאך איז אים אָנגעקומען אלץ לייכטער. דער קרייז פין זיינע 
באקאנטשאפטן אין די העכערע און איינפלוסרייכע קרייזן האָט זיך כסדר 
אויסגעברייטערט. ער האָט געװוונען די סימפאטיע פון א סך מלוכה- 
מענער, סיי טאָריס און סיי ווהיגס, צװישן זיי דעם מיניסטער און לארד 
דערעם, דעם מיוחסדיקן אריסטאָקראט און קעמפערישן ראדיקאלן והיג, 
און אויך דעם אלטן, טעמפעראמענטפולן לאָרד לינדהערסט 1:50טמסמאז), 
א פירנדיקן טאָרי און צוקונפטיקן מיניסטער אין זייער רעגירונג. 

שווערער איז אָבער געבליבן פאר דיזין די אויפגאבע צו דעראָבערן 

א מאנדאט אין ,האוז אוו קאמאנס'", װאָס איז געווען דער שליסל צו 
א ממשותדיקער פאָליטישער קאריערע. די צויי וואל-דורכפאלן זענען 
געװאָרן פאר אים א שלעכטער סימן. ער האָט וייטער געוואגט, אָבער 
געליטן מפלות װאָס זענען געווען גענוג פיינלעך פאר דעם איונגנמאן, 
װאָס װיל אזוי שנעל װערן דער בריטישער פרעמיער-מיניסטער". 

קאפי טק אכט אוו כשעפציק 


ביי דער טאָריס-פארטיי 


אָנהױב פרילינג 1822 האָט דיזי ווידער, נאָך זיינע צוויי וואל-מפלות, 
געפרוווט צו דעראָבערן א פארלאמענט-מאנדאט אין א נאענטן קרייז 
מערילעבאָן (160026ע:8:8). וי ביז איצט איז עֹר אױיפגעטראָטן אלס 
אן אומפארטייאישער, און האָט דערקלערט פאר די ווילער: ;איך 
געהער נישט צו קיינער פון די ביידע אריסטאָקראטישע פארטייען. איך 
בין אן אומאָפּהענגיקער מענטש פון דער פאָלקסגעמיינשאפט, װאָס האט 
נישט קיין שום אינטערעס, נישט א דירעקטן און נישט אן אומדירעקטן. 
צו געניסן פון דער קאָרופציע און פון דער שלעכטער רעגירונגס- 
ווירטשאפט. איך געהער צו א משפחה, װאָס איז נישט באפלעקט מיט 
צונעמען געזעלשאפטלעכע געלטער!". דאָס מאָל דערקלערט זיך דער 
9-יעריקער קאנדידאט װי א דעצידירטער דעמאָקראט און פאָלקס-פריינט, 
און פארלאנגט די שאפונג פון א שטארקער, נאציאָנאלער רעגירונג, װאָס 
זאָל אנטשפרעכן דעם געניוס פון דער בריטישער אומה און איר מלכות. 

צו יענער צייט גיט ארויס בענדזשאמין דיזראעלי א ספעציעלע 
בראָשור א.נ. ;ער איז ער? געשריבן דורכן מחבר פון וויוויאן גרי". 
אין אָט דעם פאמפלעט גיט אונדז דער מחבר אן אויספירלעכע דער- 
קלערונג פון זיינע פאָליטישע פרינציפן. ער האלט: ,די ערשטע אויפגאבע 
פון א מלוכה-מאן איז די שאפונג פון א שטארקער רעגירונג. װוי אזוי 
קאָנען מיר דערגרייכן אזא רעגירונג? מיר מוזן זיך אָדער צוריקקערן 
צום אריסטאָקראטישן פרינציפ, אָדער גיין אויפן נייעם דעמאָקראטישן 
וועג. פון דער רגע אָן, ווען דאָס לאָרדן-הויז, האָט מער דורך צוואנג וי 
איבערצייגונג, מסכים געווען צו דער וואל-רעפאָרם, איז דער אריסטאָק- 
ראטישער פרינציפ פארענדיקט, לט מיין מיינונג אויף תמיד. ס איז 
געװאָרן איצט די אויפגאבע פון יעדן מענטש, װאָס באזיצט מעגלעכקייטן, 
פעאיקייטן און די נויטיקע בילדונג, און דערביי געהערט ער נישט צו 
דער אומגליקלעכער היינט הערשנדיקער פארטיי (;ווהיגס?), אלץ צו טון, 
כדי צו אנטוויקלען די דעמאָקראטישע פרינציפן, און נישׂט צו דערלאזן 
אז דאָס לאנד זאָל זיך, וי איך האָב מורא, געפינען א ליאדע טאָג אן א 
רעגירונג בכלל. צו זיין א טאָרי און א ראדיקאל, דאָס פארשטיי איך. 

אָבער איך קאָן נישט פארשטיין א ווהיג, װאָס וויל זיין אן אריסטאָקרא- 
טישער דעמאָקראט. אויב די טאָריס האָבן שוין אויפגעגעבן זייער האָפענונג 
צוריקצושטעלן די מאכט פון אריסטאָקראטישן פרינציפ, און אויב זֵיי 
זענען אויפריכטיק מיט דער מיינונג, אז מען קאָן נישט וייטער רעגירן 
מיט דער היינטיקער מלוכהשער מאשינעריע, דאן מוזן זיי זיך פאר- 
אײיניקן מיט די ראדיקאלן, בכדי צו שאפן א געאיניקטע נאציאָנאלע 
פארטיי". 

דאָס דארף, לויט דער איבערצייגונג פון מחבר, גאראנטירן די צוקונפט 
און גלאָריע פון דער בריטישער אימפעריע און געבן דעם ענגלישן פאָלק 
גליק און זיכערקייט. דריי הויפט-פרינציפן שאפן דעם יסוד פון דיזראעלי'ס 
פאָליטישער וועלט-אָנשויאונג: 1) גלויבן אין דער דעמאָקראטיע. 2) רעס- 
פעקט פאר דער נאציאָנאלער טראדיציע און אירע דורות-לאנגע אינסטי- 
טוציעס. 3) קאמף קעגן דער ווהיגס-אָליגארכיע. 

פארשידן איז געווען די רעאקציע פון דער פרעסע און עפנטלעכקייט 
אויף דעם דאָזיקן פאָליטישן אני-מאמין פון דריימאָל דורכגעפאלענעם 
פארלאמענט-קאנדידאט. וייל אויך דאָס מאָל האָט דיזי קיין מזל בי 
דער וואל נישט געהאט. א טייל פון די קריטיקערס האָבן געפרעגט, צו 
װאָס באהאלט דיזראעלי אונטער דער מאסקע פון אומפארטייאישקייט זיין 
צוגעהעריקייט צו די טאָריס. אנדערע האָבן אים פאָרגעװאָרפן, אז ער 
איז א קאריעריסט אָן וועלכער ס'איז איבערצייגונג, און גאָר איינער א 
מיטארבעטער פון ,מאָרנינג העראלד" האָט אויף א גענוג ביזווויליקן 
אופן געראטן דעם מחבר פון דער בראָשור אוער איז ער ?", אז ער זאָל 
זיך בעסער האלטן, וי ביז איצט, ביים שרייבן ראָמאנען און לאָזן צורו 
די פאָליטיק, אין וועלכער ער איז גאָר װײיניק באהאוונט. 

אין יאנואר 1825 איז אינעם שטעטל הי-ויקאם, בשכנות פון 
בראנדענהאם װוידער פאָרגעקומען א נייע וואל צום ;האאוז אָװו קאמאנס". 
נישט געקוקט אויף זיינע פריערדיקע מפלות אין אָט דעם ואל-קריז, 
האָט דיזראעלי אויף ס'ניי קאנדידירט. זיינע קעגנער זענען געווען די ביז 
איצטיקע אָרטיקע דעפוטאטן פון דער ווהיגס-פארטיי סמיט און קאַלאָנעל 
גריי. אין צווישן האָט זיך דיזי דורך זיינע פאָליטישע פובליקאציעס און 
פערזענלעכע באקאנטשאפטן שטארק דערנענטערט צו די טאָריס. די 
טאָריס האָבן טאקע מיט אלע כוחות אונטערשטיצט זיין קאנדידאטור, 
אפילו דער הערצאָג ועלינגטאָן איז געווען דערפאר, אז די פארטיי זאָל 
זיך אנגאזשירן לטובת אָט דעם ק;אומאָפהענגיקן טאָרי-ראדיקאל". דער 

דאָזיקער אויסדרוק איז נישט געװוען קיין צופעליקער, וייל אויך די 
ראדיקאלן זענען געווען אויף דיזראעלי'ס זייט. 

אין צוזאמענהאנג מיט דער דאָזיקער וואל-קאמפאניע האָט ב. דיז- 
ראעלי פארעפנטלעכט א ניע בראשור, און געהאלטן פאר די וויילער 
א פאָר רעדעס, װאָס װוערן אין זיין ביאָגראפיע פארצייכנט וי וויכטיקע 
מיילשטיינער אויף דעם ועג צו זיין פאָליטישער קאריערע. ער האָט 
זיך אָפגעשטעלט באריכות אויף די דעמאָלטיקע לעבנס-פראָבלעמען פון 
ענגלאנד און ארויסגעזאָגט זיין מיינונג װעגן דעם לאנדווירטשאפטלעכן 
קריזיס און וועגן די רעפאָרמען, װאָס זענען נויטיק געװאָרן סיי אין דער 
אנגליקאנישער קירך און סיי אין די שטאָט פארוואלטונגען. זיין לאָזונג 
וועגן דער אחדות צװישן טאָריס און ראדיקאלן האָט געפונען ביי דער 
דאָזיקער וואלקאמפאניע איר בולטן אויסדרוק דורך דער געמיינזאמער 
אונטערשטיצונג, װאָס אָט די ביידע קעגנערישע פארטייען האָבן געגעבן 
דעם ,אומפארטייאישן? קאנדידאט. אָבער די דאָזיקע דאָפּלטע אונטער- 
שטיצונג האָט אויך דאָס מאָל נישט געבראכט קיין מאנדאט פאר בענד- 
זשאמין דיזראעלי. ער האָט באקומען 128 שטימען, בעת דער ווהיג סמיט 
איז געוויילט געװאָרן מיט 289 שטימען און דער צוייטער ווהיג, קאָ- 
לאָנעל גריי, מיט 147 שטימען. אן ספק איז דאָס געווען א מאָראלישער 
דערפאָלג, און וי די ציפערן וייזן, האָט נישט קיין סך געפעלט, אז 
דאָס מאָל זאָל דער דריי מאָל שוין דורכגעפאלענער קאנדידאט, ענדלעך 
דערגרייכן זיין ציל. 

באלד נאָך דער וואל, איז פאָרגעקומען אין היי-וויקאם א פייערלעך 
מיטיק-עסן פון די טאָריס-אָנהענגער, אויף וועלכער דיזראעלי האָט דער- 
קלערט: ,איך בין נישט געפאלן ביי זיך. בשום אופן פיל איך מיך נישט 
װי א געשלאָגענער. אפשר דערפאר, װאָס איך בין געװווינט צו דורכפאלן, 
איך וויל זאָגן וועגן מיר דאָס, װאָס א בארימטער איטאליענישער גענעראל 
האָט געזאגט וועגן זיך. ווען מ'האט דעם דאָזיקן אלטן מיליטערמאן איין 
מאָל געפרעגט, פאר װאָס ער איז תמיד געװען א זיגער, האָט ער 
געענטפערט : ;,וייל אין מיין יוגנט בין איך כסדר געװוען א באזיג- 
טער !7, 

אין דער אמתן האָט די דאָזיקע וואל-קאמפאניע שטארק אָנגעשטרענגט 
דיזראעלין און זיין נייער דורכפאל איז פאר אים געוװוען א שווער איבער- 
לעבעניש. ער איז דאן געקומען קיין בראנדענהאם און אין א געדריקטער 
שטימונג האָט ער דאָ פארבראכט א פאָר װאָכן, וװעלנדיק מן הסתם געפינען 

טרייסט און גייסטיקן אָפרו אין דער פאָטערלעכער היים. אייסיק דיזראעלי 
האָט אָבער אליין געדארפט האָבן טרייסט און אויפמונטערונג. דעם גאנצן 
זומער און הארבסט 1824 איז ער געוען ערנסט קראנק, און אויך איצט, 
ביים אָנהויב 1825 האָט ער זיך נישט גוט געפילט. פון צייט צו צייט 
האָט ער זיך גענומען פארענדיקן זיין װערק , געשיכטע פון דער ענגלישער 
ליטעראטור", אָבער די ארבעט איז אים אלץ שװערער געװאָרן צוליב 
זיין אויגן-קראנקייט און אלגעמיינער קערפער-שוואכקייט. צוליב די דאזיקע 
סיבות האָט אויך זיין בוך װעגן דער געשיכטע פון יידישן ישוב אין 
ענגלאנד זיך נישט פארויסגערוקט. 

דער כמעט 70-יעריקער שריפטשטעלער איז געבליבן פאראינטערע- 
סירט אין אלע ענינים, װאָס האָבן געהאט א שייכות צום יידנטום, בפרט 
אין ענגלאנד. זיין פובליקאציע א.נ. ;דער געניוס פון יידנטום", װאָס איז 
דערשינען אין יאָר 1822, האָט ארויסגערופן גרויס אויפזען אין יידישע 
און נישט-יידישע קריזן. סיי די יידיש-רעפאָרמאטאָרישע און סיי די 
קאָנסערוואטיווע עסקנים פון דער לאָנדאָנער קהילה האָבן זיך כסדר 
באמיט צו געווינען דעם בארימטן שריפשטעלער לטובת זייערע אינסטי- 
טוציעס און צוקונפטיקע פלענער. דער קאמף פאר בירגערלעכער גלייכ- 
בארעכטיקונג פון יידן אין ענגלאנד האָט וייטער געדויערט און איז 
באגלייט געווען מיט דראמאטישע, אָפט לײדנשאפטלעכע געשעענישף 
פירנדיקע ענגליש-קריסטלעכע פאָליטיקער האָבן אונטערשטיצט דעם 
דאָזיקן גערעכטן געראנגל פון די ענגלישע יידן. 

אין מאי און יוני 1822 האָט דאָס ,האוז אָוו קאמאנס" אָנגענומען 
אין דריי לעזונגען, מיט 189 שטימען קעגן 52, דאָס געזעץ וועגן יידישער 
נאטוראליזאציע. צװוישן די, װאָס האָבן געשטימט קעגן דאָזיקן געזעץ- 
פּראָיעקט לטובת די יידן, איז געוװוען אויך דער 24-יעריקער. שפעטער 
אזוי-בארימט געװאָרענער מלוכה-מאן וויליאם גלאדסטאָן, וועלכער איז 
דעמאָלט נאָך געװען א מיטגליד פון דער טאָריס-פארטי. הגם דאָס 
נאטוראליזאציע-געזעץ האָט בלויז באװויליקט בירגער-רעכט פאר איינצלנע 
יידן און איז ווייט געווען פון אלגעמיינער גלייכבארעכטיקונג, האָט עס, 
וי אין די פאָריקע יאָרן אָנגעטראָפן אויף א שארפּע קעגנערשאפט מצד 
אלע רעאקציאָנערע קרייזן. דאָס לאָרדן-הויז האָט לאנג דעבאטירט ועגן 
מסכים זיין אָדער אָפווארפן די יידישע נאטוראליזאציע. איינצלנע ליבע- 
ראלע לאָרדן, צווישן זיי אויך עטלעכע בישאָפן האָבן זיך ארױיסגעזאָגט 
פאר דעם געזעץ. דעצידירט האָט אָבער די שטעלונג פון הערצאָג וועלינג- 

טאָן, וועמענס השפעה איז געווען געוואלדיק גרויס אין די איינפלוסרייכע 
אריסטאָקראטישע קרייזן. דער אלטער טאָריס-מנהיג האָט זיך ארויסגעזאָגט 
קעגן יידן-נאטוראליזאציע און די מערהייט פון לאָרדן-הויז האָט מיט 
4 שטימען קעגן 54 אָפּגעװאָרפן דאָס אין ,האוז אוו קאמאנס" באשלאַ- 
סענע געזעץ לטובת דער יידישער עמאנציפאציע. 

װען די ליבעראלע רעגירונג האָט א יאָר שפעטער פון דאָס ני 
געפרוווט דורכצופירן דאָס דאָזיקע געזעץ, איז איר וידער דאָס נישט 
געלונגען צוליב דעם וידערשטאנד פון לאָרדן-הויז. דער קאמף פאר 
יידישער גלייכבארעכטיגונג אין ענגלאנד האָט אבער נישט אויפגעהערט. 
יידישע עסקנים, אונטערשטיצט דורך צאָלרייכע ליבעראלע קריסטלעכע 
דעפוטאטן און פען-מענטשן האָבן מיט א וואקסנדיקער ענערגיע ממשיך 
געווען דעם דאָזיקן קאמף, װאָס איז סוף-כל-סוף געווונען געװאָרן. אין 
דער לאָנדאָנער שטאָט-פארוואלטונג האָט מען דורכגעזעצט, אז א סךף. 
באגרענעצונגען קעגן דעם ידישן האנדל זאָלן אָפגעשאפט װוערן אין 
דעם זעלבן יאָר, אין ועלכן דאָס לאָרדן-הויזן האָט אפגעווארפן די 
יידישע נאטוראליזאציע (1823), איז דער ראט פון די לאָנדאָנער אדװאָ- 
קאטן מסכים געװען, אז דער באװוסטער ידישער עסקן און יוריסט 
פרענסיס גאָלדסמיט זאָל אָפּגעבן זיין שבועה לוט דעם ידישן דין און 
ווערן א מיטגליד אין דער אדװאָקאטן-קאָרפאָראציע. יידן האָבן באקומען 
לויט דער נייער מוניציפאליטעט-רעפאָרם א געוויס אקטיוו וואלרעכט 
צו די שטאָט-פארוואלטונגען. צוויי פראָמינענטע יידישע פערזענלעכקייטן, 
משה מאָנטעפיאָרע און דוד סאלאָמאָנס זענען געויילט געװאָרן װי שע- 
ריפן, װאָס איז געװען א ויכטיקער ער פאָסטן אין דער העכסטער 
געריכטס-אדמיניסטראציע. דער דערמאָנטער סאלאָמאָנס איז אויך געוויילט 
געװאָרן װי ‏ א ראטמאן פון דער לאָנדאָנער שטאָט-פארוואלטונג :2146 
מפּנת). מ'האט פון אים פארלאנגט א שבועה לוט דעם אָנגענומענעם 
קריסטלעכן נוסח און ס'איז צוליב דעם אנטשטאנען א שארפער און 
לאנגדויערנדיקער קאָנפליקט װי א צענדלינג יאָר שפעטער וען ליאָנעל 
ראָטשילד איז געוויילט געװאָרן צום ,האוז אָװו קאמאנס" און מ'האָט אויך 
פון אים פארלאנגט די זעלבע קריסטלעכע שבועה. דער קאמף פאר צו- 
לאָזן יידן צום פארלאמענט און צו די שטאָט-פארוואלטונגען אָן דעם 
צוואנג צו שװוערן אָט די פאלשע שבועה איז געװאָרן א טייל פון דעם 
אלגעמיינעם געראנגל פאר יידישער גלייכבארעכטיקונג אין ענגלאנד. 

אייסיק דיזראעלי האָט זיך נישט געלאָזט אריינציען אין דעם דאָזיקן 

קאמף פון זיינע ברידער. אפשר איז עס געשען צוליב זיין שלעכטן געזונט- 
צושטאנד און אפשר וייל ער איז בכלל געװען א ביכער-מענטש, װאָס 
אנטלויפט פון געזעלשאפטלעכער ארבעט. די יידישע עסקנים אין לאָנדאָן 
האָבן צוליב דעם געהאט טענות צום בארימטן ענגלישן שריפטשטעלער, 
בפרט, אז אין זיין :077068/9 660105 האָט ער ארויסגעזאט מיינונגען, 
װאָס האָבן געקאנט אויסגענוצט װערן קעגן דער יידישער גלייכבארעכטי- 
קונג. 

בעת די שמועסן, וועלכע אייסיק דיזראעלי האט צו יענער צייט 
געפירט מיט זיין בכור. ווען יענער האָט געזוכט א גייסטיקע אונטער- 
שטיצונג אין בראנדענהאם, איז ארומגערעדט געװאָרן בענ'ס פאָליטישע 
טעטיקייט. דער פאָטער איז נישט געוען אנטציקט מיטן טומל, װאָס 
מאכט זיך אין דער פרעסע ארום זיין זון. עס װאָלט אים ליבער געווען 
אז בען זאָל װערן להבא אזא פארשלאָסענער אין ד' אמות ביכער- 
מענטש, װי ער איז עס, און ער זאָל זיך באמיען בארימט צו װוערן מיט 
א פאָר גוטע ביכער. ;אָבער", האָט ער קאטעגאָריש דערקלערט עװען 
דו ווילסט שוין דוקא מאכן א פאָליטישע קאריערע, צו װאָס דאָס שפילן 
זיך אין אן אומפארטייאישן אָנשטעל? דעקלאריר דיך אָפן װי א טאָרי. 
דיינע אנשויאונגען זענען דאך נאָענט צו זײיערע. אין דער דאָזיקער 
פארטיי, װאָס איז אויך מיר נאָענט צום הארצן, איז פאראן פלאץ פאר 
פארשידענע שטרעמונגען. עס װעט פאר אונדז געוויס זיין א סאטיס- 
פאקציע, אויב די טאָריס וועלן װוערן א ברייטע נאציאנאלע באוועגונג 
פון הערצאָג ועלינגטאָן ביז בענדזשאמין דיזראעלי !יי 

די פאָטערלעכע עצות זענען נישט געבליבן אָן ווירקונג אויף זון. 
ווען אין אפריל 1825 האָט געדארפט פאָרקומען א נייע וואל אינעם קרייז 
טאאונטאָן מס!ממגת' וייל דער ביז איצטיקער דעפוטאט האָט רעזיגנירט 
פון מאנדאט, איז שוין ב. דיזראעלי דאָרט אויפגעטראָטן װי אן אפי- 
ציעלער קאנדידאט פון דער טאָריס-פארטיי. די צייט פון וואקלען זיך 
און פאָליטישע ספקות האָט זיך פאר אים פארענדיקט, און ער איז געווען 
דעצידירט אויף תמיד צו פארבינדן זיין געזעלשאפטלעכן גורל מיט אָט 
דער פארטיי. פירנדיקע מיטגלידער פון די טאָריס האָבן אונטערגעשטיצט 
זיין קאנדידאטור, צװישן זיי דער לאָרד לינדהערסט, און בעיקר הערצאָג 
וװועלינגטאָן. 

די אויפגאבע צו דעראָבערן דעם מאנדאט פאר דער טאָריס-פארטיי 
איז געווען גאָר א שװוערע, וייל דער וואל-קרייז האָט זייט א סך אאָרן 

געהערט צו די זיכערסטע פעסטונגען פון די ווהיגס. דיזי שרייבט דעם 
3 אפריל 1825 צו זיין שװעסטער ;איך לעב אין א התלהבותדיקן 
שטורעם. מיין מידקייט איז אָבער שרעקלעך. יעדן טאָג מוז איך האלטן 
צוויי רעדעס, באארבעטן ניין שעה טעגלעך די ויילער, און תמיד גרייט 
זיין צו ענטפערן אויף יעדן קעגנערישן ארגומענט. איך בין פולשטענדיק 
דערשעפט". א פאָר טעג שפעטער, וידער אין א בריוו צו שרה, גיט 
ער צו: ;איך האָב בנוגע ענערגיע, בארעדזאמקייט און השפעה איבער- 
געשטיגן דאָ אלע מיינע ביז איצטיקע אָנשטרענגונגען" 

מיט דער גאנצער קראפט און יכולת פון זיין אָראטאָרישן טאלאנט 
און פאָליטישן שכל, אטאקירט ער די והיגס וי אן אנטי-נאציאָנאלע 
פארטיי. ;איך האלט אז די פאָליטיק פון דער דאָזיקער פארטיי באליידיקט 
דאָס ערן-געפיל פון דער בריטישער מלוכה און צעשטערט דאָס גליק 
פון ענגלישן פאָלק.. עס װעט זיין מיין אויפגאבע צו באקעמפן די ווהיגס, 
צוצוגרייטן זייער מפלה און אויב מעגלעך זייער פארניכטונג!". 

דער דאָזיקער ליידנשאפטלעכער און אויסערסט-אגרעסיווער טאָן לגבי 
דער קעגנערישער פארטיי איז א באווייז אין װאָס פאר א פארביטערטער 
און פיינטלעכער אטמאָספער איז געפירט געװאָרן אָט דער וואל-קאמף. 
אן עדות פון יענער צייט, װאָס איז אָנװעזנדיק געווען אויף דיזראעליס 
א וואל-פארזאמלונג, האָט שפעטער נאָטירט: ,קיין מאָל אין מיין לעבן 
האָט מיך קיין מענטשלעך פנים נישט אזוי דערשיטערט, װי דעמאָלט 
דער אויסדרוק פון בענדזשאמין דיזראעלי. ער איז געװען בלאס, מיט 
בלויע צייכנס אויפן פנים, און הינטער די פיין-פארבויגענע ברעמען 
האָבן געקוקט אויף דיר א פאר טיף-שווארצע אויג. קיין מאָל, נישט 
פריער און נישט שפעטער, האָב איך געזען אזעלכע אויגן-עפל, 
פארשטעקטע אין שטארבנדיקע טיפענישן. זיינע פנים-שטריכן זענען 
געווען בולט יידישע. איבער דעם ברייטן הויכן שטערן האָבן זיך צעלייגט 
האָרלאָקן, שווארצע וי קוילן, גלאטע און באפוצטע, וואס אראָפּגעקעמטע 
פון דער רעכטער שלייף, זענען זיי זיך צעפאלן אין א בלישטשענדיקער 
טשופרינע איבער זיין לינקן באק און לינקן אויער, פארדעקנדיק זײ 
פולשטענדיק. ס'איז געווען א מין שמייכל, א ביסל א צעשטראלטער און 
א ביסל א שפאָטנדיקער, װאָס האָט זיך צעשפילט אויף זיין שיין געפאַ- 
רעמטן מויל. זיין אויבערשטע ליפ איז געווען װי פארקרימט, אזוי וי 
מיר זעען דאָס אויף די פאָרטרעטן פון בײראָנען... ער איז געווען אָנגעטון 
אין פרעכטיקע מלבושים: א טונקל-גרינער מאנטל, א מארינארקע גאָר 

אן עקסטראוואגאנטע, כמעט אין גאנצן א באצירטע מיט בלישטשענדיקע 
קייטלעך, און דערצו א פאָר הויזן, גענייטע לוט א משונהדיקער פארעם, 
ער האָט געטראָגן דערביי א פראָסטן שווארצן באנד ארום דעם האלדז, 
אָבער קיין קאָלנער איז נישט געװוען צו באמערקן. אלץ צווזאמען איז 
דאָס געווען א העכסט-אינטעליגענטער פראנט, װאָס איך האָב קיין מאָל 
אין מיין לעבן נישט געזען". 

נישט געקוקט אויף זיין געוואלדיקער אָנשטרענגונג איז דער ואל- 
רעזולטאט פאר דיזראעלין געװען א פאטאלער. זיין קעגנער פון דער 
ווהיגס-פארטיי האָט באקומען כמעט צויי מאָל אזוי פיל שטימען וי 
דער דורכגעפאלענער טאָריס-קאנדידאט. א שוואכע טריסט איז געוען 
פאר דיזראעלין דער פייערלעכער באנקעט, וועלכן זיינע אָנהענגער האָבן 
אים איינגעאָרדנט נאָכן וואל-דורכפאל. 

אין אן אָרטיקער צייטונג געפינען מיר א באשרייבונג פון דיזיס 
דעמאָלטיקער באנקעט-רעדע: גדיזראעלי האָט אָנגעהויבן מיט א שטילן 
טאָן, אויף אן אפעקטירטן אופן. בעת ער האָט גערעדט, זענען זיינע 
הענט געווען אין א כסדרדיקער באועגונג. נישט וייל ער האָט זיך 
געפילט אומזיכער, און נישט געװוסט, װי א שלימזל אין א סאלאָן, װאָס 
צו טון מיט די הענט, נאָר, װי עס שיינט, בכדי צו באאיינדרוקן דעם 
עולם מיט די בלישטשענדיקע רינגן, װאָס האָבן באדעקט זיינע וי 
וואקס ווייסע פינגער. איין מאָל האָט ער דעם גראָבן פינגער ארינ- 
געשטעקט אין זיין מארינארקע, דאן ווידער אויסגעשטרעקט די פינגער 
מיט זייער שימערנדיקער אויבערפלאך, און שפעטער נאָכלאָזנדיק די 
פינגער האָט ער זיך אפעקטירט געשטיצט אויפן טיש מיט דער רעכטער 
האנטי אָדער אװעקגעקעמט די האָר-לאָקן פון זיין שטערן.. פאװאָליע 
אָבער, בעת זיין רעדן, זענען פארשווונדן די אלע זשעסטן פון אן אפעק- 
טירטן דאנדי. מיט א שנעלקייט פון שפראך-אויסדרוקן, װאָס האָט ארויס- 
גערופן אן אלגעמיינע דערשטוינונג, איז ער צוריקגעקומען צו פאר- 
גאנגענע געשעענישן און אריינגעלאָזט זיך אין השערות ועגן דער צו- 
קונפט. די פארטיי פון ווהיגס איז, פארשטענדלעך, געװאָרן דער אביעקט 
פון זיין אומרחמנותדיקער סאטירע, און זיינע עלאָקװענטע אָנקלאגעס 
קעגן זיי האָבן געפונען בייפאל ביי די פארזאמלטע. יעדע פראגע איז 
באהאנדלט געװאָרן אין אויסערסט-מוטיקן פארנעם. ווען מ'האָט געציטערט, 
אז ער װעט אראָפפאלן פון דער שװוינדלדיקער הויכקייט, צו וועלכער ער 
איז ארויפגעפלויגן, האָט ער זיך אראָפגעלאזט אויף אזא געלונגענעם אופן, 

דיזראעלי -- פּאָרטרעט 





אז אלע צוהערער זענען מיטגעריסן געװאָרן מיט א דערשטוינטער באווונ- 
דערונג פאר דעם רעדנער.. זיין קול, װאָס איז לכתחילה געװען אזוי 
מאנירלעך, האָט זיך שטופנווייז געקרעפטיקט, געװאָרן פול, מוזיקאליש, 
קלינגענדיק, און יעדער זיינער סענטימענט האָט זיך פרעכטיק מאָדולירט. 
זיינע אָרעמס האָבן נישט מער אויסגעזען, װי ספעציעל דעמאַנסטרירט 
צום אָנקוקן. ער האָט די עלאָקװענץ פון די הענט באנוצט צו אויפקלע- 
רונג. דער דאנדי האָט זיך פארוואנדלט אין א גייסט-מענטש, די געשטאלט, 
װאָס האָט דערמאָנט מאנטאליני, איז געװאָרן א דערפארענער רעדנער 
און ערשטקלאסיקער אָראטאָר-קינסטלער". 

די טאָריס-מנהיגים האָבן באלד אָפגעשאצט די שריפטשטעלערישע 
און רעדנערישע טאלאנטן פון זייער נייעם פארטיי-חבר און צוגעזאָגט דיז- 
ראעלין, אז ביי די נאָענטסטע אלגעמיינע פארלאמענטוואלן װעלן זי 
אוועקשטעלן זיין קאנדידאטור אין א זיכערן וואל-קרייז. 


קאפיט? ני-ן און װזעפא ק 


,;טראגיקאָמישע מחלוקת מיטן אירלענדישן פרא-אדם" 


דורכגייענדיק אין לאָנדאָן, ביי וועסטמינסטער, האָט זיך דיזי אָפגע- 
שטעלט ביי די רואינען פון דעם ;האוז אָװו קאמאנס", ווּ א מוראדיקע 
שרפה, מיט א פאָר חדשים צוריק, האָט פארניכטעט דעם פארלאמענט- 
בנין. סאיז חרוב געװאָרן דאָס בארימטע זייט לאנגע דורות ;אונטער- 
הויז", װאָס האָט נאָך געדענקט די רומפילע צייטן פון קראמועל'ס 
רעװאָלוציע. שטייענדיק פאר די אָפגעברענטע חורבות פון פארלאמענט, 
איז דיזי באהערשט געװאָרן פון טיפע סענטימענטאלע און אומעטיקע 
געדאנקען. װי שנעל עס לויפט די צייט און װוי לייכט ווערן פארגעסן 
בארימטע מענער און געשעענישן! װער געדענקט נאָך היינט יענע 
תקופה, סך-הכל איז דאָס נישט מער װי א האלבער יאָרהונדערט, וען 
אין אָט דעם, איצט פארברענטן פארלאמענט-זאל, האָט זיך געפירט א 
פארביטערטער יאָרנלאנגער קאמף צװישן דעם טאָרישן רעגירונגס-שעף 
וויליאם פיט, דעם זון פון וויליאם פיט, דעם דם-שונא פון רעװאָלוציאָנערן 
פראנקרייך, און זיין שארפן אנטאגאניסט, טשארל דזשעמס פאקס, דעם 


286 


ווהיגס-פירער, דעם געוואלדיקן אָראטאָר און סימפאטיקער פון דער 
פאריזער רעװאָלוציע. דיזי'ן האָט זיך געדוכט, אז פון די שווארצע 
חורבות דערהויבט זיך צו אים די מעכטיקע, דערשיטערנדיקע שטימע 
פון געניאלן פאָליטיקער און רעדנער דזשאָרזש קאנינג, וועלכן ער האָט 
געהערט און באוונדערט זייענדיק נאָך זייער יונג. דער 21-יעריקער 
שריפטשטעלער און נישט-דערגאנגענער דעפוטאט איז נאך געשטאנען א 
ווייל, צוקוקנדיק זיך, װי א מחנה ארבעטער האָבן אָפּגערױמט די חרוב- 
געװאָרענע רעשטלעך פון שטאָלצן, היסטאָרישן בנין. ס'איז געװוען א 
פרעכטיקער פרילינג-טאָג, װאָס האָט געשאפן א בולטן קאָנטראסט צוישן 
דעם פארברענטן בנין און די לאכנדיקע זון-שטראלן. ארבעטער זענען 
געווען אייפעריק באשעפטיקט ביים צוגרייטן א פרישן פונדאמענט פאר 
דעם נייען פארלאמענט-בוי. דיזי האָט געטראכט: ,עס בויט זיך א ניער, 
שענערער ;האוז אָװו קאמאנס", אָבער צי װעט זיך דאָ דערהערן א נייע 
מעכטיקע שטימע פון א פאָלקס-טריבון, װאָס װעט ראוי זיין צו פארגלייכן ‏ 
זיך מיט די פיטס, מיט א פאקס צי מיט א קאנינג ?7, 

פון די דאָזיקע געדאנקען. האָט פלוצלינג ארויסגעריסן דיזראעלין א 
פעסטע, מענערישע האנט. פאר אים איז געשטאנען זיין נייער ידיד דער 
לאָד לינדהערסט. זיין האלטונג איז נישט תמיד געווען אזוי ערנסט, וי 
זיין יחוס און זיין וויכטיקע פאָזיציע אינעם פאָליטישן לעבן. לינדהערסט 
איז שוין געווען איבער די זעכציקער, האָט ערשט מיט א קורצער צייט 
צוריק פארנומען דעם פאָסטן פון א לאָרד-קאנצלער און איז פאררעכנט 
געװאָרן צו די איינפלוסרייכסטע מנהיגים פון דער טאָריס-פארטיי. זיין 
פאָטער האָט אים א מאָל געזאָגט: ,דזשעק, דיין גאנץ לעבן װעסטו בלייבן 
א יינגל!7. ער איז אפשר געווען גערעכט. דער אלטער פאָליטיקער האָט 
פארמאָגט, נישט געקוקט אויף זיין חשובן עלטער און געזעלשאפטלעכן 
שטאזש, א סך פאנטאזיע און הומאָר. ער האָט געלאכט פון אייגענע און 
פרעמדע שוואכקייטן, און געקוקט איראָניש אויף דער מכלומרשטער ערנ- 
סטקייט פון מענטשן און געשעענישן. ער האָט א סך געזען און א סך 
געװוּסט פון די פּאָליטישע קוליסן במשך יאָרצענדלינגער, און גערעדט 
וועגן זיי מיט א לייכטן פילאָזאָפיש-סקעפטישן טאָן. 

מ'האָט געהאט צו אים טענות, אז ער איז אן ;אלטער ציניקער און 
אינטריגאנט". דער אמת איז געװען, אז ער האָט די פאָליטיק גענומען 
װי א שפיל, װאָס פארלאנגט א גרויסע מאָס פון ראפינירטער געשיקטקייט 
און לייכטער, שכלדיקער קאָמבינאציע. אנדערע האָט עס נישט געפעלן, 

אָבער גראָד דיזראעלי, איז געװען אנטציקט מיט אָט דעם לאָרד לינד- 
הערסט. צװישן דעם 21-יעריקן דיזי און דעם איבער 60-יעריקן אלייכט- 
זיניקן דזשעק" האָט זיך אנטװויקלט א פריינטשאפט, װאָס איז אלץ מער 
געװאָרן נענטער. דער לאָרד איז אין דער טאָריס-פארטיי געװאָרן א 
פראָטעקטאָר פון פרישן אָנהענגער. ער האָט אים א סך דערציילט ועגן 
זיינע פאָליטישע זכרונות, און אינפארמירט גענוי וועגן װויכטיקע מענטשן 
און פאקטן. ער האָט ליב באקומען דעם דאָזיקן גייסטרייכן און װיציקן 
שריפטשטעלער, דעם זון פון אייסיק דיזראעלי, און איז אָפט מיט אים 
אָפגעזעסן, סיי אין א סאלאָן-געזעלשאפט און סיי ביחידות. 

אויך דאָס מאָל האָבן זיי פארבראכט א פאר שעה, שפאצירנדיק איבער 
די לאָנדאָנער גאסן און אָפּרוענדיק אין די נאָענטע פארקן. א געוויסער 
טרויער האָט פון צייט צו צייט באװעלטיקט דעם לאָרדס געמיט. ער 
האָט ערשט נישט לאנג פארלוירן זיין שיינע, איבערגעגעבענע פרוי און 
דער לעבנס-לוסטיקער אלמן איז געווען דעפרימירט, הגם זיינע צאָלרייכע 
פריינט האָבן אלץ געטון, בכדי אים צוֹ פארשאפן טרייסט. מ'האָט אים 
אלגעמיין ליב געהאט, טאקע צוליב זיין לייכטן, מענטשן-פריינטלעכן 
כאראקטער. ער איז קיין מאָל נישט געווען קיין פאנאטיקער, און אפילו 
אין דער צייט פון פארביטערטסטע פארטייקאמפן האָט ער געהאט א סך 
סימפאטיקערס ביי די ווהיגס. װעלינגטאָן האָט אים ליב געהאט, דאָס 
עלבע דער קעניג און זיין הויף. װוי קאָן מען בכלל פיינט האָבן אזא 
מענטש! 

דוכט זיך, אז דער איינציקער, װאָס האָט אים פיינט געהאט, איז 
געווען דער אירלענדישער אָנפירער דניאל אָקאַנעל. טאקע ועגן אָט 
דעם ;פרא אדם", וי לינדהערסט האָט אים גערופן, איז געפירט געװאָרן 
אן אויספירלעכער שמועס צווישן דעם לאָרד און דיזראעלין. גאנץ לאָנדאָן 
האָט דאָך שוין גערעדט װעגן דעם מיאוסן סקאנדאל, װאָס קומט פאָר 
צווישן אָקאָנעל און דיזראעלי. 

אָנגעהױבן האָט זיך דאָס בעת א וואל-פארזאמלונג אין טאאונטאן 
(אפריל 1825) בעת ועלכער ב. דיזראעלי איז ארויס מיט א שארפער 
אטאקע קעגן דעם אירלענדישן מנהיג. די טאָריס האָבן אים פיינט 
געהאט בתכלית השנאה, און זעט אויס, אז דיזי, דער פריש-באקערטער 
טאָרי, האָט מיט דער שארפקייט פון זיין אטאקע איבערגעשטיגן די מאָס, 
אויף וועלכער אפילו די אלטע לידערס פון זיין פארטיי האָבן זיך 
געקאָנט דערלויבן. 

אין זיין קאנדידאטן-רעדע אין טאאונטאן האָט זיך דיזראעלי אָפגע- 
שטעלט באריכות אויף דער פאָליטישער סיטואציע אין לאנד און פאר- 
לאמענט. ס'איז דורך אים אויף א בולטן אופן געשילדערט געװאָרן די 
דראמאטישע סצענע אין עהאוז אָװו קאמאנס" ווען די קורצדויערנדיקע 
טאָריס-רעגירונג פון ראָבערט פיל (;די הונדערט טעג רעגירונג") האָט 
געמוזט דעמיסיאָנירן צוליב דער קעגנערישער אָפאָזיציע פון די ווהיגישע 
און אירלענדישע דעפוטאטן. דערביי האָט אָקאָנעל געשפילט א דעצי- 
דירנדיקע ראָלע. דיזראעלי איז דאָס טאקע אויסן געװען דערקלערנדיק 
פאר זיינע וויילער : ,די דאָזיקע ווהיגס, א שוואכע און אריסטאָקראטישע 
פארטיי האָבן איצט איבערגענומען די רעגירונג א דאנק דעם, װאָס זי 
האָבן זיך פארבונדן מיט א מענטש, וועלכער איז במשך יאָרן דורך זֵיי 
אליין באצייכנט געװאָרן וי א פאררעטער". 

די לאָנדאָנער פרעסע האָט אין אירע באריכטן ועגן אָט דער רעדע, 
נאָך צוגעגעבן, אז אָקאָנעל איז בעת מעשה אָנגערופן געװאָרן דורך 
דיזראעליץ מיט עפיטעטן װי: ,אונטערצינדער", ;פארברעכער" און ,גע- 
מיינער דעמאגאָג". 

דיזראעלי האָט אָפּגעלייקנט, אָבער ס'איז געווען שווער פעסטצושטעלן, 
צי בעת זיין אויסערגעויינלעך לײידנשאפטלעכער רעדע, האָט עֶר די 
דאָזיקע אויסדרוקן באנוצט אָדער נישט. עטלעכע אָנטײלנעמער האָבן 
עס געהערט, אנדערע װידער זענען גרייט געװען צו באשטעטיקן דיז- 
ראעליס אָפלייקענונג. 

ס'איז שוין עטלעכע מאָל דערמאָנט געװאָרן די געשטאלט און טעטי- 
קייט פון דניאל אָקאָנעל. הנם שוין א זעכציקיעריקער האָט ער נאָך 
פארמאָגט דעם ברען פון זיין אמאָליקער ליידנשאפט. קיין שום גרענעץ 
איז נישט פאראן געווען פאר זיין געוואלדיקן אגיטאטאָרישן כח. און 
ער האָט נישט מורא געהאט אויפצוטרעטן קעגן די העכסטע אױטאָריטעטן 
אין דער בריטישער מלוכה. זיין שפראך איז געװען א ברוטאלע און 
אָפּט זייער א טריוויאלע. צוויי גרויסע ליידנשאפטן האָבן באהערשט זיין 
לעבן, אויסער זיין שטארקער ליבע צו זיין פרוי. דאָס זענען געװען: 
) די קאטוילישע קירך, און 2) די אירלענדישע אומאָפהענגיקייט. שוין 
איבער צוואנציק יאָר װי ער האָט מיט קראפט, וויץ און טעמפעראמענט 
געקעמפט פאר דער פארווירקלעכונג פון זיינע פאָליטיש-נאציאָנאלע צילן. 
ער איז געבליבן א געניאלער אגיטאטאָר און האָט פארשטאנען ממש צו 
היפּנאָטיזירן דעם המון. זיין צונג איז געווען שארף וי א בריטוע און 

האָט אָן רחמנות מיט די ערגסטע װוערטער און באליידיקונגען געשניטן 
די קעגנער. מתחילה פלעגן די באליידיקטע דזשענטלמענער אים ארויס- 
רופן אויף דועלן. ער האָט עטלעכע שווער פארװוונדעט און איינעם אפילו 
דערהרגעט, און ס'איז געװוען א גרויסע ריזיקע ארינצולאָזן זיך מיט 
אים אין א קאמף. אפילו פאר דער מעכטיקער צייטונג, די ,טיימס?, 
װאָס האָט קעגן אים אָפּגעדרוקט נישט וויניקער וי דריי הונדערט אר- 
טיקלען האָט ער קיין דרך-ארץ נישט געהאט, אָנרופנדיק זי ;די אלטע 
זונה". 

מ'האָט געמיינט, אז די נייע אָרדענונג אין אירלאנד און די נייע וואל- 
רעפאָרם װעלן א ביסל בארואיקן די לידנשאפטלעכע אויסברוכן פון 
אָקאָנעל. אָבער דאָס איז געווען א טעות, ער האָט אויסגענוצט די פאר- 
לאמענטארישע טריבונע אין לאָנדאָן, בכדי ארויסצורופן דאָרט שטורמישע 
סצענעס און דעצידירן וועגן גורל פון דער ענגלישער רעגירונג און פון 
דער גאנצער אימפעריע. די טאָריס האָבן אים געהאסט און נישט געװוּסט, 
װאָס צו טון מיט אָט דעם ;אירלענדישן פרא-אדם". זייער באציאונג צו 
אָקאָנעלן האָט זיך קאָמפליצירט, וייל ס'איז נישט געװען בלויז שנאה 
נאָר אויך א געוויסער ספאָנטאנער דרך-ארץ. מ'האָט, באין ברירה, 
רעספעקטירט זיין פערזענלעכע ערלעכקייט און פאנאטישע איבערגעגעבנ- 
קייט צו רעליגיעז-נאציאָנאלע אידעאלן. דער באװוּסטער ראקציאָנערער 
אדמיראל סידניי סמיט, װאָס איז בארימט געװאָרן צוליב זיין געפעכט 
מיט נאפאָלעאָן באָנאפארטע, האָט זיך אויסגעדריקט: ;װאָס זאָל מען 
טון מיט אָקאָנעל? מיט אזא מענטש וי ער, בליבט איין זאך צו טון: 
אויפהענגען אים און גליך אויפשטעלן אים א מאָנומענט נעבן זיין 
תליה !*. 

אָקאָנעל איז גראָד געװוען אין דובלין, דער הויפטשטאט פון איר- 
לאנד, װען ער האָט זיך פון די לאָנדאָנער צייטונגען דערװוסט ועגן 
דיזראעליס שארפע אויסדרוקן קעגן אים. א פאָר טעג שפעטער איז 
פאָרגעקומען זיין מיטינג, און דער אירלענדישער מנהיג האָט רעאגירט 
בזה הלשון: ;איך בין זיך מודה, אז דער אָנפאל אין טאאונטאן, װאָס 
א געוויסער מיסטער דיזראעלי האָט קעגן מיר געמאכט, איז פאר מיר 
געווען אן איבערראשונג. איך האָב נישט געהאט צו טון מיט אזא מאָס 
פון חוצפהדיקער געמיינקייט. ס'איז שווער צו געפינען אן ענלעכן בייש- 
פיל פון געמיינער העזה. ער איז, װי איך הער, א מחבר פון עטלעכע 
ראָמאנען. אין יאָר 1821 אָדער 1822, ווען ער האָט קאנדידירט אין היי- 

וויקאמב, האָט ער מיך געבעטן צו געבן אים א רעקאָמענדאציע-בריוו 
צו די ויילער. ער האָט דאָרט מיין בריוו געלאָזט אָפּדרוקן און פאר- 
שפרייטן אין גאנצן וואל-קרייז. דאן האב איך געהערט, אז ער איז 
ווידער דורכגעפאלן װי א קאנדידאט אין מעריטעבאןן. נאָך די מפלות, 
װאָס ער האָט געליטן, איז אים נמאס געווארן צו זיין א ראדיקאלער, 
און האָט געפרוווט זיין מזל וי א טאָרֹי. ארויסשטעלנדיק זיין קאנדי- 
דאטור אין טאאונטאן, האָט ער נישט געפונען קיין אנדערן וועג וי צו 
געווינען די ויילער נאָר מיט דעם, װאָס ער האט מיך אָנגערופן אן 
,אונטערדריקער" און פאררעטער. דערויף ענטפער איך אים אז ער איז 
א שרעקלעכער ליגנער. דאָס איז ער מיט זיינע װוערטער און מיט זיינע 
מעשים. צי דארף מען אזא געמיינע קרעאטור טאָלערירן אין ענגלאנד? 
צי קאָן. די בריטישע אימפעריע דערנידעריקט װערן מיט דעם, װאָס זי 
װעט לאָזן פריי לויפן אזא מיאוסן אױיסװאָרף? מיין שפראך איז שארף, 
דאָס מוז איך מודה זיין. אָבער ער האָט עס פארדינט. אויב איך זאָל 
זיך מוזן אנטשולדיקן פאר די אויסדרוקן, איז נאָר צוליב דעם, װאָס 
איך קאָן נישט אין דער ענגלישער שפראך געפינען ערגערע עפיטעטן, 
מיט וועלכע איך װאָלט געװוען ביכולת אויסצודריקן מיין טיפע פאראכ- 
טונג פאר אָט דער בריאה. ער איז איצט, נאָך זיינע וואל-דורכפאלן 
געװאָרן א קאָנסערוואטיסט. ער באזיצט אלע נױיטיקע אייגנשאפטן פון 
פערפידיע, עגאָאיזם, פארדאָרבנקייט, מאנגל פון איבערצייגונג און אזוי 
ווייטער, װאָס קוואליפיצירן אים צו אזלעכע פארטייאישע ענדערונגען, 
זיין נאָמען ווייזט, אז ער איז פון יידישן אָפּשטאם. איך מאך נישט דערפון 
קיין פאָרװוּרף,. עס זענען פאראן א סך זייער אנשטענדיקע יידן. אָבער 
עס זענען דאָ צװישן די יידן, וי ביי אנדערע פעלקער, מענטשן פון דער 
נידעריקסטער און שעדלעכסטער מאָראל. איך באטראכט מיסטער דיז- 
ראעלי װי דעם ערגסטן פון זיי. ער באזיצט די אייגנשאפטן פון דעם, 
װאָס האט געװיסנסלאָז בארויבט דעם קרייץ. איך בין פולשטענדיק 
איבערצייגט, אז אויב מען זאָל אונטערזוכן דעם גענעאלאָגישן בוים פון 
מ"ר דיזראעלי'ס משפחה, װאָלט מען אויפגעדעקט זיין אָפשטאם פון אָט 
דעם פארשוין, וועלכן איך דערמאָן דאָ. איך בין מוחל דעם הער 
דיזראעלי, דעם דאָזיקן יורש פון יענעם רויבער, װאָס האָט מחלל שם 
געווען און געענדיקט זיין קאריערע וייט פון דעם גרינדער פין קריסט- 
לעכן גלויבן. לאָז ער האָבן הנאה אָט דער דזשענטעלמען פון זיין שענד- 
לעכן פאמיליע-יחוס". 

אפילו, אויב מען זאָל האלטן פאר אמת די עפיטעטן מיט וועלכע ב. 
דיזראעלי האָט מכלומרשט אטאקירט אָקאָנעלן אין טאאונטאן, קאָן מען 
אָביעקטיוו פעסטשטעלן, אז דער אויבן-ציטירטער ענטפער פון אירלענ- 
דישן מנהיג, איז געווען אויסערגעויינלעך ברוטאל און גיט א בולטן 
מוסטער פון דער פאָלעמישער ;קונסט" און ,פאָליטישן? לשון, מיט 
וועלכע אָקאָנעל האָט זיך זייט יאָרן בארימט געמאכט. אגב, איז דער 
רעקאָמענדאציע-בריוו פאר דיזראעלין, מיט װעלכן ער האָט זיך פאָר- 
געשטעלט אין זיין דובלינער רעדע, געגעבן געװאָרן לויט דער אינטער- 
ווענץ פון בוטלער און נישט לוט דער בקשה פון דיזי. דאָס אָנווייזן 
אויף דעם ידישן אָפשטאם און דאָס פארגלייכן אים מיט דעם ישו- 
פאררעטער יודאס, איז זיכער געווען א בוזיון, װאָס האָט געפאסט צו 
דעם בילד, וועלכן מ'האָט אין די טאָריס-קרייזן פארשפרייט וועגן דעם 
;אירלענדישן פרא-אדם". דער פיפיקער דעמאגאָג האָט זיך אנגעטשעפעט 
אין דיזראעליס יידישן אָפּשטאם, וויסנדיק גאנץ גוט, אז אין די דעמאָל- 
טיקע באדינגונגען, איז דאָס דער שוואכסטער פונקט ביי זיין קעגנער. 

די לאָנדאָנער פרעסע האָט אויספירלעך אינפאָרמירט אירע ליענער 
וועגן אָקאָנעלס רעדע אין דובלין, און האָט, זעט אויס, זיך פאָסמאקעװועט 
מיט די זאפטיקע אויסדרוקן קעגן דיזראעלין. אין אלע פאָליטישע קלובן 
און סאלאָנען איז דאָס ארומגערעדט געװאָרן װי די טאָגיסענסאציע. פאר 
דיזין איז דאָס געווען א טיף איבערלעבעניש. וידער האָט מען אים, פאר 
דעם גאנצן לאנד, דערמאָנט זיין יידישקייט און געװאָלט מיט דעם דער- 
נידעריקן און באשמוצן זיין נאָמען. האלב-פארגעסענע אנטיסעמיטישע 
רעמיניסצענצן פון די קינדעראָרן, זענען באנייט געװאָרן אין זיין אָנ- 
געווייטיקטן געמיט. עס האָבן אים, װוי פייערדיקע פלאמען, געברענט 
אלע דערמאָנונגען וועגן די בייסיקע אנטי-יידישע װערטער, און האלבע 
ווערטער, מיט וועלכע מ'האָט אים געשטאָכן שפעטער אין זיינע רייפע 
יאָרן. עס איז אין זיין זכרון וייטיקלעך באנייט געװאָרן די ,דזשענ- 
טעלמענישע" געזעגענונג פון די אָפיצירן אין מאלטא: ;וי װוערט מען 
פטור פון אָט דעם חוצפה-דיקן, בלאָפערישן ייד !*. צו די דאָזיקע פיינלעכע 
זכרונות, האָבן זיך װי א טרייסט און שטאָלץ צוגעטוליעט די הערלעכע 
ראָכאנטישע בילדער פון ירושלים, פון יידישע מלכים און נביאים, פון 
ציון'קעמפער און העראָאישע טרוימער, װי דוד אלראי און אנדערע. 

נאָך אין דעם זעלבן טאָג, ווען די לאָנדאָנער פרעסע האָט זיך 
צעשריבן וועגן די איינצלהייטן פון אָקאָנעלס דובלינער רעדע, האָבן 

עטלעכע פירנדיקע טאָריס געשריבן צו ב. דיזראעלין בריוו, און געפרוּווט 
אים צו בארואיקן, אז ער זאָל זיך נישט איבערנעמען מיט די וילדע 
רייד-בלבולים פון אָט דעם אָקאָנעל. ;עס זענען אלגעמיין באקאנט די 
טראגי-קאָמישע מחלוקת מיטן אירלענדישן פרא-אדם'", און װוער נעמט 
זיי דען ערנסט ?7. 

אָבער דיזראעלי האָט זיך נישט געלאָזט בארואיקן. זיין טיפסטער 
געפיל איז געווען, אז אין קאָן שטייט נישט נאָר זיין פערזענלעכער כבוד 
נאָר אויך דער כבוד פון דעם פאָלק, פון וועלכן ער שטאמט. 


קאאפרט ליה יק העצק 


דיזראעלי הויבט אָן זיין קאמף פאר באנייאונג פון דער 
טאָריס-פארמיי 


ב. דיזראעלי האט זיך פארשטענדיקט מיט זין נאָענטן פריינט, 
דעם גראף דאָרסײ, װאָס איז געונען א ספעציאליסט אין ריטערלעכן 
קאָדעקס און האָט ארויסגערופן דורך אים אויף א דועל דעם אירלענדישן 
פירער אַקאַנעל. דאָס איז געווען זײיער א געוואגטער שריט, וייל דער 
אירלענדער, א שטארק-געבויטער און ברוטאלער מאנספארשוין, האָט 
גוט געקענט די מלאָכה פון דועלירן זיך. עס װאָלט, אָן ספק, געװאָרן 
א צוויי-קאמף צווישן ,דוד" און ,, גלית" א מין נייע אויפלאגע פון דעם, 
װאָס איז, מיט איבער צוויי צענדלינג יאָר צוריק, פאָרגעקומען אין דער 
שול פון רעװוערענד קאגאן, אָבער דאָס מאָל װאָלט עס נישט געװען א 
באָקס-פארמעסט נאָר א שפיל אויף טויט-און-לעבן. 

צום גליק האָט זיך אָקאָנעל אָפּגעזאָגט צו דועלירן מיט דיזין, און 
מאָטיווירט דאָס מיט אן ענטפער, אז זייט ער האָט דערהרגעט בעת א 
דועל זיינעם א קעגנער, האָט ער אין דער קירך אָפגעגעבן א שבועה, 
זיך מער נישט צו דועלירן. דיזראעלי איז אָבער נישט אָפּגעטראָטן פון 
זיין פאָדערונג, און האָט געשריבן צום דעפוטאט מאָרגאן אַקאָנעל, דעם 
זון פון דניאל, אז ער זאָל זיך מיט אים דועלירן אנשטאָט דעם פאָטער. 
מאָרגאן האָט דערויף געענטפערט, אז ער איז נישט פאראנטװאָרטלעך 

פאר דעם, װאָס זיין פאָטער טוט, און דעריבער װועט ער זיך נישט דועלירן. 
ער האָט עס שין איין מאָל געמאכט און געשלאָגן זיך פארן פאָטער, 
אָבער דעמאלט איז זיין פאָטער באליידיקט געװאָרן. 

באין ברירה האָט ב. דיזראעלי אָנגעשריבן צום אירלענדישן מנהיג 
א בריוו און געלאָזט אים אָפדרוקן אין דער פרעסע. זיין ענטפער איז 
געווען פאָלגנדיקער: ,מיסטער אָקאָנעל! הגם איר האָט זיך שוין לאנג 
אוועקגעשטעלט מחוץ דער ציויליזירטער וועלט, װעל איך מיך אָבער 
נישט לאָזן באליידיקן אפילו דורך אן אױיסװאָרף, און װעל אייך באצאָלן 
מיט א פארדינטער שטראָף. אזוי וי איר און איער זון האָט נישט 
געװאָלט דערפילן אייער פליכט פון געבן מיר סאטיספאקציע אויף דעם 
ריִכטיקן אופן, טו איך דאָס איצט עפנטלעך מיטן בריוו. הערט אלזאָ 
צו װאָס איך װעל אייך זאָגן: ווען איר װאָלט געווען ביכולת צו האנדלען 
װי א דזשענטעלמען, װאָלט איר זיך מישב געװען אײידער איר האָט 
געמאכט אייערע שמוציקע און געמיינע באמערוקנגען קעגן מיין רעדע, 
װאָס האָט נישט אנטהאלטן די צוגעשריבענע מיר אויסדרוקן.. איר האָט 
מיר פאָרגעװאָרפן, אז איך בין א מאָל געווען א ראדיקאל און היינט געהער 
איך צו די טאָריס. מיין געוויסן האָט מיר פארבאָטן צו פארלאזן ווען 
עס איז מיינעם א פאָליטישן פריינט, אָדער צו ענדערן מין איבער- 
צייגונג. איך האָב תמיד געארבעט פאר דעם גלייכגעוויכט פון די פארטייען 
אין דער מלוכה, װאָס איז נויטיק פארן כבוד פון דער אימפעריע און 
פארן גליק פון פאָלק. איך האָב קיין מאָל נישט פארטײידיקט קיין שום 
זאך, װאָס זאָל נישט װעלן פארווירקלעכן אָט דעם ציל, 

אין יאָר 1821 בין איך געװוען גליקלעך, ווען מיר האָבן מיט אייך, 
מיסטער אָקאָנעל, געקאָנט צוזאמען ארבעטן.. זייט דעם יאָר 1821 האָבן 
מיר זיך נאָר איין מאָל געטראָפן. איך האָב א גוטע דערינערונג וועגן 
אונדזער לאנגן שמועס, בעת ועלכן ס'איז מיר מעגלעך געוען צו 
דערקענען אייער פערזענלעכן כאראקטער. איך האָב געטראכט, אז איר 
זענט א זייער אָנגענעמער, זייער אינטערעסאנטער הגם צו שנעל אור- 
טיילנדיקער מענטש. אין בין זיכער, אז בעת דעם דאָזיקן שמועס, האָב 
איך נישט באהאלטן פאר אייך מיינע פאָליטישע אָנשויאונגען און האָב 
מיט אייך גערעדט מיט דער אוויפריכטיקייט, װאָס צייכנט מיך אויס. 
איך האָב אייך דעמאָלט דערקלערט, אז איך בין נישט קיין סענטימענ- 
טאלער נאָר א פראקטישער פאָליטיקער, און אז מיין ציל איז בעיקר צו 
שאפן א שטארקע קאָנסטיטוציאָנעלע רעגירונג, װאָס זאָל אויפהאלטן די 

אימפעריע. אָבער דאָס איז נישט מעגלעך כליזמן די ווהיגס בלייבן ביי 
דער מאכט. מיר האָבן זיך נישט געקאָנט אײניקן, פשוט צוליב דעם, 
װאָס איך האָב נישט באהאלטן פאר אייך און פאר אייערע פריינט, אז 
דער ציל אָפצושאפן די אוניע צװישן ענגלאנד און אירלאנד האָט אויס- 
געגראָבן א תהום צוישן אונדז, און איך קאָן נישט פארשטין, וי אן 
ענגלישע פארטיי איז ביכולת מיט אייך צו קאָאָפּערירן, נאָך דעם וי איר 
האָט אזא ציל פאר זיך געשטעלט... 

איך בין דערשטוינט צוליב אייערע אומדערהערט געמיינע אלוזיעס 
וועגן מיין אָפּשטאם. ס'איז קלאָר, אז איר, דער שקלאף, זון פון א שקלאף, 
האָט שוין פארגעסן דעם קלאנג פון אייערע |קיטן. איך קען גוט די 
טאקטיק פון אייער קירך: זי פארלאנגט טאָלעראנץ פאר זיך אָבער אליין 
זוכט זי די הערשאפט. איר זענט באלד גרייט צו רודפן אנדערע. איר 
שפאסט וועגן מיינע וואל-דורכפאלן. דערלויבט מיר צו זאָגן אייך, אז איך 
פארמאָג נישט קיין אנדערע מיטלען, װי בלוין דעם פאָלקס-שכל. איך 
האָב נישט קיין שרעקנדיקע סקעלעטן, װאָס זאָלן מיר פארשאפן שטימען 
ביי די ויילער! א טױטךקאָפּ און מתים-ביינער פיגורירן נישט אויף 
מיינע פענער! מיינע געלט-מיטלען זענען באגרענעצט. איך בין נישט 
איינער פון יענע עפנטלעכע שנאָרערס וועלכע מיר טרעפן אין די קירכן 
פון אייער גלויבן, װוּ זיי דרייען זיך ארום מיט די צודרינגלעכע פושקעס. 
איך האָב אויך נישט קיין פירשטלעכע הכנסות, ארויסגעפרעסטע בײי א 
הונגעריקער ראסע פון פאנאטישע שקלאפן. אָבער נישט געקוקט דערויף, 
בין איך טיף איבערצייגט, אז שוין באלד װעל איך דערגרייכן מיין 
דערפאָלג און װעל באקומען אן אַרט אין דער דאָזיקער שטאָלצער פאר- 
זאמלונג, צו וועלכער מ"ר אָקאָנעל יל מער נישט, לױט זיין כונה, 
אָנגעהערן. איך האָף, אז איך װעל ווערן א פאָלקס-רעפרעזענטאנט, איידער 
די אוניע צװישן ענגלאנד און אירלאנד װעט אָפגעשאפט ווערן. מיר װועלן 
זיך נאָך טרעפן ביי פיליפפי, און איר קאָנט זיין זיכער, אז באװאָפּנט 
מיט מיין גערעכטער זאך און מיט מיין שוין באוויזענער ענערגיע, װעל 
איך אויסנוצן די ערשטע געלעגענהייט, בכדי אייך צו געבן א שטראָף- 
לעקציע, װאָס איר װעט האָבן לאנג צו געדענקן, און גלייכצייטיק װועט 
איר באדויערן די באליידיקונגען, מיט וועלכע איר האָט באװאָרפן בענד- 
זעזאמין דיזראעלי". 

באלד האָט דיזראעלי, נאָכן דערשיינען פון דעם דאָזיקן בריוו אין 
דער לאָנדאָנער פרעסע צוגעשיקט א שרייבן צו מאָרגאן אַקאָנעל, אין 

וועלכן ער האָט אים אויפמערקזאם געמאכט, אז דער פובליצירטער בריו 
באליידיקט זיין פאָטער, און ממילא דארף ער אָננעמען זיך פאר זיין 
פאָטערס כבוד און דועלירן זיך מיטן מחבר פון אָט דעם בריו. אין 
צװישן האָט זיך אָבער די פאליציי אריינגעמישט און נישט צוגעלאָזט צום 
געפלאנטן דועל, 

דיזי איז געווען צופרידן פון זיין שארפן ברייוו, װאָס ער האָט 
געשריבן צום אירלענדישן מנהיג און האָט געהאלטן, אז מיט דעם איז 
דערגרייכט געװאָרן זיין סאטיספאקציע. דאקעגן זענען דער פאַטער און די 
שוועסטער נישט געווען צופרידן פון דעם גאנצן טומל, װאָס האָט זיך 
געשאפן ארום דעם סקאנדאל אָקאָנעל-דיזראעלי. פאר דעם אלטן, מיושב- 
דיקן שריפטשטעלער איז אזא מחלוקת, װאָס האָט ארויסגערופן א סענ- 
סאציע אין דער פרעסע און אין דער געזעלשאפט, געווען א מיאוסע זאך, 
װאָס האט בשום אופן נישט געפאסט צו זיינע עטישע און עסטעטישע 
באגריפן. אזא קריגעריי מיט געמיינע, טריוויאלע באליידיקונגען איז אים 
בשום אופן נישט געווען ניחא און ער האָט דערפון געהאט גרויס עגמת- 
נפש. 

אן אנדערע מיינונג וועגן דעם האָט געהאט דער גראף דאָרסײ, וועל- 
כער האָט פארזיכערט דיזין, אז זיין האנדלונג בעת דעם סקאנדאל מיט 
אָקאָנעל, איז געווען פולשטענדיק דזשענטעלמעניש לױט אלע כללים פון 
ריטערלעכן קאָדעקס און די דאָזיקע מיינונג איז אן אלגעמיינע. די 
סענסאציעס אין דער פּרעסע און עפנטלעכקייט האָבן געהאָלפן פּאָפּולער 
מאכן דעם נאָמען פון בענדזשאמין דיזראעלי, הגם א סך ליצנים זענען 
אויף א געוויסע צייט בארייכערט געװאָרן מיט א נייער סארקאסטישער 
טעמאטיק וועגן זיינע ,/טראגי-קאָמישע מחלוקתן מיטן אירלענדישן פרא- 
אדם". די פּאָסט האָט טאָג טעגלעך געבראכט דיזין בריוו פון באקאנטע 
און אומבאקאנטע פערזאָנען, װאָס זענען מיט אים געווען סאָלידאריש 
און אויסגעדריקט אים זייער אנגערקענונג. 

אין דער טאָריס-פארטיי האָט דער סקאנדאל מיט אָקאָנעל זיכער 
נישט געשאדט דיזראעלין. גראָד להיפך. הערצאָג וועלינגטאָן איז געווען 
אין גאנצן אויף זיין זייט און האָט זיך אויסגעדריקט מיט גרויס לױב 
וועַגן זיין פאָליטישער און פערזענלעכער האנדלונג. ;ווען ענדלעך װעט ער 
שוין אריין אין פארלאמענט ?7. האָט ער געפרעגט מיט א פאָרװוּרף די 
טאָריס-אָנפירער. 

אין דער וווינונג פון טאָרײ דעפּוטאט לעוויס ווינדהאם איז פאָרגעקומען 

א גאסטפריינטלעכע אויפנאמע לכבוד בענדזשאמין דיזראעלין, צו וועלכער 
עס זענען געקומען וויכטיקע פערזענלעכקייטן פון דער דאָזיקער פארטיי. 
די איניציאטיוו צו אָט דער געלונגענער אויפנאמע איז געקומען מצד 
דער פרוי פון גאסטגעבער, מערי-א, װאָס װעט באלד, אין א פּאָר יאָר 
ארום, װערן אן אלמנה און די פרוי פון דיזראעלי. איר באציאונג צו 
איר צוקונפטיקן מאן איז געװאָרן אלץ מער א הארציקע. אויך דיזי 
האָט איצט אנערקענט די מעלות פון דער דאָזיקער קליינער, שיינער 
און שארמאנטער פרוי מיט איר לוסטיקע הגם נישט תמיד מיושבדיקע 
דבורים. דערפאר אין שוין איר אלטער מאן, דער קאַלאָנעל און טאָרי- 
דעפוטאט געװען צו ערנסט. א שטילער און פארשלאָסענער אין זיך, 
האָט ער באהאנדלט מערי-אן וי א שיין און ליכטזיניק טעכטערל. 

אגב האָט זיך דיזראעלי זעלטן איצט געטראָפן מיט זיין אלטן ידיד 
בולווער, וועלכער איז געווען א ראדיקאלער פאָליטיקער און זיינע פריינט 
האָבן מייסטנס אָנגעהערט צו די ווהיגס. בולווער איז זיך ענדלעך צעגאנ- 
גען מיט זיין פרוי ראָסינא, און עס האָבן אויפגעהערט די אויפנאמען אין 
זייער סאלאָן. 

דער באל-סעזאָן אין אָנהױב 1826 איז געווען אין סאמע ברען. אָבער 
דיזי האָט נישט געהאט קיין צייט און קיין געדולד צו די פארויילונגען. 
נאָר איין מאָל, אין אָנהױב פון נייעם יאָר, איז ער געגאנגען מיט ליידי 
בלעסינגטאָן און מיטן גראף דאָרסײ אין די אָפערע, בכדי צו הערן די 
בארימטע זינגערין גריזי אין דער ראָל פון דעסדעמאַנא, אין װערדיס 
אָפּערע ;אָטעלאָ?. ליידי בלעסינגטאָן האָט זיך געויצלט: ;צום גליק 
נעמען היינט אונדזערע ענגלישע מענער נישט אזוי טראגיש די צניעות 
פון זייערע ווייבער". 

צום ערשטן מאָל האָט דיזראעלי געזען אין דער אָפערֹע די יונגע, 
קוים 16-יעריקע פרינצעסין װיקטאָריא. זי איז געזעסן אין באגלייטונג 
פון איר גוווערנאנטקע, אן אָנגעבלאָזענער דיקער דייטשקע. אויסגעזען 
האָט װיקטאָריא נאָך װי א קינד, און דאָס פובליקום, װאָס איז אזוי 
צאָלרייך אין דעם אֶװנט פארזאמלט געוען אין דער אָפערע, האָט זי 
אויפגענומען מיט א פריינטלעכן בייפאל. נישט די קינדערישע פרינצעסין 
און נישט דער עולם װאָלטן דעמאָלט פאָראויסגעזען, אז קוים אין א יאָר 
ארום, װעט איר פעטער וויליאם דער פערטער נישט מער זיין צװישן די 
לעבעדיקע, און זי, װיקטאָריא, װעט מיט א גרויסן פאראדן איבער- 
נעמען די מלכות פון דער בריטישער אימפעריע. 

ב. דיזראעלי האָט איצט נישט מער קיין צייט געהאט פאר בעלער 
און סאָלאן-באקאנטשאפטן. ס'איז אים קלאָר געװאָרן, אז ס'איז די העכסטע 
צייט צו טראכטן װעגן א תכלית. באלד װערט ער דאָך אלט 22 יאָר! 
אין דעם עלטער איז מען שוין לאנג א פארלאמענטאריער און א מיניסטער. 
קיין זיכערן בארוף האָט ער נישט און אויף הכנסות פון ליטעראטור 
קאָן מען נישט קיין סך רעכענען. זיין מאטעריעלע לאגע איז מיט יעדן 
חודש געװאָרן אן ערגערע, ער האָט געהאט צו צאָלן וווכערישע פּראָצענ- 
טער פון די אלטע חובות און ס'איז אלץ שװערער געװען צו דערגרייכן 
נייע הלואות. די קאָמאָרניקעס זענען אים נאָכגעלאָפן ביי טאָג און ביי 
נאכט, און קיין זיכערקייט פאר זי האָט ער נישט געפונען נישט אין 
זיין לאָנדאָנער דירה און נישט אין דער פאָטערלעכער היים אין בראנ- 
דענהאם. איין מאָל האָבן זיי אים געװאָלט ארעסטירן, בעת ער איז 
געשטאנען אויף א וואל-פארזאמלונג און געהאלטן זיין קאנדידאטן-רעדע. 
אָפט איז ער געװען גאָר לייכטזיניק און פארשװענדעריש אין געלט- 
ענינים. דעם גראף דאָרסײי, װאָס איז געווען א קאָרטן-שפילער, האָט ער 
געבאָרגט א געוויסע סומע, און באקומען דערפאר די הבטחה, אז ער װעט 
דאָס געלט צוריקבאקומען אין דער רגע, וען ער װעט עס נױיטיק האָבן 
ווען די דאזיקע רגע איז געקומען, האָט אים דער גראף געענטפערט: 
;איך שווער דיר ביי גאט, אז איך באזיץ נישט קין גראָשן נעכטן 
ביי נאכט האָב איך פארשפילט די לעצטע 200 פונט". 

דיזראעלי האָט אָנגעהויבן טראכטן וועגן זיין צוקונפטיקער ראָלע 
אין טאָריס-פארטיי, וואס איז זייט א פאָר יאָר גערופן געװאָרן מיט איר 
נייעם נאָמען: קאָנסערוואטיווע. די פארטיי איז אין אָפאָזיציע צו דער 
הערשנדיקער ווהיגס-רעגירונג, אָבער זי דארף באלד ווידער איבערנעמען 
די מאכט אין לאנד! גרויסע געפארן לויערן אויף דער בריטישער מלוכה 
און נאציע, מ'מוז זען צו ראטעווען דעם כבוד און דאָס גליק פון ענגלאנד 
כל זמן ס'איז נאָך נישט צו שפעט. אָבער צי איז די פארטיי פעאיק צו 
דער דאָזיקער גרויסער היסטאָרישער אויפגאבע ? צי מוז זי נישט צוערשט 
באנייט און צוגעגרייט ווערן צו איר געוואלדיקער שליחות ? 

בעת די שמועסן, וועלכע דיזראעלי האָט װעגן דעם געפירט מיט 
זיין פארטיי-חבר, דעם לאָרד לינדהערסט, זענען צום אויסדרוק געקומען 
זייערע בשותפותדיקע ספקות. זיי האָבן ביידע מסכים געווען, אז די אלטע 
- טאָריס-פּארטײ געפינט זי אויף א פאלשן ועג, און דאָס ענדערן איר 
נאָמען מיט א נייער עטיקעט קקאָנסערוואטיווע" פארבעסערט נישט איר 

טרויעריקע לאגע. די פּארטיי איז פשוט נישט דערוואקסן צוֹ די נייע, 
מאָדערנע פאָליטישע און סאָציאלע פראָבלעמען. קודם-כל טוג נישט 
די אָנפירערשאפט. דער אלטער הערצאָג װעלינגטאָן איז נישט מער װי 
א בכבודיקע, היסטאָריש-געװאָרענע געשטאלט. מען דארף אים האָבן 
כלפי-חוץ װי דעם אנערקענטן אױטאָריטעט, אָבער פירן די פארטיי איז 
ער קיין מאָל נישט געווען פעאיק און היינט אוודאי גישט. 

דער פאקטישער פירער איז ראָבערט פיל. זיכער א מענטש מיט 
מעלות און פעאיקייטן, אָבער עס פעלט אים דער עיקר: דער גלױבן אין 
דער צוקונפט פון דער פארטיי. ער וואקלט זיך אין דער פאָליטיק. ער 
איז א טאָרי בן-טאָרי, אָבער ער ויל געפעלן די ווהיגס, און האָט, וי 
זיין פּאָטער, דער מאנטשעסטער-פאבריקאנט, ליבעראלע סימפאטיעס. מען 
ווייסט קיין מאָל נישט מיט אים, וו מען האלט אין דער װעלט. אזא 
וואקלדיקער פירער קאָן נישט באגייסטערן די קאָנסערוואטיסטן צום 
קאמף, צו נייע געוואגטע שריט, צום נצחון. די טאָריס-פארטײ האָט אן ‏ 
אלטע טראדיציע, זי פארמאָגט א פראָגראם און א סך אָנהענגער, צװוישן 
זיי רייכע גרויסגרונט-באזיצער און פאבריקאנטן, זי קאָן האָבן געלט פאר 
אגיטאציע און דורכפירונג פון אירע פלענער, וויפיל זי ויל. 

,ליבער לאָרד" האָט דיזראעלי דערקלערט לינדהערסטן ;דאָס אלץ 
האָבן מיר, אָבער עס פעלט אונדז דער ריכטיקער מנהיג. ראָבערט פיל 
איז נישט אזוי אלט, קוים א פופציקיעריקער, אָבער אלט איז זיין געמיט. 
ער פארטיידיקט די טראדיציאָנעלע אינסטיטוציעס פון ענגלאנד, די מאָ- 
נארכיע, די אנגליקאנישע קירך, די דורות-לאנגע קאָנסטיטוציאָנעלע 
מנהגים, דאָס לאָרדן-הויז, אײינגעװאָרצלטע געזעצן, מיט איין װאָרט, אלץ, 
װאָס ער רופט אָן קאָנסערוואטיזם. אבער זיין פירונג קאָן נישט האָבן 
קיין קיום און קיין צוקונפט, ווייל ערשטנס איז ער אליין באהערשט פון 
ליבעראלע אידייען און גלויבט אינערלעך נישט אין דעם, װאָס ער דעק- 
לארירט עפנטלעך אין נאָמען פון דער קאָנסערוואטיווער פארטיי. צווייטנס 
פארשטייט ער נישט, אז אונדזער פּארטיי טאָר זיך נישט פארשליסן אין 
אָט די טראדיציאָנעלע פאָרמען פון קאָנסערוואטיזם, נאָר מוז זוכן א 
באנייאונג דורך מאָדערנע פּאָליטישע און סאָציאלע רעפאָרמען, אפשר נאָך 
ימער ליבעראלע און אפילו ראדיקאלע, װי עס וואגן צו פארלאנגען די 
ווהיגס, די ביז איצטיקע איינציקע-פריידיקער פון ליבעראליזם.." 

דער לאָרד האָט אים איבערגעריסן: ,װי װילט איר, מיין יונגער 

פריינט, פאראייניקן דעם קאָנסערוואטיזם מיט ליבעראליזם? עס װעט 
דאָך זיין א סתירה !". 

;ניין,. לאָרד לינדהערסט. עס װעט קיין סתירה נישט זיין. מיין 
קאָנסערוואטיזם איז א שטאָלצע, ראָמאנטישע איבערגעגעבנקייט צו 
;אֲלד ענגלאנד". יאָ, צו די דאָזיקע אידילישע דערפער און גיטער, צו 
דער אלטער, היסטאָרישער אריסטאָקראטיע פון אונדזער פאָלק, צו זיין 
טראדיציע און געשיכטע. אָט די גאנצע געשיכטלעכע פארגאנגענהייט פון 
לאנגע דורות איז אונדז הײליק און דארף אונדז הײיליק בלייבן. מיר 
דארפן זיך נישט איבערנעמען, װאָס קליינקעפלדיקע לצים און פסיידא- 
הכמים ווילן צו שפאט מאכן אונדזער פארהייליקטע טראדיציע. מיר קאָנען 
שטאָלץ זיין, װאָס די בירגעררעכט פון ענגלענדער זענען מיט יאָרהונדערט- 
טער עלטער װי די פאטעטישע מענטשנרעכט פון דער פראנצויזישער 
רעװאָלוציע. אונדזער קאָנסערוואטיזם איז דאָס אויפהאלטן און אָפשאצן 
אלץ, װאָס לאנגע דורות האָבן אונדז איבערגעלאָזט. אָבער עס טאָר נישט 
זיין קיין פארשימלטער, רעאקציאַנערער קאָנסערוואטיזם, װאָס פארמאכט 
זיך אין פעאָדאלע שלעסער און פאנאטישע קירכן. די װועלט איז היינט 
אן אנדערע, וי מיט דורות צוריק, מיט א דור צוריק. אונדזער פארטיי 
שטייט פאר נייע, קאָמפּליצירטע ווירטשאפטלעכע, פּאָליטישע, יורידישע און 
סאָציאלע פראָבלעמען, װאָס פארלאנגען א שנעלע מאָדערנע פארענט- 
פערונג. מיר מוזן זיין א בריק צװוישן עבר און עתיד, מיר מוזן פארשיטן 
דעם תהום, װאָס קאָן זיך שאפן צװישן די אלטע טראדיציאָנעלע פאָרמען 
און די נייע באגריפן. מיר מוזן באנייען, און ע'נעל באנייען אונדזער 
פארטיי, בכדי זי זאָל זיין ראוי צו באנייען ענגלאנד!". 

לאָרד לינדהערסט האָט זיך רואיק צוגעהערט, און לסוף געזאָגט: 
;מסכים, דיזי, שרייבט וועגן דעם אויספירלעך. איך װעל אייך העלפן צו 
באנייען אונדזער פארטיי !", 

דיזראעלי האָט הארציק געדריקט די האנט פון אָט דעם איינפלוסרייכן 
פאָליטיקער, וועלכער איז אזוי אָפט איראָניש אָנגערופן געװאָרן ;אלטער 
ציניקער? און אפריילעכער אויסלאכער". ער האָט אויף זיין באחנטן 
מענטשן-פריינטלעכן פנים דערזען אן ערנסטן אנטשלוס. ;יאָ" האָט ער 
געטראכט ,אין מיין קאמף פאר דער באפרייאונג פון אונדזער פארטיי 
קאָן איך פולשטענדיק רעכענען אויף לאָרד לינדהערסט!" 

שא אט שולאק ן אש ויה שיק 


פאַליטישע שריפטן און דער ראמאן ,הענריעטא טעמפל" 


אָנהױב 1826 האָט ב. דיזראעלי גענומען דרוקן אין דער טאָגצייטונג 
,די טיימס" א ציקל פון פאָליטישע ארטיקלען א. נ. ,בריוו פון ראנימעד" 
(ס60סנתעמתמטת 04 1461400/8) װאָס האָבן אָנגעזאָגט א שטורעם פון 
פייער און שפאָט קעגן די ווהיגס און זייער רעגירונג. דאָס זענען געווען 
אָפּענע בריוו צום רעגירונגס-שעף מעלבורן, צום פאָליטיקער פאלמער- 
סטאָן, װאָס איז אװועק פון די טאָריס צו די ליבעראלן, צו אָקאָנעל און 
אנדערע באוווסטע דעמאלט מלוכה-מענער. דער מחבר האָט שארף אטא- 
קירט, און זיין לשון איז געווען אָן רחמנות. בפרט האָט ער 
נישט געשאנעװועט דעם אירלענדישן פירער, וועגן װעלכן ער האָט גע- 
שריבן: ,, דאָס איז א סיסטעמאטישער ליגנער, א בעטלערישער שווינדלער 
און א פחדן, װועמענס עפנטלעך און פריוואט לעבן איז הפקרדיק, ער 
באגייט יעדעס פארברעכן, װאָס פארלאנגט נישט קיין מוט". די בריו 
זענען אונטערגעשריבן געװאָרן מיט א פסײידאָנים ;ראנימעד", אָבער באלד 
האָט מען זיך דערװוסט, ווער ס'איז דער מחבר פון די דאָזיקע סענ- 
סאציאָנעלע ארטיקלען. 
מער אן אידעאָלאָגיש-טעאָרעטישן כאראקטער האָט געהאט דיזראעליס 
פּאָליטישע פּובליקאציע א.נ. ;א פארטיידיקונג פון דער ענגלישער קאָנס- 
טיטוציע, א בריוו צו אן אדליקן און געלערנטן לאָרד". 
דאָס איז געווען א גרויסער חיבור פון איבער צוויי הונדערט זייטןגעוויד- 
מעט דעם ,נאבעלן און געלערנטן" לאָרד לינדהערסט. די געדאנקען, װאָס 
דער מחבר האָט אין דעם דערמאָנטן שמועס מיט אָט דעם קאַנסערװוא- 
טיוון לאָרד ארויסגעזאָגט בקיצור, זענען אין דער דאָזיקער פובליקאציע 
אנטװויקלט געװאָרן צו א געשלאָסענער פאָליטיש-אידעאָלאָגישער וועלט- 
אָנשויאונג. דיזראעלי איז שארף אױיפגעטראָטן קעגן דער אגיטאציע פון 
די ראדיקאלן, װאָס ווילן אִפּשאפן דאָס לאָרדן-הויז און האָבן בדעה צו 
פארניכטן אויף א דעסטרוקטיוון אופן די טראדיציאָנעל-היסטאָרישע פאָר- 
מען, א דאנק וועלכע ענגלאנד איז גרויס און מעכטיק געװאָרן. אָט די 
;פארטיידיקונג? האָט דעם מחבר געשאפן א נאָמען פון אן ערנסטן פּאָלי- 
טישן שרייבער און דענקער, און אפילו זיינע קעגנער האָבן געמוזט מודה 


504 


זיין, אז דאָס איז א וויכטיקע טעאָרעטישע און אידעאָלאָגישע ארבעט. 

דאָס בוך האָט געהאט א גרויסן דערפאָלג, בפרט ביי די טאָריס. 
דער הערצאָג װעלינגטאָן איז געװוען זייער צופרידן, ראָבערט פיל האָט 
געשריבן צו דיזין א פריינטלעכן דאנקבריוו, און לאָרד לינדהערסט איז 
געווען מלא התפעלות, דערקלערנדיק, אז אין דעם חיבור קומט צום 
אויסדרוק א ;מייסטערהאפטער סינטעז פון געלערזאמקייט, שכל און 
עלאָקװענץ". אפילו דער קריטישער פאָטער האָט דאָס מאָל אנערקענט 
דעם וויכטיקן אויפטו פון זיין זון, און געשריבן אים א הארציקן לויב- 
בריוו: ,דיין געוויינלעכער געבורטסטאָג איז געווען פאָריקן מאָנטיק, 
אָבער דיין פאָליטיש געבורט איז ערשט פאָרגעקומען היינטיקע װאָך. דו 
האָסט איצט א נאָמען אין דער פאָליטישער װעלט, דאָס װאָס דו האָסט 
נאָך נישט געהאט מיט צען טעג צוריק. איך האָב קיין מאָל נישט 
געצווייפלט אין דיינע פעאיקייטן. עס האָט דיר קיין מאָל נישט געפעלט 
קיין זשעני, הגם ער האָט זיך טייל מאָל איבערגעגאָסן צוליב זיין שפע. 
דו האָסט איצט א פערפעקטן סטיל... ביסט פטור געװאָרן פון דעם הארטן, 
מליצהדיקן לשון, װאָס האָט פארראטן די שװערע אָנשטרענגונג. איצט 
פליסט אלץ אין א כסדרדיקן שטראָם פון געדאנקען און אויסדרוקן, 
ארויסגעזאָגט מיט א מענערישן כח און גלייכצייטיק באחנעודיק.. 
װאָס עס בלייבט דיר נאָך, איז צו בעטן גאָט אין הימל, אז דו זאָלסט 
הבא נישט שרייבן קיין ערגערע זאכן וי די איצטיקע, און אז דו זאָלסט 
דיך נישט באשעפטיקן מיט אזא שווערן ענין װאָס פארלאנגט די אָנשטרענ- 
גונג פון אלע דיינע ענערגיעס. זאָרג וועגן דיין געזונטהייט, דאָס איז 
די איינציקע זאך ביי דיר צוליב װאָס איך האָב מורא". 

בענדזשאמין דיזראעליס קאמף פאר פאָליטישער און געזעלשאפט- 
לעכער אנערקענונג האָט נאָכן דערשיינען פון זיין /פארטיידיקונג" דער- 
גרייכט, צום ערשטן מאָל, אן ערנסטן דערפאָלג. אין דער טאָריס-פארטיי 
איז ער באטראכט געװאָרן װי א טאלאנטירטער אינטעלעקטואליסט, וועלכן 
מען דארף מקרב זיין. מען האָט אים אויפגענומען װי א מיטגליד אין 
קארטאן קלוב, ווו עס זענען באטײליקט געווען די פּראָמינענטסטע 
קאָנסטערוואטיסטן. 

דער זומער 1836 איז פאָליטיש געווען זייער א הייסער. ווידער האט 
די אירלענדישע פראגע ארויסגערופן א שטורעם אינם פארלאמענט און 
באדראָט די ווייטערדיקע עקזיסטענץ פון דער ווהיגס-רעגירונג. מעלבורן 
איז געווען אָפהענגיק פון די אירלענדישע דעפוטאטן, האָבנדיק אין ;האוז 

אָװו קאמאנס" א גאָר שוואכע מערהייט. זיין אירלענדישע רעפאָרם איז אים 
געװאָרן אויפגעצווונגען דורך אָקאָנעל און האָט ארויסגערופן א שארפע 
קעגנערשאפט נישט נאָר ביי די קאָנסערוואטיוון נאָר אויך אין דער פּארטיי 
פון פרעמיער. דאָס לאָרדן-הויז האָט זיך קאטעגאָריש ארויסגעזאָגט קעגן 
דעם דאָזיקן געזעץ לטובת אירלאנד. בראש פון די לאָרדן איז איצט 
געשטאנען דיזיס ידיד, לינדהערסט, וועלכער האָט פארנומען דעם פלאץ 
פון אלטן און מידן הערצאָג װעלינגטאָן. װען די פאָליטישע לאגע איז 
פארשארפט געװאָרן און עס האָט זיך געדוכט, או די מעלבורן-רעגירונג 
מוז פאלן צוליב דער אינערלעכער שפאלטונג ביי די ווהיגס גופא, האָט 
דער קעניג געװאָלט נאָמינירן דעם לאָרד לינדהערסט צום פרעמיער פון 
א נייער טאָריס-רעגירונג. קוים מיט צרות איז מעלבורנען געלונגען צו 
ראטעווען די ווייטערדיקע עקזיסטענץ פון דער ווהיגס-רעגירונג. 

ענדלעך אין שפעטן הארבסט 1826, איז דערשינען אין דרוק ב. 
דיזראעליס ראָמאן א. נ. /;הענריעטא טעמפּל?" 46" 116016468 - 
וועלכן ער האָט אָנגעהויבן צו שרייבן נאָך מיט דריי יאָר צוריק נאָר 
כסדר איבערגעריסן די ארבעט. אין דעם מחברס פערזענלעכן ;טאָגבוף? 
געפינען מיר פאָלגנדיקע נאָטיץ: ;הארבסט 1826. איך בין זיך שון 
אויף תמיד צעגאנגען מיט הענריעטא. נאָך מיין צוריקקער קיין בראנ- 
דענהאם סוף אױגוסט, האָב איך פארענדיקט ,הענריעטא טעמפל". 

סיי דאָס דערשיינען פון ראָמאן און סיי דער ענדגילטיקער איבער- 
רייס מיט דער געליבטער הענריעטא, זענען זיך צייטלעך צונויפגעפאלן, 
און אפשר איז עס נישט געווען קיין צופאל. נאָך דעם פריערדיקן איבער- 
רייס, האָט די ליידנשאפט ווידער געזיגט און דיזראעלי האָט זיך איבער- 
געבעטן מיט זיין הענריעטא. אָבער דער שטארקער ווילן האָט לסוף מנצח 
געווען, און דער פארליבטער דיזי האָט זיך פרייוויליק אָפגעזאגט פון א 
ליבע, װאָס איז געװאָרן א שטערונג פאר זיין קאריערע. דאָס איז געווען 
א בולטער זיג פון זיין פעסטן כאראקטער. אין זיין ראָמאן האָט טאקע 
דער מחבר געװאָלט אויסדריקן זיינע סענטימענטן פאר דער דאָזיקער 
ליבע, פון וועלכער ער איז געװוען געצוונגען אָפצװאָגן זיך צוליב 
העכערע, לויט זיין מיינונג, צילן. מן הסתם, האָט דאָס בוך געדארפט זיין 
א מצבה פאר אָט דער פריצייטיק אָפּגעשטאָרבענער ליבע. 

דער ראָמאן האָט געבראכט דעם מחבר א שינעם האָנאָראר, א סך 
גרעסערן, װי ער פלעגט ביז איצט באקומען פאר ועלכן ס'איז בוך. 
צוליב זיין קריטישער פינאנציעלער לאגע, איז דאָס אים איצט שטארק 

צו ניץ געקומען. אייסיק דיזראעלי װאָס האָט נישט געװוסט ועגן זיין 
טיפן ליבע-צער, און אויך נישט ועגן זיינע מאטעריעלע צרות, איז 
צוגעשטאנען צום זון מיט פיינלעכע פראגן: ;װאָס איז דיר פלוצלינג 
איינגעפאלן וידער צו שרייבן ראָמאנען? צו װאָס שטופסט דו אװעק 
דיין פאָליטישע ווירקלעכקייט מיט דערציילערישע פאנטאזיעס? איך האָב 
עגמת-נפש, װאָס דו נעמסט וידער טרינקען די אלטע וואסערן?". 

דיזראעליס נייער ראָמאן שילדערט די סביבה פון אריסטאָקראטישע 
גרויסגרונט-באזיצער, אָט די קאסטע, װאָס האָט נאָך אין דער ערשטער 
העלפט פון פאָריקן יאָרהונדערט געהערשט אין דער רעגירונג און 
פארלאמענט און דעצידירט װעגן דעם גורל פון דער ענגלישער אומה 
און מלוכה. די הויפט-העלדין הענריעטא געהערט טאקע צו די דאָזיקע 
קרייזן. איר פאָטער סער טעמפל, איז אן עכטער אדלמאן מיט א דזשענ- 
טעלמענישער פירונג און אריסטאָקראטיש-דיפלאָמאטישער באנעמונג. ער 
איז במשך א לענגערער צייט געװען ענגלישער אמבאסאדאָר ביי א 
פירשטלעכן הויף אין דייטשלאנד. איצט באקומט ער אן עמעריטור און 
אויסערדעם האָט ער א געוויסע הכנסה פון זיין נישט-גרויסן לאנד- 
באזיץ. ער איז אן אלמן און האָט זיך אין גאנצן איבערגעגעבן צו דער 
דערציאונג פון זיין איינציקער טאָכטער הענריעטא. 

דער מהבר שילדערט זיין העלדין אויף דעם אידעאלסטן אופן: זי 
איז יונג און אויסערגעויינלעך שיין, פיין דערצויגן או מיט בילדונג, 
זי האָט טאקט און חן מיט איין װאָרט א זעלטן-געלונגען מיידל װאָס 
איז ראוי צו באקומען דעם בעסטן חתן. אויסער דעם איז זי באשאָנקען 
מיט א סך געפיל און מיט ראָמאנטישע, סענטימענטאלע לעבנס-באגריפן. 
אין דער הינזיכט אונטערשיידט זי זיך שטארק פון איר פאָטער, װאָס 
איז א רואיקער, מיושבדיקער און זייער פראקטישער מענטש. מן הסתם 
האָט הענריעטא געירשנט איר כאראקטער פון דער פּארשטאָרבענער מו- 
טער. 

דער מענלעכער הויפט-העלד פון ראָמאן הייסט פערדינאנד ארמין, 
א בן-יחיד פון אן אלטער, גאָרימיוחסדיקער לאנד-אריסטאָקראטיע, װאָס 
איז אָבער לעצטנס פאראָרעמט געװאָרן צוליב דער לייכטזיניקער פירונג 
פון פערדינאנדס פאָטער סער ראָטקליף. אייגנטלעך איז דאָס א גאנץ- 
ערלעכער מענטש, אָבער א גרויסער שלימזל, װאָס האָט געמאכט חובות 
און קאָן שוין פון זיי נישט מער ארויסקריכן. זיין לאנדבאזיץ מיטן אלטן 
שלאָס איז אין גאנצן פארנאכלעסיקט, און דארף א ליאדע טאָג פארקויפט 

װערן דור די בעלי-חובות, װאָס דערווייל מאָנען זיי בלויז אויף, מיט 
גרויסע שװועריקייטן, די פראָצענטער. פערדינאנדס מוטער, שטאמט איך 
פון א הויכן יחוס, זי פארמאָגט א סך הארץ אָבער גאָר וייניק ענערגיע, 
און קאָן דעם שלימזלדיקן מאן בלויז העלפן קרעכצן. ס'איז זיי דעריבער 
פארבליבן איין איינציקע האָפענונג, אז פערדינאנד װעט בקרוב רייך 
חתונה האָבן, און דאן װעלן זיי אלע דריי געהאָלפן ווערן. 

פערדינאנד טויג אָבער אויך וייניק צום פראקטישן לעבן ער איז 
דורך דער מוטער צעפיעשטשעט געװאָרן און באזיצט א שוואכן כאראקטער. 
אויסער דעם האָבן זיך ביי אים בולט ארויסגעוויזן געוויסע אייגנשאפטן 
פון זיידן, װאָס איז אין דער גאנצער סביבה באקאנט געװוען מיט זיינע 
משונהדיקע, פאנטאסטישע אוואנטורעס. 

פערדינאנד האָט באקומען אן אנטשפרעכנדיקע גענוג הויכע בילדונג 
א דאנק דער פינאנציעלער הילף פון אן איבערגעגעבענעם אלטן הויז- 
פריינט, ער האָט אויסגעוויילט די מיליטערישע קאריערע און איז געװאָרן 
א קאפיטאן. די פאמיליע ארמין איז אָבער געװען א קאטוילישע און 
פערדינאנד האָט נישט געװאָלט אויפגעבן דעם דאָזיקן אלטן גלויבן פון 
זיינע אבות. הגם צו יענער צייט איז דאָס אין ענגלאנד געװען אן 
ערנסטע שטערונג ביים מאכן א קאריערע. דער קאפיטאן האָט געדינט 
א געוויסע צייט אין ענגלישן גארניזאָן אויפן אינדזל מאלטא, און שפעטער 
איז ער צוריקגעקומען קיין ענגלאנד. אין צװישן האַט ער זיך שטארק 
פארשולדיקט ביי פארשידענע פראָצענטניקעס. זעט אויס, אז אויך אין 
דער הינזיכט, איז ער טריי געבליבן דער טראדיציע פון זיין פאַטער און 
זיידע. די ענגלישע געזעצגעבונג לגבי געלט:חובות איז דעמאָלט אין 
ענגלאנד געווען גאָר א שטרענגע, מ'האט געקענט פארפוילט װערן אין 
די תפיסות, אויב מען איז נישט געװען ביכולת צו באצאָלן א בעל- 
חוב. 

עס איז טאקע פאר פערדינאנדן נישט פארבליבן קיין אנדערער אויס- 
וועג, װי צו פאָלגן די עצה פון זיינע עלטערן און רייך חתונה צו האָבן. 
ער איז געווען א יונגער, שיינער מאנספּארשוין מיט בילדונג און פיינע 
מאניערן, און מיט א יחוסדיקן נאָמען. קיין געלט-שדוכים האָבן אים 
דעריבער נישט געפעלט. אָבער זייענדיק, וי זיין מוטער, א געפילפולער 
און סענטימענטאלער מענטש, האָט עֶר געװאָלט אויסמיידן דעם דאָזיקן 
לעצטן אויסוועג. זיין צווייטער זיידע, פון דער מוטערס, זייט, א זייער 
רייכער און אלטער מאן איז געפערלעך קראנק געװאָרן, און די משפחה 

ארנים האָט גערעכנט, אז ער װעט זיין גאנץ פארמעגן איבערלאָזן דעם 
אייניקל פערדינאנד, וועלכן ער האָט שטארק ליב געהאט. אָבער דער 
זיידע איז געװוען א ביזוויליקער טשודאק, און שטארבנדיק האָט ער 
דאָס פארמעגן דוקא איבערגעלאָזט א נאָענטער קרובה, א קוינע פון 
פערדינאנדן. 

באין ברירה האָט זיך פערדינאנד פארלאָבט מיט אָט דער קוינע. 
דאָס איז געווען א גאנץ שיין און סימפאטיש מיידל, אָבער קיין ליבע צו 
איר האָט פערדינאנד נישט געפילט און ער איז נישט געווען גליקלעך 
צוליב דעם דאָזיקן שידוך. זיינע עלטערן דאקעגן האָבן געהאלטן, אז דאָס 
חתונה האָבן מיט דער קוזינע, װאָס איז זייער א פיין מיידל און דערצו 
א זייער רייכע, װועט זיין א גרויס גליק פאר זיי אלע. װאָלט עס אפשר 
טאקע געװאָרן א גליק, ווייל פערדינאנד דער שוואכער כאראקטער איז 
שוין גרייט געווען חתונה צו האָבן און ליב צו באקומען זיין סימפאטישע 
קוזינע, אָבער... לוט דער שיטה פון די דעמאלטיקע ראָמאנען-שרייבער 
האָט געמוזט אין דער לעצטער רגע געשען עפעס א מכשול. אזא מכשול 
איז טאקע געשען אין דער רייצנדיקער געשטאלט פון מיסיס הענריעטא 
טעמפל. זיי זענען געווען שכנים, און פערדינאנד האָט זיך אין איר, ביים 
ערשטן צונויפטרעף, אזוי צו זאָגן שטערבלעך פארליבט. זיי טרעפן זיך 
א פאר מאָל. דאָס הייסע, ראָמאנטישע בלוט פון זיין פאָטערלעכן זיידן 
האָט אים פולשטענדיק באװעלטיקט, און פארגעסנדיק, אז ער האָט שוין 
א כלה, איז ער באלד צוֹ הענריעטא צוגעשטאנען מיט זיינע הייסע ליבע- 
שבועות און געבעטן איר האנט. הענריעטא איז געװען באצויבערט פון 
דעם יונגען, באחנטן פערדינאנד, זי האָט געגלויבט אין זיינע ראָמאנטישע 
ליבע-שבועות און איז מסכים מיט אים חתונה צו האָבן. 

אָבער באלד קומט צוריק די הארטע, ווייט נישט ראָמאנטישע ווירק- 
לעכקייט. סיי די עלטערן פון פערדינאנד, און סיי הענריעטאס פאָטער 
זענען געוואלדיק איבערראשט, ווען זיי דערוויסן זיך וועגן דער געהיימער 
פארלאָבונג פון די צוויי יונגע פארליבטע מענטשן. די אלטע ארמינס 
זענען פארצווייפלט, ווייל עס װוערט דערמיט פארניכטעט זייער איינציק- 
מעגלעכע רעטונג. אויך הענריעטאס פאָטער איז נישט צופרידן, ער האָט 
זיך דערוווסט, אז דער חתן איז איבערן קאָפּ לײיכטזיניק פארשולדיקט 
ביי וווכערערס. 

פערדינאנדס לאגע װערט א פארצוייפלטע, ווען פלוצלינג באוייזן 
זיך זיינע בעלי-חובות מיט א קאטעגאָרישער פאָדערונג און דראָען אים 

מיט ארעסט. ער ציטערט, אז זיין חרפהדיקער ארעסט װעט פולשטענדיק 
צעברעכן די אלטע עלטערן און צעשטערן זיין גליק מיט הענריעטא. ער 
באזוכט ווידער זיין כלה, די רייכע קוזינע, און פירט זיך אויף וי איר 
התן, בכדי די בעלי-חובות זאָלן האָבן געדולד און ווארטן ביז צו זיין 
נאָענטער חתונה מיט דעם ריכן מיידל,. גלײכצייטיק אָבער איז ער 
ממשיך זיינע ליבע-באציאונגען מיט הענריעטא, מיט וועלכער ער איז 
דעצידירט חתונה צו האָבן פאר יעדן פרייז. ס'איז א געפערלעך דאָפּעלט- 
שפיל, װאָס פארלאנגט א סך געשיקטקייט און גליק. 

אָבער דאָס גראָד האָט אים אויסגעפעלט און זיין לאגע װוערט א 
קאטאסטראָפּאלע. דורך א צופאל איז הענריעטא געװאָר געװאָרן װעגן 
דעם, אז איר געליבטער האָט א כלה און גייט מיט איר חתונה האָבן. 
זי איז שרעקלעך דערשיטערט און ווערט ערנסט קראנק, סיי פיזיש און 
סיי גייסטיק. דער פארצווייפלטער פאָטער נעמט זי דאן קין איטאליע 
און פרוווט זי צו היילן. אין צװוישן האָט זיך אויך פערדינאנד דערװוסט 
וועגן דעם אלעם, װאָס הענריעטא האָט איבערגעלעבט. ער פאלט ארין 
אין א שװוערער קראנקייט און קעמפט לאנג מיטן טױט. וען ער איז 
ענדלעך געזונט געװאָרן, באזוכט ער דעם דערמאָנטן טרייען פריינט פון 
זיין פאמיליע. ער זאָגט אים דעם גאנצן אמת און בעט בײי אים הילף. 
לחינם זוכט ער אָבער ארום הענריעטא און קאָן זיך בשום אופן נישט 
דערוויסן ווו זי געפינט זיך. 

דער געזונט-צושטאנד פון הענריעטא האָט זיך פארבעסערט א דאנק 
דעם מילדן קלימאט אין איטאליע און דער פריינטלעכער סביבה און זאָרג, 
מיט וועלכער איר גוטער פאָטער האָט זי ארומגערינגלט. איין מאָל האָט 
איר דער פאָטער פאָרגעשטעלט א יונגן לאָרד פון ענגלאנד, א מענטש 
מיט א סך מעלות. ער איז געװען א שיינער מאנספארשוין, זייער רייך, 
געבילדעט, מיט הומאָר און טעמפעראמענט, מיט איין װאָרט, דער אידעאל- 
סטער שידוך פאר הענריעטא, וי איר פאָטער האָט זיך איבערצייגט. עס 
האָט אזוי אויסגעזען, אז די אומגליקלעכע ליבע מיט פערדינאנד'ן איז 
שוין פולשטענדיק פארגעסן געװאָרן, און הענריעטא איז גרייט צו דערפילן 
דעם װונטש פון איר פֿאָטער און חתונה צו האָבן מיט דעם פארליבטן 
לאָרד. אלע דריי זענען זיי צוריק געפאָרן קיין לאָנדאָן, בכדי צוצוגרייטן 
זייער התונה, אויף אן אופן, װי עס פאסט פאר א לאָרד און א מאגנאט 
דערצו. 

דאָ אין לאָנדאָן טרעפן זיך איצט אלע הויפט-פערסאָנאזשן פון דעם 

פיעסע-ראָמאן, װאָס רופט זיך ,הענריעטא טעמפל". עס געפינט זיך דאַ 
פערדינאנד, װאָס יל אין דעם גרױיסשטאָטישן טומל פארגעסן אין זיין 
גרויסן ליבע-צער. צוזאמען מיט אים זענען זיינע עלטערן. שטארק- 
באזאָרגטע צוליב דעם געזונט-צושטאנד פון זייער בן-יחיד. קיין לאָנדאָן 
איז אויך געקומען צו פאָרן די רייכע קוזינע, װאָס װויל דאָ אויך פאר- 
געסן אין דעם נישט-געלונגענעם שידוך מיט פערדינאנדן. אויך דער 
דערמאָנטער איידעלער פריינט פון דער משפחה ארנים װוערט א תושב אין 
לאָנדאָן, בכדי ער זאָל קאנען מיט דערפאָלג דערפילן זיין דעצידירנדיקע 
שדכנ'ישע ראָלע, װאָס דער מחבר האָט דאָ פאר אים פאָרויסגעזען. 

עס קומט פאָר דער לעצטער אקט פון די העכסט-דראמאטישע גע- 
שעענישן, װאָס האָבן אין גרויס שפאנונג געהאלטן די צאָלרײיכע לייענער 
פון אָט דעם ראָמאן. עד ענדיקט זיך, װי עס דארף זיין, מיטן פולשטענדיקן 
נצחון פון דער ליבע, און אויף אלע פראָנטן. מתחילה האָט עס אפילו 
אויסגעזען גאָר טראגיש, פערדינאנד דערװויסט זיך, אז הענריעטא איז 
געקומען קיין לאָנדאָן. ער לעבט װידער אויף מיט נייע האפענונגען און 
באמיט זיך אויפצוקלערן, פאר װאָס ער איז געווען געצווונגען צו שפילן 
אזא מיאוסע דאָפּלט-ראָלע. אפשר װאָלט אים געלונגען צו איבערצייגן 
הענריעטא אין דער ערלעכקייט פון זיין ליבע צו איר. שלאָפּט דאָך אָבער 
נישט דער שטן און ער מאכט אלץ וידער קאליע. אין דער צײט איז 
הענריעטא זייער רייך געװאָרן,. באקומענדיק פלוצלינג א גרויסע ירושה 
פון א פארשטאָרבענעם קרוב. פערדינאנד פילט, אז זיינע ליבע-הבטחות 
וועלן אויסגעטייטשט װוערן נישט מיט עכטע סענטימענטן פאר הענריעטא, 
נאָר צוליב איר פארמעגן. ער פאלט אריין אין א יאוש און װויל באגיין 
זעלבסטמאָרד. טאָמער איז דאָס נאָך וייניק, ווערן אויף איין מאָל זיינע 
בעלי-חובות זייער ענערגיש און זיי לאָזן אים ארעסטירן. איצט האָט 
געשלאָגן די שעה פאר דעם אויסערסט אײידעלן קרוב, וועלכן דער מחבר 
האָט זיך רעזערווירט און צוגעגרייט וי א רעטער אין דער ערגסטער 
עת-צרה. דער קרוב אנטװיקלט א זעלטענע ענערגיע און דיפלאָמאטישע 
קונסט. עס געלינגט אים ארויסצוקריגן דעם אומגליקלעכן פערדינאנד 
פון דער תפיסה, ער איבערצייגט הענריעטא וועגן פערדינאנדס הייסער 
און ערלעכער ליבע צו איר און ער פארשטייט אויך דורכצופירן, אז דער 
פיינער לאָרד און די גוטע קוזינע זאָלן נישט מער זיין קיין שטערונג פאר 
דעם פארליבטן פאָרל. אָבער װאָס טוט מען מיט די דאָזיקע צוויי אידעא- 
ליסטן? אויך אויף דעם האָט דער מחבר געפונען אן עצה: דער לאָרד 

און די קוזינע האָבן זיך אין צװוישן נענטער באקענט און באקומען צו 
זיך סימפאטיע, זיי זענען א גוטער זיווג: ביידע פיינע מענטשן, אינטע- 
ליגענטע און שיינע און דערצו זייער רייכע. 

בזה האופן פראװועט מען אין לאָנדאָן צוויי גאר עלעגאנטע חתונות, 
און צוויי פאָרלעך זענען גליקלעך געװאָרן. אויך פערדינאנדס עלטערן אוך 
הענריעטאס פאָטער זענען גליקלעך. אָבער אממיינסטן גליקלעך זענען 
געווען די צענדלינגער טויזנטער ליענער פון ראָמאן, וען זיי האָבן, 
ענדלעך נאָך אזויפיל טראגישע קאָמפליקאציעס און ביטערע צרות, דער- 
לעבט אזא ,, העפי ענד". 

אזעלכער איז געווען דער ספור המעשה פון ראָמאן ,הענריעטא 
טעמפּל?. דער צוקונפטיקער בארימטער מלוכה-מאן ביקאָנספילד האָט 
אין דעם דאָזיקן בוך באוויזן אויף אן אויסגעצייכנטן אופן, אז ער איז 
ביכולת, לויט דעם בעסטן מוסטער פון דעמאָלטיקע פראָמינענטע דער 
ציילער, צונויפצושטעלן א ראָמאן, װאָס א דאנק דעם טאלאנט און שעפע- 
רישער פאנטאזיע פון מחבר, האָט ער געקאָנט פארנעמען איינעם פון 
די ערשטע פלעצער אין דער ענגלישער ראָמאנען-ליטעראטור פון יענער 
תקופה. שוין צוליב דעם אליין, איז דאָ כדאי געווען צו ברענגען באריכות, 
דעם אינהאלט פון ;הענריעטא טעמפל". 


קאפיטל יצ ייט און זייטע טיק 


;שמוציקער ייד אלטע קליידער, האנדעלע, שײילאָק". ! 


זיכער איז דער ראָמאן ,הענריעטא טעמפל" נישט צוגעפאסט צום 
היינטיקן ליטערארישן געשמאק פון אן אינטעליגענטן לייענער. דער לשון 
איז דאָ אָפט א מליצהדיקער, און דער ספור המעשה פארמאָגט גענוג 
נאאיווע און באנאלע פרטים. אָבער מען טאָר נישט פארגעסן, אז ער איז 
געשריבן געװאָרן מיט כמעט אָנדערטהאלבן יאָרהונדערטער צוריק, לויט 
דעם אָנגענומענעם נוסח פון יענער צייט. דאָך קאָן דער דאָזיקער ראָמאן 
אויך דעם היינטיקן לייענער פאראינטערעסירן מיט דעם, װאָס ער מאָלט 
אויף א פלאסטישן אופן די דעמאָלטיקע סביבה פון די ריכע אריס- 

טאָקראטישע קרייזן, סיי אין לאָנדאָן און סיי אין דער פראָווינץ. דיזראעלי 
אידעאליזירט שטארק די דאָזיקע קאסטע פון מיוחסדיקע גרויסגרונט- 
באזיצער, װאָס ארבעט נישט און פירט א לוקסוס-לעבן מיט כסדרדיקע 
אונטערהאלטונגען און פארגעניגנס. זעט אויס, אז אזא פאראזיטיש לעבן 
איז דעם מחבר געפעלן. ס'איז באקאנט זיין טיפער סענטימענט פאר אָט 
דעם היסטאָריש-געװאָרענעם ;אָלד ענגלאנד" מיט זיינע אלטע שלעסער 
און פריציש-אריסטאָקראטישער גאווה. דער דאָזיקער דרך-ארץ פאר דער 
רייכער עלעגנאץ און עולם-הזהדיקער דזשענטלמענישקייט נעמט טייל מאָל 
אָן ביים מחבר פאָרמען פון ביליקן סנאָביזם. דאָס איז טאקע נישט 
געפעלן אייסיק דיזראעלין און אויך אנדערע קריטיקערס, װאָס האָבן 
אָנגעװיזן אויף דעם שרעקלעכן תהום, װאָס טיילט אָפ דאָס דאָזיקע פארא- 
זיטישע לעבן ביי פאָרנעמע אריסטאָקראטישע לידיק-גייערס, פון די 
ברייטע פאָלקס-מאסן, װאָס האָבן דעמאָלט, אין דער ערשטער העלפט פון 
ניינצעטן יאָרהונדערט, וועגעטירט אין שרעקלעכע לעבנס-באדינגונגען. 
ערשט א סך יאָרן שפּעטער, האָט דער מלוכה-מאן דיזראעלי-ביקאָנספילד 
פארשטאנען, אז ענגלאנד, דאָס איז נישט בליז די דינע אויבערשטע 
שיכט פון לאנד-אריסטאָקראטן, נאָר דאָס פאָלק ממש, װאָס קעמפט פאר 
זיין טאָג טעגלעכן קיום, פארלאנגט שנעלע, ראדיקאלע רעפאָרמען, בכדי 
פולשטענדיק צו ענדערן און צו פארבעסערן זיין עלנטע עקזיסטענץ. 
יידישע מאָטיוון און געשטאלטן געפינען זיך נישט אין דעם ראָמאן 
;הענריעטא טעמפּל", א חוץ איינעם א פארשוין, װאָס רופט זיך מיסטער 
לעװוינסאָן און באשעפטיקט זיך מיט דער וייניק-סימפּאטישער פּראָפּעסיע 
פון באָרגן געלט אויף פראָצענטער. זעט אויס, אז דער מחבר אליין האָט 
געהאט צו טון מיט א יידישן װוּכערער, אן ענלעכן צו אָט דעם געשיל- 
דערטן געשעפטספירער פון דער פירמע: ,אונטערנעמונג פאר געלט- 
הלוואות פון מאָריס און לעװינסאָן" און דערביי האָט ער פון אים געהאט 
אויסצושטיין גענוג צרות. ס'איז כדאי צוצוגעבן, אז דער ראָמאן-העלד 
פערדינאנד האָט ביי א געלעגענהייט געפונען אין דער ביבליאָטעק פון 
מיסטער לעװינסאָן בלויז צוויי ביכער: א קאלענדער וועגן פערד- געיעג 
און א תנ"ך-ספר אין עברית. דאָס איז געווען אן אויטענטיש געשעעניש, 
װאָס זאָל האָבן פאסירט מיט דעם מחבר גופא. 
די ליטערארישע קריטיק איז אויך דאָס מאָל נישט געװען אײניק 
בנוגע דער אָפשאצונג פון דיזראעליס נייעם בוך. בעת דער באװוסטער 
דיכטער און מבין אלפרעד טעניססאָן (מספעתמס?) האָט דעם מחבר 

גראטולירט, און געווונטשן, אז ער זאָל בעסער שרייבן אזעלכע געלונגענע 
ראָמאנען װי ;הענריעטא טעמפל", אנשטאט צו זיין א בריטישער פרע- 
מיער, איז דער אורטייל פון דיזיס ידיד דעם פּראָמינענטן שריפט- 
שטעלער בולווער, געווען פולשטענדיק א היפוכדיקער. ער האָט געזאָגט 
דעם מחבר: ;דיין ראָמאן טויג נישט, שרייב בעסער דיינע פאָליטישע 
ווערק און האלט דיינע רעדעס. דו ביסט דאָך אן ערשטקלאסיקער אָראטאָר?! 
אפילו דער נאָענטער פריינט גראף דאָרסײ, וועמען דיזי האָט געווידמעט 
זיין ראָמאן און באשריבן אים אין אָט דעם בוך, אויף דעם איײדלסטן 
אופן, איז נישט געווען אנטציקט מיט ;הענריעטא טעמפל". 

אויב דער ליטערארישער דערפאָלג איז געווען א באשיידענער, האָט 
אָבער דער פינאנציעלער רװח איבערגעשטיגן אלע האָפענונגען. דער 
פארלעגער קאָלבערן האָט אנטוויקלט זיין טיכטיקן רעקלאמע-טאלאנט און 
דער ראָמאן איז זיך צעגאנגען אין א פאָר אויפלאגעס און געבראכט 
א שיינע הכנסה סיי אים און סיי דעם מחבר. דאָס האָט דיזראעלי דעמאָלט 
זייער נויטיק געהאט, וייל זיין מאטעריעלע לאגע איז געװאָרן גאָר א 
קריטישע, אזוי וייט, אז ער האָט באין ברירה געפרװוט פארבעסערן 
זיין מערכה מיט ריזיקאלע פינאנציעלע ספעקולאציעס, דאָס מאָל צוזאמען 
מיטן דערמאָנטן שוין יידיש-דייטשן באראָן האבער. 

ער האָט אויך געטראכט ועגן גרינדן א װאָכנבלאט, װאָס זאָל 
אים פארזיכערן א פרנסה. ביים פאָטער, וועלכער איז נישט געוען 
אינפאָרמירט וועגן די גרויסע חובות פון זיין בכור, האָט ער נישט 
געװאָלט נעמען קיין געלט. אפשר איז ער געװען צו שטאָלץ, און אפשר 
האָט ער פשוט מורא געהאט, אז זיין תמימותדיקער פאָטער זאָל זיך 
דערוויסן,. װי לייכטזיניק בען באגייט זיך מיט געלט. דיזי איז תמיד 
געווען א מענטש מיט א ברייטער האנט, און אפילו זייענדיק אויף די 
גרעסטע פינאנציעלע צרות, האָט ער נישט אָפּגעזאגט הילף זיינע פריינט, 
װאָס האָבן אָפט נישט זשענירט זיך אויסצונוצן זיין פרייגיביקייט. במשך 
לאנגע יאָרן האָט זיך ב. דיזראעלי געפונען ממש אין די נעצן פון 
אומצאָליקע וווכערערס און ער איז כסדר באשעפטיקט געװען מיט 
אויסשטעלן וועקסלען און אונטערשרייבן פארפליכטונגען, מיט אויסקויפן 
זיי אָדער פראָלאָנגירן, מיט רענטעס און דיסקאָנטירן, מיט צאָלן פראָצענ- 
טער און זוכן נייע הלוואות, אא"ו. ס'איז געװוען א גאנצע פינאנץ- 
מאשינעריע, װאָס האָט פון אים פארלאנגט א סך צייט און אויך ראפינירטן 
טאלאנט צו מאניפולירן און קאָמבינירן. כידוע, איז ב. דיזראעלי געװאָרן 

אן ערך 15 יאָר שפעטער, פינאנץ-מיניסטער, און עס װאָלט זיכער געווען 
אינטערעסאנט חוקר ודורש צו זיין, װוי וױיט זיין פערזענלעכע פינאנ- 
ציעלע פראקטיק האָט אים געהאָלפן אין זיין שװוערער מיניסטעריעלער 
אויפגאבע. 

טאקע צוליב דער קריטישער מאטעריעלער לאגע, האָט זיך ב. 
דיזראעלי באלד גענומען שרייבן א נייעם ראָמאן, דאָס מאל וועגן בייראַנ'ס 
לעבן. זיין ארבעט איז געווען זייער אן אינטענסיווע און האָט אים פאר- 
מאטערט. אָבער גלייכצייטיק איז ער פארבליבן אין א סטאבילן קאָנטאקט 
מיט זיין פארטיי, האָט א סך געשריבן לטובת איר פאָליטישער פראָ- 
פאגאנדע און איז אויפגעטראָטן אויף ויילער-מיטינגען, רעכענעדיק, אז 
ביי נאָענטסטע פארלאמענט:וואלן װעט ער קאָנען ענדלעך דעראָבערן 
אן אָרט אין ,, האוז אוו קאמאנס". צוליב אָט דער שװערער ארבעט און 
די נישט-װייניקער שווערע פינאנציעלע דאגות, האָט זיך זיין געזונט- 
צושטאנד פארערגערט. די הויפטזאָרג, װאָס זיין פאָטער האָט אויס- 
געדריקט אין דעם פריער-ציטירטן בריוו, איז נישט געווען קיין צופעליקע. 
דער נערוועזער און דעליקאטער בען האָט גענומען א צו גרויסע לאסט 
אויף זיינע שוואכע פלייצעס. 

אָנהױב 1837 איז דיזראעלי ארויסגעפאָרן אין א וואלקרייז, בכדי צו 
אגיטירן לטובת זיין פארטיי-חבר, װאָס האָט געװאָלט דעראָבערן א פריי 
געװאָרענעם מאנדאט. דיזי איז ביי דער דאָזיקער ארבעט שטארק פאר- 
מאטערט געװאָרן. אין טאָג פון דער וואל, שטייענדיק אין מיטן פון 
זיינע פאָליטישע פריינט, האָט ער פלוצלינג געחלשט. די דאָקטירים 
האָבן פעסטגעשטעלט א לייכטן אָנפאל פון עפילעפסיע. מ'האָט דעם קראנקן 
אריבערגעפירט קיין בראנדענהאם. לויט דער דעמאָלטיקער מעדיצינישער 
פראקטיק, האָט מען אים, קודם-כל, געלאָזט בלוט פון די אָדערן. נאָך א 
פאָר טעג איז דעם קראנקן בעסער געװאָרן, זיכער נישט צוליב דעם 
בלוט-אָפצוג נאָר צוליב דער גוטער באהאנדלונג אין דער פאָטערלעכער 
היים. 

נישט געקוקט אויף דעם ראט פון די דאָקטוירים צו שאנעווען זיך 
און נישט צו ארבעטן א סך, האָט דיזי זיך באלד גענומען ווידער שרייבן 
און פארענדיקן זיין נייעם ראָמאן א. נ. ,ווענעציא" (6418ת6ט). נישט תמיד 
איז אים די ארבעט דערביי געוװוען א ליײכטע, און שרייבנדיק צו זיין 
אפוטרופסטע די ליידי בלעסינגטאָן וועגן זיין נייעם בוך, ציטירט ער 
די ווערטער פון בײיראָן אין דעם דריטן געזאנג פון , טשאילד האראָלד", 

און זאָגט וועגן זיין הויפט-העלדין ווענעציא אז זי איז: 
תו 110:66טת 826 655ת:201:46 מ1 מעסם גפטסם+ ,1076 01 0811 סוך" 
"מ1810טטתסס (,דאָס קינד פון ליבע, הגם געבוירן אין ביטערקײט, און 
קראמף'. 

אין מאי 1827 איז דערשינען אין דרוק דער דאָזיקער ראָמאן, װאָס 
האָט אין א פארענדערטער און פארשטעלטער פאָרעם איבערגעגעבן 
פראגמענטן װעגן דעם לעבן פון די צוויי גרויסע ראָמאנטישע; דיכטער 
בייראָן און שעלי. די פרטים אין אװענעציא" שטימען וײיניק מיט די 
אמתע בּיאָגראפישע פאקטן פון זייער לעבן. עס װערט אָבער בולט אין 
דער באשרייבונג די טיפע סימפאטיע פון מחבר צו אָט די צוויי רעװאָלן- 
ציאָנערע דיכטערישע געשטאלטן, די גרעסטע אין ענגלאנדס גייסטער 
געשיכטע. מצד ב. דיזראעלי איז דאָס געװוען א באוייז פאר זיין מוט, 
אז זוכנדיק צו מאכן א פאָליטישע קאריערע ביי די קאָנסערוואטיוון, האָט 
ער גליכצייטיק נישט מורא געהאט צוֹ אידעאליזירן די צוויי דיכטער- 
רעװאָלוציאָנערן,. װאָס האָבן געװאָרפן א שרעק און ארויסגערופן א פאר- 
אכטונג ביי אלע בעלי-הבתישע און געמעסיקטע ענגלענדער. דיזי איז 
טריי געבליבן זיין יוגנטלעכער ליבע פאר דעם העראָאישן און אומגליק- 
לעכן דיכטער. מיט דעם האָט ער עפנטלעך מאניפעסטירט אז זייענדיק 
װי א פאָליטיקער געבונדן מיט די פרינציפן און ריכטליניעס פון דער 
טאָריס-פארטיי, האָט ער נישט בדעה צו קאפיטולירן אין זיין ליטערא- 
רישער שעפערישקייט פאר די אריסטאָקראטישע און פאבריקאנטישע 
פיליסטערס. ריכטיק באמערקט דיזראעליס גרעסטער ביאָגראף מאניפענני, 
אז צווישן בײראָנען און דעם צוקונפטיקן לאָרד ביקאָנספילד, איז פאראן 
געװוען א נאָענטע גייסטיקע און פסיכישע קרובהשאפט. אין ביידע האָט 
געווירקט א געוויסער דעמאָקראטישער כח, װאָס האָט זיי געשטופט צו 
אן אומדערמידלעכער אמביציע, צו זעלבסט-דערהויבונג פארבונדן מיט 
א שטארקער אפעקטאציע. 

,ווענעציא? האָט געהאט א קלענערן מאטעריעלן דערפאָלג װי ,הענ- 
ריעטא טעמכל", אָבער מצד דער קריטיק איז זי אויפגענומען געװאָרן 
מיט אנערקענונג. עטלעכע ליטעראטור-מבינים האָבן שפעטער געהאלטן, 
אז דאָס איו דער בעסטער ראָמאן, וועלכן ב. דיזראעלי האָט ווען סאיז 
אויפגעשריבן. עס זענען אָבער געווען שארפע טענות צום מחבר, װאָס 
אין זיין ,ווענעציא" האָט ער געשילדערט בײראָנס געליבטע, ליידי קאראָ- 
לינע לֹאם. זי איז שוין לאנג געווען טויט, אָבער געלעבט האָט איר 

מאן, דער ווהיגישער פרעמיער לאָרד מעלבורן. דער בארימטער ליטערא- 
טור-קריטיקער געאַרג בּראנדעס האָט אָבער שפּעטער געהאלטן אז ב. 
דיזראעליס אופן פון באשרייבן די דאָזיקע אינטימע פרטים איז געװען 
;א מוסטער פון ווונדערבארן טאקט". 

די אינערלעכע פאָליטישע לאגע אין ענגלאנד איז דעמאָלט וי 
געזאָגט כסדר פארבליבן א פארשארפטע, און האָט װידער געדראָט מיט 
דער דעמיסיע פון דער מעלבורן-רעגירונג און מיט א שװערן קריזיס. אין 
פארלאמענט. אין איינעם פון זיינע בריוו צו דער שוועסטער, שילדערט 
דיזראעלי אויספירלעך די לאגע, וי זי האָט זיך אנטװיקלט אַנהויב 
7 די והיגס און די טאָריס שטייען זיך אקעגן, גרייטע צום 
אָנגריף װי א קאץ און א הונט, הגם קיינער וויל נישט מאכן דעם ערשטן 
שריט... מעלבורן באמיט זיך צו רירן פון אָרט די אירלענדישע פראגע, 
און אויך ער װעט וידער באזיגט ווערן, װאָס איז זיכער, דאן בלייבט 
אים בלויז אויפצולייזן דאָס פארלאמענט אָדער צו דעמיסיאַנירןף? 

אויף איין מאָל האָבן די געשעענישן אָנגענוּמען א דעצידירנדיקע 
ווענדונג צוליב דעם טוט פון קעניג וויליאם דעם פערטן ,ער שטארבט 
װי אן אלטער לייב" האָט דיזי געשריבן דעם 19 יוני 1827 אין א ברייו 
צו זיין שוועסטער. 

דעם טראָן האָט באשטיגן די 18-יעריקע װיקטאָריא. דאָס קליינע 
יונגע מיידל האָט אלע איבערראשט מיט איר ענערגיע און מוטיקן אויפ- 
טריט. באלד אין ערשטן טאָג, אין דער פרי, האָט זי אָפגעהאלטן א 
זיצונג מיט דער רעגירונג. דאן איז פאָרגעקומען אין קעניגלעכן פאלאץ 
אן אויסערגעוויינלעכע צערעמאָניע, בעת וועלכער אלע מלוכה-דיגניטארן 
האָבן דער יונגער הערשערין געשווירן טריישאפט. דיזראעלי האָט באג- 
לייט זיין ידיד לאָרד לינדהערסט, װאָס איז באטײליקט געווען אין דער 
דאָזיקער זעלטענער פייערונג. דער לאָרד האָט אים שפּעטער איבער- 
געגעבן פרטים וועגן דער הערלעכער סצענע, בעת וועלכער א יונג מיידל, 
זיצנדיק אויפן טראָן, איז גװען ארומגערינגלט פון מיניסטאָרן, גענע- 
ראלן, העכסטע בישאָפן, מיטגלידער פון דער לאָרדן-פאלאטע, פון ,האוז 
אוו קאמאנס" און פון אומצאליקע הויפלײט. א ים פון בלישטשענדיקע 
מונדירן און פארביקע היסטאָרישע אלט-ענגלישע :קאָסטיומען" אויפן 
פאָן פון א דעקאָראטיוון לוקסוס, װאָס איבערשטייגט יעדע פאנטאזיע! 

מיט א פארכאפטן אָטעם האָט זיך דיזראעלי צוגעהערט צו דעם 
לאָרדס שילדערונג, און ער האָט שטארק באדויערט, װאָס ס'איז אים 

נישט געגעבן געװאָרן די זכיה צו זיין אָנװעזנדיק אויף אזא מעכטיקער 
מאניפעסטאציע פון ענגלאנדס גרויסקייט און היסטאָרישער טראדיציע. 

לויט דעם אָנגענומענעם מנהג, איז צוליב דער נייער מלכות, אויפ- 
געלייזט געװאָרן דאָס ;האוז אָװּ קאמאנס" און עס זענען אויסגעשריבן 
געװאָרן נייע אלגעמיינע וואלן. דער אקארלטאָן"-קלוב האָט באשלאָסן 
ארויסצושטעלן דיזראעליס קאנדידאטור. מיסיס לעויס:ווינדהאם, די 
צווייטע- אפוטרופסטע פון דיזין, האָט דורכגעזעצט, אז ער זאָל צוזאמען 
מיט איר מאן קאנדידירן אין דעם וואל-קרייז פון מיידסטאָן, װוו די 
טאָריס-פארטיי האָט ביז איצט געהאט צוויי זיכערע מאנדאטן. די אָרטיקע 
ווהיגס האָבן ארויסגעשטעלט די קאנדידאטור פון א געויסן קאַלאָנעל 
טאָמפּסען, װאָס האָט אָנגעהױיבן זיין אגיטאציע מיט א דעמאגאָגישן אָנגריף 
קעגן דיזראעלין,. דערקלערנדיק פאר די ווילער מיט א צװידייטיקן 
שמייכל: קאָט דער דאָזיקער מיסטער דיזראעלי, איך וייס נישט, צי 
איך זאָג ארויס ריכטיק דעם נאָמען..". ס'איז געוװען קלאר, אז דער 
ווהיג האָט מיט דעם געװאָלט געבן צו פארשטיין די צוגעהעריקייט פון 
זיין קעגן-קאנדידאט צו א פרעמדן עלעמענט. דיזראעלי איז פון דעם 
נישט נתפעל געװאָרן, און ענטפערנדיק פאר די ויילער, האָט ער רואיק 
באמערקט מיט דעם ווהיגס-לשון: ;אָט דער דאָזיקער מיסטער טאָמפסען, 
אויב איך זאָג ארויס ריכטיק דעם נאָמען...". 

מיט א שטארקער רעדנערישער קראפט, מיט א וואקסנדיקער ענער- 
גיע, מיט מוט און ברענענדיקן שפאָט האָט דיזראעלי געפירט זין 
וואל-קאמפאניע. זיינע גלענצנדיקע אויספירן און שארפע סארקאסטישע 
באמערקונגען האָבן אים געװוּנען די סימפאטיע פון א סך ויילער, אָבער 
אויך די פארביסענע שנאה פון זיינע קעגנער. איין מאָל אויף א ואל- 
מיטינג איז מען אים באפאלן מיט געמיינע באליידיקונגען און נישט 
געלאָזט רעדן במשך א שעה. פון אלע זייטן האָט מען צו אים גערופן 
,שמוציקער ייד, אלטע זאכן, האנדעלע, שײלאָק... !". 

ב. דיזראעלי איז געשטאנען א רואיקער און באהערשטער אין מיטן 
פון דער אויפברויזנדיקער לידנשאפט, װי א פעלדז װאָס שטעלט זיך 
אנטקעגן די שטורמישע ים-כוואליעס. זיין פנים איז געווען טויט-בלאס, 
אָבער זיינע שווארצע, ברענענדיקע אויגן האָבן אויסגעדריקט א פעסטן 
מענערישן כח און אן אייזערנעם אנטשלוס נישט נאָכצוגעבן און נישט 
אָפּצוטרעטן פאר דעם אנטיסעמיטישן, געמיינעם געשריי פון זיינע קעגנער. 
נישט צום ערשטן מאָל האָט מען אים אויף אזא מיאוסן אופן געגעבן צו פילן 

זיין צוגעהעריקייט צו דער פאראכטער און געהאסטער יידישער ראסע. 
מיט א שטאָלצן, הערשערישן בליק האָט דיזראעלי געקוקט אויף זיינע 
מיט שנאה פארסמטע קעגנער, און וען ער איז ענדלעך וידער געקומען 
צום װאָרט, האָט זיין שטימע געדונערט מיט פארניכטנדיקן צאָרן און 
ביטערן סארקאסטישן לשון, װאָס האָט די שטערער געצװוּנגען צום 
שווייגן און באדעקט זיי מיט שאנד און שפאָט. 

יענע נאכט איז דיזראעלי וייניק און שלעכט געשלאָפן. אויפן זכרון 
זענען אים כסדר געקומען די געשטאלטן פון זיינע אבות, די ווענעציאנער 
יידן, די קינדער פון די ספרדישע מארטירער און אנוסים. ער האָט זיך 
דערמאָנט אין זיין זיידן בנימין, װי ער פלעגט אים דערציילן ווונדער- 
בארע מעשיות וועגן יידישע מלכים און נביאים. אויף איין מאָל האָט 
ער דערזען אין זיין לעבעדיקער פאנטאזיע די עיר הקודש ירושלים מיט 
די קעניגלעכע קברים אוֹן שטאָלצע היסטאָרישע רעמיניסצענצן, און 
באלד זענען אין זיין אויפוואכנדיקער מחשבה באנייט געװאָרן די געשיכט- 
לעכע מעשים פון דוד אלראי און אנדערע יידיש-משיחישע דערליזער. 
די זומערדיקע זון איז שוין לאנג אויפגעגאנגען ווען ער איז שפעט 
אין דערפרי ענדלעך איינגעשלאָפן מיטן פעסטן באשלוס: ,איך װעל אין 
דעם דאָזיקי פרעמדן ענגלאנד דערגרייכן די העכסטע מדרגה פון מאכט, 
בכדי מיין פאָלק, אָט דער פאראכטער היינט ראסע פון שמוציקע יידן, 
אלטע זאכען, האנדעלעס, שײלאָקס ברענגען א משיחישע דערליזונג, 
און פארוואנדלען זיי וידער אין א קעניגלעכן שטאם פון מלכות- 
ישראל !*. 


יקאיפוייט שייד היהת זאורןה הז" ששציק 
,ווענעציא" און דער פארלאמענטארישער מאנדאט 
א דעצידירנדיקער ווענדיפונט אין ב. דיזראעליס לעבן 


דעם 27 יולי 1837 האָט געדארפט פאָרקומען די וואל אין מײדסטאָן. 
דיזראעלן, איז פולשענדיק געעוון קלאָר, אז דאָס מאָל האָט געשלאָגן 
די אנטשיידנדיקע שעה פאר זיין פאָליטישער קאריערע. אויב ער װעט 

ווידער דורכפאלן, דאָס מאָל צום פינפטן מאָל, איז געענדיקט, מן הסתם 
אויף תמיד, מיט זיין פאָליטישער ראָלע און מיט זיין חלום צו דעראָבערן 
אין ענגלאנד די רעגירונגס-מאכט. די דאָזיקע מפלה װעט אים מאכן 
לעכערלעך אוֹן פארענדיקן זיין קאריערע. בולווער איז געװאָרן מיטגליד 
אין ,האוז אוו קאמאנס" ביי 27 יאָר, ראָבערט פיל ביי 21 יאָר, דער 
לאָרד סטאנליי ביי 20 יאָר. ער, דיזי, איז אלט שוין 33 יאָר, אוב 
נישט איצט, װעט ער שוין קיין מאָל נישט אריין אין דעם פארלאמענט! 

דער שוואכער, שטארק-נערװועזער איבערגעמאטערטער דייזראעלי 
האָט אָנגעשטרענגט אלע זיינע לעצטע כוחות, בכדי צו זיגן. כמעט אין 
לעצטער רגע איז אים געלונגען גובר צו זיין א מכשול, װאָס װאָלט געמאכט 
א סוף צו אלע זיינע האָפענונגען. א געריכטס-פאָרשטײער האָט באקומען 
אן אויפטראג איפצומאָנען ביי דיזין א געלט-חוב און צו ארעסטירן אים, 
אויב ער װעט נישט סילוקן גלייך דעם גאנצן באטרעף. צום גליק איז. 
דער דאָזיקער קאָמאָרניק געװוען א הייסער אָנהענגער פון דער טאָריס- 
פארטיי און האָט שטארק געהאלטן פון דעם טאלאנטירטן רעדנער און 
פאָליטיקער דיזראעלי. דאָס איז דיזין בייגעשטאנען אין אָט דער געפער- 
לעכער פאר אים עת-צרה. 


דער רעזולטאט פון וואלן אין מיידסטאן איז געווען פאָלגנדיקער: 
קאָלאָנעל ווינדהאם-לעוויס 7 שטימען 
בענדזשאמין דיזראעלי 6 שטימען 
קאָלאָנעל טאָמפסען 2 שטימען 


דיזראעלי האָט באקומען א ביסל וייניקער שטימען װי דער צווייטער 
טאָריס-קאנדידאט, אָבער ער איז געויילט געװאָרן, דערגרייכנדיק מיט 
4 שטימען מער וי זיין ווהיגישער קעגנער. בזה האופן האָט דער 
צוקונפטיקער לאָרד ביקאָנספילד סוף-כל-סוף דעראָבערט די אנטשיידג- 
דיקע פאָזיציע, פון וועלכער ס'איז אָפהענגיק געװוען זיין וייטערדיקע 
גלענצנדיקע פאָליטישע קאריערע. נאָך יאַרן פון הארטער מי און אָנגעשט- 
רענגטן קאמף האָט ער דערגרייכט די נויטיקע פאר אים געזעלשאפטלעכע 
אנערקענונג. ס'איז געװאָרן פאר אים אן אנטשיײדנדיקער וענד-פונקט 
אין זיין ווייטערדיקן לעבן. 

מיט איר טיפער וייבלעכער אינטואיציע האָט מיסיס מערי-אן 
ווינדהאס-לעוויס, װאָס איז צוויי יאָר שפעטער געװאָרן דיזראעליס פרוי, 

געשריבן א טאָג נאָך דער וואל צו איר ברודער מאיאָר איוונס: ;געדענק, 
װאָס איך זאָג דיר, געדענק, װאָס איך זאָג פאָרויס: מ"ר דיזראעלי װעט 
אין א פאָר יאָר ארום זיין איינער פון די גרעסטע מענער פון זיין 
צייט. זיינע גרויסע פעאיקייטן, אונטערשטיצט דורך אזעלכע פריינט 
וי לאָרד מינדהערסט און לאָרד טשאנדאס, און מיט ווינדהאמ'ס הילף ביים 
איינפירן זיך אינעם פארלאמענט, װעלן להבא פארזיכערן דיזיס דערפאָלג. 
די באקאנטשאפט צוישן דיזי און זיין פארטייאישן און פארלאמענ- 
טארישן קאָלעגע ווינדהאם לעוויס האָט זיך באלד נאָך דער וואל פאר- 
וואנדלט אין א נאָענטער פריינטשאפט. מיסיס מערי-אן האָט אלץ געטן, 
בכדי צו דערנענטערן איר שטרענגן און צוריקגעהאלטענעם מאן צו איר 
ליבן פּראָטעזשירטן און זיין משפחה.. מ"ר און מיסיס ווינדהאם-לעוויס 
האָבן באזוכט בראנדענהאם און מערי-אן האָט װעגן דעם געשריבן צו 
איר דערמאָנטן ברודער: ,איך האָב באלייגט א באזוך ביי דער דיזראעלי- 
פאמיליע. זיי וווינען אין א גרויסן הויז נאָענט צו וואיקאמב. ברייטע, 
מייסטנס, צימערן, א סך דינער, פערד. הינט און א ביבליאָטעק פול מיט 
זעלטענע ביכער. וי זאָל איך דיר שילדערן דעם פאָטער? ער איז דער 
פיינסטער, פאָרנעמסטער עלטערער הער, װאָס איך האָב װען עס איז 
געטראָן. דאָס פרייליין דיזראעלי איז שיין און אינטעליגענט. עס זענען 
פאראן אויסער דיזי, אונדזער פאָליטישן פראָטעזשירטן, נאָך צוויי ברי- 
דער 
דער ניי-געוויילטער דעפוטאט ב. דיזראעלי האָט באקומען א סך גראטו- 
לאציע-בריוו פון נאָענטע און וייטע פריינט, דער גראף דאָרסײ האָט 
אים דערביי געגעבן פאָלגנדיקע עצות: ,איצט, מאך א סוף מיט אלע 
ליבע-שפילערייען און אינטריגעס. האָסט דעראבערט א מאנדאט-פארלא- 
מענט, טאָ ריזיקיר נישט און ווען דו װעסט טרעפן די ריכטיקע אלמנה, 
טאָ האָב מיט איר חתונה!". ס'איז נישט זיכער, צי דיזי האָט געפאָלגט 
אלע עצות פון זיין פראנצויזישן ידיד. אָבער בנוגע דער אלמנה, האָט 
ער געטון לויט זיין עצה. 
דיזראעלי איז געווען גליקלעך מיט זיין זיג, דאָך װי סקעפטיש- 
מעלאנכאָליש האָבן געקלונגען זיינע װוערטער אינעם בריוו צום נאענטן 
פַריינט בולװוער : ;וי דו וייסט, האָט זיך דער וואל-קאמף פארענדיקט 
מיט דעם. װאָס איך בין דעפוטאט פון מײדסטאָן. מיר זענען גליקלעכע 
קינדער פון די געטער אָבער שקלאפן פון אונדזער גורל, הגם מיר 
גלויבן צו באהערשן אים. װאָס װעט מיר ברענגען די נאָענטסטע סצענע 

פון דער בלישטשענדיקער עקזיסטענץ-קאָמעדיע? נאָר דער מושל פון 
גורלות קאָן עס וויסן". 

אינעם וואל--קרייז און אין ווייקאמב זענען דאן פאָרגעקומען פייער- 
לעכקייטן און באנקעטן לכבוד די געויילטע טאָרישע דעפוטאטן דיז- 
ראעלי האָט פאר די ויילער פון מוידסטאן איבערגעחזרט די זעלבסט- 
באוווסטע ווערטער, וועלכע זיי האָבן פון אים נאָך געהערט בעת זיינער 
א קאנדידאטן-רעדע: אווען איך על צו אייך וידער צוריקקומען וי 
איער געוויילטער פאָרשטייער, װעט יעדער פון אייך קוקן אויף מיר מיט 
צופרידנקייט און אפילו מיט שטאָלץ !". 

דער זומער 1827 איז, וי געזאָגט, געװאָרן אן אנטשידנדיקער 
ווענדפונקט אין לעבן פון דריי און דרייסיקיעריקן שרייבער און פאָלי- 
טיקער בענדזשאמין דיזראעלי. ער האָט ענדלעך דעראָבערט די פאָליטישע 
אנערקענונג פון דער ענגלישער געזעלשאפט, און ער האָט גלײיכצייטיק . 
מיט זיין בוך ,ווענעציא" דערגרייכט די אנערקענונג פון דער ליטערא- 
רישער קריטיק. נישט נאָר זיין ביאָגראף ד. ל. מוריי שטעלט פעסט, אז 
דער דאָזיקער ראָמאן איז די בעסטע שאפונג פון ב. דיזראעלי. 

דאָס יאָר 1827 האָט ברייט געעפנט פאר אים די טױערן צו א 
ליטערארישער און פאָליטישער קאריערע. אן ספק האָט דער מחבר פון 
;ווענעציא?" געטראכט, אז ער װעט דערגריכן די העכסטע מדרגה פון 
זיין שריפטשטעלערישן טאלאנט און ווערן דער גרעסטער ענגליעזער 
שרייבער פון זיין תקופה. אפשר װאָלט ער דאָס געװאָרן, ווען די פאָליטישע 
ליידנשאפט װאָלט אים נישט אין גאנצן מיטגעריסן און צוגענומען ביי 
אים אלע זיינע כוחות און פעאיקייטן. 

בענדזשאמין דיזראעלי האָט זיך געשטעלט א ציל צו וערן דער שעף 
פון דער ענגלישער רעגירונג און דער בארימטסטער בריטישער מלוכה- 
מאן פון זיין תקופה. דעם דאָזיקן ציל האָט ער סוף-כל-סוף דערגרייכט. 
צי איז ער באמת געוען איבערצייגט, אז עס װעט אים געלינגען צו 
ווערן גלייכצייטיק דער בארימטסטער שרייבער און דער בארימטסטער 
פאָליטיקער פון זיין צייט ? דאָס איז שווער צו גלויבן, ווייל במשך לאנגע 
דורות פון דער מענטשהייט האָט נאָך קיינער אזא זכיה נישט געהאט. 
ביידע זאכן אויף איין מאָל צו דערגרייכן איז געווען און געבליבן אן 
איבערמענטשלעכע אויפגאבע. 

ב. דיזראעלי איז ביי זיין גאנצן דעמאָנישן גלויבן אין זיינע אייגענע 
כוחות און פעאיקייטן, געבליבן אינערלעך א פעסימיסטישער סקעפטיקער. 

זיין געוואלדיקער פארנעם פון גיגאנטישע פלענער און מעשים איז זיכער 
געווען א פועל-יוצא פון זיין כוונה גובר צו זיין אין זיך אלע נאָגנדיקע 
ספקות און אפילו די מינדערווערטיקייטס-געפילן, װאָס האָבן אים, זייט 
זיין פריסטער יוגנט, פארפאָלגט, סיי צוליב די אייגענע דורכפאלן און 
סיי צוליב דער ארומיקער פאראכטונג לגבי זיין יידישער ראסע. 

אין הארבסט 1827, אידער ער איז פון זיין וואקאנס-צייט אין 
בראנדענהאם אוועק קיין לאָנדאָן, בכדי צום ערשטן מאָל צו פארנעמען 
אין דעם ניי-געװויילטן ,האוז אוו קאמאנס" זיין דעפוטאטן-פלאץ, האָט 
ער פארשריבן אין זיין טאָגבוך: ,איך פארלאָז איצט מיין זיכערן פאָרט 
און לאָז זיך צו אן אומבאקאנטן ים. װאָס װעלן מיר ברענגען די 
נאָענטסטע צוועלף הדשים ?7. 

אָן ספק האָט ער זיך אָפגעגעבן א דין וחשבון דערפון, אז ער שטײט 

פאר א גורלדיקער אנטשיידונג צװישן ליטעראטור און פאָליטיק. זיינע 
אינערלעכסטע געפילן זענען געקומען צום אויסדרוק אין די פאָר ווער- 
טער, װאָס ער האָט גלייך נאָך זיין וואל געשריבן צו עדווארד בולווער : 

,מיר זענען גליקלעכע קינדער פון די געטער אָבער ששקלאפן פון 
אונדזער גורל, הגם מיר גליבן צו באהערע'ן אים. װאָס ועט מיר ברענגען 
די נאָענטסטע סצענע פון דער בלישטשענדיקער עקזיסטענץ קאָמעדיע? 
נאָר דער מושל פון גורלות קאָן עס וויסן! 


ס וף 

